



శ్రీః.

శ్రీసీతా లక్ష్మణ భరత శత్రుఘ్న హనుమత్సమేత శ్రీరామచంద్ర పరబ్రహ్మణేనమః.

శ్రీమతే రామచంద్రాయనమః.

శ్రీమతే రామానుజాయనమః.

శ్రీమతే హయగ్రీవాయనమః.

శ్రీ శారదాయై నమః.

శ్రీ మదాంధ్ర వాల్మీకి రామాయణము

కి ప్పింధా కాం డ ము



చరణాంజోవికసిత

వాచంయుమి హృదయకమల + వారిత శమలా

భేచర భూచర వినుత వ

నేచరవరపరమమిత్ర + నీరదగాత్రా !

౧

మం ద ర ము

శ్రీ = ఆశ్రీతుల నుభయలోకముల రక్షించు శక్తిసంపద గల, చరణ = భగవంతుని పాదములయొక్క, ఓజః = మాహాత్మ్య మనెడి కాంతిచేత, వికసిత = (౧) పూచిన, (౨) సంతోషించిన, వాచంయుమి = మునులయొక్క, హృదయ కమల = పద్మాకారముగల హృదయకోశమనెడి 'పద్మకోశప్రతీకాశం హృదయంచాప్య ధోముఖమ్'; హృదయము పద్మాకారమని ప్రసిద్ధి. భగవచ్చరణముల తేజస్సుచే మునుల హృదయకమలము వికసించె ననుటచే జరణములకు సూర్యత్వరూపణము

సూచితము. సూర్యుని కిరణములు సోకినఁ బద్మములు వికసించునట్లు భగవంతుని పాదధ్యానముచే గలిగిన భగవదనుగ్రహముచే ముచుల హృదయకమలములు వికసించెనని, సంతోషించెనని భావము.

ఓయీ! భగవంతుఁడు సర్వసముద్రుగదా, అంగఱవీఁద నాయన కటాక్షము ప్రసరించి యందఱహృదయంబులు వికసింపఁజేయరాదా యనిన నెండ సర్వసముముగాఁ గాయుచు లోకములోని యన్ని సరస్సులయం నుండు కమలములవీఁద సమానముగాఁ బడుచున్నదికదా, అన్నికమలము లొకకాలముచే వికసించుచున్నవా? లేదు. మొగ్గలు వికసింపవు. ఏ పువ్వు కోరకత్వ ముకుళత్వాది దశలు దాఱి లోపలఁ జేసె కలది యగునో యట్టి పక్వపుష్పము మాత్రమే వికసించుచున్నది. అట్లులే భగవత్కటాక్ష మందఱయందు సమముగానే ప్రసరించినను వాచంయములుగా నుండు వారి హృదయములను మాత్రమే వికసింపఁ జేయును. వాచంయము లనఁగా వాక్కును నియమించినవారు. వా క్కునునది తక్కిన యింద్రియముల కుపలక్షణము. వాక్కు నియమించుట యనఁగా నోరుమూసికొని యూరకుండుటగాదు. ప్రాకృతవిషయ వ్యర్థ భాషణముల నాడక 'జిహ్వే కీర్తయ కేశవ' మ్మన్నట్లు భగవత్కీర్తన గానములందు నియమించుట - అట్లులే ఏనులు హరికథాశ్రవణముచే నియమించుట - ఈ విషయము శ్రీభాగవతమున నంబరీషుని విషయమై యిట్లు చెప్పఁబడెను. స్కంధము - ౯-౮౨. 'సీ. చిత్తంబు మధురిపు శ్రీపాదములయంద పల్కుకులు హరిగుణ పఠనమంద, కరములు విష్ణుచుందిర మార్జనములంద శ్రవములు హరికథాశ్రవణమంద, చూపులు గోవింద రూపవిక్షణమంద శిరము గేశవ నమస్కృతులయంద, పదము లీశ్వర గేహపరిసర్పణములంద కామంబు చక్రి కైంకర్యమంద, సంగ మచ్యుతజనతీనుసంగమంద, ప్రాణ మసురారి భక్తాంఘ్రికమలమంద, రసన దులసీదళములంద, రతులు పుణ్య, సంగతులయంద యా రాజచంద్రమునకు' ఇట్టి వారు నిజమైన వాచంయములు - యోగులు సర్వకర్మ సన్నాస్యసులుగాని యితిరుల వలె మిథ్యాచారులుగారు - ఇట్టివారి కరణ్యవాసము - వేషధారణ మనావశ్యము - గృహమం దుండియే యిట్టి కార్యములు చేయవచ్చునని "విష్ణుభక్తులందు విష్ణువు నందుఁ గ, లంక మెడలి మనసు లంకెపెట్టి, విహితరాజ్యవృత్తి విడువని వాఁడునై, యతఁడు రాచతపసి యనఁగ నెగడె." జనకాదులట్టివారేకదా! 'కర్మతంత్రుఁడగుచుఁ గమలాక్షుఁ బొగకుచు నుభయనియతవృత్తి నుండనేని, జెడును గర్మమెల్ల శిథిలమై మెల్లన ప్రబలమైన విష్ణుభక్తి చెడిదు.' భాగ. ౮-౧౨౬ ఈ విధముగ సర్వేంద్రియములు వాని సర్వకర్మములు భగవత్పరములు చేసినవారి హృదయకమలములు వికసించును.

ఓయీ! కమలము కోరకత్వ ముకుళత్వాది దశలుదాఱి స్వభావముచేతనే పక్వమై తనంతఁదానే వికసించినట్లు హృదయము కాలపక్వమై తనకుఁదానే వికసిం

చును. భగవంతుడు చేయు కార్యమేమి! పద్మమంత పక్వస్థితికి వచ్చినను సూర్య
 స్పర్శలేక వికసింపదు. ఎండదగులదేని వికసింపక రేకులు ముడుచుకొని ముడుచుకొని
 లోలోపలనే చెడును. అట్లులే మన మంత ప్రయత్నముచేసినను భగవత్కటాక్షము
 లేక మనకార్యము ఫలింపదు. భగవదనుగ్రహముచేతనే జీవులు బాగుపడవలసిన
 వారైరి. దశకంఠుని జయింప వలయు నని జటాయువు చేసిన ప్రయత్నముకంటె
 దశేంద్రియముల జయించుట యుం దే పురుషుఁ డెక్కువ శ్రమింపఁ గలఁడు? భగవత్కటాక్షము
 లేకుండుటచే వాని ప్రయత్నము వ్యర్థమయ్యెనుగదా - వ్యర్థ మెట్లయ్యెను?
 రామానుగ్రహము గలిగెగదా యందు రేమో! సత్యము - ఏల కలిగెను? వాఁడు
 చేసిన కృషి యాత్మలాభాభ్యుత్థముగాదు. శ్రీసీతారామ కైంకర్యముగాఁజేసెను. ఇది
 నిర్వంచనముగాఁ జేసిన కారణముచే నచిరకాలముండే రెండుమూఁడు గంటలలోనే
 ఫలము చూపించెను. వాఁడే యాత్మార్థమై చేసియుండిన నీ ఫలము గలుగునా? కావున
 సకామకర్మములు చేయరాదు. నిత్యకర్మములు భగవత్కైంకర్యరూపములుగాఁ
 జేయనగు. దానివలన భగవదనుగ్రహము వచ్చును. భగవత్సాక్షాత్కారము కలుఁ
 గును. కైంకర్యపరుఁడగు జటాయువునకు వచ్చినంత శీఘ్రముగ మోక్షఫల మే
 యోగికి నేజ్జానికి వచ్చెను? దానివలననే తారతమ్య మెఱుగనగు. ఈ సందర్భమున-
 'అహం స్మరామి మద్భక్తం,' 'సామాణకాష్ఠ సదృశాయ దదామి ముక్తిం,' 'క్షీప్రం
 భవతి ధర్మాత్మా' 'స్వ ముంనయతి మాధవం.' ఇత్యాదివాక్యములును భగవద్గీతయందలి
 "యేతు సర్వాణి కర్మాణి మయి సన్న్యస్య మత్పరాః, అనన్యేనై వయోగేన, మాం
 ధ్యాయంత ఉపాసతే, తేషా మహం సముద్ధర్తా మృత్యు సంసారసాగరాత్, భవామి
 నచిరా త్స్పృష్ఠ మయ్యానేశిత చేతనామ్! భ. గీ. ౧౨; ౬-౭ అను శ్లోకములును
 'యమే వైష వృణుతే తేన లభ్య' యను శ్రుతివాక్యములు స్మరించువది.

ఓయీ! భగవంతుని తేజస్సుచే వికసించిన యని చెప్పవచ్చునే చరణముల
 తేజస్సుచేవని యేల చెప్పవలెను. పాలుత్రాగు దూడలకు చంటిబిడ్డలకుఁ దల్లుల
 చన్నులతోనే పనిగాని తక్కిన దేహముతో బనిలేదు. అవి దొరకెనా యచిత్పత్తి
 పడును, బాగుపడును. అట్లులే భక్తులకు భగవత్పాదములు దొరకెనా భగవంతుని
 తోను బనిలేదు. లక్ష్మణునివలె బాదములురెండు గట్టిగఁబట్టుకొనెనా భగవంతుడు
 నిరాకరింపలేడు, తప్పించుకొని పోవనులేడు, కదలనులేడు.

ఈపద్యమందలి చరణశబ్దము ద్వయము నందలి చరణయను పదముచు
 సూచించుచున్నది. ఆ శరణాగత మంత్రమందలి మొదటిపదము నర్థము బాలకాండ
 మందును రెండవపదము నర్థము అయోధ్యాకాండమందును మూడవపదము నర్థము
 ఆరణ్యకాండమందును వివరింపఁబడెను. ఇం దీచరణశబ్దార్థము వివరింపఁబడును.

'నారాయణం సలక్ష్మీకఁ, ప్రాప్తం తచ్చరణద్వయమ్' ఉపాయ ఇతి విశ్వాశో,

ద్వయార్థ శృరణాగతిః' లక్ష్మీయుక్తుడైన నారాయణుఁ జేరుటకు నాయనపాదములే యుపాయ మను విశ్వాసము గల ద్వయార్థమే శరణాగతి.

అరణ్యమందలి ఋషులు భగవంతుని రక్షోన్ములై కొందఱు, మోక్షోన్ములై కొందఱు ధ్యానించుచుండుటయు వారియొద్దకే పోయి శ్రీ రామచంద్రమూర్తి దర్శన మిచ్చి వారిని సంతోషింపఁజేయుటయు దీనివలన సూచితము. దీనివలన వారికి వచ్చిన లాభమేమి? వారితశమలా = వారింపఁబడిన పాపములు గలవాఁడా, శమలము = పాపము, అనిష్టప్రాప్తికి, నిష్టాప్రాప్తికిఁ బాపములేకదా కారణములు. అట్టివానిని నొలఁగించువాఁడు. 'అహం త్వా సర్వపాపేభ్యో మోక్షయిష్యామి' 'అభయం సర్వ భూతేభ్యో దదామి' యను భగవద్వాక్యములు స్మరించునది. భేచర భూచర వినుత = భేచర = ఆకాశమున సంచరించు దేవతలచేతను. (అలక్ష్మమాసము) భూచర = భూమి యందుఁ జరించు మనుష్యులచేతను, వినుత = స్త్రీతము చేయఁబడినవాఁడా.

ఆ ర్తజనరక్షణార్థము శ్రీరామచంద్రమూర్తి దండకారణ్యమందుఁ జేసిన విరాధ మారీచ కబంధ ఖరాదివధయు, శబరీ జటాయు మోక్షప్రదానములోనైనవి మనుష్యులకే కాక దేవతలకుఁగూడ బాగడఁదగినవి. ఇంతవఱకుఁ బూర్వకాండ వృత్తాంతము చెప్పఁబడెను. వనేచరవర = హనుమత్సుగ్రీవాదులకు, పరమమిత్రా = ఉత్కృష్ట స్నేహితుఁడా! ఇది భగవంతుని సౌశీల్య గుణమును సూచించుచున్నది. తాను వాస్తవముగ గొప్పవాఁడయ్యుఁ దాను గొప్పవాఁ డను నహంకారములేక యల్పులతోఁ గలసి మెలసి యుండుట సౌశీల్య మనఁబడును. దీని కెంతటి యుదారభావ ముండవలెను. ఓయీ, నీవు చెప్పినది సరిగాదు. తన కక్కఱపడి వానరులతో నొక కార్యము కావలసి వారి స్నేహము చేసినేకాని యితరకారణముచేఁగాదు. పట్టాభిషిక్తుడై యుండనేని యిట్లు పోరితో మెలఁగియుండు నని యేమి నమ్మకము?

రామచంద్రమూర్తి తనకార్యము తాను చేసికొనలేక సుగ్రీవునితోఁ జెలిమి చేసినేకాని సౌశీల్యముచేఁ గాదనికదా మీ యభిప్రాయము? మంచిది. రామచంద్ర మూర్తి యయోధ్యలో నున్నప్పుడే గుహునితో నంత చెలిమి చేయుటచేఁ గదా యిరువురు కొఱిలించుకొనిరి. గుహునివలన రామచంద్రమూర్తికిఁగాఁగల కార్యమేది? శబరీని వెదుకుచుఁ బోయి రక్షించె గదా. ఆమెవలనఁ గాఁగల కార్యమేది?

ఇంతకు రామసుగ్రీవ సంధానమునకుఁ గబంధుఁడు కారణభూతుఁడు. వాఁడొర కయే యుండె ననుకొండు - రామలక్ష్మణులు నీతా స్వేషణ కార్యము చాలించియుం దురా? జటాయువు చెప్పినట్లు చక్కఁగాఁబోయి దక్షిణసముద్ర తీరము చేరియుండురు. ఈ త్రోవలో సంపాతివంటి వారెవరైన రావణు వృత్తాంతముఁ జెప్పియుండురు. రావణాసురుని పేరు తెలియును. వాఁడు దక్షిణముగాఁ బోవుటయుఁ జెలియును. వాఁడుండునది లంక యని పేరుమాత్రము వారెఱుంగరు. ఆయన కిప్పుడు తెలియఁ

గూడ దనియే యందఱు దాచిరి. ఏల? తెలియవచ్చెనేని వెంటనే వారు లంకకుఁ బయనించియుందురు. 'పద్భ్యాం యాంతు స్లవంగమాః, క్రోతులు కాలినడక సముద్రము దాటుదురు గాక యన్నట్లు సముద్రమునఁ ద్రోవ తేసికొని యావలియొడువకుఁ బోయియే యుందురు. లంక నాశనముచేసియే యుందురు. ఈ విషయ మిట్లు కాఁగల దని హనుమంతుఁడు సుగ్రీవునకుఁ జెప్పెనుగదా. చూ. కీష్కిం ౨౨౫-౨౨౭. ౨౨౮- శ్రీరామనాహాయ్యము లేకున్న సుగ్రీవుఁడు యావజ్జీవ మిట్లు పడియుండవలసినవాఁడై యుండును. కాని సుగ్రీవుని నాహాయ్యములేకున్న రాముకార్యము చెడదు. లంకలో నాహాయ్యము చేయుటకు విభీషణుఁడు సిద్ధపడియున్నాఁడు. ఇంతకు మొదట సంధికై వచ్చినవాఁడెవఁడు? సుగ్రీవుఁడు కాఁడా? సుగ్రీవుఁడు ప్రత్యుపకారము చేసినవాఁడేకాని ప్రథమోపకారి కాఁడు. క్షత్రియులు నామదానముల సంధుల సహాయసంపత్తి కలిగించుకొనుట రాజనీత్యనుసారమే కాని విరుద్ధము కాదు. సుగ్రీవుఁడు శ్రీరాముని యుత్తమత్వ మంగీకరించెనుగాని శ్రీరామచంద్రమూర్తి సుగ్రీవునిఁ దన తమ్ములలో నొకరినిగా భావించెను. ఏరాజు తన సామంత రాజులను దమ్ములుగా భావించెను? ఈ విధముగఁ గలసి మెలసి యుండెను? ఈ కారణములచే శ్రీరామచంద్రమూర్తి సౌఖీల్యమునకు నోదార్యమునకు నే హానియు రాలేను. భేదర భూచర వినుకుఁడు, వనచర మిత్రుఁడగుట సౌఖీల్యముచేఁ గాకున్నను మఱి దేనిచేనగును? నీరదగాత్రా=మేఘమువలెనల్లని దేహముగలవాఁడా, నీరదమనఁగా నీళ్లనిచ్చునది. అట్టి మేఘమును జూచి నపుడు లోకులు కాపులు "ఈ మబ్బులు వాపకురియును. మన తాప నూఱును. పైరులు పండును" అని యెట్లు సంతోషింతురో యట్లు రామచంద్రమూర్తిని జూచిన యాశికులును దమకోరిక లాయనవలనఁ బండునని, తమ తాపత్రయము లాఱు నని సంతోషింతురు. నీళ్ళులేని మబ్బు సంతోషకరము కాదుగదా.

అవతారిక.

ఆరణ్యకాండమున దీనసంరక్షణ మను ధర్మమును రామచంద్రమూర్తి యనుష్ఠించి చూపెను. ఈ కాండమందు మిత్ర రక్షణము ననుష్ఠించి చూపుచున్నాఁడు. పూర్వకాండమున జటాయువు మొదలగు వారికి మోక్ష మిచ్చి తన పరాత్పరత్వమును వెల్లడిచేసెను. ఈ కాండమున నాయన యసంఖ్యేయ కల్యాణగుణంబులు చెప్పఁబడును. ప్రథమకాండమున శరణాగతి మంత్రమందలి యుత్తరార్థస్థ శ్రీమచ్ఛబ్దార్థము సీతాకల్యాణముచే వివరింపఁబడెను. అయోధ్యాకాండమందు సర్వజనవ్యామోహవిషయ్యాముఁ జెప్పి నారాయణశబ్దార్థము వివరింపఁబడెను. ఆరణ్యకాండమందుఁ బంచవటీవాసపర్వంతివృత్తాంతముచే మునిజనులు చేసిన కైంకర్యము చెప్పటచే 'నారాయణాయ' యను పదమందలి చతుర్థీవిభక్తి యర్థము చెప్పఁబడెను. ఖరాదివధచే మంత్రమందలి యుత్తరార్థమున 'నమ' యను మూఁకవపదము నర్థము

విశేషకరించి మారీచదర్శనము మొదలు జీవుఁ డుజ్జీవించు నుపాయము చెప్పఁబడు చున్నది.

ఆరణ్యకాండంబున సీతాదేవి లంక ప్రవేశించె నని వ్రాయుచోట ౯౦౧ వ పద్యవ్యాఖ్యయందు 'స్త్రీప్రాయమితరత్సర్వం, జగ ద్భ్రహ్మపురస్సరమ్' అన్నట్లు సీతా దేవి ప్రకృతి విశిష్టజీవుఁ డనియు 'అచేతనా పరాధాచ నిత్యా సతతవిక్రియా త్రిగుణా కర్మణాం క్షేత్రం ప్రకృతే తూప ముచ్యతే'- యని చెప్పఁబడిన ప్రకృతియే రావణాసురు నిమిత్తమై యేర్పడి చిత్ర విచిత్ర వికారములు చూపు మాయా మృగ శరీరమనియుఁ దత్కాలమున రామునందలి ప్రేమకంట నా చర్మమందుఁ గామమధి కమై భగవంతుఁ డగు రామచంద్రుని భాగవతుఁడగు లక్ష్మణుని విడనాడుటచే రక్ష కులు లేనిదై దశేంద్రియముల (దశకంఠుని) పాలై లంక యను శరీరమందుఁ బ్రవేశించి రాక్షసస్త్రీలను తాపత్రయములకుఁ జిక్కి దుఃఖించుచుండె ననియుఁ జెప్పఁ బడెను.

శ్రీరామచంద్రమూర్తి సీతను వెదకె నను కథచే భగవంతుఁడు జీవు నుజ్జీవింపఁ జేయు నుపాయచింతనము చెప్పఁబడెను.

ఈ కాండమందు నా జీవు నొద్దకు నాచార్యుఁడు పంపఁబడుట చెప్పఁబడును. శ్రీరామచంద్రమూర్తి విలాపము నెపమున నిత్యకైంకర్య పగులైన నిత్యసూనుల జూచి యయ్యో జీవులందఱు ఏరివలె భోగమున కర్హులయ్యు నేల కొదఱు నన్నుఁజేర రామన్నా రను భగవంతుని క్షేత్రము ప్రథమస్వర్గమున వర్ణింపఁబడును.

ఆచార్య శిష్యవృత్తియు సుందరకాండమున విశేషకరింపఁబడును.

కం. రాజవేందీవరఝష, రాజీసువిరాజమానఃరమణీయ శ్రీ

యోజితప్రష్కరిణీం, గని యాజిసుతుఁడు తమ్ముతోడ * హోయని వనరెన్. ౨

రాజవ=కమలములయు, ఇందీవర = కలువలయు, ఝష = మీనములయు, రాజీ = సమూహముచే, సువిరాజమాన = మిక్కిలిచక్కఁగఁ బ్రకాశించు, రమణీ యశ్రీ = అందమైన శోభాసంపత్తిచే, యోజిత = కూడిన, ప్రష్కరిణీన్ = కొల నిని, కని = చూచి, ఆజిసుతుఁడు = రామచంద్రమూర్తి (ఆజి=దశరథుఁడు, అజని కుమారుఁడు,) తమ్ముతోడన్=తమ్ముఁడగు లక్ష్మణునితో, వనరెన్ = దుఃఖించెను.

స్మృత్యలంకారము.

పుష్కరిణీం శాంతామ్మన్నట్లుపుష్కరిణీశబ్దముసీతా దేవియందునన్వయించును. రాజవ మను ముఖము ఇందీవర మను కన్నులు-ఝష=చేపలవంటి తభుకుచూపులు గలదై పుష్కరిణీ సీత సౌందర్యమును స్మృతికిఁ దెచ్చెను. తమ్ముతోడన్=ఊరడించు వారుండినను లక్ష్మణు ము సేయక - హోయని = వావిడిచి - బాహిరముగ దుఃఖించెను. తమ్ముతోడ వనరెన్=అనుటచే నీయన దుఃఖము చూడలేక లక్ష్మణుఁడును వనరె నని భావము.

'స్నిగ్ధజన సంవిభజ్యం దుఃఖం సహ్యం భవతి' యన్నట్లుతనయందుఁ బ్రేమగల వారితోఁ దనదుఃఖము చెప్పుకొనుటచే నా దుఃఖమున సగమువారును బంచుకొందురు గాన సహింస సాధ్యపడుచున్నదన్నట్లు సమానకోకుండైన తమ్మునితో నిట్లు చెప్పుచున్నాఁడు.

తా త్ప ర్య ము.

కమలములయుఁ గలువలయు మీనములయు సమూహముచే మిగులఁ బ్రకాశించుచు సౌందర్యలక్ష్మితోఁగూడిన పంపాపుష్కరిణిం జూచి రామచంద్ర మూర్తి తమ్ముడగు లక్ష్మణుతోఁ దనదుఃఖము చెప్పుకొని యిట్లు పలవించెను.

ఇందుఁబంప పుష్కరిణి యని చెప్పఁబడెను. ఆరణ్యకాండమున - పుష్కరిణిం పంపాం (73-10) శీతోదకోద్రాదః (73-40) పుష్కరిణ్యాః పంపాయాః (74-4) పంపాం సానీయనాహినీం (75-11) ఉదకనాహినీ (75-13) జగామ పరమం ద్రాదః (75-21) స్ఫటికోపమణోయాధ్యాం శ్లక్షణాల్కపంతితాం పంపాం (75-24) ఇమాం నదీం శుభజలాం (కిష్కింధ, 3-7) ఈ ప్రయోగములు పంప యనునది సరస్వా నదియా యను సందేహమును గలిగించుచున్నవి. ఏదీమైనను నిప్పుడిది యెందున్నది యని విచారించవలసియున్నది. దీనికి సమీపమండే కిష్కింధయు నుండవలెను.

పంప సరస్వా నదియాయని రామాయణమునుబట్టి పరిష్కరింప సాధ్యపడదు. కాని రెండు విశేషణము లొకదానికే ప్రయోగించుటచే బంపయనునది కొంతివది యనియుఁ గొంతిమడుఁగుగా నున్నదనియు నిశ్చయింపనగు. స్థలము పరిశోధించితి మేని యో యూహయే నిశ్చయపడుచున్నది.

సంస్కృతాంధ్ర పకారములు కన్నడమున హకారమగును. పండు = హణ్డు, పాలు = హోలు, పాడు = హోడు, ఇట్లు పంప హంపియై యుండవలెను. ఈ హంపి యిప్పుడు బల్లారిమండలమున హోస్పేట తాలూకాలో నున్నది. ఇప్పుడు తుంగభద్ర యనునదియే పూర్వము పంప యనఁబడుచుండెనని చెప్ప సాధనములు గలవు.

౧. ఈ తుంగభద్రాతీరమున నీ స్థలమున శివక్షేత్ర మొండుగలదు. ఈ యీశ్వరునకుఁ బంపాపతి యనియే పేరు.

2 If legendary history and local tradition be credited, there was a town on this site many centuries before the Vijayanagar Kings selected it for their capital. Some of the great dramatic scenes in the great epic of Ramayana occurred at a place called Kishkindha and it is asserted by the local Brahmins and generally acknowledged* by the learned in such matters that this Kishkindha was close to Hampi. * * * * Pampa saras or pampa thirtham is the name of a tank on the Nizam's side of the Tungabhadra near Anegondi and Pampa is also said to be the ancient and

* See Reie's Mysore I. 277 and the authority there quoted. Also Dr. Bhandarkar in Bombay Gazetteer, Vol I. pt 2, p 142

Puranic name of the river; Rishyamuka is the hill on the Nizam's side of the narrowest of the gorges in the river already mentioned; Matanga parvatam or Mantaga's hill, has been referred to above; Malyavanta hill lies to the East of it; the cave where Sugriva kept Sita's Jewels and the marks made on the rocks by her garment as it fell to earth are pointed out to the pious pilgrim near the river bank, while a curious mound of cinders near the neighbouring hamlet of Nimbapuram is shown as the cremated remains of Vali;" Hampi ruins pages 8, 9. "The Kingdom of Vanara or monkey race was in the north and west of the Mysore, their chief City being Kishkindha near the village of Hampi on the Tungabhadra" Mysore & Conty, Vol I page 178. Mysore—Reie Vol I. page 146

This river is formed by the union at Kudali of Tunga and the Bhadra of which the former runs most of its course within this (Shimoga) District in N. E. direction

From this point of confluence of the united stream, the river runs north to the frontier which it follows N. E. to beyond Harihara receiving on the left bank Choradi and on the right the Haridra. Thence leaving Mysore it runs North separating Madras and Bombay until joined on the left by the Varada when again turning N. E. it marks the boundary between Madras and Nizam's dominions and receiving on the right the Haggari or the Vedavati flows past Hampi, the site of the ancient cities of Kishkindha, Anegondi and Vijayanagar into the Krishna beyond Kurnool Part II. page 427.

There are four copper plate inscriptions in the (Shimoga) District claiming to be grants made by the Pandava Emperor Janamejaya son of Parikshit of the lunar line. This is the monarch to whom the Maha Bharata was originally recited. The grant at the Bhiman Katta ratha near Thirthahalli is dated in the year 89 of the Yudhistara era or B. C. 3012. The king is stated to be ruling at Kishkindha and to have made the grant in the presence of the God Harihara on the spot where his great-grand-father Yudhistara had rested on the bank of the Tungabhadra.

Page 487. From the point where Varada enters (Tungabhadra) it on the left, the river turns N. E. and flowing past the village Hampi between the sites of the celebrated cities of Kishkindha etc. Vol. i Page 345 Vijayanagar

The site selected for the new capital was a remarkable one on the banks of the Pampa or Tungabhadra where the ancient Kishkindha had stood. Vijayanagar the last Hindu Sovereignty of the South was founded in 1336 and brings us back after a lapse of more than two

thousand five hundred years to the site of Kishkindha whose annals engaged our attention near the beginning of this historical survey.

3. హంససందేశమందు శ్రీవేదాంత దేశికులవారు 'అంగీకర్వన్న మృతరుచిరా ముత్పత్తిష్టో స్ఫలీలం ఛాయామంతి స్తవమణిమయో మాల్యనా నేష శైలః' అని శ్రీ రామచంద్రమూర్తి తా నుండునది మాల్యవంత మను పర్వత మని చెప్పెను. ఇచ్చటి నుండి హంసకు లంకకుఁ బోవుమార్గము చెప్పుచు నా పర్వతము విశువఁగానే "ఇక్షు చ్చాయే కిసలయ మియం తల్పమాతస్థషీణాం సల్లాపై సై ర్ముద్ధితమనసాం శాలిసం రక్షకాణాం కర్ణాటాంధ్ర వ్యతికరవశా త్కర్పురే గీతిభేదే, ముహ్యంతీనాం మదన కలుషం మోగ్ధ మాసాథయేథాః." కర్ణాటాంధ్రభాషాసంకరముచే శబ్ధితమైన పాటలు పాడుచు మళ్లకుఁ గావుండు పడుచులఁ జూడఁగల వని చెప్పెను. కన్నడము తెలుఁగు మిశ్రమము బల్లారి మండలమునందు గలదు. కావున మాల్యవంతము బల్లారి మండలమందే కలదని యేర్పడెను. ఇది చూచుకొని నీవు తూర్పుపర్వతముల వెంటఁ బోవునపుడు నీకు శ్రీ వేంకటాద్రి గానవచ్చు వని హంసతో రామచంద్ర మూర్తి చెప్పినట్లు చెప్పెను.

"విష్ణోర్వాసా దవనివహనా ద్బద్ధరత్నై శ్శిరోభి శ్శేష స్సాక్షౌ దయ మితి జన్తై స్సమ్యగున్నీయమానః" అని చెప్పెను. కావున శ్రీరామచంద్రమూర్తి యుండిన పంచాతీరస్థ మాల్యవంతము బల్లారి మండల మందలిదే యని నిశ్చయింపవచ్చును.

మఱియును తుంగభద్రాప్రకాశి శ్రీ పాదుకా సహస్రంబున ౨౦౩ వ శ్లోక మందు వేదాంతదేశికులవారే "దివకరకులజానాం, దేవి! పృథ్వీపతీనాం నిరుపధి మధి కారం ప్రాపునవత్యాం భవత్యాం | అజనిషత సమస్తాః పాదుకే తావకీన స్సపన సలిలయోగా నిమ్నగా స్తుంగభద్రాః || అని శ్లేషగా వర్ణించెను. కిష్కింధానగర మొక్కటి నేడు లేదుగాని, తక్కిన వన్నియుఁ గిష్కింధాకాండమునఁ జెప్పఁబడినవి పర్వతములు, గుహలు, నదియు స్పష్టముగ గుర్తింపవచ్చును. ఈ విషయమున భవ భూతివాక్యమే ప్రమాణము.

'పురా యత్ర ప్రోతః పులిన మధునా తత్ర సరితాం విపర్యాసం యాతో ఘన విరళభావః క్షీతిరుహామ్ బహోర్వృప్తం కాలా దపరమివ మన్యే వన మిదం నివేశః శైలానాం తదిదమపి బుద్ధిం ద్రధయతి.'

ఉత్తర. రా. ౨-౨౭.

కం. పంపాలోకనసమ్మద, కంపితసర్వేంద్రియండు + కంజాతశరా౨౨

కంపితహృదయుఁడు రాఘవుఁ, డింపుగ లక్ష్మణునితోడ + నిల్లని పలికెన్. 3

పంపాలోకన = పంపను జూచుటచేఁగలిగిన, సమ్మద = నిండు సంతోషముచే, కంపిత = చలించుచున్న - సర్వేంద్రియండు = సకలమయిన యింద్రియములు గల

వాఁడు- కంజాతశర=కమలములు బాణములుగాఁ గల మన్మథునిచే-ఆకంఠిత=మిగుల చలించునట్లు చేయుఁబడిన- హృదయుఁడు=హృదయము కలవాఁడు-

శ్రీరామచంద్రమూర్తి పంప నాలోకించి మిగుల సంతోషించె ననుటచే భగవంతుఁడు నిత్యులు ముక్తులు నానందరసమున మగ్నులై యుండుటను జూచి సంతోషించె నను స్థము స్ఫురింపఁజేయుచున్నది. ఆ వెంటనే సీతను దలఁచి యాత్మఁడయ్యె ననుటచే జీవులందఱియుండక కొందఱు విషయాపక్తులై దుఃఖించుచున్నారే యని వారిని దలఁచి కరుణామయుఁడైన భగవంతుఁడు పరితాపపడుట సూచితము.

లక్ష్మణునితోడ ననుటచే లక్ష్మణశబ్దమునకుఁ జిహ్నమనియు వర్ణము గలదు. చిహ్ననామోపలక్ష్యకే సౌమిత్రౌ సారస స్త్రియాం నానా ర సమాసకోకుండగుటచే దనశోకమువంటి శోకముగలవాఁ డని భావము.

తా త్ప ర్య ము.

పంపను నవలోకించుటచేఁ గలిగిన సంతోషాతిశయముచేఁ జలించు నవయవములుగల శ్రీరామచంద్రమూర్తి సీతాదేవి స్పృతికిరాఁగా సీతకై తానంతశోకించుచు వెల వెలబోయి యున్నాఁడో తనకై యట్టి ముఖచిహ్నములు గల లక్ష్మణునితో నిట్లనెను.

కం. విరిదమ్ములుఁ జెంగల్వలు, సురుచిరవై దూర్యవిమలశోభనజలముల్ పరిసరవివిధద్రుమములు, బరఁగెడి సౌమిత్ర కంటె + పంపతెఱంగున్. ౪

విరిదమ్ములు=వికసించిన కమలములు, చెంగల్వలు=చెచ్చు+కలువలు సమీపంబునఁ జెచ్చుశబ్దమున కెఱుపని యర్థముకావున నెఱుకలువలు, సురుచిర = మిగుల మనోహరమైన, వై దూర్య=వై దూర్యము కాంతిగల, విమల=నిర్మలమైన- పరిసర=ప్రాంతములనున్న, వివిధ=పలు తెగలగు, ద్రుమములు=చెట్లు, సౌమిత్ర = సుమిత్రానందనా, లక్ష్మణా; ఇట్లుచెప్పబడే భక్తిచేఁ గరఁగిన మనస్సుగలిగినానిని సూచించు ముఖప్రసాద పరికిరములు గల పుగుఱుఁడు సూచింపఁబడెను.

తా త్ప ర్య ము.

వికసించిన కమలములు, ఎఱుగలువలు, వై దూర్య కాంతిగల నిర్మల జలములుఁ ఆనీటియొడ్డున నానావిధములైన వృక్షములు గలదగుపంపవిధము సౌమిత్రీ!చూచితివా!

కం. కొండలు శిఖరంబులతో, నుండుగతిం గొమ్మ తెసఁగుఁనుర్వీజంబుల్ మెండుకోనఁ బంపచుట్టును, గొండాడఁగఁ దగిన వసులు + గొరతెడిఁ గంట. ౫

ఉర్వీజంబులు=చెట్లు, కొండాడఁగన్=స్తోత్రము చేయుటకు, వసులు=అడవులు.

తా త్ప ర్య ము.

శిఖరములతోఁ గొండ లుండు విధముగ నెత్తగు కొమ్మలతోఁ బంపచుట్టుగల యడవులందలి చెట్లు నుతింపఁ దగియున్నవి.

కొండలకు వృక్షములకు శిఖరములకు నెత్తుకొమ్మలకు నుపమానము, చెట్లు లీలావిభూతిని- కొండలు నిత్యవిభూతిని సూచించుచు చిన్నట నెట్లు గురుశిష్య న్యాయము కలదో పరత్వమందును 'నత్రపరత్ర చాపి' యను న్యాయమున నాచార్య శిష్యవ్యాయము గలదని భావము. దీనిచే నాచార్యులు భగవద్దయారసోపజీవులనియు వారి నాశ్రయించి శిష్యులు జీవించు రనియు సూచితము.

కం. భరతుని దుఃఖంబున సతి, హరణంబున శోకతప్తః*డై వనరెడి వన్ గురుతరనుస్సహపీడా, భరమున మాధవుఁడు ముంచు*పగిడిం దోఁచెన్. ౩

శోకతప్తః*డై = శోకముచేఁ దపింపఁబడినవాడై, వనరెడి = దుఃఖించెడి, గురుతర = మిగుల గొప్పదియగు, దుస్సహ = సహింపరాని, పీడాభరమునన్ = అతిశయించిన బాధయందు, మాధవుఁడు = వసంతుఁడు, ముంచుపగిడిన్ = ముంచెడి వానివలె-ఇచట వలె ననుటచే వసంతర్తువువలనఁ గలుగు బాధలేదనియు సీతాభరతు లకుఁ గలిగిన దుఃఖమునకై దుఃఖించెద ననియు భావము.

తా త్ప ర్య ము.

ఊరి వెలుపలఁ గుటీరమందుండి యుపవాసాది వ్రతములఁ గృశించు భరతుని నిమిత్తమునను సీత రాక్షసులచేఁ జిక్కి బాధపడుచున్న దను కారణమునను శోకపీడి తుఁడనగునన్ను వసంతుఁడు నధికదుఃఖమున ముంపఁ జూచుచున్నాఁడు. భరతుని విషయ మైన కామబాధలేనట్లు సీతావిషయమైన కామబాధయు లేదనిభావము ఇరువురకుఁ గట్టము కలిగెననియే తనకు దుఃఖము.

కం. శోకార్తుఁడ నగు నాకును, నీ కాసారంబు మిగుల*నిం పొనగూర్చెన్ బ్రాకటవిచిత్రవనమై, శ్రీకరశీతో*దకంబు * చిత్రసుమంబై. 2

కాసారము = కొలను- శ్రీకర = శోభకలిగించు- శీతో*దకంబు = చల్ల నీళ్ళు- సుమంబు = పుష్పము- విరహులకు వసంతకాలము, ఉద్యానవనము- పరస్సులు-పద్మాది సుమములు- విరహసంతాపోద్దీపకారణము లయినను నవి తన్నుచీడింపక సంతోషమే కలిగించె ననుచున్నాఁడు.

తా త్ప ర్య ము.

'దుఃఖతే మనసి సర్వమసహ్యా' మ్మనఁగా దుఃఖించువానికి సర్వమసహ్యా మగును అన్నట్లు సీతాభరతులకై యేడ్చు నాకుఁగూడ నీ కొలను విచిత్రవనముచేఁ జుట్టఁబడి తాపము హరించి దేహకాంతి కలిగించి చల్లని నీరు గలదై - యట్టి చల్లఁదనమునకుఁ గారణములగు మేలి పువ్వులు గలదై మిగుల సంతోషమే కలిగించుచున్నది.

కాసారము- కం = జలము- సుఖము, దానిని బొందునది కాసారము; పరమ పదమువలె ముక్తులకు భోగ్యస్థాన భోగోపకరణములు కలదై సుఖస్థానమై సంతోషము కలిగించెడిని- ముక్తజీవుల సుఖము దలఁచి సంతోషము, బద్ధజీవుల దుఃఖము దలఁచి దుఃఖము.

క. ఉరగానుచరిత మయ్యును, సరసి మృగశకుంతనికర*సంకుల మయ్యున్
సరసీనుహనీలాబ్జో, త్కరసంఘన్నంబు నయ్యుఁ * దతము వెలింగెన్. ౮

ఉరగ + అనుచరితము = పాములచేఁ గూడియుండునది- సరసి = కొలను-
మృగ = మృగములమొక్క- శకుంత = పక్షిలయు- నికర = సమూహముచే-
సంకులము = కూడినది- సరసీనుహ = కమలములయు- నీలాబ్జ = నల్ల కలువలయు-
ఉత్కర = సమూహముచే- సంఘన్నంబు = కప్పబడినది.

తా త్ప ర్య ము.

పాములచేఁ జట్టబడి, మృగములచేఁ బక్షులచేఁ గూడినదై కమలములు కలు
వలు వీనిచేఁ గప్పబడి కొలను గానవచ్చుచున్నది చూచితివా?

పాములు చుట్టుకొనియుండుట, మృగాదులు సంకులపెట్టుట, నీళ్ళుకానరానండఁ
బూవులు కప్పకొనియుండుట యివి యన్నియు దోషములే యయినను నిది శుభ
దర్శనముగా నున్నది.

“తేషాం తేజోవిశేషేణ ప్రత్యవాయో న విద్యతే” తేజోవంశులను వారి
తేజోవిశేషముచే దోషముంటదు అను స్మృతి వాక్యము ప్రకారము జ్ఞానులయందు
నేదే దోష మున్నను నది వారిని బాధింపజాలదు అని భావము.

కం. రమణీయనీలపీఠము, అమలినశాద్వలము అవిగో * నతులితశోధన్

ద్రుమసుమసమర్పితము లై, కమనీయము లయ్యె రత్న*కంబళము లనన్. ౯

రమణీయ=మనోహరమైన- నీలపీఠములు=నలుపు పసుపుగలవి- అమలిన =
మలినములేని- శాద్వలములు = పచ్చికపట్టులు- అతులిత=అపమానమైన- శోధన్ =
కాంతిచే- ద్రుమ=చెట్ల- సుమ = పూవులచే- సమర్పితంబులై = అర్పింపబడినవై -
అవిగో దీనిని ద్రుతప్రకృతికముగఁ బింగళిసూరన కళాపూర్వోదయమునఁ బ్రయోగించి
నాడు. సు. వ్యా. ఆదిక 3౨ సూ. చూడుఁడు. ఇదివరకే చర్చితము.

తా త్ప ర్య ము.

లక్ష్మణా! అవి పచ్చికపట్టులు, నీలము పసుపురంగుకలవై వానిమీఁదఁ జెట్ల
నుండి పూవులు రాలుటచే రత్నకంబళముల వలె నున్నవి.

దీనివలన నానాగురువుల వలన జ్ఞానము సంపాదించుకొనుటచే భగవద్వాస
యోగ్యుడగు పురుషుఁడు సూచితము.

కం. సుమధరసమృద్ధములు కొన, కొమలు విరాజల్లు తరులఁ * గుసుమవిలసితా

గ్రము లగు లతాఘ్న లాద్యం, తము గొఁగిటఁ గ్రుచ్చివల్లు*తనరెడిఁ గంట. ౧౦

సుమధరసమృద్ధములు=పూలయతికయముచే వృద్ధిబొందినవి, కొనకొమలు =
కొనకొమ్మలు, తరులన్ = చెట్లను, గుసుమ=పూలచే, విలసిత=ప్రకాశించు, అగ్రము
లన్ = కొనలచే, లతాఘ్నలు = తీగగుంపులు, ఆద్యంతము=మొదటినుండి తుదివఱకు.

తా త్ప ర్య ము.

దండిగఁబూచిన పూలచే వృద్ధిపొందిన కొనకొమ్మలు గల చెట్లను వికసించిన పూవులుగల కొనలుగల తీగలచే నాపాదమ స్తకము కొఁగిలింపఁ బడినవి, చూచితివా?

పుష్పించిన తీగలు పుష్పించినచెట్లను బూర్ణముగఁ గొఁగిలించె ననుటచే నలంకరించుకొనిన స్త్రీలు అలంకరించు కొన్నపురుషులఁ గొఁగిలింనుట సూచితము. దీనివలన గృహస్థు లగు పురుషులందుఁగూడ జ్ఞానవికాసము గలవారు కలరని సూచితము.

సీ. మరిమళభరితుఁడై * వరసుఖానిలుఁ డయి, ప్రచురమన్మథుఁ డయి * ప్రసవఫల మ నోహారుండయి వసంతుండు చెన్నారెడిఁ, దోయదజాలంబు * తోయములను గురియుభంగిని బుష్ప * తరువులు సుమముల వర్షించు చున్నవై * భవముఃగంఠ కఱకురానేలఁ * గాననద్రుమములు, రాలిచె బూవులు గాలి * విసర

తే. రాలు రాలినపూవుల * లీల బెరసి, యాడఁ గరువలికొమరుండు * చూడ వయ్య యలరు లలిన కొమ్మల * ననిలుఁ దూచి, స్థాన చలితాళిమిషను గీ * తంబునెఱపె.

పరిమళభరితుఁడై = సువాసనచే నిండినవాఁడై, వర = ఇంపైన, సుఖానిలుఁడై = సుఖకరమైన స్పర్శగలవాయువు గలవాఁడై, ప్రచురమన్మథుఁడయి = న్యాపించినమన్మథుఁడు గలవాఁ డయి, వసంతుఁడు, ప్రసవఫల మకోహారుండయి = పూలచే బండ్ల చే మనస్సుహరించువాడయి, ఐశ్వర్యము గలవాఁడై నను, జనకాదుల వలే భగవత్ జ్ఞాన రతుఁడగు పురుషుఁడు సూచితము, తోయదజాలంబు = మేఘ సమూహము, తోయములను = నీళ్ళను, ఇది పరోపదేశ ప్రవృత్తులైన యాచార్యుల సూచించుచున్నది. కరువలికొమరుండు = పిల్ల గాలి, అలరులు = పుష్పములు, స్థానచలితాళిమిషను = తమస్థానమునుండి లేచిన తుమ్మెదల నెపమున, మిష : కంఠ రాదులలోఁ జేరుటచే మిష, మిష మని రెండురూపంబులు గలవు. సు. వ్యా. తత్పమ ౨౩ వసూ. 'భీష్మునిపై మిషపెట్టవగున' భార. ఉద్యోగ. ౩ ఆ. ౧౯౫ ప.

తా త్ప ర్య ము.

సువాసనతో నిండినవాఁడై సుఖము కలుగునట్లు స్పృశించు వాయువుగల వాఁడై విజృంభించిన మన్మథుఁడు కలవాఁడై ఫలములచేబూలచేమనస్సునాకర్షించు వాఁడై వసంతుఁడు ప్రకాశించుచున్నాఁడు. మేఘములు నీళ్ళను గురియు విధముగఁ బూలచెట్లు పువ్వులవర్షించు సౌభాగ్యము చూడుము. కఠినమైన శిలలయందును నడవి చెట్లు పూవులు రాలెను. గాలి వీవఁగా రాలుచున్నట్టి రాలినట్టి పూవులతోఁ గలిసి పిల్ల గాలి యాడుకొనుచున్నది. వాయువు పూలచే నందమైన కొమ్మల నూచి వాని నుండి ధ్వనించు తుమ్మెదల రుంకారము నెపమునఁ బాటలు పాడుచున్నాఁడు.

కం. పరధృతలలితరవంబుల, నరుసంబుగఁ దరుల కొమల * నాడించు నలుల్ గిరికందరమును వెడలుచు, వరగానము సేయునట్లు * పవనుం డొప్పెన్. ౧౨

పరధృత=కోవెలల, లలితరవంబులన్ = మనోహరధ్వనులచే, అరుసంబుగన్ = సంతోషముగ, గిరికందరము=కొండగుహ, పవనము=నాయువు.

తా త్ప ర్య ము.

కోవెలల మనోజ్ఞ మైన పంచమధ్వనిచేత సంతోషముగఁ జెల్లకొమ్ములనాడించు విధముగఁ గొండగుహ వీడి బయలుదేటి పాలపాడుచున్న వానివలె వాయువొప్పెను.

కం. కరువలి బెట్టుగ వీచిన, బెరయఁగ నొందొంటితోడ * విరిసిన కొమ్ముల్ సుగుచింగతి మాలిక లనఁ, బరిధవలెం గంతు వృక్ష*వారములందున్. ౧౩

కరువలి=గాలి, పరిధవలెన్=ఒప్పుచున్నవి.

తా త్ప ర్య ము.

గాలి తీవ్రున వీచుటచే బూచిన కొమ్మ లొక దానితో నొకటి పెనవేసికొని యింపైన పూలదండలవలెఁ జెల్లసమూహమందుఁ బ్రకాశించుచున్నవి.

కం. చందనశీతలుఁ డగుచును, మందానిలుఁ డిప్పుడు పుణ్య*మహితామోదం బెందును వెలయఁగ బడలిక, కుంద సుఖస్పర్శుఁ డగుదుఁ * గొమరుగవీచెన్. ౧౪

చందనశీతలుఁడు=శ్రీగంధమువలె జల్లనివాఁడు, మందానిలుఁడు=మెల్లనిగాలి, ఆమోదము=సంతోషము; వాసన.

తా త్ప ర్య ము.

మందానిలుఁడు శ్రీగంధమువలె జల్లనివాఁడై మంచిపరిమళము సర్వత్ర కలియఁగ స్పృశించినవారికి గాసి దొలఁగునట్లు సుఖస్పర్శుడై యింపుగ విసరెను.

కం. తేనీయ వలపులు వెలసెడి, తానసముల మదమిలింద*కమ్రూరవసం తానమిషంబున ద్రుమములు, గానము లొనరించె నాడె*గరువలి పేర్కిన్. ౧౫

వలపులు=వాసనలు, మద=మదించిన, మిలింద = తుమ్మెదలయొక్క, కమ్రు= మనోహరమైన, ఆరవసంతాన=ధ్వని సమూహముయొక్క, మిషంబునన్ = నెపముచే, మిష, మిషము లెండు రూపములు గలవు. 'బంధరశ్చ మిలిందశ్చ హిందోశ ధసలౌ సమా' నిఘంటువు.

తా త్ప ర్య ము.

తేనెలవాసనలు గొట్టుచున్న యడవులండు మదించిన తుమ్మెదల మనోహర ధ్వనుల నెపమునఁ జెల్లు గాలి యతిశయముచే నాడెను. పాడెను.

కం. నెత్తిములఁ బుట్టి పూవుల, గుత్తులచే నిండియున్న*కొమ రగు ఛెట్టుల్ హత్తెగ నొక్కటిగ మహీ,భృత్తితి పెనుపూలరాసి*విధమునఁ దోచెన్. ౧౬

నెత్తిములన్=కొండపేటలులయందు, హత్తెగన్=కలియఁగ, మహీభృత్తితి= పర్వతముల సమూహము.

తాత్పర్యము.

కొండలచఱులలోఁ బేఱులలోఁ బుట్టిన నిండాఱు పూలగుఱులచే నిండిన చెట్లొక్కదానితో మఱియొకటి కలిసికొనఁగాఁ గొండ లన్నియుఁ బూల కుప్పవలెఁ గాన వచ్చుచున్నవి.

కం. సుమసంఘన్నశిఖరములు, సమీరణోత్తేజగాఢఃసంచలితములున్
భ్రమరావతంసితంబులు, ద్రుమములు గాసం జొనర్పఁదొరఁకొన వయ్యెన్. ౧౭
సుమ=పూలచే, సంఘన్న=కప్పఁబడిన, సమీరణ=గాలిచే, ఉత్తేజ = ఎగురఁ గొట్టఁబడుటచే, గాఢ=మిక్కిలి, సంచలితంబుర్=కదలుచున్నవి, భ్రమర=ఱు మ్మొదలచే, అవతంసితంబులు=అవతంసములు గలవి, అవతంసమనఁగా తలయందుఁ బెట్టుకొను పూవు. అనఁగాఁ దుమ్మొదలు, ద్రుమములు=చెట్లు.

తాత్పర్యము.

పూలచేఁ గప్పఁబడిన కొనలు గలిగి గాలిచే నెగురఁ గొట్టఁబడిన వగుటచే మిగులఁ గదలునవై భ్రమరము పైభాగము కప్పఁగాఁ దలయందుఁ బుష్పములు ధరించి నల్లగుడ్డ ముసుగువేసికొని యాడుచుఁ బాడుచున్న స్త్రీలవలెఁ జెల్లుండెను.

కం. నిలు వెల్లఁ బూచి నోఁగులు, లలిమెయి నపరంజిలోడవుఁలం దాలిది పై
వలెవఱుగఁ బైఁడిజరీ, వలువలు ధరియించు జనులఁవడువున నమరెన్. ౧౮
లోడవులు=అభరణములు.

తాత్పర్యము.

బంగారుసాములు ధరించి సరిగవస్త్రము వల్లెవఱుగ వైచికొనియున్న జనుల వలె నిలువెల్లఁ బూచిన నోఁగులున్నవి.

కం. వింతశకుంతరవంబుల, నెంతయు నాక్రాంత మగుచు * నెసఁగి వసంతం
బంతస్తాపముఁ గూర్చెడిఁ, గాంతాహీనునకు నాకుఁ * గడు దుస్సహ మై. ౧౯
వింత = ఆశ్చర్యకరములైన, శకుంతరవంబులు = పక్షుల ధ్వనులు, ఆక్రాంత మగుచున్ = ఆక్రమించినవై, అంతస్తాపము = మనోవేదన, దుస్సహమై = సహింప రానిదై.

తాత్పర్యము.

వసంతము క్రొత్తక్రొత్త పక్షుల ధ్వనులచే నాక్రమించినవై భార్యలేని నాకు సహింపరాని మనోవేదన కలిగించుచున్నది.

కం. భామావియోగదుఃఖో, ద్దాముఁడ నగు నన్ను మిగులఁ * దపియింపించెన్
కాముఁడు; జయఘోషంబున, వేమలు కోవెలు నన్నుఁ * బిలిచెడిఁ దుష్టిన్. ౨౦
భామావియోగ = భార్యను విడిచియుండుటవలన గలిగిన; దుఃఖోద్దాముఁ డన్ = దుఃఖాతిశయము గలవాఁడను;

తా త్ప ర్య ము.

భార్యనెడఁబాసిన తీవ్రదుఃఖము ననుభవించు నన్ను మన్మథుఁడు మిగుల బాధించుచున్నాఁడు. కోవెలలు జయఘోషముల నన్ను సంతోషముతోఁ బిలుచు చున్నవి.

కం. రమ్యవననిర్ఘ రంబుల, సమ్యక్ష్వాప్తంబు లగుచుఁ * జారురవంబుల్ సౌమ్యగతి నింది నాకు న, శామ్యత్పరితాప మిడియె * జలకుక్కుటముల్. ౨౧
నిర్ఘ రంబులన్ = కొండవంకలుండు, సమ్యక్ = మిగుల, స్వాప్తంబులు = సంతోషించినవి, అశామ్యత్ = చల్లారని, పరితాపము = వేదన, జలకుక్కుటములు = నీటికోళ్ళు, సౌమ్యగతిన్ = ఇంపుగా.

తా త్ప ర్య ము.

రమ్యములయిన యడవివంకల యందలి నీటికోళ్ళు మిగుల సంతోషము గల్గవై మనోహర ధ్వనులు నిండించుచు సహింపరాని పరితాపము నాకుఁ గలుగఁజేసెను.

కం. తమ్ముఁడ మన మా శ్రమదే, శమ్మున ము న్నుండ నిట్టి * చారురవమ్ముల్ క్రమ్మిన జానకి విని కడు, సమ్మదమున నన్నుఁ బిలిచి * సంతోషించెన్. ౨౨

తా త్ప ర్య ము.

లక్ష్మణా! మనము పంచవటి యాశ్రమమున నున్నప్పుడిటువంటి మనోహరములైన ధ్వనులు విన వచ్చెనేని జానకి సంతోషముతో నన్నుఁ బిలిచి యాధ్వనులెంత రమ్యములుగా నున్ననో వినుఁడని చెప్పి సంతోషించెను. తనకు సంతోషకరమైనది కూడ నేను సంతోషించు వఱకు నీతికు సంతోషకరము గాదు.

కం. నానామంజులరవము ల, నూనంబుగ బహుశేషిడ * కోత్కరములు తమ్మాన లతికాకుడుంగవి, తానంబులు వ్రాలు నవ్వి * ధంబును గనుమీ. ౨౩
అనూనంబుగన్ = కొఱత లేక, నీడజ + డిత్కరములు = పక్షిలసమూహములు, లతికా + కుడుంగ = తీగపొదలయొక్క, వితానంబులన్ = సమూహములందు.

తా త్ప ర్య ము.

అనేకము లయిన పక్షిలగుంపులు నానావిధములయిన మనోహరధ్వనులు కలుగఁగాఁ దీగపొదలమీఁద వ్రాలుచున్నవి చూడుము.

కం. కమ్మనియెలుఁగులు నించుచుఁ, బమ్మినతమి జాతిపురుష * పక్షిలతోడన్ సమ్మదమునఁ గ్రీడించె ఖ, గమ్ములు భ్రమరమ్ములు బయ * కాఱులు గాఁగన్. ౨౪
ఎలుఁగులు = ధ్వనులు, బయకాఱులు = పాటగాండ్రు, గాయకులు, ఏకవ. బయకాఁడు.

తా త్ప ర్య ము.

ఇంపై నధ్వనులు చేయుచు నతిశయించిన యాశచే దమ జాతికిఁజేరిన పోతు పక్షిలతోడ నాఁడుపక్షులు తుమ్మిదలు పాటనుపాడుచుండఁగా గ్రీడించెను. దీనివలన

నెంతకానూ ప్రేమ మున్నను ప్రీతి స్వభాతిపురుషులతోడప్పు బరచాతిపురుషులతోడ గ్రీడింపరాదని సూచితము.

కం. పాదపములు నశ్యాహచ, యోదితరవముల ననప్రియోత్తముకలస
న్నాదంబుల నా మది సును, కోదండానలము మిగుల * గుర్వోనరించె. ౨౫

పాదపములు = చెట్లు, నశ్యాహచయ = నీటికోళ్ళ సమూహముల నలన, ఉదిత = పుట్టిన, రవముల్ = ధ్వజాలచే, ననప్రియ = కోకిలయొక్క, ఉత్తమ = శ్రేష్ఠమైన, కల = అన్యక్తమధురమైన, సన్నాదంబుల్ = మంచిధ్వజులచే, సును కోదండానలము = మన్మథాగ్ని, మన్మథునకు విల్లు, బాణములుకూడఁ బూవులే, గుర్వు = అధికము. తా త్ప ర్య ము

నీటికోళ్ళగుంపుల ధ్వజులచేతను, కోకిలల యింపైన స్వరములచేతను చెట్లు నాకు మన్మథతాపమును మిక్కిలి యతిశయింపఁజేసెను.

తే. నెఱి నశోకగుళుచ్ఛము * ల్నిష్ఠులుగను, మల్పదధ్వని మంటల*చప్పుడుగను
దొగరుఁజగుగులు కీలల*పగలుఁ దాల్చి, నిదిగొ నామనిచిచ్చు న*న్నే ర్చెనిపుడు.

అశోకగుళుచ్ఛముల్ = అశోకపుష్పముల గుత్తులు, మల్పదధ్వని = తుమ్మెదల దల యుంకారము, తొగరుఁ జగుగులు = ఎఱ్ఱచిగుళ్లు, కీలల = జ్వాలల, పగలుల్ = విధమును, ఆమని = వసంతుఁడు అను, చిచ్చు = అగ్ని, ఇది శుచిశబ్దభవము; తచ్చవమున వర్ణవ్యత్యయము, వర్చె = కాలెను.

తా త్ప ర్య ము.

అందములైన యశోకపుష్పముల గుత్తులు నిష్ఠులుగను, తుమ్మెదల ధ్వజులు మంటల చిటపట ధ్వజులుగను, ఎఱ్ఱచిగుళ్ళు జ్వాలలవలెనై వసంతాగ్ని నన్నుఁ గాల్చుచున్నది.

మత్తకోకిలము. ఈ మనోహరకోకిలారవ * మీ సుపుష్పితకాననం

బై ముహిం తెలు వౌ వసంతము * హర్షదం బిల నీతకుఁ

వామలోచన మంజుభాషిణి * బంధరాలకఁ బాసి యిం

కేమికార్య మనుంగుఁడమ్ముడ * యేను జీవముఁ దాల్చియున్. ౨౬

హర్షదంబు = సంతోషము కలిగించునది, బంధరాలక = తుమ్మెదలవంటి ముంగురులు గలది.

తా త్ప ర్య ము.

ఈ వినవచ్చు నింపైన కోకిల ధ్వజులు, ఈ చక్కఁగాఁ బూచిన వనములు, ఈ వసంతకాలము నీతకుఁ జాల సంతోషకరములు; అందమైన కన్నులు గలదియు, నింపైన వాక్కులు గలదియుఁ దుమ్మెదలవంటి ముంగురులు గలదియు నగు నీత నెడఁ బాసి తమ్ముడ! నేను బ్రాణమి తోడ నుండియు నేమి ప్రయోజనము? పగము దేహము పోయినఁ దక్కిన పగము దేహ మేమి పని చేయఁగలదు? మత్త. రసజబ్ధరగణములు ౧౧ వ స్థానమున యతి.

మత్తకోకిలము. ఏచి పూచినపూపుటీరము + లెల్లడం గన నోచు నా
 యా చకోరవిలోచనం గనులారం గానమిం బుష్పనా
 రాచబాత వసంతవర్ధిత+రాగకారణ శోకశు
 క్రాచితాత్ముడ నై కృశించెద + నయ్యె యెల్లు సహింతురో. ౨౮

ఏచి = అతిశయించి, పూపు+ఈరము = పూపుటీరము = పూజాద, పుష్ప
 నారాచ=మనస్సువలన, బాత=పుట్టిన వసంతవర్ధిత=వసంతునిచే వృద్ధిచేయబడిన,
 రాగకారణ=అనురాగము కారణముగాఁగల, శోకశుక్ర = శోకాగ్నిచే, ఆచిత=
 క్రమ్ముకొనబడిన, అత్ముడనై = మనస్సుగలవాడనై, కృశించెద = శుష్కించు
 చున్నాను.

తా త్ప ర్య ము.

విస్తారముగఁబూచిన పూపుపాద లెల్లచోటులఁ గాన వచ్చుచున్నవి.
 చకోరమువంటి కన్నులు గల నీత మాత్రమే కన్నారం గానరాకున్నది. అనురాగము
 కారణముగా మనస్సునిచే బనించి వసంతునిచే బెంపబడిన యాశోకాగ్నిచే క్రమ్ము
 కొనబడిన మనస్సు గలిగి శుష్కించుచున్న నే నెల్లు సహించియుండఁ గలను.

మత్తకోకిలము. కానరాక విదేహకన్యక + గ్రాలఁజేసెను శోకము
 కానవచ్చి వసంతుఁడు శ్రమ+కాండబిందుల మాన్పిడి
 మానినీమణిఁ బాసి వేదన + మాఁడుచుండఁగ నీ వసం
 తానిలుం డెటువంటి క్రూరుఁడో + యయ్యె నన్ను దహించెడిక. ౨౯

శ్రమకాండ బిందుల=చెమట నీటిబొట్టులను,
 తా త్ప ర్య ము.

నీతాదేవి కానరాక నాకు శోకము గలిగించెను. ఈ వసంతుఁడు కానవచ్చి
 చెమట బిందువులను మాన్పుచున్నాఁడు. నీతాదేవిని వదలి తాపముచేత మాఁడు
 చుండు నన్ను నయ్యె. యెంతనిర్దయుఁడో కదా, యీవసంతకాలమందలి వాయువు
 దహించుచున్నాఁడు.

చం. పవనము ఏచినక రెపరె+పక స్ఫటికంపుగ వాక్షముల్ వలెక
 మివులఁ బురుల్ లసింపఁగ నొమిళ్లు సటించెడిఁ దమ్ముఁ బెంటులుక
 దవిలి భజింపఁ జుట్టుకొని + తద్దయు మత్తున సొక్కుచుక మనో
 భవపరిపీడితాత్ము ననుఁ + బంచశరార్తి మఱింత నేచుచుక. 30

పవనము=గాలి, నో+అక్షము=గవాక్షము = గాలి వచ్చుటకై యాపుకంటి
 వలె నోడలయందు నేర్పరచిన రంధ్రము, ఇచ్చట నెమిళ్ళుపురివిచ్చియాడఁగానాపింఛ
 ములో గాలిమాఱి కంటిపెండ్లుకలఁ జెదరఁగొట్టఁగా నీ నెలు తెల్లగాఁ గానవచ్చుటచే
 స్ఫటికంపుగ వాక్షము లని చెప్పబడెను. అంచులు తీర్చిన స్ఫటికము నెమలికన్నులవలె
 నానాకాంతులు దోఁపఁజేయుచుండును గాన స్ఫటిక గవాక్షము లనియైఁక చెప్ప

వచ్చును, మివులక = మిగుల, పెంబులు = ఆడుపక్షులు, వేచుచుక = తపింపజేయుచు.
తా త్ప ర్య ము.

రెపరెప గాలివీవగా స్ఫటికపు గవాక్షములవలె విద్విష పురులు ప్రకాశింపగా, నాడు నెమిళ్ళు దమ్ము జట్టుకొని సేవింపగా, మత్తుచే బరవశములయి మగ నెమిళ్ళు సీతావియోగముచే మన్మథపీడితుడనైన నన్ను మఱింత మన్మథార్థికి బాలుచేసి నాట్యమాడుచున్నవి.

ఉ. ఆడెడి నెమ్మి జూచి కెలవార మయూరియుఁ దాను నాడఁగా
వీడని మన్మథార్థి నదె * పేటులపంచల తెక్కలాగుచుం
గూడఁగఁ బోవుచుక మృదులకూజితముల్ వెలయుంగ బర్హి నా
జాడను జూచె న న్న గెడిచందముగాఁ గనుఁగొంటె లక్ష్మణా! 3౧

నెమ్మి = మగ నెమలిని, కెలవు = సంభోగేచ్ఛ. ఆరక = ఆతిశయింపగా, మయూరియు, ఆడు నెమలికూడ, మృదుల = కోమలములైన, కూజితముల్ = ధ్వనులు, బర్హి = మగ నెమలి.

తా త్ప ర్య ము.

ఆడుచున్న మగ నెమలిని జూచి యాడు నెమలి సంభోగేచ్ఛ యతిశయింపగా మగ నెమలితో పాలు దానునాడఁగా, వదలని మదనతాపమునఁ గొండలపేటులప్రక్కల తెక్కలు విద్వి యాడించుచు నాడుపక్షిని కేరబోవుచు మెల్లని ధ్వనులు చేయుచు మగ నెమలి భార్యలైన నన్నుబహిష్కరము చేయుదానివలె, నావంక లక్ష్మణా! చూచెను. చూచితివి గదా.

కం. కావల శిఖావలము ప్రియ, మానిని నసురుండు కొనుచు * మఱుగండు సుమీ
కానఁ గదా యిది ప్రియతో, మానుగ వేగుకలఁ గ్రీడ * మరగెడు దమిచేన్. ౩౨
కానలక = అడవులందు, శిఖావలము = నెమలి.

తా త్ప ర్య ము.

ఈ మగ నెమలి ప్రియురాలిని రాక్షసుం డడవులందు హరించి దాగినవాడు కాఁడు. ఆ కారణముచే నిది ప్రియురాలితో వేగుకగా విజోదక్రీడ లాడుచున్నది.

ఉ. ఔర! వసంతకాలమహి * మాతిశయంబు శకుంతజాతులక
ధారిణి జన్మమందియును * దద్దయు రాగభరంబునం బతిక
కేరియ నిల్చె నా శిఖిని * సీతయు రక్కసుచేతఁ జిక్క చేన్
గూరిమి లోలనేత్ర ననుఁ * గూడఁగ రాదె ససంధ్రమాత్మయై 33
శకుంతజాతులక = పక్షి జాతులందు, శిఖిని = ఆడు నెమలి.

తా త్ప ర్య ము.

అవురా! యీ వసంతకాల మహిమయొక్క గొప్పదనము. దాని మహిమ చేతఁగదా పక్షి జాతులందుఁ బుట్టియు నా యాడు నెమలి యనురాగాతిశయముచే

మగ నెమలి సమీపముడే యున్నది రావణాసుకుడు హరింపకుండిన నా సీతయు నీ ప్రకారము తత్తరపాటుచే నన్నుఁ జేరరాకుండునా ?

మత్తకోకిలము. అట్టి నాప్రియురాలి జానకి * హరికుంతలఁ బాసి నే నెట్లు లక్ష్మణ సంతరింతునో * యీ వసంతముఁ గంటివే తొట్టునేనేల మేలిపూవులతో వనంబులు విండి యి ప్పట్టువఱ సుమహాళి నాయెక * వ్యర్థమయ్యెడి వయ్యయో. ౩౪

హరికుంతల = మనోహరములైన తలవెండ్రుకలు గలది.

తా త్ప ర్య ము.

అటువంటి నా ప్రియురాలిని జానకిని తలవిండఁ గాంతు లీను వెండ్రుకలుగల దానిని వదలిపెట్టి యీ వసంతము నెట్లు దాఁటఁగలను. తేనెలు స్రవించుచున్న పూల గుంపులతో వడపులు విండియు నా పూవులు సంతోషము గలిగింపఁ జాలమిచే నా పాలికి వ్యర్థము లయినవి.

మానిని. ఎంతయుఁ గాంతులు దొంతరలారియు * నీకుసుమంబులు తేటిగముల్ రంతులు సేయుచు వెన్నొన ధారణి * రాలెడి నాయెడ వ్యర్థము లై ; కాంతకలారవముల్ నిగిడించుచుఁ * గామము నా కెసఁగింపఁ బర త్సంతతి సల్పెడి నొక్కో పరస్పర*సల్లపనంబులు పిల్చులచేఱ. ౩౫

కాంతకలారవముల్ = మనోహరములైన యవ్యక్తమధుర ధ్వనులు, దొంతరలారియు = ఆతిశయించియును, పరితో సంతతి = పక్షులసమూహము, సల్లపనంబులు = సల్లాపములు.

తా త్ప ర్య ము.

ఈపుష్పములు మిక్కిలికాంతులు గలవయ్యుఁ డేనెనిమిత్త మై తుమ్మెదలు వెను వెంట వచ్చుచున్నను నా విషయమున వ్యర్థములై నేలరాలుచున్నవి పక్షుల గుంపులో నాకుఁ గామ మభివృద్ధి చేయుటకై మనోహరములైన యవ్యక్తములైన ధ్వనులు చేయుచు నొకదాని నొకటి పిల్చుచుటచే సల్లాపము లాడుచున్నవి.

మానిని ఏడుభగణములు, గురువు పదుమూడవది యతిస్థానము. కం. ఎచ్చట నాప్రియ యున్నదో, యచ్చట నీ పుష్పసహాయ * మమరిన నిక్కం బచ్చపలాక్షియు నావలె, ముచ్చిరుఁ గందర్పదర్ప*మూర్ఛిత యగుచుఱ. ౩౬

పుష్పసహాయము = వసంతకాలము, ముచ్చిరుఱ = శోకించును, గందర్ప = మన్మథుని, దర్ప = పరాక్రమాటోపముచే, మూర్ఛిత = మూర్ఛపోయినది.

తా త్ప ర్య ము.

నా ప్రియురాలు సీతాదేవి యెచ్చట నున్నదో యచ్చట నీ వసంతకాల ముండెనా యామెయు నా వలెనే మదనతాపాతిశయముచే వియోగ కారణమునఁ దపించుచుండును.

ఉ. జానకి యున్నచోటను వ * సంతము కల్గకు, నన్నుం బాసి యా
 చాన సహించు నెట్లు లది * జానకు నేనియుం, గల్లెం బో యయో
 దానవకోటి చుట్టుకొని * తర్జనముల్ పలుకంగఁ బూర్ణచం
 ద్రానన యేమి చేయఁగల * దార్తివి వెల్వెలఁబాఱు మోమునన్.

32

చాన=శ్రీ, జానకు=మనోహరమగు, తర్జనముల్=బెదరింపుచూటలు.
 తా త్ప ర్య ము.

జానకి యున్నచోట వసంతకాలము లేదు. రావణుఁ డెందో రహస్య స్థలమున దాచినచోట వసంత మెట్లువచ్చును. అక్కడఁగూడ నిట్లులే యుండెనా యామె యెట్లు విరహతాపము సహింపఁగలదు? ఒకవేళ యిట్లులే వసంత ముండును నుండినను రాక్షసులు చుట్టుకొని చంపిదము, కోసెదము, నిన్నుఁ బీడి తిందు మనీ బెదరింపు మాటలాడుచుండగా ముఖము వెల్వెలఁ బోఁగా నేమి చేయఁగలదు? శృంగారరసానుభవ మెటులు కలుగును ?

కం. శ్యామ మృదుపూర్వవచనో, ద్దామ మనోజ్ఞాభిరూప్యధామ దళశ్రీ
 ధామదళనేత్ర యుద్య, త్కామ యగుచు సురభివేళఁ * గాయము విడదే! 3౩

శ్యామ = నడియశావనమున నుండునది 'శ్యామా యశావనమధ్యస్థా' సీతాదేవి కిప్పుడు ముప్పది రెండేడ్లవయస్సు, మృదుపూర్వవచనోద్దామ = మృదు త్వము ముందుగాఁగల మాటలచే పతిశయించినది. మనోజ్ఞ = మనస్సున కింపైన, అభి రూప్య = సౌందర్యమునకు, ధామ = స్థానమైనది, దళత్ = వికసించుచున్న, శ్రీధామ = లక్ష్మీ దేవికి స్థానమగు, కమలముల యొక్క, దళ = తేకులవంటి, నేత్ర = కన్నులు గలది, ఉద్యత్కామ = ఉదయించు కామముగలది, సురభివేళ = వసంతసమయమున, కాయము = దేహము, విడదే = వదిలిపెట్టదా.

తా త్ప ర్య ము.

నడిమి వయస్సుది, మెల్లగా మృదువుగా మాట్లాడు కోమల హృదయము గలది. సౌందర్యమునకు స్థానమైనది, శ్రోత్రగా వికసించు తామర తేకులవంటి కన్నులు గలది. కావున నీ వసంతసమయమునఁ గామ ముదయింపఁగా సహింపలేక దేహము వదిలిపెట్టదా? ఇది మన్మథావస్థలలోఁ గడపటి యవస్థ.

కం. ఇట్టులు నా మదిఁ దోఁచెడిఁ, బట్టుగ నీవేళ జనకధన కొమిరెయుం దా
 నెట్టన మగనా లగుటను, నెట్టును మద్విరహమును సహింపదు తాల్మిన్. 3౪
 కొమిరె = యశావనవతి, మగనాలు = పతివ్రత.

తా త్ప ర్య ము.

సీతాదేవి వ్రాయమునందున్నది. అందుఁ బతివ్రత కావునఁ గామము దీర్చు కోను సదుపాయము లేక నా వియోగము సహింపలేదు.

కం. తమ్ముడ సీతారమణి మనమొప్పుడు నిలిచియుండు * నా యందే నా
కమ్మదిరాక్షసుణియుం, దిమ్ముగ భావంబు నిలుచు * నెల్లపుడు దమిన్. రం
తా త్ప ర్య ము.

లోకమున భార్యార్థ ర్తలులేరా! ఏల యింతమారము భార్యకై పరితపించెద
నందువా! సీతాజీవి మనస్సు నాయుండే సర్వదా నిలిచియుండును. నామనస్సుకూడ
నామెయండే సర్వదా నిలిచియుండును. ఏదశయండును వానికి వేఱుపాలులేదు. ఆ
కారణముచే స్మరణమునకు రాక యెట్లు తప్పను! వన్ను నేను మఱవగలనా! స్నేహ
రజ్జవు దూరము నాగుకొలది దృఢము స్థూలము నగును. సమీపించెనేని సూక్ష్మ
మగును. దీనినే భవభూతి'అద్వైతం సుఖదుఃఖయో రనుగుణం, సర్వాస్వవస్థాసు య!
ద్విభా నూ హృదయస్య యత్ర జరనా, యస్మిన్నహోయో రసః! కాలేనావరణాత్వయా
త్పిణా తే యత్సేహనారే స్థితం! భద్రం తస్య సమానుషస్య కథ మప్యేకం హీ తత్సా
ప్యతే! ఉత్తర ౧. ౩౯. 'స! అన్నియవ్ఫల వనుగుణ మగుచును | సుఖదుఃఖముల
నొక్క చొప్పు గలిగి ముదిమియండేనియు వదలక హృదయ విశ్రామంబు గలిగించు
ప్రేమగలిగి | పరిణయ మాదిగా ధర దేహమును ఏడు వందాకక బరిణయమైననాటి |
స్నేహంబుఁ బోలిన స్నేహసారంబువఁ గలఁ గనిస్థిరమైన కలిమి కలిగిపరఁగుచుండెడి
మేలిదాంపత్యమునను | గలుగు నైక్యంబు ముఖ్యమై వెలయుచున్న! శ్రీమమెయ్యనో
చానిచేఁ తెలఁగుచుండఁ గోరువాడను సర్వప్రకారములను'.

ఉ. ఈ సుమసౌరభానిలుఁ డ*హీనసుఖావహాశీలలుండు నై
భాసిలు చుండియొక సకియ * పజ్జను లేమిని వగ్నికల్పుండై
గాసిలఁ జేయఁజొచ్చె వనుఁ * గామినిఁ గూడి చరించువేళ నెం
తే స్థుఖదుండు నేఁ డిటు ద*హింపఁగఁ జాచెడి నేమి పాపమో ? రం

సుమసౌరభానిలుండు=పూలవాసవలతోఁ గూడినవాయువు, అహీన=తక్కువ
గాని, సుఖావహా = సుఖముకలిగించు, శీతలుండు = చల్లదనము గలవాడై,
పజ్జను=ప్రక్క, అగ్నికల్పుండై = అగ్నితోనించుక తక్కువగా సమానుడై, కల్ప
ప్రత్యయము కొంచెము తక్కువగా సమావత్వము దెలుపును. అగ్నివలె దేహమును
గాల్చి భస్మము చేయుటతప్ప దక్కినదంతయుఁ జేయుచున్న దని భావము. సుఖ
దుండు = సుఖము గలిగించువాఁడు. ఇంతవఱకు వసంతుని యుద్దీపకత్వముఁ దెలిపి
యింకమందమారుతము యొక్క యుద్దీపకత్వము చెప్పుచున్నాఁడు.

తా త్ప ర్య ము.

పూలవాసవలతోఁ గూడిన యీ వాయువు మిక్కిలిసుఖము గలిగించు చల్లదన
మంగలవాడయ్యె సీత నా యొద్ద లేని కారణమున నగ్నిహోత్రునివలెమిగుల బాధగలి
గించుచున్నాఁడు. ఇది యాయవకు స్వభావగుణ మందమా యనిన సీతాజీవి
నాచెంత నున్నప్పుడు మిగుల సుఖము గలిగించు చుండెనుగాని యిప్పు డిట్లు కల్ప

జూచుచున్నాడు. ఏమిచాపయ్యా? అప్పటి రాముండను నే నిప్పుకు గానా? అప్పటిగాలి యిదికాదా? సీతాదేవి నా యొద్ద నున్నప్పుడు కష్టములు సుఖములుగానే తోచు చుండెను. ఇప్పుడో సుఖకరములుకూడ దుఃఖకరములుగానే యున్నవి. కావున నా సుఖదుఃఖములకు సీతాదేవియే కారణము.

వాస్తవార్థమున లక్ష్మీయుక్తుడు దుఃఖమెఱుంగఁడు అలక్ష్మీయుక్తుడు సుఖమెఱుంగఁడు.

ఉ. ఈ పలుగాకి కాకి మును * పేము సుఖంబుగ నుండఁ బేరిమిన్
జూపుచు మింటివైఁ జెవులు * చూడఁడి ధంగిని గూయుచుండు, ని
ష్టో ప్పువుఁబోడి లేమి ముద * మూరఁగఁ తెక్కవిదుర్పుతోడ నా
భాపలంబులం గునియఁగాఁ * గడఁగెన్ ముదమారఁ దమ్ముడా! ౪౨

పలుగాకికాకి=నీచవుఁగాకి, ఏము=సీతయు నేను, పేరిమిన్ = పేమను, చూడఁడి=కాల్చునట్టి, భాపలంబులఁ =కొమ్మలపమూహమందు, గునియఁగాఁ = కులుకుచు శిబ్దిపఁగా, కాకి చెట్టువైచుండి కూసినేసి, భార్యాభర్తల వియోగము తోలఁగును. ఆకాశముననుండి కూసిన నవలక్షణము కీడు సూచించును.

తాత్పర్యము.

ఈ నీచవుఁ గాకి నేను సీతాదేవి పంచవటియం దున్నప్పుడు మా వియోగమును సూచించుచు నాకాశమున నుండి మా చెవులు శాల్చెకువట్లు కఠోరముగఁ గూయుచుండెను. ఇప్పుడో మఱల మా సంయోగమును సూచించుచుఁ జెట్టు కొమ్మపై వ్రాలి తెక్కలు విదుర్పుచు గునిసి గునిసి కూయుచున్నది.

క. మహిళావియోగమును నీ, విహగమె సూచించె నాఁడు * వెండియు నవలా
మీహియోగము సమ్మోదా, వహగుతముల నిప్పు డెఱుక*పటిచెడి నెమ్మిన్. ౪౩
దానినే వివరించి చెప్పుచున్నాడు. నవలామిహి=స్త్రీలయందు శ్రేష్ఠురాలు.

తాత్పర్యము.

ఈ పక్షియే పంచవటి యందున్నవేళ సీతా వియోగమును సూచించెను. అదియే యిప్పు డా స్త్రీరత్నము యొక్క సంయోగమును సూచించు చున్నది.

ముందటి పద్యంబునందు 'ఈ పలుగాకి కాకి' యనియు, నీపద్యంబున 'ఈ విహగమె' యనియు నిర్దేశించి చెప్పఁబడెను గాని పంచవటిలోఁ గూసిన కాకియే యిచ్చటికిప్పుడు వచ్చెనని కాని, యిదియే యచ్చటికి వచ్చెనని కాని చెప్పట యతిసాహసము.

కావున జీవాత్మ లన్నిటికి నైక్యము చెప్పునపుడు గుణరూపములచేఁ జెప్పినట్లిక్కడను సమానజాతి, సమాన గుణము, సమాన రూపము, గలవని గ్రహింపవలెను. కాకు లన్నియు నొక్కటేయనిన నెట్లో జీవాత్మలన్నియు నేకమన్నప్పు డట్లే గ్రహింపవలెను.

కం. విరులం గొనలన్ వెలసెడి, తరులం గూర్చుండి పక్షి తితి రమ్యముగా
 దెరలన్ ధైర్యము కామము, పెరుంగం గావించె వింతు వివిధరుతాబుర్. ౪౪
 తరుల = చెట్లయందు, తెరల = వనలిపోవునట్లు, వివిధరుతంబుర్ =
 నానావిధ ధ్వనులు.

తా త్ప ర్య ము

పుష్పముల కొనలయందుఁ గల చెట్లయందు మనోహరముగాఁ గూర్చుండి
 పక్షులసమూహము నాధైర్యము చెడునట్లు కామము పెరుంగునట్లు నానావిధధ్వనులు
 చేయుచున్నవి వింటివా !

కం. లలిఁ బవనక్షిప్తాబు, దిలకపు మంజరిని వెక్కొనెన్ పట్పద మా
 సలలిత కామమదోద్ధుత, జలజాక్షిం బ్రియను మగని * చందము దోఁపక. ౪౫
 లలి = మనోహరముగ, పవనక్షిప్తంబుక = గాలిచే గదలింపఁ బడినది,
 మంజరి = పూలగుత్తిని, పట్పదము = మగతుమ్మెద, సలలిత = మనోజ్ఞతతోఁ
 గూడిన, కామ మదోద్ధుత = కామము వలన మదముచే నెగురఁగొట్టఁ బడినది, జల
 జాక్షి = స్త్రీని. తా త్ప ర్య ము.

కామ మదముచే గంపించిపోవుచున్న స్రీయురాలిని దాని మగఁడు వెనుకొని
 పోవునట్లు గాలిచే గదలుచున్న తిలకపుఁ బూలగుత్తిని మగతుమ్మెద వెంబడించి
 తిరుగుచున్నది చూచితివా !

కం. పేర నశోకం బయ్యు న, వారిగఁ గామిజనశోక వర్ధన మిది యా
 మారుతధుతగుచ్ఛంబుల, నారెను నను భయము పఱుచు * చందము నొందెన్. ౪౬
 అవారి = దండక, కామిజన = కామముగల మనుష్యులయొక్క, శోక
 వర్ధనము = శోకమును వృద్ధిచేయునది, మారుత = గాలిచే, ధుతి = కదలింపఁబడిన,
 గుచ్ఛంబుల = గుత్తులచే.

తా త్ప ర్య ము.

ఇది పేర నశోకమే కాని వాస్తవమునఁ గాముకజనుల శోకమును వృద్ధిచేయు
 నది. ఇప్పుడది యేమిచేసెనందువా గాలిచే గదలింపఁబడిన పూలగుత్తులచే బలు
 మాటు నన్నుఁ గొట్టెడుదానివలె భయపెట్టునట్లున్నది.

శ్లో. ఆరవింద మశోకంచ చూతంచ నవమల్లికా
 నీశోత్పలంచ పంచైతే, పంచబాణస్యనాయకాః.

కమలము, అశోకము, మామిడి, నవమల్లిక, నల్లకలువ - ఈ యైదు
 మన్మథుని బాణములు. ఇవి చేయుపని యేమనిన,

కం. కూ డుడిగించు నశోకము, వాడించును మల్లె, మఱి వివర్ణ తఁతేయక
 జూడఁగఁ జూరిము, తలఁపులు జోడించుక దమ్మి, చంపఁ జూచుక గలువర్.

అశోకము ఆహారము దిననియ్యదు. మల్లె వాడిపోవు నట్లు చేయును. మామిడి వన్నె మార్చును. కమలము తలఁపు లనేకము చేయును. కలువలు చంప యత్నించును.

ఉన్నాదన స్తాపనశ్చ, శోషణ సంభవ స్తథా
సమ్మోహనశ్చ కామస్య పంచబాణాః ప్రకీర్తితాః

ఉన్నాదనము, తాపనము, శోషణము, స్తంభనము, సమ్మోహనము, ఈయైదు మన్మథుని బాణములు.

కం. పూవులు నిండం బూసిన, మావులు గనుఁగొంటు విభ్రమస్మయమతు లౌ
పావనవిలేపనకసం, భావిత మానవులఁ బోలి * భాసితె రుచులక. ౪౬

మావులు=మామిడిచెట్లు, విభ్రమస్మయమతులు = శృంగారచేష్టలచే గర్వించిన చేష్టలు గలవారు, పావన = పవిత్రములైన, విలేపనక = గండపుఁబూఁతలచే, సంభావిత = గౌరవింపబడిన.

తా త్ప ర్య ము.

శృంగారచేష్టలచే గర్వించిన మనస్సులు గలిగి నిర్మలమైన చందనాదులు పూసికొనిన మనఃస్వలవలె నిండారఁబూసిన మామిడిచెట్లు కాంతులచేఁ బ్రకాశించు చున్నవి.

సీ. పంచావనంబుల * సాంపార నట నట, గిన్నరుల్ దిరిగెద * రన్న! కంటె
ప్రతిఫలించిన బాలభాస్కరుఁ బోలిన, కోకనదంబుల * కొమరుఁ గంటె
యాహ్లాదకర మగు * కష్టారపాల్లక, హంససారపరాజితాంబుఁ గంటె
తరుణార్కనిభషట్పదచ్చదాహతకేస, రాజ్ఞావృతజలాశ * యంబుఁ గంటె

ఆ. చక్రవాకయుతిము * చారువనీపరి, ధావరంజితంబు * దప్పికలిమిఁ
జేతియున్న లేళ్ళ * గౌరులపిండు నై, పంప యింపుసాంపు * పెంప వెలసె. ౪౮

కోకనదంబులు=ఎఱ్ఱకమలములు, ఎఱ్ఱకలువలు, 'భవేతోకనదం రక్తపద్మే రక్తిత్పలేష్వథ।' నానార|| ఆహ్లాదకర=సంతోషకరమగు. కష్టార=ఇంచుక యెఱుపును మిక్కిలి పరిమళము గల కలువ. పాల్లక=చెంగలువలచేతను. రాజితాంబు = ప్రకాశించుజలము, తరుణార్కనిభ=శీదయకాల సూర్యునివంటి, షట్పదచ్చదాహత = తుమ్మెదల టెక్కలచే గొట్టబడిన, కేసర = కింజల్కములు గల, అబ్జ = కమలము లచే, ఆవృత=ఆవరింపబడిన, జలాశయంబు = మడుగు, చారువనీ = మనోహరమైన యడవియనెడి, పరిధాన = వస్త్రముచే, రంజితంబు=మనోహరమైనది, గౌరుల పిండు=వీనుగుల గుంపు, వి=కలిగి.

తా త్ప ర్య ము.

అక్షుణా! పంచాతీరవనములందు విలాసముగ నచ్చటచ్చటఁ గిన్నరులు తిరుగు చున్నారు చూచితివా? నీటి యలలయందుఁ బ్రతిఫలించిన యువయకాల సూర్యునివలె నుండు నెఱ్ఱకమలములఁ జూచితివా? సంతోషకరము లైన కష్టారములు నెఱ్ఱకలువలు

హంసలు బెగ్గురులు వీనిచే నందమైన నీశ్వరు జూచితివా? లేత సూర్యునితో సమాన మైన తుమ్మెద తెక్కలచే గొట్టబడిన యకరువులు గల మనుకు మాచితివా? చక్రవాకములతోఁగూడి మనోహరమైన వన మను వస్తుయును గప్పుకొనినదై దిప్పి దీప్తుకొన వచ్చిన శేషయు నేనుఁగులయు సమాహములు గలదై పంప దిగుల నానందకరమై యున్నది.

క. కరువలితాఁకున రేఁగిన, తరఁగలచేఁ దాడితములు * తామరపూవుల
సరసత నుయ్యెల లూఁగెడి, సరణి రహిమితైఁ గంట * సౌమిత్రి యటన్ రణ
కరువలి=గాలి, తరఁగలచే=అలలచే, తాడితములు=గొట్టబడినవి.

తాత్పర్యము.

గాలితాఁకున విజృంభించిన యలలచేఁ గొట్టబడిన తామరపూవులు నల అను నుయ్యెలల మీఁద నూఁగుచున్న వా యున్నట్టు లింపుగా నున్నవి చూచితివా?

కం. శతపత్రపత్రలోచన, శతపత్రప్రియను పుల్ల * వారపగంధి
క్షీతికన్యకఁ గన లేమిని, బ్రతుకఁగ నే నొల్ల నేల * బరువుగ ననుజా! ౫౦

శతపత్ర పత్రలోచన=తామర రేఁకులవంటి కన్నులుగలది, శతపత్రప్రియను = కమలములందుఁ బ్రీతి గలదానిని, పుల్లవారపగంధి = వికసించిన కమలముల వాసన వంటి వాసన గలదానిని.

తాత్పర్యము.

తామరరేఁకులవంటి కన్నులుగలదియుఁ, గమలములందుఁ బ్రీతిగలదియుఁ గమల గంధియు నగు నీతను జూడలేక బ్రతుకుటవలన నేలకు భారమాత్ర ప్రయోజనమేకాని మఱి యే ప్రయోజనము లేదు.

కం. బౌరా కామునికుటిలత, దూరగతిం బ్రాణతుల్య * దుర్లభ భద్ర
జారుతరభద్రవాదిని, స్ఫారగతిం దెచ్చె నిపుడు * స్మరణంబునకున్. ౫౧

కుటిలత=వక్రగుణము, దూరగతిఁ=దూరమం దున్నదానిని, ప్రాణతుల్యఁ= ప్రాణముతో సమానురాలైనదానిని, దుర్లభఁ = కష్టముచే లభింపవలసిన దానిని, చారుతరఁ=మిగుల మనోహరమైన. భద్రవాదిని=శుభవాక్యములు చెప్పదానిని.

తాత్పర్యము.

లక్ష్మణా! యీ మన్మథుని కుటిలబుద్ధిని నే నేమని చెప్పుదును. ఎందో దూర ముగ నుండు దానిని నాప్రాణముతో సమాన యగుదానిని గష్టముచే నాధింపఁదగు దానిని శ్రేష్ఠములైన గుణములు గలదానిని, ప్రియమై శుభములైన వాక్యములు చెప్పుదానిని నా స్మృతికి వచ్చునట్లు చేసెఁ గదా.

కం. పూచినతరువుల కలిమిని, నేచి వసంతుండు నన్ను * నేఁపఁడ యే నే
నేచందంబున నైనను, నేచుదు సౌమిత్రి కామునిఁగ సహియింపఁ. ౫౨

ఏది=విజృంభించి, ఏపడయన్=బాధింపక పోయినా, నేచుదున్ = నేర్చుచు, నేతును, నేచుచుచున్ అను శబ్దములో రేఫము గోపించును.

తా త్ప ర్య ము.

లక్ష్మణా! మన్మథుఁడు న న్నేమియుఁ జేయఁ జాలఁడు. వాని వలని భయము నాకు లేదు కాని యీ వసంతుఁడు వానికీ దోడై బాధించుచున్నాఁడు. శత్రు బాహుశ్య మీర్పడినది.

కం. రమణీసంగతి నెయ్యవి రమణీయము లగుచు నాకు * రాగముఁ గూర్చెన్
రమణీ నెడఁబాయ నవినో, రమణీతుతఁ బాసి కడు వి*రాగముఁ గూర్చెన్. ౫3

రమణీసంగతిన్ = సీతా జీవి సాంగత్యముచే.

తా త్ప ర్య ము.

అందగ త్రైయగు సీతాజీవి సాంగత్యముచే నందములగు నేవేవి నా కనురాగము ఘటించెనో యవియే యామె నెడఁబాయుటచే వాని యందము చెడి నాకు నై రా గ్యము కలిగించెను. సుసారమందు సుఖబుద్ధికి స్త్రీలే కారణ మనియు వారిని విడిచిన నై రాగ్యసుఖము కలుగు ననియు భావము. 'కాంతలు సుసారకారణములు' భాగ.

కం. తామర మొగల రేకుల, నామోదముతోడఁ గందు*నా యన నవి నా
భామిని దృక్కో-శంబుల.తో మాదిరి గొనుట వానిఁ * దోఁపం జేయున్. ౫4

ఆమోదము = సంకోషము, దృక్కో-శంబులతోన్ = కంటి తెప్పలతో,
మాదిరి = సమానము - స్పృశ్యలంకారము.

తా త్ప ర్య ము.

తక్కిన వన్నియు వేల! తామర మొగల రేకులనుజూచియైన సంకోషింత మనిన నవి సీతాజీవి కంటి రెప్పలతో సుహృదులుటచే వానిని స్పృశికి దెచ్చును.

తే. పద్మ కేసరస్పృష్టుడై * వసుమతీరు, హాంతరవినిస్సృగుండు నై * యదిగొం బవనుఁ
డంగనామణి నిశ్వాస*భంగినొంది, యసమగతి వీచెడివి మనో*హరుఁడునగుచు. ౫౫

పద్మ కేసరస్పృష్టుడై = తామరపూవుల యకరువులఁ దాకినవాడై, వసుమతీ
రుహాంతర = చెట్లలోనుండి, వినిస్సృగుండుడై = బయలుదేరినవాడై.

తా త్ప ర్య ము.

అది పోనిమ్ము, కమ్మనిగాలిని జూచియైన సంకోషింత మనిన సర్వప్రాణాధారక మైనను వాయువు నన్ను బాధపెట్టుచుఁ దామరలయకరువులఁ దాకినవాడై యీ వాసనయుఁ బుప్పొడియు గ్రహించి చెట్లలోనుండి బయలుదెడలి నచ్చి సీతాజీవి విడుచు నిశ్వాసమును బోలి నామవపు నాకర్షించుచున్నాఁడు. 'పద్మ కేసరస్పృష్టుడై = పద్మ కేసర స్పృశ్యలేకుండ దాని నెగురఁజిమ్మినవాడై; యందఱకుఁ బ్రాణాధారకమైన వాయువు నేఁడు సర్వము దుమ్ముగా నెగురఁగొట్టి సర్వసంహారకార్యమునకుఁ బూను కొనినవాఁ డయ్యెను. (2) లక్ష్మీయవతారమైన సీత నన్ను విడిచిపోయిన పిమ్మట

నామెను రక్షింపనైతి నను కోపముచే గాఢోలుఁ దామరపూవులలోని యకరువులు రాజసస్వభావము కలవి కావున (రజస్సు-పుప్పొడి-రజోగుణము.) వాయువుతోడఁ జేరికొని నన్ను బాధించుచున్నవి. వీని కిట్టి దుర్గుణము కలుగుటకుఁ గారణము కంటకి యగు తామరపువ్వు సంబంధమే- అటు గాకున్నను వీఁకును ధూళిధ్వజుడే. అందఱ కన్నల దుమ్ముకొట్టువాడే. మఱియు 'పాదారుంతుద మేవ పగకబరప' యన్నట్లు లిది తనవారినే బాధించుచుండఁగా మాబోంట్లను బాధింపకుండ నా? (3) ఈ వీచు నది గాలికాదు, సింహము, అని కేసరపద స్వారస్యముచే నేర్పడెడివి ధ్వని - కేసర ములు = సింహముమీది వెండ్రుకలు కనుకనే ఘాతుకవృత్తి నవలంబించినది. (౪) ఉత్తమ మలయమారుతమే యందఱను బాధించునది. అది యెటువంటి దన :— "కాలాంతఃపుర కామిని కుచతటీకస్తూరికా సారథ శ్రీలుంటాఁము చందనాచలతట శ్రీఖండ సంవేష్టనవ్యాళ స్ఫారణాఙ్గోర విషవిశ్వావాగ్ని పాణిధమం బేలా నాపయి దక్షిణానిలము పక్షి చేయు దాక్షిణ్యముక." శృం. నైష. ఇంతక్రూరమైన దక్షిణా నిలము నా మీఁద దయతలఁచునా? ఇట్టి దానికే దోడు పద్మకేసరముల సాహాయ్యము లభించినది. ఇక నేమని చెప్పను? (దురపకాయ నమలి నేఁడిసిఘ్న త్రాగి నట్లే). (5) లోకమున రూపవంతుఁడగుదా యసహాయతూరుడై యుండును. ఈ రూపసూన్యుఁ డగు (నిరాకారుఁడగు) వాయువు తా నితరసాహాయ్యము లేక యేమి చేయఁగలకు? రూపవంతుఁ డనఁగా ఆకారవంతు డనియు బలవంతుఁడనియు నర్థములు. ఇది ధ్వని-

ఈ మలయ మారుతుఁడు నీకుమారుతుఁడై నీడించువాఁడగు నేని ముందుగానే వాని బారిఁ బడకుండ దూరముపోయి యుండవచ్చునుగదా. అట్లెల చేయనైతి వందు వ్యావసుమతీగుహాంతరనిస్సృతుంకు,వీఁడు చెల్లసందులనుండి బయలు వెడలినచ్చిన వాఁడు. ఇట్లు దొంగవలె వచ్చుటచే వీఁ డిట్లు వచ్చునని తెలిసికొన లేక పోయితినిగాని యందఱకుఁ గానవచ్చునట్లు బయలు మెఱసి వచ్చియుండిన నాజాగ్రత్తలో నేనుండనా? అట్లుగాఁ తన మలిమ్లుచ నామము సార్థకముగా (మలిమ్లుచుఁ డనఁగా దొంగ వాయువు) నింతవఱకుఁ జెల్లసందున దాఁచియుండి యిపుడు బయట వచ్చినవాఁడు అని భావము. (2) రాజపుత్రు లెండ కోర్వలేక చెల్లనీడలయందే యెట్లు వత్తురో గాలియు నట్లే వచ్చుచున్నది. (3) మన్మథ తాపము పడలేక చెల్లచాటున విశ్రమింత మన్నను నచ్చటను నీ దుర్మార్గుఁడు నన్నుఁ జేరనీయకున్నాఁడని భావము. ఈ గాలి నీకు బాధాకరమయ్యె నేని నీవేల దూరముగాఁ బోరాదందువా? 'అంగనామణి నిశ్వాస భంగి నొంది' నీత నిశ్వాసమువలె నుండుటచే దీనిని విడువలేక యున్నాను.

(2) ఇది సీతా నిశ్వాసమువలె నుండుటచే నీత యిందే యీ చెల్ల మఱుఁగున నున్న దేమో? ఇదె వచ్చునో యదె వచ్చునో యని యెదురు చూచుచుఁ గదలలేక

యున్నవాడను. ఆమె నిశ్వాసవాయువు నిట్టి తామర పూలవాసవగలది. 'సురభి నిశ్వాసితే దదత స్తృషా'మ్మని కవులచే వీడు వర్ణింపఁ బడువాడుకదా.

3. ఈ వాయువు పద్మకింబల్కముల సాహాయ్యముచే నన్నుచీడించుట మాత్రమే కాదు. నా భార్యను స్మరింపఁజేసికూడ నన్ను బాధించుచున్నాడు.

వీచెడిని=వీచుచున్నాఁడు, నన్నెంత బాధించినను సీతానిశ్వాస సామ్య ముండుటచే నాకు సంతోషగడుఁడే. ఆకారణముచే సర్వదా నాయొద్దనేయుండిన నాస్మరణముచేనైన సంతోషింత మవిన నెప్పుడో యొకవారి నాయొద్దకు వచ్చును. దూరదూర మందచ్చటఁ నచ్చట దిరుగుచున్నాఁడు (౨) తానొకఁడే నన్నేమియుఁ జేయఁజాలఁడని యెఱిగి కాఁబోలు నన్నిపుష్పముల నాశ్రయించి వాని వాసననుగైకొని యందఱ మనస్సులు హరించి తనకు లోపఱుచుకొని నా పై నెత్తి వచ్చుచున్నాఁడు. ఇట్లు బాధించు వాఁడెవఁడు? భీమాస్వాద్వాతః పవతి' యని యింతవఱకు నాకుభయపడి భయపడి విసరుచుండినవాఁడు. పవనుఁడు=అన్నిటిని శుద్ధముచేయునంతటి శుద్ధాత్మ, అట్టివాఁ డప్పుడు కాలబలమున నన్నే బాధించుచున్నాఁడు.

ఈ మలయపవనుఁడు పద్మకేసర సంస్పృష్టఁ డనుటచే శైత్యమును, వసుమతీ.... నిస్సృతుం డనుటచే మందమును, అంగనామణి....కొంది యనుటచే సౌరభ్యమును సూచితము.

ఈ వాయువు దొంగవంటివాఁ డనియు వర్ణము స్ఫురించును. ఎట్లనః—పద్మ కేసర నిస్సృష్టఁడనుటచే దొంగ తన్నితరులు గుర్తింపరాకుండుటకుఁ బరులు భయపడుటకు రంగుపోడి రాచికొని వచ్చునట్లు వీఁడును బుప్పొడి రాచుకొనివచ్చుచున్నాఁడు. అంగనా....కొంది - బహుకాల పరిచితునివలె దొంగ దగ్గఱకు వచ్చి ప్రాణములోఁ బ్రాణమువలె మచ్చిక కుడుర్చుకొని మీ జేయూరు మీపేరేమి; ఎందుండి యెందుఁ బోవుచున్నా రని ప్రశ్నించుచు వారి భవము తనచేతఁ జిక్కువఱకు బైటికిఁబరిశుద్ధుని వలె నటించును. అది దొరకెనేని (వీచెడిని) యెత్తుకొని దూరముగఁ బోవును.

భగవత్కరుణారసప్రవాహ మీ పద్యమునఁ జెప్పఁబడె ననియుఁ జెప్పవచ్చును. ఎట్లనః—

పద్మ....సృష్టఁడై =పద్మ=లక్ష్మీదేవియొక్క 'శ్యాపోహ్రాస్యః సంజ్ఞాచ్ఛందసో' యను సూత్రము ప్రకారము నదిసుతగురుకర్ణ శల్యులన్నట్లు పద్మాశబ్దము పద్మయయ్యె. కేసర=కింబల్కములవంటి రంగు గల యనురాగముచేత, అనురాగ మెఱ్ఱనిరం గని కవి సమయము, కావునఁ బద్మకేసర మనఁగా లక్ష్మీదేవి యనురాగమని యర్థము. పురుష కారణాతియగు లక్ష్మీదేవి యచుగ్రహమువకుఁ బాశ్రుఁడైనవాఁడు తల్లి నీరయకుఁ బాశ్రుఁడైనవాఁడనేకాపరాధములు చేసినవాఁడైనను నాకారణముచే వీఁడునాయాజ్ఞ మీఱి వర్తించెనని నీధర్మ వీనిచైఁ గోపించినను లోకములో నపరాధముచేయునివాఁడెవఁడు, రక్షించుట మన కార్యముగాని, శిక్షించుటగా దని శాంతిపఱిచి నీ ప్రియుల

రక్షింపజేయుదువు. ఇట్టిది లక్ష్మీ. వసుమతీ....వినిచ్చుతుండు = 'ఉర్ధ్వమూల మధ శ్శాఖ మశ్వత్థం ప్రాహు రవ్యయ' మ్మన్నట్లు, సంనారము వృక్షముగాఁ జెప్పబడెను. అట్టి జనులవై దయగలది,

అంగనా....నొంది 'స్త్రీప్రాయ మితరత్సర్వం జగద్భ్రహ్మపురస్సర' మ్మన్నట్లు స్త్రీలవలె భగవంతునికే బరాధీనులైన జీవులకుఁ బ్రాణధారక ముజ్జీవకమునై యున్నది. వీచెడిని = ఈకాల మాకాల మనక సర్వకాల సర్వావస్థలయం దా దయ యందఱవై నఁ బ్రసరించును.

పవనుఁడు లింగవ్యత్యయముచేఁ బావనముచేయునది. ద్రవిహోపనిష ద్వ్యాఖ్యాత వ్రాసినదాని ననుసరించి వ్రాయఁబడెను.

కం. పంపాదక్షిణతలమున, నిం పగు నెత్తములఁ గంటివే పౌమిత్రీ
పంపార విరియుగోఁగుల, సాం పగు కాండములఁ బరమశోభాధ్యములక. ౫౬

పంపాదక్షిణ తలమునక = తుంగభద్రదానది దక్షిణపు వైపున, దీనివలన రామలక్ష్మణులు శబరి యాశ్రమము విడిచినది మొదలు తుంగభద్రకు నుత్తరపు తొడ్డున నుండియే మాటలాడుచున్నారు. నెత్తములక = కొండలమీఁది విశాల ప్రదేశములందు, కాండములక = కాండలను.

తా త్ప ర్య ము.

లక్ష్మణా! పంపానదీ దక్షిణతీరమున విస్తారముగఁ బూచిన గోఁగుకాండ లెంత ప్రకాశవంతములై యున్నవో చూచితివా!

చం. పురుతరధాతురాగచయః భూషితుఁ డీ గిరిరాజ కంఠే ము
త్కరముగ వాయువేగ సువిఘట్టిత సాంద్రరజంబుఁ జిత్రవై
భీరులను రేఁపుచుండెడిని * క్రమసుపుష్పిత పత్రహీనసుం
దరవరకింశుకంబులను * దద్దయు సానులు ప్రజ్వరిల్లెడిక. ౫౭

పురుతర = మిగుల గొప్పయగు, ధాతురాగచయ = కావీరాల రంగుల సమూహముచే, భూషితుఁడు = ఆలంకరింపబడినవాఁడు, ముత్ + కరముగన్ = సంతోషకరముగ, వాయువేగ సువిఘట్టిత = గాలివేగముచేఁ జక్కఁగా ఘట్టింపఁ బడిన, సాంద్ర = దట్టమైన, రజంబు = దుమ్మును, రేఁపుచుండెడిని = లేవఁదీయు చున్నాఁడు, ఎగఁజిమ్ముచున్నాఁడు, క ర్త, గిరిరాజ = ఋశ్యమూకము, దీనివలన నిప్పుడు రామలక్ష్మణులు ఋశ్యమూకమునకు నెదురుకట్లగా నేటికి నుత్తరపు వైపు వచ్చి రని యేర్పడు చున్నది. ఇంతవఱకు రామలక్ష్మణు లేఱుదాఁటి దక్షిణము రాలేదు, ఋశ్యమూక మేటికి దక్షిణమున నున్నది, క్రమసుపుష్పిత = మనోహరముగఁ బూచిన, పత్రహీన = ఆకులు లేని, యనఁగా (ఆకులు కానరాకుండునట్లు) సుందరవర = మిగుల సుందరములైన, కింశుకంబులను = మోదుగుచెట్లను, సానులు = చఱియలు.

తాత్పర్యము.

అక్షుణ్ణా! విశేషించిన కావిరాలు లోనగు వానిచే నలంకరింపబడిన యీ పర్వతరాజు వాయువేగముచే నెగురఁగొట్టబడిన దుమ్ములను జిత్రనిధముగ సంతోష కరముగ లేవఁదీయుచున్నాఁడు. మనోహరముగఁ జెల్ల యాకులు గానరాకుండునట్లు పూచి యందమైన మోదుగులచేఁ గొండచఱియలు ప్రకాశించుచున్నవి. రామచంద్ర మూర్తి తన సమీపమునకు వచ్చిన కారణమున నాయనను బహూకరింప గిరిరాజు తా నలంకరించుకొని యలంకరించుకొనిన వేశ్యలతోడ భూపహస్తముల నాయన కెదురుగ వచ్చె నని భావము. (సానులు = వేశ్యలనియు నర్థముగలదు.) ఇది శుభ కనునము కావుననే సంతోషకర మనఁబడెను.

సీ మాలతీ కరవీర * మాధవీ మల్లికా, వల్లికావేల్లిత * వరతలముల
సిందువారక బృంద * కుందవాసంతికా, సంతానగుల్మినీ * చారుతలుల
వంజళ మంజళ * వకుల చంపక నీప, చిరిబిల్వ కేతకీ * వరణములను
నారంగ మధురంగ * నాగరంగ కురంట, పాటలాన్బున చూత * పటలములను
తే. శింశుపాద్దాల కేతక * కింశుకములఁ, జుదనప్పందనవర క్త * పంతులను
గురువక శిరీష తినిక కే * సర సువర్ణ, శాబరాగములను గంట * సానువులను. ౫౮

మాలతీ = జాజి, కరవీర = గన్నేరు, మాధవీ = పువ్వుల గురివింద, మల్లికావల్లిక = మల్లెతీగలచేతి, వేల్లిత = చుట్టబడిన, వరతలముల = ఇంపైన ప్రదేశములను, సిందువారక = వావిలిచెట్ల, బృంద = సమూహములయు, కుంద = మొల్లలయు, వాసంతికా సంతాన = పచ్చని పూలమొల్లల సమూహములయు, గుల్మినీ = పొదలచేతను, వంజళ = అశోకవృక్షములచేతను, మంజళ = మనోహరమయిన, వకుల = పొగడలను, చంపక = సంపెంగలను, నీప = కడపచెట్లను, చిరిబిల్వ = కానుగులను, కేతకీ = మొగలిచెట్లను, వరణములను = వరణవృక్షములను, నారంగ = నారింజ చెట్లను, నాగరంగ = మరియొకదినుసు నారింజ చెట్లను, కురంట = గోరంటలను, పాటల = పాదిరిచెట్లను, అన్బున = ఏఱుమద్దులను, చూత = మామిడులను, శింశుప = ఇసుగుడు చెట్లను, ఉద్దాల = విరిగి చెట్లను, కేతక = పసుపురంగు పూలుగల మొగలి (తెల్లని పూలను కేదఁగియందురు) చెట్లను, కింశుకము = మోనుగులను, రక్త = కుంకుమపువ్వు చెట్లను, కురవక = ఎఱుగోరంటలను, శిరీష = దిరిసెనలను, కేసర = పొన్న చెట్లను, సువర్ణ = నల్లయగురుచెట్లను, శాబర + అగములను = లొద్దుగ చెట్లను.

అన్నియుఁ జెట్లపేరులే కావునఁ దాత్పర్యము వ్రాయలేదు.

కం. పూచినశిఖలను గల లతి, కాచయములు చుట్టుకొనఁగఁ * గంట పంపక
ఋచినద్రుమములు సాంద్రమ, నీచుల నిగిడించు చూఁచెఁ * గ్రీషం గొమ్మర్. ౫౯
శిఖలు = కొసలు, లతికాచయములు = తీఁగలగుంపులు, సాంద్రమనీచుల = దట్టపు గాఁతులను.

తా త్ప ర్య ము.

పూచిన కొనలు గల తీగల గుంపులు దమ్ము జట్టుకొనఁగాఁ బంపయొడ్డున బూచిన చెల్లు దట్టపుఁగాంతులఁ బ్రసరింపఁజేయుచుఁ దమకొమ్మల నూగులాడించు చున్నవి. ఇచ్చటఁ బంపయందలి చెల్లనుటచేఁ బంపాతీరమందలి చెల్లని లక్షణ చే గ్రహింపవలెను. ఇట్టిచోట్ల లక్షణ గ్రాహ్యము.

క. కరువలి కాడెడు విటపో, త్క-రములతో నెలమిఁ దమ్ముఁ * గదియఁగ రాఁగన్ దరువులు వాని మదిచిన, వరతరుణులువోలె లతిలు * పరిరంభించెన్. ౬౦

విటపోత్క-రములతోన్ = కొమ్మల సమూహములతో, విట+ప+ఉత్క ర ములు=విటపతుల సమూహములు, పరిరంభించెన్=కొఁగిలించెను.

తా త్ప ర్య ము.

వృక్షములు గాలికి గదలుచున్న కొమ్మలతో సంకోషముగఁ దమ్ము సమీపింపఁగాఁ గామమదముగల యువతులవలెఁ దీగలు కొఁగిలించెను.

మలయమానుశము ధాకకు వణఁకుచున్న విటప్రశేష్ఠులు తమ్ముసమీపింపఁగాఁ గామమదము గల స్త్రీలు వారిని గొఁగిలిందినట్లు తీగలు చెల్లకొమ్మలఁ గొఁగిలిం చెను.

క. తరువుం దరువున్ ధరణీ, ధరమున్ ధరమున్ వనంబు * తత వనముం గా మరుతుఁ డనేక రసజ్జత, నరుసిం చెడి నరునిమాడ్కి * నరిగెకుఁ గంటే. ౬౧

మరుతుఁడు=వాయువు, అనేక రసజ్జత = లెక్క లేని రుచులజ్ఞానముచే, ఋత్వి గాదులు గుణవద్గణంబు విభాష నగు, (సు.వ్యా.సూ.తత్ప ౮౪) మరుత్తు-మరుతుఁడు;

తా త్ప ర్య ము.

వాయువు నానారసముల జ్ఞానము గలవానివలెఁ జెట్టు చెట్టు కొండ కొండ యడవి యడవి తిరుగుచున్నాఁడు.

కం. చెల్లుగ విరిసిన పూవుల, మొల్లము నై మధురగంధ*ములు కొన్ని తరుల్ సల్లలిత కుట్టలంబుల, మొల్లమిచే వెలిగె నీల*ములు కొన్ని తరుల్. ౬౨

సల్లలితకుట్టలములు = అందమైన మొగ్గలు గలవి.

తా త్ప ర్య ము.

విశేషించి పూచిన పూవుల యాధిక్యము గలదై కొన్ని వృక్షములు తియ్యని రాసన గలవై యున్నవి. కొన్ని పూలు ఆకులు కానరాకుండ మొగ్గలచే నిండినవై యున్నవి. కొన్నియాకులు విశేషించి నీలములై యున్నవి.

కం. అదె రాగమత్త మధుకర, మిది రమ్యం బిదియె స్వాదు*విదియో యిపుడే కద విరిసిన దని యెంచుచు, ముదమున ఝంకృతులఁ గుసుమ*ములఁదాఁదవిలెక.

తా త్ప ర్య ము.

క్రోత్తక్రోత్త పూవులయం దను రాగము గల మదిందిన తుమ్మెదలది యింపు,

ఇది తీపు. ఇది యిప్పుడే వికసించిన దని యెంచుచు సంతోషముతో ఝంకారములు చేయుచుఁ బూలయం దాసక్తము లయ్యెను. దక్షిణనాయకుఁడు వర్ణింపఁబడెను.

కం. మాటుగొని భూరుహముల న, దాటున వెలివచ్చి తేనెఁ * దవిలివ ర క్షిన్ బాటుగ మఱియొక భూరుహ, కూటముఁ జేరంగఁ దేటిఁ గొబ్బునఁ జనియెన్. ౨౪
తా త్ప ర్య ము.

ఒకఁడు మొద చెట్లలోని పూవుల చాటుననుండి తేనెమీఁది యాశచేఁ దటా లున దానివిడిచి వెలుపలికి వచ్చి మఱి వేఱుచెట్లయందుఁ దేనె విస్తారముగ నుండుటచే వానిని జేరఁ జోయెను.

కం. తఱచుగఁ దమకుం దామిల, నెఱసిన యొఱవైన విగుల * నెఱిగల నేలల్ తెఱకొనుచు హాయిగా నిటఁ, బఱవని పూఁబఱపు లగుచుఁ భాసితఁ గంట. ౨౫
బఱపు = అందము, తెఱకొనుచు = తెఱకొని బయలుపడుచు, నెఱి = అందము.

తా త్ప ర్య ము.

విశేషముగ మేలిపూలు తమంతటఁదామే రాలుటచే నందమైన నేలలు సుఖముగ మనుష్యులు పఱవని పూలపాన్పులై ప్రకాశించుచున్నవి.

కం. పలుపలువన్నల యలగులు, గలయఁగ పానువుల రాలి * కమనీయములై విలసించెఁ బసిమి జేవుఱు, వెలిపాన్పులలీలఁ గంటి * వే పామిశ్రీ. ౨౬
అలగులు = పూలు.

తా త్ప ర్య ము.

నానావిధములగు రంగులుగల పూలు చఱులయం దంతట రాలి మనోహరములై బంగారెఱుపు తెలుపు గలిగి పఱచిన పఱువులవలె ప్రకాశించుచున్నవి. లక్ష్మణా ! చూచితివా !

కం. కుసుమసమయంబునకన్ ద్రుమ, విసరంబుల సుమచయంబు * విరివిం గంటే కుసుమోత్తంసిత తరువులు, పసమీఁతెఁ గదన్న మెట్టి * ప్రక్కలఁ గనినక. ౨౭
ద్రుమ విసరంబుల = చెట్లసమూహముల, సుమచయంబు = పూల గుంపులయొక్క, విరివి = విస్తారమును, కుసుమోత్తంసిత తరువులు = పూలు కొనలయందుఁగల చెట్లు.

తా త్ప ర్య ము.

లక్ష్మణా ! యీవసంతసమయంబునందుఁ జెట్ల సమూహములం దెంత విస్తారముగఁ బూలున్నవో చూచితివా ! అన్నా ! యేప్రక్కఁజూచినను బూవులు కొమ్మల కొనలయందుఁ బసగలిగియున్నవి.

కం. పాటికి నన్యోన్యంబును, బోటికివలెఁ బూచి లెప్ప * భూజములు పరీ పాటిగఁ దేలులమ్రోఁతల, మాటికి నొంజొంటి గేలి * మాటలఁ జీరెన్. ౨౮
అన్యోన్యంబును = పరస్పరమును.

తా త్ప ర్య ము.

ఈ వృక్షములు దానివలె నేను బూచవలె నని యొకదానిమీఁద నొకటి పోటి వైచికోని చక్కఁగాఁ బూచి తుమ్మెదల ఝంకారముల నెపమున నొకదానిని నొకటి నీవు కొంచెమే పూచితివే. నేనెంత పూచితినో చూచునుని పరిహాసము లాడుచున్నవి.

కం. ఈ కారండవశకునము, ప్రాకటశుభవారి మునిగి * రమణీయుఁ దానుకా
నా కతనుతాప మొదవ ర, తీకేళిం గూడెడిం గ * దే పొదిత్రీ. ౬౯

కారండవశకునము = నీటికోడి పక్షి, రమణీ = ఆఁగు నీటికోడి, అతనుతాపము = మదన తాపము. రతి, రతీయని రెండు రూపములుగలవు. అఱో రతి: రతీ కామ ప్రీయా ప్రీత్యో || నానా || ౪ ||

తా త్ప ర్య ము.

ఈ నీటికోడి తన భార్యతో నీళ్ళలో మునిగి స్నానముచేసి నాకు మదన తాపము కలుగునట్లు రతికేళిఁ గూడుచున్నది.

కం. మందాకినితటినికి నీ, యందంబు మనోజ్ఞ భంగి * యలవడుట బగం
బందు మనోరమగుణముల, నెందుచు విభ్యాతిఁ గాంచె * హృష్టిప్రదమై. ౭౦

మందాకిని తటినికి = గంగయనెడు నదికి, ఈ యందంబు = ఈ పంపానది యందము, మనోజ్ఞ భంగి = మనోహరమైన విధముగ, అలవడుట = లభించుటచే, హృష్టిప్రదమై = సంతోషకరమై.

తా త్ప ర్య ము.

గంగానదికి నీ పంపానదియొక్క యందము లభించుటచేఁగదా మనోహర గుణములచే లోకమునఁ బ్రసిద్ధికెక్కెను. గంగానదికంటె నదియేమిటను దక్కువ గాదని భావము.

కం. కనులారఁ గనుచు నా సతి, మనసారఁగ నిందు నుండ * మరగితి మేనికా
విను స్వర్గ మా యయోధ్యయు, మనమున స్మరియింపఁజాల * మాన్య చరిత్రా. ౭౧

తా త్ప ర్య ము.

నా భార్యను నేను గన్నులారఁ జూచుచు నిండుమనస్సున మనముండఁగలిగ నేని నా కా స్వర్గముమీఁదను ఆయోధ్యమీఁదను మనస్సుపోదు. పరిపూర్ణానందాను భవము ప్రధానము. అది యెందుఁగలుగునో యాస్థలమే సేవ్యము. స్వర్గవై కుంతము లం దానందానుభవమే ప్రధానమయినపుడు, చేతినుండు దీనిని విడిచి వానికై పరువు వాఱనేల? కనుకనే భగవత్కేళింకర్యమువలనఁ గలుగు నానంద మీ లోకమునందే కలిగినేని భక్తునకుఁ బ్రపన్నునకు వై కుంతముతోఁ బనిలేదు. 'మరగితిమి' అని బహు వచనము ప్రయోగముచే 'ఉర్విజ నీవునుగూడి యాడుచుకా గొండలపేలుల న్నిదుర గూరియ యున్నను మేలుకొన్నఁ గోదండ ధరుండనై మెలవుఁవాలిది సర్వము నేన తీర్చెదక' అని చెప్పిన నీవును అని భావము.

అ. వాని మాటలేల * వసుమతీసుతతోడ, డంబుమీఱు శాద్య*లంబులందు
 నే రమి పం గలుగ * నేటికిఁ జింతింతు, నుబుసుపోక కై న * నున్నవాని. 22
 ఉన్నవానిక = తక్కిన వానిని, శాద్యలము = పచ్చికనేల.

తా త్ప ర్య ము.

స్వర్గము వైకుంఠము ముచ్చట లటుండనిమ్ము. సీతను జూచుచు నీ మినమిన
 మెఱయు పచ్చికపట్టులందు మన ముండఁగలిగినచోఁ జూద్దుపోవుటకై నను దక్కిన
 వాని నేల చింతింతును! మన మువ్వురము దప్పఁ జింతింపవలసిన వేఱుతత్త్వము లేదు.

ఉన్నవాఁడు - అన్యుడనుటకు- 'మ! అతివా సిద్ధము నాఁటి బాలకున కి
 యాకార మీవర్ణమీ | గతి యీహాస విలోకనస్వరము లీ గాంభీర్య మీకాంతివీ!
 డతఁడే కాఁదగు నున్నవారలకు నా యాత్మేశు సారూప్యం | గతి సిద్ధింపదు వీని
 యందు మిగులం గౌఠూహలం బయ్యెడిక. భాగ. ౧౦ ఉత్తర.

కం. ఇవురుల మొగడలఁ దలిరుల, సపు రగు నాకులను మిగుల*సంపన్నములై
 ఛవి మీఱు తరులవనముల, రవరవలక వేఁదు తెత్తె*రా! నా కనఘా! 23

ఇవురులక = చిగుళ్ళచేతను, మొగడలక = మొగ్గలచేతను, తలిరులక = పూవుల
 చేతను, సంపన్నములై = పూర్ణములై, ఛవి = కాంతి, వేఁదుఱు = ఉన్నాదము, రవ
 రవలక = కాంతులచే.

తా త్ప ర్య ము.

తమ్ముడా! చిగుళ్ళచేతను మొగ్గలచేతను పువ్వులచేతను అందమైన యాకుల
 చేతను మిక్కిలి పూర్ణములై కాంతిచే నతికయించిన యీ చెట్లుగల వనముల కాంతు
 లచే న్నాకుఁ బిచ్చి యెత్తినట్లున్నది. సీతాదేవియొక్క పదములు రదములు నవ్వులు
 మొదలగు వానిని స్మృతికిఁ దెచ్చుటచే నాకీ వనము లున్నాదకరములై నవనిభావము.

కం. జక్కవలు బెగ్గురులు జల, కుక్కుటములుఁ క్రౌంచములును * గూజద్విజముల్
 పెక్కులు జింకలుఁ బందులు, మిక్కుట మగు పంపఁ గంఠ*మిక్కిలి వెలిఁగక. 24

జక్కవలు = చక్రవాకములు, జలకుక్కుటములు = నీటికోళ్ళు, కూజల్ =
 ధ్వనించుచున్న, ద్విజముల్ = పక్షులు.

తా త్ప ర్య ము.

చక్రవాకములు బెగ్గురులు నీటికోళ్లు క్రౌంచములు కూయు పక్షులు అనేకము
 లగు జింకలు పందులు మితిమీఱి యున్నవి. ఈ పంపానదిని చూచితివా! ఇది నదీ
 వర్ణనమేకాని సరోవరవర్ణనము కాదు. ఇందు జింకలు పందులు నీళ్లు ద్రావ వచ్చెనని
 గ్రహింపవగు.

కం. సా నోదద్విజచయములు, శ్యామామణిఁ జంద్రముఖిని * సారసనేత్రక
 నా మనమునకుం దెచ్చియుఁ, గాముము నాలోవఁ గొలుది*గడవం జేసక. 25

సామోద = సంతోషముతోఁగూడిన, ద్విజచయములు = పక్షులగుంపులు,
కోలఁది గడవఁ = మితిమీఱునట్లు,

తా త్ప ర్య ము.

యవలీరత్నము చంద్రముఖ కమలలోచన యగు సీతాదేవిని నీసంతోష
ముతోఁ గూడిన పక్షీసమూహములు నాకు స్పృతికిఁ దెచ్చి నాకు మితిమీఱిన కామ
మును గలిగించుచున్నవి.

కం. హరిణీచయసంగతముల, హరిణంబుల సానుభూములందుం గనుమీ
హరిణీశాబకనయనా, విరహీకృతు నన్ను దీను * వీక్షింపవనా. 21

హరిణీచయ = ఆఁడుజింకల గుంపులతో, సంగతములఁ = కూడినవానిని,
హరిణంబులన్ = మగజింకలను. సానుభూములందున్ = చఱియల ప్రదేశములందు,
హరిణీశాబకనయనా = జింకపిల్లకన్నులవంటి కన్నులుగలదానిచే, విరహీకృతున్ =
వేఱుగాఁ జేయఁబడినవానిని

తా త్ప ర్య ము.

ఆఁడుజింకలతోఁగూడి చఱియలందుఁ దిరుగు మగజింకలను జూడుము. ఆఁడు
జింకపిల్లకన్నులవంటి కన్నులుగల సీతను విడిచియుండెడి నన్నుఁజూడుము. అవి
యెంత సంతోషముతో నున్నవో, నే నెట్లు లేడుచున్నానో !

కం. మత్తద్విజసంఘంబులు, నెత్తమ్ముల మొత్తములను * నెమ్మదిఁ దిరుగన్
మోత్తిన తమి నట, నిట నా, చిత్తము తహతిహాల నేమి * చెప్పుకు ననుజా! 22
మత్త = మదించిన, ద్విజ = పక్షుల.

తా త్ప ర్య ము.

మదించినపక్షిగుంపులు పర్యాయమువలె బయళ్ళు గామముచే సంతోష
ముతోఁ దిరుగఁగా నిచ్చట నా తత్తఱపాటు నేమని చెప్పుదును.

కం. కాంతాసహితుఁడ నై యీ, కాంతిసుకాంతారమున నికామము దీరఁ
జింతాచ్యుతిఁ జరియించిన, యంతఁ గదా నాకు స్వస్తి * యగు సామిశ్రీ! 23
సుకాంతారమునఁ = అందఁమైన వనమునందు, నికామము = అధికకామము,
చింతాచ్యుతిఁ = చింత వదలిపెట్టి.

తా త్ప ర్య ము.

సీతాదేవితోఁ గూడినవాఁడనై యీ మనోహరమైన వనమునందు నధిక
కామము చక్కఁబడునట్లీతర విచారములేక సంచరించినఁగదా నా మనస్సు కుదుటఁ
బడును.

కం. సావనపంపావనములఁ, బావనపోతముల నేను * బావని సీతా
భావనితో సేవించిన, జీవము మెయి నిలుచు నొంట * సేమము గలదే. 24
సావన పోతములఁ = పిల్లగాలులకు.

తా త్ప ర్య ము.

పావనములయిన పాంపానదీ జలములను, పిల్లగాలులను నేను బావని యగు, సీతాదేవితో సేవించినగదా నా దేహమునందుఁ బ్రాణములు నిలుచును. అటు గాకున్న నాకు డేమముగలదా ?

కం. పంపాపవనసమీరము, సాంపుగ బిససూనకుముద*సుమసురభితమున్
లంపటము దీఱఁగా సే,వింపఁగల వారె పో భు*విన్ ధన్యతముల్. ౮౦

పంపా + ఉపవన + సమీరము = పంపాసమీరమున నున్న వనములనుండి వచ్చుగాలి, బిససూన = కమలములచేతను, కుముదసుమ=కలువపువ్వుములచేతను, సురభితము = సువాసనగలదిగాఁ జేయఁబడినది, లంపటము = గాసి, రూ-లంపట సాంపుగన్ = ఆనందముగ, ఇతరపదార్థసాంగత్యము లేనిది.

తా త్ప ర్య ము.

కమలములచేతను గలువలచేతను పరిమళముగలదిగాఁ జేయఁబడిన పంపా సమీరముల వనములగాలి తమ గాసి శమించునట్లు సేవింపఁగలవారే మిక్కిలి ధన్యులు.

కం. ఆ నీరేజవిలోచన, యా నవయావనవిలాస * యా రాకాచం
ద్రావన యే గతి విరహాధీనత వివశాత్మ యగుచు * ధృతి మన నోపున్. ౮౧

• ఆ నీరేజవిలోచన=ఎందో దూరమునందున్న కమలములవంటి కన్నులుగలది, నవయావనవిలాస = నూతన యావనమువలనఁ గలుగు సౌందర్యముగలది, రాకాచంద్రావన=నిండుపున్నమనాటి చంద్రునివంటి ముఖముగలది, విరహా + అధీనత = వియోగమునకు వశపడుటచే - వివశాత్మ = పరవశమైన మనస్సుగలది, ధృతి = ధైర్యముచే.

తా త్ప ర్య ము.

ఆ కమలాక్షి, యా క్రొత్తప్రాణంపు సుందరి, యా నిండుచందుకుఁబోలు నెమ్మాముగలది, యేవిధముగ వియోగపాటునఁ బరవశయై ధైర్యముతోఁ బ్రాణము నిలుపుకొనఁగలదు. దానికై నేను దుఃఖించెదను.

శ్రీరామచంద్రమూర్తికిఁ గామ మొకటియే కారణముగాదు. దానికంటెఁ బ్రబలకారణములు గలవని వాని నిఁకటించ వాల్సికి చెప్పుచున్నాఁడు.

చం. అనఘుఁడు సత్యవాది మహి*తాత్ముఁడు ధర్మరత్నైకకీలుఁ డా జనకుఁడు గోష్ఠి మా కుశల*సంపద ప్రశ్నము చేసి యల్లుఁడా! తనయకు సేమమా ? యనిన*దానికి నే మని చెప్పువాఁడ మా నిని నెవఁడో హరించెను వ*నీస్థలి నంచు వచించువాఁడనే. ౮౨

తా త్ప ర్య ము.

వియోగము న్బొల్లెన సహింతు ననుకొమ్ము. అవమాన మెట్లు సహింతును? ఏమి యవమానము వచ్చెనందువా? నీతాదేవి తండ్రి జనకరాజు పాపరహితుఁడు, యథార్థము పలుకువాఁడు, గొప్ప పూజ్యమగు మనస్సు గలవాఁడు, ధర్మమండే యీ సక్తి గల యాచారముగలవాఁడు, యిట్టివాఁడు నేను మరలిపోయినపుడు నిండుసభలో 'అల్లుడా! నాకూతురు సేమముగా నున్నదా' యని కుశలప్రశ్నము సేయఁగా నే నేమని ప్రత్యుత్తర మియ్యఁగలను. నీ కూతువెవఁడో యెత్తికొని పోయినాడని చెప్పుదునా? ఇంతకంటె నవమానప్రసంగము మఱియొకటి కలదా.

కం. ననుఁ గన్నతండ్రి నన్నొక, వనములఁ బడు పొమ్మ టన్న * వనజాక్షియు న న్నునుగమనం జొనరిచె స, జ్జననుతమార్గమున నట్టి*సత గతి యేమో. ౮3

తా త్ప ర్య ము.

నన్నుఁగడుచారఁ గన్నతండ్రియే నా యందుఁ బ్రేమ వదలి రామా! నీవడవుల పాలై పొమ్మని చెప్పఁగా నీతాదేవి సజ్జనులచే స్తోత్రముచేయఁదగినమార్గము ననుస రించి ధర్మవెంట భార్యయను న్యాయమును బురస్కరించుకొని నా వెంట వచ్చెను. దానివెంట నేను బోనై తినిగదా? నేనేమి మగఁడను? ఏమి కృతజ్ఞుఁడను? అట్టిది యెక్కడ నేగతిఁ బట్టనో!

తే. రాజ్యహీనునిఁ గృపణు ని*ర్భాగ్యతముని వెంటనంటియు నడవుల * జంట విడక యుప్పు రన కరుదెంచిన*యువతిఁ బాసి యేమి గని మేనఁ బ్రాణంబు * లేను నిలుప. ౮౪

రాజ్యహీనుని = రాజ్యము లేనివానిని, కృపణు = దీనుని, నిర్భాగ్యతముని = దరిద్రులలో శ్రేష్ఠుని.

తా త్ప ర్య ము.

అమ్మో! 'గడనగుల మగనిఁజూచిన నడుగడుగున మడుఁగు లిడుదు రతివలు తమలో, గడనచెడు మగనిఁజూచిన నడపీనుఁగు వచ్చెనంచు నగుదురు సుమతీ' యను నట్లు రాజునని పేరే కాని రాజ్యమా లేదు. అందఱు పట్టాభిషిక్తులే యున్నారా? సంతోషముగ లేరా యనిన నావలె సంతోషహీనులై యేడ్చుచుండువారెవరుగలరు? నవ్వుచునో యేడ్చుచునో కలది దిని కొంపలోఁబడి యుంద మనిన దరిద్రులందు శ్రేష్ఠుఁడను. ఇట్టి నా వెంటఁ దన పుట్టినింటికిఁ గాదు, బంధువుల యింటికిఁగాదు, అడవులకు నన్ను వదలిపెట్టక, గట్టిగ శ్వాస విడిచిన నే నాయాస పడుచునేమో యని గట్టిగ శ్వాసము విడువక వచ్చిన పడుచును వదలి మఱి దేనిఁజూచి ప్రాణములు దేహమున ధరింపఁగలను ?

సీ. కందునా నేఁ గొమ్మ * ఘ మ్మయ కమ్మని, యద్దంపునిద్దంపు*ముద్దుమోము
 విందునా వీనుల*పిందుగాఁ దులలేని, యెలనవ్వు హాస్యంపు*గలికిపలుకు
 ఉందునా తాఁ గుండు*నొంద న ల్లంగజ, బాధికు ననుఁ దేఱఁ*బలుక మరల
 మందునా నే నిక * మందయానను బొంది, డెంద మానందాన * సందడింప
 తే. నేమిరా సేయువాఁడ నే * నేగఁ బురికిఁ, వల్లి కొసల్య మృదుభావ*తనయ! రామ!
 యేది నాకోడ లం చన * నే మటంచుఁ, జెప్పు మనెదవురా నన్నుఁ * జిన్నికుట్ట.

మందునా = జీవించునా.

తా త్ప ర్య ము.

లక్ష్మణా! నీతాదేవియొక్క గుమగుమ కమ్మవాసనలు వెదచల్లు నద్దము వంటి
 నునుపై న ముఖమును జూడఁగలనా? చెవులపండవుగా నసమానమైన చిటు
 నవ్వుతోడ హాస్యముగాఁ బలుకు సుందరిమాటలు వినఁగలనా? తనకు మనస్సులో
 బాధ యున్నను నేమియు లేని దానివలె నా మదనతాపము చల్లారఁ బలుకఁగా
 జీవింపఁగలనా? మెల్లని నడకగల నీతాదేవిని గూడి సంతోషముతోడి హృదయ
 ముతో జీవింపఁగలనా? తమ్ముడా! నేనేమిరా చేయుదును! అయోధ్యకుఁబోఁగానే
 కల్లకపటము తెలియని మృదుస్వభావ మాతల్లి కొసల్య యెదురుగావచ్చి, కుమారా!
 నా కోడలేదిరా యని యడుగునే, ఏమని ప్రత్యుత్తర మిమ్మనెదవురా?

క. చనుమా లక్ష్మణా పురికిని, గనుమా సాభ్రాగ్రరతునిఁ * గైకతనూజా
 మనుమాట కల్ల నే నిక, ననుమానము లేదు జనకు*నాత్మజ లేమి. ౩౬

మనుమాట = బ్రతుకుదు ననువార్త.

తా త్ప ర్య ము.

లక్ష్మణా! నీ పూరికిఁబొమ్ము, నీగతి యేమియందువా? నీతను విడిచి నేను
 బ్రతుకలేను. ఒక్క బాధయైన నెట్లైన సహింపవచ్చును. నా సుఖకారణమైనది,
 తన సుఖములక్ష్మణముసేయక నాకు సుఖముగూర్చు నే విధముగను నిచ్చియోజకుఁడగు
 నాపెంట నడవులకు నన్నునమ్మి వచ్చినది. అట్టిదానిని విడిచి నే నేమని బ్రతుకుదును.
 నీతాపతి, నీతాధర్త, నీతాప్రియుఁడు. నీతామనోహరుఁడు, నీతాప్రాణేకుఁడని
 యెవరైన ననిరా, యేమని వారి ముఖముఁ జూతును. మొండి బ్రతుకు బ్రదికి
 యయోధ్యకు వచ్చితి ననుకో; మామగారి కేమిచెప్పుదును. కన్నతల్లి కేమిచెప్పుదును.
 వారు పిలుచుకొని పోవలదనినను బెద్ద మగవానివలెఁ బారుషశాలివలెఁ బిలుచుకొని
 వచ్చితినే! ఇప్పుడు వా రేమందుకు? కామమునకేడ్తునా? నా యనాధత్వమున
 కేడ్తునా? అవమానమున కేడ్తునా? దేనికని యేడ్తును. కావున నిన్నిదుఃఖములతో
 నీదేహము నిలువకు. నీపూరికిఁబోయి ధరతునొద్దఁ జేరుకొనుము. ఆయన కైక
 కొడుకయినను సోదరప్రీతిగలవాఁడు. నిన్ను నక్ష్మణముసేయఁడు. పొమ్ము.

కం. అని యనదవోలెఁ బరిదేవనముం గావించుచున్న వలనుం గని యి
ట్లను సమయోచితహితగతి, సవయోక్తుల లక్ష్యులుండు * సంతాప ముఱన్.౪౭
అనదవోలె=అనాధువలె, పరిదేవనము=వీకుపు అఱన్=క్షీణింపఁగా.

తా త్ప ర్య ము.

ఈ ప్రకారము శ్రీరామచంద్రమూర్తి యెంతో సమర్థుడయ్యు దేవలె
నేడ్చుచుండుటఁ జూచి సమయమునకుఁదగిన హితము సీతితోఁగూడిన మాట లాయన
సంతాప ముపశేమించునట్లు లక్ష్యులుఁ డిట్లనెను.

లక్ష్యులుండు రామునకు ధైర్యోక్తులు చెప్పట.

కం. అన్నా! ధైర్యము పూనుము, చన్నే నినుఁబోటి ధీర*సత్తముఁడును నా
పన్నతఁ గుండఁగ వగవకు. మన్నా! నామనవి వినఁగ*దన్నా! యన్నా! ౪౮
తా త్ప ర్య ము.

అన్నా! ధైర్యము వహింపుము. నీవంటి ధీరజనోత్తముఁడు కూడ నాపద్దశ
దుఃఖంపవచ్చునా? శోకింపకుమన్నా! అన్నా! నా మనవి దయయుంచి వినుము.

ఉ. ఇట్టిది గాదె లోకమున * నిష్టజనంబులఁ బాసివంఠటఁ
బుట్టడిఁ దీవ్రదుఃఖ మని * బుద్ధిని లెస్స యెఱింగి యాత్మలోఁ
జుట్టములందు స్నేహమును * జొన్నకు, స్నేహబలంబువం గదా
నట్లన వ త్తి మండఁగను*నేర్చెడి నీభుల నాని యుండియుఁ. ౪౯

తా త్ప ర్య ము.

ఈ లోకమందుఁ దనకు నిష్టులైన వారు వదలిపోఁగాఁ దీవ్రదుఃఖము కలుగును.
ఇది లోకధర్మము అని నీ మనస్సుకుఁ దెచ్చుకొనుము. తెచ్చుకొని యేమిచేయు మని
దవా? ఎవ్వరిమీఁదను, ఏ బంధువులమీఁదను స్నేహభావ ముంచకుము. అన్నిదుఃఖ
ములకు స్నేహభావమే కారణము. నీళ్ళలో నానిన వ త్తియైనను స్నేహము (చమురు)
నాంగత్యముచే మండుచున్నదికదా. నీళ్ళలో నానినవ త్తి మండదు. చమురులో నాని
నది మండును. వ త్తిని గాల్చునది స్నేహమేకదా (చమురేకదా ('వై రాగ్యమేవాధయ'
మ్మనట్లు స్నేహము వదలుము. అటయిన సీతపోయినఁ బోసీలే యని యూరకుండు
మందువా ?

ఉ. వార్త యొకింతయేఁ వెలియ*వచ్చిన పిమ్మట ధారిణీసుతా
హార్త తవంఠటం వెలియ * వర్పణ సేయును నీకుఁ, జేయఁడేఁ
ధూర్తత భోగిలోకమునఁ * మాఱిన జానకితోడ మాంసభు
గ్భర్త హరిప్రసూజతర*భాగముఁ జొచ్చినఁ జించి చెందెదఁ. ౫౦

ధారిణీసుతాహార్త=సీతను హరించినవాఁడు, ధూర్తత=దుర్వృత్తిచేత, భోగి
లోకమునఁ=పాతాళమునందు, హరిప్రసూ=ఇంద్రుని తల్లియగు నదితియొక్క, జతర
భాగము=ఉదరప్రదేశము.

తాత్పర్యము.

సీతను బోగొట్టుకొని యూరకుండు మని నేనుజెప్పలేదు. ముందు మనము సీత యెందున్నదా యను విషయము తెలియవలె దానికై మనము కృషిచేయవలె. అట్లు లామె యునికిసానము మనకుఁ దెలిసినా యింక వాగు చంపుదు రని భయపడి సీతను హరించినవాఁడు సీతాదేవిని దనంతటఁ దానే తెచ్చి నీకు సమర్పించును. అట్లు లీయక జానకితోఁ బాతాళలోకమునఁ దూఱినను ఇంద్రుని తల్లి కడుపులో దాఁగినను వానిని జల్పి చెండాడెదను. నీవు శ్రమింపవలసిన పనిలేదు. సీతాహరణమువలన దుఃఖము నాకు లేదా! అవమానము నాకు లేదా! నీవు సీతకు మాత్రమే దుఃఖించుచున్నావు. నేను మీ యిగువురకై శోకింపవలసి యున్నది. కావున 'గతాసూ నగతాసూంశ్చ నానుశోచంతి పండితా' యన్నట్లు కానవచ్చు నీకుఁగా నేడ్వను. కానరాని యా మెకు నేకువను. కార్యము సాధించు నుపాయము వెదకుచున్నాను.

కం. పత్నికీ నై ధీజనతా, రత్నమ వగవకుము ధృతిని * గ్రాలుము సతి నే
 యత్నమునను సాధింతుము. యత్నింపక చెడినకార్య * మగుటయుఁ గలదే. ౯౧
 పత్నికీనై = భార్యకై, ధీజనతారత్నమ = బుద్ధిమంతులలో శ్రేష్ఠుఁడా, ధృతిని =
 ధైర్యముచే.

తాత్పర్యము.

భార్యనిమిత్తమే యేల యెంతో బుద్ధిగలవాఁడ వయ్య బుద్ధిమంతులలో శ్రేష్ఠుఁడవయ్య నాలోచన తెలియని వానివలె నేడ్చెదవు? ఏడువకుము. ఏడ్చుచు నూరక కూరుచుండిన నే కార్యము గాదు. నీ కేడుపు ప్రధానమా! సీతను మరలఁ బొందుట ప్రధానమా! రెండవది ప్రధానమేని దానికై కృషి చేయుదము. ఆ కృషికి ధైర్యము ముఖ్యము. కావున ధీకుడవు కిమ్ము. ఏవిధముగనైన సరియ సీతను మరల సాధింతుము. ప్రయత్నము చేయకుండినచోఁ చెడిన కార్యము చక్కఁబడునా?

శా. ఉత్సాహంబునకంటె లేదు బల మాఁయుత్సాహమే శక్తి యా
 సోత్సాహుం డగువాని కియ్యవని లే * నొక్కండు దుస్సాధముఁ
 సోత్సాహుం డగు వానికార్యములఁ బ్రత్యూహంబు లే చెందు నే
 నుత్సాహం బొకఁ డూనుమీ కనఁగ నొ * నుర్వీసుతఁ రాఘవా! ౯౨
 దుస్సాధముఁ = సాధింపరానిది, ప్రత్యూహము = విఘ్నము.

తాత్పర్యము.

అన్నా! నీ ప్రత్యూహము విడనాడుట తగదు. ఉత్సాహమునకంటె బలము లేదు. ఉత్సాహమే శక్తి. ఉత్సాహవంతునకు సాధింపరానిది లేదు. ఉత్సాహ ముతోఁ బనిసేయువాని కార్యమును విఘ్నములు చెఱుపలేవు. రామచంద్రా! నీవొక యుత్సాహము కలవాఁడనైతివా సీతను దప్పక మరలఁ జూడఁగలవు.

కం. వెనుకకు నెట్టుము శోకము, కొనియాడకు కామవృత్తిఁ * గోవిందుని మహా
త్ముని సుకృతాత్ముని రామా, నిను నీవ యెఱుంగ కున్న * నే నే మందుకా? ౩
తా త్ప ర్య ము.

శోకమును వెనుకకుఁ ద్రోయుము. కామవృత్తి వదలుము. నీవు గోవిందుఁడవు.
మహాత్ముఁడవు. సుకృతాత్ముఁడవు. రామచంద్రా! యిట్టి నిన్ను నీవే తెలిసికొన
లేకున్న నే నేమని చెప్పుదును?

గోవిందుడు = శాస్త్రమర్యాద తెలిసినవాఁడు- మహాత్ముడు = మహాధైర్య
శాలి- సుకృతాత్ముడు = చక్కఁగా శిక్షింపఁబడిన మనస్సు గలవాఁడు.

అతి వాత్సల్యమును వదలుము, 'సాధుకర్మకారీ సాధు ర్భవతి పాపకర్మకారీ
పాపీ భవతి' యను ధర్మశాస్త్రమర్యాదను నీవు నాకుఁ బూర్వమెన్నియో తడవలు
చెప్పియున్నావే! దానిని దలంపు మని భావము. గోవిందరాజీయము.

'మహాత్మానం మహాధృతిం పరమాత్మానం వా' యని తీర్థీయము. ఇచ్చట
లక్ష్మణుఁడు చెప్పిన యీ 'మహాత్మానం కృతాత్మాన మాత్మానం నావబుధ్యసే'
యను వాక్యములే యుద్ధకాండమున ౮౩ వ సర్గము ౪౩ వ శ్లోకంబునఁ జంపఁబడిన
మాయాసీతకై రామచంద్రమూర్తి దుఃఖించుసమయంబున లక్ష్మణుఁడే చెప్పఁబడెను.

చం. అనవుడు బోధితాత్ముఁ డయి * యా యనముండును శోకమోహముల్
మనమున మాని ధీరత సమంచితరీతి వెనక ఝరీదరీ
వనములఁ జూచుచుక సమద*వారణగామి చనక సుమిత్రనం
దనుఁడును నప్రమత్తుఁ డయి * ధర్మబలంబులఁ గాచుచుం జనెన్. ౯౪

అనవుడుక = అని చెప్పఁగా, బోధితాత్ముఁ డయి = హెచ్చరిక గల మనస్సు
గలవాఁడై, ధీరత = ధైర్యముచే, ఝరీ = కొండవంకలను, దరీ = గుహలను,
సమద = మదముతోఁ గూడిన, వారణగామి = ఏనుఁగు నడకవంటి నడక గలవాఁడు.
అప్రమత్తుఁడయి = హెచ్చరిక తప్పనివాఁడయి, 'అన్నా! ధైర్యము పూనుము; ఉత్సా
హంబు వహింపు'మని రాజధర్మము చెప్పటచేతను, వార్త యొకింతయేని తెలియ
వచ్చిన నేనే వానిఁ జించి చెండాడెదనని బలము చెప్పటచేతను, ధర్మబలంబులక = వింటి
బలము చేతను దేహబలముచేతను; సుమిత్రనందనుఁడు అనుటచే "ఏమతెదవు సుమీ
యెప్పుడైన నీ మనంబున నేని రాముఁడేగ వనాళి" నని కదా సుమిత్ర కొడుకునకు
బోధించెను. ఆ మాట స్మరణమునకుఁ దెచ్చుకొన్నాఁడనుటకు సుమిత్రనందనుఁ డని
చెప్పఁబడెను.

తా త్ప ర్య ము.

అని యీ ప్రకారము లక్ష్మణుఁడు చెప్పఁగా నాయన చెప్పినమాటలు సత్య
మని దుఃఖము విడిచి హెచ్చరికఁ గలవాఁడై వాత్సల్యాతిశయమునఁ గలిగిన శోక
మును దానివలనఁ గర్తవ్యము నుపేక్షించుటయు రెండును వదలి వాస్తవశోక మో

హములను దోషములు లేని శ్రీరామచంద్రమూర్తి ధైర్యము వహించి శీఘ్రముగా సెలయేళ్ళు గుహలు అడవులు చూచుచు మదిచిన యేనుఁగువలె నిర్భయముగా నడచుచుఁ బోఁగా సుమిత్రపుత్రుఁడును హెచ్చరికతో ధర్మవాక్యములు చెప్పుటచేతను, తన భుజబలము గుఱించి చెప్పుటచేతను రక్షించుచుఁ బోయెను.

—† ౨వ సర్గము. సుగ్రీవుఁడు రామలక్ష్మణులను జూచి భయపడుట †—

ఉ. ఈవహి ఋశ్యమూకకుధ† రేంద్రపమీపతలంబునందు నా
భూవరనందనుల్ దిరుగ † భూరితరాద్భుతదర్శనీయులన్
దేవసమానవిక్రములఁ † దేకువ గన్గొని గొండమీఁది సు
గ్రీవుఁడు చేష్టలం దొఱిగి † కీడ్పడఁ జొచ్చెను భీతచిత్తుఁ డై. ౯౫

ఇక సీతాప్రాప్తికై బీజము ప్రారంభించుచున్నాఁడు. ఈవహి = ఈవిధముగ, కుధ రేంద్ర = పర్వత శ్రేష్ఠముయొక్క, భూరితర = మిగుల గొప్పయగు, అద్భుత = ఆశ్చర్య కరమైన, దర్శనీయులన్ = చూడఁదగిన సుందరులను, దేకువన్ = భయముతో.

తా త్ప ర్య ము.

ఈ విధముగ ఋశ్యమూక పర్వతము దాపునందు నా రాజకుమారులు సంచరింపఁగా మిగుల నాశ్చర్యకరమై చూడఁదగిన సౌందర్యముగలవారిని దేవతల విక్రమముతో సమానమైన విక్రమముగలవారిని గొండమీఁద నున్న సుగ్రీవుఁడు భయపడుచుఁ జూచి చేష్టలు మాని భయముచే బాధపడఁ జొచ్చెను.

హ్లాదిని. కనుఁగొనినంతన † క్షౌవరసుతులన్
పనచరవర్యులు † వారనివెఱచేఁ
జనిరి వనాటని† శాంతము సుఖదం
బును నగు నాశ్రమ† మున్ వడిఁ దఱియన్. ౯౬

వనాటనిశాంతము = సుగ్రీవాది వానరు లుండు గుహ, సుఖదము = సంతోష కరము, తఱియన్ = సమీపింపఁగా, హ్లాదిని: వజ్రవగలు గణములు; ఎనిమిదింట యతి.

తా త్ప ర్య ము.

సుగ్రీవుఁడే కాక తక్కిన వానరులు కూడ రామలక్ష్మణులఁ జూచినంతనే భయాతిశయమున వాలిపంపున నెవరో తమ్ముఁ జంప వచ్చివారని తలఁచి తాము దాఁగియుండు మఠంగాశ్రమ గుహ యొద్దకుఁ బోయిరి. పరిపానది కుత్తరపు వైపున రామలక్ష్మణులు దక్షిణమున సుగ్రీవాదులు నున్నవారు.

కం. వీరుల గురుతరభద్రా, కారుల సోదరులఁ జూప† కాండకృపాణీ
ధారుల రాఘవులను బలసారుల రవిసూతి చూచి † శంకితుఁ డగుచున్. ౯౭

గురుతరభద్రాకారులన్ = మిగుల గొప్పవియు మనోహరములునగు రూపములు గలవారిని, చూప, కాండ, కృపాణీ ధారులన్ = విల్లు బాణము కత్తి ధరించినవారిని, బలసారులన్ = సారవంతమైన బలముగలవారిని, శంకితుఁడు = సందేహించినవాఁడు-

తా త్ప ర్య ము.

వీరులను మిగుల మనోహరములగు నాకారములు గలవారిని, అన్నదమ్ములను, విల్లు బాణము ఖడ్గము ధరించిన వారలను, రఘువంశమునఁ బుట్టిన రామలక్ష్మణులను సారవంతమైన బలము గలవారలను సుగ్రీవుఁడు చూచి సందేహించిన వాఁడై.

చం. తటతటలాడ గుండియలు * దద్దయు దిక్కుల నెల్లఁ జూచుచున్
దటుకున నిప్పు ద్రొక్కినవిధంబుగఁ దత్తఱఁ బాద మొక్కచోఁ
ద్రుటియును నిల్ప కా కలుషదూరులఁ జూచుచు వీడి స్వస్థలం
బటమట నందు నిర్వక భయార్దితుఁడై భృశశోకతప్తుఁడై. ౯౮

కలుషదూరులన్ = నిర్మలమనస్సుగలవారిని, తనయందెట్టి పాపబుద్ధి లేనివారిని, భయార్దితుఁడై = భయముచే బాధపడువాఁడై, భృశ = అధికమగు, శోకతప్తుఁడై = శోకముచేఁ దపించినవాఁడై.

తా త్ప ర్య ము.

గుండియలు భయముచేఁ దటదట కొట్టుకొనఁగా నాలుగు ప్రక్కల నిఁక నెవరైన నేప్రక్కలనైన వచ్చుచున్నారేమో యేప్రక్క పగు వెతుద మని చూచుచు నిప్పుద్రొక్కిన క్రోతివలె నొకచో నిలువక యొకనిమిషమైన రెండు కాళ్ళొకచోఁ బెట్టక యే పాప మెఱుఁగని వారలఁ జూచుచుఁ దామున్న స్థలమువదలి యందు నిర్వక భయపీడితుఁడు, శోకతప్తుఁడై.

సీ. ఉండినచోటన * యుండుట మేఱొ ప,లాయనం బొట యశ్రయంతశుభ మొ
యని తలపోసి తా * ననుచరయుతుఁ డయి, సదిపుల కనియె నీచందమునను
గంటిరే వారల * ఘనశుభాకారుల, వీరులఁ గాసారతీరమునకు
వారెవ్వరో కాని * వంచనామతిఁ జేసి, నారచీరలు దాల్చివారు గాక
తే. వాలికిని నాకు విడువనివైర ముంట, వాలిపంపున వచ్చినవారు వారు
కపటమునిరూపముల నటుగాక యున్నఁ, దాపసుల కేల శరచాపధారణములు.

అనుచరయుతుఁడు = మంత్రులతోఁగూడినవాఁడు - కాసారతీరమునను = మడుగునొడ్డున- పలాయనంబు=పరు వెత్తుట.

తా త్ప ర్య ము.

ఈ పర్వతమంజే యుందమా - యనిన వీ రిచ్చటికి వత్తురేమో - వారికి శాపభయములేదా- ఇది విడిచి వీరికిఁ జిక్కక మఱియొకచోటికిఁ బోదమా యనిన వచ్చట వాలి వైపడివచ్చును. అని యాలోచించి తనతోడఁ దిరుగు వానరుల మంత్రులనుజూచి యిట్లనెను. మంత్రులారా! మడుగునొద్ద మిగుల శుభకరమైన రూపములు గల వారిని వీరులను జూచితిరి కదా- వారెవ్వరో యేమో నిజమైన మునులు గారు. వంచించుటకై నారచీరలు కట్టినారు. ఎవరిని వంచంప నిట్లు వచ్చినారందురా? నన్నే- ఏలన- వాలికి నాకుఁ బ్రాణాంతకమైన విరోధ ముండుట చేత వానికి నేను వశ

పడలే దని నాపై వైరము పాధింప నిచ్చటికి వాఁడు రారాదు. కావున నెవరినో మనుష్యులఁ బిలుచుకొని వచ్చినాఁడు. మును లని మానము సమీపించితిమేని వెంటనే వధింతును. ఇది వారి యుపాయము. అటుగాదేని తపస్సుచేసికొనువారికి విల్లు బాణము లేల !

చం. అనవుడు వార లా వరశఃరాసనహస్తులఁ జూచి గుండె ర్పు
ల్లన శిఖరంబుననుండి శిఖఃరాంతర మల్లలనాడ దూఁకుచుకా
వనగతజీవజంతులు ఘఃనంబుగ బెగ్గిలి పాఱ దుర్గభూ
జనితకుజాళి ద్రైశ్చ జెయిఃజాతిన పాదరసంబు పట్టు లై . ౧౦౦

వరశఃరాసనహస్తులఁ = గొప్ప విండ్లను జేతియందుఁ గల వారిని, శిఖరాంత
రము = నేతొకశిఖరము, అల్లలనాడఁ = వడఁకఁగా, వనగత జీవజంతులు = అడవియం
దుండు మృగములు, బెగ్గిలి = భయపడి, దుర్గభూజనిత = కొండలమీఁదఁ బుట్టిన,
కుజాళి = చెట్ల పంకులు,

తా త్ప ర్య ము.

సుగ్రీవుఁ డిట్లు చెప్పఁగా వారును పెద్దవిండ్లను జేతులందు ధరించినవారిని జూచి
గుండె లదరఁగా నొక కొండ పేటు నుండి మఱియొక కొండ పేటున కది వడఁకాడునట్లు
దూఁకుచు నడవిజంతువులు భయపడి పరువెత్తఁగాఁ కొండమీఁది చెట్లు విఱిగిపడఁగాఁ
జేయి జాతిన పాదరసము బిందువులు చెదరి మూల కొక్కటిగాఁ బోయినట్లు.

కం. ఒక్కఁడు పోయినత్రోవ మఱొక్కఁడు చన కెల్లవార * లుఱుకుచు వడిమై
నకొండ కొండుప్రక్కన, యొక్కటి యై సూర్యపుత్రుఃనొద్దను నిలువఁ. ౧౦౧

తా త్ప ర్య ము.

ఒక్కఁడు పోయిన త్రోవ మఱియొక్కఁడు పోక యొక రొక్క రొక్కొక
త్రోవగా నుఱుకుచు నందఱు నొక కొండ చాటువఁజేరి సుగ్రీవు నొద్ద నిలువఁగా,

—* హనుమంతుండు సుగ్రీవుని భయకారణ మడుగుట *—

ఉ. తామరసాప్తసంభవుని * దాయుచు వాయుసుతుండు పల్కు నీ
కేమిటి కయ్య యీ వెఱి వీ * లేటికిఁ బాతెదు వాలిభీతిచే
నీ మల ఋశ్యమూకము గ * దే యిట వాలిభయంబు నున్నె! శా
భామ్మగనాథ ! వాలియును * గానఁగరాఁ డిటు లేల తొట్రిలక. ౧౦౨

తామర సాప్తసంభవుని = సూర్యపుత్రుండైన సుగ్రీవుని, దాయుచుక = సమీపిం
చుచు, వాయుసుతుండు = వాయుకుమారుఁడు, హనుమంతుఁడు, శాభామ్మగనాథ =
క్రోఠిజేఁదా.

తా త్ప ర్య ము.

అంజనేయుఁడు సుగ్రీవునొద్దకుఁ బోయి వానరరాజా! నీ కేల యీ భయము
కలిగెను! వాలిభయముచే నీ విధముగ నేల పరువెత్తెదవు! ఈపర్వతము ఋశ్యమూ

కముగదా! ఇక్కడ వాలివలన భయముకలదా! ఒకవేళ భయపడుటకైన వాలి యొక్కడను గానరా లేదు. కావున నేల తోట్రుపాలు పడెదవు?

ఉ. క్రూరునిఁ బాపకర్ము నలఁక్రోతులత్రేనిని గాన నెందు నీ
భీరుత కేమి హేతువు, కపిత్వముహా! చరితార్థ మయ్యె నేఁ
దారయ లేవు పూర్ణముగ * హా లఘుచిత్తత, సర్వభూతసం
వారము నెట్లు ప్రోచు నృపవర్ముఁడు జ్ఞానమతీంగితచ్యుతిన్ ? ౧౦౩

భీరుతకు=భయపాలునకు, కపిత్వము=క్రోతి గుణము, వాస్తవముగా వనుష్ఠింపఁబడినది, లఘుచిత్తతన్=గొప్పబుద్ధి లేమిచేత, సర్వభూత సంవారము=సమస్త భూతసంఘమును, జ్ఞానమతీంగితచ్యుతిన్ = జ్ఞానము, మతి ఇంగితము వదలుటచే, జ్ఞానము=నామాన్యజ్ఞానము, మతి=విశేషించి యాలోచించి తెలిసికొనునది. ఇంగితము= అభిప్రాయము సూచించెడి దేహచేష్టల జ్ఞానము.

తాత్పర్యము.

క్రూర కర్మములు చేయువాఁడును బాపపుఁ బనులు చేయువాఁడును నగు వాలి నాకెక్కడఁ గనఁబడ లేదు. నీ పితీకితనమునకు నేమి కారణము? నీ క్రోతి స్వభావము సార్థకమయ్యెను. గొప్ప మనస్సులేనివాఁడ వగుటచే ముందు వెనుకలు నాధకబాధకములు పూర్ణముగ నాలోచింపలేవు. జ్ఞానము, బుద్ధి, యింగితము లేని రాజు ప్రజల నెట్లు రక్షింపఁ గలఁడ?

కం. మతి విజ్ఞానేంగితసం చ్యుతిలేక యొనర్పవయ్య * సుగ్రీవ క్రియా
తతి యనుచు శుభము పల్కిన, హితు మానుతి శుభతరోక్తి * నివసుతుఁ డనియెన్.
మతి, విజ్ఞాన, ఇంగిత సంచ్యుతి=మతికి, జ్ఞానమునకు, ఇంగితమునకు లోపము.
తాత్పర్యము.

సుగ్రీవా! మొట్టమొదట నేది తోచునో దానినే నమ్మి తటాలునఁ గార్యము చేయుకుము. ఆ విషయమై చక్కఁగ నాలోచింపుము. ఎదుటివారి ముఖనయన చేష్టల వలన నీ యభిప్రాయము నాధువో యసాధువో నిశ్చయించుకొనుము. కార్యము లన్నియు నీ ప్రకారము చేయుచు రమ్మని హితము శుభము బోధించిన హితుఁడగు నాంజనేయునితో సుగ్రీవుఁడు శుభతరోక్తుల నిట్లనెను.

హనుమంతుఁడు శుభవాక్కులు చెప్పఁగా సుగ్రీవుఁడు శుభతర వాక్కులఁ బ్రత్యుత్తర మిచ్చుచున్నాఁ డనుటచే నీవు చెప్పినట్లు జ్ఞానము మతిలేక నేను వర్తింప లేదు. ఇంగిత మెదురుగా నుండు వారి విషయమేకావి దూరమున నుండు వారి విషయము కాదు కదా, నా యభిప్రాయము నేను జెప్పెదను. ఆవల నీవు పోయి యింగిత మును బట్టి కార్య నిశ్చయ మెఱిగి ర మ్మనుచున్నాఁడు.

మ. హనుమా! భీతి జనింప కుండెడినె యా*యబ్జాతప్తతాక్షులన్
గనదాజానుసుదీర్ఘ బాహుల మహా*కాండాసికోదండులన్

వినుతోత్తేజుల దేవపుత్రనిభులన్ • వీక్షించినన్, వాలియే

పనుపన్ వారిట కేగుడెంచి రనుచున్ • భావించితిన్ నా మదిన్. ౧౦౪

అబ్జాతప్రతాక్షులన్ = తామర రేకులవంటి కన్నులుగల వారిని, కనత్ = ప్రకాశించు, ఆజాను=మోఁకాలివఱకుఁ గల, సునీర్ఘ బాహుల=మిక్కిలి నిడివియైన చేతులు గలవారిని, మహాకాండాసి కోదండులన్ = పెద్దకత్తి బాణములు విల్లును గల వారిని, వినుతోత్తేజులన్ = పొగడఁబడిన విశేష తేజస్సుగలవారిని, దేవపుత్రనిభులన్ = దేవ కుమారులతో సమానులైన వారిని.

తాత్పర్యము.

హనుమంతా ! నా యాలోచన విధము చెప్పెద వినుము. కమలముల రేకుల వంటి కన్నులు గలవారిని, మోఁకాలి వంటు చేతులు గలవారిని, గొప్ప విల్లు బాణ ములు కత్తులు గలవారిని స్త్రోతము చేయఁబడిన యధికమైన తేజస్సు గలవారిని, దేవకుమారులతో సములుగా నుండు వారినిఁ జూడఁగా భయము కలుగకుండునా? వారు శత్రువు లని భయపడనేల? వారికి నీకు విరోధ మున్నదా? లేదు కదా! ఏదో వారి కార్యార్థమై వారు వచ్చినా రనుకోరాదా యందువేమో? వీరు ఋషులా, రాజవీరులా? రాజవీరు లయినచో నారచీర శేలకట్టవలెను? ఋషీశ్వరు లయిరా. విల్లు బాణములేల? నేనా వారి నెఱుఁగను, వారి పాహాయ్యము కోరలేదు. కావున నాపక్ష మున వచ్చినవారుకారు. కావున దీనిలో నేదో వంచన యున్న దని నిశ్చయించితిని. ఏమివంచన యందువా? వాలి యిచ్చటికి రారాదు. నేనా దీనిని విడిచిపోను. కావున నిచ్చటికి రాగలిగి నన్నుఁజూపఁగలిగిన వారి నెవరినో యిచ్చటికిఁ బంపెనని నిశ్చయించితిని, కావున భయపడితిని.

ఉ. మేదిని రాజు లెల్ల బహుమిత్తులు, వారల నమ్మరాదు వ్యా
పాదక గూఢచారులను • వంచనబుద్ధిని బంధ్రు, కానివా
రాద దొలంగి యున్న సమయంబున రంధ్రము రోసి తారు ప్రా
మాదికబుద్ధి పొందక ప్రమాపణముఁ ఘటయింధ్రు వారికిన్. ౧౦౬

బహుమిత్తులు = అనేకమిత్తులు గలవారు, వ్యాపాదక గూఢచారులను = రహస్యవేషములతో హింసచేయువారిని, కానివారు = విరోధులు- ఆద దొలంగి = మైమఱచి, రంధ్రము = సందు, రోసి = బెదకి, ప్రామాదికబుద్ధి = పొరపాటభిప్రాయముఁ ప్రమాపణము = హింస, వారికిన్ = ఎదుటివారికి.

తాత్పర్యము.

రాజులకు మిత్రు లనేకు లుండురు. కావున రాజుల నమ్మరాదు. వంచనబుద్ధిచే రహస్యముగాఁ దమ శత్రువులను జంపఁబంపుదురు. వచ్చినవారో శత్రువు లేమఱి యుండు సమయంబున సమయము కనిపెట్టి సందుదొరకినప్పుడు తాము ప్రమాదపడక తమ గుట్టు బయటికి రానీయక శత్రువుల వధింతురు. ఇది రాజధర్మము.

ఉ. వాలి యుపాయశాలి నిరపాయకశీలియు దీర్ఘదర్శి భూ
 పాలకు లెల్ల రట్ల కద * నైరులఁ ద్రుంతురు తచ్చిత్రము
 శ్లోలగుఁబో యెఱుంగ నెఱు * లేనియుఁ బ్రాకృతు నందుఁ బంది, యా
 వేళను నీవు ప్రాకృతుని*వేషముఁ గైకొని వారి డాయఁగఁగ. ౧౧౭

నిరపాయక శీలి = అపాయములేని శీలముగలవాఁడు- దీర్ఘదర్శి = దూరా
 లోచనము గలవాఁడు- ప్రాకృతుఁగఁ=అధను మనుష్యుని.

తా త్ప ర్య ము.

వాలి యనిన సామాన్యుఁడు గాఁడు. ఉపాయము లన్నియుఁ దెలిసినవాఁడు.
 అపాయములేని నడవడి గలవాఁడు. దూరాలోచనము గలవాఁడు. రాజు లందఱు
 తమ శత్రువులను నుపాయముచేతనే కదా చంపుదురు. అట్లులే వాలియుఁ జేయుచున్నది
 యుండును. అయినను నిది యిట్టిదే యని నేను జెప్పఁజాలను. నా జాగ్రత్తలో నే
 నుండుట మంచి దని యిచ్చటికి వచ్చితిని. నా యాలోచన పరియుగునా కాదా యని
 తెలియవలసియున్నది. దాని నిమిత్తమై యెవఁడో యొక సామాన్యుని బంపవల
 యును. వాస్తవముగ నధముఁ డగువాఁడు పోయినఁ గార్యము పాడుచేయును. కను
 కనే నీవే సామాన్య మనుష్యవేషము వేసికొని వారియొద్దకుఁ బొమ్ము.

—* సుగ్రీవుఁడు హనుమంతుని రామలక్ష్మణుల యొద్దకుఁ బంపుట. *

క. పొమ్మా! వ్యాభాషణరూపముల నింగితము భేద*భంగులఁ దద్భా
 వము నిజమును శుద్ధియు, నమ్మకముగఁ దెలిసి యంజనాసుత! రమ్మా.౧౧౮
 వ్యాభాషణ = వారి మాటలచేతను, రూపములను = వారు మాటలాడు
 నపుడు వారి యాకారస్థితిని బట్టియు, ఇంగితము = ముఖనయనవికారాదుల, భేద
 భంగుల్గఁ=మాపుల చేతను.

తా త్ప ర్య ము.

అంజనేయా! నీవుపొమ్ము. మాటలచేత, ఆకారములచేతఁ బలువిధములయిన
 ముఖనయన వికారములచేత నిజముగా వారి మనస్సెట్టిది? శుద్ధమైనదా, వంచనతోఁ
 గూడినదా? ఇది యున్నదున్నట్లు తెలిసికొని రమ్ము.

చం. పలుకుల నేర్పు పెంపునను * భావసుబోధకనేత్రవక్త్రచే
 ప్తల నెద వారు నమ్మఁగఁ బ్రశంస యొనర్చి మదాభిముఖ్య మై
 నెలయఁగఁ జేయు మిట్లు లట*వీస్థలి చాపశరాసిధారు లై
 కలయఁగ సంచరించుటకుఁ * గారణ మే మని ప్రశ్న సేయుమీ. ౧౧౯

మదాభిముఖ్యమై = నాకు నభిముఖమగునట్లు, నా కనుకూలమగునట్లు, అటవీ
 స్థలిఁగఁ = అడవి ప్రదేశమందు, చాపశరాసిధారులై = విల్లు బాణములు కత్తులు
 ధరించినవారై.

తా త్ప ర్య ము.

అజనేయా! నీవు తొలుతకే జేయవలసిన పని చెప్పెద వినుము. నీ మాటల నేర్చుచేతను, నీ భావము వారికి సులభముగాఁ దెలియ నగు కన్నులు ముఖము వీని చేష్టల చేతను, వారు నిన్ను నమ్మునట్లు ముచ్చటలాడుము. ఇట్లు నీయందుఁ దొలుత నమ్మకము పుట్టించుకొని యావల నాయందు వారికి ననుకూలాభిప్రాయము కలుగు నట్లు చేయుము. ఇట్లు చనువు కుదిరిన పిమ్మట మీరు విల్లు బాణములు కత్తులు తటారులు ధరించి యడవులలోఁ దిరుగఁ గారణ మే మని యడుగుము.

ఉ. వారలు నిర్మలాత్ము లని * వాయుసుతా! మది నీకుఁ దోచినన్
సారెకు మెడియుం బలుకు*చందములం బరికింపు వారి వ్యా
పారములందు సత్యము న*బద్ధము నావుడు నట్లుగాక యం
చా రఘువీరు లున్నెడ మ*హాత్ముఁడు వాయుజుఁ డేగ నెంచుచున్. ౧౧౦

నిర్మలాత్ములు = వంచనలేని మనస్సు గలవారు.

తా త్ప ర్య ము.

వారు నిర్మలమగు మనస్సులుగలవారు, వంచనములేనివారని నీకుఁదోచెనా, వారు మీఁద మీఁదఁబలుమాట మాటలాడు విధము గమనింపుము. వారి మాటల యం దెంత సత్యమో యెంత మోసమో తెలిసికొనుము అని చెప్పఁగా నటులే చేసెడనని మహాత్ముఁడు హనుమంతుఁడు రామలక్ష్మణు లున్నచోటికి నేవిధముగాఁ బోవువము, ఈ రూపముతోనే పోయినా, నేను సుగ్రీవు నొద్దనుండి వచ్చితి నని గ్రహించి వారు వంచకు లయిరా పట్టి యియ్యరు. పోయిన పని వ్యర్థమగును. సామాన్యు లగు నడవి మనుష్యుల వేషముతోఁ బోయినా, వీఁ డెవఁడో పామరుఁ డని యప్పుడును మన స్పీయరు. ఎట్లు పోదునా యని యాలోచించెను.

ఇది మొదలు హనుమంతునియొక్కయు సుందరకాండమందు సీతాజేవి యొక్కయు భాషణములు చేప్త లర్థవంతములై యుండును. పూర్ణ భావము గ్రహించుటయే తొలుత దుష్కరము. తెలిసినంతయు విపులముగ విశదీకరింత మనిన గ్రంథ విస్తంభీతి మిగుల బాధించుచున్నది. శ్రీరామచంద్రమూర్తి యేమి వ్రాయించఁ దలచినాఁడో!

-* 3వ సర్గము. హనుమంతుఁడు భిక్షువేషంబున రామలక్ష్మణులయొద్దకుఁ బోవుట*-

ఉ. వంచకబుద్ధిచేతఁ గపి*వర్యుఁడు వానరరూపు మాని య
భ్యంచితభిక్షిరూపమున * వగ్గిరినుండి వృచాలు రగుడు వ
ర్తించుచు నున్న చోటికిని * దెప్పున చాటియుఁ జేరఁబోయి ని
శ్చించలవృత్తిమై వినయ*సంపద వారల కర్థి మ్రొక్కుచున్. ౧౧౧

అభ్యంచిత భిక్షరూపమునన్ = చక్కఁగా నొప్పుచున్న సన్నాస్యసివేషముతో,
నిశ్చించల వృత్తిమైన్ = చపలతలేని వ్యాపారముచే.

తా త్ప ర్య ము.

నిజస్వరూపమునఁ బోయినఁ గార్యము నిజము తెలియ దని తలఁచి వంచన బుద్ధిచేత వానరరూపము విడిచి సన్నాస్యసివలెనై తానున్న కొండనుండి రామలక్ష్మణులున్నచోటికిఁ దటాలున దాటి వారియొద్దకుఁ బోయి యేకాగ్రచిత్తముతో మిగుల వినయముతో వారికి నమస్కరించి,

మొదటిసర్గమునందు భగవంతుఁడు వైకుంఠలోకమునుండి జీవులలోఁ గొందఱు తనకు సేవ చేయుచుండుటయు, మఱికొందఱు సంసారమగునులై యుండుటయుఁ జూచి యా సంసారులకై వ్యసనపడుచు వారియొడ దయచేయు విషయము చెప్పఁబడెను. రెండవసర్గమునందు అపుడు సంసారి, చేతనుఁడు, తాను జేసిన నేరములకై భగవంతుఁడు శిక్షించునేమో యని కొంత సేపు భయపడియుఁడి, పిదప భగవంతుని కభిముఖుఁడాయె నని చెప్పెను. ఈ మూఁడవసర్గమునందు నిట్టి సంసారి, చేతనుఁడు తనకుఁ బక్కఁగ దొరకుటకై భగవంతుఁ డేర్పఱిచిన యాచార్యుని వృత్తాంతముఁ జెప్పుచున్నాఁడు.

ఇచ్చట సన్నాస్యసిరూపము ధరించిన హనుమంతుఁడు గృహస్థుఁడైన రామచంద్ర మూర్తికి ముందుగఁ దానే నమస్కరించుటచేత సర్వత్ర యిట్టి యాచారము యుక్తమని తోచుచున్నది. బ్రాహ్మణజాతియందు జ్ఞానాధికులే యధికులుగాని వైదిక కర్మాధికులు అధికులుగారు. 'విప్రాణాం జ్ఞానతో జ్యైష్ఠ్యమ్' మ్మని మనువచనము చెప్పుచున్నది. సన్నాస్యసిగృహస్థునికి నమస్కరింపరాదని యొకానొక వచన మున్నది గాని యది మనువాక్యముగాదు. మఱియును మనుశాస్త్రవిరుద్ధము. దానికి మూలముగాని కర్తగాని తెలియలేదు. ఇట్టి వచనమును బట్టి మనువచనము ద్రోసివేయుట యుత్తమము గాదు. ఇంతియగాక యీ రెండు వాక్యముల కైకకంఠ్యము చేయుట బాగు. ఎట్లనగా 'జ్ఞానాధికుఁడైన గృహస్థునికి సన్నాస్యసి నమస్కరింపవలయును.' అని మను వాక్యాభిప్రాయము. నిర్మూలమైన యొక వచనమునకు సన్నాస్యసి యజ్ఞుఁడైన గృహస్థునికి నమస్కరింప రా దని యర్థము, అని.

హనుమంతుఁ డత్యద్భుతములైన రామలక్ష్మణుల యాకారము చూచిన తోడనే యధికానందపరవకుఁడై తాను ధరించిన సన్నాస్యసి యాకారమును గూడ మఱచి 'అవళాః ప్రతిపీడిరే' యన్నట్లు అవశముగా నమస్కరించెను. ఇది సర్వత్ర ప్రమాణము కాదు, అని కొండఱ యభిప్రాయము. ఇది యుక్తముకాదు. హనుమంతుఁడు నిపుణుతి. గొప్ప మంత్రి. రాముని యభిప్రాయమును జాగ్రత్తగా నెఱిగి రమ్మని సుగ్రీవునిచే బోధింపఁబడినవాఁడు. అట్టివాఁడు మొదటి ముద్దలోనే యీఁగ చచ్చిన దన్నట్లు ప్రప్రథమమందే తన్నుఁ దాను మఱచెనేని తక్కిన కార్యము నెట్లు చేయఁగల డు ? రామచంద్రమూర్తి యెట్లు నమ్మఁగలఁడు ? కావున నీ యభిప్రాయము పూర్వోత్తర సందర్భములకు విరుద్ధము- "యాపమేవా స్మైతస్మహిమాసం వ్యాచప్తే" యన్నట్లు శ్రీరామచంద్రమూర్తి దివ్యమృగశవిగ్రహము చూడఁగానే

వీరు సుగ్రీవునికి మేలు చేయువారే కాని పగవారు కారని నిశ్చయించి హనుమంతుడు తాను వేసికొన్న వేషమును మాటువేష మనియుఁ, దాను చారుఁ డనియు సూచించుటకై నమస్కరించెను. కావున నిది సర్వత్ర యాదర మెట్లగు నని మఱి కొందఱ యభిప్రాయము. అదియు యుక్తము గాకు, హనుమంతునికి వీ రిట్టి వారని తెలిసినచోఁ దాను వారితో మాటలాడ మొదలు పెట్టినపుడే సుగ్రీవుని వృత్తాంతమే చెప్పవలయును గాని రామవృత్తాంత ముగనేల ?

ఇచ్చట భిక్ష వనఁగా సన్న్యాసి గాఁడు, బ్రహ్మచారి యని కొందఱు చెప్పిరి. అదియు యుక్తముగాదు. ఇతఁడు మొదటినుండి బ్రహ్మచారియే కాని యిప్పుడు బ్రహ్మచారి వేషము క్రొత్తగా వేయ లేదు. ఇతఁడు వేసికొన్న మాటువేషము మానుష బ్రహ్మచారి వేషమే యైనచో మనుష్యవేషము ధరించె నని చెప్పినంతనే చాలును. భిక్షురూప మని ప్రత్యేకించి చెప్పనక్కఱలేదు. 'భిక్షుః పరివ్రాట్ కర్మంధీ పారాశర్యపి మస్కరీ' యని సన్న్యాసి నే భిక్షు వని నిఘంటువులు చెప్పుచున్నవి. కావున హనుమంతుఁడు సన్న్యాసి వేషము ధరించె ననియు జ్ఞానాధికుఁడైన రామగృహస్థునికి నమస్కరించె ననుట తప్పు గాదనియుఁ జెప్పవలెను. ఇదియే యుక్తము. అని గోవింద రాజీయము.

మందరాభిప్రాయ మేమన :—

హనుమంతుఁడు పగటి వేషగాండ్రవలె సన్న్యాసి వేషమును వేసికొనెనా? లేక కామరూపి కావున మనుష్యసన్న్యాసి వలె నయ్యెనా? మొదటి యభిప్రాయము పరిగాదు. ఏలన బారెఁడు కావిగుడ్డతో దేహము నిండ వెండుకలు, తోడిగల కపి రూపము నెట్లు దాఁపఁగలఁడు? కావున మనుష్య సన్న్యాసియేయై యుండవలెను.

సన్న్యాసము బ్రాహ్మణవిషయము మాత్రమే కావున బ్రాహ్మణ సన్న్యాసియే యయ్యె నని గ్రహింపవలయును. సన్న్యాసి బ్రాహ్మణుఁడు కావున నట్టి వానితో నసత్య మాడరా దని నీతవలెనే గౌరవించి మాటలాడుదు రనియు అప్పుడు సత్యా సత్యములు వెలువడు ననియు హనుమంతుని యభిప్రాయము. రావణుఁ డెట్టి సన్న్యాసియో హనుమంతుఁ డెట్టి సన్న్యాసియో కాని యుద్దేశము భేదము. 'విప్రాణాంజ్ఞానతో జ్యేష్ఠ' మ్మనుట యంగీకరింపవలసిన విషయమే కాని శ్రీరామచంద్రమూర్తి బ్రాహ్మణుఁడు కాఁడు. హనుమంతుఁడు సన్న్యాసి కావున బ్రాహ్మణుఁడు కావున గోవిందరాజ మతప్రకారము బ్రాహ్మణ సన్న్యాసి క్షత్రియ గృహస్థునకు నమస్కరించెను. కావున సర్వత్ర గ్రాహ్య మనుటవల్ల శ్రమధర్మమూల కుకారమగుచున్నది. 'క్షత్ర వై శ్యాభి వా దేన, ప్రాయశ్చిత్తం కథం భవేత్ బ్రాహ్మణానాం దశాష్టానా, అభివాద్యవిశుద్ధ్యతి' ఇట్లు గృహస్థుఁ డగు బ్రాహ్మణుఁడే క్షత్రియాదులకు నమస్కరింపరాదను వాక్యము లుండ నిర్నమస్కారుఁడగు సన్న్యాసి క్షత్రియాది గృహస్థుల కెట్లు నమస్కరింపవగు?

వారును బ్రాహ్మణు లని నమస్కరించె నంచమా యనిన శత్రుభారణము- చిహ్నములు వారు క్షత్రియు లని స్పష్టముగఁ దెలుపుచున్నవి గదా !

ఈ విషయము గోవిందరాజ స్మృతికి వచ్చినట్లులేదు. వచ్చియుండినచో శ్రీ రామచంద్రమూర్తి జ్ఞానాధిక బ్రాహ్మణుఁ డని యా కారణమున హనుమత్సన్న్యాసి నమస్కరించె నని చెప్పియుండఁడు. విదుర జనకాదులకు బ్రాహ్మణ సన్న్యాసులు నమస్కరించినట్లు గ్రంథములందుఁ గానము. అట్లు చేయవచ్చునను ప్రమాణము మృగ్యము. స్వధర్మానుష్ఠాన పరుఁడుకాని భ్రష్టసన్న్యాసికి గృహస్థుఁడు నమస్కారముచేయరాదు. జ్ఞానవంతుఁడైన గృహస్థునకు నిట్టి పతితసన్న్యాసులే నమస్కరింపవలెను గాని విపర్యయము కూడదు.

సన్న్యాసు లితరాశ్రమముల వారికి నమస్కరింప రా దనుట నిర్మూల మని వ్రాసిరికాని విశిష్టాద్వైతియై శ్రీరామానుజాచార్య శిష్యుఁడైన యాదవ ప్రకాశులు తమ యతిధర్మ సముచ్చయమందుః—

స్వధర్మస్థాక యతీన్ వృద్ధాన్, దేవాంశ్చ ప్రణమేద్యతిః నాన్య మాశ్రమిణం కించిత్, ప్రశస్తమపి తం నమేత్ || స్వధర్మమం దుండు వృద్ధులగు యగులకు దేవతలకు యతి నమస్కరింపవలెను. ప్రశస్తులైనను నితరాశ్రమములవారికి నమస్కరింపరాదు. ఈ గ్రంథమండే,

భూమిర్గావో హిరణ్యం వా యతే ర్యస్య పరిగ్రహః
తాద్భృకం కశ్యలం (స్పృ) దృష్ట్వా, సవాసా జల మావిశేత్ ||

భూమిని గాని- ఆవునుగాని- బంగారుగాని యే యతి పరిగ్రహించునో యటు వంటి పాపాత్ముని జూదిన వెంటనే కట్టుగుడ్డలతో స్నానము చేయవలెను.

యతి ర్ద్వయేన పతతి, బ్రహ్మజ్ఞానయతోపిసన్
ధీ పూర్వ రేతోత్సర్జేణ, తథా ధాతు పరిగ్రహేత్ ||

బుద్ధిపూర్వకముగా రేతస్సు విడుచుటచేత, వెండి బంగారు మొదలగు లోహములను సంగ్రహించుటచేత నీ రెంటిచే యతి పతితుఁ డగుచున్నాఁడు.

యతి హస్తగతం ద్రవ్యం, యోగ్యహోతి నరః క్వచిత్
సమూఢో నరకం యాతి, తేన పాపేన కర్మణా ||

యతిచేతి నుండి యెవఁడైన ద్రవ్యము గ్రహించెనో యా మూఢుఁ డాపాప కర్మముచే నరకము పాలగును.

రా త్ర్యధ్వానం చ యానంచ, స్త్రీ కథాలౌల్య మేవచ
మంచకిం శుక్ల వస్త్రం చ, యతీనాం పితవంహి వట్ ||

రాత్రి ప్రయాణము- వాహన మెక్కి తిరుగుట- స్త్రీల మచ్చటలు-మంచము తెల్లవస్త్రము- ఇవి యాఱు యతినిఁ బతితుని జేయును.

యానాయాథం యతిగ దృష్ట్వా, సచేల స్నాన మాద రేత్ ||

వాహన మెక్కిన సన్యాసిని జూచినఁ గట్టుబట్టలతో స్నానము చేయవలయును.
కాష్ఠ దండో ధృతో యేన, సర్వాశీ జ్ఞాన వర్జితః
సయాతి వరకాన్ ఘోరాః, మహాకారవసంజ్ఞితాః ।

కాష్ఠదండము ధరించి, జ్ఞానహీనుడై సర్వము స్వధర్మవిధినిషేధములు
చాటింపక భుజించునో వాఁడు మహాకారవ మను ఘోరవరకముల పాలగును.

ఏకదండం సమాశ్రిత్య, జీవంతి బహవో నరాః
నరకే కారవే ఘోరే, కర్మత్యాగా తృతంతి తే ।

అనేకు లేకదండము నాశ్రయించి జీవించుచు మేము సన్న్యాసుల మని కర్మ
భ్రష్టులగుచున్నారు. వీరు ఘోరకారవ వరకములలోఁ బడుదురు.

ఇట్టి భ్రష్ట సన్న్యాసు లెట్టివారికిని వందనార్హులుకారు. కాని స్వధర్మవిఘ్నై
శుద్ధచక్రితు లగు సన్న్యాసులు వందనార్హులు గాక పోరు.

అష్టాదశకలాయుక్తాః, బ్రహ్మజ్ఞానేన మండితాః
వానప్రస్థగృహస్థాదీః, ననమస్యే ద్యతిః క్వచిత్ ।
యతిభ్యో వందనం పూజాం, గృహస్థో యది వాంఛతి
చండాలత్వ మవాప్నోతి మృతో నిరయ మాప్నుయాత్ .

త్రిదండధారిణం భిక్షుం, నమస్తారత్రయేణ చ

అష్టాదశై స్తోషయే ద్విద్వాః, బ్రహ్మభావేన సర్వదా
అనేక సప్తతంతుర్వా, వేదవేదాంగ పారగః

యతే ర్గర్భనమాత్రేణ, నమస్తార త్రయం చ రేత్
విష్ణో ర్యతేస్తు మనునా మూలేన మహతాపి యః

నమస్తారత్రయం కుర్వా చ్ఛాశ్వలీం ముక్తి మాప్నుయాత్ । సంగ్రహే ।

పాంచరాత్ర రక్షాయామ్.

దేవతాప్రతిమాం వృష్ట్యా, యతిం చాపి త్రిదండినమ్

నమస్తార మకుర్వాణ, ఉపవాసేన శుద్ధ్యతి ।

పదు నెనిమిది కళలతోఁ గూడి బ్రహ్మజ్ఞాన సంపత్తిగల వానప్రస్థ గృహస్థాదు
లకు యతి నమస్కరింపరాదు. ఏ గృహస్థుఁడు యతిచే వందన పూజాదులు పొందఁ
గోరునో వాఁడు చండాలుడై, చచ్చి వరకము పాలగును. త్రిదండధారియగు సన్న్యా
సిని బ్రహ్మభావముచే నర్హ్యులచేఁ బూజింపవలయును. మూఁడుమార్లు నమస్కరింప
వలెను. అనేక యాగములు చేసినవాడైనను వేదవేదాంగ పారగుడైనను యతని
జూచినవెంటనే మూఁడుమార్లు నమస్కరింపవలెను. ఎవఁడు విష్ణువునకు, సన్న్యాసికి
మూల మంత్రముచే మూఁడుమార్లు నమస్కరించునో వాఁడు ముక్తుఁడగును. దేవతా
విగ్రహమును జూచినను, త్రిదండి సన్న్యాసిని జూచినను నమస్కరింపని వాఁడొకదిన

ముపవాసముఁడైన శుద్ధుఁ డగును. భ్రష్టసన్న్యాసులకు నమస్కరించిన నెంతదోషమో శిష్టసన్న్యాసులకు నమస్కరింపకుండిన నంత దోషము.

ఈ ప్రకారము పాతిత్యాది దోషములు లేని త్రివండసన్న్యాసులకు నవరై నఁ జూచిన వెంటనే నమస్కరింపవలయును. అని వాక్యములుండఁగా యతి యేక్షత్రియున కై న నమస్కరింపవలయు ననుట నిరాశరము. ఈ వివాద మెట్లుండినను హనుమ త్సన్న్యాసి క్షత్రియుఁడు గృహస్థుఁడు నగు రామచంద్రునకు నమస్కరించె ననుట సత్యము. ఇది యెట్లు సముచితము! వర్ణాశ్రమ వామావ్యధర్మముల కిం దెడములేదు. హనుమంతుఁ డత్యంత భక్తుఁ డనుట నిర్వివాదము. ఆయనకు శ్రీరామచంద్రమూర్తి యాచార్యపీఠ మీయఁ బోవుచున్నాఁడు. అ ట్లాచార్యపదవి యందుండువాఁడు భగవ త్సాక్షాత్కారముగలవాఁడుగా నుంకవలెను. అట్టియోగ్యత హనుమంతునకుఁ గలిగించి తిన వాస్తవతత్త్వ మాయన కెఱుకపఱుప హనుమంతునకు నాలుగుచేతులతో దర్శన మిచ్చెను. పరమపదనాథుఁడే చతుర్భుజువు కావునఁ బుడితుఁడైన హనుమంతుఁడు వాస్తవతత్త్వము నెఱింగినవాఁడై మీఁదఁ జెప్పినట్లు యతియైనను దేవతను జూచి నపుడు నమస్కరింపవలయు నను విధి ననుసరించి నమస్కరించెను. ఇట్టి మహాపురుషు లీ వేషములతో నిచ్చటికి రావలసిన పనియేమి కలిగనని వారినిఁ బ్రశ్నించు చున్నాఁడు. (౧౧౫ వ పద్యవ్యాఖ్య చూచునది.)

కం. సుమనోజ్ఞము సౌమ్యము నగు, విమలోక్తుల ముచ్చటించి * విధిహితగతి భూ రమణులఁ దనువు చు నిల్లను, స్వమతంబును సూర్యతనయ*సమ్మతి సూక్తికా.౧౧౨

సుమనోజ్ఞము=(౧) మిగుల మనోహరమైనది. (౨) పండితు లెఱుగఁదగినది. (౩) మంచి యర్థమును దెలుపుటచే రమ్యమైనది. (౪) పువ్వులవలె మృదువైనది, సౌమ్యము = కఠినమైన వాక్కుగానిది () మనస్సునకుఁ బ్రసన్నత గలిగించునది, విమలోక్తులన్ =మలినము లేని యనఁగా వంచనలేని మాటలను, విధిహితగతిన్ = శాస్త్రమున విధింపఁబడిన ప్రకారము, స్వమతంబును =తన యభిప్రాయమును, సూర్యతనయ సమ్మతిసూక్తిన్ = సుగ్రీవుని యభిప్రాయమునకు సరిపోవు మాటలచే- స్వమతంబు ననునది తన యిష్టము వచ్చినట్లు మాటలాడె నను వర్థము రాకుండుటకై సుగ్రీవుని యభిప్రాయమునకు సరిపోవునట్లు, అని చెప్పఁబడెను. దూత ప్రభువు మాట లకు భిన్నముగా మాటలాడరాదు గదా.

తా త్ప ర్య ము.

సుమనోజ్ఞముగను సౌమ్యముగను వంచన లేని మాటల ముచ్చటించి రాజకుమా రులఁ దృప్తులఁ జేసి సుగ్రీవు నభిప్రాయమున కవిరోధముగఁ దన యభిప్రాయముఁ దెలుపుచున్నాఁడు.

సీ. ఎవ్వార లయ్య! మీఁదివ్వన దేశంబు, నకు నచ్చుటకుఁ గార*ణం బ దేమొ రాజు దేవతా*ప్రతిమానులకు ముని, రాజవేషులకు సు*వ్రతుల రరయ

వరవర్ణులగు సరోవరశీరకుజముల, నొప్పుగాఁ జూచుచు * నున్నవారు
 మిముఁ జూచి వనిలోని*మృగములు పక్షులు, కనుకని పఱచెడిఁ గడుభయమున
 తే. మీ తనూశోభ నీవదీ*పూతజలము, మెఱుఁగు పెట్టినయట్లులు * నెఱి వహించె
 ధీరులగు తప్తహాటక * దేహులరును, మంచిప్రాయంపువారలు * మాన్యులార!

వరవర్ణులగు = అందమైన యాకారము గలవారు, కనుకని = తల్తఱపాలుచే, పఱచెడికా = పరుగెత్తుచున్నవి. తనూశోభ = దేహకాంతి, నెఱి = అందము, తప్తహాటక దేహులరు = పుటమువేసిన బంగారు వంటి దేహకాంతి గలవారు, లక్ష్మణుఁ డొక్కఁడే యిట్టిచాయ గలవాఁడు, రాముఁడు మేఘశ్యాముఁడు. అయినను లక్ష్మణుఁడు ముందు నిలచి యుండుటచే నేకముగ సంబోధించెను. లేదా బంగారువలె వందమైన దేహకాంతి గల వారన్నచో నే యాక్షేపము లేదు.

తాత్పర్యము.

అయ్యలారా! మీరెవరు! ఈ యడవి ప్రదేశమున కేల వచ్చితిరి? మీవంటి వారు సంచరింప యోగ్యమైన స్థలమిది గాదే? ఏలన మీరు రాజస్థులతోను దేవతల తోను సమానులుగా నున్నారు. అట్టివారి కిట్టిచోట నేమి పనిగలదు? మేము రాజస్థుల మని నీకెట్లు తెలిసె నందురా? మీరు ధరించిన మునిరాజుల వేషము దానిని దెలుపు చున్నది. మీ యందు మునివేషము రాజవేషము రెండును గలిసియున్నవి. అలయిన మేము సంకరు లని నీయభిప్రాయమా యందురేమీ? కాదు, మీరు మంచివ్రతము పూర్ణి యిట్లున్నారు. కాని యాలోచించిన దొంగవేషములు గావు. ఇట్టి వ్రతము మీరు పూనఁ గారణమేమో నే నెఱుఁగను. ఏమీ మేము వ్రతనిష్ఠులము కాఁ గూడదా యందురేని మీ దేహకాంతి చూచిన నది వ్రతములచేఁ దపింపఁదగినది కాదు. నే నింతమారము మాటలాడించు చున్నను, నాతో మాటలాడక కొలని యొడ్డున నుండు చెట్లను జూచుచున్నారు. ఇట్టి చెట్లను మీ రీయడవులందుఁ జూడ లేదా? మిమ్ముఁ జూచి యీ యడవిలోని పక్షులు, మృగములు భయపడి సంభ్రమ మునఁ బరువెత్తు చున్నవి. మీ దేహకాంతి యీ నిర్మల నదీజలంబులపై పడి దానికి మెఱుఁగు పెట్టుచున్నది. ఇంత ఘోరారణ్యమున మీ రిరువు రేతిరుగుచుండుటచే మీరు భయ మెఱుఁగని ధైర్యవంతులరు. మీ దేహములు బంగారు చాయగలవై యున్నవి. మంచివయస్సున నున్నవారు.

సీ. హర్యక్షవీక్షణుల్ * హర్యక్షవిక్రముల్, హరిచాపనిభచాప*హస్తులరును
 శ్రీమంతులరు వృష*శ్రేష్ఠవిక్రములరు, హస్తహస్తాథ భు*జాన్వితులరు
 సుందరాకారులు * బృందారకాభులు, శత్రుసంహరణు*క్షములు మీరు
 పారిఁబారి నిశ్వాస*ములు పుచ్చుచున్నారు, భయపెట్టుచున్నారు * పక్షిగణము
 తే. భద్రసింహాసనాహ్లాలు * ప్రాజ్ఞులార! నారచీరంబులను గట్టి * వీరులార!
 జడల ధరియించి యారీతి*జటులఁబోలి,తిరుగ నేటికిఁ జెప్పరే*గరుణమీఱ. ౧౧౧౪

హర్యక్షవీక్షణుల్ = సింహముల చూపులవంటి చూపులుగలవారు, హర్యక్ష
 పరాక్రముల్ = సింహము పరాక్రమమువంటి పరాక్రమము గలవారు, హరిచాపనిధి =
 ఇంద్రచాపస్సుతో సమానమైన, చాప=విండ్రను, హస్తులరు = చేతియందుఁ గలవారు,
 శ్రీమంతులరు = శాంతిగలవారు, వృషశ్రేష్ఠవిక్రములరు = గొప్ప యెద్దులవలె
 నడచువారు, హస్తిహస్తాధి = ఏనుఁగు తొండములతో సమానములైన, భుజాద్వి
 తులరు = భుజములతోఁ గూడినవారు, బృందారకాధులు = దేవతలతో సమానులు,
 శత్రుసంహారణసుక్షములు = విరోధుల సుహృదులయందు మిగుల సమర్థులు, పౌరి
 జారిన్ = మిక్కిలి, భద్రసింహాసనార్హులు = బంగారు సింహాసనముల నుండ
 యోగ్యులు.

తాత్పర్యము.

సింహముల చూపులవంటి చూపులు, సింహముల పరాక్రమమువంటి పరాక్ర
 మము గలవారు. ఇంద్రచాపమువంటి పెద్దవిండ్రను జేతధరించి యున్నారు. దానివలె
 గాక స్థిరశాంతి సంపదిగలవారు. బలసిన యాచోతులవలె నడచువారు. మీభుజము
 లేనుఁగు తొండములవలె నున్నవి. ఇట్లుండీయుఁజూడ నందమైనవారు మహిమయందు
 దేవతలతో సమానులు. కావుననే యెట్టి శత్రువునైనఁ జంప మిగుల సమర్థులు.
 నడచిన గాసిచేతనా యేమి మీఁద మీఁద నిట్టూర్పులు విడుచుచున్నారు. మిమ్ముఁ
 జూచి పక్షులు భయపడుచున్నవి. ప్రాజ్ఞులారా! మీ దిహ్నులు చూడ బంగారు
 సింహాసనముల నుండఁ దగినవారు. ఇట్టివీరులు మీ రేల నారదీరలు కట్టి జడదారులవలె
 జడలు ధరించి తిరుగుచున్నారు? మీ యోగ్యతను మీ యిప్పటిస్థితికిఁ బరస్పర విరుద్ధ
 ముగ నున్నదే యేమి కారణము?

కం. అనుపమ తేజంబున గి,వనులక వెలిగించు చున్నవా రన్యోన్యం
 బును సములు విపులవక్షులు, ఘనబాహోర్ణులు దివ్యకాంతిస్ఫురుల్. ౧౧౪

అనుపమతేజంబునన్ = అసమానశాంతిచే, గిరిననున్ = కొండల నడపులను,
 అన్యోన్యంబును = ఒకరితోనొకరు- విపులవక్షులు = విశాలమైన తొమ్ములు గలవారు.
 ఘనబాహోర్ణులు = గడియమ్రాఁగులవంటి గొప్ప బాహువులు గలవారు. దివ్యకాంతి
 స్ఫురుల్ = దేవతా సంబంధశాంతిచేఁ బ్రకాశించువారు.

ఇచ్చట మూలమున 'ఆయతాశ్చ సువృత్తాశ్చ బాహవః పరిఘోపమాః॥ అని
 బహువచనము బ్రయోగింపఁబడెను. ఇంతకు ముందు వెచుక ద్వివచనమే ప్రయో
 గింపఁబడెను. ఆంధ్రమున ద్వివచనములేదు గావున ద్వివచనముగూడ బహువచనము
 గానే చెప్పవలసియున్నది. ఆ కారణముచే సంస్కృతమున బాహవ యను మాటకు
 రెంటికి మించిన, ననగా నిచ్చట నాలుగు బాహువు లున్నట్టు లర్థము చేయవలెను.
 దీనికి గోవింద రాజేయమందు మూఁడు సమాధానములు వ్రాయఁబడినవి. లక్ష్మణుఁడు
 రామునకు దక్షిణ బాహువు గావున రాముని రెండుచేతులు లక్ష్మణుఁ డొకచేయి

కావున రాముడు మూడు చేతులు గలవాడయ్యెను. కావున బహువచనము. ఈ సమాధానము సరికాదు. హనుమంతుఁ డిరువురిని గలిపి మాటలాడుచున్నాఁడు గాని రాముని మాత్రమే యుద్దేశించి మాటలాడలేదు.

రెండవ సమాధానము. ఇరువురకుఁ గలిపి నాలుగు చేతులు కావున బహువచన ప్రయోగము. ఇది సరిగాదు ఇరువురిని గలిపినపుడు నాలుగని బహువచనము ప్రయోగించుటకు మాఱు- సుభుజౌ- హస్తీహస్తోపమభుకౌ- పద్మప్రతేక్షణౌ అని ద్వివచనమే ప్రయోగింపఁబడెను. ఇరువురకుఁ గలిపి రెండు కన్నులు రెండు చేతు లని యర్థము కాదు కదా! ఇచ్చట మాత్రమే బహువచన ప్రయోగము.

మూడవ సమాధానము హనుమంతుఁడు భక్తుఁడు కావున నాయనకుఁ జతుర్భుజవేషముతో నాక్షాతకరించెను. ఇది యంగీకరింపఁ దగినది.

తా త్పర్యము.

అసమాన కాంతిచేఁ గొండలను అడవులను బ్రకాశింపఁ జేయుచున్నాఁడు. ఒకరికొకరు సములుగా నున్నారు. విశాలములైన వక్షములు గలవారు. పెద్ద గడియ మ్రాఁకులవంటి బాహువులు గలవారు. దేవతాకాంతిచేఁ బ్రకాశించు చున్నారు.

కం. ఆకాశంబును విడి యల, లోకగ భూతలముఁ జూచి * పోవచ్చిన యా

లోకహితశీతకిరణుల, రేకను దోచెదరు చెప్ప * రే మీ రెవరో ! ౧౧౩

అలలోక = క్రీడ, లోకహిత శీతకిరణుల = లోకమునకు మేలుచేయు సూర్య చంద్రుల, రేకను=విధముగ.

తా త్పర్యము.

ఆకాశమును విడిచి యీ లోకమును చూచి పోవఁ గ్రీవార్థ మరుదెంచిన సూర్య చంద్రులవలె నున్నారు. నిజముగ మీ రెవరు ?

నాలవ పాదంబునఁ బ్లుతీయతి.

కం. పరిఘోపమానములు సుందరములు నాజానువులును * దగవృత్తంబుల్ వరభూషార్థంబులు మీ, కరములు సువిభూషితములు * గా నేమిటికో.

పరిఘోపమానములు=గుడియలతో సమానములు, ఆజానువులును=మోఁకాటి వజ్రకు నుండునవి. వృత్తంబుల్ = గుండ్రనివి, వరభూషార్థంబులు = శ్రేష్ఠములైన సొమ్ములు ధరింపయోగ్యమైనవి. సువిభూషితములు=చక్కఁగా నలంకరింపఁబడినవి.

తా త్పర్యము.

మీ హస్తము లినుపకల్ల గుడియలవలె గట్టిగను, సుందరములుగను మోఁకాటి వంటినవియు గుండ్రములునై యాభరణములు ధరింప యోగ్యములై యున్నవి. ఏల మీ రాభరణములు ధరింపలేదు? ఆభరణములచేఁ గప్పివెట్టకున్న మీ యవయవములకు దృష్టి తాఁకునే? మీరాభరణములు ధరించితి రేని యవియే

లోకమును వశపఱిచికొనును. నిరావరణమైన మీ దేహసౌందర్య మేల కనుపఱుపవలె? ఆభరణములు ధరింపక యాయుధములు మాత్రము ధరించుట చూడ మీ కేదో శత్రుసంహారకార్యమునకై పూనిన ట్లున్నది. మీరాభరణములు ధరింపనియెడల మీకుఁ గలుగు సౌందర్య హానిలేదు. గాని యవి తేజోహీనములై పడియున్నవి గదా మిమ్ము నాశ్రయించిన వానిని దేజోహీనులఁ జేయవచ్చునా?

కం. సవనంబు ససాగరమున్, దివిజాలయ వింధ్యశైలః దీపితమగు నీ యనవి సమస్తము నేలఁగఁ, దవువారలు నిరువు రిట్టిదశ గననేలా? ౧౧౮

సవనంబు=అడవులతోఁగూడినది, ససాగరమున్=సముద్రములతోఁ గూడినది దివిజాలయ=మేరుపర్వతము, 'మేరు స్సుమేరు ర్హైమాద్రీ రత్ననాను స్సురాలయః' అమర.

తా త్ప ర్య ము.

అడవులతోను సముద్రములతోడను మేరు వింధ్యశైలములచేఁ బ్రకాశించు నీ భూమి నంతయుఁ బరిపాలింపఁ దగిన వారలయ్యు నిట్టి దీనదశయం దేల యున్నారు?

కం. చిత్రంబులు శ్లక్షంబులుఁ జిత్రవిలేపములు హేమచిత్రిత మగు నా సుత్రామపవికి సమములు, గోత్ర నదృష్టంబు లిట్టికోదండంబుల్. ౧౧౯

శ్లక్షంబులు=మినమినమెఱయునవి, హేమచిత్రితములు=బుగాను పూలు మొదలగు వానిచేఁ జిత్రింపఁబడినవి. గోత్రన్=భూమియందు, అదృష్టంబులు=కనరానివి, సుత్రామపవి=ఇంద్రుని వజ్రాయుధము.

తా త్ప ర్య ము.

మీవిండ్లు చూచుటకుఁ జిత్రములుగ నునుపారి నిగ నిగ మెఱయుచు గంధాదులచేఁ బూయఁబడి బంగారుపూలు మొదలైన వానిచేఁ జిత్రింపఁబడి యింద్రుని వజ్రాయుధమునకు సమానములుగా నున్నవి. ఇట్టివి లోకంబునఁ గానరావు.

క. తూణంబులు శత్రుజన, ప్రాణాంతకనిశ్వసన్మహాహిస్పాయ ద్భాణంబులఁ బూర్ణంబులు, నాణెంబులు భద్రదర్శనంబులు చూడన్. ౧౨౦

తూణంబులు = అమ్ములపొదులు- శత్రుజన=పగవారి- ప్రాణాంతక = ప్రాణములు దీయునవియై- నిశ్వసన్ = బుసలు కొట్టుచున్న- మహాహిస్పాయత్ = పెద్ద పాములవలెఁ బ్రకాశించు, బాణంబులన్ = బాణములచే- పూర్ణంబులు = నిండినవి భద్రదర్శనంబులు = చూచుటకు మేలైనవి.

తా త్ప ర్య ము.

మీ యమ్ములపొదులు పగవారి ప్రాణములఁదీయ బుసకొట్టు పాములవంటి బాణములచే నిండియున్నవి. చూచుటకు నాణెములై శుభకరములై యున్నవి.

క. కడు నిడుదలు కడుఁబఱపులు, బెడిదంబులు నుదిరి పసిఁడిఁ బెనుపరులును మీ యడిదంబులు కుప్పసమున్, విడిచిన విసదారు లనఁగ • వెలసెడి నౌరా! ౧౨౧

కడు నిడువలు = మిక్కిలి పొడుగాటివి- పఱపులు = వెకలుపాటివి- బెడిదంబులు=భయము కలిగించునవి, ఉడిదిపసిడిడి = అపరంజి బంగారును- చెనుపరులు = వృద్ధిచేయునవి- అడిదంబులు=కత్తులు- కుప్పసము = కుబుసమును- విసదారులు=పాములు.

కా త్ప ర్య ము.

మిక్కిలి నిడివి వెకలుపు గలిగి చూచుటకు భయంకరములై యపరంజి బంగారుచే వృద్ధి చెంద మీ కత్తులు కుబుసము విడిచిన పాములవలె నున్నవి.

ఉ. ఈవిధి నింతపల్కిన న * జేటికి మాటు వచింప రయ్యి? సు
గ్రీవుఁడు ధర్మచిత్తుఁడు హరిప్రభు వొక్కరుఁ డుండునార్య సం
భావితవీరిలోకుఁడును * భ్రాతృనిరాకృతుఁ డై మహావ్యభా
క్ష్మౌవలయంబునం దిరుగుఁ గాతరభావముతోడ దీనుఁడై.

౧౨౨

హనుమంతుఁ డిన్ని ప్రశ్నలు వేసినను రామలక్ష్మణు లాయన మాటల సొంపు పెంపు వినుచు నూరకుండిరిగాని యొక్క-దానికై నఁ బ్రత్యుత్తర మిచ్చినవారు గారు. ఏల? ౧. ఆయనమాటలు వినుట యందాసక్తి చేత. నడుముఁ దాము మాటలాడించినచో నాయనమాటలు విన నవకాశము లేప్పునే యని ౨. ఇది సన్న్యాసులు దిరుగవలసిన స్థలము కాదు. గ్రామముల సమీపముందుఁ దిరిగిన భిక్ష నొరకును. ఇక్కడ నెవరు భిక్ష పెట్టువారు? ఇట్టిచోట నీసన్న్యాసి తిరుగనేల? కావున నితఁడు నిజమైన సన్న్యాసియో? 3. అర్థియైవచ్చిన సన్న్యాసి యాయెనా తన స్థితిగతులు చెప్పుకోవలెనుగాని మన స్థితిగతుల విచార మితనికేల? ఎంతసేపు మాటలాడినను మన మర్మమెఱుంగఁ గోరుమిన్నాఁడుగాని తన వృత్తాంతముఁ చెప్పఁడు. ౪. కావున నితఁడు సన్న్యాసి గాఁడు. వేగులవాఁడై యుండవలెను. ఎవరి వేగులవాఁడు? ఇచ్చట వారి సుగ్రీవు లిరువురు పరస్పర శత్రువు లున్నారు. వారిలో నితఁడెవరివేగో? ఒకవేళ వారివేగై నచో వీనితో మనము మర్మమువిడిచి మాటలాడు టెట్లు? కావున ముందు తానెవరో చెప్పనీ తరువాత నాలోచింతము, (౫) ముందు మనమే ప్రస్తావించి మనన వేగుల వాఁడు తన విషయమై సత్యము చెప్పనా? యని యాలోచించుచు వా రూరకుండిరి.

హనుమంతుఁ డిట్లు లాలోచించెను. నే నెంత మాటలాడించినను వీరు బదు లాడక నావంకనేతెప్ప వ్రాల్చక చూచుచున్నారు. నాయుండు వీరికి సంజేహము కలదు. ఆ సంజేహముదీర నేను సంభాషించినఁగాని వీరు నమ్మినాలో మాటలాడరు. నాయుండు వంచనయుండెనా వారెందును వంచనయేయుండును. అప్పుడు మనస్సులు కలియువు. వీరు చాల గొప్పవారుగ నున్నారు. వీరి చెలిమి తప్ప నీయరాదని యాలో చించి తన వృత్తాంతము మర్మము విడిచి హనుమంతుఁడు చెప్పుచున్నాఁడు. ఈవిధిన్ = ఈప్రకారము, హరిప్రభువు=క్రోధులరాజు, సంభావిత వీరలోకుఁడు=వీరలోకసంభావి

తుఁడు=వీరులగు జనులచే గౌరవింపబడినవాఁడు, భ్రాతృనిరాకృతుఁడై = అన్నచే వెడలఁగొట్టబడినవాఁడై, మహావ్యధన్ = మిగుల దుఃఖముతో, కౌతరభావముతో = భీతిచే.

తా త్ప ర్య ము.

ఆర్యులారా! నేనింత దూరము మాటలాడినను మీరొక మాటయైన బదులిడినవారుగారు. ఇక నావృత్తాంతము చెప్పిన వినుఁడు. ఇచ్చట నొక ధర్మాత్ముఁడు క్రోతిరాజు వీరులచే గౌరవింపబడినవాఁడు సుగ్రీవుఁడనువాఁడు కలఁడు. అతఁడన్నచే వెడలఁ గొట్టబడి నిలువనీడలేక ప్రాణభయముచే మిగుల బాధపడుచు దేశముఁ దిరుగుచున్నాఁడు.

సీ. మీ చెల్మిగోరి ధర్మిష్ఠుఁడౌ హరిపతి, పనుప మీయొద్దకు * వచ్చినాఁడ నాతని సచివుండ * వాతతనూజుండ, హనుమంతుఁ డనుపేరి*యగచరుండఁ గామరూపధరుండఁ * గామసంచారుండ, హరితనూజు హితంబు * నాత్మఁ గోరి మస్కరియాకృతి * మాఱునేషముఁ దాల్చి, ఋశ్యమూకమునుండి*యిటకువచ్చు ఆ. టయ్యె నని వదించి * యతఁ దూర కుండిన, నతని నుడికిఁ జిత్త*మలరు చుండఁ దనదు చెంత నున్న*తమ్మునిఁ గనుఁగొని, కౌసలేయుఁ డనియె*గారవమున. - ౨౩

సచివుండ = మంత్రిని, వాతతనూజుండ = వాయువు కుమారుఁడను, అగచరుఁడను = క్రోతిని, కామరూపధరుండఁ = కోరిన రూపము ధరింపఁగలవాఁడను, కామసంచారుండన్ = కోరినట్లు సంచారము చేయుఁగలవాఁడను, హరితనూజు హితంబు = సుగ్రీవుని మేలు, మస్కరియాకృతి = సన్న్యాసి రూపముతో, నుడికి = మాటకు, కౌసలేయుఁడు = కౌసల్యా కుమారుఁడు.

తా త్ప ర్య ము.

మీ స్నేహము గోరి ధర్మాత్ముఁడైన సుగ్రీవుఁడు పంపఁగా మీయొద్దకు వచ్చిన వాఁడను. నే నాయన మంత్రిని. వాయువుఁడను, నాపేరు హనుమంతుఁ డందును. నేను వానరుఁడను. కోరిన రూపము ధరించి కోరిన స్థలములందుఁ గోరిన విధముగ సంచరింపఁ గలవాఁడను. సుగ్రీవు మేలు గోరి సన్న్యాసియూ కారము ధరించి ఋశ్యమూకమునుండి యిచ్చటికి వచ్చితిని, అని చెప్పి యూరకుండెను. అంత నాయన మాటకు మనస్సు సంతోషించుచుండఁ దన సమీపమున నున్న తమ్మునిఁ జూచి రామచంద్ర మూర్తి యిట్లనెను.

దీనితో రామ లక్ష్మణుల సందేహము తీరెను. వారి సుగ్రీవుల పేర్లు, వారి సుగ్రీవుని వెడలఁగొట్టుట వారి ఋశ్యమూకమునం దుండుట యి వన్నియు వారెఱిగిన విషయములే కావున సందేహింపఁ గారణము లేదు. ఆవల సుగ్రీవుని మంత్రిననుటచే సుగ్రీవుని పక్షమువాఁ డనియు గొప్ప పదవియం దున్నాఁ డనియు నేర్పడెను.

—* శ్రీరాముడు లక్ష్మణుతో హనుమంతుని బ్రశంసించి చెప్పట. *—

క. ఘనమతి యగు సుగ్రీవుని, యనుగుంబ్రెగ్గడయ యీతఁ * డవఘా మన మె
వ్వనిఁ దలఁచు చుంటి మారవి, తనయుఁడె తా నిట్లు మనల * దాయఁగ వచ్చెన్.

ఘనమతి = గొప్ప మనస్సు గలవాఁడు- అనుగుంబ్రెగ్గడయ = ప్రియుఁడగు మంత్రి- ప్రగడ- అపశబ్దము.

తా త్వ ర్య ము.

లక్ష్మణా! యీయనను సామాన్యనిఁగా నెంచవలదు. గొప్ప మనస్సుగల సుగ్రీవునిఁకీ బ్రీతిపాత్రుఁడైన మంత్రి. ఈతనియం దెంత నమ్మకము లేనిదే మనయొద్ద కిట్టి కార్యమునకై పంపునా? మన మే సుగ్రీవునిఁ జూడఁ బోవఁదలఁచుచుంటిమో యతఁడే తన మంత్రిరూపమున నిచ్చటికేవచ్చెను. అనఁగా సుగ్రీవునితో నేకార్యము కాఁగలదో యది యీయన వలననే యగును. ఆయనను మనమెట్లు నమ్మవచ్చునో యీయనను అట్లు నమ్మవచ్చును. ఆయనకు నీయనకు భేదములేదని భావము.

సీ. నెయ్యంబుఁ దియ్యంబు * నేర్పు దీపింప నీ, వాక్యజ్ఞానకుఁ బ్రతివచన మిమ్ము
బుగ్వేదమును జక్క * నెఱుఁగనివాఁడు య, జర్వేదధారణా * శూన్యబుద్ధి
సామవేదమునఁ బ్రా * జ్ఞత్వంబు లేనివాఁ, డీరితి భాషింప * నేరఁ డెపుడు
వ్యాకృతి యంతయు * నల్లించె నిజముగ, నెన్ని మాఱులో యీతఁ * డింతసేపు
ఆ. మాట లాడ నొక్క * మాట యేనియు నప, శబ్దితంబు గాదు * చక్షువులనొ
ముఖముననో లలాట * మున బొమలందునో, దోష మొక్కఁడై నఁ * దోషబెదరు.

నెయ్యంబు = స్నేహము, నాకు సుగ్రీవునికి స్నేహము కుదురునట్లు; తియ్యము = స్త్రీయము, నేర్పు = ఏది చెప్పవలెను? ఎట్లు చెప్పవలెనను వివేకము, వాక్యజ్ఞానకా = (1) వ్యాకరణపండితునకు, (2) మాటలాడు విధముఁ దెలిసినవానికి. ప్రతివచనము = ప్రత్యుత్తరము, ప్రభువు లితరుల మంత్రులతోఁ దామే ప్రత్యక్షము మాటలాడరాదను రాజనీతి ననుసరించి నీవు మాటలాడుమని లక్ష్మణుని రామచంద్రమూర్తి నియోగించుచున్నాఁడు. భగవంతుఁడు చేతనుని నాచార్యమూలమున నుజ్జీవింపఁ జేయును. గాని ప్రభమమందే తానై పూనుకొనఁడు. కావున సుగ్రీవు నుజ్జీవనార్థ మాచార్య లాభము సూచించుచున్నాఁడు.

హనుమంతుఁ డాచార్యపదవికిఁ దగినవాఁ డని శ్రీరామచంద్రమూర్తి యీయన యోగ్యతను గుఱించి చెప్పుచున్నాఁడు. 'అచార్యో వేదసంపన్నో, విష్ణుభక్తో, విమత్సరః, మంత్రజ్ఞో, మంత్రభక్తశ్చ, సదామంత్రార్థద, శ్శుచిః, గురుభక్తి సమాయుక్తః, పురాణజ్ఞో విశేషతః ఏవం లక్షణ సంపన్నో గురు రిత్యభిధీయతే' అని యాచార్యలక్షణము. అనఁగా నాచార్యుఁడు వేద మెఱిగిన వాఁడుగను, విష్ణుభక్తుఁడు గను, మాత్సర్యము లేనివాఁడుగను, విష్ణుమంత్రము తెలిసినవాఁడుగను, ఆమంత్రమందు

భక్తిగలవాఁడుగను, మంత్రార్థమును బగులకుఁ జెప్పఁగలవాఁడుగను, బాహ్యభ్యంతరము లందు నిర్మలుఁ డగు గురు భక్తిగలవాఁడుగను పురాణముల జ్ఞానముగలవాఁడుగను నుండవలెను. ఇట్టివాఁ డాచార్యుఁ డనఁబడును. ఈగుణములు హనుమంతుని యందుఁ గల వని శ్రీ రామచంద్రమూర్తి చెప్పుచున్నాఁడు. యజుర్వేద ధారణాశూన్య బుద్ధి = యజుర్వేదమును దృఢముగ మనస్సున నిలుపలేనివాఁడు, ఋగ్వేదమున నొక్కొక్క యక్షరమునకుఁ బెక్కు స్వరములు గావున నెప్పు డే స్వరము నుపయోగింప వలయునో చక్కఁగఁ దెలిసియుండవలెను. యజుర్వేదమున నొక్కొక్క యనువాకముతో మఱియొక్క యనువాకమును సాంకర్యము గలుగకుండ ధారణ చేయుట దుష్కరము. అట్టి ధారణ కలవాఁడు, సామవేదమున = సామవేదమునందు, ప్రాజ్ఞత్వము = సాంధీత్యము, సామగానమున గానము బహు కష్టసాధ్యము, అందుచు బాంధీత్యము గలదు. ఇం దూహరహస్యాది గర్భిత విశేష ములు సులభముగఁ దెలియ సాధ్యపడునవికావు. అధర్వణమునకుఁ బ్రత్యేకించి యధ్యయనములేదు. కావున దానిని జెప్పలేదు. 'సవనంబు ససాగరమున దివిజాలయ వింధ్యకైలదీపిత మగు నీయవని సమస్తము నేలఁగఁదవు వారలు' అని ఋగ్వేద మెఱుఁగనివాఁడు చెప్పలేడు. ఏలయన 'బ్రహ్మవా ఇద మేగ ఏవాగ్ర అసీ' త్రివికదా ఋగ్వేద సంబంధమైన యైత రేయోపనిషత్తునందు మొవటఁ జెప్పఁబడెను. 'సుందరా కాదులు బృందారకాఘిలు' అనుమాట యజుర్వేద మెఱుఁగనివాఁడు చెప్పఁజాలఁడు. 'అజాయమానో బహుభా విజాయతే' యని యవతార రహస్యము యజుర్వేదమందు గదాగలదు. 'తప్తహాటక దేహులసు' అనునది సామవేద మెఱుఁగని వాఁడు చెప్పలేడు. సామసంబంధ మగు ఛాందోగ్యమందు 'అథ య ఏషాంతరాదిత్యే హీరణ్మయః పురుషో దృశ్యతే' యని చెప్పఁబడెను. వ్యాకృతి = వ్యాకరణము, వ్యాకరణము వేదాంగము కావున దానినిగూడ జదివినాఁడు, కావున వేదమునూత్ర మెఱింగిన ఛాందసుఁడు. వీఁ డేమి లౌకిక కార్యములు చేయఁగలఁడని తలఁపవలదు. వ్యాకృతియంతయు = వ్యాకరణమునకు సంబంధించినదంతయు, నవవ్యాకరణము లున్నొక్కటియైనఁ గొంచెమైన విశువక (ఉత్తర. ప ౩౩౭ చూడు) ఇక్కడ వ్యాకరణము తక్కినవేదాంగముల కుపలక్షణము. అపశబ్ది తంబు = అపరిశుద్ధముగా = వ్యాకరణవిగుణముగ, అనఁగాఁ బ్రకృతి ప్రత్యయ సమాస సంధ్యాదులం దొక్కచోనైనను దప్పులేక మాటలాడెను. లలాటము = నోసలు బామలు = కనుబొమ్మలు, దోషము = వికారము, ఒకవిధముగా నుండవలసినదానిని మఱియొక విధముగా నుంచుట, కొందఱు మాటలాడునపుడు ముఖము కన్నులు కనుబొమ్మలం దేదో యొక వికారచేష్ట కనఁబడును. అట్టిదోష మితనియందులేదు. ఎందునో = ఏ యవయవమందైనను, తోషదు = నేనెంతో పరీక్షించిచూచితిని గాని నాకుఁ గావరా లేదు. దీనివలన నీయన శిక్షయు వల్లించెనని యేర్పడుచున్నది.

'గీతీ దీర్ఘి శిరః కంపీ తథాలిఖిత పాతకః అవర్ణజ్ఞోల్పకంఠశ్చ షడేతే పాతకాధమాః
నశిరః కంపయే ద్దాత్రం, భ్రువౌచా ప్యక్షీణీ తథా తైలపూర్ణ మివాత్మానం, తత్ర
ద్వర్ణేన యోజయేత్ |' అని శిక్షయందుఁ గలదు.

తాత్పర్యము.

అక్షుణ్ణా! యాయన యడిగిన ప్రశ్నములకు నీవు ప్రశ్న్యుత్తర మిమ్ము. ఈయన
మాటల పాండిక శాస్త్రుసరణి తెలిసినవాఁడు. ఆయన యోగ్యతకుఁ దగినట్లు నీవు
మాటలాడకున్న మనము మూఢుల మని తలఁచును. కావున నీవు మాటలాడు
మాటలు స్నేహము కుదుర్చునవియై వినఁ బ్రయములై యుండవలెను. ఏ విషయ
మెట్లు చెప్పవలయునో యట్లే చెప్పము. ఏల యింత హెచ్చరిక చెప్పెద వందువా
యుగ్వేదము యజుర్వేదము సామవేదము చక్కఁగా వల్లించి దృఢముగ మనస్సున
నిలిపినవాఁడు, గాని యాయనవలె మాటలాడ లేఁడు. అట్లని ఛాందసుఁ డనుకొనకుము.
శిక్షోవ్యాకరణాదులు చక్కఁగఁ బఠించినవాఁడు వ్యాకరణమంతయు నెన్నిమాట్లు
వల్లించి కంఠస్థము చేసెనో! కాని నేనెంత పరీక్షించి చూచినను నీయన మాటలందు
వ్యాకరణ విరుద్ధమైన ప్రయోగ మొక్కటియైనఁ గానరాలేదు. అంతియకాదు.
మాటలాడుతీరు చూచిన శిక్షయుఁ బఠించినవాఁడుగా నున్నాఁడు. ఎంతసేపు మాట
లాడినను కన్నులుదుఁ గాని ముఖమందుఁగాని నొసటఁగాని కనుబొమలందుఁగాని
యొక దోషమైనఁ గానరాలేదు. ఇక నుచ్చారణమందో,

చ. కొతుకులు లేక విస్తరముః గూడక శంకకు సందునీక య
ద్రుత మవిశేచితంబు నయి * తొప్పులు పోవ కురోగ్లైక సు
స్థిత మయి మధ్యమస్వరముః చే నలరారెడి వీనివాక్కు సం
స్కృతమును సక్రమంబు శుభ * మెంతయు హృద్యము నై రహించెడిక. ౧౨౬

కొతుకులు = వర్ణలోపములు, సగముమాట పలికి సగము పలుకకపోవుట-
విస్తరముః గూడక = చెప్పఁదలఁచిన విషయ మెన్నిమాటలఁ జెప్పవచ్చునో యన్ని
మాటలచేతనే చెప్పట, వ్యర్థముగమాటలు పెంచక-శంకకుఁ = అర్థవిషయమందు
గాని పదవిషయమందుఁ గాని సందేహమునకు, సందునీక = ఎడమీయక, అద్రు
తము = మెల్లఁగా, ఎరుటివారు పూర్ణముగా గ్రహింపరా నటు లతివేగములేనిది-
అవిలంబితము = మాటకు మాటకు నడుమ వ్యర్థ కాలవిరామము లేక, నీళ్ళు నమ
లుచు గడియ కొకమాట యాడకుండుట- తొప్పులుపోవక = పండ్లులేనివారు
మాటలాడునట్లు లుచ్చారణలోపము లేక-కొరోగ్లైక సుస్థితమయి = తొమ్మునందుఁ
గంఠమునందును నూని పలికినది- మధ్యమస్వరము = బిగ్గఱగాఁ గాక యితరులకు
వినఁబడనట్లు మెల్లగా గొణుగక యుండునది- ఇక్కడఁ జెప్పిన పదునాలుగు
పాతదోషముల కుపలక్షణము 'శంకితం భీత ముద్దుష మవ్యక్త మనునాసీకం, కాకుస్వరం

శీర్ష గతం తథా స్థానవివర్జితం, విస్వరం విరసంచైవ విశ్లిష్టం విషమాన్వితం, వ్యాకులం తాల్మిన్నంచ పాతదోషా శ్చతుర్దశ' యని పాతదోషములు.

ఉపాంశుదప్తం త్వరితం నిరస్తం, విలంబితం గద్గదికం ప్రగీతం, నిష్పీడితం గ్రస్త పదాక్షరంచ వదే న్నదీను నతు సానునాస్యమ్. ఇల్లు మఱియొకచో నీదోషములు చెప్పబడినవి. ఇట్టి దోషములు హనుమంతుని మాటలయందు లేవు.

మాధుర్య మక్షర వ్యక్తిః | పదచ్ఛేద స్తథాత్వరా, ధైర్యం లయ సమత్వంచ మజ్జేతే పాతగా గుణాః

తా త్ప ర్య ము.

ఈయన మాటలయందుఁ గొతుకులు లేవు. వ్యర్థపదములు లేవు. ఈ యర్థమా, యా యుక్తమా, ఇది యీపదమా ఆపదమా, యను సందేహమున కెడములేదు. గబగబ పగుపులెత్తుటయు లేదు. మెల్లగ నీళ్ళు నమలుచు మాటలాడుటయు లేదు. తొస్సులు లేవు. ఉరము కంఠము వీని నూని మాట వెకలుచున్నది బిగ్గయఱచుట లేదు. వినవచ్చి వినరాకుండునట్లు గొణుఁగుట, పెదపులతోనే మాటలాడుట లేదు. ప్రతిపదము వ్యాకరణ శుద్ధము క్రమము ననుసరించి యున్నది. శుభము మనోవారమై యున్నది.

తే. అనఘ యీతని త్రిస్థలవ్యంజనస్థ, మైన చిత్రవచోగతి * యాగ్రహమునఁ జంపఁగ త్తని బై కెత్తు*శత్రునైన, నెలమిఁ జొందింపఁ జాలక*యేలపోవు. ౧౨౭

త్రిస్థలవ్యంజనస్థము = త్రిస్థల = శిరస్సు, కంఠము, తొమ్ము, అను మూఁగు చోట్లనడి, వ్యంజన=శబ్దోత్పత్తిస్థానములందు, స్థము=ఉన్నది. ఆస్థానములందుండుట యనఁగా నచ్చటఁ బుట్టుటగాదు. శిరమునఁ బుట్టు నట్లు మాటలాడుట శీర్ష గత మను దోషమని ముందు చెప్పబడెను. కాఁబట్టి యీ మూఁగు స్థానములలోనుండుట యనఁగా ఉదాత్తానుదాత్తస్వరితస్వరంబులఁ గలిగి యుండుట. ఇట్ల శిక్షయందును జెప్పబడినది. అనుదాత్తో హృది జ్ఞేయో మూర్ధ్న్యదాత్త ఉదాహృతః | స్వరితః కంఠమూలీయః పార్శ్వాస్యే ప్రచయస్యతుః| అని యందలి పద్యము, చిత్రవచోగతి = ఆశ్చర్యకరమైన మాటలజాడ.

తా త్ప ర్య ము.

ఉదాత్తానుదాత్తస్వరితములతోఁ గూడిన యీతని చిత్రమైన మాటలజాడ వీనిపైఁ గోపించి చంపఁ గ త్తని వై కె త్తిన వానినైన సంతోషపఱుపఁగలదు, ఇంక నను కూలుర విషయము చెప్పనేల ?

క. భూతలనాథుం డీదృశ, దూతను గడియింపఁ జేని * తొడఁగినపని యే

రీతిని గడ గనఁ గాంచును? భ్యాతిం గను నెట్లు సిద్ధ*కార్యపసుం డై ? ౧౨౮

ఈ దృశదూతను = ఇటువంటి దూతను-గడియింపఁజేని = సంపాదించుకొనక పోయెనా.

తా త్ప ర్య ము.

రాజగువాఁ డిటువంటి దూతను సంపాదించఁడని వాఁడు ప్రారంభించిన పని యెట్లు నెఱవేఱఁగలడు? వాఁడెట్లు కార్యసాధకుఁ డని కీర్తి సంపాదించఁగలఁడు?

క. ఏతాదృష్టుణగణసము, పేతుం డగుదూత నిలుచు * నెవ్వనికడ నా భూతలపతికార్యంబులు, దూతముఖంబుననె తీరు * ధ్రువ మని యన్నన్. ౧౨౯
ఏతాదృక్=ఇటువంటి, గుణగణ = గుణసమూహములతో, సముపేతుఁడు= కూడినవాఁడు.

తా త్ప ర్య ము.

ఇటువంటి గుణసమూహములు గల దూత యే రాజు నొద్దనుండునో వాని కార్యము లన్నియు దూతవలననే సఫలము కాఁగలవు.

దీనివలనఁ దాను సుగ్రీవునితోఁ జెలిమిచేసినచోఁ దనకార్య మీతని వలననే సఫలము కాఁగల దని రామచంద్రమూర్తి నిశ్చయించుకొనెను.

మ. అల వాక్యజ్ఞుఁడు లక్ష్మణుండు వెస వాక్యజ్ఞున్ హనుమానునిన్ బలికెం బండితవర్య సూర్యజప్రభా*వంబున్ గుణామేయతన్ దెలియన్ వింటిమి యాతినిన్ వెదకుచున్ *ధీవర్య మే మింకు రాఁ గలిగెం జమ్ము, త్వదు క్తకీశపతివాక్యం బేము హ్నంబునన్. ౧౩౦

వాక్యజ్ఞుఁడు లక్ష్మణుఁడు, వాక్యజ్ఞుఁడు హనుమంతుఁడని శ్రీరామచంద్ర మూర్తి చెప్పెటచే హనుమంతునందుఁ గలవని శ్రీరామచంద్రమూర్తి చెప్పిన గుణములన్నియు లక్ష్మణునందును గలవనియు నిరువురును సమానులనియు భావము.

గుణామేయతన్ = గుణముల గొప్పతనము, త్వదు క్త = నీచేఁ జెప్పఁబడిన, కీశపతి వాక్యంబు = సుగ్రీవునిమాట, హ్నంబునన్ = సంతోషముతో, పండితవర్య = పండిత శ్రేష్ఠుఁడా! ఈ యొక్కమాట నీశక్తి సామర్థ్యములు మేము తెలుసుకొంటిమని తెలుపుచున్నది.

తా త్ప ర్య ము.

అని యీ ప్రకారము శ్రీరామచంద్రమూర్తి చెప్పఁగా వాక్యజ్ఞుడైన లక్ష్మణుఁడు వాక్యజ్ఞుడైన హనుమంతునితో నిల్లనియె. అయ్యా! పండితుఁడా! సుగ్రీవుని ప్రభావము, అతని గొప్పగుణములు, మే మిదివఱకే వినివారము. కావుననే యాచు నను వెదకుచు వచ్చితిమి. నీవుచెప్పిన సుగ్రీవుని కార్యమును మేము సంతోషముతో, కం. నీవు వచించిన విధముగఁ, గావించంగల మటన్న * గాలికొడుకు సు

గ్రీవునిజయంబుఁ గోరుచు, వావిరి సఖ్యంబుఁ గూర్చ * వారికి నెంచెన్. ౧౩౧

తా త్ప ర్య ము.

నీవు చెప్పినట్లు చేయఁగలము అని చెప్పఁగా హనుమంతుఁడు సుగ్రీవుని జయముఁ గోరుచు రామ సుగ్రీవులకు స్నేహము గూర్పఁదలఁచెను.

—* ౪ వ సర్గము. లక్ష్మణుఁడు హనుమంతునితోఁ దమ వృత్తాంతముఁజెప్పుట*—

చం. పనిపడి సూర్యపుత్రుఁ గన * వచ్చిన వారలు వీరలంచుఁ దా
హనుమయుఁ బొంగి సంతసము * నన్ రవిపుత్రుఁ దలంచి యింక నా
తనిపని యెల్లఁ జక్కఁబడుఁ * ఓధ్యమ యిట్టిరు కార్యమూని యా
తనిఁ గనఁగోరువార లఁట * తప్పునె యాతని రాజ్యలభియున్. ౧౩౨

పనిపడి = కార్యముగలిగి, తథ్యమ=నిజమే, ఇట్టిరు = ఇట్టివారు,
కా త్ప ర్య ము.

కార్యార్థమై సుగ్రీవునిఁజూడ వచ్చినారని హనుమంతుఁడు సంతోషపడి సుగ్రీవుని మదికిఁ దెచ్చుకొని యితినికార్యము చక్కఁబడినట్లే, ఆయనకు రాజ్యము లభించుటయు సత్యమే. ఇట్టివారు పూనిన కార్యము తప్పిపోవునా ? ఎన్నటికిఁ బోదు.

చం. అని తలపోసి యా స్లవగుఁ * డా జగతీపతిఁ జూచి ఘోర మా
వనులను బంపతీరమున * భ్రాతీయు నీవుచు గ్రుమ్మరంగ నే
లన రఘురామచోదితుఁడు * నై హనుమంతున కా సుమిత్రనం
దనుఁ డనియెన్ రఘూత్తముక * థం దెలియన్ మొదలింటినుండియున్. ౧౩౩

స్లవగుఁడు = వానరుఁడు, చోదితుఁడు = ఆజ్ఞాపింపఁ బడినవాఁడు.
కా త్ప ర్య ము.

అంజనేయుఁ డీప్రకార మాలోచించి సుగ్రీవునివలన వీరికిఁ గాఁగల కార్యమేదో యది సుగ్రీవునికి సాధ్యమో యసాధ్యమో తెలిసికొంద మని రామచంద్రమూర్తిని జూచి, యయ్యా నీవు తమ్మునితోడ నీ భయంకరములైన యశవులందుఁ దిరుగఁ గారణమేమి కలిగెననిన రామచంద్రునిచే నాజ్ఞాపింపఁబడి లక్ష్మణుఁడు శ్రీరామచంద్ర మూర్తి చరిత్ర మాదినుండి యిట్లు చెప్పినాఁగను.

సీ. ద్యుతిమంతుఁడును మహామతిమంతుఁడును నగు, దశరథుం డను డేరిధరణివిభుఁడు
ధర్మవత్సలుఁడు స్వధర్మంబునను జతు, ర్వర్ణ పాలన మనారతము పరిపె
బగతుఁ డేరికిఁ గాకపగ యొక్కఁడును లేక, భూతాళి మాఱటధార యగుచు
నియతిఁ దప్పకయ య * గ్నిష్టోమముఖమహాక్రతు లా ప్తదక్షిణల్ * గాఁగఁజలిపె
తే. నతనికొడుకుల లోపల * నగ్రజండు, రామనాముండు వినుతిపరాక్రముండు
సర్వభూతిశరణ్యుండు * జనకవాక్య, పారగుఁడు రాజచిహ్నసం * పన్నుఁ డీతడు.

ద్యుతిమంతుఁడు=తేజస్సుగలవాఁడు, మహామతిమంతుఁడు = గొప్పబుద్ధి యా లోచన గలవాఁడు, ధర్మవత్సలుఁడు = ధర్మమందుఁ బ్రీతిగలవాఁడు, చతుర్వర్ణ పాల నము=నాలుగువర్ణముల రక్షించుట, అనారతము=ఎల్లనేశల, పగ=విరోధ "మనకుం బగ యింద్రుఁడ కాఁడె యెల్లభంగులఁదలఁపన్" నిర్వ. రా ౫ అ. మాఱటధార = బ్రహ్మకుఁ బ్రతినిధి, సర్వభూతిశరణ్యుండు = సర్వభూతిముల రక్షించు యోగ్యతగల వాఁడు.

తాత్పర్యము.

తేజోవంతుఁడును గొప్పమతిమంతుఁడు నగు దశరథుఁడనురాజు ధర్మముందుఁ బ్రీతిగలవాఁడై బ్రాహ్మణక్షత్రియవైశ్యశూద్రులను నాలుగు వర్ణములవారిని వారి వారి స్వధర్మమునుండి చెడకుండ సర్వదా రక్షించెను. ఆయన యెవరికి విరోధిగాక యెవరియం దాయనకు విరోధభావములేక రెండవ బ్రహ్మవలెనే రక్షించెను. నియమము చెడకుండ నగ్నిష్టోమము మొదలైన యజ్ఞములను దక్షిణలతోఁ గావించెను. ఆయన కొడుకులలోఁ బెద్దవాఁడు రాముఁడను పేరుగలవాఁడు, పరాక్రమముందుఁ బ్రసిద్ధి కెక్కినవాఁడు. సర్వభూతముల రక్షించు యోగ్యత గలవాఁడు. తండ్రి వాక్యమును సాంతముచేసినవాఁడు. రాజచిహ్నములతోఁ గూడినవాఁడు. ఆయనయే యీయన.

మ. ధరణీరాజ్యముఁ గోలుపోయి వనికై * తర్లంగ వెన్నంటితిన్
ధరణీకవ్యక భార్య సీతయు దినాం * తంబందు మార్తండునిన్
భరమాకాంతులభంగి వెక్కొనియె నీ * ప్రాజ్ఞానుజాతుండఁ ద
ద్వరధీసద్గుణరాజికిన్ వశుఁడనై * దాస్యంబుఁ గావించెదన్. ౧౩౫

దినాంతంబందు=సాయంసమయమందు, ఈ ప్రాజ్ఞానుజాతుండ=ఈ ధీమంతుని తమ్ముడను, తల్=ఆయనయొక్క వరధీ=గొప్పబుద్ధికి, సద్గుణరాజికిన్ = మంచిగుణముల సమూహమునకు.

తాత్పర్యము.

• ఈయనరాజ్యముఁ బోఁగొట్టుకొని యుడవులకై ప్రయాణము సేయఁగా నేను గూడ వచ్చితిని. నే నొకఁడనేకాను. ఈయనభార్య భూపుత్రి సీతాదేవియును సాయం సమయమున సూర్యుని నాయన కిరణములవలె నీయనవెంట వచ్చెను. ఆమె భార్య, కూడ వచ్చుట న్యాయమే, నీవెవ్వఁడ వేల వచ్చితి వందువా? ఈమతిమంతునకు నేను జన్మముచేఁ దమ్ముడను. ఈయన గొప్పబుద్ధికి సద్గుణసంపదకు విశేషి దాస్యము చేయుచున్నాను.

దినాంతంబందు మార్తండునిం బరమాకాంతుల భంగిన్ = ఓయి, సంపదవేళ బంధువులుకూడ వత్తురే కాని యాపదవేళ వత్తురా యందువేమో! అస్తమింపఁ బోవు సూర్యుని వెంట నాయన కిరణములు పోవుటలేదా? ప్రాజ్ఞానుజాతుండన్ = ఈయన ప్రాజ్ఞుఁడు కావున నన్నుఁ దమ్ముఁ డనుకొనుచున్నాఁడు. అది యీయన యభిప్రాయము. నా యభిప్రాయంబున నే నాయనకు దాసుఁడను, లక్ష్మణుఁడు మీఁకుఁ బరతింతుఁడనెను గదా- (ఆరణ్య ౨౩౬) ఓయీ లక్ష్మణుడాస్యము స్వాభావికమని యుండఁగా నిచ్చుట గుణములబట్టి దాస్యము చేసిన ననుట స్వభావ విరుద్ధము గదా యనిన దాస్యము స్వభావసిద్ధమైనను న్యాయమియందు మంచిగుణములు కూడ నుండనేని మిక్కిలి శోభించునుగదా-ఇక్కడ గుణప్రశస్తి చెప్పబడెను.

ఉ. చేరున లక్ష్మణుండఁ గృతఁ * విజ్ఞ సుఖార్ఘ్య మహాన్తు భూతర
 మోరతు రాజ్యహీను ప్రియ * కాంతను నీతను గామరూపి కాం
 తారమునం దెవండో యొక * దానవుఁ డోడక మ్రుచ్చిలింప మే
 మారమణీలలామ గహ * నావళులన్ వెదకంగ నొక్కెడన్.

౧౩౬

కృతవిజ్ఞ=చేసినమేలు చక్కగా నెఱిగిన వానియొక్క.

తా త్ప ర్య ము.

నాపేను లక్ష్మణుండందురు. నాయోగ్యత కది తగిన పేను. చేసినమేలు మఱి
 వని వాఁడును సుఖపడ నర్హుఁడును గొప్ప యోగ్యతగలవాఁడును ప్రాణికోటుల రక్షిం
 చుట యం దాపక్తి గలవాఁడును రాజ్యములేనివాఁడును నగు నీయవయొక్క ప్రియు
 రాలిని నీతను కామరూపి యగు రాక్షసుఁ డెవఁడో యడవులందు భయములేక
 దొంగిలింపఁగా మే మామెచు వెదకుచు నడవులందుఁ దిరుగుచో నొకచోట.

లక్ష్మణుఁడు హనుమంతునితో శ్రీరాముఁడుసుగ్రీవసాచివ్యము నోరియుండుట చెప్పట-
 క. శాపముకితమున దానవ,రూపము గనినట్టి దనుఁడు * రూఢిగ మాతో

భూపుత్రిజాడ దెలియఁగ నోపెడి సుగ్రీవుఁ డను వ*నొకోవిభుఁడుకా. ౧౩౭
 వనొకోవిభుఁడు=క్రోతిరాజు.

తా త్ప ర్య ము.

శాపముచే దానవుడైన దను వనువాఁడు మీ నీతాకేవి యున్నజాడ దెలి
 యుటకు సుగ్రీవుఁడను వానరరాజు సమర్థుఁడని గట్టిగాఁ జెప్పెను.

క. అని చెప్పి యతఁడు స్వర్గముఁ, జనియె యథాసుఖముఁగా ని*జం బిది నాకున్
 జనవినుతుఁడు రామునకున్, దినకరతనయుండె యొక * దిక్కు- కపింద్రా. ౧౩౮

తా త్ప ర్య ము.

ఇట్లు చెప్పి యతఁడు స్వర్గమునకు సుఖముగాఁ బోయెను. ఇది వాస్తవము.
 ఈ కారణముచే నాకును, జనులచేఁ బొగ డగన్న రామచంద్రమూర్తికి వానరేంద్రా!
 సుగ్రీవుడే యొక దిక్కు.

క. లోకాధినాథుఁడై మును, ప్రాకటబహువిత్తదాన * పటిమంబున సు
 శ్లోకుం డగు రాముండు ది,వాకరసుతు నాథుగాఁగ వాంఛించె నయా ౧౩౯

లోకాధినాథుఁడు=లోకమునఁ బ్రభువులకుఁ బ్రభువైనవాఁడు- ఇది రాముని
 పరత్వమును సూచించును- ప్రాకట బహువిత్తదానపటిమంబునన్ = ప్రసిద్ధికెక్కిన
 స్తారధనము దానముచేయు నామర్థ్యముచే-సుశ్లోకుండు = మంచికీర్తి సంపాదించిన
 వాఁడు.

తా త్ప ర్య ము.

పర్వగోక రక్షకుడై పూర్వమనేకదానములఁ జేసి దాతయని ప్రసిద్ధికెక్కిన
 రామచంద్రమూర్తి యిప్పుడుతానేసూర్యునికొడుకు తనకు దిక్కుగాఁగోరుచున్నాఁడు

కం. దీనశరణ్యుఁడు ధగ్మవి, తానైకసువత్సలుండు * దశరథుఁ డా భూ
జానిసుతుండు శరణ్యుఁడు, వానరపతి శరణుఁ జొచ్చె * వాయుతనూజా. ౧౮౦
ధర్మవిత్తానైక=ధర్మసమూహములం దే-వత్సలుఁడు=ప్రేమగలవాఁడు-

తా త్ప ర్య ము.

దీనరక్షకుఁడు, అనేకధర్మములు రక్షించినవాఁడు దశరథుఁడు- అట్టివాని
కుమారుఁడు రక్షకుఁడు నగువాఁడు హనుమంతా ! కీశరాజు శరణుజొచ్చెను.

కం. లోకంబుల కన్నింటికి, బ్రాకటశరణంబునున్ శ * రణ్యం డగు నీ
కాకుత్స్థుఁడు మద్దుకుపు ది.వాకరసుతు శరణుఁ జొరఁగ * వచ్చెం జమ్మి.౧౮౧

తా త్ప ర్య ము.

లోకంబుల కన్నింటికి రక్షకుఁడు శరణు చొర యోగ్యుఁడును నా గురువు నగు
నీ రామచంద్రమూర్తి సూర్యపుత్రుని శరణుజొరఁగ వచ్చెను. ఇందును బరత్వము
నూచితము. లోకముల కన్నిటికి రక్షకుఁడు సుగ్రీవునకు రక్షకుఁడేకదా యని భావము.

కం. ఎవని ప్రసాదంబున నీ, కువలయమున జనము లెల్ల * గొఱలు సుఖత నా
యవనీవిభుఁ డగు రాముఁడు, సవినయముగఁ గిశపతి ప్ర * సాదముఁ గోరెన్. ౧౮౨
కువలయమునన్ = భూచక్రమునందు

తా త్ప ర్య ము.

ఎవని యనుగ్రహముచే నీ భూలోకమునఁ గల జనులకెల్ల సుఖము గలుగునో
యట్టి ప్రభువు శ్రీరామచంద్రమూర్తి వినయముతోఁ గ్రోతెఁరాజు ననుగ్రహము
కోరుచున్నాఁడు.

ఉ. మానితసర్వసద్గుణస * మందితు లౌ ధరణీవరాగ్రణుల్
మానుగ వేనిచేత బహు * మానము గౌరవ మందు చుండి రా
దానివ రేణ్యుఁ డౌ దశర * థప్రభుపుత్రుఁడు లోకవిశ్రుతుం
డీ నయశీలుఁ డిప్పుడు క * వీశ్వరునిక శరణంబుఁ జొచ్చెడిన్. ౧౮౩

మానిత = గౌరవింపఁబడిన, సర్వసద్గుణ = సమస్తములైన మంచి గుణము
లచే, సమందితులు = ప్రకాశించువారు, దానివ రేణ్యుఁడు = దాతలయందు
ప్రేమఁడు, లోకవిశ్రుతుండు=ప్రపంచమునఁ బ్రసిద్ధి కెక్కినవాఁడు, నయశీలుఁడు =
నీతితోఁ గూడిన యాచారము గలవాఁడు.

తా త్ప ర్య ము.

సమస్త సద్గుణ సంపత్తిచేఁ బూజ్యులైన రాజు లెవ్వనిచే గౌరవింపఁబడు
చుండినో యట్టియత్తుచుదాత దశరథ నందనుఁడు రాముఁడని లోకమునఁ గీర్తిగాంచిన
వాఁడు క్రోతెఁతెవి శరణు చొచ్చుచున్నాఁడు.

ఈ పద్యంబులం దన్నిట భగవత్సోశీల్యము వర్ణితము.

కం. శోకాభిభూతుఁ డగు సుశ్లోకుఁడు సుగ్రీవు శరణుఁ † జొచ్చెను గరుణా
లోకనముల నతఁ డీతనిఁ, జేకొను టర్పం బటంచుఁ † జెప్పుచు జాలిన్. ౧౪౪

శోక+అభిభూతుఁడు = దుఃఖమునకు లోపడినవాఁడు, సుశ్లోకుఁడు = మంచి
కీర్తి గలవాఁడు గరుణాలోకనములఁ = దయతోఁగూడిన చూపులచే, జాలిన్ =
శోకముచే.

తా త్ప ర్య ము.

మంచికీర్తి సంపాదించిన యాయన శోకవశుడై సుగ్రీవు శరణుఁజొచ్చెను.
ఆయన యాయనను దయార్ద్ర దృష్టులచే జేపట్టడగును అని శోకముచే,

ఉ. కన్నల బాష్పపూరములు † గార్చెడి లక్ష్మణుతోడ వాయుజం
డిన్నెఱి యీ జితేంద్రియత † యీ మతివైభవ మిట్టి శీలసం
పన్నత గల్గు మిమ్ముఁ దన † భాగ్యమునక రవిజండు గన్వోనెఁ
సన్నుతిశీలురార! హరి † సత్తము వృత్తము నాలకింపు డి. ౧౪౫

బాష్పపూరములు = కన్నీటిప్రవాహములు, నెఱి = పరాక్రమము, మతి
వైభవము = బుద్ధిసంపద, శీలసంపన్నత = సదాచారసంపత్తి, హరిసత్తము
వృత్తము = వాసర శ్రేష్ఠుడైన సుగ్రీవు చరిత్రము.

తా త్ప ర్య ము.

రెండుకన్నలనీళ్ళు కలువలుగాఁగార్చుచున్న లక్ష్మణుఁజూచిహనుమంతుఁడు
ఈ పరాక్రమము ఈ యింద్రియజయము ఈ బుద్ధిసంపద యిట్టి సదాచారసంపత్తి
గల మిమ్ముఁ దన యదృష్టముకొఁది సుగ్రీవుఁడు చూచెను. సజ్జనస్తోత్ర పాత్రమగు
నడవడి గలవారలారా! యిఁక సుగ్రీవుని చరిత్రము చెప్పిన వినుఁడు.

ఉ. అన్నగు వాలి సూడుగొని † హోవడి పెట్టి పురంబు వెన్వొనన్
దన్ని తదీయభార్యను న † ధర్మమునక హరియింఁఁ గాన నా
పన్నతఁ గుండె మీ కిప్పు డి † వశ్యము సాయముఁ జేయు జానకిం
బన్నగ రోయకార్యమున † మాదృశకీశసహాయసంపదక. ౧౪౬

సూడు = పగ, హోవడి = బాధ, అపన్నతఁ గుండెన్ = దుఃఖించు చున్నాఁడు
రోయకార్యమునక = వెదకుపనియందు మాదృశ=మావంటి, కీశ=క్రోధులను,
సహాయసంపదక = తోడుపడువారి బలిమిచే.

తా త్ప ర్య ము.

తనయన్నయగు వాలి పగపెట్టి బాధపెట్టి యూసువెడలఁగొట్టి యతనిభార్యను
నధర్మపద్ధతిని హరించుటచే నడవులందుఁ గీడుదశ ననుభవించుచున్నాఁడు. సీతా
దేవిని వెదకకార్యమునందు మావంటి క్రోధులను సహాయులుగాఁ దీసికొని మీకుఁ
దప్పక సహాయము చేయఁగలఁడు.

కం. అని శేన లాలుకు పలుకులు, హనుమయు రాఘవునిఁ జాచి యనియెన్ మరలన్
జనుడెండీ సుగ్రీవునిఁ, గనుఁగొన నన లక్ష్మణుండు * కపివుంగవునిన్. ౧౪౭

తా త్ప ర్య ము.

అని తియ్యనిమాటలు చెప్పి లక్ష్మణునిఁ జాచి మఱియు సుగ్రీవునిఁ జూడఁ
బోదము రండు అనఁగా లక్ష్మణుండు, హనుమంతుని,

చం. అలరుమనంబుతోడుత స*మ్మర్షవిధిం గొనియాడి రాముతోఁ

బలికె మరుత్తనూభవుఁడు * భవ్యమనస్కుఁడు సత్య మాడెడిన్

గలకు వనాటనాఘనకుఁ * గార్యము నీ వొనరింపఁ గావఁ బే

రెలమిని జొందు మింకఁ గృత * కృత్యుడ వైతిని నీవు రాఘవా. ౧౪౮

మరుత్తనూభవుఁడు = వాయుపుత్రుఁడు, భవ్యమనస్కుఁడు = మేలుచేయు
మనస్సుగలవాఁడు, సత్యమాడెడిన్ = నిజము చెప్పుచున్నాఁడు, వనాటనాఘనకున్ =
వానరపతికి, ఎలమిని = సంతోషము, కృతకృత్యుడవైతిని = నెఱవేఱిన కార్యము
గలవాడవైతిని.

తా త్ప ర్య ము.

సంతోషము తోడి మనస్సుతోఁ దగినరీతి హనుమంతుఁ జొగడి 'అన్నా!
హనుమంతుఁడు యథార్థము చెప్పుచున్నాఁడు. సుగ్రీవునకు నీ వలనఁ గావలసిన
కార్యము గలదు. కావున సంతోషపడుము. నీకార్యము నెఱవేఱిన దని తలంపుము.

ఇంతవఱకు నీరి నొక సందేహము బాధించుచుండినది. ప్రత్యుపకారము లేక
సుగ్రీవుని వలన నుపకారము పొందవలసి వచ్చునేమో, అప్పుడు కార్యము చేయుట
చేయుకుండుట యతిని చిత్తవృత్తి సందర్భానుసారముగా నుండునుగదా! నేనే కష్ట
దశలో నుండఁగా నేనేమి మీకు నాహాయ్యము చేయుఁగల ననునేమో యను సందే
హము బాధించుచుండినది. ఇప్పుడు హనుమంతుని వలన నా కొతుకు దీరినది. ఉప
కారమునకుఁ బ్రత్యుపకారముగ నైనది కావున నుభయుల కార్యములు చక్కఁబడి
నని లక్ష్మణుండు సంతోషించెను.

ఉ. మోము ప్రసన్న భావమును * మోదమునం బలుకాను భంగులన్

నామము మీఱ వ్యక్తముగఁ * జల్పుప్రసంగముభంగిఁ జూడఁగా

నేమియు మోప మీ కవీకు * లేశ్వరునందుఁ గవంగ రాదు రా

మా ! మన మిప్పు డందుఁ బద * మా హనుమంతుండు కోరువట్లుగఁ. ౧౪౯

తా త్ప ర్య ము.

వీఁడు చెప్పునది యెంతమాత్రము నిజమో నమ్ముటెట్లందువా? మోసగాండ్ర
యం దుండ వలసిన తొక్కిటియు వీనియందులేదు. మాటలు మోసపు మాటలు
చెప్పినా యింగితమువలన నాస్తవ విషయము తెలిసి కొనవచ్చును. ముఖవికారా
దులు దోషలేను. (యుద్ధ 3౫౯-3౬౦ పద్యములు చూడుఁడు.) ఒకవేళ నితఁడు

చెప్పినది యసత్యమే యనుకొమ్ము ? దానివలన మనకు రాగలనష్టి యేమియులేదు. వీనివలనఁ గార్యమైనఁ గానిమ్ము. కాకుండినఁ బోనిమ్ము. మనమున్న దశకంఠఁ దక్కువ దశ రాజోదు. అయినను మి బలాదు నపుడు ముఖముక విధముగాఁ బ్రసన్నముగా నున్నది. మాటలా సంతోషముతోఁ గార్యమును నాధించిన వానివలె మాటలాడు చున్నాఁడు. సందేహింప నిడము లేకుండునట్లు స్పష్టముగ నాధుభావముతోఁ బ్రసంగించు చున్నాఁడు. ఈ యింగితాదులనుబట్టి చూడ నితఁడు మోఁగాఁడు కాఁడని నాయభిప్రాయము. కావున హనుమంతుఁడు కోరినట్లు మనము సుగ్రీవునొద్దకుఁ బోదము.

చం. అనవుడు రామచంద్రుఁడు త + ధాస్తవ మారుతి భిక్షిరూపుఁ జ
 య్యన విడి నై జరూపమున + నయ్యనవంశ్యుల సంపదేశమం
 దునిది ప్రహృష్టుఁడున్ సుమతి + యుగ్రజవుండు యశస్వి సూర్యనం
 దనుఁడు చరించు చున్నెడ కు + దారగతిం జని డించె వారలన్. ౧౫౦

తథా + అస్తు = అట్లు లేదు గునుగాక, భిక్షిరూపు = సన్న్యాసియాకారము, చయ్యన విడి = వెంటనే వదిలిపెట్టి, నై జరూపమునన్ = స్వభావమైన తనయాకారముతో, అంప దేశమం దుక్ = భజములమీఁద, ప్రహృష్టుఁడు = తాను వచ్చినపని సుగ్రీవుకార్యము నెఱవేఱఁగదా యని మిగుల సంతోషించినవాఁడు సుమతి = వంచన లేని మనస్సుగలవాఁడు, యుగ్రజవుండు = మిగుల వేగముగఁ బోఁగలవాఁడు, యశస్వి = కీర్తిమంతుఁడు, ఉదారగతిన్ = గమనమం దాలస్యము లేక, దీనిచే భగవత్ప్రాప్తి యాచార్యాధీనమని ధోర్పడుచున్నది.

తాత్పర్యము.

అని లక్ష్మణుఁడు చెప్పఁగా రామచంద్రమూర్తియు నట్లులే కానిమ్మనెను. అంతట న్నాంజనేయుఁడు తన సన్న్యాసిరూపము వెంటనే వదిలి తన క్రోఁతిరూపము ధరించి యా యిరువురను భజములపై నెక్కించుకొని తాను వచ్చినకార్యము సుగ్రీవుని కార్యము నెఱవేఱఁ గదా యని మిగుల సంతోషించినవాఁడై నిర్మలమైన మనస్సుతో రామునికృపచే గీర్తి సంపాదించినవాఁడై మహావేగముతో గమనవిలంబనము లేక తీసికొనిపోయి సుగ్రీవుఁడు తిరుగుచున్నచోట దించెను.

— { ౫-వ సర్గము. హనుమంతుఁడు రామలక్ష్మణులను సుగ్రీవుకడకుఁ దీసికొని పోవుట. } —

ఉ. ఆయెడ వారి డించి దిన + సాధిపనందనుఁ జేరి సూర్యజా !
 యీ యనఘుండు రాముఁడు సు + మీ మతిమంతుఁడు నిన్ను డాయ మి
 త్రాయితీజ్ఞుఁడౌ ననుఁగుఁ + దమ్ముఁడు లక్ష్మణుతోడ వచ్చె వి
 న్నాయుతసత్యశౌర్యుఁడు మ + హాత్ముఁడు సూర్యకులప్రజాతుఁడున్. ౧౫౧

ఆయె-డన్ = ఋష్యమూకమునందు, ఋష్యమూకమునండి రామలక్ష్మణులఁ జూచి సుగ్రీవుఁడు ఋష్యమూకములో నొక భాగ మగు మలయఃర్వతిమానకుఁ

బోయెను. మానుమంతుఁడు ఋశ్యమూకమందు రామలక్ష్మణుల దించి సుగ్రీవు
 నొద్దకుఁ బోయి యతినిని విలిచికొని వచ్చెను. దిననాధిపనందినున్ = సుగ్రీవుని,
 అనఘు డు = నీవు సందేహించిన పాపములేనివాఁడు, రాముఁడు పరులను సంతోష
 పెట్టుటే ముఖ్యకార్యముగాఁ గలవాఁడగుటచే రాముఁ డని పేరుపొందినవాఁడు, మతి
 మంతుఁడు = ఆలోచనపరుఁడు, నీవలెఁ దొందరపకువాఁడు కాఁడు. మిత్రతాయిత
 తేజఁడు = సూర్యుని వంటి తేజస్సుగలవాఁడు, అనుఁగుఁ దమ్ముఁడు = కూరిమిగల
 తమ్ముఁడు, ఆయిత = విస్తారమైన, సత్యశౌర్యుఁడు = సత్యము శౌర్యము; సత్యమైన
 శౌర్యము; సత్యమే శౌర్యముగాఁ గలవాఁడు, మాటచెప్పినఁ దప్పువాఁడుగాఁడు,
 మహాత్ముఁడు = గొప్పమనస్సు ధైర్యము, స్వభావము, బుద్ధిగల పరమాత్మ 'ఆత్మా
 యత్న ధృతి స్వాంత స్వభావపరమాత్మసు జీవబుద్ధి శరీరేషు,' నానా కావున
 మహాత్ముఁ డనగా గొప్ప ప్రయత్నము గలవాఁడు. పూనిన ప్రయత్నము సాధింపక
 విడుచువాఁడుకాఁడు. ఆశ్రిత జీవరక్షణమందు దృఢప్రయత్నము గలవాఁడు.

మహాత్మ = గొప్ప ధైర్యముగలవాఁడు. కార్యము పూనుకొనిన పిచ్చుట నెన్ని
 విఘ్నములు వచ్చినను భయపడి కార్యము చాలించుకొనువాఁడు కాఁడు.

మహాత్మ = గొప్ప మనస్సుగలవాఁడు. ఆశ్రిత ఆర్తజనరక్షణ మంచే మనస్సు
 గలవాఁడు, ఊద్రాగోచనలు లేనివాఁడు. మహాత్మ = గొప్పస్వభావముగలవాఁడు,
 పర్వతదశయందుఁగాని యనతారదశయందుఁగాని పరంభావము విడుచువాఁడుకాఁడు.

- మహాత్మ = జీవాత్మలకెల్ల నాత్మయైయుండు పరమాత్మ.
- మహాత్మ = గొప్పబుద్ధిగలవాఁడు. సత్యకాముఁ డని సత్యసంకల్పుఁ డని చెప్పఁ
 బడినవాఁడు.

మహాత్మ = మన ప్రాకృత శరీరమువంటి శరీరము గలవాఁడు కాఁడు. అప్రాకృత
 దివ్యమంగళ విగ్రహుఁడు కావున నీవు 'అవజానంతి మాం మూఢా మానుషీం తిను
 మాశ్రిత' మృన్నట్లు శరీరము చూచి మోసపోవలదు.

సూర్యకుల ప్రజాతుఁడు = సూర్యవంశమున బుట్టినవాఁడు. కావున నీవును
 సూర్యపుత్రుఁడవు కావున మీకు స్నేహముచేయ యోగ్యుఁడు.

తా త్ప ర్య ము.

సుగ్రీవుఁడు తిరుగుచోట నొకప్రదేశమున వారిని దించి సుగ్రీవుకొద్దకుఁ బోయి
 సుగ్రీవా! యీరాముఁ డే పాప మెఱుఁగనివాఁడు సుమా! నీవు సందేహించిన దోష
 మితిని యందు లేదు. మిగుల నాలోచనపరుఁడు. సూర్యతేజస్సుగల తమ్ముఁడు లక్ష్మణు
 నితో నీయన నీమొద్దకు వచ్చెను. ఈయన సామాన్యుఁ డని తలఁపకుము- విస్తార
 మైన సత్యము శౌర్యము- సత్యమైన శౌర్యము, సత్యమే శౌర్యముగాఁ గలవాఁడు
 ఈయన సాక్షాత్తు పరమాత్మ యనుకొమ్ము. సూర్యవంశమునఁ బుట్టినవాఁడు.

క. రాముడు తేజోజితసు, త్రాముడు దశరథసుతుండు * ధర్మమతిన్ ని
స్సీముఁడు పితృవాక్-రణో, ద్వాముఁడు పతితోడ విపినధరఁ దిరుగు నెడన్. ౧౫౭

తేజోజితసుత్రాముఁడు = తేజస్సుచే జయింపబడిన యింద్రుఁడు గలవాఁడు -
నిస్సీముఁడు = మేర లేనివాఁడు - పితృవాక్-రణోద్వాముఁడు = తిండివాక్యము పరిపాలిం
చుటయందు గొప్పవాఁడు - విపినధరన్ = అడవిప్రదేశమందు.

తా త్ప ర్య ము.

ఈ రామచంద్రమూర్తి యింద్రుని జయించిన తేజస్సు గలవాఁడు. దశరథుని
కొడుకు. ధర్మబుద్ధియందు మేర లేనివాఁడు. పితృవాక్య పరిపాలనమందు దక్షిఁడు.
ఇట్టివాఁడు భార్యతో నడవులలోఁ దిరుగుచుండఁగా.

రామలక్ష్మణులఁ జూచి సుగ్రీవుఁడు భయపడె ననుటచే భగవంతుఁడు మనము
చేయు కర్మములకొలది ఫలమిచ్చునే - మన మాయన యాజ్ఞమీఱి యపరాధము లే
చేసితిమే! మనల నేమి దండించునో యని భయపడిన జీవుని చరిత్రము చెప్పబడెను,
అప్పుడాచార్యుఁడాజీవుని జూచి నిష్కారణముగా నేల భయపడెదవు. అనిధైర్యము
చెప్పి భగవదనుగ్రహము సంపాదించుకొని జీవునొద్దకు వచ్చి భగవంతుని గుణముల
నర్హింది చెప్పి నీవుపోయివారిని బూజించిన నిన్ను రక్షించునని యాచార్యుభోధయిందుఁ
డెలుపబడెను.

కం. రావణ హృదినిజదారుఁడు, పావనతర రాజసూయ * వరమఖముఖ దీ
తావిధిని శతసహస్రము, గోవుల దక్షిణల నిచ్చి * గురుమతితోడన్. ౧౫౮

రావణహృత = రావణాసురునిచే హరింపబడిన, నిజదారుఁడు = తన భార్య
గలవాఁడు, ఇతఁడెప్పెబోవు నవి దశరథుని గుణములు, పావనతర = మిగులఁ బవి
త్రములైన, రాజసూయ....విధిని = రాజసూయము మొదలగు గొప్ప యజ్ఞములంకు
దీక్ష వహించి, శతసహస్రము = నూఱునేలు.

తా త్ప ర్య ము.

ఈయన రావణాసురునిచేఁ దన భార్యను గోలుపోయెను. ఈయనతండ్రి
దశరథుఁడు, పాపహరములైన రాజసూయాది యాగములు చేసి నేలకొలది నావుల
దక్షిణలతో దానముచేసెను.

కం. తపమున సత్యబలంబన, విపులాచక్రింబు నేలి * విపులయశుం డౌ
నృపతితినూజం దీ యెడఁ గవివర! నీ శరణుఁ జొరఁగఁగమకించెఁ జమి. ౧౫౯

విపులాచక్రంబు = భూచక్రము, విపులయశము = విస్తారకీర్తి, నృపతి = దశ
రథునియొక్క, తినూజండు = కొడుకు, గమకించెన్ = యిత్నించెన్. మీఁదఁ జెప్ప
బడిన విశేషణము లీ నృపతిశబ్దంబుతో నన్వయింపవలెను. ఇట్టి రాజయొక్క
కుమారుఁడని యన్వయము. ఇది యేక దేశి సమాసముగాదు.

తాత్పర్యము.

తపము చేతను సత్యము మొక్క-బలము చేతను భూచక్ర మంతయుఁ గాలించి విస్తారముగఁ గీర్తి సంపాదించిన రాజమొక్క కుమారుఁడు. ఇట్టివాఁ డిప్పుడు నీ రక్షణముఁ గోర నాలోచించుచున్నాఁడు.

ఆ. పూజనీయతములు*పుగుఱోత్తములు రామ, లక్ష్మణులు కపీంద్ర * లలితయశులు నీదు చెలిమిఁ గోరి*నేఁ డిట వచ్చిరి, చేరఁ జనుము పూజ*సేయు మనిన. ౧౫౩

తాత్పర్యము.

వీరు పూజ్యులలో నుత్తములు. ఇంతకు మించినవారు లేరు. పుగుఱులకంటె నుత్తములు. మనకు గోచరించు జీవులవంటివారు గారు. అందమైన కీర్తిగలవారు. నీ స్నేహము గోరి యిచ్చటికి వచ్చిరి. కావున నీవు వోయి వారిని బూజింపుము. ఇది యాచార్యకృత్యము. ఇఁక జీవకృత్యము చెప్పఁబడుచున్నది.

—* సుగ్రీవుఁడు శ్రీరామలక్ష్మణులతో సంభాషించుట *—

కం. పావని వాక్యంబుల సు,గ్రీవుఁడు రాఘవులవలని * కెరలిడి భీతిన్
బో విడిచి సంతసంబువఁ, బావనమగు మనుజరూపు*పరఁగఁగ వచ్చెన్. ౧౫౪
పావని = అంజనేయుని, పవిత్రుఁడు.

తాత్పర్యము.

అంజనేయుని మాటలు విని సుగ్రీవుఁడు రామచంద్రమూర్తివలనఁ గలిగిన భయము వదలి సంతోషముతో మనుష్యస్వరూపము ధరించి త్వరగా వచ్చెను. నిర్మలమనస్కుఁడైన గురువుచెప్పినమాట విని యా మాటలయందు శ్రద్ధగలవాఁడై శిష్యుఁడు జీవుఁడు తన కిఁకఁ గర్మములవలనఁ గలుగు శిక్ష భయములేని సంతోషించి స్వామిని సమీపించుట యందుఁ జెప్పఁబడెను.

కం. వచ్చి రఘూత్తములకుఁ దా, వచ్చవుమతి నర్చ లిచ్చి * యనురాగము పెం
వచ్చుఁగ రామునిఁ గనుఁగొని, యచ్చండకరాత్మజాతుఁ*డను నీ రీతిన్. ౧౫౫
అచ్చవుమతిన్ = నిర్మలమైన మనస్సుతో, అర్చలు=పూజలు, చండకరాత్మ
జాతుఁడు = సూర్యునికొడుకు, సుగ్రీవుఁడు.

తాత్పర్యము.

ఇట్లు రామలక్ష్మణుల సమీపించి యనురాగ మతిశయింపఁ బూజించి రామ చంద్రమూర్తిని జూచి సుగ్రీవుఁ డిట్లనియె.

దీనివలన భగవంతుని నిర్మలమనస్సుతో సమీపింపవలయు ననియు సమీపించి నిత్రాతివలె నిలఁబడక వందనారాధనలచే నర్చింపవలయు ననియు, నది యనురాగ యుక్తముగ నుండవలె ననియు, భగవంతుఁడు పరిచారయుక్తుడై యుండునపుడు వారిని బూజింపవలయుననియు నేర్పఁబడుచున్నది. స్వామి నాకుఁజాలు, పరిచారకులతో నేమిపని యనరాదు.

కం. వీరుల రని ధర్మగుణో, దారుల రని సర్వభూతి * తతివాత్సల్యా
ధారుల రని చెప్పెను నా,మీరి యథార్థంబు భవద * మేయగుణాభుల్. ౧౫౮

ధర్మగుణోదారులు = ధర్మగుణమందు గొప్పవారలు - సర్వభూతతతివాత్స
ల్యాధారుల రని = అన్నిజీవకోట్లయందు వ్యాపించియుండు వాత్సల్యమునకు నాధార
భూతు లని-నామీరి = సమీరు కుమారుఁడు - అపత్యార్థకతిదితము-అంజనేయుఁడు-

తా త్ప ర్య ము.

మీరు వీరు లని, గొప్పధర్మగుణము గలవారని, సమస్తజీవకోటులందు వాత్స
ల్యము గలవారలని మీరెక్కింపరాని గుణములను మానుమంతుఁడు సత్యము చెప్పెను.

ఇది గురువాశ్యము నందలి శ్రద్ధయును దానిని దృఢపఱుచు కొనుటయుఁ
చెలుపుచున్నది.

ఉ. మానవలోకపాలకకు * మారకులార ! మహాత్ములార ! యీ
వాసరుతోడ సఖ్యమును * వారక మీరు ఘటింప నందినన్
మానుగ నింతికంట బహు * మానము నుత్తమలాభ మెందు న
న్నునునె ! నేనె ధన్యుడను * నొక్కటి చెప్పెద విన్ను రాఘవా ! ౧౫౯

తా త్ప ర్య ము.

ఓ రాజకుమారులారా! మహాత్ములారా! యీక్రోతితోడ మీరు స్నేహము
చేయ నభిప్రాయము గలదేని నా కింతికంట గౌరవ ముత్తమలాభము వేటొకటి
యొక్కదానా ? నేనే కృతకృత్యుడను. అయినను నొకటి చెప్పెద వినుము.

రామా! నీవు నాతో స్నేహము చేసినచో రాముని స్నేహితుఁడు సుగ్రీవుఁడని
గౌరవలాభములు నాకేకాని, నావలన నీకు గౌరవలాభములు రాజోవు - ఆకారణ
ముచే నేనే ధన్యుడను- నా జన్మమే సార్థకము.

—* శ్రీరాముఁడు సుగ్రీవునితో సఖ్య మొనర్చుట *—

క. నాతోడ నెయ్యి మూనగ, ఘోతలవర! నీకు నిందు * సమ్మతి మేనిన్
జేతను జెయి వైపుము నా చేతిని నిదె నాచినాఁడ * స్థిరమర్యాదన్. ౧౬౦
నెయ్యిము = స్నేహము.

తా త్ప ర్య ము.

రామచంద్రా! నాతో స్నేహముచేయ నీకుసంపూర్ణాభిప్రాయము గలదేని నా
చేతిలో నీ చేతిని వైపుము. ఇదే నాచేతిని స్నేహధర్మమర్యాదప్రకారము చాచి
నాఁడను. ఇది యథయహస్తప్రదాన ప్రార్థనము.

సంసారావర్తవేగ ప్రళమన శుభదృగ్దేశిక ప్రేక్షితోహం
సంతిక్త్యాన్యై రుపాయై రనుచిత చరితేష్యగ్య శాంత్యాభిసంధిః
నిశ్శంకం తత్త్వ దృష్ట్యా నిరసధికదయం ప్రాప్య సంరక్షకం త్వా
స్యస్య త్వ త్పదపద్మే వరద నిజభరో నిర్భయో నిర్భరోస్మి.

అను శ్లోకార్థ మిచట వనుసంధించువది.

అథ యహ స్తము గోరః గారణమేమన నేనా యల్పుడను, చపలచిత్తుడను-
సర్వదా దోషములే చేయుచుండువాడను- నీవు రక్షకుడ వని నీయొద్దజేరితిని-నా
దుర్గుణములు స్మరించి ఛీ యిది నీచపహవాసము. మన యోగ్యతకుఁ దగినది కాదు,
అని నీవు చేయి విడిచిన నే నన్నిటఁ జెడినవాడనే కావున నా దోషముల క్షమించి
నా చేతిని బట్టుకొమ్ము, అని భావము.

కం. ఆ వచనము విని రాముఁడు, భావంబున నలరి తనకు * పాణితలము సు
గ్రీవుకరంబున నిడి సం,భావించెను హృద్యమైత్రిఁ * బరిరంభించెన్. ౧౭౧

తా త్ప ర్య ము.

ఆ మాట విని రామచంద్రమూర్తి ఏఁడు నిర్మలమనస్కుఁ డని మనస్సున
సంతోషించి తన యరచేతిని సుగ్రీవు సరచేతియం దుంచి గౌరవించి నిండు మనస్సు
గల స్నేహముతోఁ గొలిపించెను.

కొఁగిలించుకొనుట సాయుజ్యముక్తిని సూచించుచున్నది. దీనివలన శ్రీరామ
చంద్రునం దనవ్యభక్తిగలవారిని భగవంతుఁ డనుగ్రహించి సాయుజ్య మిచ్చునని
యేర్పడుచున్నది.

కం. బిక్షుకరూపం బంతట వృక్షచరవరుండు హనుమ * వీడి సమిధలన్
సాక్షాత్క-పిరూపంబున, నా క్షణ మొడఁగూర్చి నగ్ని * నందు రగిల్చెన్. ౧౭౨

బిక్షుకరూపము=సన్న్యాసివేషము, రామలక్ష్మణులను వానర రూపముతోనే
ఋశ్యమూఁమునకుఁ దెచ్చి మరల సుగ్రీవుని విశ్వాసమునకై యుతఁడు చూచియుండిన
సన్న్యాసిరూపము ధరించి యతని యొద్దకుఁ బోయి యతనిని బిలుచుకొని రామలక్ష్మ
ణులయొద్దకుఁ బోయెను. ఇట్లు చేయుటవలన సుగ్రీవుఁడు తాను జెప్పినట్లు చేసెనని
విశ్వసించుటకాక యితఁడు మనలను మోసగింప నీవేషము వేసినవాఁడు కాఁడు. తన
స్వామియొద్ద నిట్లుండఁ గలడు. ఇది మోసకృత్యము కాదని రామలక్ష్మణులును
విశ్వసించిరి. వృక్షచరవరుండు=వానరశ్రేష్ఠుఁడు, సమిధలన్=చంద్రకచ్ఛలను.

తా త్ప ర్య ము.

అంజనేయుఁ డంతట సన్న్యాసిరూపము వదలి క్రోతిరూపము ధరించి చండ్ర
పుల్లలను దెచ్చి మంట చేసెను.

కం. గనగన మండెడి నగ్నిహోత్రమును వారి యిరువుర నకును హనుమ నిలు
వని నిలుప రామరవిజలు, నినుపారు తమిం బ్రదక్షి * నించిరి యర్థిక్. ౧౭౩

తా త్ప ర్య ము.

గనగన మండెడి నగ్నిహోత్రమును వారి యిరువుర నకును హనుమ నిలు
పఁగా రామ సుగ్రీవు లడవిపూలచేఁ బూజించి యొకరిచేతి నొకరు పట్టుకొని
యాసక్తితో నగ్నికేఁ బ్రదక్షిణించిరి.

'పాణిం గృహీష్వ పాణినా' యన్నట్లు సుగ్రీవుని పాణిని రామచంద్రమూర్తి పట్టుకొనుట, యిరువురు గలసి యగ్నిహోత్రునిఁ బూజించుట, యిరువురు చేతులు పట్టుకొని ప్రదక్షిణించుట, యివియన్నియు భార్యను విడువనని ప్రమాణముచేసినభర్త కర్మములుగా నున్నవి. కావున. రామచంద్రుఁడును సుగ్రీవుని నిన్ను నేను కేయి విడువను. భార్య భర్తకు వలె నీవు నాకు భర్తవృక్ష వని గ్రహించివట్టు లాయెను.

కం. నీవాడని యొకపరియే * యేవాడేన్ శరణు వేడినేని పకల భూ
తావళి కభయంబును నే * వావిరి ఘటియింతు నిదియ వ్రతమగు నాకున్ ||
యధ. 302 ప.

గీ. మైత్రి భావించి తాన సం * ప్రాప్తుడైన, వాని నెఱులేని చేవీకు * వాడఁగాను,
వానియెడ నుండెనేని నే * దేని దోష, మద్ది గర్హ్యంబుగాదు న * దాళులకును.
యధ. 303 ప.

ఇట్టి స్నేహముచేసి యిట్టి వ్రతముగల రామచంద్రమూర్తి వారి సుగ్రీవుల పట్ల నెట్లు వర్తింపవలయునో బుద్ధిమంతు లాలోచింపఁదగు.

ఈ యర్థమునే హనుమంతుఁడు సుగ్రీవునకు
'తరలుము పుత్రమిత్ర సహితంబుగ నాతనిఁ జేరఁబోయి నీ, కరములుమోడ్చి మ్రొక్కు, సతి కాంతువశంబున నిల్చువట్లుగా హరివర నిల్వ' (కిష్కింధ ౮౯౧ప.) యిట్లు బోధించెను. దీనివలన సీతారమోభారమువలె సుగ్రీవరమోభారమును శ్రీరామ చంద్రమూర్తి యెంతవహించెనో యెఱుఁగ వగు. ఈ కారణము చేతనే సీతాద్రోహి వలె సుగ్రీవద్రోహియు రామునకు వధ్యుఁ డయ్యెను.

కం. నే స్తం బిటు ఘటియించి మ,నస్తాపముఁ బాసి వారు * నందిత మతులై
శస్తశుభాలోకనముల, సిస్తుగ నొండొరులఁ గనుచుఁ జెందరు తృప్తిన్ ౧౨౪
నే స్తంబు = స్నేహము, నందితమతులై = సంతోషించిన మనస్సులు గల వారై,
శస్తశుభాలోకనములన్ = ప్రశస్తములై శుభకరములైన చూపులచే,
ఇందును నూతన వధూవర ధర్మము సూచితము.

తా తృ ర్య ము.

ఇట్లు రామసుగ్రీవులు స్నేహముచేసి వారి వారి హృదయంబులఁగల యారాటము విడిచి యిరువురు తమ కార్యములైనట్లు సంతోషించి యొకరి నొకరు ప్రేమ పూరితములైన చూపులచే జూచి చూచి తృప్తి పడరైరి.

చ. కఱవునఁ బడ్డయట్లు రఘు * కాంక్షుఁడు వానరకాంతుఁ డిట్లు వె
న్నుఱ వగు సంతసంబుమెయి * నొండొరులన్ మెయిపుల్కఁచాడుకో
నెఱుమతిఁ జూచు చుండఁ గవి * నేత రఘూత్తముతోడ నిట్లమన్
దొఱసితి నీదు చల్మి మన * దుఃఖసఖంబులు పొందె నై క్యమున్. ౧౨౫

ఉఱువు = గొప్పది, మెయిపుల్క బాదుకోన్ = దేహమునందు గగ్గురుపాటు
 నిండఁగా, విక్యము = సమానము, అనఁగా నీ సుఖమే నా సుఖము, నీ దుఃఖమే నా
 దుఃఖమని భావము. రాముని దుఃఖము సుగ్రీవుని దుఃఖము కాఁజాలదు. రాముని
 సుఖము సుగ్రీవుని సుఖము గాఁజాలదు. ఎవరి సుఖదుఃఖములు వారివారివే-అయినను
 నొకరికి సుఖము వచ్చినపుడు వారెంత సంతోషింతురో రెండవ వారంత సంతోషింతు
 రనియు ఒకరికి దుఃఖము వచ్చినపుడు దానిచే వారెంత బాధపడుదురో రెండవ
 వారంత బాధపడుదురనియు భావము. సంతోషానుభవము దుఃఖానుభవము సమాన
 ములు. ఇది నిదర్శనాలంకారమునలె నని యెఱుంగునది చూ. ప. సుందర ౮౩౯. ఈ
 విషయ ముచ్చటఁ జర్చింపఁబడును. పరమసామ్య ముద్దిష్టము.

తా త్ప ర్య ము.

కఱువునఁ బడినవారివలె రామసుగ్రీవులు నిండారు సంతోషముచే దేహమునఁ
 బులకలెత్తుచుండ మనసారఁ జూచుచుండు సమయంబున సుగ్రీవుఁడు రామచంద్ర
 మూర్తితో నిట్లనియె. రామచంద్రా! నీ స్నేహము సంపాదించితిని. మన సుఖ దుఃఖ
 ములు సమానము లయ్యెను.

క. అని బహుపర్ణం బగు నొకఁఁడు సుప్రసన్నుఁడౌ నొకఁడు విజిది + కపికులపతి యు
 ర్విని వైచి రాముతో నొ.య్యనఁ గూర్చుండె దాని + యందమలమతిన్. ౧౭౭
 బహుపర్ణము = విశేషముగ నాకులు గలది, సుప్రసన్నుఁడౌ = విశేషించి
 పూచిన కొమ్మ.

తా త్ప ర్య ము.

ఇట్లు చెప్పి యాకులు విశేషముగఁ గల నిండారపూచిన కొమ్మ నొక దాని
 విజిది నేలవీఱఁద వైచి దానిపై రామచంద్రమూర్తితోడఁ గూర్చుండెను.
 కం. హనుమంతుండును నొకచందనశాఖం దేర రాము + తమ్ముఁడు ప్రీతిక
 పనయముగ నందుఁ గూర్చుండెను నప్పుడు రాముతో విసీతుండగుచున్. ౧౭౮
 విసీతుఁడు = వినయముగలవాఁడు.

తా త్ప ర్య ము.

అప్పుడు వారల్లు గూర్చుండఁగా హనుమంతుఁడు చందనశాఖ నొకదాని
 విజిది తెచ్చివేయఁగా లక్ష్మణుఁడు దానిపైఁ గూర్చుండెను. అప్పుడు సవినయముగ
 సుగ్రీవుఁడు రామునితో నిట్లనియె.

—+ సుగ్రీవుఁడు రామునితోఁ దనకు వాలి చేసిన యపకారముఁ జెప్పుట. +—

ఉ. నీరజమిత్రనందనుఁడు + నెమ్మిఁ దలిర్పఁగ నిట్లు పల్కు నీ
 తారమణా! మదగ్రజఁడు + దారుణవిక్రముఁడైన వాలి న
 న్నీరస మెత్తి రాజ్యమున + కెంతయుఁ బాపి, హరించి మత్సరిన్
 గ్రూరిత నెట్లఁ గొండలయ - గుట్టల నిట్టులు ప్రాణభీతి మై.

మదగ్రజుడు = నాకు జ్యేష్ఠ భ్రాత, నాయన్న, ఈరసము = కోపము.

తా త్ప ర్య ము.

రామచంద్రా! నాయన్నయగు వాలి భయంకరమైన పరాక్రమము గలవాడు, వాడు నావైఁగోపించి రాజ్యమునుండి పాపి నాభార్యను హరించి నన్ను నిర్దయుడై వెడలఁ గొట్టఁగ బ్రాణభయముచేఁ గొండలందు గుట్టలందు నిట్లల్లాడుచున్నాఁడను.

క. అల్లాడుచు నున్నాఁడను, జల్లనికరుణార్ద్రవృష్టి * జనకసుతాహృ

ద్వల్లభ ! వాలిభయం బెదఁ, బొల్లువడం బ్రాణదాన * మును నాకియ్యూ. ౧౨౯

తా త్ప ర్య ము.

నన్నుఁ గరుణార్ద్రవృష్టులఁజూచి వాలిభయము నా మనస్సున లేకుండఁజేసి నా ప్రాణముల రక్షింపుము.

జనకసుతాహృద్వల్లభ యనుటచే నీ భార్యను బరుఁ డపహరించుటచే నీవెల్లు బాధపడుచున్నావో నాభార్య పోవుటచే నే నెల్లు బాధపడుచున్నాను. ఇది సుఖ దుఃఖములయైక్యము. నీతాదేవిని గోలుపోవుటవలనఁ గలిగిన దుఃఖము సుగ్రీవునకు లేదు. సుగ్రీవుని భార్యను వాలి హరించుటచే సుగ్రీవునకు గలిగిన దుఃఖము రాము నకు లేదు. భార్యావియోగదుఃఖ మిరువురయందు సమానము. నా దుఃఖమువంటిదే కదా యెదుటివారి దుఃఖ మని భావము. ౧౨౦

క. అనవుడు ధర్మజ్ఞుండును, ఘనధర్మసువత్సలుండు * కాకుత్స్థుం డా

ననమున నెలన వ్యోలయఁగ వనచరనాథునకుఁ బ్రీతి * వఱలఁగఁ బలికెన్.

ఎలనవ్వు = చిఱునవ్వు-ఎంతో గొప్పకార్యమని తలఁచితినే, యింతటి యల్ప విషయమో, నావలన వీఁడు కోరు నాహాయ్య మని చిఱునవ్వు.

తా త్ప ర్య ము.

అని సుగ్రీవుఁడుచెప్పఁగా స్నేహధర్మము తెలిసినవాఁడును అంతకంటెగొప్పది యగు శరణాగత రక్షణ ధర్మమందు మిగులఁ బ్రేమగలవాఁడును దేవతల రక్షించు కకుత్స్థుని వంశమునఁ బుట్టినవాఁడునగు శ్రీరామచంద్రమూర్తి నేను జేయవలసిన దీ యల్పకార్యమా యని చిఱునవ్వునఁ బ్రీతితో సుగ్రీవున కిట్లనియె.

—* శ్రీరాముఁడు సుగ్రీవునితో వాలిం జంపఁ బ్రతిజ్ఞఁ జేయుట. *

కం. ఉపకారఫలము మిత్రము, కపినాయక ! నేను జక్కఁ * గా నెఱుఁగుదు నీ

చపలాక్షిని హరియించిన, విపరీతచరిత్రుఁ ద్రుంతు * వెఱవకు వాలిన్. ౧౨౧

ఉపకారఫలము = ఉపకారమే ఫలముగాఁగలది, విపరీతచరిత్రున్ = ధర్మ విరుద్ధకార్యమును జేసినవానిని.

తాత్పర్యము.

మిత్రుడను వాఁడు గుండుటకు ఫల మేమనగా మపకారము చేయుట. ఇది నేను బక్కఁగా నెఱుఁగుదు. కావున నీ భార్యను హరించిన ధర్మవిరుద్ధచరిత్రుని వాలిని జంపెదను, భయపడకుము,

ఈ పద్యమునందు వాలివధకు బీజము వేయఁబడెను. దానికే గారణములు రెండు. నీవు నాకు మిత్రుడవు కావున నే నే విధముగనైన నిన్ను రక్షింపవలసినది యొకటి. ఇరువురకు సంధిచేసి రక్షింపరాదా, వాలి నేల చంపవలయు ననిన, వాఁడు మఱుదలినిఁ జెడిచిన ధర్మవిరుద్ధ చరిత్రుఁడు కావున వాలినిఁ జంపుటవలన నీకు మేలుండినను లేకుండినను వాఁడు నధ్యుఁ డగుట వాలిని జంపవలయును. కావున వాలిని జంపినయెడల నధర్మచరిత్రుని శిక్షించినవాడ నగుదును-నీ ప్రాణము కాపాడిన వాడ నగుదును- ఈ విషయము నచ్చివచ్చు డంతయుఁ బాఠకులు కొంచెము హెచ్చు రికలో రామవాక్యముల శోధింపవలెను.

తే. కంకపత్రప్రతిచ్ఛన్నకంబు లైన, మచ్చరంబు లమోఘముల్ + మహితశితము ఖములు ఋజుపర్వముల్ ద్రుంచుఁగన్వచ్చరితు, గాఢరోషభుజంగమగణము లట్లు

కంకపత్ర ప్రతిచ్ఛన్నకంబులు, కంకపత్ర = గ్రద్దతెక్కల చేత, ప్రతిచ్ఛన్నకంబులు = కప్పఁబడినవి-స్వార్థకప్రత్యయాంతము-మల్ + శిరములు = నా బాణములు - శితముఖములు = పదునైన కొనలుగలవి-ఋజుపర్వముల్ = చక్కనికణుపులు గలవి-అమోఘముల్ = వ్యర్థముగాఁ బోనివి - గాఢ = అధికమైన - రోష = కోపముగల - భుజంగమ గణములు = పాములగుంపులు.

తాత్పర్యము.

వాలినెట్లు చంపెద ననెదవా- ఇదిగోఁ జూడుము- గ్రద్దతెక్కలు కట్టఁబడి నా బాణములు గుఱివేదింపక వ్యర్థముగఁ బోవునవికావు - మిగులవాఁడియైన యొనలు గలవి - సంకర లేక చక్కని కణుపులు గలవి - నీచపునడవడి గలవాలినిఁ గోపించిన పాముల గుంపులవలె జంపును.

మ. ఇదిగోఁ జూడుము వాలి నేల హతుడై + యీ ఘోరబాణంబులక మద మేదంగ వికీర్ణ పర్వత మనక + వ్రాలంగఁ గన్నార నా ముదితుండై హరిసూతి పల్కు రఘురాముక నీ ప్రసాదంబునక మదిరాక్షిమణి పూజ్యరాజ్యరమ సంప్రాప్తింప మోదిలెదక

౧౨౩

ముద మేదంగక = సంతోషము నశింపఁగా- వికీర్ణ పర్వతమనక = తునుక లైన కొండవలె- ముదితుండు = సంతోషించినవాఁడు- హరిసూతి = సూర్యుని కొడుకు- సుగ్రీవుఁడు- మదిరాక్షిమణి = స్త్రీరత్నము- నా భార్య.

ఇదిగోఁ జూడుము- అనఁగా శీఘ్రకాలమందే యీ కార్యము కాఁగలదని భావము.

తాత్పర్యము.

పిదుగులతాకువ పగిలిన కొండవలె నా బాణములచే జచ్చిపడిన వాలి నిదికో జూడుము అని చెప్పగా సుగ్రీవుడు సంతోషించి రామచంద్రా! నీ యనుగ్రహంబున నా భార్యయు రాజ్యలక్ష్మీయు లభించెనేని సంతోషించెదను. వాలి చచ్చుటవలననే యీ రెండు నాకు లభించు నని భావము.

కం. ఎలు నా పగతుని వాలిని, దలుకున వధియింప వచ్చుఁ * దత్పదతి వే చలులాంబక యొనరిచి నా, పలుసంకలములను బాపి * పాలింపు మనన్. ౧౭౪
పగతుని = విరోధుని- తలుకున = శ్రీఘ్రముగ- చలులాంబక = క్రతువధకై యెగురుచున్న బాణములు కలవాఁడా.

తాత్పర్యము.

ఏ విధముగ నా విరోధి యగు వాని శ్రీఘ్రముగఁ జంపవచ్చునో యా విధముగ నీ బాణములచే నొనరించి నా తీవ్రదుఃఖములను దొలగించి రక్షింపుము అని చెప్పగా.

కిం. పరసిజ సువర్ణ వైశ్వా, నరసమములు జానకీవ*నా లీశనిశా చరనాథుల డాకన్నులు, సరవిం జలియించె దత్ప*పంగము జరుగన్. ౧౭౫
పరసిజ = కమలములతోను, సువర్ణ = బంగారుతోను, వైశ్వానర = అగ్ని హోత్రముతోను, సమములు = సమానములైనవి, జానకీ = జానకియొక్కయు, వనాలీశ = వాలియొక్కయు, నిశాచరనాథ = రావణునియొక్కయు, క్రమాలంకారము, డాకన్నులు = ఎడమ కన్నులు, రామ సుగ్రీవు లట్లు సంభాషించు సమయంబున నీతాదేవికి, వాలికి, రావణునకు నెడమకన్ను లవరెను. నీతాదేవికి నెడమ కన్నుదరుట శుభశకునము, వాలి రావణులు పుసఱు లగుట వారికి నెడమ కన్నుదరుట యశుభసూచకము. ఇందు నీత కన్నులు కమలములవలె, వాలి కన్నులు పింగాణిములు కావున బంగారువలె, రావణుని కన్నులు నిప్పుములవలె నున్నవని చెప్పబడెను.

తాత్పర్యము.

కమలముతోను బంగారుతోను పగ్నితోను సమములైన నీతాదేవియొక్కయు, వాలియొక్కయు రావణునియొక్కయు నెడమకన్ను లా ప్రపంగము జరుగు సమయమున నవరెను. క్రమాలంకారము.

౬-వ పర్గము. సుగ్రీవుడు శ్రీ రామునితో నీతను దారు గొనివచ్చువట్లు చెప్పట. నీ. వెండియు నిట్లనుఁ * జండాంశునందనుం, డా రామచంద్రుతో * హర్షమునను మత్పదివాగ్రణి * మాగుళిపుత్రుండు, తెలిపె మీ రడివి కే*తెంచినట్టి హేతువు మైథిలి * నీతతోఁ దమ్ముడౌ, సౌమిత్రితో వన*స్థలులయొందుఁ గ్రుమ్మర నీ జాయఁ * గూళనిశాటుండు, చెంత మీరలు లేని*యంతరంబు

తే. నెట్టిగి హరియించి పోవుచు గృధ్రవేత, నా జటాయువు వధియించి యిగవనుచు
 వనఘ భార్యావియోగజ మైవదుఃఖ, మేను బాపెద వగవనీ కేల యింక. ౧౭౬
 జాయన్ = భార్యను, కూళ = దుష్టుఁడు, క్రూరుఁడు, నిశాలుఁడు = రాక్షసుఁడు,
 చండాంశునందనుఁడు = సుగ్రీవుఁడు. తా త్ప ర్య ము.

మఱియు రామచంద్రులో సుగ్రీవుఁ డిట్లనియె, నామంత్రులందు గొప్పవాఁడగు
 హనుమంతుఁడు మీరడవికి వచ్చిన కారణము తెలిపెను. నీవు మిథిలరాజు కూతురగు
 సీతలోను తమ్ముడగు లక్ష్మణుతోను వడవులందుఁ దిరుగుచుండఁ గ్రూరరాక్షసుఁడు
 మీఱు సమీపమందు లేని సమయము కనిపెట్టి నీ భార్యను హరించి కొనిపోవువోఁ
 ద్రోవలో గ్రద్దరా జగు జటాయువును వధించె వనుచుఁ జెప్పెను. రామచంద్రా! నీకు
 భార్య నెడఁబా యుటవలనఁ గలిగిన దుఃఖమును నేను దొలఁగించెదను. నీవు వ్యసనపడ
 వలదు. లక్ష్మణాంబనేయులు సంభాషించినపుడు లక్ష్మణుఁడీ సంగతులు చెప్పినట్లచ్చటఁ
 దెలుపలేదు. (మా. ౧౨) వాల్మీకి యిచ్చటఁ జెప్పుచున్నాఁడు. అక్కడఁ జెప్పిన
 కబంధ వృత్తాంత విచటఁ జెప్పలేదు. వాల్మీకి శైలి పరిపాటి నెఱుంగని వారంతయు
 నొకచోటఁ జెప్పలేదే. అప్పుడే జరిగియుండిన వప్పుడే చెప్పియుండఁదా! ఇది ప్రక్షిప్త
 మని యిట్టి యసంగత ప్రలాపములు గావించుగు. వాల్మీకిశైలివిధానము ముందు
 ముందు తెలియఁగలదు. ఎక్కడ నేది యెంత చెప్పవలయునో యంతయే చెప్పును.

కం. శిష్ట యగు నా తలోదరి, గఘ్నాత్ముఁ డతండు నాఁచుఁగా కెయ్యెడనేన్
 నష్టామ్నాయశ్రుతి యన, స్పష్టంబుగ నామెఁ దెత్తు * వగవకు మయ్యా! ౧౭౭

శిష్ట = పతివ్రత-తిల+ఉదరి = అరచేయివంటి కడుపుగలది - నష్టామ్నాయ
 శ్రుతి = మధుకైటభులు, సోమకాసురుఁడు దొంగిలించిన వేదశ్రుతి, శ్రుతి యనునది
 శాస్త్రసామాన్యనామము - వేదశాస్త్ర మనియర్థము.

తా త్ప ర్య ము.

పతివ్రత యగు సీతాదేవిని నీచుఁ డగు రాక్షసుఁడే ప్రదేశమందు దాచినను
 పరియ - హయగ్రీవమూర్తియో మత్స్యమూర్తియో, రాక్షసులు హరించిన వేద
 మును నెచ్చినట్లు తెచ్చెదను-ఇచ్చట శ్రుతికి సీతాదేవికి నుపమానము చెప్పఁబడెను.
 శ్రుతి తర్క యుక్తులచే భేదింప శక్యమగునది కాదు- అట్లులే సీతయు నని యర్థము.

కిం. ఉండిన రనాతలంబున, నుండిన నాకాశమునను * నుగ్మలిఁ దెత్తున్
 ండాంశువంశదీపక, ఖండేంచునిటాల నీకుఁగా నర్పింతున్. ౧౭౮

రనాతలము = సాతాళము - చండాంశువంశదీపక = సూర్యవంశమును వెలిఁ
 గించువాఁడా- ఖండేంచు = బాలచంద్రునివంటి- నిటాల = నొసలు గలది.

తా త్ప ర్య ము.

సీతాదేవి సాతాళంబున నుండినను ఆకాశమున నుండినను రామచంద్రా!
 యామెను నేను దేఁగలను. వ్యసనపడకుము.

ఉ. నమ్ముము నాడు సత్యవచనమ్మును రాక్షస దానవాద్యనీ
 కమ్ములు నొక్కఁడను నెఱిఁగిమ్మునఁ బూనియు భూతనూజ జీ
 ర్ణమ్మును జేసికోఁ గలవె * రామ! విషాన్వితభక్త్య మొందు జీ
 ర్ణమ్ముగునయ్య భక్షకుల * నాశముఁ జేసెడిఁ గాక తూర్ణముగ. ౧౭౯

రాక్షస దానవాద్యనీకమ్ములు = రాక్షసులయు దానవులయు సేవలు. ఎస
 కమ్మునక = విజృంభణములతో, విషాన్విత భక్త్యము = విషముతోఁగూడిన తిండి,
 తూర్ణముగ = శీఘ్రముగ.

తా త్ప ర్య ము.

రామచంద్రా! నేను సత్యము చెప్పుచున్నాను. నమ్ముము రాక్షసులు దానవులు
 సేవలతోడ విజృంభించియు నీతను జీర్ణము చేసికోలేవు. విషముతోఁగూడిన యప్ప
 చ్చులు తినినవారిని జంపునేకాని జీర్ణమగునా! అట్టులే నీతను పారించువాఁడు చచ్చునే
 కాని యామె ననుభవింపలేడు.

చం. విడువుము దుఃఖముగ వినుతవీర్య! భవత్సతి నేను దెచ్చెదగ
 నొడితోడిఁ బంక్తికంఠుఁ డొక * తోయ్యలి లక్ష్మణ! రామ! రామ! యం
 చడలున విస్వరంబున నిజాంకతలంబున నేడ్చు చుండఁగా
 విడివడి పాతె మింట, నల * చిత్తరి నీతయ, నేఁ డెఱింగితిగ. ౧౮౦

తోడి తోడి = మిగుల నేగమున, అడలున = భీతిచే, విస్వరంబునక =
 రాపెక్కిన గొంతుతో, నిజాంకతలంబునక = తన చంకయందు.

తా త్ప ర్య ము.

రామచంద్రా! నీవు దుఃఖము వదలుము. నీ భార్యను నేను దెచ్చెదను. నాభార్య
 ముఖము నీ వెఱుంగవు. ఆమె యొక్కడనున్నదో తెలియదు. అట్లుండియు నే నింత
 ధైర్యముగాఁ జెప్ప నేమి కారణ మందువా రావణాసుగుఁ డొక స్త్రీని జంక నిఱికించు
 కొని యాదరభాదర యాకాశమునఁ బరువెత్తెను. ఆమె గద్గద స్వరముతో రామా
 రామా యని యేడ్చుచుండెను. ఆమెయే నీతాదేవి యని యిప్పుడు తెలిసికొంటిని.

కం. దర్శికరభామినివలె, నుర్వీవర! వ్రేలి కంప * మొందెడి భానుగ,
 బర్విడు దళముఖునొడిలో, నుర్వీధరగతుల మేను * నున్ననలుపురుగ. ౧౮౧

దర్శికర భామినివలె = ఆఁడుపామువలె, పామును నడుముఁబట్టుకొని యెత్తిన
 నీవ్రక్క నావ్రక్క వ్రేలాడుచుండును గాని గట్టవలె నుండదు. నీతయు నట్టులే దక్షి
 ణపువైపు పాదములు ఉత్తరపువైపు శిరస్సుగావ్రేలఁబడియుండెను. ఇట్లుండటచేతనే
 యామె రావణాసుగునకుఁ దెలియుకుండ నాధరణము లొలిచి యుత్తరీయము కొం
 గున మూట గట్టి వ్రేయఁగలిగెను. ఉర్వీధరగతులము = పర్వతమం దుండు వారము,
 నేను, ఉన్న నలుపురు = నేను, తక్కిన నలుపురు.

తాత్పర్యము.

రామచంద్రా! యాకాశమునఁ బరువెత్తిపోవుచున్న రావణాసురు నొడిలో నాఁడుసామువలె వ్రేలాడి భయముచే వదలకున్న స్త్రీని, నేనాకండనే కాదు తక్కిన యీ నలువుగుకూడఁ జూచిరి.

—* సుగ్రీవుఁడు శ్రీరామునకు సీతాదేవి వైచిన భూషణంబులఁ జూపుట *—

ఉ. కంటిమి మచ్చెకంటియును * గాంచి మముం దన యుత్తరీయముం
దంటఁగఁ గట్టి భూషణచ*యంబులఁ బొఱఁగ వైచె నేను, న
న్నింటిని దాచినాఁడ నన*సిధరకందకమందు, నీదువా
ల్గంటివో యేమొ చూడు మవి * గ్రన్నన తేరఁగఁ బంతు నావుడున్. ౧౮౨
మచ్చెకంటి = చేపవంటి కన్నలు గలది- అనసిధరకందకమందున్ = కొండ
గుహయందు- నీదు వాల్గంటివో = నీ భార్యవో- గ్రన్నన = శ్రీఘ్నముగ.

తాత్పర్యము.

మే మామెను జూచుటయే కాదు. ఆమెయు మమ్ముజూచి వై యుత్తరీయం బున సొమ్ముల మూటఁగట్టి విసిరివైచెను. వాని నన్నింటిని నేను గొండగుహయందు హనుమంతునిచేత నిచ్చి దాచిపెట్టితిని. వానిని ద్వరగాఁ దెప్పించెదను. నీ భార్యవో యేమో చూడుము.

ఈ యాభరణములను జూపిన కారణముననే సీతాదేవి సుగ్రీవు ననుగ్రహించె నని గ్రహించి యతిని యందు విశేష ప్రేమగలవాఁ డయ్యెను.

క. ఏలా! కాలవిలంబన, మీ లీలం దేరఁ బనుప*నే మిత్రమ నా
హేలితనూజుడు చని భూ.హాలిం గొని తెచ్చినివిగో * నని కనఁబఱిచెన్. ౧౮౩

హేలితనూజుడు = సూర్యునికొడుకు- సుగ్రీవుఁడు.

తాత్పర్యము.

అని సుగ్రీవుఁడు చెప్పఁగా రామచంద్రమూర్తి సుగ్రీవా! యేల యిట్లు ముచ్చ టలతో జాగుచేసెదవు- మిత్రుఁడా! వానిని వేగముగఁ దెప్పింపుము. అనఁగా సుగ్రీవుఁడు హనుమంతునితోడఁ బోయి సొమ్ములు గొనివచ్చి యివిగో నని చూపెను.

సుందరకాండము ప. ౮౩౩ చూడుము.

ఇరువురు పోయిరి. దాచినవాఁడు హనుమంతుఁడు కావున నాయన తెచ్చి యాయఁగా సుగ్రీవుఁడు లీసికొనివచ్చి రామచంద్రమూర్తి కిచ్చెను, అని యన్వయింప వలెను. ఈ సొమ్ములు దాచిన గుహయందొక రేయి పగ లీ వ్యాఖ్యాత వసించెను.

ఉ. చీరచెఱంగు భూషణును * కేతరు గైకొని శోకవారి నీ
హారము పారవారి నన * నక్షలు గప్పఁగ రుద్ధదృష్టి యై
హారమణీ, ప్రియా! యనుచు * నారటపాటున నూర్చె నా యలం
కారము టొమ్ము నొత్తి కిను*ం బిలపన్నగ మూర్చువల్లుగన్. ౧౮౪

శోకవారి = కన్నీళ్ళు, నీహారము = మంచు, సారవారిన్ = చంద్రుని,
 అక్షయ = కన్నులు, యుగ్యుష్టియై = అడ్డగింపబడ్డ చూపులు గలవాడై,
 ఊర్చైన్ = శ్వాసము పుచ్చెను, కినుకన్ = కోపముచే, బిల పన్నగము = పుట్ట
 లోని పాము.

తా త్ప ర్య ము.

చీర చెఱుగును సొమ్ములును రామచంద్రమూర్తి చేతికిఁ దీసికొని చంద్రునిమంచు
 గప్పినట్లు కన్నీళ్ళు కన్నులఁగప్పి చూపుల నడ్డగింపఁగా, హో ప్రీయుగాలా రమణీ
 యని యారాటముచే తొమ్మిద కా భూషణము నొందికొని పుట్టలోని పాము బుస
 కొట్టినట్లు పెద్ద శ్వాసము పుచ్చెను.

కం. ఘనమూర్చ్ఛ వ్రాలి తమ్మునిఁగని క్రూరుఁడు రాక్షసుఁడుఁ గ్రహించి చవక
 దన మేనిపరిహారము, లను ధారిణి వైచి సీత * లక్ష్మణ! చనియెక. ౧౮౫

ఘనమూర్చ్ఛ = పెద్దమూర్చ్ఛచే, మేని = దేహముయొక్క, పరిహారంబులు =
 సొమ్ములు,

తా త్ప ర్య ము.

రామచంద్రమూర్తి చాలసేపు మూర్చ్ఛపోయి పడి లేచి తమ్మునిఁజూచి దయ లేని
 రాక్షసుఁడు తన్నెత్తికొని పోఁగాఁ దన శరీరమందున్న యాధరణములను సీత భూమి
 విఁడఁదఁ బొఱవైచి, లక్ష్మణా! పోయెను.

కం. వీనిని బచ్చికపట్టుల, జానకి పడవై చె నిజము * సకలవిభూషల్
 మానుగను జెక్కుచెదరక, నూనములయి తొల్లియట్ల * యున్నవి కనుమా! ౧౮౬

తా త్ప ర్య ము.

వీనిని సీతాదేవి కొండఱాలవై వైచినదికాదు - పచ్చికనేలవైఁ బడవైచినది -
 కాపుసనే యన్నిసొమ్ములు శరీరముమీఁద నున్నప్పు డెట్టి మంచిస్థితిలో నుండెనో
 యిప్పుడట్టులే యేమియుఁ జెడక కొఱతలేక యున్నవి - లక్ష్మణా నీవును జూడుము -
 ఇవి సీతవేకదా.

చం. అనవుడు లక్ష్మణుండును నిఁజాగ్రజాతోడుత నిట్లు పలుకు నో
 యనఘ! యెఱుంగఁజాల వనిఁతాంగదముల్, గుఱితింపలేన యీ
 గొన బగు కుండలంబులను * నోమలి కేను దివంబుఁ బాదవం
 దన మొసరించుచుం గనుట * నాతివ యందియ లే నెఱుంగుదున్. ౧౮౭

నిజాగ్రజాతోడుతక = తనయన్నతో - వనితాంగదముల్ = స్త్రీ బాహు
 పురులు - కుండలంబులును = చెవులకమ్ములు - 'కన్యం నాభివాదయే' త్రివి శాస్త్రవాక్య
 ముండఁగాఁదనకంటఁ జిన్న వయస్సుగల స్త్రీకెల్లు లక్ష్మణుఁడభివాదముచేసెను. 'భ్రాతృ
 భార్యోపసంగ్రహ్యో సవర్ణాహాన్యహాన్యపి,' సపర్ణస్త్రీయయ్యోనేని యన్నభార్యకు దివ
 దినము ఊపసంగ్రహణము గావింపవలయును - ఊపసంగ్రహణమున గాస్పృత్యైర్భసారము -

అముకనోత్రో దేవదత్తశర్మా అహంభో అభివాదయే త్యక్త్వా కర్ణా
 స్పృష్ట్యా దక్షిణోత్తానపాణినా గురో ర్దక్షిణపాదం సవ్యేన సవ్యం గృహీత్వా
 శిరోవనమన మితి. నోత్రముః పేగు తనపేరు, చెప్పుచు 'అహంభోఅభివాదయే' యని
 తన చెవులు దాకికొని కుడికాలిని కుడిచేత, నడమకాలిని నడమచేతనంటి, తలవంచుట.
 ఇట్టి నమస్కారములకుం దల్లి, చనుఃబాలిచ్చి నాకిన తల్లి, తండ్రి, తండ్రి తండ్రి, తల్లితండ్రి
 అన్నదాత, భయత్రాత, ఆచార్యుఁడు, ఉపనయనము చేసి బ్రహ్మోపదేశము చేసిన
 వాఁడు, మంత్రవిద్య నుపదేశించినవాఁడు, వారి భార్యలు నర్హు లగుదురు.

తా త్ప ర్య ము.

అని రామచంద్రమూర్తి చెప్పఁగా లక్ష్మణుఁ డిట్లనియె. అన్నా! యీబాహు
 పురులు నీ కమ్మలు సీతాదేవివి యవునో కావో నేను జెప్పఁజాలను. ప్రతిదిన మామెకుం
 బాదనందనము చేయు సమయంబునఁ జూచుచుండిన వాఁడ నగుట నీ యుండియులు
 సీతాదేవివే. నే నెఱుఁగుదును. దీనివలన లక్ష్మణుఁడు సీతాదేవిని నామె మోఁకాటి
 మీఁద దృష్టి పఱపి చూచిన వాఁడుకాఁడని యేర్పకుచున్నది. మువ్వురుమాత్రమున్న
 యడవిలో నిట్టి నియమము జరుప లక్ష్మణునకుఁ జెల్లెనుగాని యితరులకుఁ జెల్లదు.
 (ఉత్తరకాండమున ౧౦౧౦ వ పద్యముఁ జూచునది.)

—* శ్రీ రాముఁడు సుగ్రీవుని రావణవృత్తాంతము నడుగుట. *

ఉ. అంచు వచింపఁ జెంపునొను*నారటపాటున సగార్యనందనుక
 గాఁచి హితుండ! ప్రాణములకంటఁ బ్రിയం బ్రియురాలి నెందు వీ
 క్షించితి వయ్య రాక్షసుని*చేపడి పోవఁగి? దుఃఖదాత యా
 వంచకుఁ డెందునుండుఁ బరి*వారయుతంబుగఁ గూల్తు నాతనిన్. ౧౫౮

తా త్ప ర్య ము.

* అని చెప్పఁగా నతిశయించు నారాలమున సుగ్రీవునిఁ జూచి మిత్రమా! నా
 ప్రాణములకంటఁ బ్రియమైన నా ప్రియురాలిని రాక్షసుఁ డెత్తికొనిపోవ సీతను నీ
 పెండుఁ జూచితివి. నాకు దుఃఖము కలిగించిన యా వంచకుఁ డుండు తావేది చెప్పుము.
 వానిని వాని పరిచారకులతోడ వధించెదను.

రాక్షసునిచేపడి = చేపడు వీకబ్బమే కాని- చేక + పడు అని విచ్ఛేదింపఁ
 దగినది కాదు. విరాటపర్వము ౧ ఆటకుచేపడ నెన్నఁడును' 'నా పతులగు గంధర్వుల
 చేపడి' ౩ ఆ. లోచెయి- లోచూపు- లోకకుపు లోచేసికొను లోతక్కువ వైపకు
 లోపాలు: ఇట్టి శబ్దము లందనుస్వారముగాని దానిపరముగ పరశముగాని లేదు. లోఁ
 బాలు లోనగునవి నుష్టములు.

ఉ జానకి మ్రుచ్చిలింది, వెను*సంకటముం గలిగించి, దోష మ
 న్యూనముగాఁగఁ బెంచి, తన*యుద్ధతిఁ దానుగ నాత్మమృత్యుదే
 వీనిలయూరర్గాళము * వీకునఁ బూయఁగఁ దట్టివట్టి యా
 దానపుపాంట లోకము న*దానవమున్ ఘటియింతుఁ జెప్పుమా. ౧౫౯

[ముచ్చిలించి=దొంగిలించి, అన్యూనముగాఁగన్=లోపము లేకుండ, ఉద్ధతిన్ = గర్వముచే, ఆత్మమృత్యుదేవీ=తన మృత్యుదేవియొక్క, నిలయు=ఇంటియొక్క, అర రాగ్గళమును=తలుపునకు చేసిన యడ్డగడియను, దానపుపాంఠున్=రాక్షసుని కొఱకై, అదానవమున్=రాక్షసులు లేనిదానిగా, ఘటియింతున్=చేయుదును.

తా త్ప ర్య ము.

రామచంద్రా! రావణాసురుఁ డెక్కడ! నీవెక్కడ! ఎక్కడనో యుండువాని నిక్కడనుండి యెట్లు చంపఁగలవు? అందువేమో చెప్పిన వినుము. జానకిని దొంగిలించి మాకుఁ జెడ్డపంకటము గలిగించి, పాపము సంపూర్ణముగా వృద్ధిచేసికొని తన గర్వముచేఁ దన మృత్యుదేవత యుండు నింటివాకిలి గడియలను విఱుగఁదన్ని దానిని దనహిఁ దికిఁ దెచ్చుకొని నట్టి యా రాక్షసుని కోసరమై లోకమున రాక్షసుఁ డనువాఁడు లేకుండఁ జేసెదను

ఎవఁడో యొక్కఁడు దోషముచేసిన నా కులమువారి నెల్ల జంపవచ్చునా యందు వేని 'ప్రల్లరుఁడైన యొక్కకుల పాంసను చేసిన దానఁ దత్కులంబెల్లను దూషితం బగుట యేమి యపూర్వము' భార. ఆది. దోషము చేసిన వానినిబట్టి యియ్యక తక్కిన వారందఱు వానిని దాఁచిరేని వానివలె వారందఱు దండుకలే.

కం. చెప్పుము వనమునఁ దస్కరు, చొప్పున బలవంతుముగను * సుగ్రీవా! నా కప్పురగందిని మ్రుచ్చిలు, నప్పాలసుఁ బట్టి యిపుడ * హతుఁ గావించుక.౧౯౦
 * తస్కరుచొప్పునక = దొంగవలె, మ్రుచ్చిలు = దొంగిలించిన, పాలసుక = దుష్టుని, కప్పురగంది = పచ్చకర్పూరమువంటి వాసనగల దేహము గలదానిని.

తా త్ప ర్య ము.

శ్రితమా! వా డెందున్నాఁడు చెప్పుము! దొంగవలె, నడవులం దుండు నా భార్యను బలవంతుముగ దొంగిలించిన యా దుష్టుని నిప్పుడే చంపెదను.

—* ౨-వ సర్గము. సుగ్రీవుఁడు శ్రీరామునకు ధైర్యముఁ జెప్పట. *—

మ. అన సుగ్రీవుఁడు బాష్పరుద్ధగఱుఁడై * యయ్యా! నిజం బేను ద ద్దనుజాధీశునివాసమున్ బలముఁ ది*త్సామర్థ్యమున్ శక్తి యే నిని నానీచుని దుష్కులం బెఱుఁగఁ, గా*నీ, యైన నే మాయె, నీ వనితారత్న మెటేని ని స్థలము త్రో*వల్ చేసెదన్ నమ్ముమీ. ౧౯౧

బాష్పరుద్ధగఱుఁడై = కన్నీటిచే నడ్డగింపఁబడిన కంఠము గలవాఁడై.

తా త్ప ర్య ము.

శ్రీరామచంద్రమూర్తియొక్క వ్యసనముఁజూచి సుగ్రీవుఁడును గన్నీళ్లు కుత్తుక నడ్డగింప నిట్లనెయె. అయ్యా! రామచంద్రమూర్తి! యారాక్షసుని కాపురముండు జేకముగాని బలముగాని శక్తిగాని సామర్థ్యముగాని యా నీచపుఁగులముగాని నేను

నిజముగా నెఱుగను. అయిన మ జేమామె. అంతతో నిక నెట్లని విచారపడకుము. ఏ విధముగానైన నీ భార్య నీతోఁ గలియు మార్గము చేసెదను, నామాట నమ్ముము.

ఇచ్చట సుగ్రీవుఁడు స్పష్టముగా నసత్యము చెప్పెను. హనుమంతుఁ డెఱుగఁడు గాని రావణాసురుని సుగ్రీవాదులు చక్కఁగా నెఱుగఁగుదురు. రావణాసురుఁడు వాలిచే దెబ్బ దివి సంధి కుదుర్చుకొని పోయినవాఁడే. అప్పుడు సుగ్రీవుఁడుకూడ నుండెను. (ఉత్తర ౨౨౯-౨౩౨) వాస్తవ మిట్లుండఁ దెలిసి తెలిసి యసత్యమాడుట మిత్ర ద్రోహము కాదా? కాదు. రామచంద్రమూర్తి తొందరపాటు చూచిన నిప్పుడు రావణాసురుని వృత్తాంతము చెప్పినా, యిప్పుడే లంకమీఁదికి బయలుదేఱును. వాని బలాతిశయ మీయన యెఱుగఁడు. నేనా వాలి జీవించియుండువఱకు నీస్థలము విడిచి పోవుటకు లేదు. అథవా పోయినను మే మైదుగుర మేమి చేయుఁగలము? మేము బయలుదేఱినచో వాలి మావెంటనే సేనలతో మామీఁదికిఁ బరువెత్తి వచ్చును. వాలి రావణు లేక మగుదురు. అప్పు డీయన యెవరితో నని యుద్ధము చేయును? వేగిరపాటువలనఁ గార్యములు విషమించును, గాని యనుకూలింపవు. ఆయనకార్యము చెడును. నాకార్యము చెడును. వాలిని జంపి రాజ్యము నాకు వచ్చునట్లు చేసినా సర్వాధికారి నగుదును. గావున నిర్భయముగ లంకవై దండెత్త వచ్చును. అని కార్య భారము సాధనమార్గము నాలోచించి యసత్యమాడెను. దీనివలన రామచంద్రు కార్యమేమియుఁ జెడలేదు. మిత్రధర్మ మనుసరించి రాముని మేలునకై యాడిన యసత్య మసత్యము కాదు. సుగ్రీవుఁ డసత్య మాడుచున్నాఁ డని యిప్పుడు రామ చంద్రమూర్తి యెఱుగఁడు. నిజమేకాని దక్షిణమునకు హనుమదాదులను బంపుచు "అదియతలంబు వధ్యుఁడు దురాత్ముఁడు శక్రసమప్రభుండునొ వదిలి సుతారి నేత వసుధాత్మభ వాప్రతిరోధి రావణుం డదయుఁడు గ్రాలు పట్టన (కిష్కింధా ౧౦౬-వ ప) మని సుగ్రీవుఁడు చెప్పినప్పుడైనను ఏఁడు నాతోఁ దనకార్యార్థమై యసత్య మాడెను గదా యని తలంపఁడా యను సందేహము కలుగవచ్చును. కాని యట్లు చెప్పుటకు ముందు తార లక్ష్మణునితో "నూఱువేల్ కోలులు నూఱువేల్ ముప్పదియాఱ యుతంబులు నసురవరులు గలరయ్య లంకను గలన వారలనెల్లఁ జంపక రావణుఁ జంపరాదు గీ॥తోడు లేని యొక్కతో యజా ప్తతనూజ చేతఁ జచ్చునెట్లు భ్యాతబలుఁడు దశమఖండటంచుఁ దత్త్వ మెఱింగిన వాలి చెప్పె దానిఁ బలుకుదాన" (కిష్కింధ ౯౫౨ వ ప.) అని చెప్పటచే లక్ష్మణుఁడీవార్త రామచంద్రమూర్తికిఁ జెప్పియుండును. కావున సుగ్రీవుఁడును దారవలనఁ దెలిసికొన్నవిషయము వానరులకుఁ జెప్పె నని తలఁచుటచే రామచంద్రమూర్తి సుగ్రీవుని సందేహింపఁ గారణము కలుగదు. వాలి బలపరాక్రమములు రామచంద్రమూర్తితోఁ జెప్పనపుడు వాలి రావణు జయించిన వార్తమాత్రముచెప్పక దాఁచెను. వాలికి భయపడి భూమండలమంతయుఁ దిగితి నని చెప్పినపుడు ఏఁ డీ దేశము లన్నియుఁ జూచినవాఁడు, లంకమాత్రముఁ జూడకున్నాఁడా,

యని యేల రామచంద్రమూర్తి సంశయించి యుండరా దనిన నదియుఁ దారవాక్యము వలననే పరిష్కారమైయుండును. ఎట్లన మీఁది తారవాక్యములు విని రావణచరిత్రము వారి కేమని తెలియునని లక్ష్మణుఁడు ప్రశ్నించుకొండవచ్చును. వారికి రావణువకు స్నేహము గలదని యామె చెప్పియుండవచ్చును. కావున శత్రువు తఱుముకొని వచ్చు నపుడు పగవాని మిత్రు నూరికి నెవఁడైనఁ బోవురా, కానఁ బోలే దని రామచంద్ర మూర్తి తలఁచియుండవచ్చును. అప్పుడును సుగ్రీవుని సందేహింపఁ గారణములేదు. కాని సుగ్రీవుఁడు తెలిసి తెలిసి కార్యాగ్రమై రామహితార్థమై యసత్యమాడుట సత్యము.

ఇచ్చటఁ గొందఱు రావణుగుఱింది నాకేమియుఁ దెలియ దని చెప్పినమాటకు నిప్పుడు వాఁడెచ్చటనుండునది నాకుఁ దెలియదని యర్థమని వ్రాసిరి. అది పరిగాదు. ఏలన రావణుఁ డుండు నగరము లంక- అది దక్షిణసముద్రమం దున్నది. రావణా సురుఁడు నీతనె త్తికొని దక్షిణముగాఁ బరువెత్తెను. గాని నీత నందే యుంచెనో మఱి యెందే నుంచెనో నే నెఱుఁగనని చెప్పి యుండినచో లంకమీఁదికిఁ బోయి దానిని ధ్వంసము చేయఁబూని నపుడు సర్వవృత్తాంతము వెలువడి యుండును గదా- ఆ మాత్రము తెలిసినను రామచంద్రమూర్తి యూరకుండువాఁడు కాఁడు. దిక్కుకూడఁ దెలియని కారణముచేఁ జిక్కుపడెను.

ఇప్పుడు నాకుఁ దెలియదని చెప్పినాఁ డనుట పరిగాదు. వాఁడట్లు స్పష్టముగా జెప్పలేదు- గాని వాని భావ మది యందమా, యిప్పుడును ధర్మరా జసత్యమాడి నట్లు సుగ్రీవుఁడు నసత్యమాడె ననియే యంగీకరింపక తప్పదు. మనస్సులో నొకటి యుంచుకొని వేఱొక యర్థమగునట్లు మాటలాడుట యసత్యము కాదా! మోసము గాదా.

రావణవృత్తాంతము తారవలనఁ దెలిసినవాఁడు లంకయందు వెదకఁ గవిసేవలఁ బంపక నాలుగు దిక్కులకుఁ బంపనేలే ఇది మోసకృత్యముగాదా! కాదు. తార రావణాసురుఁ డుండు నూరిపేరు బలము చెప్పినే కాని యిప్పుడు నీత లంకయందున్న దని చెప్పలేదు. అది యామెకుఁ దెలియదు. వారికిని తెలియదు. ఆఱునెలలలోపల నీతాజేవిని వాఁ డెందెందు దాఁచెనో, నొంగ నొంగసాతును దన యింటిలోనే దాఁచునా? కావున నలువైపుల సేవలఁ బంపవలసి వచ్చెను.

కొందఱు సుగ్రీవునకు రావణవృత్తాంతము వానరులతో నెంత చెప్పినో యంతయేకాని యంత కెక్కువ తెలియదని రామున కిప్పు డేమి చెప్పినను గార్యము చెడు నని నభిప్రాయము సుగ్రీవునకు లేదేని వానరులతోఁ జెప్పినంతమాత్రము రామ చంద్రునితోను జెప్పి యింత కెక్కువ నాకుఁ దెలియ దని చెప్పియుండవచ్చును. ఏమి కొంచె మవకాశ మిచ్చినను రామచంద్రమూర్తి యూరకుండఁడని సుగ్రీవుఁడు చక్కఁగా గ్రహించెను.

కొందఱు రావణుఁడు శివపూజాధురంధరుఁడు. సంవత్సరమువఱకు వాఁడు నీతను హరించిన ఫల మనుభవింపజోఁడు. కావున నీలోపల వాని కపాయము రాకుండుటకై శివపూజాఫలము రావణు విషయమై సుగ్రీవునకు మఱపు గలిగించె నందుఁడు. వీరి యభిప్రాయమున శివపూజాఫలము నిర్విఘ్నముగ వ్యభిచారము కొన సాగుటయే కాఁజోలు దృష్టవిషయమందు నవృష్టవిషయమును దెచ్చి చెట్టుటపరిగాదు శివుఁడు రావణాది రాక్షసపక్షపాతియైనను (శిత్తర ౯౯-౧౦౦) రామావతార తత్త్వము చూడుఁడు) రామభక్తుఁడు- రావణవధార్థమై సురలు కరణాగతి చేసి నపుడు వారితోడ నపుడం దుండిన వాఁడు- రావణవధానంతరము రామసందర్శనార్థమై వచ్చినవాఁడు కావున రావణుచేష్ట శివునకు సమ్మతమనరాదు- కావున సుగ్రీవుఁ డంత చెప్పెనో యంతయే గ్రహింపనగును. గాని విపరీతకల్పనలు చేయరాదు. గోవిందరాజీయానుసారము.

రోగి మేలుగోరిన వైద్యుఁడు రోగి యిష్టప్రకారము చికిత్సచేయుఁడు. వాని మే లాలోఁడంచి చేయును.

మ. వినుమీ నాదుప్రతిజ్ఞ నీయనుఁగు జీవిత రోసి యెం దున్న నా దనుజుఁ బాంధవపుత్రమిత్రయుతు యుద్ధక్షోణి భంజించి నీ మన ముల్లాసమమీఱఁ జారుషము సంభావించి నీప్రియసింహ నినుఁ గూడఁ ఘటించు శీఘ్రమునఁ దండ్రి! నమ్ము నా నాక్యముల్. ౧౯౨

• రోసి = వెదకి- పాంధవపుత్రమిత్రయుతుఁడు = చుట్టాలతో, గొడుగులతో స్నేహితులతోఁ గూడిన వానిని- యుద్ధక్షోణి = యుద్ధభూమియందు, ప్రీయసింహ = ప్రీయురాలిని.

తా త్ప ర్య ము.

రామచంద్రా! నా ప్రతిజ్ఞ వినుము. నీతాజీవి యెందున్నదో వెదకి యా రాక్షసుని బంధువులతో, గొడుగులతో, స్నేహితులతో యుద్ధమునందుఁ జల్పివైచి నీ మనస్సునకు సంతోషముఁ గలుగునట్లు పారుషము పాటించి నీ ప్రీయురాలిని నీతోఁ గూడునట్లు చేసెదను. తండ్రి నామూల నమ్ముము.

చ. అడలకు మయ్య, తెంపు విడనాడకు మయ్య, దిటంబు తేజఁబుఁ విడువకు మయ్య, వెంపు సెడ + వేదనఁ గుండకు మయ్య, జేవ! యీ వడుపునఁ గుందువారలె భవద్విధు లైనమహాత్ము! లయ్యె నీ వెడఁద నెఱుంగవే వగవె + హేతువు లాఘవవృత్తి కెయ్యెడఁ. ౧౯౩

అడలకుము = వ్యసనపడకుము, ఈ వడుపునఁ = ఈవిధము గ, భవద్విధులు = నీకంటివారు, ఎడఁదఁ = హృదయమందు, లాఘవవృత్తికిఁ = పలుచని తనమునకు.

తా త్ప ర్య ము.

అయ్యా! వ్యసనపడకుము, సాహసము వదలకుము, ధైర్యము తేజము వదలి

పెట్టకుము. గౌరవము చెడునట్లు పరితాపపడకుము. దేవా! నీవంటి మహాత్ము లీవిధ ముగ దుఃఖతురా? అయ్యో గౌరవము చెడుటకు వ్యసనమే కారణమని నీవెఱుగవా?

ఉ. చేడియఁ గోలుపోయి వెనుఁజిక్కుల నేనును జిక్కి స్రుక్కనే? యేడుచు చున్నవాఁడనే? మఃహీశ్వర ధైర్యముఁ బాసినాఁడనే? మూఢుఁడఁ గ్రోఁతి నే నయిన * ముద్దియ కై వగవణ, సునీతులఁ బ్రోడవు ధైర్యవంతుఁడవు * పోలున నీ కిలు లో మహాత్మకా! ౧౯౪

తా త్ప ర్య ము.

నా దుఃఖము నీకేమి తెలియు వంకువేమో? నీవలె నేనును భార్యనే బోగొట్టు కొని యనేక కష్టము లనుభవించుచున్నవాఁడనే కదా! అయినను నీవలె నే నేడు చున్నాఁడనా? ధైర్యము నదలినాఁడనా? నే నాగ్రోఁతిని, మూఢుఁడను అయినను నాఁడుదానికై నేను దుఃఖంపను. నీవో మంచి నీతులందుఁ బండితుఁడవు. ధీరుఁడవు నీవు మహాత్మా! యిట్లు నేయుట తగునా?

సీ. తోరఁగెడికన్నీరు * తోరంపుధృతిచేత, అరికట్టి మరలింప * వర్షమయ్య సత్త్వవంతుఁడు వ్యవస్థారూపకం బైన, ధైర్యంబు విడనాడఁ * దగు నటయ్య వ్యసనార్థనష్టులఁ * బ్రాణార్తి వెఱి నిజ,బుద్ధిమై ధీరుండు * పోలుచు నయ్య యెప్పుడు వగచు ధీఃహీనుఁడు శోకాబ్ధి, బయవోడ నీట నా * సుగుఁగు నయ్య

తే. హస్తములు మోడ్చి వేఁడెద * ననఘచరిత నేయ్య మెద నెంచి నన్న మఃన్నింప నయ్య యింతయును వగవున కెడ * మీకు మయ్య పౌరుషం బూఁత గౌనవయ్య * సూరివర్య. ౧౯౫

తోరఁగెడి = కాతెడి, తోరంపుధృతి = అధికధైర్యము, అరికట్టి = అడ్డగించి సత్త్వవంతుఁడు = సత్త్వగుణములుగలవాఁడు, కార్యము చేయుఁబూనినవాఁడు, వ్యవస్థారూపకంబైన = కుదురుపాటు అనెడి, వ్యసన+అర్థనష్టులఁ = వ్యసనమందు, ధననష్టియందు, ప్రాణార్తిన్ = ప్రాణాపాయ దశయందు, వెఱిన్ = భయమందు, నిజబుద్ధిమై = తన బుద్ధిప్రకారము, ధీరుండు = ధైర్యముగలవాఁడు, పండితుఁడు, ధీహీనుఁడు = బుద్ధిహీనుఁడు, బయవోడ = భారముగలయోడ, సుగుఁగును = మునిగి పోవును, ఙంతయున్ = కొంచెమైనను, సూరివర్య = పండిత వర్యుఁడా.

తా త్ప ర్య ము.

రామచంద్రా! కాఱుచున్న కన్నీటి నధికధైర్యముచే నడ్డగింపుము, కార్యము చేయుఁబూనినవాఁడు నిలుకడ గల ధైర్యంబును విడనాడఁ దగునా? వ్యసనమునందు ధననష్టియందుఁ బ్రాణాపదయందు భయమునందుఁ దన బుద్ధిబలముచే ధీరుఁ డొప్పు చుండును. ఎప్పుడు నేకుచు బుద్ధిహీనుఁడు శోకముచే భార మధికమైన నావ సముద్రములో మునుఁగునట్లు మునిగిపోవును చేతులురెండు బోడించి నిన్నుఁ బ్రార్థించెదను.

నాయందు స్నేహభావముంచి మన్నింపుము. కొంచెమైనను దుఃఖమునకు సందీయకుము. బొరుషము సహాయముగాఁ బండితాగ్రణీ! గ్రహింపుము.

ఉ. శోకపరాయణాత్మనకు * సూర్యకులాగ్రణీ! లేవు సౌఖ్యముల్
శోక విలీనచిత్తునకు * లోప మగున్ ఘనతేజ మంతయున్
శోక భరాభిపన్నునకుఁ * జొప్పడు జీవితసంశయంబునున్
శోకము నుజ్జగింపు రిపుఃసూదన! కేవలధైర్య మూనుమీ. ౧౯౬

శోకపరాయణాత్మనకున్ = శోకమే పరమగతి యను మనస్సుగలవానికి,
శోకవిలీనచిత్తునకున్ = శోకమున మునిగిన మనస్సుగలవానికి; శోక భరాభిపన్ను
నకున్ = శోకాతిశయముగలవానికి, జీవిత సంశయంబు = బ్రతుకుపాటునందు సందే
హము, ఉజ్జగింపు=వదలుము, రిపుసూదన=శత్రుసంహారకుఁడా;

తా త్ప ర్య ము.

రామచంద్రా! శోకమే పరమగతి, అంతకుమించి మనమేమి చేయఁగల మను
వానికి సుఖములేదు. శోకమునందు మునిగిపోయినవానికిఁ దేజస్సే చెడిపోవును; శోక
వంతునకు బ్రతుకుపాటు దుర్బల మగును. కావున శత్రుసంహార కా! ధైర్యము నొక్క
దానినే యవలంబింపుము.

ఉ. స్నేహముచే హితం బిటులు * చెప్పఁ గడంగితిఁ గాని రామ సం
దేహము లేదు నీకు నుపదేశము చేయఁగ నంతవాఁడ, నా
స్నేహము గౌరవించి యిటు * చెప్పినవాక్యము లాదరించి యీ
మోహముఁ జిత్తదాహమును * మోక్షుడఁ జేయుము రాజనందనా! ౧౯౭

తా త్ప ర్య ము.

స్నేహవశమున నీకు హితమైన దానిని నేను జెప్పుచున్నాను గాని నీకుఁ
దెలియనిదాని నుపదేశము చేయఁదలఁపలేదు. నీకుఁ జెప్పవంతటి వాఁడనా నేను ?
కావున నా స్నేహమును గౌరవించి నేను జెప్పిన మాటలయం దాదరముంచి మన
మేలునకే కదా చెప్పుచున్నాఁడని యెంచి యీమోహము మనస్తాపము నణఁపుము.

ఉ. నెయ్యముఁ దియ్యమున్ వెలయ * నీరజబాంధవసూనుఁ డాదీనన్
గ్రయ్యలనెయ్యురై విడక * కాతెడు వశ్రువులం జెరంగునన్
జయ్యన నొయ్యనం దుడిచి * సాజపుఁజిత్తముతోడఁ గ్రోఁతిరా
జియ్యను నయ్యనావ్యయుఁడు * చేరఁగఁ దీసి ప్రియంబు నెక్కొనన్. ౧౯౮

నెయ్యము = స్నేహము- తియ్యము = ప్రియము- నీరజ బాంధవసూనుఁడు =
సుగ్రీవుఁడు- గ్రయ్యల నెయ్యురై = కాలువలకు స్నేహితులై - కాలువలవంటివై -
చయ్యనన్ = త్వరితగా, ఒయ్యనన్ = మెల్లగా, సాజపుఁజిత్తము = స్వాభావికమైన
మనస్సు, రాజియ్య = రాజశ్రేష్ఠుఁడు ఇనావ్యయుఁడు = సూర్యవంశమునఁ బుట్టిన
వాఁడు- రామచంద్రమూర్తి.

తా త్ప ర్య ము.

స్నేహము ప్రియము ప్రకాశించువట్లు సుగ్రీవుఁడు చెప్పఁగాఁ గను ననుండి కాలువలై పాఱు నీటిని మెల్లగాఁ దుడుచుకొని యెప్పటి మనస్సుతో సుగ్రీవుని జూచి రామచంద్రమూర్తి యిట్లనెను.

ఉ. క్రుచ్చి కవుంగిటం బలికెఁ + గూరిమిమీఱ వయస్యుఁ డైవయా యచ్చపుమేలు కోరు సుగుణాధికుఁ డెయ్యది చేయ నర్హమాః జూచ్చెము లేః తీఱములఁ + బూనిక నీవును నిప్పు డట్లు లో నెచ్చెలి యుక్తకార్యమును + నెమ్మి నొనర్చితి నన్నుఁ దేర్చుటన్. ౧౯౯ వయస్యుఁడు = స్నేహితుఁడు - తీఱములన్ = కష్టములందు.

తా త్ప ర్య ము.

కొంగిట నొత్తి ప్రేమతో మిగులఁ బ్రేమముగల గుణసంపన్నుఁడు మిత్రుఁడు తనమిత్రున కాపవవేళ నెల్లు వర్తింపవలయునో నీవు నన్ను సమాధాన పఱచుటచే నట్లు వర్తించినవాడ నైతివి.

ఉ. అక్కఱవేళ నాదుకొనునట్టిను బంధువు లన్న మిత్రమా ! యెక్కడ నాకు లభ్యపడు + నిట్టి హితాత్ముఁడు చుట్ట మందులో నిక్కరణికి విపద్దశల + హీనత నొందినవేళ, నక్కటా నిక్కపుఃజట్ట మీపు, మది + నిర్మలతం గనె నీదువాక్కులక. ౨౦౦ ఆదుకొను = సహాయపడు, అట్టిను = అట్టివారు.

తా త్ప ర్య ము.

మిత్రుడా! బంధువు లనఁగా రక్తసంబంధము మాత్రము గలవారు కారు. అట్టి సంబంధమున్నను లేకున్నను తనయక్కఱల నవసరములఁ దనకు సహాయపడు వారెవరో వారు నిజమైన బంధువులు. ఇటువంటి హితయుఁ గోరువాఁడు నక్కఱకాదు కొనువాఁడు నా కెక్కడ లభించును? సంపదలోఁ దులఁ మాఁగు నానికి లభించిన లభింతురేమో కాని యాపదనొంది నీవస్థితియుఁదు నీవా యనువారు లేని కాలంబున నీ వంటి వా రెక్కడ లభింతురు? కావున నీవు నిజమైన చుట్టమవు, నీ మాటలచేత నా మనస్సు నిర్మల మయ్యెను.

సుగ్రీవుఁడు "మన దుఃఖసుఖంబులు పొందె నైక్యముక" (౧౯౫ వ. ప) అని చెప్పెను. ఇది యెంతమాత్రము నిజమో పరీక్షించుటకై రామచంద్రమూర్తి యీ వగ లేడు లేడ్చినది నోఁచుచున్నది. ఇది రాజనీతి లక్షణము. నిజమైన ప్రీతి సుగ్రీవునకు లేదేని యాయన కంట నీరు కాఱియుండదు. ఇట్టిమాటలు చెప్పియుండఁడు, సుగ్రీవుఁడు నిజముగాఁ గడుపులోఁబ్రీతి చెప్పెను. రామచంద్రమూర్తి యీ ప్రకారము నీతాలక్ష్యం భరతులను బరీక్షించెను గదా! ఈ వగలమూరి విద్య రామచంద్రునకు బాగుగ వచ్చును. రాజనీతి వేశ్యానీతి సమానములు. "ఏతా హాసంతి చ గుదంతి చ విత్త

హేతోః విశ్వాసయంతి పునుషం న చ విశ్వసంతి" మృచ్ఛక. రాజులనేక విధములఁ బరీక్షించి కాని శ్రోత్రవారిని విశ్వసించును. దీనివలన నెవరినైనఁ బరీక్షింపక వారితో మైత్రి చేయరాదు అని యేర్పఱచుచున్నది.

ఉ. చేయుము: యత్న మింక సరఃసీరుహానేత్రసు దుష్టబుద్ధి దై
తేయుని క్రాద్రకర్మకునిఁ * దెప్పున రోయఁగ, నిప్పు డేమి నక
జేయు మటంచుఁ బల్కెదవు * చెప్పుము జంకకు, వానకారునం
దాయిత మైన మేలిమిడి * యట్లు దలంపుము నన్ను మిత్రమా. ౨౦-

క్రాద్రకర్మకుని = క్రూరకార్యములు చేయువానిని, అయితము = ఎత్తుటకు సిద్ధపడిన.

తా త్ప ర్య ము.

సుగ్రీవా! నీవు నాయుండింత నిజమైన ప్రేమము గలవాఁడవుగనుక నిక "నీవట్లు చేయుము, ఇట్లు చేయుము" అని నేను చెప్పును. దుష్టబుద్ధియుఁ గ్రూరకార్యములు చేయువాఁడునగురాక్షసుని వెదకుటకుఁగాను జేయవలసిన యత్నము నీచేచేయుము, ఇకనేనా విషయమై ప్రశంసించును గాని యిప్పుడు నన్నేమి చేయుమనదనో చెప్పుము. వానకాలమునందు విత్తుటకు సిద్ధము చేయఁబడిన మడికయ్యగా నన్నెంచుము. నీవు నేయువిత్తనముకొలది నీకు ఫలముండును. ఆలోచన చెప్పవలసినది నీవంతు. అది ఫలింపజేయునది నావంతు. ఈ సందర్భమున నీ శ్లోకార్థ మనుసంధించునది.

నమాతరి నదారేషు నసోదర్యే నచాత్మని
విశ్వాస స్తావృతః పుసాం యావన్మిత్రే స్వభావజే ||

స్వభావసిద్ధ మైత్రిగలవాని యందుఁ బురుషుఁ డుంచు విశ్వాసము తల్లియందుఁ గాని భార్యయందుఁగాని సోదరులందుఁగాని తనయందుఁగాని యుంచరాదు.

కం. విపులాభిమానమున నే, నిపు డాడినభాషణంబు * లెల్లను నీవో
కవినర ! యేమో లే యని, యపకర్షింపకుము తత్త్వమని నమ్ము మొదల. ౨౦౨

విపులాభిమానమునక = (౧) స్నేహభావముచే నీ యందుఁగల యభి
మానముచే (౨) నా శౌర్యమునందుఁగల గొప్ప యభిమానముచే, అపకర్షింపకుము =
తక్కువగాఁ జూడకుము. తత్త్వము = సత్యము.

తా త్ప ర్య ము.

సుగ్రీవా! యిప్పు డీయవ చెప్పిన మాటలు నా యందుఁగల గొప్ప స్నేహ
భావముచేత ముఖప్రీతిచేతఁగాని తన శౌర్యమునందుఁగల యభిమానముచే గాని
చెప్పినే కాని నిజముగా నీయవ చెప్పినంత చేయఁబూనినాఁడా యని యుపేక్షింప
కుము. నేను జెప్పినది సత్యమని నమ్ముము.

కం. ఆడ నసత్యముః బూర్వం, బాడుబలే దింక నెన్నఁ * డైనను హితుఁడా
వీడుము శంకను శిషఁక, బాడెద సత్యంబుమీఁద * నమలచరిత్రా. ౨౦౩

శపథంబు = బట్టు- ప్రమాణము- అమలచరిత్రా = దోషరహితమైన నడవడిగలవాడ.

తా త్ప ర్య ము.

ఇంతవఱకు నే నసత్యమాడినది లేదు. ఇక నాడఁబోవునది లేదు. మిత్రమా! సందేహము వదలుము. సత్యముపైఁ బ్రమాణముచేసి చెప్పెదను.

కం. హిత మగు రామునివాక్యముఁ, బ్రతినయి నాలించి కీశఃపతియుగ సచివుల్ వితతముదంబును గొని రీ, గతులం దలపోసికొనిరి + కపివృషవయ్యుల్. ౨౦౪

తా త్ప ర్య ము.

రామచంద్రమూర్తి చెప్పిన హితవాక్యములు ప్రతిజ్ఞ విని సుగ్రీవుఁడు మంత్రులు నధికముగ సంతోషించిరి. ఈ విధముగ రామ సుగ్రీవులు వారి వారి సుఖదుఃఖము లొకరితో నొక రేకాంతమునఁ జెప్పిరి.

కం. ఏకాంతంబునఁ దమ యస్తోకసుఖవ్యథల; నంత + సూర్యతనూజం డేకాంత మలరెఁ దనపని, చేకూరె నిజం బటంచుఁ + జిత్రములోనక. ౨౦౫

ఏకాంతంబులక = ఇతర విచారములేక. ఏకాగ్రమనస్సుతో = ఏక నిశ్చయముతో, ఇప్పు డిచ్చట నేడుగు గున్నారు. కావున నీయర్థము వ్రాయఁబడెను. ఏకాంత మలరెక = మిగుల సంతోషించెను.

తా త్ప ర్య ము.

ఏకనిశ్చయముతో రామసుగ్రీవు లిట్లు తమ సుఖదుఃఖములు చెప్పఁగా విని సుగ్రీవుఁడు తన కార్యము సఫలమాయె నని మిగుల సంతోషించెను.

—+ ౮-వ సర్గము. సుగ్రీవుఁడు శ్రీరామునితోడి మైత్రిని గొనియాగుట. +—

సీ. సౌమిత్రి వినుచుండ + జానకీజానితోఁ, బలికె ని ల్లని కపిఃపరివృథుండు నిర్జరతతి కై న + నే ననుగ్రాహ్యుండ. నైతి నీ యట్టి మఃహానుభావుఁ డొదవుట మిత్రుఁ డై + మొక యింత దలఁచిన, నీమనాయంబున + నెఱలభించు వ్యారాజ్యమైనను + బలుకంగ నేల, స్వరాజ్యంబు మాటను + బ్రభువచుండ ఆ. రాఘవాన్వవాయఃరత్నంబుతోడుత, నేస్త మొనరు కతన + నేడు నేను బంధుకోటులకును + బ్రాణమిత్రులకును, బూజ్యతముండ నైతిఁబుణ్యశీల. ౨౦౬

పరివృథుండు = శ్రేష్ఠుఁడు, నిర్జరతతికిక = దేవతల సమూహమునకు, అను గ్రాహ్యుండక = అనుగ్రహింప యోగ్యతగలవాడను, వ్యారాజ్యము = స్వర్ + రాజ్యము = స్వర్గరాజ్యము, స్వరాజ్యము = సాంతరాజ్యము. కపిరాజ్యము, నేస్తము = స్నేహము.

తా త్ప ర్య ము.

లక్ష్మణుఁడు వినుచుండఁగా వానరరాజగు సుగ్రీవుఁడు రామచంద్రుతో నిట్లనియె. నీవంటి గొప్ప మహిమగలవాఁడు నాకు మిత్రుఁడుగా లభించుటచే దేవతల

యందఱ యనుగ్రహమునకు నేను యోగ్యుడనైతిని. ఇంతవఱకుఁ గొండ కోఠి యని తలఁచిన వారిఁకమీఁద రామస్నేహితుఁడని యెంతో గౌరవింతురు. నీవు కొంచె మాలోచించితి వేని నీసాహాయ్యముచే నాకు నీకపిరాజ్యము మాటయేల స్వర్ణప్రభుత్వమైన లభించును. రఘువంశంబునఁ బుట్టినవారిలో శ్రేష్ఠుఁడ వగు నీతో నాకు స్నేహము లభించుటచే నా చుట్టముల కందఱకుఁ బ్రాణమిత్రులకు మిగులఁ బూజనీయుఁడనైతిని. నీకారణమున నీక నందఱు నన్ను విశేషముగ గౌరవింతురు.

దీని వలన 'నీచాశ్రయం నక ర్తవ్యం. క ర్తవ్య మ్మహాదాశ్రయ' మ్మన్నట్లు నీచుల నాశ్రయింపరాదు, గొప్పవారినే యాశ్రయింపవలెను.

ఉ. నీ కనురూపమిత్రుఁడను * నే నని నీవ క్రమక్రమంబుగా
 నాకినుతా! యెఱింగెదవు * నామది గొల్పదు నా గుణంబులం
 బ్రాకటలీలఁ జెప్పుకొనఁ * ద్వద్విధధన్యకృతాత్మపాళి క
 స్తోకపుఁబ్రీతి నిశ్చలము*సూ ధృతి జ్ఞానుల యందునుం బలెన్. ౨౦౭

అనురూప=లిగిన, నాకినుతా=నాకి = నాకమునందుండువారు, దేవతలు, వారిచే స్తోత్రము చేయుఁబడినవాఁడా, త్వద్విధ = నీవంటి, ధన్య = పుణ్యులయు, కృతాత్మ = శాస్త్రశిక్షితమై పరిపక్వమైన మనస్సు గలవారలయు, పాళికిన్ = సమూహమునకు, నిశ్చలము=చలనము లేనిది, ధృతి=ధైర్యము.

తా త్ప ర్య ము.

నీకుఁ దగిన మిత్రుఁడను నేనని రామచంద్రా! కాలక్రమమున నీవే యెఱుంగఁ గలవు. నాగుణములగుఱించి నేనే చెప్పుకొన మనస్సు గొల్పదు. ఆత్మపశంస మరణ ప్రాయ మని పెద్దలు చెప్పుదురుగదా. ఇది నా విషయము. నీ విషయమునందును నాకు సందేహములేదు. నీవంటి ధన్యులు కృతకృత్యులు స్థిరచిత్తము గలవారిగా నుండురేకాని చపల చిత్తులుగా నుండరు. జ్ఞానులయందు ధైర్యమువలె వారియందుఁ బ్రీతి నిశ్చంచలమై యుండును.

కం. సాధువు లగు స్నేహితుల మ,హాధనమును వెండి వైఁడి * యాధరణంబుల్
 సాధువు లగువారలు ని ర్భాధముగ నభేదబుద్ధి * భావింతు రయీ. ౨౦౮

వైఁడి=బంగారు, నిర్భాధముగన్ = జంకులేక, అభేదబుద్ధి = తనదే యను భావముతో, మహాధనము=గొప్ప వెలగలవి.

తా త్ప ర్య ము.

ఇరువురు స్నేహితులు సాధువులైనచో మిగుల వెలగల పదార్థములు వెండి-బంగారు సొమ్ము లొకరివి మఱియొకరు తమ సొంత పదార్థములవలెనే జంకు లేక పర ద్రవ్య మను భేదబుద్ధి లేక యుపయోగింతురు.

కం. అతిధనికుఁడొ నిఱుపేదయొ, తతదుఃఖతుఁడో సుఖైక*తత్పరుఁడో నిం
 దితదోషుఁడో నిర్దోషియొ, హితుఁ డొక్కఁడె పరమగతి యో

సుఖైక తత్పరుడో = సుఖమునందే యాసక్తి గలవాడో, నిందిత దోషుడు = నిందింపబడిన దోషములుగలవాడు, నిర్వోషి = దోషములేనివాడు. అహీన గుణాధ్యాయ = గొప్ప గుణము లను సంపద గలవాడా ! దీనివలన స్నేహితులయందలి గుణదోషములు విచారణీయము గావనుచున్నాడు. కలిసి తెలియరాదు తెలిసి గలియరాదు. అని నామెతి.

తా త్ప ర్య ము.

తన స్నేహితుడు ధనవంతుడు కానీ కేవల దరిద్రుడు గానీ, దుఃఖములో మునిగియుండనీ, సుఖభోగము లనుభవించుచుండనీ, దోషిగానీ, దోషరహితుడుగానీ స్నేహితుడే యుత్తమగతి స్నేహితులందలి గుణదోషము లెందరాదు.

కం. ధనములు పోయినఁ గానీ, ఘనసుఖములు నాశ మైనఁ * గానీ తనకుఁ దనువే పోయినఁ గానీ, తనమిత్రునికార్యమునను * దగు వర్తింపఁ. ౨౧౦

తా త్ప ర్య ము.

ధనము పోయినను సుఖము లన్నియు నాశనమైనను తన దేహమే పోయినను తన మిత్రుని కార్యము నెఱవేర్చ వలయును. వాని నిమిత్తమై మనమేల చెడవలె ననరాదు.

మైత్రి బంధ మెంత బలిష్ఠమైనదో తెలిసినఁగాని రామచంద్రమూర్తి సుగ్రీవు విషయంబున జరిపిన చర్య సుబోధముగాదు. కావున నా విషయమైన కొన్ని వాక్యములు వ్రాయఁబడుచున్నవి.

కేరా విన శరీరస్య, నేత్రయో రివ పక్ష్మణీ |
అవిచార్య ప్రియం కుర్యా, త్స్మిత్రం మిత్ర ముచ్యతే ||

శరీరమును జేతులవలె గన్నులను రెప్పలవలె నెవను తమ మిత్రులకు నితర మేమియు నాలోచింపక కార్యము చేయుదురో వారు మిత్రులు.

ఇది యెట్లన్నను విభీషణశరణాగతి యందలి రామచంద్రమూర్తి వ్రతవాక్య ములు చూచునది.

కం. అని ప్రియము లాకు సుగ్రీ వునివచనము లాలకించి * పురుహూతవిభా ఖని యగు సుమిత్రతినయుఁడు, వినుచుండఁగ నొ నటంచు * విభుఁడుం బలికెఁ.

పురుహూతవిభాఖని = ఇంద్రునితేజస్సులో సమానమైన తేజస్సునకు గని యగువాఁడు.

తా త్ప ర్య ము.

అని యీ ప్రకారము హితము ప్రియములైన వాక్యములు సుగ్రీవుఁడు పలు కఁగా. శ్రీరామచంద్రమూర్తి లక్ష్మణుఁడు వినుచుండఁగా 'నొను. నీవు చెప్పినది సత్య'మని చెప్పెను

లక్ష్మణుఁడు వినుచుండఁగా స్నేహితధర్మములు సుగ్రీవుఁడు చెప్ప నారంభించెను

ననియు శ్రీరామచంద్రమూర్తి లక్ష్మణుఁడు వినుచుండఁగా నొసని యంగీకరించె ననియుఁ జెప్పుటచే లక్ష్మణుఁ డిరువురకు మధ్యవర్తి యగు సాక్షియని సూచితము. దీనివలన మన మిరువుర మిఁక పూఁద నిట్లు వడచుకొనవలయు నని యంగీకరించి నట్ల య్యెను.

సీ. అంత సూర్యాత్మజం * డవనీరుహముశాఖ, నప్పటినుండి యు*న్నట్టిరామ లక్ష్మణులను గని * లలితశాఖార్థంబు, నలుదిక్కు లొయ్యనఁ * గలయఁ జూచి యనతిదూరంబున * నలరులచే సిండి, యాకులు మిక్కిలి * లేక సమద షట్పదాంచిత మైన*నాలశాఖ నొకండు, గొనివచ్చిపై వఁ గాఁ * గువలయేశ్వ

ఆ. రుండు గూరుచుండ * నొండట్టిశాఖను, హనుమ దెచ్చి లక్ష్మణునకు వైచె నంద ట్టిట్లు తతసు*భాసీను లై యుండ, భానుకులున కనియె*భానుజుండు. ౨౧౨

అవనీరుహముశాఖ = చెట్టుకొమ్మ, అప్పటినుండి = సీతసాములను జూచి నప్పటినుండి, లలిత శాఖార్థంబు = మనోహరమైన కొమ్మకొఱకు అనతి దూరంబునఁ = సమీపమందు, అలరులచేఁ = చిగుళ్ళచే, సమద = మదముతోఁ గూడిన, షట్పద = తుమ్మెదలచే, అంచితమైన = ఒప్పుచున్న, నాలశాఖ = మద్దిచెట్టుకొమ్మ, ఒండు = మఱియొకటి.

లలితశాఖ యనుటచే నంతకు ముందున్న శాఖయందలి ఆకులు చిగుళ్ళు పూలు వాడిపోయి కూర్చుండుటకు మెత్తనగా లేకుండెనని భావము, మరల నాసనము కల్పించుట చెప్పుటచే నిది మఱుసనాఁటి వృత్తాంతమని తోఁచెడిని.

తా త్ప ర్య ము.

ఆ పిమ్మట సుగ్రీవుఁడు పూర్వము రామలక్ష్మణు లుండిన శాఖలు వాడిపోయి యుండుటచేఁ గ్రొత్తగా మనోహరమయిన దానికై నలువైపులఁ జూచి సమీప మందే యుండఁగా నొక కొమ్మను జిగుళ్ళు పూలు దండిగాను ఆకులు కొంచెముగా నుండు దానిఁ దెచ్చి రామచంద్రమూర్తికి వేయఁగా నాయన యందుఁ గూర్చుండెను. ఆవల హనుమంతుఁడు వేఱొకటి యట్టిదానినే తెచ్చివేయఁగా లక్ష్మణుఁడు గూర్చుం డెను. అందఱిట్లు సుఖముగఁ గూర్చుండిన పిమ్మట సుగ్రీవుఁడు శ్రీరామచంద్ర మూర్తితో నిట్లనియె.

ఉ. వేరము మై మదగ్రజుఁడు * వీడు ననున్ వెడలంగఁ గొట్టి నా దార పారింపఁగాఁ దలను * దాఁపఁగఁ బ్రాణధయార్తి ఋశ్యమూ కోరుధరాధరాన నిటు * లుండెద సంకటచాటునన్ జగ ద్ధ్వారధయాపనోది! ననుఁ * బాలన నీయు మనాథు దీనునిన్. ౨౧౩

వేరము = విరోధము, వైరశబ్దధవము. "వీరను బాండువుత్రులును వేరము దక్కి పొసంగి మన్ని కై" భార-ఉచ్ఛో-3 ఆ. మదగ్రజుఁడు = మాయన్న, వీడు = ఇల్లు, దారన్ = భార్యను, ఋశ్యమూకోరుధరాధరానన్ = ఋశ్యమూకమను

పేగుగల గొప్ప పర్వతమండ - జగద్వారభయాపనోడి = ప్రపంచ సమూహ భయమును బోగొట్టువాడా, అనాఘన్ = దిక్కులేని వానిని- దీనునిన్ = దరిద్రుని, బాధ చెందియుండు వానిని.

తా త్ప ర్య ము.

మా యన్న యగు వాలి నామీదఁ గంటు వహించి నన్నిల్లు వెడలఁగొట్టి నా భార్యను హరింపఁగా నిక నచట నుండినఁ జంపునను భయముతో నీఋశ్యమూక పర్వతమునందు బాధ పడుచున్నాను. సమస్త జీవుల భయము పోగొట్టఁగలవాడవు నీవు. రక్షకుఁడు లేనివాఁడును దుఃఖించువాఁడును నగు నన్ను రక్షింపుము.

చం. అన విని పిన్ననవ్వు దొలఁకాడఁగ నిట్లను రామభద్రుఁడో యనఁముడ! మేలు సేయుట వాయస్యనిచిహ్నము, శత్రులక్షణం బనఁ బడుఁ గీడు సేత, భవవల్బముఖన్ హరియించి నట్టి మూర్ఖుని వధియింతుఁ జూకు మిదిఁగో నిపుడే మదిఁ గుండ నేటికిన్. ౨౧౪

భవవల్బముఖన్ = నీ స్త్రీని - ఇల్లాలిని.

తా త్ప ర్య ము.

ఇట్లు సుగ్రీవుఁడు చెప్పఁగా శ్రీరామచంద్రమూర్తి నేనిదివఱకే చెప్పితినే, మరల నది యొక గొప్ప విషయముగాఁ జెప్పుచున్నాడే యని చిఱునవ్వుతోఁ బుణ్యాత్మా! సుగ్రీవా! మేలు సేయుట మిత్రలక్షణము, కీడుసేయుట శత్రులక్షణము, కావునానీవు నాకు మిత్రుఁడవు, నీభార్యను హరించిన మూర్ఖుని నిపుడే యిదిగో వధిం చెదను. దీనికై యేల విచారపడెదవు.

చం. అశులమహాజనంబులు మహాద్యుతిహంఠము లుగ్రహూపసం గతములు హేమపుంఖములు * స్కందవనోద్భవముల్ హరిస్వరు ప్రతిమము లుగ్రదుష్టఫణి*భంగిని శాతతరాగ్రముల్ సుమీ ధృతియుత! నా శరంబులు వధించుచు వాలిని భీతి మానువీ. ౨౧౫

అశుల = అపమానమైన, మహాజనంబులు = మిగుల వేగముగలవి, మహా ద్యుతి మంఠములు=విశేషకాంతి గలవి, ఉగ్రహూపసంగతములు = భయంకరములైన యాకారములుగలవి. హేమపుంఖములు బంగారుపిడులుగలవి, స్కందవనోద్భవముల్ = కుమారస్వామి పుట్టిన తెల్లువనంబునఁ బుట్టినవి, హరి=ఇంచుని, స్వరుప్రతిమములు =వజ్రముతో సమానములు- ఉగ్రదుష్ట ఫణి భంగిని = భయంకరమైన కోపించిన పాములవలె, శాతతరాగ్రములు=మిగులఁ బదునైన ముఖములు గలవి, ధృతియుత= ధీమాఁడా.

తా త్ప ర్య ము.

సుగ్రీవా! నాబాణము లెట్టివని తలందితివో, మిగుల వేగముగఁ బోవువని, మిఱుమిట్లు గొలుపు కాంతి గలవి, చూచుటకు భయంకరములగు నాకారములుగలవి,

బంగాకు పింజలుగలవి, కుమారస్వామి ననమునఁ బుట్టినవి. ఇంఁచుని వజ్రాయుధము
తో సమానములై నవి, భయంకరమై కోపించిన పాములవలె మిగుల వాడియైన
ముఖములు గలవి సుమా. నీవు వీనిని జూచి ధైర్యము దెచ్చుకొమ్ము. వాలిని దప్పక
వధించును, భయపడకుము.

కం. పవిత్రారాహతిఁ గూలిన, యవనీధర మనఁగ వాలి * యఘమతి ద్రైశ్య
దినసాధిపనందన! హస్త వికాసము దోషఁ జూచి * సంతపపడుమీ. ౨౧౬
పవిత్రారాహతి = వజ్రాయుధము వాడి నుంచు దెబ్బచే, అవనీధరము =
కొండ, అఘమతి = జారత్వమందుఁ బాపపు మనస్సుగలవాఁడు, దినసాధిపనందన =
సూర్యపుత్రా.

తా త్ప ర్య ము.

వజ్రాయుధము దెబ్బచేఁ బడిన కొండవలె వ్యభిచారమందుఁ బాపపు మనస్సు
గల వాలి నేలఁబడఁగా, సుగ్రీవా! సంకోషముతోఁ జూడఁగలవు.

కం. అను రామునివచనంబులు, విని సుగ్రీవుండు హర్ష * వికసితముఖుఁ డై
వనజాత మేలు మే లని, సవయంబుగఁ బ్రీతిమైఁ బ్రశంసించి మఱి. ౨౧౭
హర్ష వికసితముఖుఁడై = సంకోషముచే వికసించిన మనస్సుగలవాఁడై.

తా త్ప ర్య ము.

ఈ ప్రకారము చెప్పిన రామచంద్రమూర్తి పలుకులు విని సంకోషముచే
ముఖము వికాసము నొందఁగా సుగ్రీవుండు శ్రీ రామచంద్రమూర్తిని మేలు మేలని
ప్రస్తుతించి మఱియు నిట్లనియె.

కం. దేవా శోకార్తులకును, నీవే గతి యగుట శోకనిహతుఁడ నగుట
నీవు చెలి వౌట నేఁ బరి, దేవన మొనరింతు నిట్లు * దేవులు దోషఁ. ౨౧౮

శోకార్తులకుఁ = శోకముచే బాధపడువారికి, శోకనిహతుఁడఁ = శోకముచేఁ
గొట్టఁబడిన వాఁడను, చెలివి = మిత్రుఁడవు, పరిదేవనము = రోదనము, దేవులు =
దైవ్యము.

తా త్ప ర్య ము.

దేవా! శోకపీడితులకు నీవే గతివి, నేనో శోకపీడితుఁడను, కావున నీవే
నాకును గతివి, అంతమాత్రమే కాదు, నీవు నాకు మిత్రుఁడవు కావున నన్ను
రక్షింపవలసిన భారము నీయందెక్కవగఁ గలదు. ఈ కారణములచే దీనుఁడనై
యేడ్చెదను.

ఉ. పావకపాక్షికంబుగను * బాణిని బాణిని వైచి మైత్రి సం
భావనఁ బ్రాణదాసమును * స్పృహముగొఁగ నొసంగుటఁ ధృతిఁ
దేవర ప్రాణమిత్ర మని * నమ్మది నమ్మి మదీయచిత్తముం
బావకుఁ ధంగి నెల్లపుడు * మాడ్చెడి దుఃఖముఁ జెప్పఁ బూనితిఁ. ౨౧౯

పావక సాక్షికంబుగఁ = అగ్నిహోత్రుఁడు సాక్షిగ, పావకుభంగిఁ = అగ్ని వలె, మాఝెడి = మాఁడుచుచో వర్తానుస్వారమున్నను సంయుక్తాక్షరమునకు ముం దర్థానుస్వారము లేదు కావున లుప్తము.

తా త్ప ర్య ము.

అగ్నిసాక్షిగ నా చేతిలో నీవు చేతిని వైచి మైత్రి గావించి నాకుఁ బ్రాణ దానమును నిస్సంజేహముగా నిచ్చిన కారణముచే ధైర్యముగలవాఁడనై దేవుఁడవగు నిన్ను నా ప్రాణమిత్రుఁడవని నిండు మనస్సున నమ్మి నామనస్సును సర్వదా యగ్ని వలెఁ గాల్చు దుఃఖము నీతోఁ జెప్ప యత్నించితిని. అల్పవిషయమైన యెకల నేను జెప్పి యుండను.

కం. అని యింతవట్టు పలికియుఁ గనుఁదమ్ముల వెల్లివిరియఁగా బాష్పంబుల్ పెనుకగ్గుత్తిక పడి యావనచరపతి పలుక లేఁడ * వాక్యం బొకఁడుగ. ౨౨౦ ఇంతవట్టు = ఇంతమాత్రము, ఇప్పుడు చెప్పినంతవఱకు.

తా త్ప ర్య ము.

ఈ మాత్రము చెప్పి కన్నులనిండ నీళ్ళు కాల్యలు పాఱఁగా డగ్గుత్తికతో సుగ్రీవుఁ డొక్కమాటయైనఁ జెప్పలేఁడయ్యెను.

కం. ధీరుఁడు సుగ్రీవుఁడు త, ద్వారిని వారించి తుడిచి * బాష్పములు మహో దారధృతి నూర్చుచును రఘువీరునితో నిట్లు లనియె * వెండి నిజకథ. ౨౨౧

• తద్వారిని = ఆకన్నీళ్ళను, మహోదార ధృతిఁ = మిగుల గొప్పవగు ధైర్య ముతో, ఊర్చుచును = శ్వాసపుచ్చుచు.

తా త్ప ర్య ము.

ధీరుఁడగు సుగ్రీవుఁడు తన కనులవెంటఁ గాఱుచున్న నీళ్ళను నాకు బుద్ధిచెప్పి తానే యేడ్చుచున్నాఁడని రాముఁడనునో యను భయముచే నిలిపి కాఱిన వానిని దుడిచి మిగుల ధైర్యముతో దీర్ఘశ్వాసము బుచ్చుచు రామచంద్రునితోఁ దనకథ మఱియు నిట్లు చెప్పెను.

—* శ్రీరామునితో సుగ్రీవుఁడు వాలి దన్నుఁ బరిభవించినవిధంబుఁ జెప్పట *—

సీ. రామ యావాలి తా * రాజయి యేలఁగ, యవరాజ నై నేను * నుంబ నాఁడు వెలుచ నుచ్చావచంబులు దూషణములాడి, క్రూరుఁడై వెకల నన్ * ద్రోచినాఁడు నాప్రాణములకంట * నా కతిప్రియయైన, యిల్లాలినిన్ హరి * యించినాఁడు నా ప్రియమిత్రుల * నాదుసంబంధులఁ, జెఱనాలలందు దాఁ * జేర్చినాఁడు తే. విడక నా ప్రాణములఁ గన్ను * చేసినాఁడు, చంపఁగా నన్నుఁ జెక్కురఁ * బంపినాడు, చెనఁటి యక్తుల నెన్నియో * చేసినాఁడు, చెప్ప శక్యంబె యాతఁడు * చేయకీడు డచ్చావచంబులు = నానా విధములు.

తా త్ప ర్య ము.

రామచంద్రా! వాలి నాకుఁ జేసిన కీడు చెప్పెదవినుము, వాలి రాజయి యుండఁగా నేను యువరాజునై యుంటిని. అప్పుడు నన్ను నానావిధముల దిట్టి దయలేక నన్ను వెడలఁగొట్టినాఁడు. నా ప్రాణములకంటెఁ బ్రിയురాలగు నాభార్యను హరించినాఁడు. నాయందుఁ బ్రీతిగల మిత్రులను బంధువులను జెఱపాలలోఁ ద్రోచి నాఁడు. ఇంతలో వదలఁ నాప్రాణములు దీయఁ గనిపెట్టియున్నాఁడు. నన్నుఁ జంపుటకుఁ బెక్కుమందిని బంపినాఁడు. ఇంకను నన్ను మోసగించి వధింపఁ జెడ్డయుక్తు లెన్నియో చేసినాఁడు. అతఁడు చేసిన కీడులు చెప్ప నాధ్యమా!

ఉ. అతఁడు పంపఁ బంప మఱి * యందఱ నేనును జంపఁ జంప ని
ట్లో తరణీడ్యవంశ్య చను*చున్నది కాలము, దాన నే కదా
యీ తరుచారివర్ణమును * నేనును మిమ్ములఁ జూచినంతనే
భీతిని దత్తర్థిల్లితిమి * భీతి నెవండు కలంగ గుండెడుక.

౨౨౩

తరణీడ్యవంశ్య = సూర్యనివ్రశ స్తవంశమునఁ బుట్టినవాఁడా! తరుచారి వర్ణమును=వాసర సమూహమును.

తా త్ప ర్య ము.

నన్నుఁ జంపుటకై వాలి యెవరినో పంపఁగాఁ బంపఁగా నేను వారిని జంపఁగాఁ గాలమిట్టులే పోవుచున్నది. వాఁడో నేనో పోవువఱకుఁ గాలమిట్లు గడవ వలసినట్లే యున్నది. ఆకారణముచేతనే కదా నేను నీ ప్రోతులు మిమ్ముఁ జూచినపుడు మరల నెవరో మనలఁ జంప వాలిచేఁ బంపబడి వచ్చినవారే యని భయముచేఁ దత్తత్తిల్లితిమి. భయకారణము కలిగినపు డెవఁడు వ్యాకుల పడకుండును.

కం. కేవల మీ హనుమత్త్రిము, భావనిరుహచరులు తగుసహాయులుగా నే
జీవించి యున్నవాఁడను, దేవా పలుకష్టములను * దేవురుపడుచుక.

౨౨౪

తా త్ప ర్య ము.

ఈ హనుమంతుఁడు మొదలగు వానరులు మాత్రమే నాకుఁ దగిన సహాయు లుగాఁ గొని దీనుడనై యెన్ని కష్టములో పడుచుఁ బ్రాణముతో నున్నాఁడను.

కం. నే నిలువఁ దారు నిలుతురు, నే నడచినఁ దారుఁ గూడ*నే నడచెద రీ
మానితిచరిత్రు లిటు నా, ప్రాణముఁ గాచెదరు చూపె*బంధువరింసా.

౨౨౫

బంధువరింసా = బంధువులందు శ్రేష్ఠుఁడా.

తా త్ప ర్య ము.

నేను నిలచితినా, వీగును నా మెటనే వచ్చి చుట్టు నిలుతురు. నేను నడచితినా వారును నడచురు. ఈ గౌరవయోగ్యులును నడవడి గలవారలు నాప్రాణము వీరీతిగాఁ గాపాడుచున్నారు.

ఉ. ఏలతివి స్తరంబు జగఃకీశ్వర చెప్పెద సంగహంబుగా
 వాలిన విక్రమంబు గలఃవా.కు పరాక్రమహేలి వాలి రి
 ప్వాళులపాలి కీలి హతుఃకడై ధరః గూలివ గాక నాదు దుః
 ఖాలి యుడింకునే కడుపు + హాయి యొనర్చునె నిద్ర వచ్చునే. ౨౨౩

అతివి స్తరంబు = ఎక్కువ మాటలతోఁ జెప్పట, పరాక్రమహేలి = పరా
 క్రమమందు సూక్ష్ముడు, రిప్వాళులపాలి = శత్రుసమూహముల పాలిటికి; కీలి =
 అగ్నిహోతుడు.

తా త్ప ర్య ము.

రామచంద్రా! యెక్కువమాటలేలే నారాంశము సంగహముగాఁ జెప్పెదను,
 వాలి మహాపరాక్రమశాలి, సూక్ష్మనివ టివాఁడు. శత్రువు లను వడవులకుఁ గాఱు
 చిచ్చువంటివాఁడు. అట్టివాఁడు చచ్చి నేలఁబడినఁగాని నా దుఃఖములు వోవు.
 అన్నము సుఖమియ్యదు, కంటికి నిద్ర గాదు.

క. అలమిన నా వనటలకుం, బలికీతిఁ గడపలను దుఃఖః గాఱున రామా
 యిల దుఃఖతుఁడో సుఖయో, చెలికానికి నెపుకు దిక్కు + చెలికాఁడె సుమీ.
 అలమిన=కలిగిన, వనటలకుం=బాధలకు, కడపలను=తుదిని.

తా త్ప ర్య ము.

రామచంద్రా! నాకు సంభవించిన దుఃఖము లేమిచేసిన పమయునో దానిని
 జెప్పితిన్ని కష్టవశయండుంకువాఁడు గానీ, సుఖ ము సంభవించువాఁడు గానీ మిత్రునకు
 మిత్రుఁడే దిక్కు.

ఉ. అంతయు నాలకించి వసుఃధాధిపుఁ డిట్లను వాలితోడ నీ
 కింతవిరోధ మిట్లాదవె + నెల్ల వచింపును యాలకించి నే
 నంత బలాబలంబులను + నారసి కార్యము చక్కఁబెట్టెవఁ
 జంతిలఁబోకు ధైర్యమును + జేకొని పలుకు యానుపూర్విగఁ. ౨౨౪

అనుపూర్విగఁ = మొదటినుండి, బలాబలంబు లారసి=విరోధము గొప్పదా
 విరోధకారణము గొప్పదా యని యాలోచించి.

తా త్ప ర్య ము.

ఇట్లు సుగ్రీవుఁడు చెప్పినదంతయు విని రామచంద్రమూర్తి యిట్లనియె. వాలి
 నీ కన్నగదా, అతనితోడ నీ కింత విరోధము కలుగఁ గారణమేమి? నీవేమి దోషము
 చేసితివి! సమస్తము చెప్పుము. మీ దోషంబులందలి బలాబలములు విచారించి
 కారణ మల్పము, విరోధము ప్రబలమైనచో వాని నిప్పుడే వధించెదను. కారణము
 గొప్పదై విరోధమల్పమైనచో సమాధానము కుదిర్చి కార్యముఁ జక్కఁబెట్టెదను.
 నీవు విచారపడకుము. ధైర్యము వహించి మొదటినుండి మీ చరిత్రముఁ జెప్పుము.

ఉ. నీయవమానపాటుకథ * నే విని నంతన నా మనంబునకా
 బాయనితీవ్రమా కినుక * ప్రజ్వరిలెన్ జలదాగమంబునం
 దాయతవేగ మా జలము * నట్టులు చిత్తము కంపయిందె నీ
 దాయయ నాగు దాయ యని * తథ్యము నమ్ముము వాసరేశ్వరా ! ౨౨౯

కినుక=కోపము-ప్రజ్వరిలెన్=మండను. జలదాగమంబునన్=వానకాలమంద. ఆయతవేగము=విస్తారవేగము, దాయ=విరోధి.

తా త్ప ర్య ము.

నీకుఁగలిగిన యవమాన చరిత్రము విన్నమాత్రముననే నాకు మనంబునక గ్రోధాగ్ని మండుచున్నది. వానకాలమందు మిగుల వేగము గల ప్రవాహమువలె మనస్సు చలించుచున్నది, నీవిరోధి నావిరోధి యని సత్యముగ నమ్ముము.

ఇచ్చట రామచంద్రమూర్తి యిట్లు చెప్పుట తప్ప. ఈ కలహమునకు మూల కారణ మేవో కలహకారకు లెవరో రామచంద్రునకుఁ దెలియుదు. సుగ్రీవుఁడు తన కనుకూలముగ నుండు దానినే చెప్పును గాని వాలి కనుకూలమైనది చెప్పఁడు, వాలి పక్షమునక జెప్పెడువారు లేరు. ఇట్లుండ నీ శత్రువే నాశత్రు వనవచ్చునా? రామ చంద్రమూర్తి యనాలోచితముగఁ జెప్పలేను. అన్నదమ్ములలోఁ గలహము వచ్చుట సహజము. దాని కర్థము మూలము. అట్లు కలహము వచ్చినపుడు ధర్మాత్ములగు వారు దాయభాగప్రకారము పంచుకొని పోషకరించు కొనవచ్చును. లేక యొకఁడు బటవంతుఁ డాయనా? సర్వము దానే ధన కాముకుఁడై హరించుట సహజము అయినను నిది ధర్మవిరుద్ధము కావున వాలి రాజ్యకాంక్షచే సర్వము హరించినను గట్ట వస్త్రముతో వెడలఁగొట్టుట మొదటి తప్ప. సుగ్రీవుఁడు యువరాజయినపుడు రాజ్యమున భాగమున కర్హుఁడగు చున్నాఁడు. అంతతోఁ జోనియక సుగ్రీవుని బంధువుల నందఱఁ జెఱసాలలో నిష్కారణముగ నుంచుట రెండవ తప్ప. ఇది రాజనీతి యందు రేమో. ధర్మవిరుద్ధమైన రాజనీతి యంగీకార్యముకాదు - భారతయుద్ధమున కిదియేకదా కారణము. అంతియగాక యతని భార్యను హరించుట మూఁడవ ప్రబల దోషము. ద్రాపది చీరల నోలుచుటయే దోష మని చెప్పఁబడినపుడు మఱఁదలని జెఱుచుట ఘోర పాప మనుట యందు సందేహమేమి? ఇవన్నియు సుగ్రీవుఁడు చెప్పినమాటలే కదా యందు రేమో, సత్యము. అయినను రాజ్యము బోఁగొట్టుకొని యల్లాడుచుండుట ప్రత్యక్షము. వాలి సుగ్రీవుని భార్యను హరించెనని సుగ్రీవుఁడు చెప్పకముందే యీ విచారము రాకముందే రామ సుగ్రీవులకు సంబంధము లేకముందే ప్రథమ దర్శనముననే హనుమంతుఁడు చెప్పెను. పద్యము. ౧౪౬ చూచువది. హను మంతుఁడసత్యమాక నవశ్యకములేను. ఆయన యాకఁడని రాముని నమ్మకము. దాని కారణము లందే చెప్పఁబడెను. మొదటిది ప్రత్యక్షము, రెండవదానికీ బ్రబలమైన విశ్వాసి సాక్ష్యము గలదు. రామచంద్రుఁడు పౌరపాటుపడె ననుటకుఁ జాలినపందర్భము

తా త్ప ర్య ము.

లేవియు వెనుకఁ గలుగ లేదు. కావున వాలి దోషి యని నిశ్చయించియే యామాట చెప్పెను.

కం. విలు మోపెట్టకమున్నే, యెలమిని నీవార్జు దెలుపుమీ గుణలతికఁ వెలలినచో నా బాణం, బిలఁ గూలె వటంచు నమ్ముమీ నీవైరికఁ. ౨౩౦

మోపెట్టు=ఎక్కుపెట్టు, ఎలమిని = సంకోచముతో, గుణలతికఁ = ఓక వంటి యల్లెతాటియందు, వెలలినచో = వెలువడెనా, వెడలినచో, రూపాంతరము వెలలినచో, "కం. వెలలి బలరిపుఁడు చలమునఁ గలహమునకుఁ జొచ్చి"భా.ఉద్యో. ౧ ఆ. "కం. వెలిశుదియై మఱి తీర్థం,బులు సాచ్చుట మేలు నియునుములు తీర్చి తగఁ వెలలినయెడ దేవార్చనములు విప్రార్చన లవశ్యమును గృత్యంబుల్"అను. ౫.౧౮౫ ఇట్టివే శాంతి ౬-౨౩౧ పద్యముఁ జూచునది.

తా త్ప ర్య ము.

నేను విల్లెక్క పెట్టకముందే నీ సమాచారమంతయుఁ దెలుపుము నావింటినుండి బాణము వెలువడెనా వాలి చచ్చి నేలఁబడినాఁడని నమ్ముము.

కం. అని రామవిభుఁడు పలికిన, నివజుఁడు నిజపదినయుక్తి * హృష్టం డగుచుఁ దనకును దనయన్నకు నొద,విన వైరముకథఁ నొడంగె * వినిపింపంగఁ. ౨౩౧

తా త్ప ర్య ము.

అని శ్రీరామచంద్రమూర్తి చెప్పఁగా విని సుగ్రీవుఁడు మిత్రులతోడ సంతోషించినవాఁడై తనకు దన యన్నకు విరోధము వచ్చిన విధము వినిపింపఁ బ్రారంభించెను.

—* { ౯-వ సర్గము. సుగ్రీవుఁడు శ్రీరామునితో వాలికిఁ దనకు విరోధము వచ్చిన కారణముఁ జెప్పట. } *—

సీ. మహితగుణుం డైనమా తండ్రికిని వాలి, జ్యేష్ఠ సుతుండు నేఁ * జిన్నవాఁడఁ దండ్రికి నాకును * దద్ద ప్రేమార్హుఁడై, వర్తిల్లు వాలి; పూర్వంబునంచు మా తండ్రి గడచన * మంత్రులుఁ బౌరులు; పరమసమ్మతముగఁ * బట్టభద్రుఁ జేసిరి వాలిని * భాసుర మగు కపి, రాజ్యంబునందు నో*రామధద్ర తే. నిజకులాగతరాజ్యంబు * నిపుణముగను, నియతిఁ బాలింప వాలినే*హితసుబుద్ధి వినయ మేపారఁగా బంబు*విధము దోష, నేమటక కొల్చు చుండితి * నెల్లవేళ.

మహితగుణుండు = పూజ్యములైన గుణములు గలవాఁడు, కడచనఁ = మరణింపఁగా, నిజకులాగతరాజ్యంబు=తనవంశపరంపరగా వచ్చిన రాజ్యము.

తా త్ప ర్య ము.

పూజ్యము లయిన గుణములు గల మాతండ్రికి మే మిరువురము కొడుకులము. అందు వాలి జ్యేష్ఠుఁడు. నేను జిన్నవాఁడను. మా తండ్రికి నాకును మిగులఁ బ్రేమార్హుఁడై వాలి వర్తిల్లు చుండెను. మా తండ్రి మరణింపఁగాఁ దొలుతఁ పౌరులు

మంత్రులు సమ్మతించి కపిరాజ్యమందు వాలికి బట్టాభిషేకముఁ జేసిరి. వంశపరంపరగా వచ్చిన రాజ్యమును వాలి పాలింపఁగా నేను నాయన హితము గోరి వినయముగ బంటువలె నాయన సేవలఁ జేయుచుండితిని.

ఉ. ఈవిధిఁ గొంతకాలము నశ్రీకృష్ణ సాగినయంతమీఁద మా
యావి యనంగ దుండుభికి * నన్న మయుం దనువాని పుత్రుఁడుగ
వావిరి వైర మొక్క యెలఁనాఁగ నిమిత్తము కల్మి వాలివైఁ
జేవను బాఱుదెంచెను నిశీఘమునఁ జను లెల్లఁ గూర్కఁగఁ.

ఈ విధి = ఈరీతిగ.

తా త్ప ర్య ము.

ఇట్లు కొంతకాలము జరుగఁగా రామచంద్రా య వల మయుని కుమారుఁడును దుండుభికి నన్నయు నగు మాయావి యనువాఁడు స్త్రీ నిమిత్తమై వాలికి వానికి నున్న విరోధము కాంక్షామూల సర్థరాత్రమునఁ బ్రజలు నిద్రించు సమయంబున బలో న్మత్తుఁడై వాలి మీఁదికి యుద్ధమునకు వచ్చెను.

కం. కిష్కింధాద్వారమునన్, నిష్కంపితవృత్తి నతఁడు * నిలిచి ధ్వనింపఁ
బుష్క రధర మన దవళో, చిష్కేశునిఁబోలె వాలిఁదిటమటపడుచున్.

నిష్కంపిత వృత్తి = భయముచేఁ జలింపని వ్యాపారముచే, పుష్కర ధరము = మేఘము, దవళోచిష్కేశుని = కాఱు చిచ్చును.

తా త్ప ర్య ము.

కిష్కింధాపురము వాకిట నిలఁబడి నిర్భయుఁడై మేఘ ముఱిమినట్లు సింహ నాదములు చేయసాగఁగా వాలి కాఱుచిచ్చువలె రేఁగినవాఁడై.

ఉ. నిద్దురవీడి మండుచు ధ్వనిన్ విని దిగ్గన లేచి రోషి యై
యద్ధిర పాన్పు దూఁకి సరఁయంబుగ నాతనిమీఁదఁ బోవఁగా
ముద్దియ లేనునన్ వినతి * మ్రొక్కుచుఁ గా దిది వేళ నిల్పు మం
చొద్దికఁ జెప్పఁగా వినక * హుమ్మని త్రోసి చనన్ రయంబునన్.

తా త్ప ర్య ము.

నిద్రవదలి కోపముచే మండుచు నాతని ధ్వని విని లేచి రోషించి పానుపునుండి దూఁకి వేగముగ మాయావి మీఁదికిఁబోవఁగా నాఁడువారు నేను నణఁకువతో నను స్కరించి యుద్ధమునకు దానిలో రాక్షసులతోఁ బోరుట కిది సమయముగాదు. ఉద యము కాఁగోనే పోవచ్చు నని ప్రేమతోఁ జెప్పినను వినక హుమ్మని ధక్కరించి మమ్ముఁ బడఁద్రోచి తీవ్రున వాని మీఁదికిఁ బోయెను.

ఉ. ఒంటిగఁ బోవువానిఁ గని * యుల్లమునం గల భక్తి కేర్చి వె
నొంటిని, దవ్వునం గల నశనుం బయివచ్చెడి వాలిఁ జూచి లో

నంటినభీతి పోకుండు జవతిశయంబున బాఱజొచ్చినన్
మింటను దోచుచున్న యలసీరజవైరి వెలుంగు దోడ్పడక. ౨౩౬

పోకుండు = రాక్షసుడు, జవతిశయంబునక = అతివేగముగ, మింటను = ఆకాశమందు.

తా త్ప ర్య ము.

నడిరేయి మొంటిగ రాక్షసులమీఁదికి యుద్ధమునకుఁ జోవుచున్న యన్నను జూచి యాయనఁనుండుఁగల భక్తి యతిశయముచే నేనును వెంటఁబోయితిని. ముందుగాఁ దనమీఁదికి వచ్చు వాలిని నాయనకు వెనుకఁ గొంతిదూరమందు వచ్చు నన్నుఁ జూచి యా రాక్షసుఁడు భయపడి మిగుల వేగముగఁ బరుగెత్తెను. వెన్నెల మాకు సహాయపడఁగా.

ఉ. వెన్నడి మేము పోయితిమి * వీరుఁడు దానవుఁ డంత వల్లరీ
చ్చన్నము దుర్గమున్ బిలము * ఘోగతముం గని యందుఁ జొచ్చె మా
యన్నయుఁ బోవఁ బూని యిటు * లాడె ననుం గని రాకు మించి నిం
దు న్నిలు మీ నిశాచరునిఁ * ద్రుంచి వెసం జనుడెంతు నావుడుక. ౨౩౭

వల్లరీచ్చన్నము = దీఁగలచే గప్పబడినది, దుర్గము = పోవరానిది, ఘోగతము = భూమిలో నుండునది.

తా త్ప ర్య ము.

మేము వానివెంటఁ బోయితిమి వీరుఁ డగు నా దానవుఁడు పగునె త్తిపోయి భూమిలోఁ దీఁగలచేఁ గప్పబడి పోవుటకుఁ గష్టసాధ్యమగు బిలముఁగని యందుఁ బ్రవేశించెను. అప్పుడు మాయన్న నన్నుఁ జూచి యింక నీవు రాకుము. ఇందు నిలువుము. దానవుని జంపి వత్తు నని చెప్పెను.

ఉ. ఎంతయు నేడుకొంటి సెల * విమ్మని తోఁ జనుడేర నాతఁ డా
వంతయు నొప్పడయ్యె, దనఁ యుంఘులవై శపథంబు సేసె, నే
నంత బిలంబువాకిట నృ*పా నిలుచుండఁగ వాలి చొచ్చె దు
ర్గాంతపరాక్రమంబునఁ గ్రు*ధామతి నాతనితోడఁ బోరఁగక. ౨౩౮

తా త్ప ర్య ము.

నేను వెంటవచ్చెద సెల విమ్మని యెంతయో ప్రార్థించితిని. ఆయన యంగీకరింపక తన సాదములమీఁద నొట్టుపెట్టెను. అప్పుడు నేనేమి చేయునది లేక బిలము వాకిట నిలుచుండితిని. వాలిమాత్రము రోషముతో వానితో యుద్ధము చేయ మిగులఁబరాక్రమంబున బిలములోఁ బ్రవేశించెను.

మ. ఒకయేడాది నరేంద్ర యే నలుల శ్వ*భ్రోపాంతమం దుండిరిక;
వికటంబై బిలమందు నుండి వెడలెక * నత్తుర్ సఫేనంబుగాఁ

బ్రకటంబై వినవచ్చె రాక్షసులగల్జల్ యుద్ధనిర్మాతుడై
వికలారావము వాలి చేయునటు పృథ్వీనాథ వచ్చెన్ ధ్వనుల్. ౨౩౯

ఏడాది = సంవత్సరము, శ్వభ్రోపాంతమందున్ = బిల సమీపమందు, సఫే
నంబుగా=నురుగుతో, ప్రకటంబై = స్పష్టముగ, యుద్ధనిర్మాతుడై = యుద్ధమందు
నెగురగొట్టఁబడినవాడై. వికలారావము = చెదిరిన కంఠధ్వని.

తా త్ప ర్య ము.

ఒకసంవత్సరము నేనా బిలము సమీపమున నుంటిని. బిలమందునుండి నెత్తుగు
భయంకరముగా నురుగుతో వెడలెను. రాక్షసుల సింహనాదములు స్పష్టముగ విన
వచ్చెను. వాలి యేడ్చినట్లు దీనధ్వని వినవచ్చెను.

కం. ఏపు చెడి వాలి దైత్యుని- చేపడి మరణించె ననుచుఁ జింతించి మన

స్తాచార్దితమతి నయి బిల, మేపాటిదొ కొండ మూసి • యెత్తినయార్తిన్. ౨౪౦

ఏపు = పరాక్రమము, దైత్యునిచేపడి = రాక్షసునిచేతిలోఁ జిక్కి, మనస్తా
చార్దిత మతిని = మనస్సునందలి తాపముచే బాధనొందు మనస్సు గలవాడనై,
మేపాటిదొ = కొంచెమైనది.

తా త్ప ర్య ము.

పరాక్రమము క్షీణించి వాలి రాక్షసుని చేతిలోఁ జిక్కి చని తలఁచి మనస్సునఁ
దాప మతిశయిల్లఁగాఁ కొంచెముపాటి కొండ యా బిలమున కడ్డమువేసి దుఃఖముచే,
తే. ఉదకకృత్యంబుఁ దీర్చినే • నొయ్యిఁ బురికి, వచ్చి యవ్వాలి కథవెలిపుచ్చనైతి
నెట్టకేలకు సచిపు లెట్టెట్ట తత్త్వ, మంతయు నెఱింగి నన్ను రాజ్యంబునందు.

ఉదక కృత్యంబు = నీళ్ళు విడుచు కార్యము, తిర్పణము, ఎట్టకేలకు=ఎట్టెట్టో,
తత్త్వము = వాస్తవము.

తా త్ప ర్య ము.

వాలి మరణించె నని తలఁచి నేనాయనకు నీళ్ళు విడిచి మెల్లగాఁ బురికి వచ్చి
వాలి కథ యెవ్వరికిఁ జెప్పక చాచితిని. మంత్రు లెట్టెట్టో పోబడి తీసి యున్న
వాస్తవము నెఱింగి.

కం. నిలిపిరి న్యాయము దప్పక, యిల నేలుచు నుంటి; దైత్యునే పడచి మహా

బలుఁ డగు వాలియు వచ్చెం, గలకను నభిషిక్తునన్నుఁ • గన్గొని కినుకన్. ౨౪౨

ఏపు = విజృంభణము, కలకను = కళంకముతో, కినుకన్ = కోపముతో.

తా త్ప ర్య ము.

నన్ను రాజ్యంబునందు నిలిపిరి. ఇట్లు పట్టాభిషిక్తుడనై న్యాయ్యపద్ధతి
రాజ్యము చేయుచుంటిని. మహాబలశాలి వాలియును దైత్యుని వధించి పురికి వచ్చి
రాజ్యముఁ గోరి తన్ను విడిచి వచ్చితి నని సంజేహించినవాడై పట్టాభిషేకము గొని
యున్న నన్నుఁ గోపముతోఁ జూచి.

శా. ఏరా దుర్మతి నీవు తమ్ముడ వటం * చే నంది కాదే బిల
 ద్వారం బం దటు నిన్ను నిల్పితి? బలిప్రత్యర్థి తోఁ బోరు న
 న్నారీలిం దిగనాడి రంధ్రము మహాహార్యంబుచే వెల్పులన్
 నే రాకుండఁగ మూసి వచ్చి యిచటన్ * శ్రీభోగలోలుండ వై. ౨-3

ఏరా = ఏమిరా, దీనిలో 'మి' లోపిపఁగా 'ఏరా' మిగిలెను. దుర్మతి = చెడుమనస్సుగలవాఁడా! బలిప్రత్యర్థితోన్ = బలవంతుఁ డగు విరోధితో, మహా హార్యంబుచేన్ = పెద్దకొండచే, శ్రీ భోగలోలుండవై = సంపద, భోగములయం దాసక్తి గలవాఁడవై.

తా త్ప ర్య ము.

దుష్టబుద్ధి! యేమిరా! యిటు చేసితివి? నీవు తమ్ముడ వని వమ్మికదా నిన్ను బిలము వాకిట నిలిపితిని. నేను బలవంతునితోఁ బోరు సమయంబున న న్నావిధముగ నొంటిగా విడిచి వచ్చుటయే కాక నేను వెలికిరాకుండునట్లు బిలము ముఖముఁ బెద్ద కొండచే మూసి యిచ్చటికి వచ్చి రాజ్యసంపద భోగముల ననుభవించుచున్నావా ?

కం. ఉన్నాఁడవు తమ్ముడనే? చెన్నఁటి యని నన్నుఁ దిట్టి * చెచ్చెరను మదా
 సన్న సచివాలి నందఱఁ గన్నఱపడఁ బట్టి త్రోఁచె * గారాళాలా. ౨౪౪

ఆసన్న సచివాలి = నా సమీపమున నున్న మంత్రులను, కన్నఱపడఁ = దుఃఖిపడునట్లు; కారాళాలా = చెఱసాలయందు.

తా త్ప ర్య ము.

దుష్టుఁడా! నీవు తమ్ముడవా యని నన్నుఁ దిట్టి నా యొద్దనున్న మంత్రుల నందఱను బట్టి వారు దుఃఖించుచుండఁ జెఱసాలలోఁ ద్రోచెను.

కం. అన్నఱి రేఁగడి యతినిఁ, బన్నుగ నే నిగ్రహింప * బల ముండియు మా
 యన్న గదా యని ధక్తిని, బున్నెంబుఁ దలంపఁ బ్రాణాములపై వచ్చెన్. ౨౪౫

అన్నఱి = ఆ విధముగ, రేఁగడి = విజృంభించెడి.

తా త్ప ర్య ము.

ఈ విధముగ విజృంభించిన యతిని నిప్పుడు మంత్రి మిత్ర బంధు జనసహాయుఁడనైన నేను నిగ్రహింపఁ గలిగి యుండియు నయ్యో! యన్నగదా వారపా లభి ప్రాయపడి యిట్లు చేయుచున్నాఁడు. నిజము చెప్పిన మన్నింపకపోవునా యని పుణ్య విచారము చేయుటచే నిప్పుడు నాకుఁబ్రాణాపదయే సంభవించెను.

ఉ. ఉక్కున రాక్షసాధముని * ను క్కడఁగించి పురంబుఁ జేరు నా
 యుక్కురి కే నెదు ర్చనుచు * నుక్కివ మేది నమస్కరింపఁ దా
 నొక్కఁడు మంచిమా లనఁడ * యుట్టని మూతి బిగించికొంచు నా
 దిక్కును జక్కఁ జూడఁడ మఁదిం గొనఁ డింత ప్రసాదబుద్ధియున్. ౨౪౬

ఉక్కునక = పరాక్రమముచే, ఉక్కు = బలము, ఉక్కురి = బలిశాలి, ఉక్కివ మేది = వంచనలేక.

తా త్ప ర్య ము.

తన భుజబలముచే దానవాధముని జంపి యూరుచేరవచ్చుచున్న యా బల శాలికి నూరిలోకి రాకముందే నే నెదుగుగఁ బోయి వంచనలేని భక్తిని వమస్కరింపఁగా నతఁడు నాతో నొక మంచిమాటయైన ననినవాఁడు కాఁడు. క్షేమమాయని యైన నడుగలేదు. మూతి బిగించుకొని నావంకనైనఁ జూచినవాఁడు కాఁడు. కొంచెయైనఁ బ్రసన్నమైన మనస్సు గలవాఁడు కాఁడు.

౧౦-వ సర్గము.

కం. వెండియు దుర్గాగ్రహంబున, మండెను కపిమండలేశుఁ * మానితభాషా కాండముల విన్నవించితి, దండమువలెఁ బడితిఁ దత్పదంబుల భక్తిఁ. ౨౪౨ దుర్గాగ్రహంబునక = చెడ్డకోపముచే, మానిత భాషాకాండముల = గౌరవముతోఁ గూడిన మాటల సమూహముచే.

తా త్ప ర్య ము.

అంతియుగాక దుర్గాగ్రహముచే మండుచున్న యాకపిరాజును గౌరవపు మాటలచే నున్న విషయము విన్నవించితిని. కట్టవలె నాయన పాదములపై భక్తితోఁ బడితిని.

సీ మా యదృష్టంబున * దాయ మాయావిని, మడియించి వచ్చితే * మహితశౌర్య దిక్కుమాలినవారి * దిక్కై న నీవపో, యీ యనాధునకును * నెప్పుడు దిక్కు బహుశలాకము చంద్ర * భాసురచ్చత్రంబు, నేను బట్టదఁ గొమ్ము * నిర్మలాత్మ యొక్కయేఁడాది నే * మంటి బిలద్వార, మం దార్తితోడ నో * యవనినాథ తే. యంత నెత్తుగు వెల్లువ * లంత కంత, కెక్కుడై పాఱ సాగె నా * రక్కసుల ర వంబు వినవచ్చెఁగాని నీ * ధ్వని యొకింత, యైన వినకుంటి దుఃఖాబ్ధి * నడలుచుంటి.

దాయక = పగవాని, బహుశలాకము = పెక్కుకమ్ములు గలది, చంద్రభాసుర చ్చత్రంబు = చంద్రునివలెఁ బ్రకాశించు తెల్లగొడుగుమీఁద, సంగ్రహముగఁ జెప్పిన తిన మాటలు వివరించి చెప్పుచున్నాఁడు.

తా త్ప ర్య ము.

మహా శౌర్యశాలీ! యన్నా! మాభాగ్యము కొలది నీవు శత్రువైన మాయావిని జంపివచ్చితివి. దిక్కులేనివారికి దిక్కై న నీనే యీ దిక్కులేనివానికిని దిక్కు పెక్కుకమ్ములు గలిగి చంద్రునివలెఁ బ్రకాశించు తెల్లగొడుగు నేను బట్టదను. నిర్మలమనస్సుతో నంగీకరింపుము. ఒక్క సంవత్సరము నేను బిలముఖమున దుఃఖముతోఁ గాచియుంటిని. అంత నెత్తుగు ప్రవాహము లంతకంత కెక్కువై పాఱఁ

జొచ్చెను. రాక్షసుల సింహనాదములు వివవచ్చెను గాని నీ కంకధ్వని వివరాదయ్యె నని చాల దుఃఖపడుచుంటిని.

శే. కొండనొక్కటిఁ గొనివచ్చి * గుహముఖంబు, నందు బడవైచి శోకంబు * నంది కుంది డెందము కలంగియు నలంగి * యందు నిలక, పురముఁ జేరితి నిక్కంబు * పురుషవర్య!

తా త్ప ర్య ము.

అంత నిన్నుఁ జంపి రాక్షసులు నాపైకి వత్తురేమో యని భయపడి కొండ నొక్కటి బిలద్వారమున వైచి యేడ్చుచు మనస్సు కళవళ పడుచుండ నూకువచ్చి చేరితిని. అన్నా! యిది యథార్థముగ జరిగిన విషయము.

కం. వనట ముఖంబునఁ దోఁపఁగఁ, జనుదెంచిన నన్నుఁ జూచి * సచివులు రాజ్యం బును ననుఁ బూంచిరి వలదో, యని నే వాదాడఁ గరుణ * నరయుము దేవా! ౨౫౦ వనట=శోకము.

తా త్ప ర్య ము.

శోకముచే ముఖము వ్రేలవైచి కొని వచ్చిన నన్నుఁ జూచి మంత్రులు నాకు వలదు వలదని వాదించుచున్నను వివక బలవంతముగ రాజ్యాభిషిక్తునిఁ జేసిరి. దేవా నన్ను దయచూడుము.

ఉ. రాజపు నీవ కమ్ము, యువ * రాజగ నుండెద మున్నువోలె నే రాజను లేమి రాజ్యము న * రాజక మా నని మంత్రీసత్తముల్ యోజన చేసి న న్నిటు ని * యుక్తునిఁ జేసిరి, నేను గోర నీ రాజతనంబు, నిక్క మిది * క్రమ్మఱఁ గొమ్ము, ననుకొ ట్మమింపుమి. ౨౫౧

తా త్ప ర్య ము.

అన్నా! నీవే రాజగానుండుము. మునుపటివలె నేను యువరాజగా నుండెదను. రాజ లేకున్న రాజ్య మరాజక మగు నని మంత్రు లీ పనిచేసిరి. రాజతనంబు నేను గోరినది కాదు. ఇది నిజము. నీ రాజ్యము నీవే గైకొనుము. నను ట్మమింపుము.

శా. అన్నా! తమ్ముడ నేను, నీయెడల ద్రో * హం బేమియే నెంచ, నన్ మన్నింపం దగు, వ్రాలెదం బదములన్ * హ స్తంబులన్ మోడ్తు నాఁ గన్నెఱ్ఱన్ విడనాడఁ డింతయును ధి * క్కారంబు మానండు న న్నెన్నో చెప్పఁగరాని వన్ని యనె ధా * త్రీశా! యతం డావలన్. ౨౫౨

తా త్ప ర్య ము.

అన్నా! నీకు నేను దమ్ముడను. శత్రువునుగాను. నీ విషయమున నే నేమియు ద్రోహ మెంచలేదు. నన్ను ట్మమింపుము. నీ పాదములందుఁ బడెదను. చేతులు జోడించి నమస్కరించెదను. అని యింతమారము నేను వినయముతోఁ జెప్పకొన్నను గోపము వదలినవాఁడు కాఁడు. ధిక్కారము మానినవాఁడు కాఁడు. ఇన్ని యని చెప్పరానన్ని తిట్లు తిట్టెను.

చం. ప్రకృతుల మంత్రివర్గము సభన జతగూరిచి నన్నుఁ జూపి వా
 రికి నిలుపలుక్క, నొక్కవడుఁ రేయి నిశాటుఁడు యుద్ధకాంక్ష మై
 వికటముగాఁగ నన్నిలువ * వేగము నే నిలు వీడి పోవ నీ
 నికృతిరతుండు నా వెనుకనే చనుదెంచుట మీ రెఱుంగరే !

౨౫౩

నికృతి రతుండు = పాపమునం దాసక్తి గలవాఁడు, ప్రకృతులను = పుర
 జనులను.

తా త్ప ర్య ము.

పురజనులను మంత్రిుల సమూహమును సభయందుఁ జేరిచి నన్నుఁ జూపి
 వాలి యిట్లనియె. ఒకానొక యుద్ధరాత్రిమున నొక రాక్షసుఁడు యుద్ధమునకు నన్నుఁ
 బిలువగా నేను వెంటనే యిల్లు వదిలి పోయితిని. ఈ మోసగాఁడు నా వెంటనే
 వచ్చెను. ఇది మీకుఁ దెలిసిన విషయమే.

కం. మా యిరువురం గనుఁగొని యా,మాయావియు భీతిఁ బఱచె * మానక యూడై
 తేయుని వెన్నడి పఱచితి, నీ యఘశీలుండు వెంట * నేతెంచెఁ జాడి-

౨౫౪

వెన్నడి = వెంటడి, పఱచితిని = పరువెత్తితిని, అఘశీలుండు = పాపస్వ
 భావుఁడు.

తా త్ప ర్య ము.

మ మ్మిద్దఱుజూచి మాయావి ధయపడి పరువెత్తెను. నేను వాని వెంటఁ బరు
 వెత్తితిని. ఈ పాపచారి నావెంట వచ్చెను.

ఉ. అట్టులు పర్వ పాతీ గహానాంతరభూవివరంబులోని కా
 దిట్టఁడు చొచ్చె, నేనును మఱిదిం బగ డింపక పోవఁ బూని యీ
 కట్టిఁడితోడ నే నసురఁ * గాలునిఁ గూరిచి వచ్చుదాఁక వి
 ప్పట్టున నిల్చు, మేను మనఃపత్తనముం జొర నొల్ల శాత్రవున్.

౨౫౫

గహానాంతర=అడవిలోనుండు, భూవివరంబులోనికి = నేలలోనుండు బిలము
 లోపలికి, దిట్టఁడు=ధీరుఁడు, కట్టిఁడి=మర్యాదాహీనుఁడు.

తా త్ప ర్య ము.

ఇట్లు పరువెత్తి వాఁ డడవిలో భూమిలో నుండు బిలములోనికిఁ చూతెను.
 నేను విరోధము మానక వానివెంటఁ బోవఁబూని యీ నీచునితో నిట్లంటిని. నేను
 రాక్షసునిఁ జంపి వచ్చువఱకు నీ వీ స్థలమందే యుండుము. విరోధిని సహరించి కాని
 మన యూయ ప్రవేశింపనొల్ల.

కం. పొరిగొనక యంచు బిలముఖ,ధరణిని నీతనిని నిలిపి * తడయక నేనున్
 సరథసముగఁ జొచ్చి బిలం, బరసితి నరసితిని దుష్టఁడౌ నా యసురన్.

౨౫౬

పొరిగొనక = చంపక, బిలముఖధరణిని = బిలద్వారప్రవేశముండు, సరథస
 ముగన్ = తొందరగా.

తా త్ప ర్య ము.

అని యితని బిలము వాకిట నిలిపి యాలస్యములేక శీఘ్రముగ లోపల బ్రవే
శించి రాక్షసుని నెదకితిని.

కం. ఏఁ డొక్కటి చనె నంతట; వాఁడును గనఁబడియె నాహావంబున వానిఁ
వాఁడిమి గలబంధులతోఁ, బోఁడిమి చెడఁ ద్రుంచి మరలి * పురి కరు దేరణ. ౨౫౭

తా త్ప ర్య ము.

ఒకసంవత్సరము గడచెను. అంతట వాఁడు కనఁబడెను. వానిని యుద్ధమందు
బలవంతులగు బంధువులతోడఁ జంపి మరలి మన యూరికి రావలయుననియత్నింపఁగా,

కం. త్రోవఁ గననేర నైతిని, భూవివరము శైలసిహితభూతం బగుటఁ

వావిరి సుగ్రీవా! సుగ్రీవా! యని యఱవ నఱవఁ * గి మ్మనఁ డొక్కఁడుఁ. ౨౫౮

భూవివరము = నేల బిలము, శైల = పర్వతముచే, సిహితభూతంబు =
కప్పఁబడినది, కిమ్ = ఏమి.

తా త్ప ర్య ము.

కొండ ద్వారమున కడ్డముగా నుండుటచేఁ ద్రోవ గానరాదయ్యెను. నేనును
గట్టిగా పలుమాఱు సుగ్రీవా! సుగ్రీవా! యని యఱచితిని. ఏమి యన్నవాఁ డెవఁడు
లేడయ్యె.

కం. వెదలఁగఁ ద్రోవయుఁ గానమి, విడివచ్చిన యతని యెలు * వినరామిని నేఁ
బహినడలు నేమిచెప్పుదుఁ, గడుపునఁ జేపెట్టి కలఁచు * కైవడి నయ్యెఁ. ౨౫౯

తా త్ప ర్య ము.

వెలుపలకు నచ్చుటకుఁ ద్రోవ తెలియలేదు. విడిచి వచ్చిన సుగ్రీవుని కంత
ధ్వనియు నినరా లేదు. అప్పుడు నేను బడిన వ్యసన మే మని చెప్పుదును. కడుపులోఁ
జేయిపెట్టి కలిపిన ట్లయ్యెను.

కం. ఇ ట్టడలుచు బిలముఖమున, గుట్టను బదఘాతములను * గూలిచి నే నె

ట్టెట్టో వచ్చితిని; సిరికై, యెట్టి మహాఘంబుఁ జేసె * నితఁ డెఱిఁగితిరే! ౨౬౦

పదఘాతములను = కాళిదెబ్బుచే, సిరికై = లక్ష్మీకై, మహాఘంబు =
ఘోరపాపము.

తా త్ప ర్య ము.

ఇట్లు సంకటపడుచు బిలద్వారమున నున్న గుట్టను గాలితో నెగసి తన్ని తన్ని
బడఁగొట్టి యెంతో కష్టమువీఱిచి వచ్చితిని. రాజ్యలక్ష్మినిమిత్తమై యెంత ఘోర
పాపము ఏఁడు చేసెనో చూచితిరా.

కం. అన్నగదా యని యెంచక, యిన్నీచుం డెంతసేయ * నెత్తెను; ఏడుఁ

మన్ననకుం బాత్రుఁడై? యని, నన్నే కాంశుకముతోడ * నగరము వెదలఁ. ౨౬౧

ఎత్తెను = ప్రయత్నించెను, ఏ కాంశుకము తోడఁ = ఒంటి గుడ్డతో.

తా త్ప ర్య ము.

నా కన్నగదా. ఈయన విషయములో నే నిట్లు ప్రవర్తింపవచ్చునా యని యాలోచింపక యీ నీచుఁ డెంత చెడ్డపని చేయుఁబ్రయత్నించెనో చూడుఁడు. ఏనిని మన్నింపవచ్చునా యని కట్టుకొన్న గుడ్డతో నన్ను నూరు వెడలఁగొట్టెను.

కం. కొట్టెను నాభార్యను జేపట్టెను నేఁ బ్రాణభీతి * బహుభూములలో నెట్టిన తిరిగియుఁ దుద కీ,గుట్ట నతఁడు చేరరామిఁ * గొనితి నెలవుగఁ. ౨౬౨
చేపట్టెను = గ్రహించెను.

తా త్ప ర్య ము.

నా భార్యను గ్రహించెను. అంతతోఁబోక నన్నుఁ జంపుటకు రాఁగాఁ బ్రాణ భయముచే ననేఁ దేశములలోఁ దిరిగి కడవట నీగుట్ట కతఁడు రాకుండు కారణమున నిచ్చట స్థాన మేర్పఱుచుకొంటిని.

కం. అపరాధము చేయకయును, విపరీతపుఁగష్టములను * వేఁగెదఁ గంటే కృప సర్వభూతరక్షక ! కృపణుని రక్షించి యతులకీర్తిం గనుమీ. ౨౬౩

వేఁగెదఁ = తపించెదను, సర్వభూతరక్షక = సమస్త జీవములను రక్షించు వాఁడా ! కృపణుని = దీనుని, దిక్కులేనివానిని, అతులకీర్తిఁ = అసమానమైన కీర్తిని.

తా త్ప ర్య ము.

బుద్ధిపూర్వకముగ నే నే యపరాధము చేసినవాఁడఁగాను. అట్లుండీయుఁ బడ రాని కష్టములచే దపించుచున్నాను. నాయందు దయయుంచి సర్వభూతరక్షకుఁడవగు నీవు నన్ను దీచుని దరిక్రమి రక్షింపుము. దీనరక్షకుఁ డను కీర్తి న్నాన్వీంపుము.

సుగ్రీవుఁడు జరిగిన వృత్తాంత మంతయు సత్యముగనే చెప్పెనుగాని తాను రాజుగా నున్న కాలమునఁ దారను దాను గ్రహించిన విషయము చెప్పలేదు. సభలో వాలి యీవృత్తాంత మంతయుఁ జెప్పినపు డవమానప్రసంగ మని తారా వృత్తాం తము చెప్పలేదు గనుక సుగ్రీవుఁడును చెప్పలేదేమో. వాలి చెప్పినను జెప్పకున్నను సుగ్రీవుఁడు తారను గ్రహించుట వాస్తవ మని యొగదుని వాక్యముల వలన స్పష్టపడుచున్నది. (చూ. కిష్కిం. ౧౨౬౩) ఈ లహమందుఁ నొలుత సుగ్రీవుఁడు ప్రమాదపడుట సత్యము- అటుగాక వాస్తవముగ రాజ్యకాంక్షచే వాలియొడ ద్రోహమే తలఁచియుండెనా యతఁడు కిష్కింధకు వచ్చినపుడు సహాయ సంపత్తి పూర్ణముగఁ గలవాఁడై యుండుటచే వాలిని నిగ్రహించియుండును. వాలి సుగ్రీవు లించుమించు సమాన బలశాలులే. వాలియొద్ద నిందదత్తహార ముండుట వలన నెక్కుడయ్యెను. హనుమంతుఁడు నీలుఁడు మొదలయినవాు సుగ్రీవుని సహాయులు. సుగ్రీవుఁడు వాలిలో యుద్ధమునకే పూనియుండిన హనుమంతుఁ డొకఁడే వాలిని మట్టులోఁతునఁ ద్రొక్కియుండును. కావున సుగ్రీవునందు ద్రోహబుద్ధి లేదనుట

సత్యము. సుగ్రీవు విషయమాన వాలియుఁ బ్రమాదఁడిన వాఁడే. లిలద్వారము మూయుట, రాజ్యగ్రహణము ద్రోహబుద్ధిచేఁ జేసి ననియే వాలినమ్మెము. లేక తారను గ్రహించినాఁ డనిన కోపముతో దాని కిది యనుబంధముగాఁ జేసి దీనికిఁ బ్రాముఖ్య మిచ్చెనో-నెపమిది. వాస్తవ మిదిగా నుండవచ్చును. తాను జీవించి యుండఁగాఁ దన భార్యను సుగ్రీవుఁడు గ్రహించె నను కోపముతో సుగ్రీవుని భార్యను దాను గ్రహించెను. కాని నేటికిని నెఱుకలు లోనగు డ్ద్రావణులుండు పోదరుఁడు మరణించిన పిమ్మట వాని భార్యను జీవించియుండు పోదరుఁడు గ్రహింపవచ్చు ననియు వాఁడు జీవించియుండఁగా గ్రహింపరాదనియు మర్యాదగలదు. దీనిని బూర్వు లంగీకరించి యున్నారు. వాస్తవముగ వాలి మరణించెనని నమ్మి సుగ్రీవుఁడు తారను గ్రహించెను. సుగ్రీవుఁడు జీవించియుండుట తెలిసి తెలిసి వాలి గ్రహించెను. ఇరువురందు నిదిభేదము. ఈ కులమర్యాదను రామచంద్రమూర్తియు నాదరించెను. ఎఱులన వాలి మరణానంత రము సుగ్రీవుఁడు తారను గ్రహించె నని తెలిసియు రామచంద్రుఁ డూరకుండెను. వాలి కుల మర్యాదను శాస్త్రమర్యాదను రెంటిని నుల్లంఘించుటచే వధ్యుఁడయ్యెను.

చం. అనవుడు రామచంద్రుఁ డటు * లాడెను మిత్రమ ! చింత మానుమీ
 సునిశితమచ్చరంబులను * సూడు దొలంచెద, నెంతదాఁక నా
 యనుపమపాపచారుఁడు మ*దక్షిలకుం గనరాకయుండు నం
 దనుక సుఖంచుఁగాక పర * దారరతాభిరతిన్ విమూఢుఁడై . ౨౬౪

సునిశిత మచ్చరంబులన్ = మిగుల వాఁడిగల నా బాణంబులచే సూడు=పగ,
 అనుపమ = అసమానమైన, పాపచారుఁడు = పాపముల నాచరించువాఁడు, మదక్షి
 లకున్ = నా కన్నులకు, పరదారరతాభిరతిన్ = ఇతరుల భార్యలయందలి కామ
 ముచే, విమూఢుఁడై =బుద్ధి లేనివాఁడై.

తా త్ప ర్య ము.

అని సుగ్రీవుఁడు చెప్పఁగా రామచంద్రమూర్తి యిట్లనియె. మిత్రమా! వ్యసన పడకుము. నా పదునైన బాణములచే నీపగ దీ ర్చెదను. ఆ పాపచారుఁ డెంత దాఁక నా కనులకుఁ గానరాకయుండునో యంతదాఁకఁ బరశ్రీలతో సుఖంచుచుండును గాక. కం. నా దుఃఖమువంటిదెకా, నీ దుఃఖం బందు లెప్ప * నెఱుఁగుదు నేనున్

నీ దుఃఖం బడఁగించెద, మోదింపుము నిచ్చఁ గీశ*ముఖ్యా ! యనినన్. ౨౬౫
 కా = కదా, మోదింపుము = సంతోషింపుము.

తా త్ప ర్య ము.

భార్యను గోలుపోయిన నా దుఃఖమువంటిదేకదా నీ దుఃఖ మని చక్కఁగా ననుభవముచే నే నెఱుఁగుదును. నీ దుఃఖ ముపశమింపఁ జేసిద. కపీశ్వరా! సంతోషింపుము;

-* ౧౧-వ సర్గము. సుగ్రీవుఁడు శ్రీరామునకు వాలి బలపరాక్రమంబులఁ దెలుపుట*-

ఉ. హర్షవికాసభాసురముఖాంబుజఁ డంబుజమిత్రసూతి రా
జర్షభుఁ బలుకు నిస్తులయశా! నిజ మియ్యది లోక పాళి సా
మర్షభవద్విముక్తశితమార్గణకోటి యుగాంతభాస్కరో
ద్ధర్షకరాళిపోలెఁ ద్రుటిఁ * గాల్చి యొనర్చును బూదిప్రోవుగఁ. ౨౬౬

హర్షవికాస=సంతోషముచే వికసించుటచే, భాసుర = ప్రకాశించు, ముఖాంబుజఁడు = కమలమువంటి ముఖము గలవాఁడు, అంబుజమిత్రసూతి = సూర్యుని కుమారుఁడు, రాజర్షభుఁ = రాజశ్రేష్ఠుని, రామచంద్రమూర్తిని, నిస్తులయశా = అసమానమైన కీర్తిగలవాఁడా, లోకపాళి = లోకములసమూహములను, సామర్ష = కోపముతోఁగూడిన, భవత్ + విముక్త = నీవలన విడువఁబడిన, శిత = పదునైన, మార్గణకోటి = బాణసమూహము, యుగాంతభాస్కర = ప్రలయకాలమందలి సూర్యుని యొక్క, ఉద్ధర్ష = మిగులవేడిమిగల, కరాళిపోలెన్ = కింఠసమూహమువలె, ద్రుటిఁ = అల్పకాలములో, బూదిప్రోవు = బూడిదరాశి.

తా త్ప ర్య ము.

శ్రీరామచంద్రమూర్తి యిట్లు చెప్పఁగా సంతోషముచే వికాసము నొందిన ముఖముగలవాఁడై సుగ్రీవుఁడు రామచంద్రమూర్తితో నిట్లనియె. అసమానకీర్తి! నీవు కోపముచే బాణములను విడిదితివేని లయకాలమందలి సూర్యకిరణములవలె లోకముల నన్నిటిని వల్పకాలములోఁ గాల్చి బూదిచేయును.

ఉ. ఐనను వాలిపౌరుషముహాద్యుతవిక్రమధైర్యసంపదల్
మానక యేకచిత్తమున * మానవపాలక! యాలకించి యా
వ్రో నయశీల! యెయ్యది యుపాయమొ యయ్యది సేయ నయ్య, వ్య
తాననగంబు లెత్తి భుజదర్పితుఁ డమ్మనకాయ లాడెడిఁ. ౨౬౭

వ్యతాననగంబులు = ఎగఁజిమ్మబడిన పర్వతములు, అమ్మనకాయలు = క్రోధా విశేషములు.

తా త్ప ర్య ము.

అయినను వాలియొక్క ధైర్యము, అన్యుత విక్రమము గుఱించి చెప్పెదను. ఏకాగ్రచిత్తమున వినుము. విని యావల నే యుపాయము చేయవలయునో యిట్లు చేయుము. వాఁడు పెద్దకొండలను బైకి జిమ్మి బాలకు లమ్మనకాయ లాడి నట్లాడును.

ఉ. తూనుపువార్ధి నుండి యలతోయపుదిక్కున వారిరాశికిఁ
సారబలుండు దక్షిణపుఁసంద్రమునుండి యుదగ్గి శాబ్ధి కా
చారపరుండు నిత్యమును * సారపమిత్రుఁడు రాకమున్న తా
వారువ పోయి వచ్చును జవంబున ను స్పని యూర్ప కింతయుఁ. ౨౬౮

ఉదగ్ధి శాబ్దికిన్ = ఉత్తరపు సముద్రమునకు, వారువన్ = సంధ్యవారువ, ఆచార పరుఁడు = బ్రాహ్మముహూర్తమున లేచి స్నానముచేసి సంధ్య వార్షవలయు నను సదాచారము తెలిసినవాఁడు. పూర్వము సుగ్రీవుఁడు తర్పణము విడిచినట్లు చెప్పఁ బడెను. ఇచట వాలి సంధ్యవార్షినట్లు చెప్పఁబడెను. వానరు లెవరనుటయం దివి యాలోచింపవలసి యుండును.

తా త్ప ర్య ము.

ప్రతి దినము సూర్యోదయము కాకముందే సంధ్యవార్షుటకై తూర్పు సముద్రమున స్నానమాడి దక్షిణ సముద్రమున నాచమించి పడమటి సముద్రములో నర్ఘ్యమిచ్చి మఱియొక సముద్రమున జపముచేసి సూర్యోపస్థాన మొనరించును. ఇట్లు నాలుగు సముద్రములందు నతఁడు ప్రతిదినము సంధ్యవార్షును. ఇంత తిరిగి వచ్చి యున్నవి యనియైన శ్వాసపుచ్చఁడు.

కం. తనబలముం బ్రకటింపఁగ, ఘనతర వనతరుచయంబుఁ † గరదండమునఁ గునుకలుగాఁ బడి నడుచును, వనఘాత్యక చెప్పఁజెట్ట † లాతనిబలముల్. ౨౬౯
ఘనతర = మిగుల గొప్పవగు, వనతరుచయంబుఁ = అడవిచెట్ల సమూహమును, కరదండమునన్ = కట్టకుండునంటి చేతితో, చిట్టలు = చిత్రములు.

తా త్ప ర్య ము.

తన బలము ప్రసిద్ధి పఱుపఁగోరి యడవియందలి కెద్దచెట్లను కేతిదెబ్బతో విఱుఁగఁ గొట్టును. నిర్మల చిత్తా! యతని బలముచెప్పఁ చిత్రములు.

— † సుగ్రీవుఁడు శ్రీరామునకు దుందుభివృత్తాంతముఁ జెప్పుట. † —

సీ. దుందుభినాముండు † దుంతపోఁకుఁ డొకండు, కైలాసశిఖరని † కాశ తేజఁ డమర సహస్రనా † గాధిక బల ముగ్ర, వరదానబలమున † వార్ధిఁ జూచి తోయధినాథ నా † తో యుద్ధమునకు న, చెప్పదవె యం చినఁగను † కేటుకాల మటు మూఁడి పలికెడు † నాతని కని నభి, యసురేంద్ర నీతోడ † నని యొనర్ప
అ. నెంతవాఁడ నేను † నీశ్వరుమామ శై, లాధినేత తాప † సాశ్రయండు బహుఝరీదరీవి † భాసితుఁ డగు హిమ, వంతుఁ డతఁడు నీకు † వంతు వచ్చు. ౨౭౦

దుంతపోఁకుఁడు = దున్నపోతు ఆకారము ధరించిన రాక్షసుఁడు, కైలాస శిఖర = వెండికొండ శిఖరముతో, నికాశ = సమానమైన, తేజఁడు = తేజస్సుగల వాఁడు, సహస్ర నాగాధికబలము = వెయ్యి యేనుఁగుల మించిన బలము, ఉగ్ర = భయంకరమైన, వరదానబలమునఁ = వరము పొందుటచే వచ్చిన బలముచే, వార్ధిఁ = సముద్రమును, తోయధినాథ = సముద్రుఁడా! మూఁడి = దాపరించి, బహుఝరీఝరీవిభాసితుఁడు = అనేక గుహలు, సె యేళ్ళు వీనిచే బ్రకాశించువాఁడు. వంతు = సాటి.

తా త్ప ర్య ము.

దుందుభి యను మహిష స్వరూపముగల రాక్షసుడు, వెండికొండ శిఖరము వంటి తేజగలవాఁడు వరముబలమున వేయి యేనుఁగుల బలముకంటె నెక్కువ బలముగలవాఁడై సముద్రునిఁ జూచి సముద్రా! నాతో యుద్ధమునకు వచ్చెదవా. యనిన వీనికిఁ జేటుకాలము చేసువనే యున్న దని తలఁచి సముద్రుఁడు ఓరీ నీతో యుద్ధముచేయ నే నెంతవాఁడను, ఈశ్వరునికి మామ, కొండలరాజు, తపస్సుల కాశ్రయమైనవాఁడు, అనేక గుహలచేఁ గొండవంకలచేఁ బ్రకాశించువాఁడు హిమవంతుఁడు నీకు సరియైనవాఁడు.

కం. అను నతని భీతునిం గా, దనుజుఁడు దలపోసి చనియెఁ * దద్ద వడి శరా సనము క్షతముభంగిని, ఘను హిమవంతునిఁ గనంగఁ * గలహప్రియుఁడై. ౨౨౧

భీతునింగా = భయపడినవానిగా, శరాసనము క్ష=వింటినుండి విడువబడిన, శరముభంగిని=బాణమువలె, కలహప్రియుఁడై = యుద్ధమందుఁ బ్రీతిగలవాఁడై.

తా త్ప ర్య ము.

అని చెప్పెడు సముద్రమును జూచి ఏడు భయపడె నని తలఁచి వింటినుండి వెలువడు బాణమువలె మిగుల వేగముగా యుద్ధాసక్తుఁడై హిమవంతుని మీఁదికిఁ బోయెను.

కం. చని తనశృంగగ్రంబులఁ, బెనుగంఠోపలము లెల్లఁ * బృథివిం ద్రెశ్యం గను బెకలించిన గిరి సిత, ఘనరూపముతోడ శృంగగత మై పలికెన్. ౨౨౨

శృంగగ్రంబులన్ = కొమ్ములకొనచే, గ ఠోపలములు = పెద్ద గుండ్రాలను, గిరి = హిమవంతుఁడు, సిత = తెల్లనగు, ఘనరూపముతోడన్ = గొప్పయాకారముతో, శృంగగతమై = శిఖరముమీఁదనుండి.

తా త్ప ర్య ము.

ఇట్లు పోయి తన కొమ్ములకొనలచేఁ బెద్ద పెద్ద బండలను నేమీఁదఁ బడఁ బెకలింపఁగా హిమవంతుఁడు తెల్లని రూపముతో శిఖరముమీఁద నుండి యిట్లనియె.

మ. దనుజేంద్రా! నను నేల యేఁచెదవు నిత్యం బెంతో ధర్ముడవే మునిసంఘంబుల కాశ్రయింప నన దుఃస్మృహాత్ముఁడై యీతఁడున్ విను భీతుండవ యేని యుద్ధమును గాఢింపంగ లేవేని నా కిది చేయంగల వీరుఁ జెప్పు మన నీహారాద్రి యమ్మాటకున్. ౨౨౩

ఏఁచెదవు = బాధించెదవు, దుఃస్మృహాత్ముఁడై = చెడ్డమోహము గల మనస్సు గలవాడై, నీహారాద్రి = నుంచుకొండ.

తా త్ప ర్య ము.

రాక్షస శ్రేష్ఠుఁడా! నన్నీల నీవు బాధించెదవు! నీవెంతో ధర్మాత్ముడవే, నేను మునుల గుంపుల కాశ్రయింపను. నీ విట్లు చేసిన వారికి హానికదా, యనిన

మోహముచే గూడిన మనస్సు గలవాడై నీవు భయపడితివేని నాతో యుద్ధము చేయఁగలవానిఁ జెప్పు మనిన ముంచు గొండ యా మాట కిట్లనియె.

మ. చెలఁగుకొ వాలి యనంగ వానగుఁడు కిష్కింధ మహాధీరుఁడుకొ బలియుం డాతఁడు శక్రతుల్యుఁడు మహాప్రాజ్ఞుఁడు దైత్యోత్తమా ! యెలమి ద్వంద్వరణంబు నీకొసఁగు యుద్ధేచ్ఛామనస్కుండవే జలమారం గనఁ జొమ్ము వాని నిపుడే * సర్వంబు చక్కంబడుకొ. ౨౨౪

శక్రతుల్యుఁడు = ఇంద్రునితో సమానుఁడు, మహాప్రాజ్ఞుఁడు = మిగుల గొప్ప బుద్ధిగలవాఁడు, యుద్ధేచ్ఛామనస్కుండవేన్ = యుద్ధమునందుఁ గోరికగల మనస్సు గలవాడవేని.

తా త్ప ర్య ము.

మహాధైర్య వంతుఁడును బలవంతుఁడును, ఇంద్రునితో సమానుఁడు, మిగుల బుద్ధివంతుఁ డగు వాలి యను వానగుఁడు, కిష్కింధ యందున్నాఁడు. అతఁడు నీతో సంతోషముతో ద్వంద్వయుద్ధము చేయఁగలఁడు. చలముచే యుద్ధము చేయ నీకు మనస్సు గలదేని యితినిఁ జూడఁజొమ్ము. అతఁడు మెటనేఁ నిన్ను జక్కఁచేయును పొమ్ము.

కం. నముచికి వాసపుపోలిక, నమరాఠీ! నీ కొసఁగు * నాహావభిక్షన్ నముచినిఘోషనసుతుఁ డని, హిమశైలము కోపయుక్తి * నిలు లాడుటయున్. ఆహావభిక్ష = యుద్ధభిక్ష- నముచినిఘోషన = ఇంద్రునియొక్క- సుతుఁడు = కుమారుఁడు.

తా త్ప ర్య ము.

నముచికి నిండుఁ డిచ్చినట్లు నీకు యుద్ధభిక్ష నతఁ డొసఁగును, పొమ్మని హిమ వంతుఁడే కోపముతోఁ బలుకఁగా.

—* దుందుభి వాలిమీఁదికి యుద్ధంబునకు వచ్చుట *—

ఉ. బంధురవిక్రమాఘ్యుఁ డగుఁచాపపురాక్షసుఁ డంత రోషగ ర్వాంధతఁ శాదఘట్టవల * నల్లలనాడ ధరిత్రి యేగి కి ప్కింధకుఁ గాసరాకృతిని * జీరె నిశాతవిమాణధారలన్ సింధురభంగి వృక్షములఁ * జీల్చెను ద్వారకవాట దేశమున్. ౨౨౬

బంధురవిక్రమాఘ్యుఁడు = అధికమయిన బలసంపద గలవాఁడు- రోష గర్వాంధత = రోషముచేతను గర్వముచేతను గన్నులు గానక- శాదఘట్టవలన్ = శాశ్వత్రోక్కుడులచే- కాసరాకృతిని = దున్నపోతు నాకారమున- నిశాతవిమాణ ధారలన్ = పదునైన కోమ్ములకూచియైన భాగముల- సింధురభంగి = ఏనుఁగువలె.

తా త్ప ర్య ము.

విశేషబలసంపదగల యా పాపి రాక్షసుఁడు రోషముచేతను గర్వముచేతను

గన్నులు గానక కాశ్యత్రోక్కుడులచే భూమివడకకగాఁ గిష్కింధకుఁ బోయి మహిష
స్వరూపము ధరించి వాఁడిగల కొనకొమ్ములచే నేనుఁగువలెఁ జెల్లను బురము వాకిటి
తలుపులను జీల్చెను.

కం. జడికారువఁ బఱమొగు లన, విడివడి రక్కసుఁడు కర్ణ + భేదనముగ దం
దడి దుందుభి దుందుభివలె, నడనడ ధ్వనియించుచున్ రఃహించుచు నున్నన్.

జడికారునన్ = వాసకాలమందు, పఱమొగులనన్ = విస్తారమైన మబ్బ
నగా, కర్ణ భేదనముగన్ = చెవులు పగులునట్లు, దుందుభివలె = నగారావలె,
ఎడనెడన్ = నడుమ నడుమ.

తా త్ప ర్య ము.

వాసకాలమున వ్యాపించిన పెద్దమబ్బువలె విచ్చలవిడిగా నా రాక్షసుఁడు
చెవులు పగులునట్లు నగారావలె నడుమ నడుమ ధ్వనిచేయుచు నుండఁగా,

కం. అంతఃపురగతుఁ డగు పా, కాంతకసుతుఁ డాలకించి + యా నాదు నిశా
కాంతుఁడు తారలతో బలె, నింతులతో వచ్చి యసురఃకిట్లు వచ్చిచెన్. ౨౨౮
పాకాంతకసుతుఁడు = వాలి- నాదు = ధ్వని.

తా త్ప ర్య ము.

అంతఃపురమందున్న వాలి యా చప్పుడు విని చలద్రుఁడు నక్షత్రములతోడ
వచ్చినట్లు స్త్రీలతోడ వచ్చి యా రాక్షసున కిట్లనియె.

ఉ. దుందుభి వీవు నే నెఱుఁగుదున్ దనుజోత్తమ యేల యీ గతిన్
మందమతిన్ ధ్వనించెదవు + నా నగరంబున ద్వారసీమఁ, జా
మ్మొందుల కేని భూమిపయి + నింకను నూపిరితోడ నుండఁగా
ఘోరము గల్గెనే ననఁ గడిందిబలాఘ్యుఁడు దైత్యుఁ డిట్లనున్. ౨౨౯

మందమతిన్ = బుద్ధిలేక, కడింది బలాఘ్యుఁడు = అధికమైన బలముగలవాఁడు.

తా త్ప ర్య ము.

ఓయీ! నీవు దుందుభివి, నే నెఱుఁగుదును, దనుజశ్రేష్ఠుడా! యేల యీప్రకా
రము బుద్ధిలేక నా పట్టణము వాకిట ధ్వనిచేయుచున్నావు! నీ నింకను నూపిరితోడ
జీవించి యుండవలయు నను నాశ యుండెనా, మఱి యెక్కడనైనఁ జొమ్ము. అనిన
మిగుల బలవంతుఁడగు రాక్షసుఁడిట్లనియె.

ఉ. గోలలమున్ను దంభములు + గొట్టినయంతనె మేలు వచ్చెనే
వాలినవిక్రమంబు గలఁ వాఁడవయే నరుడెమ్ము పోరికిన్
వాలి ధవద్భుజాబలము + నాఁ డెఱుఁగం దగు నట్లు కాదయేన్
వాలేద వేగుదాఁకఁ బ్రియః + దారలతో రమియింపు మంతకున్. ౨౩౦

గోలలమున్ను = స్త్రీల యెదుట, వాలిన = అతిశయించిన.

తా త్ప ర్య ము.

వాలీ! యాఁడువారియెదుట పొరువపు బింకములు పలుకఁగానే వచ్చిన లాభ మేమి? నీవు పరాక్రమముగల వాఁడవై తివేని యుద్ధమునకురమ్ము! నీభుజబల మెట్టిదో యప్పుడు తెలియఁగలదు. అట్లు కాకపోయెనా యుదయ మగు వఱకాఁ గాది యుండె దను. నీ యిష్ట భార్యలతో నంతవఱకు సుఖంపుము.

ఉ. పోమ్ము భవద్దృహమ్మునకుఁ * బాంపిరివోవఁగ లుత్రకోటికై
యిమ్ము ధనమ్ము దానముగ * నెల్ల యనుంగుజనాళి కౌఁగిలిం
గొమ్ము, విలాసినీజనులఁ * గూఁడుము, చూడుము పట్న మెల్ల, రా
జ్యమ్మున నీ సముక్ నిలుపు * మావల రమ్ము మదం బణుచెదఁ. ౨౮౧

పాంపిరివోవఁగఁ = సంకోషించునట్లు, దానముగఁ = మరణించువారు ముందు చేయుదానములుగ, అనుఁగు = ప్రియు లగు, విలాసినీ జనులఁ = స్త్రీలను, నీ సముక్ = నీతో సమానుఁడగువానిని.

తా త్ప ర్య ము.

నీ వింటికిఁజొమ్ము. పరలోకమున నీకు సుఖము కలుగుటకై చేయవలసిన దానములు మిత్రుల కిమ్ము. నీకుఁ బ్రియులగు వారి నెల్లఁ గౌఁగిలింపుము. నీ స్త్రీలతో భోగింపుము. పట్నమంతయు నొకసారి కడపటఁ బాఱఁజూడుము. నీతో సముఁడగు వానిని రాజ్యమునఁ బట్టాభిషిక్తుఁ జేయుము. ఆవల రమ్ము. నీ పొగ రణఁగించెదను. పట్టనశబ్దభవము పట్నము. 'సీరంగపట్నంబు బారిసమరె' వరాహ. ౧-30

కం. మత్తుఁ బ్రమత్తుని సుప్తు న,నాత్తాయుధు నిన్నఁ బోలె * నసమాయుధమో
హోత్తుని మి త్తిం గూర్చిన, హత్తును జమి భూణహత్య*యగచరవర్యా! ౨౮౨

మత్తుఁ = మద్యపానముచే నొడ లెఱుఁగని వానిని. ప్రమత్తుఁ = మోచ్చ రిక దప్పియుండు వానిని, సుప్తున్ = నిద్రపోవువానిని, అనాత్తాయుధుఁ = ఆయు ధము ధరింపని వానిని, అసమాయుధమోహోత్తునిఁ = కామమోహముచే నొడలు తెలియని వానిని, మి త్తిఁ = మృత్యువును, హత్తును = కలుగును, భూణహత్య = గర్భస్థ శిశువును జంపిన పాపము, అగచరవర్యా = క్రోఁతులందు క్రేష్ఠుఁడా.

తా త్ప ర్య ము.

మత్తుపదార్థములు దినుటచేఁ ద్రాగుటచే దేహ మెఱుఁగని వానిని, ప్రమాద పడి యుండువానిని, నిద్రించువానిని, ఆయుధము లేనివానిని, నీవలఁ గామముచే నొడలు తెలియని వానిని జంపిన భూణహత్యాదోషము వచ్చును.

చం. అన విని మందహాసగుచి * రాననుఁడై నిజదారఁ దారఁద
క్కి-నమ్మగలోచనావధుల * గేహముఁ జేరఁగఁ బంది రక్క-సుం
గని యసుకోత్తమా పిఱికికంక యెసంగద యేని మత్తుగన్
ననుఁ దలఁపంగఁ బోకుము ర*ణంబున కియ్యది వీరపాణ మా. ౨౮౩

మందహాస = చిఱువప్పుచే, రుచిర = మనోహరమైన, ఆననుడై = ముఖము గలవాడై, నిజదారణ = తన భార్యను, మృగలోచనావళులణ = స్త్రీల సమూహమును, గేహమున్ = ఇల్లును, వీరపాణమా = యుద్ధమునకు ముందు వీరులు చేసెడి పాపము.

తా త్ప ర్య ము.

వాఁడిల్లు చెప్పఁగా విని చిఱువప్పు నవ్వి తన భార్యఁ దారను దక్కినస్త్రీలను నిండ్లకుఁ జొండని పనిచి రాక్షసునిఁ జూచి యసురశ్రేష్ఠుఁడా ! నీవు పిఱికివి గావేని నన్ను మత్తునిఁగఁ దలంపకుము. నేను ద్రాగినది వీరపాణ మనుకొమ్ము.

కం. పరికింపు మనుచు జనకుఁడు, సురనాథుఁ డొసంగినట్టి * సుందరకార్త స్వరమాలిక మెయిఁ దాలిచి, సరథసముగఁ దాఁకె రాక్ష*సప్రాగ్రపరున్. ౨౮౪
కార్తస్వరమాలిక = బంగారుదండ, ప్రాగ్రపరున్ = ముఖ్యుని.

తా త్ప ర్య ము.

చూడుమని చెప్పి తన తండ్రి యిచ్చిన బంగారు దండను మెడలో ధరించి త్వరగాఁబోయి రాక్షసశ్రేష్ఠుఁ డగు కుంచుభిని దాఁకెను.

ఇది మొద లీ దండ మహిమను బాతకులు గమనింపవలెను. ఈ విషయము ముందు వ్రాయఁబడును.

ఉ. వై పడి వాని బిట్టదిమి * వొరుషమారఁగ వాని శృంగముల్
చేపడ టివ్వుటివ్వునను * జెచ్చెర నాతనిఁ ద్రిప్పి హీనుడై
లోపడ నేల మోఁదుటయు * లొల్లిగ వీనుల నిత్రు గాఱఁగాఁ
బైపయి వాఁడు వ్రెళ్ళియు న*పారబలంబున లేచె ధీరుడై. ౨౮౫
లొల్లిగన్ = అధికముగ.

తా త్ప ర్య ము.

ఇల్లు దాకి వానిపై పడి గట్టిగ నదిమి వొరుషముచే వాని కొమ్ములు పట్టు కొని టివ్వు టివ్వున వానిని ద్రిప్పి త్రిప్పి వాఁడు బలహీనుడై లోపడి పోవఁగా నేలమోఁదఁ గొట్టఁగా విశేషముగఁ జెవులనుండి మీఁద మీఁద నెత్తును గాఱుచుండ వాఁడు నేలఁబడియు ధీరుడై లేచెను.

ఈ పద్యమునందుఁ బ్రాసాత్మరములు నిర్పించు పూర్వకములే.

కం. మోఁకాళుల మోచేతుల, మ్రూఁకులఁ జెనుశిలల వాలి * మహిమాసురునిన్
వీకమెయిఁ దాఁచె దానికి, పోఁకుఁడు జంకక యెదిగ్ని * సురపతిసుతునిన్. ౨౮౬
పోకుఁడు = రాక్షసుఁడు.

తా త్ప ర్య ము.

మోఁకాళుచేతను మోచేతులచేతను మ్రూఁకులచేతను బెద్దతాలచేతను వాలి మహిమాసురుని బలముచేఁ గొట్టనుగాని దానికి శంకింపక వాఁడు వాలి నదిరెచ్చెను.

తే. ఒండొరుల గల్పుకోరికి • యుద్ధమాడ, నంతకంతకుఁ గపిబల • మతిశయిలై
సైంధవ ద్వేషిదనుజుని • సత్వమెల్లఁ, దోడుతోడుత ఓడించెఁ దోయజాక్ష. ౨౨౪
సైంధవ ద్వేషిదనుజుని = మహిషాసురుని, సత్వము = బలము.

తా త్ప ర్య ము.

ఒకరి నొకరు గలువవలయు నని యుద్ధము చేయఁగా గ్రమక్రమముగా
నంతకంతకు వాలి బలము హెచ్చెను. రామచంద్రా! దుండుభి బలము తగ్గెను.

దీనికిఁ గారణము బంగాను దండ. అది శత్రువు దేహమునకుఁ దాఁకినపు
డంతయు వాని బలమును లాగి వాలి దేహమునఁ బ్రవేశపెట్టుచుండును. అది దండ
యందలి యంత్రబలము.

—• మఠంగుఁడు వానిని శపించుట. •—

సీ. హీనబలుం డౌట • యెఱిఁగి యివ్వాలియుఁ, బిడికిటిపోటులఁ • బీచ మడఁచి
దనుజుకేభరఁ • బును గేలఁ బై కెత్తి, వెస యోజనంబున • విసరి వైచె
విబుధానినోట ప్ర • వించునెత్తురు మఠం, గాశ్రమమునఁ బడె • ననిలుకఠన
నది గని మాని మ • హాగ్రహాయుక్తుఁ డై, పరమదురాత్ముండు • బాలిశుండు
అ. జ్ఞానహీనుఁ డెవ్వఁ • డీ నెత్రు నాపయి, వైచె దుష్టబుద్ధి • పాపి యనుచు
వెలికి వచ్చి చూచె • నిల గతాసుం డయి, పర్వతంబువోలెఁ • బడినవాని. ౨౨౫

పీచమడఁచి = చంపి, విబుధాని = రాక్షసుని, అనిలు కఠన = వాయు వశమున,
బాలిశుండు = మూఢుఁడు, గతాసుండయి = ప్రాణము పోయినవాఁడై,

తా త్ప ర్య ము.

మహిషాసురుఁడు బలహీనుడౌట యెఱిఁగి వాలి వానిని బిడికిటిపోటులచే
చంపి వాని కభేబరమును శేతురతోఁ బైకెత్తి విసరి య మడదూరమునఁ బడునట్లు
వైచెను. అప్పు డా రాక్షసుని నోటఁ గాఱుచున్న నెత్తురు గాలికిఁ గొట్టుకొని వచ్చి
మఠంగాశ్రమమునఁ బడెను. అదిచూచి మునీశ్వరుఁడు మిగులఁ గోపించి దుష్టబుద్ధి
పాపి బుద్ధి లేనివాఁడు జ్ఞానహీనుఁ డెవ్వఁడీట్లు నెత్తురు నావైఁ బడజేసె నని యాశ్ర
మము విడిచి వెలుపల వచ్చి ప్రాణముపోయి కొండవలె బడియుండు రాక్షసుని
జూచెను.

కం. మహిషాసురుఁ గని యెవఁ డీ, వహిఁ జేసె నటంచుఁ జూచి • స్వతపశ్శక్తి
మహిజాటుఁడు బలమదధూ, ర్వహుఁడై పొనరించినట్టి • పని యంచు మదిక. ౨౨౬

ఈ వహిన్ = ఈ ప్రకారము, మహిజాటుఁడు = వాలి, బలమదధూర్వ
హుఁడై = విశేష బల మదము గలవాఁడై.

తా త్ప ర్య ము.

మహిషాసురునిఁ జూచి యెవఁ డీ ప్రకారము చేసినవాఁడని యాలోచించి తన
తపశ్శక్తిచే బలోన్మత్తుడైన వాలి చేసిన పని యని.

కం. తెలిసి యది విసరి చిమ్మిన, బలియుని వాలిని గుఱించి * పలురోషమునన్
 ఖలబుద్ధి యసురతనువుం, బలిమిని నిట వైచి యాశ్రమస్థలితకువుల్. ౨౯౦
 తా త్ప ర్య ము.

తెలిసికొని యది విసరివైచిన బలవంతుడగు వాలి నుద్దేశించి కోపించి దుష్ట
 బుద్ధిచే రాక్షసు దేహమును దన బలముచే నిటవైచి యాశ్రమ మందలి చెట్లను,
 కం. విఱచి యిల నెల్ల నల్ల యు, నెఱచియుఁ బడవైచి వనిని * హేయంబుగఁ దాఁ
 జెఱచిన చెఱపనచేట యు, సుఱు పాయుం గాక దీనిఁ * జొచ్చినమాత్రన్. ౨౯౧
 నల్ల=నెత్తురు, ఎఱచి=మాంసము, చెఱపన చేట=దుష్టుఁడు, నాశకుఁడు.
 తా త్ప ర్య ము.

విఱచి భూమిమీఁద నెత్తురు మాంసము పడవైచి యడవిని జూడ నసహ్య
 ముగఁ జెఱచిన దుష్టుఁడు దీనిఁ జొచ్చెనా చచ్చునుగాక.
 కం. ఒక యోజనదూరము మా, మకమహితాశ్రమము దీని * మర్కటపతి యో
 డక చేరినఁ డతఁ గామే, ప్రకటంబుగ యమునిమందిరంబుం జేరున్. ౨౯౨
 మామక = నాయొక్క, మహితాశ్రమము=పూజ్యమైన యాశ్రమము-
 మర్కటపతి=క్రోతిరాజు- వాలి- ఒడక=భయపడక.
 తా త్ప ర్య ము.

* నా యాశ్రమ ప్రదేశ మొక యామడ విరివి గలది. దీని లోపల వాలి ప్రవేశిం
 శించెనా వెంటనే చచ్చును.
 ఉ. వానికి నై నవారలు జ*వంబున దీనిని బాసి పొండు, పో
 రేనియు రేపు సూర్యుఁ డుద*యించిన పిమ్మట నిండుఁ గ్రోతి నిన్
 గానఁగఁ గల్గునేనియు ని*కారము గాదు శపించితిం జుడి
 మానక వేనవే లగు స*మల్ శిల లై పడియుండ నియ్యెడన్. ౨౯౩
 నవవారలు = వానికిఁ గావలసిన బంధువులు మిత్రులు లోనగువారలారా,
 నికారముగాదు=మోసముగాదు- సమల్=సంవత్సరములు.
 తా త్ప ర్య ము.

ఎర రెవరు వారి పక్షమువారో వారందఱు దీనిని వదలిపోవలయును. రేపు
 సూర్యోదయమైన పిమ్మట నెవ్వడైన నట్టిక్రోతి గనఁబడెనావేలకొలది సంవత్సరజూ
 లిందు శిలలై పడియుండ శపించితిని, ఇది మోసముగాదు. నిజము.

కం. బిడ్డవలె నేను నాఁకిన, బొడ్డవనంబందుఁ గవులు * దుడుకుతనమునన్
 గడ్డలుఁ బండ్లును నాకులు, మడ్డితనంబునను రూపు*మాపఁగఁ జన్నే. ౨౯౪
 తా త్ప ర్య ము.

బిడ్డను గాపాడినట్లు నేను గాపాడిన యీ పెద్దవనమును గ్రోతులు దుడుకు
 తనముచే బుద్ధిలేనివారై గడ్డలు - పండ్లు - అకులు నాశము చేయఁదగునా ?

కం. అని యిట్లు మాని తిట్టున, వనచరవర్గంబు వెఱచి * వాలిని డాయక
జన నిట్లను నాతండుల, బని యేమీ యిట్లు మీరు * పరువున రాఁగక. ౨౯౫
వనచర వర్గంబు = క్రోఁతిగుంపు.

తా త్ప ర్య ము.

అని యీ ప్రకారము మునీశ్వరుఁడు శపింపఁగా నందుండిన క్రోఁతులు భయ
పడి వాలి యొద్దకుఁ బరువెత్తిపోయిరి. వారిని జూచి వాలి యేల యిట్లు పరువెత్తి
వచ్చితి రని యడిగెను.

కం. హరిమతంగాశ్రమసం, చారవనేచారులార * సౌఖ్యము లే దే
గారణ మే మన వాలికి, వారలు మునిశాపవిధము * వాక్రుచ్చుటయుక. ౨౯౬
హరి = మనోహరమైన, వనేచారులార = క్రోఁతులార, వాక్రుచ్చుటయుక =
చెప్పఁగా.

తా త్ప ర్య ము.

మనోహరమైన మతంగాశ్రమ ముగు సంచరించు వానరులార ! మీకందు
సుఖము లేదాయెను. ఏలలేదు ? అనిన మునిశాపవిధము వారు వాలికిఁ జెప్పిరి.

చం. అది విని వాలిభీతి మునిశాపవిధముం జని కేలు మోడ్చి యో
సదయ క్షమింపుమీ యనుచు * నారెకు వేడినఁ గిన్నఁ బాయకే
స్థదనములోని కేగె, మునిశాపవిధముంబున నేగి యాయుఁడై
యది మొద లిందు రాఁడు కనఁనైనను నోడును వాలి యీ గిరిన్. ౨౯౭

అంతికముక = సమీపము, ఓడును = భయపడును.

తా త్ప ర్య ము.

వారు చెప్పినమాట విని వాలి మునీశ్వరునొద్దకుఁబోయి నమస్కరించి దయా
శాలి క్షమింపుము, అని పలుమాట ప్రార్థించినను ఆయన కోపము వదలక తన
గృహములోనికిఁ బోయెను. ఇతను బలవంతిపెట్టిన మత్తేమి తిట్టునో యని భయపడి
పోయి యది మొద లిందురాఁడు. దీని ప్రక్కఁ గ న్నెత్తయైనఁ జూడఁడు.

కం. ఆతఁ డిటుఁజొరఁగ రామిని, భ్యాతయశా తెలిసియుండు * కారణమున ని
ర్భీతిఁ జరియింతు నిం దదె, దై తేయుని యస్థిరాశి * ధరమున కెనయై. ౨౯౮
భ్యాతయశా = ప్రసిద్ధికెక్కిన కీర్తిగలవాఁడా ! ధరమునకుక = పర్వతము
నకు, ఎనయై = సమానమై.

తా త్ప ర్య ము.

వాలి యిచ్చుటకు రాఁగూడ దను విషయము తెలిసిన కారణముచే నేను
భయములేక యిందుఁ జరించుచుండును. అది నో నా రాక్షసుని యెముకలగూఁడు
పర్వతమువలె.

కం. నేలః బడి యున్న యది పర, కాల! మహాసాలస ప్రకంబును గగతే
 వ్రాలినకొమ్మలు నిండగఁ, బాలించి కవంగఁ గానఁబడదు మహాత్మా. ౨౯
 మహాసాల సప్రకంబును = పెద్దమద్ది చెట్ల నేడింటివి.

తా త్ప ర్య ము.

నేలఃబడియున్నది చూడుము, ఇవిగో నేకు మద్దిచెట్లు కొమ్మలు నేలఁ దగులు
 నట్లు వ్రాలియుండుటచే బాలించి చూచినను మొదళ్ళు కానరాకున్నవి.

కం. ఈమహితసాలముల సు,త్రామసుతుం డొక్కఁ డొకటి + తనభుజశక్తి
 నేమటు నిష్ప్రతంబుగ, నామిక ఘటియించు నిస్సహాయం డగుచుగ. ౩౦౦
 సుత్రామసుతుండు = ఇంద్రుని కొడుకు, వాలి, నిష్ప్రతంబుగఁ=ఆకులు లేన
 ట్లుగ, ఆమికఁ = అహంకారముచే, నిస్సహాయండు=నీ యాయుధము సహాయము
 లేక కేవలము చేతులతోనే.

తా త్ప ర్య ము.

ఈ యేడు చెట్టుల నొక్కటొక్కటి యే యాయుధ సహాయము లేక తన భుజ
 బలముతో నహంకారముచే బలుమాటు ఆకులన్నియు రాలునట్లుగఁ జేయును.

అనగా వాలి వింటి. హాయము లేక కేవల బాణమునే చేతఁదీసికొని యొక్క
 చెట్టులో గ్రుచ్చి శరపత్రములు లేకుండజేసి మరల వెలుపల లాగి మరలఁ బొడిచి
 యిట్లు చెట్టులన్నియు బొక్కలు పడఁజేయును.

చేతితో నొక బాణముతియుఁ బిడిదాఁక మద్దిచెట్లలోఁ గ్రుచ్చుటయు దానిని
 మరల లాగుటయు నిట్లు పలుమాటు చేయుట యత్యంత బలవంతుండు చేయు
 కార్యము గాని యితరులకు సాధ్యమగునది కాదు.

కం. చెప్పితఁ జమి యా కపివరు, గొప్పభుజాబలము విధముఁ + గొనకొని నీ కే
 చొప్పున నాతనిఁ జంపగఁ, జొప్పుకునో చెప్పు మన్న + సుగ్రీవునితోఁ. ౩౦౧

తా త్ప ర్య ము.

రామచంద్రా! వాలి భుజబలము విధము నీకుఁ జెప్పితిని. అటువంటి మహాబల
 శాలిని వాలిని నీ వే విధముగఁ జంపఁగలవో చెప్పుము.

కం. ఎలనగవున లక్ష్మణుఁ డనుఁ, గలితయశా యేమిసేయఁ గా నింద్రసుతుఁ
 బాలియింపఁ జాలు రఘుకుల,తిలకుం డని నమ్మిదనినఁ దీవ్రాంశుజుఁడుగ. ౩౦౨

ఎలనగవు = లేనవ్వు- తీవ్రాంశుజుండు = సుగ్రీవుండు.
 తా త్ప ర్య ము.

వాలివంటి యిట్లుని రామచంద్రమూర్తి చంపఁగలఁడో చంపలేడో యని
 సందేహించుచున్నాఁడే- యేమి వీని మూఢత్వ మని లక్ష్మణుండు చిఱునవ్వు నవ్వి
 యిట్లనియె. కీర్తిమంతుడా! రామచంద్రమూర్తి యేమిచేసినవో వాలిని జంపఁ గలఁ
 డని నీవు నమ్మిదనిన సుగ్రీవుఁ డిట్లనియె.

ఉ. భద్ర గుణా! పురందరునిపట్టి బలంబున నేడుపాలముల్
 ఛిద్రము లొందఁజేసి నవలీలగ వేమఱు నొక్క టొక్కటిన్
 రాద్రశరాస నొక్కటను * రాముఁడు వీనను నొండు ద్రుంప న
 క్షుద్రబలుం డటంచు హరిఃసూనునిఁ జగవు నటంచు నమ్మెదన్. 3౦3

పురందరునిపట్టి=ఇంద్రునికుమారుఁడు- వాలి, భద్రగుణా = సుగుణవంతుఁడా,
 ఛిద్రములు=తూటులు, రాద్రశరాసన్=భయంకరమైన బాణముచే, వీనను=వీనియందు
 ఒండు = ఒకటి.

తా త్ప ర్య ము.

సుగుణశాలి, వాలిభుజంబున నేడు మద్దిచెట్లకుఁ బలుమఱు రంధ్రములు
 పొడుచుచుండెను. తీవ్రబాణముచే నీ చెట్లలో నొకనాని రామచంద్రమూర్తి ఖం
 డింపఁ గలిగినేని వాలిని జంపఁగలఁడని నమ్మెదను.

కం. వెండియు లక్ష్మణ రాముఁడు, కొండవదగు నసురయెమ్ము*కూఁడును గాలన్
 బెండుగ నిరుమార్ధనువులు, చండగతిం జిమ్మ నమ్మక*బాలుదు ననుచున్. 3౦౪
 ఇరు నూర్ధనువులు=రెండువందల ధనువుల దూరము, ధనువనఁగా నాలుగు
 మూరల కొలఁత, బెండుగన్=తేలికగా.

తా త్ప ర్య ము.

లక్ష్మణా! మఱియొకటి, కొండవలెనుండు నీ రాక్షసుని యెముకలగూఁడును
 బెండువలె నిన్నూఱు బారల దూరముఁ జిమ్మనేని వాలిని రామచంద్రమూర్తి
 చంపఁగలఁ డని నమ్మెదను.

కం. పలికియుఁ దనలోఁ గొండొక, దలపోసి నచింతె నిట్లు*దశరథసుతుతో
 బలవంతుఁడు భువి విశ్రుత, బలపోరుషశాలి వాలి * ప్రథనములందున్. 3౦౫
 కొండొక = కొంత, ప్రథనములందున్ = యుద్ధములందు.

తా త్ప ర్య ము.

ఇట్లు చెప్పి యిట్లు పరీక్ష యడిగితినే, రామచంద్రమూర్తి యేమనుకొనునో
 యేమో యని కొంచె మాలోచించి రామచంద్రమూర్తితో వాలి యుద్ధములందు
 మిగుల బలవంతుఁడు, ప్రఖ్యాతములైన బలము పోరుషము గలవాఁడు.

ఉ. దుర్జయుఁ డార్యవర్య గురు*దోర్బలని స్తుల శౌర్యరాశి సం
 భర్తితశూరలోకుఁడు సు*పర్వులచేత నసాధ్య మంచు సం
 వర్జిత మైనకార్యముల * వాలి ఘటించె న చటచేఁ గదా
 యూర్జితభీతి నియ్యెడ రఃఘూర్తము డాఁగి చరింతు నెప్పుడున్. 3౦౬

దుర్జయుఁడు = జయింపఁ గష్టపాధ్యమైనవాఁడు, గురు = గొప్పదగు,
 దోర్బల = భుజబలముయొక్కయు, నిస్తులశౌర్య = అసమానశౌర్యముయొక్కయు,
 రాశి = కుప్పయగువాఁడు, సంభర్జిత=వీడింపఁబడిన, శూరలోకుఁడు=శూరజనములు

గలవాఁడు, సుపద్మలచేత = దేవతలచే, సంవృత=వదలిపెట్టబడిన, ఉద్జితభీతి = వృద్ధియయిన భయముచే.

తా త్ప ర్య ము.

సులభముగ జయింపరానివాఁడు, గొప్ప భుజబలము శౌర్యము గలవాఁడు, శూరుల ననేకులఁ బీడించినవాఁడు, దేవతలకు సాధ్యముకాని పనులఁ జేసినవాఁడు. ఈ కారణముచేతఁగదా యధికమైన భయముచే నీ చోట డాఁగి తిరుగుచున్నాఁడను.

ఉ. వాని యజయ్యవిక్రమము * వానియధృష్యపుఁ జారుషంబునున్
వాని యుదగ్రరోషమును * వాని మహాజవసత్త్వసంపదల్
మానవనాథ! యెంచి యచుమానముతో వెనువెంట నీ మహా
వానరు లోలి రాఁగ నెడఁబాయఁగ నొల్లను ఋశ్యమూకమున్. 302

అజయ్య = జయింపరాని- అధృష్యపు = తిరస్కరింపరాని- జవ = వేగము- సత్త్వ = బలము.

తా త్ప ర్య ము.

జయింపరాని పరాక్రమము, తిరస్కరింపరాని పౌరుషము, తీవ్రకోపము, మహా వేగము- బలము ఇవి యన్ని యాలోచించి గదా రామచంద్రా యేవేళ కేమో యను సందేహముతో నీ వానరులు వెనువెంట రాఁగా ఋశ్యమూకము వదలక యున్నాను-

కం. మిత్రుని సుజనశ్లాఘా, పాత్రుని నినుఁబోల్ మహానుభావునిఁ గనుటన్
మిత్రజనవత్సలా! హిమ, గోత్రము ప్రాపబ్ధినట్లు * కుందు నొఱఁగితిన్. 30౩

శ్లాఘాపాత్రునిన్ = స్తోత్రమునకు యోగ్యుఁ డగు వానిని- మహానుభావునిన్ = గొప్పమహిమ గలవానిని- హిమగోత్రము = హిమవత్పర్వతముయొక్క- ప్రాపు = ఆశ్రయము - కుందు = వ్యసనము- తొఱఁగితిన్ = విడిచితిని.

తా త్ప ర్య ము.

మిత్రుని సజ్జనస్తోత్రయోగ్యుని నీ వంటి మహామహిమ గలవానిని సంపాదించు కొనుటచే మిత్రజనులందు దయగలవాఁడా- హిమవత్పర్వతము యొక్క యాశ్రయము దొరికినట్లు వ్యసనము వదలితిని.

ఉ. నీదు సమగ్రధై ర్యమును * నీకుస్వరూపము నీకు ప్రజ్ఞయున్
నీ దగుమాటచందమును * నీదు గభీరత యిన్ని చూచినన్
బూదిమఱుంగు ని ప్పవఁగఁ * బోలెద వై నను యుద్ధమేదినిన్
నీదు పరాక్రమంబు నృప * నేఁ గనులారఁగఁ గాన నెన్నఁడున్. 30౪

గభీరత = గాంభీర్యము.

తా త్ప ర్య ము.

నీ పరిపూర్ణధై ర్యము నీ యాకారము నీ బుద్ధిబలము నీమాటతీరు నీ గాంభీ

ర్యము ఇవన్ని చూడగా నివులు గప్పిన నిప్పువలె నున్నావు. ఇవను యుద్ధభూమి యందు నీ పరాక్రమము నే న్నెఱుచు చూచి యెఱుగను.

చం. అతిబలశాలి వాలి సుమహాద్భుతకర్మము లెన్నో నేను జూచితి, నలు లౌల వృద్ధిగులు * చెందెన నంచు వచింప రాముఁడుకొన్
స్మితలసితాననాబ్జుఁ డయి * నచ్చెలి కిట్లను నా బలంబు నీ మతి నిటు నమ్మవేని కనుమా నిను నమ్మగ నే నొనర్చెదక. 3౧౦

స్మిత = చిఱునవ్వుచే- లసిత = ప్రకాశించు- అననాబ్జుఁడయి = కమలము వంటి ముఖముగలవాఁడై.

తా త్ప ర్య ము.

మిగుల బలవంతుఁడగు వాలి చేసిన యాశ్చర్యకరకార్యముల నే నెన్నో చూచితిని. ఆ కారణముచే బయపడెదను. అని చెప్పగా రామచంద్రమూర్తి లోలో నవ్వుకొనుచు నా బలము నీ వీ ప్రకారము నమ్మవేని నీవు నమ్మనట్లు చేసెదను, చూడుము అని స్నేహితుఁ డగు సుగ్రీవునితో ననెను.

—* శ్రీరాముఁడు దుందుభి కళేబరమును బాదమునఁ జిమ్ముట. *

తే. అనుచు సుగ్రీవు నూరార్చి * దినపకులుఁడు, దుందుభి శరీరమును జిమ్మి * మూలనోలెఁ గాలి యుండుటమున నవలీలగాఁగ, యోజనంబులు పది డాటి * యుర్విఁ గూల.
దినపకులుఁడు = సూర్యవంశమునఁ బుట్టినవాఁడు శ్రీరామచంద్రమూర్తి, మూల=మీదియేకు, ఉండుటమునక=అంగుష్ఠముచే, బొటనవ్రేలిచే.

తా త్ప ర్య ము.

అని సుగ్రీవుని సమాధానపఱిచి రామచంద్రమూర్తి దుందుభి శరీరమును దూది వేణునువలె మడిమినేలమీసె యెత్తక వ్రేలిచే నవలీలగఁ బదియోజనముల కావలఁ బడునట్లు చిమ్మెను.

చం. అది గని సూర్యసూతి మనుజాధిపమాళి వచించు రాఘవా యిది మును వాలి చిమ్మినపు * డెంతయు మాంసయుతంబు నూత్నమ య్యదియును గాక వాలి రణ * మంచు శ్రమంపడి యుండె మత్తుఁడుకొ గొదకెవ నిన్ను నమ్మ రఘు * కుంజర నే డిది శుష్క మాటచేక. 3౧౧

సూర్యసూతి=సుగ్రీవుఁడు, గొదకెవక=పండేహించెదను.

తా త్ప ర్య ము.

అది చూచి సుగ్రీవుఁడు రామచంద్రమూర్తితో నిట్లనియె. రామచంద్రా! యిది పూర్వము వాలి చిమ్మినపుకు పచ్చిది, నెత్తుగు మాంసముగలది, కొత్తది. అంతియ గాక వాలి యెంతో శ్రమపడి యుండినవాఁడు. దేహము దెలియక యుండినవాఁడు ఇప్పు డెండి యెముకలు మాత్రము మిగిలినవి. నీవేమియు గాసిపడినవాఁడవుకావు. కావున నీవు వాలికంటె బలశాలి వను విషయమున పండేహము వోలేదు.

కం. అప్పుడు పచ్చిది యెండిన, దిప్పుడు మీ యిద్వరం దఃహీనబలమునక
 గొప్ప యెవండో నమ్మిక, జెప్పగనే నయ్య నిజము * చెప్పితి నీకు. ౩౧౩
 తా త్ప ర్య ము.

అప్పుడు పచ్చిది, ఇప్పు డెండినది. కావున మీ యిద్వరయం దెవరు బల
 వంతులో నేను జెప్పజాలకున్నాను. నిజము చెప్పితిని,

కం. మో పెట్టి యీ శరాసము, తూపాక్కటి గూర్చి తిగిచి * తోరపుశక్తి
 భూపాల యొక్కసాలం, బేపునఁ బడ నడిచి తేని * యొక్కవ నీవే. ౩౧౪

మోపెట్టి=మోపు+పెట్టి=ఎక్కుపెట్టి, శరాసము = విల్లు, తూపు=బాణము,
 తిగిచి = లాగి, సాలంబు = మద్దిచెట్టు, నీపునక = పరాక్రమముచే, అడిచితేని =
 గొట్టినపక్షమున.

తా త్ప ర్య ము.

నీ విల్లెక్కుపెట్టి బాణము సంధించి లాగి భుజబలముచే నీ మద్దిచెట్టు నొక్క
 దానిఁ బడఁగొట్టితివేని వాలికంటె నీవే బలవంతుఁడవు.

కం. నమ్మొద నిన్నుఁ బరీక్షార్థముగ నేఁ గోం నాదుఃప్రత్యయమునకుఁ
 జమ్మిది నిం కేది విను, ర్భిమ్ముం గాంక్షింపఁ జమ్ము * రాజవతంసా ! ౩౧౫
 పరీక్షార్థము = నిన్నుఁ బరీక్షించుటకు, ప్రత్యయము = నమ్మకము.

తా త్ప ర్య ము.

అని నమ్మొదను. నిన్నుఁ బరీక్షింపఁగోరిన వాఁడనుగాను. నాకు నిజముగ నీవే
 వాలికంటె బలవంతుఁడవు, నిన్ను నమ్మి వాలిమీఁదికి యుద్ధమునకుఁ బోయినను
 భయములేకు, అను నమ్మకము నాకు దొరకుటకై గోరుచున్నాను. ప్రాణము తీపు
 గదా. ఇది తప్ప నింకేమియు నడుగను.

కం. ఈ కరికరనిభచాపము, వీకున సజ్యంబుఁ జేసి * వికటకలంబం
 బాకర్ణాంతము లాగి జ,వైకగతిన్ విడు మవశ్య * మగ మిలఁ గూలున్. ౩౧౬
 కరికరనిభ = ఏనుఁగు తొండముతో సమానమైన, వీకునక = బలముచే
 సజ్యంబు=అల్లెత్రాటితోఁ గూడినది, ఎక్కుపెట్టినది, వికటకలంబంబు=భయంకరమైన
 బాణము, ఆకర్ణాంతము = చెవివఱకు, జవైకగతిన్ = వేగము ముఖ్యముగాఁ
 గల విధముగా, అగము = చెట్టు.

తా త్ప ర్య ము.

ఏనుఁగు తొండముతో సమానమైన యీ చాపదండ మెత్తి యొక్కుపెట్టి,
 బాణము సంధించి చెవివఱకు లాగి జీవున విడిచితివేని చెట్టు తప్పక నేలఁగూలును.

కం. బలితవుఁ దేజన రవివలె, నిలఁ గల ధరణీధరముల * హిమవంతువలెన్
 నలుగాళ్ళన్ సింగము వలె, నలినాక్షా ! నీవె మిన్న * నరసంఘములన్. ౩౧౭

బలితప్తః చేతనన్ = బలిష్ఠమైన శాంతియుడు - రవివలెన్ = సూర్యునివలె,
ధరణీధరములన్ = పర్వతములందు, నలుగాళ్ళన్ = నాలుగు కాళ్ళు గలవానియందు.

ఇచ్చట నడడంబు సప్తమికి ద్వితీయ. "అనిన నలుగాళ్ళలోన గోవును నశేష
శబ్దముల మంత్రమును." శాంతి ౧-౧౧.

తా త్ప ర్య ము.

ఈ ప్రకారము చేసితివేని తేజస్సునందు రవి, పర్వతములందు హిమవంతుడు
నాలుగు కాళ్ళ జంతువులందు సింహమువలె రామచంద్రా! మనుష్యులందు నీవే
శ్రేష్ఠుడవు - నిన్ను మించినవాఁడు మఱియొకఁడు లేడు.

—* ౧౨-వ సర్గము. శ్రీరాముఁడు సాలసప్తకంబు భేదించుట. *

చం. అనవుడు రామచంద్రుఁడు దినాధిపనందను నమ్మజేయఁగా
ఘనతరకార్ముకంబు వెసఁ * గొడి నొది కాంచనపుంఖమార్గణం
బును నొడి సాలముం గుఱిచి * పోవిడిచెన్ గుణఘోరటంకృతి
స్వనము కలంబపక్షజరవంబు దిగంతములందు నిండెగన్. 3౧౮

దినాధిపనందనున్ = సుగ్రీవుని, కాంచనపుంఖ = బంగారు పింజగల, మార్గ
ణము = బాణము, గొడి = గొడిగి-సంధించి, గుణ = అల్లెత్రాటి యొక్క, ఘోర =
భయంకరమైన, టంకృతిస్వనము = టమ్మను ధ్వని, కలంబ = బాణముయొక్క, పక్ష =
తెక్కలవలన గలిగిన, రవంబు = ధ్వని, దిగంతములందున్ = దిక్కులు గొనలందు.

తా త్ప ర్య ము.

సుగ్రీవుఁ డిట్లు చెప్పఁగా రామచంద్రమూర్తి యాయనకు నమ్మకము కలిగించు
కొఱకు మిగుల గొప్పదగు విల్లు చేతఁ దీసికొని బంగారు పిడిగల బాణమును సంధించి
టమ్మనుఁడల్లెత్రాటి మ్రోతయు బాణము తెక్కలధ్వనియు దిక్కుల వ్యాపించుచుండ
గా మద్దిచెట్టును గుఱిచూచి వైచెను.

కం. ఆ సాయక మునవడిఁ జని, యా సాలము లేడు * నఱకి యగ మగలంగా
దూసి చని భూమిఁ జొచ్చియుఁ, దా సరగున వెడలి చేరెఁదన స్థానంబున్. 3౧౯

శిరవు + వడిఁ = మిగుల వేగముతో, సాయకము = బాణము, అగము = పర్వ
తము, అగలంగాన్ = చీలునట్లు, తా త్ప ర్య ము.

రామచంద్రమూర్తి వైచిన బాణము త్వరగాఁబోయి, యా యేడుచెట్టును
నఱకి, కొండ బ్రద్దలగునట్లు భేదించి, భూమిలోఁ దూఱి మరల: ద్వరగా బయలు
వెడలి యంబుల పొదిలోఁ జేరెను.

ఈ బాణమున కీ శక్తి మంత్రబలముచేఁ గలిగెనని యెంచవలయును. కేవల
శస్త్రమున కీ జ్ఞాన ముండదుగదా. ఈ విషయము బాలకాండమున ౧౨౨ వ పద్య
మందును జెప్పబడెను.

కం. పాలమ్ము లేదు బెడిదపు, వాలమ్మున బిలుసు దాకిఁగి * వ్రాలఁగఁ గడు నా
భీలమ్ముగ నది గని కపి. బాలమ్ములజేఁడు బాణజవగరిమకు నై. 3౨౦

బెడిదపు వాలమ్మునక = భయంకరమైన బాణముచే, అభీలమ్ముగ = దిగులగునట్లు
బాలమ్ము = గుంపు, బాణజవగరిమకునై = బాణము యొక్క వేగాతిశయమును
గుఱించి. తా త్పర్యము.

ఏడుచెట్లు భయంకరమైన బాణముచే వాని దార్ధ్యము చెడి చూచువారు
భయపడునట్లు దభాలునఁ గూలఁగా సుగ్రీవుం డా బాణవేగమునకు.

కం. అచ్చెరుపడి మెడఁ గ్రుచ్చిన, యచ్చపుహారములు వ్రేల * నవనిని దలచే
సచ్చరితుఁ డంటి మ్రొక్కుచుఁ , బాచ్చెము లే నట్టిప్రీతిఁ బునరుత్థితుఁడై. 3౨౧

పునరుత్థితుఁడై = మరల లేచినవాఁడై.
తా త్పర్యము.

అచ్చెరుపడి మెడలో ముత్యాల హారములు నేలఁ దగులు నట్లు దల నేలవ్రా
లిని మ్రొక్కుచుఁ బరమప్రీతిచే మరలలేచి - ఇందు భగవన్నమహాగ క్రమము
చెప్పబడెను.

చం. కరములు మోడ్చి పల్కు మహిఁకాంతునితోడ భవచ్చరావళి
హరిహాయయు క్తమైన యన్పుఁతాశనకాండము దైత్యదండముక

బారిగొనఁ బాలు దీపు, రణఁభూమిని వాలియు గీలి లెక్కయే,
వరుణబలారితుల్కు హిఁశఁవత్సలు నిస్సనఁ దీతె దుఃఖముల్. 3౨౨

హరిహాయయు క్తము = ఇంద్రునితోఁగూడినది, అన్పుతాశన కాండము =
జేష్ఠతాసమూహము, దైత్య దండముక = రాక్షస సమూహమును, బారిగొనక =
చంపుటకు, పాలుదు = సమస్తఁడ వగుదువు - వరుణ బలారి తుల్కుక = వరుణేం
ద్రులతో సమానుని - ఇరువురు గలసినను రామానికి పరిరా రని భావము.

తా త్పర్యము.
రెండు చేతులు బోడించి రామచంద్రునితో నిట్లనియె. నీ బాణములచేత

నింద్రునితోడి జేవకోటులను రాక్షససమూహములను నేకకాలమునఁ జంపఁగలవు.
ఇక యుద్ధమందు వాలి గీలి నీకేఱు లెక్క. వరుణేంద్రులతో సమానుఁడవు. మిత్ర
ప్రీతిగల నిన్నుఁ జూడఁగానే నా దుఃఖములు నశించెను.

కం. పాలంబుల నేడిటి గురు, శైలంబు రవాతలంబు * కర మొక్కంటక
జీలిచి నై చిన నిన్నును, నాలంబున నెదురు నెవ్వఁ * డార్తకరణ్యా! 3౨౩

అలంబుననే = యుద్ధమందు.
తా త్పర్యము.

ఆ ర్తకరణ్యా! ఏడు మద్దిచెట్లను పర్వతమును పాతాళమును నొక బాణముచే
భేదించిన నీకు యుద్ధమం దెదురెవరు ?

ఉ. అంజలి మోక్షి వేడెడ మహాత్మక రాఘవవంశదీప నా
 నంజలిఁ బాపుమీ యహితు * నిర్ణయు సోదరరూపు వాలి వీఁ
 కం జముఁ గూర్పు నా కొఱకుఁగా నని దీవత వేడ సూర్యపు
 త్రుం జనవారఁ గొఱిలను * గ్రుచ్చి వదించెను భ్రాతృసమ్మతిన్. 3౨౪

నంజలి=మనస్తాపము, అహితున్=విరోధిని, జమున్=యముని,
 తా తృ ర్య ము.

రామచంద్రమూర్తిని రెండు చేతులు జోడించి ప్రార్థించెదను. మహాత్మా !
 నా దుఃఖముఁ దొలఁగఁద్రోయుము. దయలేనివాఁడను విరోధియు నన్న యను పెను
 గలవాఁ డగు వాలిని నా నిమిత్తమై చంపుము, అని దీనుఁడై ప్రార్థింపఁగాఁ బ్రేమచే
 సుగ్రీవుఁ గొఱిలించి లక్ష్మణుఁడు సమ్మతింపఁగా నిటు లనెను.

నా కొఱకుఁగా ననుటచే వాలి చచ్చినను బ్రదికినను నీకు రాఁగల లాభనష్టములు
 లేవు. నీ కార్యమును జెఱుపఁజాలఁడు. నా స్థితి యట్టిది కాదు- కావున నా నిమిత్తమై
 వాలిని జంపు మని ప్రార్థన.

పై పద్యమునందలి ఆ ర్తశరణ్య యను పదము ఈ పద్యమందలి అంజలిమోక్షి
 వేడెడ మహాత్మక యను పదములు సుగ్రీవుఁడు శరణాగతుఁ డయ్యె నని తెలుపు
 చున్నవి.

* లోకంబున నలువిధముల మనుష్యులు గలరు. కొందఱెదుటివారి ముఖము
 చూచినంత మాత్రముననే లేదా పదిమాటలు మాటలాడినంత మాత్రముననే యెదుటి
 వారి గొప్పతనము తెలిసికొనఁగలవారు- రామాంజనేయు లీ తరగతిలోఁ జేరినవారు-
 వీ రుత్తమమనుష్యులు.

రెండవరకమువారు పరీక్షించిగాని తెలిసికొనలేరు. వీరు సుగ్రీవుని వంటివారు,
 వీరు మధ్యములు.

మూఁడవరకమువారు- తామై తెలిసికొనలేరు. పరులు చెప్పినను తెలిసికొన
 లేరు. పూర్ణానుభవమునకు వచ్చిన పిమ్మటఁ దెలిసికొందురు- వీరు రావణునివంటి
 యధములు- తన్నుఁ జెఱఁబెట్టిన కార్తవీర్యార్జునుని సంహరించిన పరశురాముని
 నిమిషములో జయించి తన్ను నాలుగు సముద్రములలోఁ జంకలో నిఱికించుకొని
 ముంచిన వాలిని నొక బాణముతోఁ జంచెనని యట్టివాని దూత కన్నుల కెదుఁగుఁ దన
 నగరమంతయుఁ గాల్చె నని తెలిసి తెలిసి రాముని మాహాత్మ్యము తెలిసికొనలేకపోయి
 యందఱు చచ్చినపిమ్మట 'తం మన్యే రాఘవం వీరం నారాయణ'మ్మని చెప్పెను. ఇట్టి
 వా రధములు. ఇదంతయుఁ దెలిసి రామచంద్రమూర్తిని నిందించువారు పరిహాసమాడు
 వారు అధర్ముఁ డని యనువారు నేఁడు నూర్లకొలఁది రాక్షసాంశసంఘాతులు గలరు.
 వీరే తెగలోఁ జేరవలెనో వారిని బుట్టించిన వానికే యెఱుక.

— * సుగ్రీవుఁడు తొలిసారి వాలిమీఁదికి యుద్ధమునకుఁ బోవుట. * —

కం. పోదము పద కీష్కింధకు, లే దిక నాలంబు హాళహాళిం జని మును నీ
పోదరు పోదరహింసకు, మోదంబునఁ బిలుము యుద్ధమునకుఁ రవిజా. 3౨౫
అలంబు=జాగు, ఉపేక్ష, హాళహాళి=త్వరగా, రూ-హాళహాళిక, వీలా హాళ
హాళికఁ జెంగలించెం బతికి వసు. హాళహాళి.

తా త్ప ర్య ము.

కీష్కింధకుఁ బోదము పద. ఇక నుపేక్షతోఁ బనిలేదు. త్వరగా నీవు ముందు
పోయి నీ పోదరు పోదరహింసకు సంతోషముతో యుద్ధమునకుఁ బిలువుము. భయ
పడకుము.

చం. అని తఘురామలక్ష్మణులు * నా నగచారిగణంబుతోడఁ జ
య్యనఁ జని వృక్షజాలముల * నావృత మైన మణుంగుఁదావునక
వనమున నిల్చి రంతఁ గపివక్రుఁడు మున్నుగఁ బోయి గర్జలక
నినిది నభంబు పూరటిల * నిష్ఠుఁడు వాలిని బిల్చె గొమ్మికిక. 3౨౬

వృక్షజాలములక=చెట్లగుంపులచే, అవృతమైన=అవరింపఁబడిన, కప్పఁబడిన,
నభంబు=అకాశము, పూరటిలక=నిండునల్లు, గొమ్మికిక=యుద్ధమునకు.

తా త్ప ర్య ము.

ఇట్లు చెప్పి రామలక్ష్మణు లా క్రోఁతిమూఁకతోడ శ్రీఘ్నముగఁ జని యందలి
చెట్లచాటున నుండిరి. సుగ్రీవుఁడు ముందుగాఁ బోయి దిక్కులు నిండ సింహనాదము
చేసి వాలిని యుద్ధమునకుఁ బిలిచెను.

కం. ఆ నినదము విని బలరిపు, సూనుం డస్త్రాదిఁ దోచుఁ సూర్యునిపగిదిన్
దా నగుగుజెంచెఁ జివ్వకు, మాననికోపమున రేఁగి * మండుచు సరగన్. 3౨౭

నినదము = ద్వని, బలరిపుసూనుండు = వాలి - చివ్వకున్ = యుద్ధమునకు-
సరగన్ = త్వరగా.

తా త్ప ర్య ము.

ఆధ్వని విని వాలి పడమటి కొండపైఁ దోచు సూర్యుని వలె శ్రీఘ్నముగ
మండిపడుచు యుద్ధమునకు వచ్చెను. అస్త్రమిచ్చు సూర్యునితోఁ బోల్చుటచే వాలికిఁ
జాపు సమీపించిన దని సూచన.

ఆ. అంత ఘోరతుముల * మైన కయ్యము సాగె, నన్నదమ్ములకు భయావహముగ
నంబరంబునన్ బుఁధాంగారకగ్రహ,ములకుఁ బోలె నలుకు * కలఁక లేక. 3౨౮

ఘోర = భయంకరమైన, తుములము = గొమ్మి, ద్వంద్వము - కయ్యము=
యుద్ధము, భయావహముగన్ = భయంకరముగ - అంబరంబునక=అకాశమందు,
అలుకు = భీతి - కలఁక = కలవరపాటు.

తా త్ప ర్య ము.

అప్పు డాకాశమున బుధాంగారక గ్రహములకువలె వారి యిరువురకు బెదరు కలకలేక ఘోరమైన ద్వింద్వయుద్ధము జరిగెను.

౪౦. విదుగులక గేరడ మాడెడి, విడికిళ్ళు చలములం బ్రభీరగతి వా రకుదును నుడుగక పోరిరి, విడిగ్రుద్దలకయ్య మిట్లు పెరుగుచు నుండన్. 3౯ కేరడము = పరిహాసము- తలములన్ = అరచేతులతో.

తా త్ప ర్య ము.

విదుగులతో సమానమైన విడికిళ్ళతోడను అరచేతులతోడను- భయంకరముగ విదువక యుద్ధము చేసిరి- విడిగ్రుద్దల యుద్ధముట్లు పెరుగుచుండగా-

ఉ. చే విలు దాల్చి రాఘవుడు * చెచ్చెర సజ్యముఁ జేసి యశ్వినీ జేనితనూజ లట్లు లయి * శేజమునందు సురూపశౌర్యం భావనలందుఁ దుల్యు లయి * భాసిలు వారలఁ గాంచి వీడు సు గ్రీవుఁడు వీడ వాలి యని * కీసయు భేద మెఱుంగఁజాలమిన్. 3౩౦

సజ్యముచేసి = అట్లైతాడెక్కు పెట్టి- కీసయు = అల్పమైనను-

తా త్ప ర్య ము.

రామచంద్రమూర్తిచేత విల్లు దీసికొని యెక్కు పెట్టి యశ్వినీజేవతలవలె జేజమునందు శౌర్యమునందు నాకారము నందు సమానులుగ నుండువారిని జూచి వీడు సుగ్రీవుఁడు వీడు వాలి యని కొంచెమైన భేదము తెలియక పోవుటచే.

ఇప్పుడు వారి తన బంగారు మాలిక ధరించిరాలేను- ఆకారణముచే రామ చంద్రమూర్తి భేద మెఱుంగఁ జాలఁ డయ్యెను.

భాష్యచిహ్నములను బట్టి గుర్తించి యుండరాదా యనిన ఛత్రచామర కిరీటా దులతో వాలి రాలేను. కూర్చుండినవాఁడు కూర్చున్నట్లు లేదనిచ్చెను. దూరము నుండి చెల్లచాటునుండి చూచి సాముద్రిక చిహ్నములను బట్టి చంప నాధ్యపడునా?

హనుమదాదుల నడిగియుండరాదా? యుద్ధముచేయుచుండువారు నిత్రాలవలె గదలక మెదలక నిలఁబడి యుండను- గిర గిర అరుగు నుఁ బెనుగులాడుచుండువారిని నితరులమూల నమ్మియూ కొట్టవలెను? 'అరయంగాఁ గన్లుఁ డీల్లె నార్దురిచేతన్' అను నామెతి నిజమగును. ఏమి కొంచెము ప్రచూదపడినను సర్వనాశకమగు సందర్భము లలో నిశ్చయకమైన ప్రత్యక్షాంశమును వదలి యూహలచేతను నయ్యులమాటఁ బట్టియుఁ గార్యము చేయరాదు. తరువారే నింద నప్పించువా రెవరు?

భిన్నవర్ణవస్త్రములు ధరించియుండిన భేదము తెలిసియుండునేమో- ఆవిషయ మేమియుఁ జెప్పఁబడదయ్యెను.

సుగ్రీవుఁడు పరువెత్తెనుగదా- ఓడిపోయినవాఁడు మావాడని . రామచంద్ర మూర్తి వాలిని గొట్టియుండవచ్చును గదా.

సుగ్రీవుడు పరువెత్తఁగానే వాలి యూరు ముఖమయ్యెను. వెనుకనుడి గొట్టు
పెట్టు? ఊరకున్న వానిఁ గొట్టు పెట్టు ?

ఉ. అంతఃకరాశుగంబు లులితాత్ముఁడు రాముఁడు వీడఁ డయ్యెఁ. దా
నింతిటిలోన నింద్రసుతు * నేలుల నొచ్చి దినేశసూతి యం
తింతల నున్న రాముడెస * నైవను జూడక పాతేపోయె స
క్లాంతిగ రక్తసిక్తుఁ డయి * గాబుపుఁగింకను వాలి తోలఁగన్. 33౧

అంతఃకర + ఆశుగంబు = ప్రాణము దీయఁగలబాణము, లులితాత్ముఁడు = సందే
హముచేఁ గూడిన మనస్సుగలవాఁడు, దినేశసూతి = సుగ్రీవుఁడు, అంతింతిన్ = సమీప
ముగను; సక్లాంతిగ = శ్రమముతోఁ గూడినవాడై, రక్తసిక్తుఁడయి = నిర్ముఠితోఁ
దడిసినవాడై తోలఁగన్ = తఱుమఁగా.

తాత్పర్యము.

ప్రాణము తీయఁజాలిన బాణమును సందేహముతోఁగూడిన మనస్సుగలవాడై
రామచంద్రమూర్తి విడిచినవాఁడు కాడయ్యె. ఇంతలో వాలిదెబ్బలచే బాధపడి
సుగ్రీవుఁడు సమీపముండున్న రామచంద్రప్రక్కనైనఁ గనక శ్రమపడి నిర్ముఠఁ
దడిసి వాలి వెనువెంటఁ దఱుముచుండఁగా బరువెత్తిపోయెను.

శ్రీరామచంద్రమూర్తి యున్నస్థలము సుగ్రీవుఁడెఱుఁగును గదా! ఏల
యచ్చటికిఁ బోలేదు? రామచంద్రమూర్తి మోసముచేసె ననియు నచ్చటికిఁ బోయి
నను దనకుఁ జాపు తప్పదనియు, ఋశ్యమూకమునకుఁ బోవుటే ఔమ
మనియుఁ దలఁచి చక్కఁగ నచ్చటికే పరువెత్తెను. సుగ్రీవుఁడు రామువంకఁ జూడక
పోయినది యొక విధమున మేల్లనది, వాఁ డా ప్రక్క చూచుచుఁ బోయిన వాలికి
సందేహ ముదయించి యచ్చట నెని గున్నారో చూత మని వారియొద్దకుఁ బోయి
యుండును. తరువాతి నేమైయుండునో? ఎవను చెప్పఁగలరు? భవితవ్య మిట్లుండ
నట్లెల యగును ?

చం. పనువిడి ఋశ్యమూకగిరి భాగవనాంతముఁ జేరెఁ జేరినన్
హరిహాయపుత్రుఁ డంనుఁ జొర * నాత్మఁ దలంతుచు శాపభీతిమైఁ
బురు రుషం బలిక ఛీ బ్రతికి * పోయితి పోర యటంచు గ్రహ్యునన్
మరలి పురంబుఁ జేరె, నట * మానవపాలుఁడు లక్ష్మణుండునున్. 33౨

హరిహాయ పుత్రుఁడు = వాలి- అనుపచ్చని గుఱ్ఱములు గలవాఁడు = హరిహ
యుఁడు - ఇంద్రుఁడు. తాత్పర్యము.

సుగ్రీవుఁడు పరువెత్తిపోయి ఋశ్యమూక పర్వతమునకుఁ జేరిన యడవి ప్రదేశ
మునఁ జేరెను వాలి యచ్చటికిఁబోవ శాపభయమునఁ గొంకును మిగులఁ గోప
ముతో ఛీ బ్రతికితివి పో పొమ్మని చెప్పి మరల కిష్కంధకుఁ బోయెను. అచ్చట
దాఁగియుండిన రామచంద్రమూర్తియు లక్ష్మణుండును,

—* వాలిని జంపమికి సుగ్రీవుఁడు శ్రీరాముని నిష్ఠుర మాడుట. *—

కం. హనుమయుఁ దోఁ దోఁ చేరఁగ, వనచరపతి దీనుఁ డగుచు * వర్తిలునెలవు
జని యెదుర నిలువ వారలఁ, గని సిగ్గున మోము వాంచి*కపివనుఁడనియెన్. ౩౩౩

తోన్ = తమతోడ - తోఁచేరఁగన్ = రాఁగా;

తా త్ప ర్య ము.

హనుమంతుఁడు తమతోడురాఁగా సుగ్రీవుఁడు దుఃఖపడుచున్న స్థలమునకుఁ బోయి యతని యెదుర నిలువఁగా వాలిని జూచి సుగ్రీవుఁడు సిగ్గుచేతఁ దలవంచుకొని యిట్లనియెను.

ఉ. నమ్మొగ నీ పరాక్రమము * నా కటు చూపియు వాలిఁ బిల్వఁ బో
పోమ్ము రణమ్ము సేయ నని * భూవర నా బెరరేచి వైరిచే
నిమ్మొయిఁ జంపఁజేయఁ దలఁ*పెత్తుట కేమి కఠంబో? యేమి లా
భమ్మును బొందెవో పగతు*వారను న న్పడఁ ద్రోసి రాఘవా? 33౪

పెరరేచి=ప్రేరించి, కఠంబో=కారణమో.

తా త్ప ర్య ము.

నీ పరాక్రమము నేను నమ్మునట్ల ప్రకారము నిదర్శనము చూపి,యంతతోఁ బోక పోపోమ్ము యుద్ధమున కని ప్రేరించి శత్రువుచే నన్నిట్లు చంపఁజేయ నాలోచించుట కేమి కారణము. నా శత్రువువారి నన్నుఁ బడఁద్రోయుటచే రామచంద్రా! నీకు వచ్చిన లాభమేమి ?

చ. చంపుము వాలి నంచు నిను * సత్త్వధనా యటు వేడివప్పు నో
ప్పింపను వాలి నంచు మును*పే వచియింపఁగరాదే? యిట్లు లే
నింపుగ నెప్పటల్ల యిట*నే పడియుండనె? యేటికయ్య నా
బంపుట చావుదెబ్బలకుఁ * బా లొనరించుటకా మహామతి ! 33౫

తా త్ప ర్య ము.

బలవంతుఁడా! మహాబుద్ధిమంతుఁడా! నీవు వాలిని జంపుమని నేను గోరినపుడు వాలిని నేను జంపనని ముందే చెప్పియుండరాదా? నీ వట్లు చెప్పియుండిన నే నెప్పటి యట్ల యిందే హాయిగాఁ బడియుండనా? నన్నేల యుద్ధమునకుఁ బంపితివి. నన్నుఁ జావు దెబ్బలపాలు చేయుటకా ?

‘పరోక్షే కార్యహంతారం । ప్రత్యక్షే ప్రీయవాదినమ్
వర్జయే త్తాదృశం మిత్రం । విషకుంభం పయోముఖమ్ ॥

పరోక్షమునఁ గార్యమును జెఱిచి యెదుటఁ బడినపుడు ప్రీయములు మాట లాడునట్టి మిత్రుని లోపల విషము పైనఁ బాలు గల కుండవలె వదలవలెను.

—శ్రీ రాముఁడు సుగ్రీవునితోఁ దాను వాలిం జంపమికిఁ గారణము చెల్పుట—

కం. అని కరుణంబుగ దీవతఁ, బనవు రవిజు ననియె రామభద్రుం డోనా
యన! యేటికిఁ గోపించెదు, వినుమీ నే దివ్యశరము + విడువనికతము. 33౬
కరుణంబుగఁ = శోకముతో, పనవు = దుఃఖించు,

తా త్ప ర్య ము.

అని కన్నీరు కార్చుచు నేఁగుచున్న సుగ్రీవునిఁజూచి రామభద్రుఁడు, నాయనా
యేల నావైఁ గోపించెదవు? నా దివ్యబాణమును విడువని కారణము చెప్పెద వినుము.
కం. రూపున వయసునఁ బొడువునఁ, జూపున వేషమున నడకఁసాపునఁ గాంత్యా
లాపంబుల స్వరమున ధృతి, రూపింపఁగఁ దుల్యు లిరువుఁడుకా మీ రనఘా! 332

తా త్ప ర్య ము.

రూపమునందు- వయస్సునందు- ఎత్తునందుఁ జూపునందు, వేషమునందు, నడక
యందు, కాంతియందు, మాటలయందు, కంఠస్వరమునందు, ధైర్యమునందు, మీరిగు
వురు సమానులుగా నున్నారు.

కం. కావున మీ యిరువురిలో, నేవాఁడో యింద్రతనయుఁ + డెఱుఁగఁగలేమి
జీవాంతకఘోరాశుగ, మే విడువన చుమ్మి నిక్క + మియ్యది హితుఁడా! 33౩
జీవాంతక = చంపునట్టి, ఘోరాశుగము = భయంకర బాణము.

తా త్ప ర్య ము.

ఈ కారణముచే మీలో వాలి యెవఁడో నేను గుర్తింపజాలక ప్రాణము
దీయు బాణమును నేను విడిచినవాఁడఁగాను. ఇది నిక్కము.

ఉ. వృష్ణుడు రిత్త వోవదు కఠింశ్వర మత్కరము క్తసాయకం
విష్ణుడు మీపయిన్ విడువ + నెవ్వరిఁ ద్రుంచునో మూలనాశనం
బుప్పతిలంగ ని న్దగుల + నొప్పులు పుట్టును గాదె యంచు నే
నప్పుడు బాణముక విడువఁనైతి శమింపుము మిత్రరత్నమా. 33౪

రిత్తవోవదు = వ్యర్థముగాదు.

తా త్ప ర్య ము.

మిత్రరత్నమా! నా చేతినుండి విడువఁబడిన బాణ మెప్పటికి వ్యర్థముగాదు.
ఊరక విడిచితినేని యది నీకుఁ దగిలెనా మూలనాశ మగునుగదా యని నే నప్పుడు
బాణము విడిచిన వాఁడఁగాను.

కం. అరయమి లాఘవమున ముచ్చరమున వినుఁ గూల్తునేని + జగముల నెల్లన్
హరివర! శాశ్వతముగ నా, గురుమోక్షము పిల్లతనముఁకుదురుగ నిలుచున్. 3౪౦
అరయమి = ఆలోచనలేక. తా త్ప ర్య ము.

ముందు నెనుక కార్యభారము నాలోచింపక నిశ్చయించుకొనక తటాలుఁ
బనిచేసి నా బాణమున నిన్నుఁ జంపియుండినయెడలఁ బ్రపంచములం దన్నిట

గొప్ప బుద్ధిలేనితనము పిల్లతనము శాశ్వతముగ నిలచియుండునుగదా! కార్యము పాడు చేయుటయేగాక శాశ్వతమైన యపకీర్తి సంపాదించియుండును.

కం. దత్తాధ్యక్షాః పాపం మ, హత్తరపాపం బటంతు * నంతు ప్రాయ
శ్చిత్తంబు లేదు దానికి, జిత్తంబునక దలపు మింత * స్నిగ్ధనాథ్యా. 3౪౧
దత్తాధ్యక్షాః = అధ్యక్షునిచ్చినవారినిక జంపుట-మహత్తరపాపంబు =
మిగుల గొప్పదగు పాపము- స్నిగ్ధనాథ్యా = స్నేహితులలో శ్రేష్ఠుఁడా.
తా త్ప ర్య ము.

మిత్రరత్ననూ! తా నధ్యక్షునిచ్చినవారు తన యెదుట నితరులచే జంపబడ నిచ్చిననే మహాపాపము. అట్లుండక దానే చంపినచో నిక వాని పాపమున కంత నేది! దానికె | బాయచిత్తము లేదు. దీనిని నీ వాలోచింపుము.

కం. ఓ మిత్ర నీకు వశులము, సౌమిత్రియు నేను నీత * సత్యము నీవే
యీ మహితవనంబున మా, కో మహితగుణాధ్య డిక్క * పూఱు మాత్మక .
తా త్ప ర్య ము.

నేను వానితో నేకమై నిన్నుఁ జంపింప యత్నించితి నని తలఁచితివేనూ. అట్లు ప్రమాదపడకుము. ఈ మహారణ్యమున నేను లక్ష్మణుఁడు నీతయును నీకు వశ పడి యున్నారము. మా క్షేమము నీ చేతిలో నున్నది. కావున నీకు నేను ద్రోహము చేయును. సమాధానపడుము.

ఉ. నిమ్మము నన్ను మిత్రమ మనంబున సందియ మందఁబోకుమీ
పొమ్మ మఱొక్కమాటు సురభ్రుంగవపుత్రునితోడఁ బోరఁగా
నిమ్మరి యేదియే గుఱుతు * నే నెఱుఁగంగ ధరింపు మేన, మా
ర్తమ్మున మచ్చరాభిహతి * ధారిణిఁ గూలఁగఁ జాచె దాతనిక. 3౪౩
మచ్చరాభిహతిక = నా బాణము దెబ్బచే,
తా త్ప ర్య ము.

సుగ్రీవా! నామాట నమ్ముము. సందేహింపకుము. మఱియొకసారి వానితో యుద్ధముచేయఁజొమ్ము. నాకుఁ దెలియఁగలగుఱుకు నేదైన నీవుధరింపుము. ఆమాత్రము నీవు చేసెదవేని నా బాణము దెబ్బచే నతఁడు క్రిందఁబడఁ జాచెదవు.

కం. వెల్లుగను బూచియున్నది, యల్లెదె గజపుష్పలతిక * యది సౌమిత్రి!
తెల్లముగా నీ వానర, వల్లభుకంతమున నీవ * వైపుమ యిపుడే. 3౪౪
తా త్ప ర్య ము.

లక్ష్మణా! గజపుష్పమాల తీరగ దండిగఁ బూచియున్నది. అదిగోఁ జూడుము. అది స్పష్టముగాఁ దెలియునట్లు తెచ్చి యిపుడే యితని మెడయందు వైపుము.

కం. అనవుకు సౌమిత్రియు దా,నిని గొని చనుడెంచి వైచె * నీరజహితపు
త్రునిమెడ వివరీతంబుగ, ఘనతారాయు క్తసూర్యుకరణిక వెలుఁగక. 3౪౫

నీరజహితపుత్రుని = సుగ్రీవుని- విపరీతంబుగఁ = తాఱుమాఱుగ- ఘనతా
రాయుక్త- సూర్యుకరణీన్ = గొప్ప నక్షత్రములతోఁ గూడిన సూర్యునివలె.

ఈ విషయము మాండు వివరింపఁబడును. (చూ. ౩౬౫ ప)

తా త్ప ర్య ము.

అని రామచంద్రమూర్తి చెప్పఁగా లక్ష్మణుఁడు దానిని దెచ్చి సుగ్రీవుని
మెడయందు వై చెను. అప్పుడు సుగ్రీవుఁడు గొప్పనక్షత్రములతోఁ గూడిన సూర్యుని
వలె విపరీతముగ వెలిఁగెను. పగలు చంద్రుఁడు రాత్రి సూర్యుఁడు కనఁబడుట
విపరీతముగదా,

తే. సంజనేశ బలాకసంచయముతోడ, నొప్పు మబ్బు విధంబున * నొప్పి యతఁడు
రామవాక్యంబునను ధృతి*రాజలంగఁ, జనియెగిష్కింధకునురామ*చంద్రుతోడ. ౩౬౬

సంజనేశన్ = సంధ్యాకాలమందు - బలాకసంచయముతోడన్ = కొక్కెర
గుఁపుతో - సాయంకాలము మబ్బు క్రమక్రమముగా వృద్ధియగును. కొక్కెరలకు
గజపుష్పములకు (మొల్ల అని కొందఱు) నుపమానము.

తా త్ప ర్య ము.

సాయంకాలమందుఁ గొంగలతోఁగూడిన మేఘమువలె నతఁ డొప్పి రామ
వాక్యంబులచే ధైర్యము గొని రామచంద్రుతోడ మరలఁ గిష్కింధకుఁ బోయెను.

-*౧౩-వ సర్గము. శ్రీ రాముఁడు సుగ్రీవాదులతోడఁ గిష్కింధయొద్దకుఁ బోవుట.*-
నీ. మిత్రసుతుండు సు*మిత్రాసుతుండును, దనకు మున్నున్నగాఁ * జనుచునుండ
నలనీలవాయుసంచనతారనామక, వానరుల్ వెన్నంటి * వచ్చుచుండఁ
గాంచనభూషితి*ఘనశరాసవమును, నర్కాభ బాణంబు * లమరఁ గేల
నట్ల నబఁ బుష్పభారావలంబికుజాళి, నిర్మలోదకధునీ*నికరములను

తే. సుందరము లై నకందర*బృందములను, మంజుసుమపుంజరంజిత * కుంజములను
వికిరనికరసమాకులో*ర్వీధ్రములను, వాటములునై న గిరి కూట*వాటములను. ౩౬౭

మిత్రసుతుండు = సుగ్రీవుఁడు - నల నీల తార హనుమంతు లీ నలువురు
సుగ్రీవునితోనుండు వానరులు, సుగ్రీవునితోడ నైదుగురు. ఈ యైదుగురినే నీతాదేవి
చూచెను. కాంచనభూషితి = బంగారుచే నలంకరింపఁబడిన, ఘనశరాసవము = గొప్ప
విల్లు, అర్కాభ బాణంబులు = సూర్యునివలెఁ బ్రకాశించు బాణములు, పుష్పభార =
పుష్పముల బరువుచే, అవలంబి = వ్రేలాడు, కుజాళి = చెట్లవగుసలను, నిర్మ
లోదకధునీ నికరములను = తేలనీటిని గల నదులసమాహములను, కందరబృందము
లను = గుహల సమాహములను, మంజు = మనోహరమైన, సుమపుంజ = పూవుల
గుంపుచే, రంజిత = మనోహరములైన, కుంజములను = పొదలను, వికిర = పక్షుల,
నికర = సమాహముచే, సమాకుల = కలంపఁబడిన, డిర్వీధ్రములను = పర్వత
ములను.

ముందు లక్ష్మణసుగ్రీవులు వెనుక నలనీల తార హనుమంతులు రాగా రామ చంద్రుండు బంగారు రేకులచే నలంకరించిన చెద్దవింటిని, సూర్యకాంతిగల బాణములను గేల ధరించి యచ్చటచ్చట పూల బరువుచే వంగిన చెట్లను తేటనీటి నదులను, నందములైన గుహలను, పూల గుంపులచే నొప్పు పొదలను, పక్షిలసమూహముల వ్యాకులపడఁజేయు వృక్షములను వాటముగా నున్న పర్వత ప్రదేశములను.

కం. మొగడలతో వైడూర్యపు, జిగియాకులతోడఁ దమ్మిఁ సెంగల్యలతో
వగ మీఁతెడి యకరులతోఁ, దగు తూఁడుల నొప్పు కొలుకుఁ దాఁటులఁ గనుచున్.

మొగడలతో = మొగ్గలతో, జిగి = కాంతి, తమ్మి + సెంగల్యలు = తమ్మి సెంగల్యలు-ద్వంద్వ సమాసము కావున చకారమునకు సకారము-దాఁటులు = సమూహములు.

తా త్ప ర్య ము.

మొగ్గలతోను వైడూర్యపుఁ గాంతిగల యాకులతోను కమలములతోను సెంగల్యలతోను గాంతి గల యకరులతోను నొప్పు కాండలుగల కొలుకులఁ జూచుచు ప్రయాణసమయమునఁ బూలు పచ్చని యాకులు మొదలైనవి శుభశకునములు.

కం. కారండవకాండంబులు, సారసములు వంచులములు * జలకుక్కుటసం
వారములుఁ జక్రవాకము, లారఁగ ధ్వనిచేయఁ గని జఃలాశయతతులఁ. 3౪౯

కారండవ = కన్నె లేళ్ళయొక్క, కాండంబులు = సమూహములు, సారసములు = బెగ్గురులు, హంసలు, జలకుక్కుట సంవారంబులు = నీటికోళ్ళ సమూహములు, చక్రవాకములు = జక్కవలు, జలాశయ = మడుఁగుల, తతులఁ = సమూహములను.

తా త్ప ర్య ము.

కన్నె లేళ్ళు హంసలు బెగ్గురులు వంచులములు నీటికోళ్ళు చక్రవాకములు విశేషముగ ధ్వనించు మడుఁగులను జూచి.

కం. గుట్టల మెట్టల మదిలోఁ, దట్టిన దిగు లింతి లేక * తమిఁ బచ్చికను
స్పట్టల మేయుచు లేళ్ళు, నట్టన విహరింపఁ గనుచ్చుఁ నిండుముదమునఁ. 3౫౦

నుస్పట్టలఁ = నును + పట్టులు = నునుపైన ప్రదేశములు.

తా త్ప ర్య ము.

గుట్టల మెట్టలందు దిగు లనునది లేక మనసార లేతపచ్చిక మేయు జింకలు విహరించుచుండఁ జూచుచు.

వం. వనమున జంగమాద్రు లన * ఛారిధరాభము లై తటాకముల్
గొనకొని వే కలంచుచును * గూలములం దమ తెల్లకొమ్ములఁ
దునియలు గాఁగఁ ద్రోయుచును * దుమ్ములు నెత్తినఁ జల్లుకొంచు నొం
టిని విహరించుచుండెడి యఃనేకపరత్నము లుండఁ జూచుచుఁ. 3౫౧

జంగమాద్రులు = నడచుకొండలు- వారిధరాధములై = మేఘములతో
సమానములై - కూలములు = గట్టులు- ఒడ్డులు- అనేకపరత్నములు = శ్రేష్ఠము
లైన యేనుగులు- అనేకపము=నోటితో ముక్కుతోఁ బానముచేయునది- గనుకనే
దీనికి ద్వీపమనియుఁ జేరు.

నాలవపాదంబున సుభయ యతి. 'ంటి' 'నే'కును యతి.

తా త్ప ర్య ము.

అడవియందు నడచుకొండలవలెఁ గారుమబ్బులవలె నై తటాకములను గలత
పెట్టుచు గట్టును దమ తెల్లని కొమ్ములచేఁ బెళ్ళులు గూలఁద్రోయుచు ఆ దుమ్ములు
నెత్తమీఁదఁ జల్లుకొనుచు నొంటరిగా నేనుగులు తిరుగుచుండఁగాఁ జూచుచు.

క. చనుచు హుటాహుటినడకలఁ, గని ద్రుమపండంబు వనముఁ * గాకుత్స్నం డ
దుక్ నిపట్టి కిట్టు లనియెం, దనమది కవ్వని మహాద్భుతంబు ఘటంపన్. ౩౫౨

హుటాహుటి నడకల = మిగుల వేగమైన నడకలచే- ద్రుమపండంబు =

చెట్లగుంపు

తా త్ప ర్య ము.

మిగుల వేగముగ నడుగులు పెట్టుచుఁ బోవుచు నందొక చెట్టు గుంపుగ

నుండు వనముఁ జూచి యాశ్చర్యముఁ గొని రామచంద్రుఁడు సుగ్రీవునితో నిట్లనియె.

ఉ. ఉప్పరవీడి గార్మోగులు*నొప్పవ మిక్కిలి కారుకొంచు నా
నొప్పవ నెల్లెడన్ నిగిడి * సుందర మైన యనంటిచెట్టులున్
దొప్పలుదోర లై కకుఁ గు*తూహలమున్ సమకూర్చె మిత్రమా
చెప్పఁగదయ్య యే మిది వి*దిత్రము నా కుతుకంబు దీరఁగన్. ౩౫౩

ఉప్పరవీడి = ఆకాశమార్గము, కార్మోగులు = వానమబ్బు, కారుకొంచు =

కల్లనై, దొప్పలు దోరలై = విశేషించినవై, రాసులై, కుతుకంబు=కోరిక.

తా త్ప ర్య ము.

ఆకాశమున వానమబ్బువలె మిగుల నల్లనై నాలుగు ప్రక్కల వ్యాపించి

సుందరమైన యరఁటిచెట్లు రాసులు రాసులై మిగుల సంతోషము గలిగించుచున్నది.

ఈ యాశ్చర్యమేమో నాకుఁ జెప్పుము.

కం. అని యడిగిన నడచుచునే, యివజం డి ట్లనియెఁ దన్మ*హిష్ఠారామం
బునకథ యిది శ్రమనాశన, మనఘమునివనంబు సర్ప*లాంబుయుతంబున్. ౩౫౪

తత్ = ఆ, మహిష్ఠారామంబున = గొప్పతోఁబయొక్క కథ = చరిత్రము

శ్రమనాశనము = గాసి దొలఁగించునది, అనఘమునివనంబు = పాపరహితులైన

మునుల వనము, సర్పలాంబుయుతంబున్ = మంచి పండ్లు నీళ్లు గలది.

తా త్ప ర్య ము.

అని యడుగఁగా సుగ్రీవుఁడు నిలువక దారి నడచుచునే యాతోఁబ కథ

యిట్లు చెప్పెను.

ఉ. సప్తజనాఖ్యులైన మునిఃసత్తము లేడు రథశ్శిరస్కులు
 దప్తులు నేడునాశ్శ్చ బవఃనంబును మెక్కుచు నంబుశాయులై
 సప్తశతంబు లేండ్లిచటః * జల్పి మహావ్రత ముగ్రనిష్ఠచే
 సప్తహాయద్యుతుల్ చనిరి * స్వర్గముః జేర శరీరయుక్తులై. 3౫౫

సప్తజనాఖ్యులు = సప్తజనులను పేరుగల, అథశ్శిరస్కులు = తలక్రిందుగఁ దపస్సు చేయువారు, దప్తులు = తపముచేయువారు, పవనంబును = గాలిని, అంబుశాయులై నీళ్ళయందుఁ బండుకొనువారై, సప్తశతంబులు = ఏడునూర్లు, సప్తహాయద్యుతుల్ = సూర్యునితో సమానమైన కాంతిగలవారు, సప్తహాయుఁడు = ఏడు గుఱ్ఱములు గలవాఁడు, లేక సప్తయను పేరుగల యొక్క గుఱ్ఱముగలవాఁడు, శరీరయుక్తులై = దేహములతోఁ గూడినవారై.

తాత్పర్యము.

సప్తజనులను పేరుగల ఋషీశ్వరు లేడుగు నేలవై దలమోపిదపస్సుచేయుచు నేడుదినముల కొకసారి గాలి నాహారముగాఁ గొనుచు నీళ్ళలోనుండి యిచ్చట నేడు నూర్లు సంవత్సరములు మహానిష్ఠచే ఘోరతపస్సుచేసి దేహములతోనే స్వర్గమునకుఁ బోయిరి.

కం. వారలమహిమను ద్రుప్రా, కారావృత మివ్వనంబుః * గానగనే బృం
 దారకదనుజచయంబులు, నేరపు సుమ్మి నృపాల * నిర్భరభీతిఁ. 3౫౬

ద్రుప్రాకారావృతము = ప్రాకారమువలెఁ జెల్లచే నావరింపఁబడి యుండినది. బృందారక దనుజచయంబులు = దేవతల రాక్షసుల సమూహములు-నిర్భరభీతిఁ = అధికమైన భయముచే.

తాత్పర్యము.

వారి తపోమహిమచేఁ ప్రాకారమువలెఁ జట్టఁబడిన చెట్లుగల యీ వనమును దేవతలుగానీ రాక్షసులుగానీ చూచుటకై న భయపడుదురు.

కం. చొర విందుఁ బక్షిలే వన, చరములునేఁ, జొచ్చె నేని * సంభ్రమమతిచేఁ
 దిరుగుచు నుండెడు నందే, నరవర వెలి రా వ వెన్నినాశ్శ్చ నై నఁ. 3౫౭

తాత్పర్యము.

ఈ వనమునందుఁ బక్షులైనను నడవిమ్ముగములైనను బ్రవేశింపవు. ప్రవేశించినా కలవరపాటున నిందే యెన్నాలైనఁ దిరుగుచుండునే కాని వెలుపలఁ బోఁజాలవు ఇప్పుడి స్థలము కానరాదు - మునీశ్వరులతోడ దాని మహిమయుఁ బోయినది కాఁబోలు.

కం. భూషణశింశితముం బరి, తోషణకరగీతవాద్యతూర్యంబులు స
 ద్భాషణములతో శాత్రవ, శోషణ! వివచచ్చ దివ్యసురభియు వీచుఁ. 3౫౮

భూషణ శింశితము=ఆభరణముల ధ్వని-పరితోషణకర=దిగుల సంతోషము గలిగించు- గీతావాద్యతూర్యంబులు = పాటలయు, మర్దలాది వాద్యములయు, తుత్తురాలు మొదలైనవాని ధ్వనులు- సద్భాషణములు=వారి సల్లాపములు, శాత్రవ శోషణ = పగవారి నెండించువాఁడా, దివ్యసురభియు= దేవతాసంబంధమైన పరిమళముతోఁగూడిన గాలియు.

తా త్ప ర్య ము.

ఆభరణధ్వనులు సంతోషకరములైన గీతములయు వాద్యములయు తూర్యములయు ధ్వనులు వారి సల్లాపములు వినవచ్చును. దేవతాసంబంధముగు పరిమళ వాయువు వీచును.

కం. త్రేతాగ్నులు వెలిగెడి నట, వాతచయోన్మాతభూను*వారము కుజసం

జాతాగ్రంబుల నదిగొఁ గ, పోతాంగారుణరుచిం బ్ర*భూతం బయ్యెన్. 3౫౯

త్రేతాగ్నులు = గార్వాపత్యాగ్ని, దక్షిణాగ్ని, ఆహవనీయాగ్ని, వాతచయ= గాలి సమూహముచే, ఉన్మాత = ఎగురఁ గొట్టఁబడిన, భూనువారము = పొగల గుంపు, కుజసంజాతాగ్రంబులన్ = చెట్లయందుఁ బుట్టిన కొనలచే, కపోతాంగారుణ రుచిన్ = పావురాళ్ళ మెడల కాంతివంటి యెఱ్ఱని కాంతులతో, ప్రభూతం బయ్యెను= విస్తారమయ్యెను.

తా త్ప ర్య ము.

. అచ్చటఁ జూడుము-త్రేతాగ్నులు వెలుగుచున్నవి- గాలిచే నెగురఁ గొట్టఁ బడిన పొగగుంపు చెట్ల కొనకొమ్మల యందుఁ బావురాళ్ళ మెడలవంటి యెఱ్ఱని కాంతితో నతిశయించెను.

కం. ధూమచయావృతమస్తక, సీమల నేతద్వనీవి*శిష్టావనిజ

స్తోమంబులు ధారాధర, ధామయుతవిమూరజాత*ధరములఁ బోలెన్. ౩౬౦

ధూమ = పొగయొక్క, చయ = సమూహము చేత, ఆవృత = కప్పఁ బడిన, మస్తక సీమలన్ = తలలయందు - ఏతత్ = ఈ, వనీ = అడవియొక్క, విశిష్టావనిజ = సమస్త వృక్షముల యొక్క, స్తోమంబులు = సమూహంబులు, ధారా ధర ధామయుత = మేఘముల కాంతితోఁగూడిన - విమూర జాత = వైడూర్య ముల, ధరములన్ = పర్వతములను.

తా త్ప ర్య ము.

పొగచేతఁ గప్పఁబడిన పైభాగములు గలవై యీ యడవియం దుండు వృక్షములన్నియు మేఘముల కాంతిచే గప్పఁబడిన వైడూర్యపర్వతమువలె నున్నవి.

పైకప్పిన పొగ- మేఘము, లోపలి పచ్చని యాకుల కాంతి వైడూర్య కాంతి. ఇట్లున్న గఁ బర్వతములవలె నున్నవని భావము.

౩౫౫ వ పద్యమందు మునులు స్వర్ణమునకు శరీరముతోఁ బోయిరని చెప్పబడెను. ఈపద్యములం దిం దున్నట్లు చెప్పబడెను. దీనివలన వారు స్వర్ణమునకు శరీరములతోఁ బోయి యుం దుండి కావలసినపుడు మరలి యిచ్చటికి వచ్చుచుండురని భావము. ఇది యోగబలముచేఁ బోవుటయేగాని మరణించినవారు పోయినట్లు పోవుట గాదు.

చం. అనుజలతోడ నమ్ములుల * కంజలి సేయుము ధర్మశీల యి
మ్ములులకు మ్రొక్కువారలకు * మూఁడ దొకింతయు దేహాశోగ ము
చన ననుజంకుఁ దానును సమగచితథ క్తి నమస్కరించి చ
య్యన నది దాఁటి ద వ్యగు ప్రయాణము పోయి యటం గనుంగొనెన్. 3౬౧
మూఁడదు = కలుగదు.

తా త్ప ర్య ము.

రామచంద్రా ! నీవు తమ్మునితో మునిశ్వరులకు నమస్కరింపుము. ఈమునులకు మ్రొక్కువారలకు వ్యాధులంటవు. అని చెప్పగా రామచంద్రమూర్తి లక్ష్మణునితో నమస్కరించి త్వరగా నాప్రదేశము దాటి దూరపుఁ బ్రయాణము పోయి యచ్చటఁ జూచెను.

దీనివలన మార్గమధ్యమునఁ బెద్దలు కనఁబడి రేని వారికి నమస్కరింప వలయునని భావము.

తే. వాలిపాలితిక్కింధ * భద్రసూక్తి యిట్లు రామానుజాగచ * రేశయుక్తి
నుడితసముదగ్ర తేజం డ * నూనశక్తి, మరలఁ జనుడెంచె శత్రుసంహారణక్తి. 3౬౨

భద్రసూక్తి = శుభకరమైన మాటలుగలవాఁడు. రామానుజాగచరేశయుక్తి = లక్ష్మణ సుగ్రీవులతోడ - ఉదితి = పుట్టిన - సముదగ్రతేజంకు = తీవ్రమైన తేజస్సు గలవాఁడు, మహాత్ములకు నమస్కరించి ఫల మిది, అనూనశక్తి = కొఱతలేని శక్తి, శత్రు సంహారణ శక్తి = పగవానిఁ జంపుటయందలి యాపక్తి.

నాలుగవ పాదగలున, మన్మదివిరామము చెప్పినను జెప్పవచ్చును. ప్రాసయతి జెప్పినను జెప్పవచ్చును. తా త్ప ర్య ము.

శుభకరములైన మాటలు చెప్పవాఁడగు రామచంద్రమూర్తి లక్ష్మణ సుగ్రీవులతో విస్తార తేజోవంతుడై వాలి సంహారమందుఁ గల యాపక్తిచే వాలి పాలించు కిష్కింధను జూచెను.

కం. ఈరీతి నెల్లరును బా, కారితనూజాతపత్త * నాంతికమున దు

ర్గారణ్యతలమునక భూ,మీరుహాపాశీపినధ * మేదిని నిలువన్, 3౬౩

పాకారితనూజాత = వాలియొక్క, పత్తనాంతికమునక = పట్టనము సమీపమున, దుర్గారణ్య తలమునక = పొరగాని యరణ్య ప్రదేశమందు. భూమిగుహాపాశీ = చెల్లగుంపులచే, పినధ = కప్పఁబడిన, మేదిన్ = భూమియందు.

తా త్ప ర్య ము.

ఈ విధముగ నందఱు వారి పాలించు నగరము సమీపమున దట్టమైన యరణ్యప్రదేశంబునఁ జెట్లగుంపులచే మఱుఁగైన స్థలమునందు నిలువఁగా.

మొదటిసారి కిష్కింధకు వచ్చినపుడు మార్గవర్ణనములేదే ఇది వేఱు మార్గమా? వాల్మీకిశైలివిధ మిట్టిదని ముందే చెప్పఁబడెను. ఇప్పుడు వర్ణించుట సమ యోచితము. శుభశకునములు, మహాత్ముల యభివాదనము కార్యసాఫల్య సూచక ములు. నోలుతి నివి చెప్పట వ్యర్థము. రావణుఁడు మారీచునొద్దకుఁ జోయినపుడు మొదటిసారి యేవర్ణనము చెప్పలేదు. రెండవసారి మార్గము వర్ణింపఁబడెను. ఇది వేఱు శ్రోవయై యుండవ నుండవచ్చును. కాకుండినఁ గాకుండవచ్చును. ఔచిత్యము గ్రాహ్యము.

-౧౪-వ సర్గము. శ్రీరాముఁడు సుగ్రీవునకు భయము పాయ నుత్సాహోక్తులు చెప్పట. -

సీ. అంత సుగ్రీవుఁ డత్యంతిరోషంబున, నలుగడ లఱ్ఱెత్తి + కలయఁ జూచి

ఝంఝాతరఃపురఃస్పరవారిధరగర్జలను బోలు గర్జలు + నినిచి బాల

తరణీశుల్యుఁడు క్రియాదక్ష రామునిఁజూచి, హరివాగురావృతఃయంత్రరక్షీ

తంబు కిష్కింధపఃత్తన మిద్దియే సుమ్మి, వచ్చితి మిందు నో + వాసవాభ

తే. మున్ను వాలిని జంపెద + నన్నప్రతిన

నఫలముగఁ జేయ నిదియ చూ + సమయ మయ్య

లతికలకు వసంతాదికాఃలంబురీతి

ననిన రఘురాముఁ డిట్లను + నర్కజునకు.

౩౬౪

నలుగడలు = నాలుగు + కడలు = నాలుగుదిక్కులు- అట్లు = మొద-
ఝంఝా = వానతోఁగూడిన గాలియొక్క (తుపాను) తరణ = నేగము- పురస్పర =
ముందుగాఁగల- వారిధర = మేఘముల- గర్జలను = ఉఱుములను- గర్జలు = సింహ
నాదములు- నినిచి = నిండించి- బాలతరణీశుల్యుఁడు = ఉదయకాలమందలి సూర్యు
నితో సమానుఁడు- దీనివలనఁ దేజోభివృద్ధి సూచితము, క్రియాదక్ష = కార్యము
చేయుటయగు సమర్థుని, ఈ విశేషణ మీ సారి రామచంద్రమూర్తి వాలిని
వధించు నని సూచితమి, హరి = శ్రోతులనడి, వాగురా = వలచేత, ఆవృత =
చుట్టఁబడిన, యంత్రరక్షీతంబు = యంత్రములచే రక్షింపఁబడినది. (౨) విరోధి
శ్రోతులు రాకుండుటకై ఎలచేఁ జుట్టఁబడి యంత్రములచే రక్షింపఁబడినది. వాస
వాభ = ఇంద్రసమానుఁడా, ప్రతిన = ప్రతిజ్ఞ, లతికలకు = తీగలకు, వసంతాది
కాలంబురీతి = వసంతము మొదలైన ఋతువులవలె, అనఁగా నే యే తీగ లే మే
ఋతువుల నిట్లు తప్పక పూచునో యట్లు నీవు చెప్పిన మాట ఫలించుటకు నిదియే
సమయము.

తాత్పర్యము.

అంత సుగ్రీవుడు మిగుల రోషముచే మెడయెత్తి నాలుగు వైపులు చూచి గాలి వాన విసరునపుడు మేఘములు గర్జించునట్లు సింహనాదములు చేసి లేతసూర్యునితో ఏమానుడు కార్యసాధన సమర్థుడగు రామచంద్రమూర్తినిజూచి రామచంద్రా! యిదియే వానని అను వలచేఁ జట్టబడి యుత్రములచే రక్షింపబడు కిష్కింధా నగరము, దీనిని వచ్చి చేరితివి. ఆయా తీఁగ లామూ ఋతువులఁ దప్పక పుష్పించు చందమున నీవు పూర్వము చెప్పినమాట సఫలముచేయుట కిదియే తగిన సమయము. అనిన సుగ్రీవునకు రామచంద్రమూర్తి యిట్లనియె.

నీ. సౌమిత్రి నీకంఠోనీమను గూర్చిన, గజపుష్పదిహ్నంబుకతన నీవు
చుక్కచాలుల నొప్పు సూర్యుచే భాసిల్లు, విపరీతగగనంబువిధముగాఁగ
వెలిగెడు వాలిచేఁ గలుగు నీభయ మెల్ల, బాణ మొక్కంటన పాపువాడఁ
గానిసింపుము భ్రాతృకంటకు నవ్వాలి, నంతతో వాఁడంత మందుఁ జమ్ము
తే. నుడు లి వేటికి నా కంటఁబడియు వాడు, మరల జీవగబుతోడుత మరలెనేని
యప్పుడేమైన దూషింపుమనఘచరిత, యంతకును గగ్న సేత న్యా య్యంబు గాదు.

చుక్కచాలుల.....విధముగాఁగ....నక్షత్రములు ప్రకాశించు రాత్రులందు సూర్యుడు ప్రకాశించుట పగటఁ జంద్రుఁడు ప్రకాశించుట విపరీతములు.

౧. "పరీతంతు దివా ప్రోక్తా, విపరీతంతు శర్వరీ, రాకామధ్యగతశ్చంద్రః సూర్య ఇత్యభిధీయతే" పరీతమనఁగాఁ బగలు, విపరీత మనఁగా రాత్రి, పదునాఱు కళలతోఁ గూడిన చంద్రునిగల నాటిరాత్రి చంద్రునకు సూర్యుఁ డనిపేరు, అను ప్రమాణము చొప్పున షోడశకలాయుక్తుడైన చంద్రుఁడు గల యాకాశము.

౨. విపరీత గగనంబు = నక్షత్రములచే, విపరీత=విశేషముగ నావరింపబడిన యాకాశము, సూర్యుచేఁ = చంద్రునిచేత- ఒకనిపేరు మఱియొకనికిఁ జెప్పవచ్చునాయందు రేని, 'నవోనవోభవతి' యను శ్రుతియందు "అహ్నంకేతు" అని సూర్యుఁడు చెప్పఁబడుచుండఁగా చంద్రునికి నాస్యాయుకుఁ డగుటవలనఁ చంద్రుడనియే చెప్పఁబడెను. సూర్యకిరణములు చంద్రబింబముపైఁ బడి యనియే మనకు వెన్నెలగా నగుచున్నది, చంద్రప్రకాశము సూర్యునివలననే కావునఁ చంద్రుడే సూర్యుఁ డని చెప్పఁబడెను. కనుక రాత్రినేర నక్షత్రమాలికలచేఁ జట్టబడిన చంద్రునివలె నని యర్థము.

౩. నక్షత్రమాలచేఁ జట్టబడిన సూర్యునివలెఁ బ్రకాశించెద వని యర్థము. ఇది యభూతోపమ. అనఁగా సూర్యునికాంతికిఁ దోడు నక్షత్రములుకూడఁ బ్రకాశించినా సూర్యుఁ డెట్లు విశేషముగ వెలుగునో యట్లు ప్రకాశించు చున్నావని యర్థము.

౪. విపరీత కాలమందు సూర్యుఁడు నక్షత్రములచేఁ జట్టబడి ప్రకాశించునట్లు నీ వీ పుష్పమాలచేఁ బ్రకాశించుచున్నావని యర్థము "రాత్రా వింద్రధనుర్దశ్యే,

దివా నక్షత్రదర్శనే, తద్రాష్ట్రినాథనాశ స్వాస్తి దితి గర్భస్య భాషితమ్" రాత్రియందు ఇంద్రధనుస్సు కనబడినను పగటం జక్కలు కనబడినను ఆ రాజ్యము మొక్క రాజు నశించును.

కావున వాలి నశించు నని సూచితము. నీవు గజపుష్పమాలికచేత విపరీత కాలమున రాజనాశము తెలుపుటకు బగలు చుక్కలతోఁ గూడి సూర్యుఁడు ప్రకాశించునట్లు నీవు ప్రకాశించుచున్నావు. వాలి నశించును, భయపడకు మని రామచంద్రమూర్తి యభిప్రాయము. గోవిందరాజీయము, మహేశ్వరీయమందు నిట్లే యున్నది. చంద్రునికే గాంతి సూర్యుని వలన గలుగుచున్నదని విష్ణుపురాణమందుగలదు. "క్షీణం నోమం సురైః పీత మాప్యాయయతి దీప్తిమాః మైత్రే యైక కళం సంతం రశ్మి నై కేన భాస్కరః" వి. పు. గర్భసేత=నిందించుట.

తా త్ప ర్య ము.

సుగ్రీవా! నీమెడయందు లక్ష్మణుఁడు నైచిన గజ పుష్ప మాలికచే నక్షత్ర ములచే జట్టబడిన నిండుచంద్రునివలె బ్రకాశించుచున్నావు. మఱియు బగలు చుక్కలతోఁగూడిన సూర్యుఁడెట్లా రాష్ట్ర ప్రభువును వధించునో యట్లు నీవును పుష్ప మాలికచే వెలుగుచు వాలిని జంపగలవు, భయపడకుము. వాలివలన నీకుఁ గలిగిన భయ మొక్క బాణముచేతనే తొలగించువాడను. నోదరుని బాధించువానిని నాకుఁ గనులబడజేయుము. అంతలో వాఁడు చచ్చినాడని నమ్ముము. ఈమాటలతో నేమి ప్రయోజనము? వాఁడు నాకుఁ గనబడి మరల జీవించెనా యప్పుడు నన్ను నిందింపుము. అంతవఱకు నీవు నన్నునిందించుట ధర్మము గాదు. దీనివలన సుగ్రీవుఁడు రామచంద్రమూర్తిని పోయినవారి చేసినట్లు చేయుకు మని చెప్పినాడని తోచు చున్నది.

క. కన్నారం జూదితివిగా, మున్నా సాలంబు లొక్కఁ మొగి నే డిలపై
మన్నారాచంబున బడ, నన్నెఱి దలపోయు వాలి * హతుఁ డౌట కిటా. 3౬౬

తా త్ప ర్య ము.

పూర్వ మేగు మద్దిచెట్లొక్క బాణముచే నొక్కసారిగ నేలమీఁద బకుట నీవు కన్నలారం జూదితివిగా, వాలియు నిప్పు డట్లే చంపబడు నని నమ్ముము.

కం. ఎన్నివిపత్తుల మునుఁగుచున్నను పరధర్మలోప * మొల్లమిఁ గల్గె
మున్నెన్నఁ డాడ నిక నే, నెన్నం డాడంగఁ బోవ * నిది నిజ మనఘా! 3౬౭

తా త్ప ర్య ము.

నే నన్ని యాపదలలో మునుఁగుచున్నను నుత్తమధర్మము విచుచుటకు మన స్ఫుంగీకరింపదు. కావున నింతకుముందు నే నపత్య మాడినది లేదు. ఇక నాడబోవు నది లేదు. ఇది నిజము.

చ. విడువుము సంభ్రమంబు నెఱవేర్చెద నాదుప్రతిజ్ఞ వానచే
 మడులను సస్యవంతుముగ * మానుగ నిండుఁ జొనర్చుభంగి, లో
 జడియగు మెట్టిగర్జ బలశాసనసూనుఁడు విన్నమాత్రనే
 యుడుకుచుఁ బోరికై నడచునో యొనరింపుచు యట్టిగర్జలన్. 3౬౮

ఉడుకుచున్ = కోపముచేఁ దమించుచు, బలశాసనసూనుఁడు = ఇంద్రుని కుమారుఁడు-వాలి.

తా త్ప ర్య ము.

నీవు భయమువలని నోట్రుపాటు వదలుము. వానచే వరిమళ్ళను నిండుఁడు పంటలచే నిండించునట్లు నా ప్రతిజ్ఞ నేను నెఱవేర్చెదను. మనస్సునందలి భయము వదలుము. ఎట్టి సింహనాదము వాలి విన్నమాత్రమునఁ గోపముచే మండిపడుచు యుద్ధమునకై వచ్చునో యట్టి సింహనాదము సేయుము.

ఉ. క్రచ్చుట ధైర్యశాలి జితశాశి పరాక్రమరాశి వాలి ము
 న్నొచ్చినవాఁడు గాఁడు త్వదనూనబలంబున నట్లు గావునన్
 వచ్చు నవశ్య మిందు. నవవారిజనేత్రలగోష్ఠి నున్నచో
 హెచ్చుచు గాదె దుర్మద మఁదెట్టి వివేకిని వానరోత్తమా. 3౬౯

క్రచ్చుట = శీఘ్రముగా, వచ్చునను శబ్దముతో నవ్యయము- జితశాశి = జయముచేఁ బ్రకాశించువాఁడు- నొచ్చినవాఁడు = దెబ్బతివినవాఁడు- త్వదనూన బలంబునన్ = నీ పూర్ణ బలముచే.

తా త్ప ర్య ము.

ధైర్యవంతుఁడు = ఎప్పుడును జయమే పొంది వెలుఁగువాఁడు. ఓడిపోవుట యెట్టివో యెఱుఁగనివాఁడు, పరాక్రమవంతుఁడు. నీచే నెప్పుడు దెబ్బతివినవాఁడుకాఁడు. కావుననే నీ గర్జ విన్నంతమాత్రముననే శీఘ్రముగ యుద్ధమునకు వచ్చుచు ఏమి నిజ మందువా! అఁడువారితోఁ గూడియుండినపు డెంత వివేకికైనను దుర్మద హెచ్చుచు గదా- తన యోగ్యతకంటె నెక్కువ యోగ్యతగలవాఁడ నని తలఁచుచు.

క. శూరులు వైరికృత తిర,స్కారంబును సైఁపలేను * స్వబలము క్షర్చి
 నారీజనస్నిధి నిక, వారి దురాగ్రహముఁ జెప్పవలయుని చెప్తమా. 3౭౦

తా త్ప ర్య ము.

శూరు లగువారు స్వభావముగనే తమ బలమువెంపున శత్రువులుచేయు తిరస్కారమును సహింపలేను. ఇక స్త్రీల సమక్ష మందు నవమానము కలుగునట్లుండెనా వారి దురాగ్రహమునకు మేరలేదు.

ఇప్పుడు స్త్రీలతోడ వాలి యున్నాఁడని యెఱ్ఱూహించె ననిన "ప్రసాద రూప్రత పురీషాభ్యాం | మధ్యాహ్నా ఘోత్పిపాసయా | నాయం కామేన వీద్యంతే | జంతవో నిశీనిద్రయా" యని నీతివచనము.

జంతువు లుదయకాలమున మలమూత్రముల చేతను, మధ్యాహ్న మాంసలి
దప్పలచేతను నాయంకాలము కామముచేతను, రాత్రులు నిద్ర చేతను బీడింపబడును.
దీనివలన నిది నాయంకాల మని తోచుచున్నది (3౮౦ వ ప. చూడు)

ఇచట భారతమందలి,

ఇంతుల నోష్ఠినున్న నతఁడెంత వివేకము గల్గెనేని న
త్యంతమదాభిభూతుడగు ధర్మపు దప్పి ప్రియం బెఱుంగఁ జే
నెంత వివేకి నయ్యును సహింపక యింతులయొద్దఁ బల్కితి
వితయె కాముశక్తి యదిలింపఁగ శక్యమె యెట్టివారికి.

ఆదిపర్వము.

సుప్రాకృతోపి వురుషః సర్వః స్త్రీజనసంపది
స్తాతి గర్వాయతేచాపి, స్వ మాత్మానం నసంశయః.

భార. ౧౨-౨౨-౧-౧౨

స్త్రీలతోడ నున్నప్పుడు మిగుల సామాన్యుడైన మగవాడు కూడఁ దన్నుఁ
దాను బొగడుకొనును, గర్వించును, సం దేహము లేదు.

—♦ సుగ్రీవుఁడు వాలిని గణంబునకు చిల్చుటకై సింహనావముఁ జేయుట. ♦—

కం. ఇటు పలికిన రాముని ప్ర,స్ఫుటవాక్యము లాలకించి ♦ సుగ్రీవుఁడు ది

• కృటలస్ఫోటముగా గళ,రటనము స్ఫూర్జధునిభంబు ♦ రహి నపఁగించె. 32౧

దికృటల స్ఫోటముగాఁ = దిక్కు-ల సమూహములు పగులునట్లుగ, గళరట
నము = కంఠధ్వని, స్ఫూర్జధునిభంబు = ఉఱుమువంటిది.

తా త్ప ర్య ము.

ఈ ప్రకారము రామచంద్రమూర్తి స్పష్టముగాఁ జెప్పిన మాటలు విని
సుగ్రీవుఁ డుఱుమువలె గంఠధ్వనిని దిక్కులు పగులునట్లు చేసెను.

ఉ. గుండె లగల్చు కీశవరుఁడ్రూరవిరావము నాలకించి నో

కాండ మరాజకావనిని ♦ గర్వితదుష్టులు పట్టరాఁగ వే

తండసుయాన లార్తిని యథాయథ లై పరువెస్తునట్లుగా

రెం డొకత్రోవఁ బోవక గర్విషజవంబునఁ బాతె దిగ్భీనుఁ.

32౨

అగల్చు = పగిలించు- విరావము = ధ్వని- నోకాండము = ఆవుల సమూ
హము, అరాజక+అవనిని = రాజులేని భూమియందు, గర్వితదుష్టులు = నుదించిన
చెడు నడవడి గలవారు, వేతండ సుయానలు = స్త్రీలు, యథాయథలు = చెల్లా
చెదగులై, సంస్కృతమున యథాయథ మ్మనియే యవ్యయము. ఆంధ్రమున యథా
యథ లనియె ప్రయుక్తము, వృథలు అని యిట్లే మఱియొక శబ్దము గానవయ్యెడి.

గర్భిణ జవంబునక = మిగుల వేగముతో, దిగ్భ్రమక = దిక్కుతెలియక, అవులు వచ్చుచున్న వసుటయు సాయ కాలమును సూచించుచున్నది.

తా త్ప ర్య ము.

గుండెలు పగిలించు సుగ్రీవుని కఠోరమైన కంఠధ్వని విని మేయఃబోయి యూరికివచ్చు నావులు రాజులేని దేశమున దుష్టులు మదింది పట్టుకొనరాఁగా గుల స్త్రీలు చెల్లాచెదరై నలుపక్కలఁ బరువెత్తునట్లు రెంహొక్క త్రోవఁ బోవక మిగుల వేగముగఁ దా మెక్కడికిఁ బోవునది తెలియక పరువెత్తెను

కం. సంగరభగ్నము లైన తు.రంగంబులగతిని బఱచె + రయమున మృగముల్ నింగి విడిపడియె ధరణిఁ బ,తంగంబులు క్షీణపుణ్యతక గ్రహము లనక. 323

సంగరభగ్నములు = యుద్ధమునందు గాయపడిన, తురంగంబుల గతిని = గుఱ్ఱములవలె, రయమునక = త్వరగా, పఱచెక = పరువెత్తెను, నింగి=ఆకాశము విడి=విడిచి, పతంగంబులు=పక్షులు, క్షీణపుణ్యతక=పుణ్యము క్షయించుటచే.

తా త్ప ర్య ము.

యుద్ధమునందు దెబ్బలు తిని విడిగిన గుఱ్ఱములు పరువెత్తునట్లు మృగములు పరువెత్తెను. పక్షు లాకాశముననుండి పుణ్యక్షయమున గ్రహములు నేలఁగూలునట్లు పడెను.

గొప్పపుణ్యము చేసినవా రాకాశమున నక్షత్రములు గ్రహములువై యుండురు. ఆ పుణ్యము క్షయింపఁగానే భూలోకమునకు వత్తురు. "క్షీణే పుణ్యే మర్త్యలోకం విశంతి" ఛ. గీ.

కం. జమూతథ యదగర్జో, ద్దామగళార్భణుని రవిజ+ధ్వానం బెసఁగక భీమానిలహతిచంచలి, తామితకల్లలవార్ధి + కామ్రేడితమై. 32౪

జమూత = మేఘములయొక్క- థయద = దిగులు గలిగించు- గర్జా = ఉఱుమువలె- ఉద్దామ = గొప్పది యగు- గళార్భణునిక = కంఠధ్వనిగలవాఁడగు- రవిజ = సుగ్రీవునియొక్క, ధ్వానంబు = ధ్వని, భీమానిల = భయంకరమైన గాలి యొక్క, హతి=దెబ్బచే, చంచలిత=కదలుచున్న, తామిత = విస్తారమైన, కల్లల = పెద్ద యలలుగల, వార్ధికి = సముద్రమునకు, కామ్రేడితమై = రెండవదియై, సమా నమై, ఒకశబ్దము రెండుమా స్లుచ్చరించితిమేని రెండవసారి యుచ్చరించిన దాని కామ్రేడిత మనిపేను. ఉ|| ఔకార = ఔర+ఔర=ఇందు రెండవ యౌర ఆమ్రేడిత మనబడును. ఇది వై యాఃరణ మితము

తా త్ప ర్య ము.

మేఘము యొక్క భయంకరమైన యుఱుమువలె గొప్ప దగు కంఠధ్వనిగల సుగ్రీవుని ధ్వని యతిశయించెను. అది భయంకరమైన గాలిచేఁ గొట్టబడుటచేఁ బలించు పెద్ద యలలు గల సముద్ర ధ్వనిని బోలి యుండెను.

—* ౧౫-వ సర్గము. యుద్ధమునకుఁ జొవువారిని దార యుద్ధగించుట. *—

తే. సర్వభూతప్రకంపనశక్తమైన తరణిసంభవు గర్జ శుద్ధాంతగతుఁడు
వాలి వినినంత మద మెల్లఁదూలిపోయె, కుస్సుహం బైన కినుక ప్రాదుర్భవించె.

సర్వభూత = సమస్త జీవజంతువులును, ప్రకంపన శక్తము = వణకించు శక్తి గలది. తరణిసంభవు గర్జ = సుగ్రీవుని సింహనాదము, శుద్ధాంతగతుఁడు = అంతఃపుర స్త్రీలతో నున్నవాఁడు, శుద్ధాంతశబ్దము అంతఃపురమందును, అంతఃపుర స్త్రీలయందును వర్తించును. దీనికి సరియైన తెనుఁగుశబ్దము రాణివాసము-ఇది రామచంద్రుని యూహ సరి యని తెలుపుచున్నది. ప్రాదుర్భవించెన్ = పుట్టెను.

తా త్ప ర్య ము.

సమస్త జీవములను గడగడ లాడింపఁగల సుగ్రీవుని సింహనాదము అంతఃపుర మందున్న వాలి వినినంతనే యతవిమద మణిఁగిపోయెను. సహింపరాని కోపము పుట్టెను.

తే. అధికరోషపరీతసర్వాంగుఁ డగుట, సంజకెంజాయ లీనకుశక్రసుతుఁడు
సోపరాగసహస్రాంశునోజ వపుడు, కానబడియెను దేజోవీహీనుఁ డగుచు.

అధికరోషపరీత సర్వాంగుఁడు = మిక్కుటమైన కోపముచే వికారమైన యవ యవము లన్నియుఁ గలవాఁడు. కోపాగ్నిచే దగ్గుఁ డగుటచేఁ బూర్వపుఁగాఁతి మాతే నని భావము. సంజకెంజాయలు = సాయంకాలమునందలి యెండలు, వీనికి వేడిమి తక్కువ, త్వరలోనే రూపుమాయును. సోపరాగ = గ్రహణముతోఁగూడిన, సహస్రాంశునోజ = సూర్యునివలె.

తా త్ప ర్య ము.

విపరీతపుఁ గోపముచే రూపుమాఱిన యవయవములు గలవాఁ డగుటచేఁ సం ధ్యాకాలమందలి సూర్యకాంతులు గలిగించు వాలి గ్రహణముపట్టిన సూర్యునివలెఁ హీనుఁ డయ్యెను.

సంధ్యాకాలసూర్యునకు గ్రహణము పట్టినఁ దేజోహీనుఁ డగునట్లు కోపాగ్నిచే మండుచున్న వాలి సుగ్రీవుని ధ్వనిచే మఱింత గాఁతి వాసినవాఁ డయ్యెను. సాయంవేళ సూర్యునికి వేడిమి కాఁతి తగ్గును. దానికిఁదోడ్డు గ్రహణము సోఁకిన మఱింత తగ్గును.

తే. వికటదంష్ట్రాక రాఘుఁడు * ప్రకటకోప, భారమునఁ బ్రజ్వలద్వహ్నిభాతి వెలిఁగి
నలినములు వీఁకి వైవ మృణాళయుక్త, మైన మనుఁ గన నుండె విహీనకాఁతి.

వికటదంష్ట్రాక రాఘుఁడు = క్రూరములైన కోఱలచే భయంకరుఁడు, ప్రజ్వలత్ + వహ్ని = మండెడు నగ్ని, మృణాళయుక్త = తామరతూఁడులతోఁగూడిన,

తా త్ప ర్య ము.

క్రూరములైన కోటలచే భయంకరుడైన వాలి కోపాతిశయముచే ముడుచున్న యగ్నివలె వెలుగుచుఁ దామరలు పీకివేయఁగా మిగిలిన తామరతూచులు గల మడుఁ గనఁ గాంతిచెడి యుండెను.

చం. చలులమహారవంబు తనఁబానుల నించుక సోకినంతనే

పటపట పండ్లు గీటుచును * బాదతలాహతి భూమి బ్రద్దలై
త్రుటితము గాఁగ వాలి చనఁ * దోయజలోచన తార యడ్డ మై
స్ఫుటతరసౌహృదంబు మదిఁ * బాంపిరిపోవఁగఁ గాఁగిలించుచున్.

32౮

బానులన్ = చెవులను, గీటుచున్ = కొఱుకుచు, బాదతలాహతిన్ = తాళ్ళదెబ్బలచే, త్రుటితముగాఁగన్ = తునుకలుగాఁగ, పగిలిపోఁగా, సౌహృదంబు = స్నేహము, బాంపిరిపోవఁగన్ = అతిశయింపఁగా.

తా త్ప ర్య ము.

భయంకరమైన సుగ్రీవుని కంఠధ్వని తన చెవులలోఁ బడినంతనే పటపట పండ్లు గాఱికి కాలి త్రోకుడులచే భూమి బ్రద్దలుకాఁగా సుగ్రీవుని మీఁదికిఁ బోవుచుండఁగా దార యడ్డమై స్నేహాతిశయంబునఁ గాఱిలించుచు.

కం. కల్యాణోదర్కంబుగఁ, గల్యాణి వచించె భీతి * ఘనసంభ్రాంతిన్

గల్యంబున రే ముడిచిన, మాల్యమువలె విడు ఝరసఁమాగతరుషనున్. 329

కల్యాణి = మేలగునది చెప్పనది, కల్యాణోదర్కంబుగన్ = మీఁద మేలు కలుగునట్లు, కల్యంబునన్ = ఉదయమున, ఝరసమాగతరుషనున్ = కొండవంక వలె వచ్చిన కోపమును.

తా త్ప ర్య ము.

శుభకరమైన వాక్యములు చెప్పుతార వాలికి మేలు గలుగునట్లుగ భయము చేతను దొఱుపాటుచేతను నిట్లు చెప్పెను. రాత్రి ముడిచినపూ లుదయమునఁ దీసి వేయునట్లున్నట్లుండి సెలయేటివలె వచ్చిన యీ కోపమును వదలిపెట్టుము.

కం. అరుణోదయ మైనను నీ, వరుగంగా వచ్చుఁగాని * యనికై యిప్పుడే

యరుగమి నీ కవమానము, నరికిని గౌరవము కల్గ * దరయుము బుద్ధిన్. 3౩౦

అరుణోదయమైనను = సూర్యోదయమైన పిమ్మట, దీనివలన నిప్పుడు సాయం కాల మని యేర్పడెను- అనికై = యుద్ధమునకై, అరికి = విరోధికి.

తా త్ప ర్య ము.

సూర్యోదయము కాఁగానే నీవు యుద్ధమునకుఁ బోవచ్చును. ఇప్పుడే పోకున్న నీకు రాఁగల యవమానముగాని నీ విరోధికి రాఁగల గౌరవముగాని లేదు. ఆలోచింపుము.

చం. కదనము సేయ నిష్ఠ చనఁ • గార్యముగా, దిటు లంటకుం గళం
 బిది యని చెప్పెదన్ రవిజఁ • డింతకు మున్న భవద్బలోద్ధతిన్
 సదమద మయ్యుఁ బాఠియును • సత్త్వవిహీనత, నింతలోననే
 కొదుకక నిన్ను యుద్ధమునకున్ ధృతిఁ జేరుట శంక తోఁచెడిన్. 3౮౧

కదనము=యుద్ధము, కలంబు=కారణము, సదమదము=వలిగులి

తా త్ప ర్య ము.

ఇప్పుడే పోయిన రాఁగల నష్టియేమి యనెదనా? ఇప్పుడు యుద్ధమునకుఁ బోరాడు. దానికే గారణ మేమందునా? ఇంతకు వల్పకాలముముందే నీ భువ బలముచే సదమదమై బలహీనుఁడై పరువె త్తిపోయెను. ఇంతలోననే మరల యుద్ధము నకు నిన్నుఁ బిలుచు ధైర్యము సాహస మెందుండి వచ్చెను? కావున నా కేదో సంజే హము తోఁచుచున్నది.

కం. ఆ రొప్పువిధముఁ జూడఁగఁ, బే రొప్పుబలంబు చలము • పెనుజతనము నా
 ధారణముగఁ దోఁపదు పెనుఁ, గారణ మెది యేని గలుగఁ•గానోపుఁ జమి.

రొప్పువిధము=ధ్వనించువిధము, పెనుజతనము=పెద్ద ప్రయత్నము.

తా త్ప ర్య ము.

అతఁడు చేయు సింహనాదము మునుపు చేయునట్టిదిగాదు. బలము, చలము, బలమైన ప్రయత్నము మిగుల గొప్పదిగా నున్నది. ఇట్లుగుటకుఁ గారణమేదో యుండవలెను. కారణములేక కార్యము పుట్టునా?

కం. ప్రా పెవ్వఁడు లేకయె యి, స్త్రీపునఁ జనుదేరఁ డనుచు • నెంతు బలితపుం
 బ్రాపు దొరకొనక యుండిన, నా పగిదిన్ గళనినాద • మడరించెడినే. :౮౩

తా త్ప ర్య ము.

ఏదియో బలిష్ఠమైన సాహాయ్యము లభింపకున్న నిట్లు బలమున రాఁ డని నా యభిప్రాయము. బలిష్ఠసాహాయ్యము దొరకకుండిన నటువంటి సింహనాదము చేయునా?

కం. తెలివియు నేరుపు నతనికె, గలిగినయవి పుట్టుతోన • కావఁ బరీక్షౌఁ

తులశుద్ధుని తోడుతఁ గా, కలఁతుల మది వమ్మి యాతఁ • డగుదేఁ డనికెన్. 3౮౪
 పరీక్షౌఁతుల శుద్ధునితోడుతన్ = పరీక్షయందు నసమానముగఁ దేతిన వానితోఁగాని, అలఁతులన్=అల్పులను, అనికెన్=యుద్ధమునకు.

తా త్ప ర్య ము.

తెలివి నేరుపు సుగ్రీవునకుఁ బుట్టువుతోడనే వచ్చినవి. బాగుగఁ బరీక్షించి నిస్సందేహముగఁ బలిష్ఠుఁడని తోఁచిన వానితోడ వచ్చునుగాని యల్పులతోఁగలసి యుద్ధమునకు రాఁడు.

తార వానరస్త్రీయైనను నెంత యుక్తియుక్తముగ మాట లాడుచున్నదో చూడుఁడు.

సీ. ఆ కథ యంతయుఁ * బ్రాణేశ మున్న నే, మన యంగదునిచేత * వినినదావ.
 నతిఁ డరణ్యంబున * కరిగి తా వచ్చుచు, వేగులు చెప్పఁగా * వినియె నంబు
 విను మయోధ్యాధీపుఁతనయులు వీరులు, రాఘవుల్ సమరదుఁర్జయులు వారు
 రామలక్ష్మణులు దుఃరాసదం బగు ఋశ్యమూకంబు నీదు తఁమ్మునికిఁ గోడు
 తే. పడఁగ వచ్చినవా రఁట * వారిలోన, రాముఁ డహితసమూహావిఁరాముఁ డతుల
 విలయసమయత్రిధామఁడు * వినుతకీర్తి, ధాముఁ గుచితానుచితకళాఁసీముఁ డధిప.

ఇదంతయు నీ యూహయేకాని సత్యము గాదంగువా, దురాసదంబు = నీవు
 పోరానిది, విరాముఁడు = చంపువాఁడు, అతుల = అసమానమైన, విలయసమయ =
 ప్రళయకాలమందలి, త్రిధాముఁడు = సూర్యుఁడు, ఉచిత+అనుచిత కళాసీముఁడు =
 ఉచితము, అనుచితము అనునది మూలోచించు విద్యయందు మేర యగువాఁడు.

తా త్ప ర్య ము.

ప్రాణేశ్వరా! యిది నా యూహామాత్రముకాదు. వాస్తవముగ జరిగిన విష
 యమే. ఇంతకుముందే నే నీ వృత్తాంతము విన్నదానను. మనయంగదుఁడే నాతోఁ
 జెప్పెను అతఁ డరణ్యమునకుఁబోయి మరలివచ్చునపుడు మనవేగులవారు చెప్పిరఁట.
 అయోధ్యాధీశుఁకమారు లిరువురు రఘువంశమునఁ బుట్టినవారు, యుద్ధమున జయింప
 రాని వారు, రామలక్ష్మణులను వారు నీవు పోరాని ఋశ్యమూకంబునకు నీ తమ్మునికి
 సహాయపడ వచ్చినారఁట, వారిలో రాముఁ డనువాఁడు శత్రువులచాలి కాలాంతకుఁడు.
 ప్రళయకాలాగ్నివంటి వాఁడు, పొగడఁబడుచుండు కీర్తిగలవాడు. ఉచితానుచిత
 విద్యలయందు సమర్థుఁడు.

ఉ. సాధుల వాసవృక్షము, ప్రశస్తమహాగతి యార్తకోటికిఁ,
 బాధితపాలి కాశ్రయము * బంధుకీర్తికి నేకపాత్ర, మా
 రాధితేశాస్త్రలోకికవఁరప్రతిపచ్చుభిలీ, వల్లభా
 భూధర మెల్లధాతులకుఁబోలె గుణంబుల కెల్ల నిక్క యా.

35౬

సాధులవాసవృక్షము = సాధువు లగువారికి వాసయోగ్యమగు వృక్షము.
 తన నీడ యుపేక్షింపిన యనుకూలురకు నివాసార్హమైన వృక్షము. ఇట్లో పందిలో
 చెప్పరాదా, వృక్షమేల యని చెప్పవలయు ననిన నిల్లన్నచో దానికొకఁడు నాది యను
 నాఘుఁ డుండును. అతఁడు తన కిష్టమైనవారిని లోపలరానిచ్చును. ఇతరుల రాసీయుఁడు
 అడవిలోని వృక్షములో, బాట వెంటనుండు వృక్షములో, నాది యనువాఁడు లేమిని
 సర్వజనసేవ్య మగును. అట్లులే శ్రీరామచంద్రమూర్తి సర్వజన సేవ్యుఁడు. వీ రాశ్ర
 యింపవచ్చును. వీరాశ్రయింపరాదను నియమములేదు. శబ్దుక్రిందికి నొక తెగవారే
 పోవచ్చును. మఱియొక తెగవారు పోరా దను నిర్బంధము లేదుగదా.

అట్లనచో సుగ్రీవునికి రక్షకుఁ డైనవాఁడు నాకు మాత్ర మేలకాఁడు. నన్నీల
 శిక్షించునందునా సాధువులకు వాసవృక్షము. చెట్టు తానై నీకు నీడ నిచ్చెద

రమ్మని యనదు. తనయందు ననుకూలభావముండి తన నీడ గోరినవారికి మాత్రమే నీడనిచ్చును. సుగ్రీవుఁ డాశ్రయించినాఁడు. కావున నతనికిఁ బ్రా పగును. నీవు ఆశ్రయింపలేదు, కావున నీకుఁ బ్రాపు కాఁజాలఁడు. అంతమాత్రమేకాదు. ఆయనను ఆశ్రయించిన సుగ్రీవునకు నీవు విరోధివి. ని న్నెట్లు రక్షించును? సాధు వగుటచే రాము నాతఁ డాశ్రయించెను సాధువులతో విరోధించువాఁడు సాధువు కాఁజాలఁడు. అసాధువే. కావున నీకు రక్షకుఁడు కాఁజాలఁడు. సుగ్రీవుఁడెట్లు సాధువు? అతఁడేదియుఁ బాపముచేయలేదా? యందువేనూ, చేసియుండునుగాక. ఎప్పుడు శ్రీరామచంద్ర మూర్తి నాశ్రయించెనో యప్పుడే సాధు వయ్యెను. సమాశ్రయణబుద్ధి సాధువులకుఁ గాని తక్కిన వారికిఁ గలుగదు.

అపిచే త్సునురాచారో, భజతే మా మనవ్యభాక్
 సాధుశేవ స మంతవ్యః, సమ్యగ్వ్యవసితోహి సః
 క్షీప్రం భవతి ధర్మాత్మా, శశ్వచ్ఛాంతిం నిగచ్ఛతి
 కాంతేయ ప్రతిజానీహి, న మే భ క్తః ప్రణశ్యతి ।

భ. గీ. ౯-౩౦-౩౧

మిక్కిలి దురాచారము కలవాఁడైనను ఇతరాశ్రయము మాని నన్నే యెవఁడు సేవించునో వాఁడు సాధు వనియే గౌరవింపఁ దగినవాఁడు. వాఁడు చక్కని నిశ్చయము గలవాఁడు. అట్టివాఁడుశీఘ్రమందే నా సేవాధర్మమందు మనస్సుగలవాఁ డగుచున్నాఁడు. శాశ్వతశాంతి (మోక్షము) నొందుచున్నాఁడు. అర్జునా! నాభక్తుఁ డెన్నఁటికిఁ జెడఁడని నీవు ప్రతిజ్ఞ చేసి చెప్పవచ్చును.

మాం హి పార్థ వ్యపాశ్రిత్య, యేఽపి స్యుః పాపయోనయః

శ్రీయో వై శ్యాస్తథా శూద్రా స్తేపి యాంతి పరాంగతిమ్ ।

భ. గీ. ౯-౩౨

అర్జునా! నన్నుఁ జక్కఁగా సమాశ్రయణము చేసినవారు పాపపు జాతుల యందుఁ బుట్టిన వారైనను, స్త్రీలైనను, వైశ్యులైనను, శూద్రులైనను వారుకూడఁ బరమపదమునకుఁ బోదురు.

సుగ్రీవుఁ డీ ప్రకారము రామచంద్రమూర్తి నాశ్రయించినవాఁ డగుటచే సాధువే. వానికి నీవు విరోధివి కావున నసాధువే. నీవును బోయి యాశ్రయింపుము, రక్షించును. ఆశ్రయింపకున్న నిన్నెట్లు రక్షింపఁగలఁడు? కొన్ని చెట్లు తత్కాలమున నీడయిచ్చును. ఒక కాలమున నీడ యియ్యకుండును. ఈ వృక్ష మట్టిదికాదు. ఆశ్రీకు లకు సిరముగ వసింప యోగ్యమైనది. కావున వాసవృక్షము కొమ్మలయందుఁ గాఁపు రము చేయు పక్షిలకు సర్వదా నీడ యుండునుగదా.

వాసుదేవ తరుచ్ఛాయా, నాతి శీతా న ఘర్మదా
 నరకాంగార శమనీ, సా కిమర్థం న సేవ్యతే ।

నాసుచేవ వృక్షయనీడ వేడిమిచేయునదికాదు. శీతము చేయునదికాదు. పరక మనడి యంగారమును జల్లార్చునది. ఏల దానిని సేవింపకు అని యర్థము. దీని నిచ్చట ననుసంధించినది. వృక్షము త న్నాశ్రయించినవారికి వెంటనే తాపము పోవ నీడ యిచ్చును. ఆవలఁ బుష్పఫలాదులచే వారి సర్వేంద్రియాదులకుఁ దృప్తి కలిగించును. అట్లే యీ భగవంతుఁడు పని సర్వ విషయముల నెఱుంగునది,

మీఁదఁ జెప్పినది సామాన్యసాధువుల విషయము. ఇఁక నార్తులై యాశ్రయించినవారి విషయమందో వారికి ప్రశస్తమహాగతి = శ్రేష్ఠమైన గొప్ప శరణు, అట్టివారి కింతకంటె గొప్పశరణు లేదు. 'యోగక్షేమం వహామ్యహా' మృన్నట్లు లాశ్రయించినది మొదలుపాఠ్యదశ ప్రారంభించి సాంతమగువఱకుఁ దానే సర్వ కార్యములను నెఱవేర్చుచుండును అని భావము.

ఇతరులచే బాధపడువారికి 'బాధితపాళికాశ్రయము' ఆశ్రయము = ఆశ్రయింపఁదగినవాఁడు, 'సర్వభూతేభ్యో మోక్షయిష్యామి' సర్వభూతములవలన రక్షించెద నని 'సర్వపాపేభ్యో మోక్షయిష్యామి' యని చెప్పినట్లుగా.

ఇట్టి యాశ్రయము నేను మాత్రము సంపాదించలేనా యందునేనో? బంధుర కీర్తికి నేకపాత్రము = ఆశ్రిత రక్షణ దక్షుఁడని విశేషకీర్తి గలవాఁ డీయన యొక్కఁడే - ఇంతటి కీర్తి సంపాదించిన వారెవరు లేరు.

చతుర్విధా భజంతే మాం జనా స్సుకృతి నోర్జున
 • ఆర్తో జిజ్ఞాసు రర్థార్థో జ్ఞానీచ భరత్స్వ భా భా గీ॥

అనుచోటఁ జెప్పఁబడిన నలుపురిందుఁ జెప్పఁబడిరి. సాధువులు - జిజ్ఞాసువులు వీరు కైవల్యకాములు.

ఆర్తులు-అర్థార్థులు = భ్రష్టశ్వర్యకాములు-బాధితులు= అపూర్వైశ్వర్యకాములు-బంధురకీర్తికి = జ్ఞానికి-'జ్ఞానీత్వాశ్చైవ మేమతిమ్' ఇట్టియశోవంతునకు-ఇట్టి వాఁడు 'స మహాత్మా సుదుర్లభః' అన్నట్లు దుర్లభుఁడు-కావున నేకవచనప్రయోగము-అటుగాక సాధువులనఁగా నుపాసకులు- బాధితు లనఁగా దృష్టప్రపన్నులు- ఆర్తులు= ఆర్తప్రపన్నులు-'ఆర్తో వా యదివా దృష్టః పరేషాం శరణాగతః' యని ముందు చెప్పఁబడును-ఏకపాత్ర మనుటచే నిట్టివారిని రక్షించువాఁడునే తోకఁడులేడు. ఇఁక నాశ్రిత ఫలప్రదానమున విప్రయోగించు జ్ఞానసంపత్తిని జెప్పుచున్నది.

ఆరాధిత శాస్త్రులౌకిక వరప్రతిపత్ శుభశీలి = చక్కఁగాఁ జూందఁబడిన శాస్త్రము కలదియు, లౌకిక = లోకసంబంధమైనదియు, ప్రతిపత్ = జ్ఞానమే- శుభశీలి = మేలైన స్వభావముగలవాఁడు, అతీంద్రియవిషయములను దెలుపు శాస్త్రుజ్ఞానము ప్రత్యక్షగోచరమగు లోకవిషయమును గుఱించిన జ్ఞానము గలవాఁ డగుటయే గాక యీ ప్రకార మాచరించువాఁడు శాస్త్రుజ్ఞానము లౌకిక జ్ఞానము రెండు గల వాఁ డనుటచే జ్ఞానస్వరూపుఁడు జ్ఞానగుణకుఁ డని చెప్పఁబడెను. భూధరము = ఇచట

హిమవత్సర్వతమునే గ్రహింపవలయును. ధాతువులకు = బంగారు వెండిలోనగు వానికీ- దీనివలన హిమవంతమునం దనేకములగు విలువగల ధాతువు లెల్ల నున్నట్లు శ్రీరామచంద్రునందుఁ గల్యాణగుణము లన్నియు నున్నవి. శ్రీరామచంద్రమూర్తి యనేక కల్యాణగుణైకస్థానమని యర్థము. పర్వతము నుపమానముగఁ జెప్పబడెనే ప్రపంచప్రకాశించి భావము. గుణములకెల్ల అను బహువచన ప్రయోగముచే 'పరాశ్రవ్యశక్తిర్ద్వివిధైవ శ్రూయతే న్వాభావికీ జ్ఞానబలక్రియాచ,' యున్నట్లు జ్ఞానశక్తి బలై శ్వర్య వీర్యతేజస్సులు లోనగు ననేక గుణములున్నట్లు సూచితము. ఇక్కడ=స్థానము. అనుటచే గుణికి గుణములకు భేదము సూచితము.

తా త్ప ర్య ము.

సాధువులకు నివాసవృక్షము, ఆస్తులకు మహాగతి, బాధితుల కాశ్రయము విస్తారకీర్తికి నేకపాత్రము, జ్ఞానవిజ్ఞాన సంపన్నుఁడు- ఎల్లధాతువులకు హిమవత్సర్వ తము స్థానమైసట్లు పర్వకల్యాణగుణములకు రామచంద్రమూర్తి స్థానము.

కం. జనకుని సూన్యతవాదిగ, నోరంపగ వచ్చె నట్టియుగ్రబలునితో

నని దుర్జయుతోడ మహాత్మునితోడ విరోధపడుట * మోసము గాదే. 3౮౨

'స్వరక్షణేష్యశక్త్య, కోహేతుపరక్షణే' యున్నట్లు రామచంద్రుఁడా! నాకుఁ జెలియనులే- తనకు న్యాయముగా రావలసిన రాజ్యమును దక్కించుకొనఁజేతఁగాని వాఁడు సుగ్రీవునికి నా రాజ్యము సంపాదించి యియ్యఁగలఁడా? వోని యతఁడు బుద్ధి మంతుఁడైనచో బలవంతుఁడను పర్వసహాయ సంపత్తిగలవాఁడను నగు నాతో సంధి చేసికొనవలయునా? తనవలెనే దిక్కులేని వానితోఁ జేసికొనవలయునా? యందు వేమో? రాజ్యమును దక్కించుకొను శక్తిలేకరాలేదు. తండ్రిని సత్యవాదిని జేయ నరణ్యములకు వచ్చెను. ఇతిరుల సత్యముఁ గాపాడఁ దాను శ్రమించుట గొప్పగుణము కాదా? అట్టి భయంకరమైన బలవంతునితో జయింపరాని వానితో మహాత్మునితో విరోధించుటవలనఁ గీడు కలుగును గదా.

కం. నీ నేర మెత్తిపోడువఁగ, నే నాడెకుదానఁగాను * నీవును గినుకం

బూనకు నా మాటల విను,మీ నానుడి నకుమి చాల * మే లకు నీకుక. 3౮౪

తా త్ప ర్య ము.

నేను నీదోషము లెత్తి చెప్పి నిన్ను దెప్ప రాలేదు. కావున నన్ను నీవాక్షేపిం చెదవా యని కోపింపకుము. నామాటలు వినుము, విని యీప్రకారము నడిచిన నీకు మేలు గలుగును.

ఉ. వీరవరేణ్య! రాము నెడ*వేరము నేరము సుమ్ము, మేలు గా దారసి నాకుఁ గోఁచిన యు*పాయముఁ జెప్పెద విన్ను, మీఁద నీ వేరహి పభ్య ముద్ది ఘటి*యింపుము, కూరిమి యావరాజ్యమం దా రవిసూను నిల్పుము, ము*హాబలుతోడ విరోధ మేటికిక . 3౮౫

వేరము = వైరము, నేరము = దోషము.

తాత్పర్యము.

నీవు వీరులందు శ్రేష్ఠుడవే, అయినను నీవంటివారు లోకములో మఱియెవ్వరు లేరనుకొనుట సరిగాదు. కావున రామచంద్రమూర్తితో విరోధించుట దోషము. దానివలన మేలులేదు. దానికి నాకుఁ దోచిన యుపాయము చెప్పెదను వినుము. ఆవల నీకేది మేలని తోచునో యట్లు చేయుము. సుగ్రీవునకు యౌవరాజ్యము. వాఁడును మహా బలవంతుడే. అట్టివానితో నీకేల విరోధము ?

౧౦. నా మనవి వినుము నీతా, భామాపతితోడఁ జెలిమి + భవ్యము నీకుఁ
ధీమహితుఁడు నీతమ్ముని, వై మచ్చరికించు బుకుగు + బలవైరిసుతా. 3౯౦

నా మనవి వినుము. రామచంద్రమూర్తితో స్నేహము చేయుట నీకు శుభ కరము. అదెట్లు కుదురునంటిరా? నీతమ్మునిమీఁద మచ్చరము వదలుము- నీ వా పని చేసిన రామచంద్రమూర్తి నిన్ను ద్వేషింపఁడు-

మచ్చరికించు అనుటకు "మదగజరాజకుంభముల మచ్చరికించు నురోజకుంభముల్" అని నైషధప్రయోగము నై-౮-౨- దీనికి రూపాంతరము మచ్చరించు.

౧౧. ఒక్కఁడె నీకుఁ దమ్ముఁడు, గుఁతోత్తరుఁ దాతఁడు, వాని తుల్యు నిం
దొక్కనిఁ జూపుమీ, సవినఁముండును నీయెడ, నీకు వంకవాఁ
డొక్కఁడ కాదె బంధు, వట + నుండిన నియ్యెడ నున్నఁ, జూడుమా
కక్క-సపుందనంబు కొఱఁగాదు సుమీ, మఱి బుజ్జగింపుమీ. 3౯౧

తాత్పర్యము.

ప్రాణేశ్వరా! నీకుఁ దమ్ముఁడు వాఁడొక్కఁడే- వాఁడు తప్ప నిన్ను నన్నా యని పిలుచు వా రెవరున్నారు? వాఁడై నను దుష్టుఁడుగాఁడు-కిత్తమగుణములు గలవాఁడు- ఈ యున్న యందఱు వానరులలో వానికి సమానుడగు వానిని నొక్కని జూపుము? వాఁడు నీయెడ వినయ విధేయతలు గలవాఁడే కాని నిన్ను ధిక్కరించు వాఁడుకాఁడు. నీబంధువులలో వందఱు నాఁడువారి వంకవారేగాని నీతండ్రి వంకవారిని మఱొక్కని జూపుము. వాఁ డొక్కఁడ నుండినను నిక్కఁడనుండినను బంధువనఁ దగిన వాఁడొక్కఁడే ఆలోచింపుము. ఈ కఠినత్వము వలనఁ బ్రయోజనము లేదు. కావున వాని నాద రింపుము.

౧౨. తమ్ముఁడు గాఁడె నీ కతఁడు + దాయయె ? నీవును నాతఁ డొక్కఁగ
ర్భమ్మునఁ గాదె పుట్టితిరి + బంధువ యాతఁడు నీకు వంచు నా
నమ్మక మ్మట్టు తౌలఁ ద్వదఁవంతుర మూతని డానమానకా
ర్యమ్ముల గౌరవించి భవఁదంతికమందున నిల్పుకొ మ్మొగిన్. 3౯౨

తాత్పర్యము.

వాఁడు నీకుఁ దమ్ముఁడు కాఁడా! నీకేమి శత్రువా! వాఁడు నీవు నొక్కగర్భమును గదా పుట్టితిరి. వాఁడు నీకు బంధు వని నా నమ్మకము. కావున నీవెనుక వలది దాసముచేతను గౌరవము చేతను గారవించి దగ్గఱ నుంచుకొమ్ము.

ఉ. నీహితురాల నే ననుచు * నెమ్మది నమ్మెద వేని నాపయిన్
 స్నేహముకల్పి నాప్రియము * చేతయు నీకు నభీష్ట మేని యీ
 ద్రోహము మాను, తమ్మునెడఁ * దోరపునెయ్యముఁ జూపువీ, వృథాఽ
 పోహముగాదు, నీకు నిది * యొక్కట మార్గములే దిఁ కేదియన్. 3౯౩

తాత్పర్యము.

నేను నిజముగా నీకు మేలుగోరు దాన వని నీవు నిండుమనస్సున నమ్మెద వేని నాయందుఁ గల స్నేహముచే నాకుఁ బ్రియమైన కార్యముచేయుట నీ కిష్టమేని తమ్ముని విషయమున నీద్రోహము మానుము. వానితో స్నేహము చేసికొనుము. ఇది వ్యర్థమైన పొరపాటూహగాదు. ఇది తప్ప నీకు వేఱుమార్గము లేదు.

మత్స్యోక్తిలము. ఆలకింపుము ప్రాణవల్లభ * యాగ్రహంబును మానువీ
 కేలి నొడ్డుచు విన్నవించెదఁ * గీర్తి యుక్తముఁ బథ్యమున్
 మేలు గాదు విరోధ మూన న * మేయనిక్రముతోడ దం
 భోభిసాధన తేజతో రఘు * ముఖ్యుతోడ శవింపువీ. 3౯౪

తాత్పర్యము.

ప్రాణేశ్వరా! నామాట వినుము. కోపము వదలుము. చేతులు జోడించి విన్నవించెదను. ఇది నీకుఁ గీర్తికరముగాదు. మేలునుగాదు, పరిమాణములేని విక్రమము, ఇంద్రుని తేజస్సుగల రామచంద్రమూర్తితో విరోధము వలదు. శవింపుము.

కం. విధువదన తార హిత వీ, విధమున నెంతయు వచింప * వీనుల నిడఁ డా
 బుధపతితనయుం డౌరా, విధి మూఁడిన మత్స్యః జేల * విను విహితో కుల్. ౩౯౫
 విధువదన = చంద్రునివంటి ముఖము గలది. బుధపతి తనయుండు = ఇంద్రుని కుమారుఁడు, విధి = కాలము, మత్స్యపు, ఈ పద్యమునందలి నాలవపాదము భారతము నందలిది.

తాత్పర్యము.

చంద్రునివంటి ముఖముగల తార యీవిధముగ నెంత హితము చెప్పినను వాలి చెవులఁ బెట్టినవాఁడు కాఁడు. కాలము దాపరించినవాఁడు హితవాక్యములు వినునా!

— { ౧౬-వ సర్గము. వాలి తారకు సమాధానముఁ జెప్పి } —
 యుద్ధమునకుఁ బోవుట.

కం. తార ప్రియదార మేధో, దార నఖరవిజితతార * తతనీతికళా
 ధార యిటు లాడఁ బదరి శ, తారధరాత్మజుఁడు కినుక * నంగన కనియెన్. 3౯౬

ప్రియదార = ప్రియభార్య- మేధా+ఉదార = బుద్ధిబలమునందు గొప్పది, నఖర = గోశృచే- విజిత = జయింపబడిన- తార = నక్షత్రములు గలది. తత = విస్తారమైన, నీతికళాధార = నీతివిద్య కాధారమైనది, పదరి=అక్షేపించి, శతారధర= వజ్రమును ధరించిన యింద్రుని, ఆత్మజాడు = కొడుకు.

తా త్ప ర్య ము.

తనకుఁ బ్రియయగు భార్యయు విశేషబుద్ధిబలము గలదియు నక్షత్రములవంటి గోశృంగలదియు నీతివిద్యయందుఁ బండితురా లయినదియు నగు తార యిట్లు చెప్పఁగా వాలి కోపించి ఛీ యిది నీకు సరిగాదని యిట్లనెను.

శా. ఏమే చంద్రముఖ యి టాడఁ దగ వాఁనే! తమ్ముడా వాడు? ని స్సీమో ద్ధర్వవిజృంభమాణుఁ డగుచున్ + సింహార్భటుల్ చేసి ప్రో ద్దామస్ఫూర్తిని నన్ను యుద్ధమునకుం + దాఁ బిల్వ విద్యేషి యె యే మంచున్ క్షమియింతు? శూరులకు నింఁతీ! త పాకోవ్రాణముల్? 3౯౨

నిస్సీమ = మితిలేని, ఉద్ధర్వ = అధికగర్వము, విజృంభమాణుఁడు = చెల రేఁగుచున్నవాడు, సింహార్భటుల్ = సింహనాదములు, ప్రోద్దామస్ఫూర్తిని = అధిక పరాక్రమముచే, విద్యేషి = విరోధి.

తా త్ప ర్య ము.

ఏమే! చంద్రముఖ! యిట్లు మాటలాడ నీకు న్యాయమా? వాడు నాకుఁ దమ్ముడా! తమ్ముడై నచో మితిమించిన గర్వముచేఁ జెలరేఁగి సింహనాదములు చేసి పరాక్రమ విశేషముచే విరోధించి నన్ను యుద్ధమునకుఁ బిలుచునా? ఇట్టి వానిని నన్నే మని క్షమింపుమనెదవు? శూరులకుఁ బ్రాణములు తీపని తలఁచితివా!

కం. తిరుణీ యపరాజతులకు, దురమున వెనుకంజ యిడని + దుర్ధనులకుఁ బరిపంథిజన మొనర్చెడు, పరిభవము సహించుకంటెఁభవ్యము మృతియశా. 3౯౩
అపరాజతులకు = పరాజయము లేనివారికి, దురమునన్ = యుద్ధమందు, దుర్ధనులకున్ = తిరస్కరింప సాధ్యపడని వారికి, పరిపంథిజనము = విరోధు లగువారు, పరిభవము = అవమానము, భవ్యము = శ్రేయస్కరము.

తా త్ప ర్య ము.

తిరుణీ! పరాజయ మెఱుఁగని వారికి, యుద్ధమందు వెనుకడుగు పెట్టని తిరస్క రింపఁ బడని వారికి విరోధులు చేయు నవమానముకంటెఁ జచ్చుటే మేలు.

కం. తా నకు శూరుం డటె యిటు, మానక గర్జింప ననికి + మహితారభటిన్ నే నకు హీనుడ నకు య,వ్యానిని సైరింప నేమి + వచ్చెనె వ్రాఁతల్. 3౯౪

తా త్ప ర్య ము.

ఈ విధముగ మీఁద మీఁద యుద్ధమునకై సింహనాదములు చేసిన వాఁ

డల, శూరుడల, నేనట, బలహీనుడనట; అట్టిఅంకెల విని సైరించు నంతటి తలవ్రాతి నాకేమి వచ్చెను ?

కం. రాముడు నా కపకారము, భామిని ఘటియించు ననుచు * ధయపడకుము ధ
రామితరతుడు కృతజ్ఞం, జేమని నిష్కారణముగ * హింసించు ననున్. ౮౦౦
తా త్ప ర్య ము.

ఇక రామచంద్రమూర్తి నన్ను జంపునని కదా ధయపడెదవు. నీవు ధయ పడవలసిన కారణము లేదు. ఆయన నా కపకారము చేయఁడు. ఏలన, ధర్మమునందు విశేషప్రీతి గలవాఁడు. మే లెఱిగినవాఁడు. ఇట్టి వాఁడు నిష్కారణముగ నన్నేల చంపును ?

చం. మరలుఁడు మానినీచయము * మానవతీమణి నీవు, నా పయిన్
దర మగుభ క్తిసంపదను * దెల్పితి వింతయు నే నెఱుంగుదున్
దురమున కేగి నీ మఱుది * దోర్బలగర్వ మణుచి వచ్చెదం
దరుణిరొ ప్రాణముల్ గొనను * నమ్ముము నొంచెదఁ గాష్టముష్టులన్. ౮౦౧
కాష్టముష్టులన్ = కష్టాలచే గొట్టుటచేత, విడికిలి గ్రుద్దులచేత.
తా త్ప ర్య ము.

నీ వీ ప్రీతితో నంతఃపురమునకుఁ బొమ్ము. నామీఁద నీకుఁగల భక్త్యతిశయ ముచే నీవితదూరము చెప్పితివని నే నెఱుంగుదును. యుద్ధమునకుఁ బోయి కష్టాలచే ముష్టులచే గొట్టి నీమఱుది భుజబలగర్వ మణుచి వచ్చెదను గాని వానిని జంపను. నా మాట నమ్ముము.

ఉ. క్షీణపరాక్రముం డతఁడు * సేసెను గర్జ సహింప నేర, నా
ప్రాణముమీఁద నొట్టికుదు * భామిని పొమ్ము జయంబుఁ గోరి నా
జాణ ప్రదక్షిణించియు భృశవ్యధఁ గొఱిటఁ గ్రుచ్చి ప్రోదిసి
పాణిజ మంత్రవంతుముగ * స్వస్త్వయనంబు ఘటించి ప్రీతితోన్. ౮౦౨
క్షీణపరాక్రముఁడు = నశించిన పరాక్రమముగలవాఁడు, జాణ = నేర్పరి,
తార, భృశవ్యధన్ = అధికవేదనచే, ప్రోదిసిపాణిజ = వజ్రాయుధము చేతఁగల
యింద్రునికుమారుని, మంత్రవంతుముగ = మంత్రములతోఁ గూడినట్లుగ, ఇది పౌరా
ణికమంత్రమని యెఱుంగునది, స్వస్త్వయనంబు = స్వస్తి + అనునంబు = మంగళా
శాసనము.

తా త్ప ర్య ము.

వానికి బలము లేదు. గొంతు లేదు. అట్టివాఁడు చేయు సింహనానమును సైరిం కునా? నాప్రాణముమీఁద నొట్టు పెట్టుచున్నాను. నా జయము గోరి మరలి పొమ్ము. అనఁగాఁ దారయు బ్రదక్షిణించి మిగుల వ్యధచే గొఱిలించి మంత్రవంతుముగ మంగళాశాసనములు పలికి ప్రీతితో.

తే. అంతిపురమున కరిగె నాఁయంబుజాక్షి, యీరెలుంగున నేక్చుచుఁదార యిల్ల
మరలి గృహమున కేగఁగఁ హరివిభుండు, నిస్తులాగ్రహమునఁ బురిఁ నిర్గమించి.

తా త్ప ర్య ము.

అంతిపురమునకు సన్న గొంతుతో నేక్చుచుఁ దారపోయెను. ఇట్లు తార మరలి యింటికిఁ బోఁగా వాలి యసమాన కోపముతో నూరు పెడలి.

—ఁ వాలి సుగ్రీవుల ద్వితీయయుద్ధము. —

సీ. నిబిడరోషంబునఁ నిట్టూర్పు విడుచుచు, శత్రువర్చనకాంక్షఁ సకలదిశలు
కలయంగఁ బరికించిఁ కనియె దీప్తానిలధాము నవప్తబుఁ హేమపింగ
ళుని సూర్యపుత్రునిఁ గని సముత్సాహి యై, చేల చక్క లిగించిఁచాలఁ గినుక
ముష్టి పై కెత్తి సఁముఖముగఁ జనఁ దన, కెదు రేగుదెంచెడిఁ హేమమాలి

ఆ. వాలి నంశుమాలిఁవరతనూజఁడు గాంచి, యెదురనడిచె నదరుఁ బెదరు లేక
తనకు నభిముఖముగఁజనుదెంచు తమ్ముని, గాంచి యీసు పెంచిఁకడఁకఁబలికె.

నిబిడరోషంబునన్ = దట్టమైన రోషముచే, దీప్తానిలధామున్ = మండుచున్న యగ్ని ప్రకాశమువంటి ప్రకాశముగల వానిని, అవప్తబున్ = యుద్ధార్థమై కదలక నిలుచున్న వానిని, హేమపింగళుని = బంగారువలెఁ బచ్చనైన కాంతి గలవానిని, హేమమాలి = దీనివలన నీసారి బంగారుమాల ధరించి వచ్చెనని యేర్పడుచున్నది. చేల = వస్త్రము, ఈ పద మిప్పటి వానరులవలె దిగంబరులు కారనియు వస్త్రధారు లనియుఁ జెప్పుచున్నది. ఈసు = కోపము.

తా త్ప ర్య ము

అధికరోషముచే నిట్టూర్పు విడుచుచు విరోధిని జూడఁగోరి నాలుగుప్రక్కలు చూచి యొకచోట మండుచున్న మంటవలెఁ గాంతిగలవానిని యుద్ధార్థమై నేలఁ దన్ని నీలఁబడియున్న వానిని బంగారుచాయగల పచ్చని మేనివానిని సుగ్రీవునిఁజూచి యుత్సాహము గలవారై కట్టువస్త్రము చక్కఁగ విగించి మిగులఁ గోపించి ముష్టి పైకెత్తి యెదురుగఁ బోవఁగాఁ దన కెదురుగ వచ్చునట్టివానిని బంగారు మాలిక ధరించిన వానిని వాలిని సూర్యపుత్రుఁడు చూచి యెదురుబెదిరు లేక యెదురుగఁ బోయెను. ఇట్లు తన కెదురుగ వచ్చు తమ్మునిఁ జూచి కోపించి యిట్లనియె.

మ. ఇదిగో సన్నిహితాంగుళికలిత మాఁ సీముష్టినిం జూడరా
భిదురంబో యన నీ పయిం బడుచు నిఁరేదించు నిన్నిప్పుడే
చెదరం బొఱకు మన్న నారెఁ దీదె మఃష్టిం జూడుమీ నీ తలం
జదియం గొఱ్ఱద నొక్కపోటుననెయఁక్షీణప్రతాపోన్నతిన్. రంశ

సన్నిహిత = దగ్గఱకుఁ తేర్చఁబడిన- అంగుళికలిత = వ్రేళ్ళతోఁగూడిన-
భిదురంబో = వజ్రమో- చిదియన్ = చిదికీపోవునట్లు- అక్షీణ ప్రతాపోన్నతిన్ =
క్షీణింపని ప్రతాపాతిశయముచే.

తా త్ప ర్య ము.

వ్రేళ్ళు కడిమి కేర్చిపట్టిన యీ ముప్పిని జూచుము. వజ్రమో యనువల్లు నీపయింబడుచు నిన్ను భేదించును. పరువెత్తిపోకుము. అని వాలి చెప్పగా సుగ్రీవుడు నాముప్పి నిదె చూచుము. ప్రతాపాతిశయముచే నీతల నొక్కపోటున జెంతకాయను జేదుగఁగొట్టినట్లు కొట్టెదను.

చం. అనవుడు గ్రుద్ధుఁ డై కదిసి * యట్టె ప్రగాఢపుముప్పిఁ గొట్టినన్ దనువునఁ గొండవంకవలె * దద్దయు నెత్తురు గాఱ సూర్యజం డును నొకసాలముం గొని క*కు న్వడి ద్విరఁ ద్రిప్పి మోఁడె నా ఘనబలశాలి వాలి తను*కంపము పెంపున విహ్వలింపఁగన్. ౪౦౬

తనుకంపము = దేహము వణకు, విహ్వలింపఁగన్ = విలవిలలాడఁగా.

తా త్ప ర్య ము.

అని చెప్పగా వాలి కోపించి దగ్గఱకుఁబోయి గట్టి పిడికిలిచేఁ గొట్టెను. ఆ దెబ్బచే దేహమునఁ గొండవంకవలె నెత్తురు గాఱగా సుగ్రీవుఁ డొకచెట్టు పీఠి గిర గిర ద్రిప్పి వాలిని మొత్తెను. దానికి మిగుల బలశాలి యయ్యు వాలి గడ గడ వడఁకి విహ్వలించెను.

కం. గురుభారసమాక్రాంతము, తరణి మహావాతనిహతిః * దరలెడిమాడ్కిన్ హరిసుతగురుసాలహతిన్, హరిహయనందనుఁడు వణకె*నతివికలుం డై. ౪౦౭

గురు భారసమాక్రాంతము = విశేషముగ బరువుతోఁ గూడినది. తరణి = ఓడ, మహానిహతిన్ = పెద్దవాయువు దెబ్బచేత, తరలెడి మాడ్కిన్ = చలించు విధముగ, హరిసుత = సుగ్రీవునియొక్క, గురు = గొప్పదియగు సాల = చెట్టు యొక్క, హతిన్ = దెబ్బచేత, హరిహయనందనుఁడు = ఇంద్రునికొడుకు, వాలి, అతి వికలుం డై = మిక్కిలి కలఁత చెందినవాఁడై.

తా త్ప ర్య ము.

మిగుల బరువుచే నిండిన యోడ పెద్ద తుపాను గాలికి నూగినట్లు సుగ్రీవుని చెట్టు దెబ్బచేత వాలి కలవరపాటు చెందినవాఁడై వణకెను.

చం. అనిలసుపర్ణవేగులు మ*హాబలశాలులు వాలిసూర్యజాల్ ఘనతరవర్ణమానవృష*కాయు లజయ్యు లమిత్రమర్దనుల్ గొనకొని బీఱునొక వెఱ*కూడక యోటమి లేక యంబరం బున రవిచంద్రబింబముల*పోల్పున నొప్పిరి యుద్ధధారిణిన్. ౪౦౮

అనిల సుపర్ణ వేగులు = గాలివంటి, గరుడునివంటి వేగము గలవారు, వర్ణమాన = వృద్ధిచెందుచున్న - అజయ్యులు = జయింపరానివారు, అమిత్రమర్దనుల్ = శత్రువులను గొట్టువారు - బీఱునొక = బలహీనత చెందక - వెఱ = భయము - ఓటమి = ఓడిపోవుట

తా త్ప ర్య ము.

వాయువేగము గరుడవేగమునంటి వేగము గలవారును మహాబలవంతులును మిగుల వృద్ధిచెందు దృఢమైన దేహముగలవారును జయింపరానివారును శత్రుసంహారకులు నగు వారి సుగ్రీవులు బలహీనులుగాక భయపడక వెనుదీయక యాకాశమున సూర్యచంద్రులవలె భూమిపై యుద్ధరంగమున నొప్పిరి.

క. గురుబలవీర్యయుతుం డగు, హరిహాయసుతుశౌర్య మంతఃకంతకు హెచ్చెన్ హరితనయుశౌర్యసారము, దరతరమ పలుత్వ మెడలితఱుఁగం జొచ్చెన్. ౨౭-౨౮ తరతరమ = క్రమక్రమముగ.

తా త్ప ర్య ము.

గొప్ప బలము వీర్యము గల వారి శౌర్యము క్రమక్రమముగ హెచ్చెను. సుగ్రీవుని శౌర్యము క్రమక్రమముగఁ దగ్గెను.

తే. పాకశాసనసుతుచేత * భగ్నదర్పఁ, డయ్యుఁ జరిధుతవిక్రముఁ * డయ్యు రోషమునను జెలరేఁగి లాఘవంబునను భాస్క, రాత్మజుఁడు పోరుచుండె నఃనంతశక్తి.

పాకశాసన సుతుచేతఁ = ఇంద్రుని కుమారుఁడగు వాలిచేత - భగ్నదర్పఁడు = చెదరిన బలము గలవాఁడు, పరిధుత విక్రముఁడు = ఎగురఁ గొట్టఁబడిన విక్రమము గలవాఁడు, లాఘవంబునన్ = అలసత లేక, మందుఁడు గాక.

తా త్ప ర్య ము.

వాలిచేత దర్పము విక్రమము చెడినను రోషవశమున విజృంభించి మిగుల శక్తితో సుగ్రీవుఁడు యుద్ధము చేయుచుండెను.

కం. సామరణవేగిత ముష్టాముష్టిఁ గరాకరిన్ సఃసార తరువులన్ హేమాహేమీ ల్పొరిరి, కామముగఁ బదాపదిన్ నఃభానభఁ దిరు లై. ౨౮౧

సామరణవేగితన్ = రోషముతోఁగూడిన వేగముతో, ముష్టాముష్టిఁ = ఒకరు మష్టితో గ్రుద్దిన మఱియొకరు ముష్టితో గ్రుద్దుట - కరాకరి = చేతులు చేతులు కలిపట్టుగ, పదాపదిన్ = ఒకరు కాలితోఁ గొట్టిన నొకరు కాలితోఁ గొట్టుట, నఃభానభన్ = ఒకరు నోళ్ళతో గీతిన మఱియొకరు నోళ్ళతో గీటుట, హేమాహేమీలు = హేమాలు "ఓహో! భేదము లేదు నిండుసభలో నొక్కొంత మాత్రంబు హేమాహేమీలు ఘటాఘటీ లతిరఘుల్ మాంధాఘి లీ సాము లేలా హీనాధికభావముల్" వరాహ. ౧౦-౮.

ముష్టా ముష్టిః = ముష్టిభిః + ముష్టిభిః ప్రహృత్యేదం యుద్ధం ప్రవృత్తమ్మని విగ్రహము - కర్మవ్యతీహాగ లక్షణ బహువ్రీహిసమాసము, 'తత్ర తే నేద మితి నయాపి' ౨-౨-౨౬ 'అన్వేషామపి దృశ్యతే' ౬-౩-౧౩౭ ఈ పాదీని సూత్రములచే ముష్టిముష్టి యని పూర్వపదాంతమునకు దీర్ఘ మేకాని అర్థమురాదు. ఇది యపాదీ నీయమైనను నీ శబ్దము విషయమై మా యాచార్యుల వారితో సంప్రతించియున్నాను.

వారు నాకు శాకల్యవ్యాకరణము చూపియున్నారు. అందు ముష్టాముష్టి యను రూపము ప్రత్యేకసూత్రముచే గ్రహింపబడినది. అతియగాఢ భారతంబున నన్నయ్య భట్టారకుఁడు-

కం. భీమాసురవీరుల ము, స్టాముష్టిరణోద్ధితచ్చాటాశబ్దం బు
ద్దామంబై తద్విసిన మ, హాన్పుగపక్షలకు నతిభయావహ మయ్యెన్.

అరణ్య- 3-3౯౫

ప్రయోగించెను- ఈ రామాయణమున నుభయరూపములు ప్రయోగింపబడినవి.

తా త్ప ర్య ము.

కోపముతోఁగూడిన వేగముచే నొకరినొకరు ముష్టులతోను చేతులతోను చెట్లతోను కాళ్ళతోను గోళ్ళతోను ధీరులై యా యధికులు తమ యిష్టము వచ్చినట్లు యుద్ధము చేసిరి.

ఉ. ఒండోరులన్ వెసం గదిసి * యుగ్రతఁ దాఁతురు వృక్షకోటిచే
నొండోరులు బడం దిగిచి * యుర్విని నొంతురు గాఢముష్టిచే
నొండోరులన్ ముఖముఖ సముద్ధతిఁ దాఁతురు రిద్ధవీర్యులై
భండన మిట్లు వారలకు * వర్తిలె వాసవ వృత్రయుద్ధ మై.

రగ౨

తాఁతురు = తాఁచుదురు-కొట్టుదురు-ముఖముఖ=ముఖమునకు ముఖమునకు నెదురై -భండనము = యుద్ధము.

తా త్ప ర్య ము.

ఒకరి నొకరు సమీపించి చెట్లచేఁ గొట్టుదురు. ఒకరి నొకరు నేలబడ వీడిచి పిడిగిలిగ్రుద్దులచే నొప్పింతురు. ఒకరి కొక రెదురుకట్టె వీర్యముచేఁ దాఁతుదురు. వారిశిరువురకు నీ ప్రకారము వాసవ వృత్రయుద్ధమువలె యుద్ధము జరిగెను.

క. బల మతి క్రమక్రమంబుగ, బలవిపులుతుచేత ఘాతపడి సుగ్రీవుం
డలసి పరికించు మతిమతి, నలుదిక్కులు నేలఁ జూచునలిగులి యగుచున్. రగ౩
అతి=క్షీణించి- నలిగులి = మిక్కిలి నలిగినవాఁడు.

తా త్ప ర్య ము.

సుగ్రీవుఁడు క్రమక్రమముగ బలము క్షయించినవాఁడై వాలిచే దెబ్బ దిని యలసి నాలుగుదిక్కులు చూచుచు నలఁగినవాఁడై.

-* శ్రీరాముఁడు వాలిని నేలఁ గూల్చుట. *-

ఉ. భూరితరార్తిఁ జొక్కు రవిపు తుని దుస్థితిఁ జూచి యుగ్రతే
జోరమణీయమూర్తి యరి*సూదనదక్షిణు రామచంద్రుఁడున్
ఘోరకరంబు వాలివధ*కుం దగుదానిని దీసి మూర్చిటం
కారము మీఱ వింటను నఖండజవంబునఁ గూర్చె దక్షిణుడై.

రగ౪

అఖండజవంబుజన్ = మిగుల వేగమున మార్చి = అల్లెత్రాడు.

తా త్ప ర్య ము.

మిక్కిలి బాధపడుచున్న తనమిత్రుఁడు స్వప్రమాణముగఁ దా నభయహస్త మిచ్చినవాఁడు తన్నే నమ్మినవాఁడు, శరణాగతుఁడు, తా నభయహస్త మిచ్చినవాఁడు, సుగ్రీవుఁడు తన కన్నుల యెదుటనే శత్రువుచేబడెడు ప్రాణాంతకబాధ సమక్షమునఁ జూచి భయంకరమైన తేజముచే నందమైన యాకారముగల రామచంద్రమూర్తి శత్రు సంహారణ దక్షిండగు వాలిని జంపఁగల భయంకరమైన బాణమును దీసి యల్లె త్రాటికి మిగుల వేగముగఁ గూర్చెను.

తన యాశ్రితుఁ డింత బాధపడి ప్రాణాపాయదశకు వచ్చిన పిమ్మట బాణము వేయఁబూనకన్న ముందుగానే వేసియుండిన నిన్నిదెబ్బలు తన మిత్రునకుఁ దప్పి యుండునుగదా. శ్రీరామచంద్రమూర్తి సుగ్రీవునకు దెబ్బలు కొట్టింపవలయునని కోరినవాఁడుకాఁడు. సుగ్రీవుఁడు తన్నుఁదాను రక్షించుకొనఁ గలిగియుండనేని రామ చంద్రమూర్తి జోక్యము గలిగించుకొనరాదు. అతని కది యవమానకరము అది యనుగాక స్వప్రయత్నమునందు భారమువైచి యుండు వఱకు భగవత్సాహాయ్యము రాదు. స్వప్రయత్న మింక న్యర్థమనితోచి మనస్సున భగవంతుఁడే రక్షకుఁ డని తోచెనా యప్పుడు తోడుపడును- ద్రాపదీకరిరాజులు పాక్షులు. ఇంక నేను యుద్ధము చేసి జయింపలేనని యెప్పుడు తోచి తనవంక సుగ్రీవుఁడు రక్షణార్థమై చూచెనో యప్పుడు రామచంద్రమూర్తి రక్షింపఁబూనెను.

అఖండ జవ మనునది యాశ్రిత రక్షణ మందలి త్వరను సూచితము.

క. ఆ జ్యోతలఘోషణమున, ద్యోజ్యోస్థలిఁ దిరుగు వనఖఃకోత్కరమృగముల్ ప్రాజ్యభయాధీనములై, త్యాజ్యముగ నిజాయనాళి యవనిం గూలెన్. ౪౧౫
జ్యోతల ఘోషణమునక = వింటినారి చప్పుడుచే- ద్యో+జ్యో+స్థలిక = ఆకాశమునందు భూమియందు- వన ఖఃకోత్కరమృగముల్ = అడవియందలి పక్షి సమూహములు- మృగములు- ఆకాశమందుఁ దిరుగు పక్షులు, భూమిమీఁదఁ దిరుగు మృగము లని యర్థము- ప్రాజ్య = విశేషమైన- భయాధీనములై = భయమునకు వశపడినవై- త్యాజ్యముగన్ = వదలినవి కాఁగా- నిజాయనాళి = తమ స్థానములు.

తా త్ప ర్య ము

ఆ యల్లెత్రాటి టంకారమునకు నాకాశమునఁ దిరుగు పక్షులు- నేలఁ దిరుగు మృగములు మిగుల భయపడి తమ స్థానములందు నిలువలేక నేలఁబడెను.

క. దంభోళిభయదరవసం, రంభంబుజఁ బిడుగు నా నిఃర స్తశరం బా జంభారితనూభవభుజ, జృంభణ మడఁగంగ వత్పిఃసీమకా నాపెన్. ౪౧౬
దంభోళి = వజ్రము (పిడుగు) యొక్క- భయద = భీతి కలిగించు, రవసంరం భమునన్ = ధ్వనివేగముచేత- నిర స్తశరంబు = అల్లెత్రాటినుండి చిమ్మఁబడిన బాణము,

జంభారితనూభవ=ఇంద్రపుత్రుఁ డగు వాలియొక్క- భుజబృంభణము = భుజబలము-
యొక్క అభివృద్ధి- వత్ససీమన్ = అొమ్మున.

తా త్ప ర్య ము.

వజ్రాయుధముయొక్క భయంకరమైన వేగాతిశయముచే బిడుగువలె
రామచంద్రమూర్తి వింట నుండి వెలువడిన బాణము వాలిఅొమ్మున నాటెను.

వాలిఅొమ్మున నాటె ననుటచే పెనుకనుండిగాని ప్రక్కలం దుండి గాని వేయ
లేదనియు నెదురు ముఖముగా నుండియే బాణము వేసె ననియు నంతివఱకుఁ జాలుగ
నుండినను బాణము వేయునపుడు బయలనే యుండెననియు నెఱుఁగవగు. రామచంద్ర
మూర్తికి వాలికి నడుమ వృక్షములు లేకుండిననే బాణము సూటిగఁ బోయి తాఁకును
గాని చెట్లడముండినబోఁ జాలదుగదా.

క. ఆ శర ఋణు నిజవత్సో, దేశంబున నాట రాక తిథి నిషమందున్

నాశితశక్రధ్వజ మనఁ, గా శతమఖ సుతుఁడు గూలె * గతసత్త్వం డై. ౪౧౭

వత్సో దేశమునన్ = అొమ్మున, రాక తిథి = నిండు పున్నమనాఁటియందు,
నిషమందున్ = ఆశ్వయుజమాసమున, నాశిత శక్రధ్వజమనన్ = పడవేయఁబడిన
యింద్ర ధ్వజమువలె, శతమఖ సుతుఁడు=ఇంద్రుని కొడుకు వాలి, గతసత్త్వం డై =
బలము పోయినవాఁడై.

తా త్ప ర్య ము.

ఆ బాణము తన అొమ్మున నాటఁగా నాశ్వయుజ మాసమందుఁ బున్నమ
నాఁడు పడవేయఁబడు నింద్ర ధ్వజమువలె బలము చెడినవాఁడై వాలి నేలఁబడెను.

రాక తిథి : ఇది సిద్ధసాంస్కృతిక సమాసముగాదు. సాధ్యసమాసము కావున
ప్రాస్వము.

ఇంద్రోత్సవము- కిపరిచరవసుపు "అవ్వేణి యుష్టికి మహావిధవంబు మెఱయ
నేఁటెట నింద్రోత్సవం బను నుత్సవంబు సేయుచు నీశ్వరునకు నింద్రాది దేవతలకు నతి
ప్రీతి చేసె నది మొదలుగా రాజలెల్లఁ బ్రతిపంవత్సరంబు నింద్రోత్సవంబు చేయుచుం
డుదురు."

క. ఘనముగ నయ్యింద్రోత్సవ, మొనరించు మహీపతులకు నొగి నాయుర్వ
ర్ణము నగుఁ బెరుఁగు సంతతి, యనవరతము ధరణి ప్రజకు నభివృద్ధియగున్.

భార-ఆది- 3, ౨3, ౨3-౨౪.

ఈ యుత్సవమునే కృష్ణమూర్తి బృందావనమునఁ బడుపాటు గావించెను.

౧౭-వ సర్గము.

ఉ. ఘోరకుతారధార ధరఁ * గూలినవృక్షమువల్లు వాలి త
తూక్రిరశరాహతిన్ వసుధఁ * గూలుటయున్ వడిఁ జాఁపకట్టుగా,

ధారిణి తేజః బాసెః కుముః దప్రియహీన నభంబుమాడ్కి; నా
వీరుఁడు నేల వ్రాలియును * వీడఁడు తేజము విక్రమాసువుల్. ర౧౪

ఘోం = భయంకరమైన- కుకారధారణ = గొడ్డలివాదరచేత- చాప
కట్టుగఱ = చాపపటిచినట్లుగ- నేలతో సమముగా- కుముదప్రియహీన=చంద్రుఁడు
లేని- నభంబు = ఆకాశము- విక్రమాసువుల్ = పరాక్రమము- ప్రాణము.

తా త్ప ర్య ము.

భయంకరమైన గొడ్డలి మొనచే నతికినఁ బడు చెట్టువలె నాక్రూర బాణము
దెబ్బకు నేలతో సమముగాఁ జాప పఱచినట్లు పడఁగాఁ జంద్రుఁడు లేని యాకాశము
వలె భూమి తేజముఁ బాసెను. ఆ వీరుఁడు నేలఁబడియును తేజముఁగాని పరాక్రమము
గాని ప్రాణములుగాని వదలినవాఁడుగాఁడు.

కం. వాసనదత్తం బగు త, ద్భాసురమణిభుచితకనక * దామవరము తే
జోఽసుపరాక్రమలక్ష్మణు, వాసవి నెమ్మేన నిలిపి * భాసిలఁ తేసెన్. ర౧౫

వాసనదత్తంబు - ఇంద్రునిచే నీయఁబడినది. భాసుర = ప్రకాశించు, మణి
భుచిత = రత్నములు చెక్కఁబడిన, కనకదామవరము = శ్రేష్ఠమైన బంగారు దండ-
తేజోఽసుపరాక్రమలక్ష్మణు = తేజస్సు, ప్రాణములు- పరాక్రమ లక్ష్మి- వాసవి =
వాలియొక్క, నెమ్మేనన్ = దేహమునందు, భాసిల్ = ప్రకాశించునట్లు.

తా త్ప ర్య ము

• ఇంద్రుఁ డిచ్చిన మణులు చెక్కిన బంగారు సరము వాలి తేజస్సు, ప్రాణములు,
పరాక్రమము- కాంతిని బోకుండఁ గాపాడెను.

తే. మేలికాంచనమాలిక * మేన వెలుఁగ, వాలి విక్రమశాలి యా * వేళ వెలిఁగ
సంజ్ఞకెంజాయ రంజిలు * జలధరంబు, తోడ నీ డన నొప్పి యే * జాడఁ జాడ. ర౧౬

తా త్ప ర్య ము.

శ్రేష్ఠమైన బంగారుమాలిక దేహమున వెలుఁగుచుండఁగాఁ బరాక్రమవంతుఁ
డగు వాలి సాయంకాలమునందలి యెట్లని కాంతులతోఁ బ్రకాశించు మేఘమువలె
దోఁచెను.

కం. భర్మాంచిత మాలికతో, మర్మోద్ఘాటంబు సేయు * మహిత శరముతో
నిర్మలమగు దేహముతో, స్వర్మహిపసుతుండు మూఁడు * వన్నెల నొప్పెన్. ర౧౭

భర్మాంచిత మాలికతోఁ = బంగారుతోఁ తేయఁబడి ప్రకాశించు దండతో,
మర్మోద్ఘాటంబు = ప్రాణములఁ బెకలించు, స్వర్మహిప సుతుండు=ఇంద్రుని కొడుకు,
వాలి.

తా త్ప ర్య ము.

బంగారు సరముతోను ప్రాణములు లేవఁదీయుచున్న గొప్ప బాణముతోను
నిర్మలమగు దేహముతోను వాలి మూఁడురంగులఁబ్రకాశించెను.

తే. వీరునకు వాలి కహిత సంహారునకును, స్వర్ణమార్గ ప్రభావన * శాలియైన రామకాశ్మకము క్తనా* రాచవరము, పరమగతి కారణం బయ్యె * బ్రథనమునను.

అహిత సంహారునకును = శత్రువుల సంహరించువానికి, స్వర్ణమార్గ ప్రభావనశాలి = దేవలోక మార్గము గలిగించువది. రామ కాశ్మక ము క్త = రాముని వింటిచే విడువబడిన, నారాచవరము = శ్రేష్ఠమైన బాణము, ప్రథనమునను = యుద్ధమందు- పరమగతి కారణంబు = ఉత్తమగతి పొందుటకు హేతువు - వాలి ముక్తుడయ్యెనని సారాంశము.

దీనివలన వాలి చేసిన దోషమునకుఁ బ్రాయశ్చిత్తముగా శాస్త్రప్రకారము దండించినను దయచే ముక్తునిఁజేసి యనుగ్రహించె నని యేర్పడుచున్నది.

తా త్ప ర్య ము.

శత్రువుల సంహరించు శక్తిగల వాలికి స్వర్ణమునకుఁ బంపఁగా శక్తిగల రామ బాణ ముత్తమగతిని (ముక్తిని) గలిగించెను.

సీ. విగతార్చి యైవట్టి*వీతిహోత్రుఁడువోలె, కల్పాంతపతితభా*స్కరుఁడువోలె సుకృతంబు సమసిన * సురలోకముననుండి, యవనిపైఁ బడిన య*యాతివోలె నా మహేంద్రునిమాడ్కి * నతిదురాధర్షుని, శత్రునిఁబోలె న*సహ్యాబలుని హరివిప్రులోరస్కు * హరివిశాలాక్షుని, దీప్తవదను మహా*దీర్ఘ బాహుఁ

అ. దన్నుఁ గూల్చివట్టి*దర్పితు మెచ్చుచు, నతినిఁ జూడఁ గోరి * యల్ల నల్ల దెసలు చూచు వాలి * దృఢపరాక్రమకీలి, దాసె రామవిభుఁడు * తమ్ముతోడ.

విగతార్చి = బ్యాలలులేని, వీతిహోత్రుఁడు = అగ్ని, కల్పాంత = ప్రలయాంతమందు, పతిత = పడిన, భాస్కరుఁడు = సూర్యుఁడు, దురాధర్షునిన్ = ధిక్కరింపరానివానిని, హరి విప్రులోరస్కునిన్ = సింహము తొమ్మువలె విశాలమైనతొమ్ముగలవానిని, హరి = పచ్చని, విశాలాక్షుని = వెడలుపు కన్నులు గలవానిని, కీలి = అగ్నిహోత్రుఁడు.

తా త్ప ర్య ము.

బ్యాల లుడిగిన యగ్నివలె- బ్రలయకాలమున నేలఁబడిన సూర్యునివలె- బుణ్యము క్షయముకాఁగా భూమిమీఁదఁబడిన యయాతివలె- నింద్రునివలె నలశ్యము సేయరాని వానిని- సింహముతొమ్మువంటి తొమ్ముగలవానిని- ముండుచున్న మొగము గలవానిని- మిగుల దీర్ఘములైన బాహువులు గలవానిని- దన్ను నేలఁ బడఁగొట్టిన బలశాలిని మెచ్చుకొనుచు వాడెట్టివాఁడో చూడఁగోరి మెల్ల మెల్లగా దిక్కులు చూచుచు నుండు పరాక్రమమున నగ్నివంటి వాలిని రామచంద్రమూర్తి లక్ష్మణు తోడ సమీపించెను.

—* వాలి శ్రీరాముని దూషించుట. *—

కం. ఇటు తను దాసిన రాముని, బటుతర విక్రము సుమిత్రపట్టిం గని ప్ర
స్ఫుటధర్మయుతము మృదువును, గలువును నగు రీతిఁ గీశకాంతుఁడు పలికెన్.
దాసిన = సమీపించిన.

తా త్ప ర్య ము.

ఇట్లు తనయొద్దకు వచ్చిన రామచంద్రుని మిగులఁ బరాక్రమవంతుడైన లక్ష్మణుని జూచి వాలి ధర్మముతోఁ గూడినదియు, వినయముతోఁ గూడినదియు, గతినము నగు మాటల నిల్లనను.

శా. రామా నీవు నరేంద్రపుత్రుఁడవు, శాస్త్రజ్ఞాన సంవేదివిన్,
స్థేమ శ్రీనిధివిం, గులీనుఁడవు, సశ్రేణుఁడవుం, గీర్తికిన్
ధామీభూతుఁడ, విట్టివాఁడ వయి యుద్ధక్షోణి లో నేను మా
శ్లోమై యుండ నురంబుఁదాఁప గుణ మేనో దాని భాషింపుమా. ౪౨౫

నరేంద్ర పుత్రుఁడవు = రాజకుమారుఁడవు- సామాన్య క్షత్రియుఁడుకూడ నీవు చేసినట్టి పని చేయు డని భావము- అందు- శాస్త్రజ్ఞాన సంవేదివిన్ = ఉత్త జాతిమాత్ర క్షత్రియుఁడవు గావు, ఉత్తమ జ్ఞానము గలిగి సర్వము తెలిసినవాఁడవు- ఇక్కడ సముచ్చయము విశేషార్థ ద్యోతకము. ఉత్తశుష్కజ్ఞానము కలవాఁడవు మాత్రము కావు. స్థేమ శ్రీనిధివిన్ = స్థిరమైన కాంతికి నిధివి- గులీనుఁడవు=ఉత్తమ సూర్యవంశమునఁ బుట్టిన వాఁడవు- సశ్రేణుఁడవున్ = వంశమువలన వచ్చినదే కాక మంచి స్థిరమైన తేజస్సుగలవాఁడవు. గీర్తికి- ధామీభూతుఁడవు=స్థానమైనవాఁడవు- మాశ్లోమై=మనస్సు దృష్టి మఱియొకనిమిఁదనుంచినవాఁడనై - ఉరంబుఁదాఁపన్ = అొమ్ముమిఁదఁ గొట్టఁగా.

తా త్ప ర్య ము.

రామా! నీవు రాజ కుమారుఁడవు- శాస్త్రజ్ఞానము చక్కఁగాఁ గలవాఁడవు- స్థిరమైన శోభ గలవాఁడవు- గొప్పవంశమునఁ బుట్టినవాఁడవు- మంచి తేజస్సుగలవాఁ డవు-గీర్తికి నెలవు-ఇట్టివాఁడనై యుండియుద్ధభూమిలోఁ బ్రక్కఁదిరిగి నామనస్సు దృష్టి వానిపై నుంచి యుండఁగా నా అొమ్ముమిఁదఁ గొట్టుటయం దేమి గొప్ప కలదో చెప్పుము.

క. రాముఁడు కరుణజ్ఞానో,ద్దాముఁడు జనహితరతుండు * తతకారుణ్యశ్రీ
ధాముడు సమయజ్ఞాఁడు నని, నీమహితయశంబు భూతనికరము పొగడున్ ౪౨౬
కరుణజ్ఞానోద్దాముఁడు = కారుణ్యజ్ఞానముచే గొప్పవాఁడు- విచారపూర్వక ముగా నాశ్రీతుల రక్ష్యలని తెలిసికొనువాఁడు - జనహితరతుండు=జనులకు మేలు చేయుటయందుఁ బ్రీతిగలవాఁడు- తతకారుణ్య శ్రీధాముఁడు = విస్తారమైన దయా

లక్ష్మీకి స్థానమైనవాడు- సమయజ్ఞుడు = ఏ సమయమున నే పనిచేయవచ్చును ఎప్పుడేది చేయరాదను నుచితానుచిత జ్ఞానము గలవాడు- నికరము = సమూహము.

తా త్ప ర్య ము.

రామచంద్రా ! రాముడు కరుణాజ్ఞానముగలవాడు, జనుల మేలుకోరువాడు, దయాలక్ష్మీకి స్థానమైనవాడు- ఉచితానుచిత జ్ఞానము గలవాడని లోకులు నిన్నుఁ బొగడుచున్నారు.

చం. దమము శమంబు నోరిమియు * ధర్మము ధైర్యము సత్యముం బరా
క్రమమును వెండి దండ మపరాధులయందున యివ్వి రాఘవా
సముచితపద్మణంబులు ర * సాపతులం దని నేను నమ్మి జ
న్యమునకుఁ దార వ ల్దనుచు * నాడఁగ వచ్చితి నిందుఁ జచ్చితిన్. ౧౨౨

దమము = బహిరింద్రియ నిగ్రహము- శమము = అంతరింద్రియనిగ్రహము
ఓరిమి = ఓర్పు- అపరాధులయందున=అపరాధులయందే- రసాపతులు=భూపతులు,
రాజులు- జన్యము=యుద్ధము.

తా త్ప ర్య ము.

తార నన్న యుద్ధమునకుఁ బోవలదు- సుగ్రీవునకు సహాయుడై రాముడు వచ్చియున్నాడు. ఆయన నిన్నుఁ జంపును- అని చెప్పినను- వినక బాహ్యేంద్రియ నిగ్రహము- అంతరింద్రియనిగ్రహము- ఓర్పు, ధర్మము- ధైర్యము సత్యము పరాక్రమము- అపరాధులను మాత్రమే దండించుట యివి రాజుల కుచితమైన పద్మణంబులు, ఇవి నీయందు మాత్రము లేకుండునా, నన్నేల నిరపరాధిని రాముడు చంపునని వచ్చితిని- నీచే జచ్చితిని.

ఇప్పుడు నేను తెప్పిన రాజగుణములలో నొకటియైన నీయందు లేదు. నీనేమిటి రాజవు- సుగ్రీవుడు చెప్పినాడని తొందరపడి కోపించి గుణదోషములు విచారించ వలయు నను నోరుపులేక యితరులతోఁ బోరాడు వానిని నే నెట్లు చంపుదునా యను భర్మచింతలేక యెదురఁబోలు యుద్ధముచేయు ధైర్యములేక సత్యాసత్యము లెఱుఁ గక పిఱికివానివలె దూరమున మాటుగ నుండి నీ కే యపకారము చేయని నన్ను దండించితివిగదా ! నీవు మో సగాడవు అని తార తెలిసికొనెను గాని నేను తెలిసికొన లేకపోయితిని.

సామదానోపాయముల రామచంద్రమూర్తి యవలంబింప లేదని వాలి దూషిం చెను. విరోధిరాజులతోఁ దనకంటె బలవంతులతో సామదానోపాయములు గాని వధ్యుఁ డగుదోషిని దండించునపుడు వానితో సామదానోపాయము లేమున్నవి! అది యునుగాక వాలి సంధికి యోగ్యుడు కాడు.

అసంత్యాగాత్పాపకృతానుపాపాన్ కుల్యోదండః స్పృశతే మిత్రభావాత్
శుష్కేణార్ద్రం దహ్యతే మిత్రభావాత్ తస్మాత్పాపైః సహ సంధిం వకుర్యాత్.
భార-౫, ౩౪-౨౦.

పాపము చేసినవారితో సహవాసము చేసినవాడను వానివలె దండింపబడదగిన
వాడే యగును. ఎందు కట్టలతోఁ గూడిన వచ్చికట్టెను గూడ నగ్నికాల్పును గదా-
కావునఁ బాపులతో సంధిచేయరాదు.

ఉ. రాముఁడు సత్కులుండు గుణశ్రముఁడు నే నొరుతోడఁ బోరుచో
నేమని నచ్చు నాపయికి * నే మని న న్వధియించు నంచు నే
నీమెయి నెంచి నీమొగ ముదెట్టిదో నేఁ గనియుండమిం జమి
యీ మెయిఁబోర డాసితని * నియ్యెడఁ బ్రాణము ధారనోసితిన్. ౪౨౯

తా త్ప ర్య ము.

రాముఁడు గొప్పవంశమునఁ బుట్టినవాఁడు గావున గొప్పగుణములు కలవాడై
యుండును. కల్యాణ గుణములచే మనోహరుండు కావున హేయ కార్యమేల చేయును?
నే నితరునితో యుద్ధము చేయుచుండఁగా నామిఁదికి నేమని వచ్చును? నన్నేల వధి
యించును, ఇట్టి యకార్యము గూడఁజేయునా? యని నీమఃఖమెన్నఁడుఁ జూచియుం
డని కారణమున మోసపోయి యీ విధముగ యుద్ధమునకు వచ్చితిని, ప్రాణములు
పోగొట్టుకొంటిని.

ఉ. పచ్చిక కప్పి యన్న పెనుబావిని బోలెడువాని, బూదిలోఁ
జచ్చును బోలువాని, నృప * కేభరధర్మసువేషధారి వా
నచ్చుప్రబాపచారునిఁ, గటా నిను మాయలమారి వంచు నే
నిచ్చ దలంప నైతి మతిఁహీనతచే నిటు లైతి రాఘవా. ౪౩౦

తా త్ప ర్య ము.

పచ్చిక కప్పిన బావిని, బూది కప్పిన చిచ్చును బోలి రాజవేషము ధరించిన
పాపపు నడవడిగలవానిని, మాయలమారి నిన్ను వాస్తవము దెలిసికొనలేక బుద్ధి
హీనతచే నిటులైతిని.

ఉ నీమొగ మే నెఱుంగ, విను నీ * కపకారము పట్నమందు నేన్
నీమను నేని యెప్పుడును * జేసినవాడను గాను, గానలోఁ
గామము దీర నెయ్యవియె * కాయలుఁ గూరలు మొక్క చుండు శా
భామ్మగ మేను, న న్దనుమఁ * గారణ మే మొరుతోడఁ బోరఁగన్. ౪౩౦

పట్నమందు = నగరమందు- పట్టనశబ్దభవము పట్నము- "నీరంగపట్నంబు
బారిసమరె"- వరాహ ౧-౩౦ నీమ = పొలిమేర- శాభామ్మగము = క్రోఁతిని.

తా త్ప ర్య ము

నేనెన్నఁడు నీముఖముఁ జూచిన వాఁడనుగాను, నగరమందుఁగాని పొలిమేరల విషయమందుఁగాని నీకపకారము నేను జేయలేదు. కావున నీకుఁగలహాకారణములేదు. అడవులలోనుండి మాయిష్టప్రకార మేవో యావేశకు దొరకినవి కాయలుఁ గూరలు తినుచునుండు క్రోతులము, కావున నీ కూటికి నడ్డము వచ్చినవాఁడను గాను. ఇట్టి నన్ను నితరునితో యుద్ధము చేయు సమయంబునఁ జంపఁ గారణమేమి ?

ఉ. రాజ సదన్వయంబున ధరక జనియించి యధీతవేదుఁడై
 తేజన మీటి పందియము * దీరఁగ నెల్ల నెఱింగి యెవ్వఁ డీ
 యోజను ధర్మవేషమును * నొప్పుగఁ దాల్చి యధర్మవృత్తుఁడై
 భూజనతాఽహితంబుగను * బూనునొ క్రూరపుఁజర్య సల్పఁగఁ. ౪౩౧

సదన్వయంబునన్ = మంచివంశమునందు- అధీతవేదుఁడై = వేదాధ్యయనము చేసినవాఁడై- ఓజను = విధము- అధర్మవృత్తుఁడై = అధర్మపు నడవడిగల వాఁడై- భూజనతా = భూమిజన సమూహమునకు- అహితంబుగన్ = కీడుగ.

తా త్ప ర్య ము.

రాజుల గొప్పవంశమునఁ బుట్టి వేదముల నధ్యయనము చేసి తేజస్సున నతిశయించి నిస్సందేహమైన జ్ఞానముగలవాఁడై యెవ్వఁ డివిధముగ ధర్మాత్ములు ధరింపవలసిన వేషమును ధరించి వ్యవహారమందు లోకులకుఁ గీడగు క్రూరకార్యమును జేయఁదలపెట్టును ?

తే. రాజులమునఁ బుట్టితి * రామ నీవు, ధర్మవంతుడ వను కీర్తిఁ * దనరినాఁడ విట్టి క్రూరచరిత్రుండ * వేటికయ్య, పెద్దమానిసినలెఁ బెంపు * పెరుఁగఁదిరుగ. ౪౩౨

తా త్ప ర్య ము.

నీవు పుట్టినదా రాజవంశము. ధర్మాత్ముడను కీర్తిని సంపాదించితివి. ఇట్టి క్రూరకార్యము చేయు నీవు పెద్దమనుష్యులవలె నేల వర్తించెదవు.

క. నానుము దానము శౌర్యోద్దామతి సత్యంబు ఓమయు * ధర్మము ధృతియున్
 రామ యపరాధిదండము, భూమిధవగుణము లండ్రు * బుద్ధిమదగ్ర్యుల్. ౪౩౩
 అపరాధిదండము = నేరము చేసిన వానిని దండించుట- బుద్ధిమత్ + అగ్ర్యుల్ = బుద్ధిమంతులందు శ్రేష్ఠులు.

తా త్ప ర్య ము.

బుద్ధిమంతులందు శ్రేష్ఠులగువారు నామము, దానము, అవి రెండు చెడనేని శౌర్యము, సత్యము, ఓమ, ధర్మము, ధృతి, అపరాధుల దండించుట, యివి రాజగుణము లని చెప్పిరి.

క. వనచరులము ఫలమూలము, లను దివి జీవించు మృగము * లము మే మునఁగా
 విను నీవో పురుషుండవు, మనుజవరుండవును బుద్ధి * మాలితి వింట. ౪౩౪

తా త్ప ర్య ము.

మే ముడవులందుఁ దిరుగువారము. మీరు పురములందు దిరుగువారు. మేము పండ్లు మూలములు దివి జీవించు మృగములము. మీ రిష్ట మృష్టాన్నములు తిను వారు- నేనో మృగమును- నీనో మనుష్యుడవు- నేనో నీకు సేవకుడను- నీనో రాజ వయ్య బుద్ధిలేనివాడవైతివి. చూచితివా ?

కం. ఇలయో పసిడియొ వెండియొ, కలహింపఁగఁ గారణములుఁగా? నాదు వనీ ఫలమూలంబులవై నా,పలు గొంటివే? వాని కొక్కొక్కఁ * చంపితి నన్నున్? ౪౩౫

తా త్ప ర్య ము.

భూమిగాని బంగారుగాని వెండిగాని కలహాకారణములుకదా- నేను దిను కందమూలముల మీఁద నీ వాళపడి నేను దినిన నీకు లేకపోవునే యని నన్నుఁ జంపితివా ?

కం. నిను నయము దుర్విసయమును, ననుగ్రహము నిగ్రహంబు * ననునవి వరుసన్ గననగుఁజూ సజ్జనదుర్జన భూమిపతులయం ద*సంకీర్ణములై. ౪౩౬

నయము = మంచిమాటలాడుట- దుర్విసయము = తిరస్కారము- అను గ్రహము=కరుణించి మేలుచేయుట- నిగ్రహము = విరోధించి కీడుచేయుట- సజ్జన దుర్జన భూమిపతులందు = మంచి రాజులయందు చెడ్డరాజులందు- అసంకీర్ణములై = ఒకదానితో నొకటి కలియక.

తా త్ప ర్య ము.

నయము అనుగ్రహము సజ్జను లగు రాజులయందుండును. దుర్విసయము నిగ్రహము దుష్టరాజులగుణములు. వారి యందవి వీరి యందవి యొకదానితో నొకటి కలియక యుండును. నీయం దివి రెండును మిశ్రములై యున్నవి.

ఉ. రాజలు స్వేచ్ఛ వచ్చినట్లు * రాదు చరింపఁగ, నీనో యింద్రియో ద్వేజకవృత్తిఁ గామ మెది * వేళను ముఖ్యముగాఁగఁ గోపి వై రాజచరిత్రసంకరము * గ్రాలఁగఁ జాపపరాయణుండవై యాజికిఁ గాలుద్రవ్యి మురి*యాదఁ దలంపవు ధర్మహీనతేన్. ౪౩౭

స్వేచ్ఛన్ = తనయిష్టము వచ్చినట్లు- ఇంద్రియోద్వేజకవృత్తిన్ = ఇంద్రి యముఁ గలతపెత్తడి విధముగ- రాజచరిత్ర సంకరము = మంచిరాజుల నడవడి చెడ్డరాజుల నడవడి కలియునట్లు, చాపపరాయణుండవై = విల్లీ పరమగతిగాఁగల వాడవై, ఆజికిన్ = యుద్ధమునకు.

తా త్ప ర్య ము.

రాజు లగువారు ధర్మవశులై చరింపవలయును గాని మేము ప్రభువులము, మే మెట్లుచేసినఁ గాదనువా రెవరని యిష్టము వచ్చినట్లు వర్తింపరాదు. నీనో యింద్రి యముల వలనఁ గలత చెందినవాడవై కామమే సర్వకాల సర్వావస్థలయందును

ముఖ్యముగా నెంచుచు, నది నెఱవేఱకుండినఁ గోపించుచుఁ జెనురాజులయు మంచి రాజులయు నడవడి కలిసి చరించుచున్నావు దానివలన నీవు మంచివాఁడవో చెడ్డ వాఁడవో మాటోటి వా రెఱుఁగఁ జాలకున్నారు. నిన్ను శిష్టుఁ డని నమ్ముటకును లేదు. దుష్టుఁడ నని పరిపాఠించుటకును లేదు. ఇఁకఁ గామము సాధించుటయందు విల్లె ప్రధాన సాధనముగఁ గొని కలహమునకుఁ గాలు ద్రవ్యము బలవగుఁడ నను గర్వముచే ధర్మము విడిచి మర్యాద దలంపకున్నావు.

తే. అర్థ మాఝించుటందు మఃశ్యాదలేదు, శ్రద్ధయును మాటలేదు ధఃర్మంబునంకుఁ గామవృత్తుండ వగుదు నిఃగ్రహములేని, యింద్రియము లీడ్చినట్లెల్ల * నేగ దీవు.

అర్థము = ధనము, కామవృత్తుండవు = మనోనిగ్రహము లేక యిష్టము వచ్చినట్లు పనిచేయువాఁడవు.

తా త్ప ర్య ము.

ధన మీ విధముగ సంపాదించవచ్చును. ఈ విధముగ సంపాదించ రా దను నియమములేదు. ధర్మమును రక్షించుటయందు విశ్వాసములేదు. ధర్మక్షణము వ్యర్థ మని నీ యభిప్రాయము కోరికలవెంట మనస్సు పోనిచ్చువాఁడవై యింద్రియము లకు నశుఁడవై యవి యె ల్లీడ్చిన నట్లు పోవుచున్నావు.

క. అపరాధము చేయుని నను, విపరీతగతిఁ వధించి * వికటశరమునకా నృపకుల! యే మని చెప్పెవో, యపవాదము వోవ సజ్జనావళిసభలోన్. ౪౩౯

తా త్ప ర్య ము.

నీ విషయమున నే నే దోషము చేయలేదు, ఇట్టి నిరపరాధిని నన్ను నీ బాణ ముచేఁ జంపితివి. ఈ నింద పోవుటకు సజ్జనుల సభలో నీ వేమి సమాధానము చెప్పఁ గలవు? నీవు రాజవంశమునఁ బుట్టఁదగినవాఁడవు కావు.

ఉ. చోరుఁడు ప్రాణిహింసకుఁడు * సూచకుఁడున్ గురుతల్పగుండు భూ మీరమణఘ్నుఁడుం బిసిని * మిత్రధరామరులన్ వధించు నా క్రూరుఁడు నా స్తికాధముఁడు * గోఘ్నుఁడు నగ్రజకంఠ మున్నుగా దార గ్రహించు తమ్ముఁడును * దిభ్యము నారికవాసు లిందఱున్. ౪౪౦

సూచకుఁడు = కొండెములు చెప్పువాఁడు- గురుతల్పగుండు = గురువు భార్యతో సంగమించిన వాఁడు- భూమీరమణఘ్నుఁడు = రాజును జంపువాఁడు- పిసిని = లోభి- మిత్రధరామరులన్ = హితులను బ్రాహ్మణులను- నా స్తి కాధముఁడు = పరములేదు, భగవంతుఁడు లేఁ డనువాఁడు- గోఘ్నుఁడు = ఆవును జంపినవాఁడు.

తా త్ప ర్య ము.

దొంగ- జీవహింసచేయువాఁడు - కొండెములు చెప్పువాఁడు - గురు భార్యను బొందిన వాఁడు- రాజును జంపిన వాఁడు- నా స్తికుఁడు- గోవధచేయు వాఁడు- అన్నకంఠ ముందు పెండ్లాడినవాఁడు నీ రందఱు నరకమున వసించువారు.

ఈ దోషము లయోధ్యాశాంఠమున వివరింపబడినవి. కావున మరల వ్రాయలేదు.

కం. నినుఁబోల్ సుజనులు నా తో,లును గప్పును తాఁక రెముకలును మాంసముక దినరు మఱి వెండ్రుకల నే,పనికిం గొన రేల నన్నుఁ * బరిమార్చితివో! ౪౪౨ పరిమార్చితివో = చంపితివో.

తా త్ప ర్య ము.

నీవంటి సత్పురుషులు జంక చర్మములవలె నూక్రోతి చర్మములను గప్పుకొనరు. (నా తోలని చెప్పినను నాజాతివారి తోళ్ళని యర్థము గ్రహింపవలెను-) ఏనుఁగు దంతములవలె నాయెముకలను దాఁకరు. మాంసమును దినరు. చమరమృగముల వెండ్రుకలవలె నా వెండ్రుక లేపనికి నుపయోగింపను. ఇట్టి నన్నేమిపనికై చంపితివి.

తే. ఐదు గోభులజంతువులందు రామ! యాభువయు నేదుఁబంది తాఁజేలు నుకుము చెవులపిల్లియు ననునివియవనిసురల, కవనిపతులకుఁ దగును భక్త్యంబు లగుచు.

తా త్ప ర్య ము.

భయ్యోః పంచనభాస్త్వేతే
గోధా కచ్చప శల్యకాః
ఖడ్గశ్చ కశకశ్చైవ

తా హత్యాను చరే ద్వితమ్॥ శంఖస్మృతి॥

• రామచంద్రా! యైదుగోభుగల జంతువులందు ఆభువము, ఏఁదుఁబంది, తాఁజేలు, ఉడుము, - చెవులపిల్లి యీ యైదు మృగముల మాంసము దప్ప నితర జంతువుల మాంసమును బ్రాహ్మణా క్షత్రియాదు లెవరును దినరుగదా - ఆహారము నిమిత్తమే చంపితి వనుటకు దానికిని నేను గొఱగాను కదా! ఏలచంపితివి?

కం. నా యెమ్ములు నా చర్మము, హేయముగఁ బరిత్యజింతు * గెండు మనీషుల్ నా యెఱచిఁ గుడువ రెవ్వరు, న్యాయమె నీ కిట్టి పంచనభముం జంపక. ౪౪౩ ఎఱచిఁమాంసము, పంచనభము=ఐదుగోభు గలది.

తా త్ప ర్య ము.

తెలివి గలవారు నా యెముకలను జర్మమును దాఁక రాని వని తాఁకనుగూడఁ దాఁకరు. నా మాంసము దినరు. ఇటువంటి యైదుగోభుగల జాతిలోఁ జేసిన నన్నుఁ జంపుట నీకు ధర్మమా?

తే. అకల సర్వజ్ఞ యగుతార * యాడినట్టి సత్య వాక్యంబు హిత మలక్ష్యంబు చేసి తెలివి మాలుట వచ్చి తిత్ఫలము నిదిగో ననుభవించుచు నున్నాఁడనర్కకులుండ!

౪౪౪

అర్కకులుండ = సూర్యవంశమునఁ బుట్టినవాఁడా.

తాత్పర్యము.

అయ్యో! కాఁగల విషయము సర్వము తెలిసిన తార నామేలు కోరి చెప్పిన సత్యవాక్యమును అలక్ష్యముచేసి బుద్ధిలేని వాఁడనై వచ్చి దానిఫలము నిడిగో నిట్లను భవించుచున్నాఁడను.

తే. నీవు నాఘంజుగా నవనీతలంబు, పొలుచుచుండు ననాథగా • భూషవర్య క్రించుఁ డగు ధూర్జపతి దాపరించి నట్టి, పరమశుభశీల సంపన్నప్రమదవోతె.
క్రించుఁడు = నీచుఁడు- ధూర్జుఁడు = వందకుఁడు- శుభశీలసంపన్న = మంచి నడవడిగలది- ప్రమద=స్త్రీ.

తాత్పర్యము.

ఈ భూమికి నీవు భర్తవైతివా. యిది భర్తలేనిదిగానే యుండును. ఎట్లన నీచుఁడు మోసగాఁ డగు భర్త దాపరించిన యుత్తమస్త్రీ భర్తలేనిదిగానేయెంచవల యును గదా.

తే. నికృతిపరుఁడవు శకుఁడవు • నీచమతివి, దంభవిజితేంద్రియుండవు • దశరథుండో పరమశీలుండు సుమహానుభావుఁ డతినికడుపు చెడ నెల్లు పుట్టితి • గతివశీల!
నికృతిపరుఁడవు = పురుల కపకారము చేయుట ప్రధానకృత్యముగాఁ గల వాఁడవు- శకుఁడవు=రహస్యముగాఁ గీచుచేయువాఁడవు- దంభవిజితేంద్రియుండవు = ఒకరిని మోసగింప జితేంద్రియునివలె వర్తించువాఁడవు.

తాత్పర్యము.

పురుల కపకారము చేయువాఁడవు. రహస్యముగాఁ గీచు చేయువాఁడవు. నీచ మైన మనస్సుగలవాఁడవు. ఇతరుల మోసగింప జితేంద్రియునివలె వర్తించువాఁడవు. ఇట్టి నీవు ఉత్తమమైన సదాచార సంపత్తిగలవాఁడును గొప్పమహిమగలవాఁడును, నగు దశరథు కడుపుచెడఁ, గతినస్వభావుడా, మెల్లు పుట్టితివి!

తే. ఛిన్నచారిత్రకక్ష్యంబు • శీలవినుత, ధర్మమార్గాతివర్తియుఁ • ద్యక్షధర్మ సృణీయు నగు రామహస్తీచేఁజిక్కి- నేఁడు, కాలుఁజూడంగ వలసె ముత్యార్మవశత.
ఛిన్న = త్రెంపబడిన- చారిత్ర = మంచి నడవడి యనిచు- కక్ష్యంబు = కట్టుతాఁడు గలది- ధర్మమార్గాతివర్తియు = ధర్మమార్గ మతిక్రమించి చరించువది, ద్యక్ష = విచువఁబడిన, ధర్మ = ధర్మమునడి- సృణీయు = అంకుశముగలది- రామ హస్తీచే = రాముఁడను నేనుఁగుచే-

తాత్పర్యము.

నీచుఁగు తిన్నఁగట్టిన త్రాళ్ళను ద్రెంచుకొని యాకుశిమును లక్ష్యముచేయక వక్రమార్గములో గుంపుల నలయఁద్రొక్కుచు బోవునట్లు నీవును సచ్చరిత్ర యనిచు బంధమునకు లోపడక ధర్మమునకు వెఱువక సదాచార సంపన్నులు పోగఁడు ధర్మ మార్గము నతిక్రమించి పోవు నీచే నా కర్మవశమునఁ జావవలసి వచ్చెను.

తే. పెద్ద లెల్ల ఛీ ఛీ యనఁ బెంపు కొలఁగు, నిట్టి యశుభ మయోగ్యుఁపుఁ గృతినొనర్చి
 యేమి మొగమున సుజనుల యెదుటఁ బడెన, వేమి నుంచు వదించెదఁ నిట్టిపనికి ?
 తా త్ప ర్య ము.

ధర్మజ్ఞాన వృద్ధు లందఱు ఛీ ఛీ యనునట్టి యిట్టి గౌరవహానికరమైన కార్యము
 చేసి సుజనుల యెదుటికి నేమొగము పెట్టుకొని పోగలవు ? పోయినను నేమని చెప్పఁ
 గలవు ?

కం. మగతనమును నెఱిపితి కద, తగవులకుం దిగని యీ యుఁదాసీనునిపైఁ
 బగ గొన్న విరోధులయెడ, మగతన మది లేద యెట్టి మగవాడ వాణో ?
 తా త్ప ర్య ము.

అహా రామచంద్రా! యేమి మగవాడవయ్యా! నీమగతనము నీ భార్యను
 హరించినవానిపైఁ జూపఁజాలవైతివి గాని నీప్రశంసకు రాక తటస్థు డుగ నుండు
 నా దూఁదఁ జూపితివికదా.

కం. నాకంటి కెదుటఁ బడి నీ, వే కలహము చేసి యుంటి వేనియుఁ ద్రుటిలోఁ
 బోకలమారీ! నీకుం, జేకూర్చినె దుంతకాశుఁ చే గౌరవమున్. ౪౫౦

దుంతకాశు = దున్నపోతు వాహనముగాఁగల యముఁడు- పోకలమారీ =
 షష్టము వచ్చిన పోకలఁ బోవువాడా! పర్యాయోక్త్యలంకారము- చెప్పవలసిన
 విషయము సూటిగాఁజెప్పక ప్రకారాంతముచేఁ జెప్పిన పర్యాయోక్త్యలంకారము.

తా త్ప ర్య ము.

రామా! నా కంటి కెదుట నిలఁబడి నీవు నాతో యుద్ధముచేసి యుండినయెడల
 నిన్ను నేను నిమిషములో యమలోకమునకుఁ బంపి యుండనా ?

కం. కనుచా టగు నీచే మృతిఁ, గనవలసె నేను శౌర్యఁకలితుఁడ నయ్యున్
 దనేవారఁ ద్రావి నిద్రిం, చిన ద్రాగుడుపోతు పాముఁ చేఁ జచ్చినటుల్. ౪౫౧
 తా త్ప ర్య ము.

తప్పఁద్రావి నిద్రించినవాఁడు పాముచేఁ గఱవఁబడి చచ్చినట్లు నేనెంతో
 శౌర్యముగలవాడనె, ఐననేమి, కనుమఱుగున నున్న నీచే నేను జానవలసినచ్చెను.

ఉ. నీ కథ నా కొకింతయును * నీ వెఱిఁగింపవు గాక మున్ను, నీ
 నేకతనఁ దినేకసుతుఁ నిష్టము సల్పఁగ న స్వధించిత్
 యా కపటాత్ము రావణుని * నాజని గొట్టి గళంబు కట్టి పె
 న్నికున నిందుఁ జేనే! పృథివీసుతఁ దోడ్కొని రానె పూఁటలో? ౪౫౨

ఏకతనఁ = ఏకారణముచే- దినేకసుతుఁ = సుగ్రీవునియొక్క, పూఁటలో =
 ఒక పూఁటలో. తా త్ప ర్య ము.

రామా! నీకథ నాకుఁ గొంచెమైనఁ జెప్పినవాడవు కావు- చెప్పియుండినచో
 నీవే కారణమున సుగ్రీవునికోరికఁ దీర్చ వన్నఁ జంపితివో యా కపటచిత్తుడైన రావ

ఋణి యుద్ధములోఁ గొట్టి మెడ పట్టుకొని యిక్కడికి నీక్కుకొని వచ్చియుండనా? సీత నొకపూటలోఁ దీసికొని రాలేనా? గోటఁ బోవు పనికి గొడ్డలి వెదకితివి.

ఈ విషయము తారవలన వాలికిఁ దెలిసె నని యూహింపవగు.

పృథివీసుతఁ దోడ్కొని రానె పూటలోఁ = అనుట ఆలోచన లేని, గర్వోక్తులు- రావణాసుకుఁ డొంటిగాఁ జిక్కినప్పుడు వానిఁ బట్టుకొనఁ గలిగెను గాని లంకకుఁబోయి రావణు సాధింపఁగల ననుట గర్వోక్తి మాత్రమే. చేతులు చేతులు కలిసి చేయు యుద్ధమందు నిగ్రుఁడిచ్చిన మాలికా ప్రభావంబున నెవ్వరినైన న గలువ గలఁడు. ఏలన నది యెదుటివారి కేహము దాకినపుడు వారిలో నుండు శక్తిని లాగఁ గలదు గాని ఆకాశముననుండి యుద్ధము చేయు నింద్రజిత్తును ఆత్మ యుద్ధముచేయు నతికాయాదులను వాలి యేమి చేయఁగలఁడు? కుంభకర్ణు నేమి చేయఁగలఁడు? ఇందఱుఁగలిసి యేకకాలమున యుద్ధమునకు వచ్చినపుడు వాలి పోరాడఁగలఁడా? రావణుని బట్టుకొని వచ్చుచున్న వాలిని జూచి వారు సహించి యూరక చూచుచుండురా? అంతియకాక సీతను దెచ్చుట యంతిటి సుకరకార్య మని వాలి తలఁచెను గాని వేవురు వాలులైనను సీతాదేవిని నామె యిట్టములేక యొక యంగుళమైనఁ గదలించి యుండఁజాలరు.

క. పాతాళంబున దాచిన, క్షౌతనయన్ పాగరమున * మఱుఁగుపఱిచినన్

శ్వేతాశ్వతరిం బూర్వము, శ్రీమరగగ్రీవు నల్లు * చెచ్చెరఁ దేనే. ౪౫౩

తాత్పర్యము.

పూర్వము శ్వేతాశ్వతరి యను నుపనిషద్భాగమును మధుకైటభు లఁపారించి సముద్రములోనికిఁ దీసికొనిపోగా హయగ్రీవమూర్తి వారిని జంపి దానిని మరలఁ దెచ్చినట్లు నేను సీతను దెచ్చియుండనా?

* దీనివలన శ్వేతాశ్వతరోపనిషత్తు అర్వాచీనమని చెప్పువారి వాదము నిరస్తము.

ఉ. ఏ విబుధాలయంబుఁ జన * నెంతయు నప్పుఁడు రాజ్య మేల సు గ్రీవుఁడు దాయ గాన నను * మృత్యువుఁ గూర్చుట యొప్పుఁగాక నీ వీ వికటఁపుఁబద్ధతిని * హింసితుఁ జేసితి విట్టిసేత యో

క్షౌవర! యుక్తకార్యమనఁగఁ దగ దుగ్ర మధర్మ మాలచే. ౪౫౪

ఏన్ = నేను- భారతమందు 'ఏన్' అనురూపమే కాని నేను అను రూపము లేదు- విబుధాలయంబు = స్వర్గము- దాయ = జ్ఞాతి- తండ్రిసాత్తు పంచుకొన యోగ్యుఁడు- దాయాదుఁడు- 'విధ క్తవ్యం పితృద్రవ్యం దాయ మాహుర్మనీషిణః' నిఘంటువు.

తాత్పర్యము.

నేను మరణించినప్పటికీ దండ్రీ రాజ్యమున భాగమున కప్పుఁడు గావున సుగ్రీవుఁడు నన్నారాజ్యము నిమిత్తము చంపుట న్యాయ్యమే- కాని యే సంబంధము

లేని నీవు వక్రమార్గ మునుసరించి నన్నుఁ జంపితివి. ఇది తమస్సుతోఁ జేసినది, అధర్మ మైనది, కావున న్యాయ్యమైన వని చెప్పురాదు.

క. పుట్టినవారికి నెప్పువో, గిట్టుట సహజంబ దానిఁకిన్ వగవను నీ కట్టఁడచేతను మత్తగ, మెట్టు వదిలెవవో చూపుకొని యుక్తి మొదేన్. ౪౫౫ తా త్ప ర్య ము.

రామచంద్రా! ధూమినిఁ దఁ బుట్టినవా రేనాఁడో యొకనాఁడు చావవలసిన వారే- కావున మరణము వచ్చెనే యని నేను విచారపకలేదు. కాని నీ వీ శూరుల మర్యాద దప్పించి చేసిన కార్యమునకుఁ బ్రత్యుత్తర మేమి చెప్పఁగలవు? ఏదైన యుక్తి యుండిన వెదకుము.

క. అని నో రెండఁగ శరహతిఁ, దను వెల్లను నెఱు బాధ * తాళఁగ లేదున్ గనుఁగొనుచు రాము నూరక, వనదరపతి యుండె విగత*మ తే శుండె. ౪౫౬ తా త్ప ర్య ము.

అని నో రెండుచుండ బాణవేదనచే దేహ మెల్ల ముండుచుండ బాధ సహింప లేక రాము నూరక చూచుచుఁ దే శోహీనుండై వాలి పడియుండెను.

-* ౧౮-వ సర్గము. శ్రీరాముఁడు వాలినూషణములకు సమాధానముఁ జెప్పుట. *

సీ. ధర్మార్థయుతము హితంబును బరుషంబు, గా విచేతనుఁ డయి * కపి వచింపఁ గ్రాంతిఁ బొసిన దిన*కాంతునిపోలిక, నంబువుల్ లేనిమే*ఘంబురీతిఁ జల్లారి యున్నవై * శ్వానగుచందాన, నవనిపైఁ బడిన యా*యగచ రేంద్రు ధర్మార్థగుణసహితముగ రాముఁడు పలుకు, ధర్మార్థ కామని*ధంబ యుండె తే. లోకికాచార ముండెఁ ద*లంపలేక, బాల్యమున నన్ను దూషింప * ఫలముగలదె యడుగ వాచార్యవృద్ధబు*ధార్యవరులఁ, బలుక నేటికిఁ గ్రో*తిచా*పల్యమునను?

వాలి తన్ను దూషించిన వాక్యములకు నిక రామచంద్రమూర్తి సమాధానము చెప్పుచున్నాఁడు. ఈ నిమిత్తముగనే వాలి వెంటనే మరణించునట్లు కొట్టక యూపిరియుండునట్లు కొట్టెను. ఇకఁగొంచెముగ బాణము ప్రయోగించియుండిన నది తొమ్మున దూసి యావల వెకలిపోయియుండును. వాలి చచ్చిపడియుండును. అప్పుడు రామచంద్రమూర్తి వాలిని వధించిన కారణము తెలియక లోకము పలువిధముల నిందించియుండును. తగిన సమాధానము చెప్పినను నిప్పటికి నాయన చేసినది యధర్మ మను దుష్టులు గలరు గదా.

ధర్మార్థయుతము = ధర్మయుతము- అర్థయుతము- ధర్మార్థయుతము=మఱి యొకనితో యుద్ధముచేయునపుడు కొట్టుట ధర్మముగా దను మూల- ధర్మయుతము- వెండి- బంగారు- భూములు మనకు వ్యవహార కారణములు కావనుట అర్థయుతము- హితము=మేలుగోరునది- నాతో నొకమాట చెప్పియుండిన నేను రావణాసురునిబట్టి

తెచ్చియుండనా? వీకాజేవిని నెత్తివొని వచ్చియుండనా? ఇదియే కదా నీకుఁ గావల
 సిన మేలు, అనుట హితము- దశరథునివంటి పుణ్యాశ్శుని కడుపున నీవంటిపాపాశ్శుఁ
 డెట్లు పుట్టెను? కావున దశరథునకుఁ బుట్టినవాఁడవు కావు లోనైనవి పగుచములు-
 విచేతనుఁడయి = బుద్ధిలేనివాఁడయి - ఇది వాల్మీకి యభిప్రాయము అనఁగా
 వాలిమాటలకు నవివేకము కారణమని వాల్మీకితలంపు-విచేతనుఁడనఁగా స్పృహతిప్పిన
 వాఁడని యిచ్చటఁ జెప్పరాదు, స్పృహదప్పినవాఁడు మాటలాడనేరఁడు కదా.
 కపి = క్రోఁతి, చపలచిత్తుఁడు, స్వభావముచేతనే చపలచిత్తుఁడు, దానితో దెబ్బదీని
 బాధపడువాఁడు. దానిలోఁ గోపయుక్తుఁడు - ఇట్టివాఁ డెట్లు మాటలాడఁగలఁడో
 యట్లే మాటలాడె నని భావము, దినకాంతుని=సూర్యుని, అంబువుల్ లేని మేఘంబు
 రీతికొ = నీళ్ళు లేని మబ్బువలె, ఊరకయులుము లార్బటములే కాని చినుకులు పడ
 నట్లు, క్రియాశూన్యములైన మాటలు మాటలోడె నని భావము. వైశ్వానర =
 అగ్నిహోత్రుని, ధర్మార్థగుణసహితముగకొ = వాలి ధర్మార్థయుతముగఁ బలికెను.
 రామచంద్రమూర్తి ధర్మార్థగుణసహితముగఁ బలికెను. ఇట్లు చెప్పటచే వాలి మాట
 లందు గుణములేదని భావము. అనఁగా వాలి మాటలాడినది శాస్త్రమునఁ జెప్పఁ
 బడిన మాటలు చిలుకపలుకులవంటివి కాని యనుభవముతోఁ గూడినవి కావు, రామ
 చంద్రమూర్తి కేవలశాస్త్రములనే కాక వాని ననుభవమునకు సరిపడునట్లు చెప్పె నని
 భావము. ఇది యింక వివరింపఁబడును. వాలి కామముగుఱించి ప్రశంసించినవాఁడు
 కాఁడు. ఆ విషయమునఁ దనయం దా దోషము కలదని వాఁడెఱుంగును.

దానివలన రామచంద్రమూర్తి ధర్మార్థకామవిధ మనుచున్నాఁడు. ధర్మము=
 వైదికపురుషార్థము- తౌకికాచారము=లోకమునందుఁ గల కట్టుకాలు- ఇరువుర లొక
 భార్యయున్నప్పుడు కాల, మాస, సంవత్సరాది నియమముండును, పాండవులు ద్రౌపదీ
 విషయమున సంవత్సర నియమములవ్వారై యుండిరి. అట్టినియమము నీయందు లేదని
 భావము. ఇది గోవిందరాజీయ వ్యాఖ్యానుసారము. తార వాలి సుగ్రీవుల కమ్మడి
 భార్యగా దేవతలిచ్చిరని తోచుచున్నది. కావునఁ దార యిరువురకు సమానము.
 తారయు నిరువురయందట్లులే వర్తించెను. గాని వాలి కది సరిపడినదికాదు. కావుననే
 తాను లేనప్పుడు సుగ్రీవుఁడు తారతో సంగమించె నని సుగ్రీవునివై ద్వేషించెను.
 వాలి సుగ్రీవులకు వాస్తవ విరోధకారణము తారయే-ఆమాట వెలిసి జెప్పరాదు.
 కావున దుంకుభివిషయము నెపముగాఁజెప్పెను. వాస్తవముగ నదియే కారణమైనచో
 నూగు వెడలఁగొట్టుటయేకాక యెట్లులైనఁ జంపవలయు నను దీర్ఘక్రోధము గలవాఁడై
 యుండఁడు. తండ్రినే సుగ్రీవుని యుచరాజు చేసెను తండ్రి యిచ్చినదానిని హరింప
 పాలికి నధికారములేదు. హరించినాఁడనుకో ఆమరణాంతవిరోధ మేల? సుగ్రీవుని
 భార్యను జెఱుపనేల? బాల్యమునకొ=పిల్లతనముచే- అజ్ఞానముచే- ఆచార్య, వృద్ధ,
 బుధ, ఆర్యవరులకొ = నీకుపనయరాది సంస్కారములు చేసినవారిని గాని వారున్నను

లేకున్నను బెద్దలనుగాని, పండితులనుగాని పాండిత్యములేకున్నను శాస్త్రీయపద్ధతి నడచు గొప్ప మనస్సు గలవారిని గాని యెవరినైన నీవు చేయు కార్యము సరియో తప్పే విచారించితివా ?

తాత్పర్యము.

ఈ విధముగ ధర్మార్థములముగను హితముగను కఠినముగను వాలి యవివేకముగఁ బలుకఁగఁగాంతి లేని సూర్యునివలె, నీళ్ళు లేని మబ్బువలె, చల్లారిన యగ్నివలె, భూమిపైఁ బడియున్న యావాసర శ్రేష్ఠుని జూచి ధర్మార్థ గుణ సహితముగ రామ చంద్రమూర్తి యిట్లనెను? ఓయీ! ధర్మముని యర్థముని పలికితివి. సంతోష మేకాని ధర్మమే విధముగ నాచరించిన పురుషార్థమగును. ఎప్పు డిది పురుషార్థముగాదు? అర్థము కామము ధర్మముతోఁ గూడియుండునట్లు చేయవలయునా? ఈ విషయము నీవాలో చించితివా? పోనీ కుల సంప్రదాయ ముంటివా? శాస్త్ర విషయమున సుదేహమువచ్చినపుడు శిష్టాచారము గదా ప్రమాణము అదియెట్టులున్నదో యాలోచించితివా? ఏ యాలోచన లేక పిల్లతనమున నన్ను దూషించిన నీకు రాఁగల లాభమేమి? పోనీ మే మడవియందుండు వారము. ధర్మశాస్త్రము మాకేమి తెలియునందునా? తెలిసికొనక పోవుట నీ తప్ప. (Ignorance of law is no excuse) నీవు నీ కులగురువులనో వారు లేని యెడలఁ గులమునఁ బెద్దలనో వారు లేనియెడల శాస్త్రమెఱిగిన పండితులనో వారు లేనియెడల నాచారగురువులనో యడిగితివా? ఏల యడుగ లేదు? ఇది యంచేయు నాలోచింపక క్రోతులకుఁగల స్వభావ చపలబుద్ధిచే నన్ను దూషించిన లాభమేమి ?

నీ. శైల కానన వనఃసహిత మీ యుర్వర, యిత్వోశులదిగ నీ * వెఱిగికోనుము
ఇందలి మనుజుల * మృగములఁ బగ్గల, బాలింపఁ దూరింప * వారె విభులు
ధర్మకామార్థతః త్వజ్జుండు ఋజుశీలి, నిగ్రహానుగ్రహానిపుణశక్తి
ధరతుండు ధర్మలాభగతుండు దీనిని, బాలించు చున్నాఁడు * వాలి! నేఁడు
తే. సత్యము నయంబు వినయంబు * శౌర్య మే నృపాలుపాల వసించునో * కాలచేక
వేది యతఁడు తదాజ్ఞచే * విశ్వమునను, ధర్మరక్షణానాథ నిఃస్తాద్రరీతి. ౪౫౮

శైల, కానన, వన, సహితము=పర్వతములు, తోటలు, తోపులు వీనితోఁ గూడిన, ఉర్వర=భూమియంతయు, ఇత్వోశులదిగ=ఇత్వోశువంశమునఁ బుట్టినవారి దిగా, ఇట్లు చెప్పుటచే నిత్వోశుకాలమునుండి వంశపరంపరగా వారే సార్వభౌములయి యున్నారు. దీనిలో వారు తప్ప స్వతంత్రరాజు లేవనులేరని భావము, తూలింపక=చంపను, విభులు=ప్రభువులు, అధికారముచే వ్యాపించియుండువారు. సూర్యుడొకచో నుండినను ఆయన తేజస్సు లోకమునందంతయు వ్యాపించినట్లు వారయో ధ్యలో నుండినను వారి యధికారము సర్వత్ర చెల్లుచున్నదని భావము. అత్తైన రాజు ధరతుండుగదా, అతఁడు నన్ను దండిపవలెఁగదా, నీ వెవ్వడవు నన్ను దండించుట

కందువేమో, నిజము, ధర్మకామార్థత్వజ్ఞుండు = ధర్మము, కామము, అర్థము వీని
 వాస్తవవిధము, నీవలె మాటమాత్రముగాదు, తెలిసినవాఁడు, ఋజుశీలఁచక్కని
 నడవడి కలవాఁడు, నిగ్రహానుగ్రహానిపుణశక్తి = శత్రువుల నిగ్రహించుటయందు,
 మిత్రుల సనుగ్రహించుటయందు నీతోఁగూడిన శక్తిగలవాఁడు, కావుననే నిన్ను
 నిగ్రహించుటకు సుగ్రీవు ననుగ్రహించుటకుఁ గారణమయ్యెను. ధర్మలాభరతుఁడు =
 ధర్మమునే సంపాదించుటయందుఁ బ్రీతిగలవాఁడు- నీవలెధర్మమును చుంగలలోఁ
 ప్రాప్తికి- యర్థకామముల సేవించువాఁడుకాఁడు. నయంబు = రాజనీతి- వినయము=
 అణఁకువ, కాలదేశవేది=వకార్య మిపుడు చేయవలెను, ఎచ్చటఁ జేయవలయు నను
 విషయముఁ దెలిసినవాఁడు- అతఁడ=ఆ ధరతుఁడే- నిస్తుద్రరీతిన్ = హెచ్చరికతో.

తాత్పర్యము.

ఓయీ! కొండలతోను, అడవులతోను, తోటలు, తోవులతోను గూడిన
 యీ ధూమి యంతయు నిత్యోక్తుకులము మొదలుకొని యిప్పటివఱకు మా వంశ
 మునఁ బుట్టిన రాజులదిగా నీవు తెలిసికొనుము. ఈ కారణముచే నీవు ఇత్యోభవంశము
 వారికి పామంతరాజనేకాని స్వతుత్రపథువపు గావు. ఇట్లు వారు సార్వభౌము లగు
 టచే వారి రాజ్యమందలి సమస్త జనులను మృగములను పక్షులనుగూడ రక్షించుటకు
 శిక్షించుటకు వారి కధికారము గలదని తెలిసికొనుము. సత్యమే. నీవు రాజపు కాపు
 క్షదా యందువేమో- నిజమే నేను గాను గాని ధర్మార్థకామములను నేదేది యెప్పు
 డెప్పు డనుష్ఠింపవలయునో యారహస్యమెఱింగి దుష్టుల నిగ్రహించుటకు శిష్టుల నను
 గ్రహించుటకు శక్తిగలిగి ధర్మలాభమందే ప్రీతిగల ధరతుఁడు నేఁడు పాలించు
 చున్నాఁడు. అతఁడే సత్యము, నీతి, వినయము, శౌర్యము గలిగి దేశకాలస్థిను లెఱింగి
 పాలించుచున్నాఁడు. ఆయన యాజ్ఞచేఁ బ్రపంచమందు ధర్మమును గాపాడు
 కోరికతోఁ బ్రమాదపడక;

శైలకావనవన సహిత మీ యుర్వర యిత్యోక్తు లది యనుట సత్యమా?
 ౧ దశరథుఁడు కైకతో (అయోధ్య ౨౮౧)

“తూరుపు నాఁట సింధుపునఁ దొయ్యలి యంగ సమృద్ధ మత్స్య పా
 వీరతలంబులక మగధ పృథ్విని దక్షిణ దేశమందునుక
 వారక కాశీఁ గోసలను వంగమునందు జనించు నెవ్వియేక

గోరుము నీ కొసంగెదను” అనుటచే నివి యన్నియు నతని యధికారమునకు
 లోపడిన వని యేర్పడెను.

౨ రామచంద్రమూర్తి వీతాదేవితో నరణ్యమునకు రథముపైఁ బోవుచు
 (అయోధ్య ౧౩౮౬) స్వదికానది దాఁటి.

“కమల లోచన యీ నది గరుసుగాఁగ
 మను వొసంగెను నిత్యోక్తు మనుజపతికిఁ

దక్కినది యెల్లఁ గరచులై ధరణినాథు
 లేలుచుండురు సంప్రీతి యెసకమెసఁగ"నని చెప్పెను.
 3 దండకారణ్యవాసు లయిన మును లందఱు.

"కావున మే మెల్లరమును, నీ విషయమునందు నుంట నీచే నెపుడు-గావంబడ
 నర్జులమో- భూవర తనయాగ్రణీ ప్రభుతప్రఁ గరుణ" అనియు నీకు మా తప
 ముల నాటవభాగము పన్ను చెల్లించు చున్నా మనియుఁ జెప్పిరి. ఆరణ్య. ౧3.

౪ హనుమంతుఁడు సముద్రమధ్యమున సురసతో,

"రామునియాజ్ఞఁ బోయెదను రాముని రాజ్యమునందు నుండుట" రామర
 నీకునుం దగవు రాముని కార్యము దీర్చ"నని చెప్పెను. సుందర ౯౯.

౫ రావణుఁడు సీతాదేవిని హరించినవార్త విని భరతుఁ డాజ్ఞాపింపఁగా రావ
 ణునివీఁదికి దండె త్తిపోవ మూఁడువందలరాజు లయోధ్యకు వచ్చినట్లు ఉత్తరకాండ
 మున ౮౬౯ వ పద్యమునఁ గలదు.

దీనిపై నొక యాక్షేపము - కార్తవీర్యార్జునుఁడు మొదలగువారు ప్రబలు
 లయినప్పుడు వారు పన్నులు గట్టచుండిరా? పన్నులు గట్టవలసినపనిలేదు. ఆధి
 రాజ్యాధిపత్యము మైత్రిచేతనో బాంధవముచేతనో తిరస్కరింపక యంగీకరించినఁ
 జాలును.

ధర్మరాజు రాజసూయయాగముచేసి సార్వభౌమత్వము ప్రకటించినపుడు
 యాదావులను గలిచెనా? భీష్మాది కౌరవుల గలిచెనా? నడుమ నెవ్వఁడేని యొకఁడు
 ప్రబలుఁడై యుండినను వాని యనంతరము మరల యథాపూర్వ మిక్ష్వాకుల
 ప్రభుత్వమే. అన్యదేశజులు వచ్చి మన కధికారులై హిందూదేశ మాక్రమించుకొనినను
 మన దేశము స్వరాజ్య మనుచున్నామా? మానితిమా? వీరుపోయిన మరల మన
 రాజ్యము మన ప్రభువులు పాలింపవలయు నని తలఁచుచున్నామా లేదా? మధ్యమున
 నెవఁడో యొకఁడు ప్రబలినంతనే శాశ్వత స్వామిత్వ మెందుఁబోవును. కార్తవీర్యార్జును
 లోడ క్షత్రియవంశములు నాశముకాఁగా మరల యథాపూర్వ మిక్ష్వాకులేకదా
 యధిరాజులైరి. కావున రామచంద్రమూర్తి యసత్యము చెప్పలేదు.

౬. నేనును మఱికొందఱు భూ, బాసులు చరియింతు మెవఁడు * పలుపఁగఁ జాలుక
 హానిని ధర్మంబునకును, నా నిశ్చలధర్మశీలుఁ * డవని భరింపక? ౪౫౯

భూజానులు = రాజులు, నిశ్చలధర్మశీలుఁడు = చలింపని ధర్మస్వభావము
 గలవాఁడు.

తా త్ప ర్య ము.

నేను మఱికొందఱు రాజులు భూమివీఁదఁ దిరుగుచున్నాము. నిశ్చల ధర్మ
 స్వభావుఁడైన భరతుఁడు రాజ్యమేలుచుండ నెవ్వఁ డధర్మము చేయఁజాలును, చేసినా
 శిక్షింపఁబడకుండును ?

క. మేము స్వధర్మము తప్పక, భూమిం గల ధర్మహీనపురుషుల ధరతా
 జ్ఞామహిమను దండించెద, మేమీ దోషంబు దీన * నెఱుగం జెపునూ. ర౬౦
 తా త్ప ర్య ము.

ఈ ప్రకారము ధర్మరక్షణము నిమిత్తమయి తిరుగు మేము స్వధర్మము తప్పక భూమిని గల యధర్మాత్ములను ధరతుని యాజ్ఞాప్రకారము దండింతుము. ఇది తప్పా? చెప్పుము. దీనివలనఁ బూర్వపు రాజులు ధర్మరక్షణకై కొందఱ నధికారుల దేశము మీఁదఁ బుచ్చుచుండి రని తెలియు నయ్యెడిది. ఈ సందర్భమున అయోధ్యాకాండము ౨౪౨౭ వ పద్యము చూచునది. "రాజపు కమ్ము నీవు జనరాజకి వన్యమ్మగాలి కయ్యెదన్, రాజను దండకాటవికిఁ గ్రక్క-నఁ బోయెద" నను వాక్యము లనుసంధించు నది. ఈ ప్రకారమే ధరతునితో నింతకుముందే చెప్పెను. చూ. ఆరణ్య రరణి వ పద్యము.

ఈ భాగపరిష్కారము రామచంద్రమూర్తి చెప్పినే కాని ధరతుఁడు చెప్ప లేదుగదా యందుకు. సత్యమే, భాగపరిష్కారాధికారము జ్యేష్ఠుని దేశకదా. ధరతుఁడు తాను రాజగాననియు, రామచంద్రమూర్తియే రాజనియుఁ బాదుక లాయన ప్రతినిధి యనియుఁ దాను మంత్రియనియుఁ దలఁచెనే కాని తాను రాజనని రాము నాజ్ఞా పింపలేదు. ఆ కారణమున వాస్తవప్రభువు రామచంద్రమూర్తియే యని యంగీక రింపఁదగును. రామచంద్రమూర్తికిఁ దాను రాజ నను నభిప్రాయము లేకాన్నను లోకీకులు జేయు పాపమువలనఁ బాపమో యపకీర్తియో ధరతునకు, వంశమునకు రాకుండఁ గాపాడుభారము రామచంద్రునందున్నది. ధర్మరాజు 'పరైఃపరిభవే ప్రాప్తే వయం పంచోత్తరం శతం, పరస్పరవిరోధేతు వయం పంచైవ తే శత' మ్మనిచెప్పలేదా?

ఉ. నీవును ధర్మమూర్ విడిచి * నిఘ్నరగర్హితకర్మశాలి వై
 యేవపుఁ గామతంత్రమునె * యెంతయు ముఖ్యముగాఁగఁ జూచుచున్
 భూవిభునీతిఁ దప్పితివి * పోలునె నీ కిది? నీచరిత్రమూర్
 భావన సేయ లేక గరువంబున నన్యుల నేల దూఱఁగన్. ర౬౧

నిఘ్నర = పరుషమగు, గర్హిత = నిందింపఁబడిన, కర్మశాలివై = పనులు సేయు వాఁడవై, ఏవపు = అసహ్యమగు, కామతంత్రమునే = కామవ్యాపారమునే, అనఁగా ధర్మవిరుద్ధమైన కామమునే, భూవిభునీతి = రా జుండవలసిననీతి, నీవొకఁడవు చెడిన రాజ్యమంతయుఁ జెడు నను జ్ఞానము లేనివాఁడవై.

తా త్ప ర్య ము.

నే నీవు జేరు యధర్మము చేసీతి నని నన్ను నీవు నిగ్రహించితి వందువా? చెప్పెద, విను. నీవు ధర్మమును వదలి కఠినమై నింద్యమైన కార్యము చేయువాఁడవై యధర్మము క్తమైన కామమునే ముఖ్యమైనదిగా గ్రహించి రా జుండవలసిన ధర్మము

దప్పితివి. ఇది నీకుఁ దగునా? నీ నడవడి నీవు యోజింపక గరువముచే నితరుల నేల దూషించెదవు ?

చ. జననాఁడు, నన్న-విద్యలను * సమ్మతిఁ జెప్పినవాఁడు మువ్వరుఁ
వనచరవీర! ధర్మపథ*వర్తులకుం దమ తండ్రులే సుమీ
యనుజాఁడు సద్గుణాంచితుఁడు*నౌతన శిష్యుఁడు నాత్మపుత్రుఁడుఁ
దనయుని యట్టివారు; వర*ధర్మము సుమ్మి ప్రమాణ మింతకుఁ. ౪౬౨

అనుజాఁడు = తమ్ముఁడు- సద్గుణాంచితుఁడు = మంచి గుణములచేఁ బ్రకాశించువాఁడు.

తా త్ప ర్య ము.

నే నేధర్మము తప్పి నడచితి వందువా చెప్పెద, విను. ధర్మము ప్రమాణ మైనచో గన్నతండ్రి- అన్న-విద్య నేర్పిన గురువు ఈ మువ్వరు ధర్మపథమం గుండు వారికిఁ దమ తండ్రులేసుమా. అట్లులే సద్గుణములుగల తోడబుట్టినవాఁడు- సద్గుణములుగల శిష్యుఁడు- సద్గుణములు గల తన కన్నకొడుకు ఈ మువ్వరు కొడుకు వంటివారే.

చ. తగుచర! ధర్మసూక్ష్మమువి*ధానము రా దెఱుగఁ మహా*సుధీ
వరులకు నేనియుఁ, హృదయ*వాస్తు వశేషచరాచరాత్మయే
పరమశుభాశుభంబులను * బాగుగఁ దా దెలియంగఁ బాలు, నీ
తరమె యథావిధిం దెలియ * ధర్మము తత్త్వము మూలముట్టుగఁ? ౪౬౩

ధర్మసూక్ష్మము విధానము=ధర్మముయొక్క- సూక్ష్మస్థితి, మహా*సుధీవరులకు నేనియుఁ = గొప్పపండితులకునై వను- హృదయవాస్తువు = హృదయమున వసించు వాఁడు- అశేష=సమస్తమైన, చరాచరాత్మయే=చరములకు ఆచరములకు నాత్మగా నుండువాఁడే, యథావిధిఁ=ఉన్నదున్నట్లు, శాస్త్రప్రకారము.

తా త్ప ర్య ము.

ఓయీ! కన్నతండ్రి యన్నయె ట్లగును, అన్న తండ్రి నె ట్లగును, చదువు చెప్పినంతమాత్రమువనే గురువు తండ్రి యగునా? యందువేమో! వీరు మువ్వరేల సమానులను ధర్మసూక్ష్మపద్ధతి గొప్ప పండితులకుఁగూడఁ దెలియదు. సమస్త చరాచరములకు నాత్మయై హృదయమందు వసించు నీశ్వరుఁ డొక్కఁడే యేదిధర్మము నది యధర్మమను విషయము దెలిసినవాఁడు. ఆయనకుఁ దెలిసిన లోకమునకెట్లు తెలియవలె- ఆయన నా కేల చెప్పలేదు, అందువా- నీకు శాస్త్రరూపమునఁ దెలియఁజెప్పి యున్నాఁడు. 'శాస్త్రా ద్వేద్మి జనార్దనమ్' "కారుణ్యాత్ శాస్త్రపాణినా" "శ్రుతి స్మృతి ర్మమైవాజ్ఞా" యిట్టి వాక్యములు గలవుకదా- శాస్త్రరూపముగ నాయన చెప్పియున్నను నీవు తెలిసికొనకపోయినచో డోషు లెవరు? నీవంటి క్రోధికి నట్టి ధర్మసూక్ష్మ మున్నదున్నట్టు లామూలాగ్రము దెలియ సాధ్యమా ?

సూక్ష్మో గతిష్ఠా ధర్మస్య మజ్జేయా హ్యకృతాత్మభిః. భార. ౧౩-౧౦-౩౮.
ధర్మగతి మిగుల సూక్ష్మము, అది సంస్కారములేని మనస్సులు గలవానికి
చెలియ నాధ్యముగాదు.

అధర్మయాపో ధర్మోహి కశ్చిదస్తి సరాధిప

ధర్మ శ్చాధర్మయాపోఽస్తి, తచ్చ జ్ఞేయం విపశ్చితా. ౧౨-౩౩-౩౨

కొన్ని యధర్మములవలె గానవచ్చుచుగాని వాస్తవమున ధర్మములై
యుండును. కొన్ని ధర్మములవలెగానవచ్చును. కాని యవి వాస్తవమున నధర్మములే.

అధర్మో ధర్మతాంయాతి స్వామీచే ధార్మికో భవేత్

భార. ౧౧-౮-౩౩

స్వామి ధర్మాత్ముడైనచో నధర్మము ధర్మముగా వగును.

క. విను నీవు చపలుడవు నీ, కును మూఢులు చపలమతులు + క్రి :తులు మిత్రుల్
జనుపాంధునితోఁ జేరిన, జనుపాంధుఁడు వోలెఁ గనఁగఁ + జాలుడె తగవుక?
జనుపాంధుఁడు = పుట్టు గ్రుడ్డి, అలుకమాసము.

తా త్ప ర్య ము.

నా కేల యీ ధర్మము సూక్ష్మము తెలియరాలేదందువా? నీవు స్థిరచిత్తము
లేనివాడవు. కదలుచున్న నీటిలో రూపము చక్కఁబ్రతిఫలించునా? నీతోడ నున్న
సహాయులో నీవలెఁ జపలచిత్తులు మాత్రమే గాక మూఢులు; పుట్టుగ్రుడ్డువానితోఁ
జేరి పుట్టుగ్రుడ్డికి నేమి తెలియఁగలదు? అట్లులే నీకు ధర్మ మెట్లు తెలియఁగలదు?
'అంధేనైవ నీయమానో యథాంధ' యను శ్రుతి స్మరించునది.

కం. నా పల్కుమాటలను విను, నూ పల్కెద స్పష్టముగను + మదిఁ కేవలముక
గోపంబుచేతనే యభి, శాపంబులు పల్కి-తిట్టఁ + జనకుము నన్నుక. ౪౬౫

కేవలము - నింది, అభిశాపంబులు = నిందలు.

తా త్ప ర్య ము.

పుండలఁచినదేమో స్పష్టముగాఁ జెప్పెద వినుము. కేవలము

నిందింపకుము.

చం. నినుఁ జూరిగొన్న కారణము + నే వదియించెద విమ్మ సత్సనా
తనవరధర్మముక విడిచి + తమ్ముఁడు జీవముతోడ నుండ నా
యనఘునిభార్య నీ స్నుష రుమాంగనఁ నూడితి వీవు కామవృ
త్తిని దురితంపుఁబద్ధతిని + దీనిని గా దనదేని చెప్పుమా. ౪౬౬

సత్ + సనాతనధర్మముక = పజ్జనులచే నేనింపఁబడినదై శాశ్వతమైన ధర్మ
మును, నీ స్నుష = నీ కోడలు, కామవృత్తిని = కామవ్యాపారముచేత, దురితంపు
బద్ధతిని = పాపమార్గమున.

తా త్ప ర్య ము.

విన్నుఁ జంపిన కారణము చెప్పెద వినుము. సజ్జనులు శౌఘించు సనాతన ధర్మమును వదలి నీ తమ్ముఁడు జీవించియుండఁగా నతనిభార్యను నీకోడలివంటి గుమను నీవు పాపమార్గమున దుష్కామమునఁ బొందితివి. ఇది యంత్యనూ చెప్పుము.

ఇచ్చుట నీ తమ్ముఁడు జీవించియుండఁగా నమటచే సోదరుని మరణానంతరము వాని భార్యను జీవించియుండు పోదరుఁడు గ్రహించి కులాచారపద్ధతిని దోషముగా రామచంద్రమూర్తి గ్రహించినవాఁడు కాఁ డని యేర్పడుచున్నది.

కం. పో విడిచి ధర్మమార్గముఁ, కేవలదుష్కామి వగుచుఁ • గెరలుచును స్వకీయావరజనిసతిఁ బట్టుట, నీ విధి దండంప వలసె • నియ్యెడ నిన్నున్. ౪౩౭
స్వకీయావరజని, స్వకీయ + అవరజని = నీ సాంత తోడఁబుట్టినవాని, సతిని = భార్యను.

తా త్ప ర్య ము.

ధర్మమార్గము వదలి కేవలదుష్కామముచే నడ్డములేక నీ తమ్ముని భార్యను నీవు చెఱిచిన కారణముచే ని న్నీవిధముగాఁ జంపవలసినచ్చెను.

కం. ధర్మంబు విడిచి జనహిత, కర్మాచారంబులకును • గడు దవ్వగుచున్
నిర్మర్యాదం దిగెడి, దుర్మదునకు దండ మొకఁడె • తుద కర్మమగున్. ౪౩౮
జనహిత = ప్రజలకు మేలుగలిగించు, కర్మాచారంబులకున్ = పనులకు నకవడులకు, దవ్వ = మారము, నిర్మర్యాదన్ = కట్టుపాటులకు లోపడక, దండము = శిక్ష.
తా త్ప ర్య ము .

రాజగువాఁడు సామదానభేదములు వ్యర్థములై నఁగదా దండ ముపయోగింపవలె, బ్రథమముండే దండ ముపయోగింపవచ్చునా యనుటకు రామచంద్రమూర్తి ప్రత్యుత్తర మిచ్చుచున్నాఁడు.

ధర్మము బుద్ధిపూర్వకముగ వదలి జనులకు మేలగు లు ననుష్ఠింపక శాస్త్రబంధన మతిక్రమించి దుష్టగర్వమున వానియందు సామదానభేదములు పనికిరావు. దండమొకఁడె సామదానభేదములు తనకు లోపడని రాజుల విషయముగాని సామంతరాజుల విషయముగాదు. నేరముచేసి నధశిక్షకు వర్తుడయిన వానితో సామదానభేదము లేమున్నవి? ఇది శాస్త్రీయనూ లౌకికాచారనూ రెండునుగావు. నీవుదండ్యుడవు కావునఁ బ్రథమముండే దండమే యుపయోగించితిని.

ఉ. పుట్టితి శ్మశ్రియుండ నయి • భూరియశోవిధ వాభిగామమై
నల్లనకీర్తిఁ గన్నయవ • నీపతివంశమునందు నట్టిరా
పట్టిని ధర్మమెంచ కతి • పాపముఁ జేసిన కామవృత్తు ని
న్నెట్టులు చూచి చూచి సహి • యింతు శమింతును నీవ చెప్పమా. ౪౩౯

భూరియశోవిభవాభిరామమై = గొప్పకీర్తి సంపదచే మనోహరమై, అవనీపతి వంశమునందు = రాజవంశమున, రాపట్టిని = రాజకుమారుడను.

తా త్ప ర్య ము.

నన్ను దండించుటకు నీ వెవడ వందువా? చెప్పెద, వినుము. నేను క్షత్రియుడగుగాఁబుట్టితిని. ఎవడు క్షత్రియుడు? సనాతనధర్మము క్షతము గాకుండ (చెడిపోకుండ) రక్షించు వాఁడెవడో వాఁడు క్షత్రియుఁడు- కావున ధర్మరక్షణము నాకుఁబుట్టువుతోనే వచ్చిన యధికారము. నేను సింహాసనారూఢుడై నను గాకున్నను నీ కార్యము నాకుఁ దప్పదు. (ఈ కారణముచేతనే కదా "మత్స్యామివి నీవ నీవు వనభారిణి నుండిన నూరనుండినన్" అని ఋషులు చెప్పిరి. ఆరణ్య ౧౨ ప) అది తప్పిన నేను స్వధర్మమునకుఁ దప్పినవాడనే. నేను జాతిమాత్ర క్షత్రియుడను మాత్రమే కాదు. ధర్మపాలనతత్పరు అని ప్రసిద్ధిగన్న భూమికాలుర వంశమునఁ బుట్టితిని. కావున ధర్మరక్షణమందు నాకెక్కువ యధికారము గలదు. అటువంటి రాజకుమారుడను ధర్మమును లక్ష్యముసేయక కామము ప్రధానము చేసికొని యతిపాపము చేయు నిన్నుఁ జూచి చూచి యెట్లు క్షుంతుము? ఎట్లు పహింతుము? ఇది సాధ్యమా? ఇంత ఘోరపాపము చేసిన నిన్నెదండింపనె తినేది యల్పపాపుల నే నేమని దండింతును? నాభార్యను రావణుడెత్తుకొని పోవుట యధర్మముని కదా నీవు వానినిబట్టి కొట్టి తెచ్చెదవంటివి. అట్లులే పరునిభార్యను దోడఁబుట్టినవానిభార్యను గోడలవంటిదానిని బూర్తిగాఁ జెడిచిన నిన్ను నేమిచేయవలెఁ జెప్పము?

కం తన సుతతోఁ జెలియలితోఁ, దనతమ్మునిభార్యతోడఁ * దగులు కుమతికిన్
వనచరవర! వధ మొక్కట, వినియమితం బయ్యె దండవిధిశాస్త్రములన్. ౨౭౦

నా తమ్మునిభార్య నా భార్యకుఁ జెల్లలేకదా- నాభార్యకుఁ జెల్లెలయినపుడు నాకు భార్య వావియోదా యందువేమో! అదిగాదు- కూతురు- చెలియలు-మఱచి లొక్కవరుసవారు- దనకూతుతోఁ దన చెలియలతోఁ దన మఱచలితో సంగ మించువానికి శాస్త్రవ దు వధశిక్ష యొక్కట చెప్పబడెనుగాని వేటొక్క శిక్ష చెప్పఁ బడలేదు. జె.

ఈ సందర్భమున నీ ధర్మశాస్త్రవాక్యములు స్మరణీయములు.
బ్రాహ్మ జ్యేష్ఠస్య భార్యాయా, గురుప త్న్యనుజస్య సా
యవీయసస్తు యా భార్య, స్నహ జ్యేష్ఠస్య సా స్మృతాః మను. ౮-౫౭.
అన్నభార్య తమ్మునికి గురుపత్నితో సమానురాలు. తమ్మునిభార్య యన్నకుఁ గోడలితో సమానురాలు.

రేతస్సేకః స్వయోనీషు కుమారీ ష్వంత్యజాసుచ
సఖ్యః పుత్రస్యచ స్త్రీషు, గురుతల్పసమం విదుః. మను. ౧౧-౫౨
తోడఁబుట్టినది, కూతురు, చండాలస్త్రీ, మిత్రునిభార్య, కొడుకుభార్య వీరి

యందు రేతస్సును విడుచువాఁడు గుగుభార్యగమనము చేసినవాఁడగును. అనఁగా గురుతల్పగమనము చేసిన నాని కెట్టి శిక్షయో యట్టి శిక్షయే యని భావము.

గురుతల్ప్యభిభాష్యైవ స్తప్తే స్వప్యా దయోమయే

సూక్ష్మం బ్యలంఠీం న్వాశ్చి ష్యే న్మృత్యునా స విశుద్ధ్యతి. మను.౧౧-౧౦౩

గురువనఁగా దండ్రీ, తల్పమనఁగా భార్య, గురుతల్పమనఁగాఁ గన్నతండ్రీ భార్యయని యర్థము. గుగుభార్యను బొందినవాఁడు తానొనర్చిన పాపమును రాజుతోఁ జెప్పుకొని కళకళిక్రాఁగి మండుచున్న యినుపమంచముమీఁదఁ బండుకొని చక్కఁగాఁ గాలిన యినుపస్త్రీ ప్రతిమను గాఁగిలించుకొని మరణ మొందుటచేఁ బరిశుద్ధుఁడగును.

ఇది యొకసారి పొరపాటునఁజేసి పశ్చాత్తాప పడువాని విషయము. అభ్యాసముగఁ జేయువానికి మరణశిక్షయే కుని యనుస్మృతి.

రేత స్పిక్వా కుమారీషు చాండాలీ ష్వంత్యజాసు చ

సపిండాపత్యదారేషు ప్రాణత్యాగో విధీయతే.

కన్యకలయందు, చండాలస్త్రీలయందు, అంత్యజాతి స్త్రీలయందు సపిండులైన భార్యలయందు (తన వంశమున నేడు తరములవారి వంశమునఁ బుట్టినవారి స్త్రీలయందు) రేతస్సు విడిచినవారికిఁ బ్రాణత్యాగమే విధింపఁబడినది.

అనూఢపతితాజ్ఞాతో, బ్రాహ్మణ్యాం సూద్రజశ్చ యః

చండాలౌ తాపుభౌ ప్రోక్తౌ సగో, తా ద్యశ్చజాయతే.

అనూఢ పతికు డగువానికిఁ బుట్టినవాఁడును, బ్రాహ్మణస్త్రీకి సూద్రునివలనఁ బుట్టినవాఁడును, సమాననోత్రునికిఁ బుట్టినవాఁడును బండాలు రనఁబడుదురు.

పితృష్వసారం మాతుశ్చ మాతులానీం స్నుషా మపి

మాతుస్సపక్షీం భగినీ మాచార్యతనయాం తథా

ఆచార్యపత్నీం స్వసుతాం గచ్ఛంస్తు గురుతల్పగః.

తండ్రీసోడఁబుట్టినదానిని, తల్లిని, మేనమామ భార్యను, కోడలిని, సవతి తల్లిని, తోడఁబుట్టినదానిని, ఆచార్యపుత్రిని, ఆచార్యభార్యను, తన పుత్రిని బొందు వాఁడు గురుతల్పగుఁడు.

చండాలీ బంధకీ వేశ్యా రజస్థానా చ కన్యకా

ఊఢా యా చ సగోత్రేణ వృషల్యః పరికీర్తితాః ॥

చండాలస్త్రీ, అంకుటాలు, బోగముది, ముట్టుతి, కన్యక, సగోత్రమున వివాహము చేసికొన్నది వీరందఱు వృషల లనఁబడుదురు. అనఁగాఁ బండాలస్త్రీలతో సమానలు. అనఁగా రతియోగ్యులుగారు.

మాతృష్వసాచ, శ్వశ్రూశ్చ, మాతులానీ, పితృష్వసా

పితృవ్యసక, శిష్యస్త్రీ భగినీ, తల్సక, స్నుషా

దుహితా, చార్యభార్యాచ, సగోత్రా, శరణాగతా

రాష్ట్ర ప్రవజితా, ఛాత్రీ, సాధ్య, వర్ణోత్తమాచ యా.

అనామాన్యతమాం గత్వా గురుతల్పగ ఉచ్యతే॥ నారద॥

తల్లితోడఁ బుట్టినది, అత్త, మేనమామ భార్య, తండ్రితోడఁబుట్టినది, పిన్నతండ్రి సఖి, శిష్యుని భార్య, తోడఁబుట్టవు, దానిసఖి, కోడలు, కూతురు, ఆచార్యభార్య, సగోత్ర స్త్రీ, ఇరణాగతి చేసిన స్త్రీ, రాణి, సన్నాసిని, దాది, పతివ్రత, తనకంటె నుత్తము వర్ణము స్త్రీ, గుడిసెవాటిలంజకానిది, వీరితోఁ జూచువాఁడు గురుతల్పగుఁడు.

“పశువేశ్యాభిగమనే ప్రాజాపత్య వ్రతం చ రేత్”

పశువులను వేశ్యలను నొకసారి పొందినవానికి ప్రాజాపత్యవ్రతము.

శాస్త్రవాక్యము లిట్లుండుటచే బుద్ధిపూర్వకముగ దీర్ఘ కాలము మఱుదలతో సంగమించిన వారికి మరణదండము తప్ప వేఱు దండములేదు.

కం. భరతుండు రాజ మేనూ, భరణిపు నా దేశమునను + ధర్మేతఁలన్
ధరఁ దిరిగి యరసి యుదితపు సరణిన్ శిక్షింతు మార్యజనఃసమ్మతిగాన్. ౪౭౧

తాత్పర్యము.

క్షత్రియజాతియందు, నందు సార్వభౌములవంశమందుఁ బుట్టిన కారణము చేతనే యధర్మాస్మృల దఁడించు నధికారము మాకున్నను రాజ భరతుఁడు కావున మే నూతని ఆజ్ఞప్రకారము ధర్మము తప్పినవారిని భూమియందుఁ దిరిగి వెదకి తగిన రీతి పెద్దలకు సమ్మతిమగు విధముగ దండింతుము.

“దండకారణ్యరాజ్యం మే, దత్తం పితౄ త్సఖై వచ” అధ్యాత్మ రామాయణము. అయోధ్యా ౯, ౩౮.

నీకు నగరపాలన మెట్లుతండ్రి యిచ్చెనో యట్లు లరణ్యరాజ్యము నా కిచ్చెను; ఇది భరతునితో రామచంద్రమూర్తి చెప్పినవాక్యము.

కం. దుర్జనశిక్షయు ధర్మోపార్జనమును జేయు నుండు + భరతుఁడు మేమున్
వర్జితతన్మాన్యుల మై, కర్ణంబు నుపేక్షసేత + కార్యం బగునే? ౪౭౨

దుర్జనశిక్ష = దుష్టుల దండించుట, ధర్మోపార్జనము = ధర్మము నార్జించుట, వర్జిత తన్మాన్యులమై=విడువఁబడిన యా త్రోవగలవారమై.

తాత్పర్యము.

భరతుఁడు రాజై దుష్టుల శిక్షించుచున్నాఁడు, ధర్మము నార్జించుచున్నాఁడు; మే మెట్లుసేయక యుపేక్షసేయుట తగునా! ఆయనవలె మేమును దుష్టశిక్ష ధర్మరక్ష చేయవలయునుగదా.

ఉ. పావనమైత్రి నా మదికి + వానరనాయక! లక్ష్మణుండు సు
గ్రీవుఁడు నొక్క రూప సురు + శ్రీమహిదారలు తత్ఫలంబు లా
నీ వరకౌర్యశాలి ఘటియింపఁగఁ జాలును నాకు మేలు, నే
నే విధి నేను హేతువున + నీతనిసఖ్య ముపేక్ష సేయుదున్ ! ౪౭౩

వాలి, నేను నిరపరాధిని, నన్నేల దండించితి వనిన మాటకు నీ వపరాధివి కావు ననే దండించితి వని రామచంద్రమూర్తి యితవఱకుఁజెప్పి నీకార్యము నాతోఁ జెప్పియుండిన నేను నిమిషములోఁ జేయనా యన్నమాటకుఁ బ్రత్యుత్తర మిచ్చు చున్నాఁడు.

పావనమైతిన్=నిర్వంచనమైన స్నేహమున, ఒక్కరూప = సమానమే, శ్రీ మహిదారలు=లక్ష్మీ, రాజ్యము, భార్య. తత్ఫలంబులు=ఆ స్నేహమువలన సుగ్రీవునకుఁ గలుగు ఫలములు.

తాత్పర్యము.

నా మనస్సునందు వాలీ! వంచనలేని మైత్రియందు నీ లక్ష్మణుఁడు నా కెట్టి వాఁడో సుగ్రీవుఁడు వట్టివాఁడే, నాతోడి స్నేహమువలన వతినికి రాఁగల లాభమేమి యందువా, లక్ష్మీ, భూమి, భార్య. ఇక వతినివలన నాకుఁ గావలసినది నీతాదేవిని వెనకి చెప్పట, ఆకార్య మతఁడు చేయఁజాలును. మా స్నేహమువలన వతినికి గావల సిన కార్య మతినికి వగును. నాకుఁ గావలసినది నాకు వగును, ఇట్టి స్నేహమును నేమి కారణముచే నుపేక్ష చేసి నీతో స్నేహము చేయునునదవు? ఇంతకంటె నెక్కువ మేలు నీవు నా కేయి చేయవలసియున్నది. వాస్తవమున నీతాన్వేషణ కార్యమే సుగ్రీవుని వలనఁ గావలసిన కార్యముగాని రావణవధాదికముగాదు. అది తానే చేసికొనద నని చెప్పెను. ఆ కార్యము సుగ్రీవుఁడు చేయఁగలఁడు. వాలి చేయఁజాలఁడు. వాలి చక్కఁగా రావణాసుకుని యొద్దికుఁ బోయి నీతను దెచ్చితివే యెం దుంచినావని యనును. వాఁడు నాకుఁ దెలియకు, పొమ్మనును. ఆమె నెందో యంతఃపుర మున నేలనూలిగలో దాఁచును, వాలిరావణ యుద్ధము ప్రారంభమగును, రాక్షసు లందఱు నేకమగుదురు. ఎందఱతోనని యెంతకాలమని ముష్టియుద్ధము సేయఁ గలఁడో చేయఁగలిగినను వారు మాయచే వాలిని జంపియుందురు. రాముఁడు వాలి మిత్రుఁ డగుటచే సుగ్రీవుఁడు సహాయము చేసియుండఁడు. రాముకార్యము పాడై యుం డును. రామచంద్రమూర్తి సుగ్రీవునితో స్నేహము చేసినచే తిగినకార్యము. కంఠకయ్యమునకు నెయ్యమునకు, వియ్యమునకు సమతవలయు నేతోండై నక. గయ్యము గలువకు నిలువకు, నెయ్యము వియ్యంబు పోసఁగ నేరదు మొదలక. అన్నట్లు గర్వి యుండు సంపన్నుఁడునగు వాలికిని, పాధువు, కష్టదశయం దుండు రామునకు మైత్రి కుదురదు. అట్టిమైత్రి రాజనీతి సమ్మతముగాదు. శుష్కేనార్ద్రం దహ్యతే విశ్రభా వాత్ తస్మాత్పైస్సహ సంధిం నకుర్యాత్ || భార, ౫-౩౪-౨౦ అన్నియుఁ బచ్చికట్ట లయినచో నగ్నిదహింపఁ జాలదు, అటుకాక పచ్చికట్ట యెండుకట్టలతోఁ జేరనా వానితోపాలు నానిని గాల్చును. ఆకారణముచే బావులతో సంధి చేయరాదు. కలం ధుఁడు సుగ్రీవుమైత్రి చేయుమని బోధించుగాని వాలిమైత్రి బోధించినవాఁడుకాఁడు. అదియునుగాక రామచంద్రమూర్తి సూర్యవంశమువాఁడు, సుగ్రీవుఁడుసూర్యపుత్రుఁడు,

హనుమంతుడు సూర్యశిష్యుడు. ఇట్టి సంబంధముగలచోట స్నేహము కుదిరినట్లునిలచినట్లు వానితోడ నిలుచునా? ఇది ప్రతేతాయుగము, ఇందు సూర్యవంశమువారు ప్రబలులు, ద్వాపరమందుఁ జంద్రవంశపువారు ప్రబలులు, సూర్యవంశపువారు దుర్బలులు, కావునఁ గృష్ణమూర్తి చంద్రవంశమునఁబుట్టి చంద్రవంశరాజగు వజ్రనునితో స్నేహము చేసి సూర్యపుత్రుఁడగు కర్ణుని వధింపజేసెను. ఆ కాలమందు వజ్రునాదులచే గార్యము చేయించెను. ఈ ప్రతేతయందుఁ దానే స్వయముగఁ జేసి యింద్రపుత్రుని వధించెను. రామ సుగ్రీవమైత్రియందుఁ గృష్ణార్జున మైత్రియందు నీ విశేషము గమనింపవలయును. ఈ విషయమున వధింపవలసిన దింకను గలదు, కాని దాని కిది సమయముగాదు, స్థలముగాదు. రామచంద్రమూర్తి సుగ్రీవునకు పకారముచేసి ప్రత్యుపకారము పొందెను. ఇది సహ్యము. అటుగాక వాలి యొద్దకు లక్ష్మణుఁ బంపి పిలిపించుకొని నా భార్యను రాక్షసుఁ డెత్తుకొనిపోయినాఁడు, నీవు వెదకి చెప్పుమని యడుగుట నీచరగాదా? అదియునుగాక రోషియై వధ్యుఁ డగు వానితో స్నేహముచేసి వెనుకఁ జంపవచ్చునా? ఎన్నివిధములఁ జూచినను రామ వాలి సఖ్యము సరియగునదికాదు.

కం. వనచరవచ్యులసన్నిధిఁ, బొనరించితి నేను బ్రతినఁ * ఋర్ణమనమునన్
 ఘనబల! బాస యొనర్చియుఁ, జనునే నాయుట్టివాఁడు * చలియింపంగన్. ౪౭౪
 ప్రతినన్ = ప్రతిజ్ఞను, బాస = ప్రమాణము.
 తా త్ప ర్య ము.

నీ భార్యను హరించిన వాలిని బంపెదను, వానరరాజ్యమును నీ భార్యను నీ కిప్పించెదను, అని నేను ఈ వానరుల సమక్షమందుఁ బ్రతిజ్ఞ చేసెతిని. నీ నిట్లు నిడు మనస్సుతోఁ బ్రమాణముచేసి తప్పవచ్చునా?

కావున నా మిత్రుని కార్యము సాధించుటకై కూడ నిన్నుఁ జంపితిని- సుగ్రీవునితోడ నాకు మైత్రి కుదిరినను గుదరకున్నను నీవు తమ్మునిభార్యను బట్టివందువకు నీవు నాచే వధ్యుఁడవు- నీవు నిర్దోషి నేయైనను నా మిత్రునికి నీవు విరోధివైనప్పుడు నాకును నీవు విరోధినే కావున నీవు వధ్యుఁడవే- ఇట్లు నిన్నుఁ జంపుటకు స్వతంత్ర కారణములేకలవు. ఇప్పుడో రెండును గలియుటచే మఱింత బలిష్ఠము లయ్యెను. నీవు తనకు విరోధివని సుగ్రీవుఁడు చెప్పినంతమాత్రముననే నేను వమ్మి నిన్నుఁ జంపలేదు. నా కన్నులయెదుట నా మిత్రుఁడు నా యాశీతుఁడు నాకు శరణాగతుఁడు మఱి యొకనిచేఁ జంపఁబడుచుండ నే నూరక పాక్షి నై చూచుచుండుట ధర్మమా? ఇచ్చటను విభీషణుని రక్షించుటయందు రామచంద్రమూర్తి చెప్పిన వాక్యములు విశేషబలముతో సార్థకముగ వస్వయించుచున్నవి.

తే. పరులకును శరణాగతుఁ డరియయైన నార్తుఁ డైనను మఱి దృప్తుఁడై వఁగాని
 యాత్మనాశంబువకు నోర్చియైనఁ గావవలయు శాస్త్ర సువిశ్వాసభావులకును. ౩౪౩

కే. భయముచేనొండె మోహంబువలననొండె, బ్రతిఫలాపక్తి నొండెస్వబలముకొలది
ప్రాపుకోరిన వారిఁ గాపాడఁజేసి, వాఁడు పొలియు నిహమునందుఁ బరము నందు ౩౫౪

శే. తాను జూచుచు నుండఁగఁ దన్ను శరణుఁ జొచ్చినాతఁడు పరునిచే జచ్చెనేని
యా యనాథుఁడు రక్ష సేయని వృశంసునెల్ల సుకృతింబుఁగై కొని యేగువాఁడు. ౩౫౫

ఉ. కానః బ్రహ్మణ్యైః పురుషుః గావకయున్న దురంతపాపముల్
మానకకల్లు, నారకఫలం బపకీర్తియుఁ దప్ప దేమియున్
మేని బలంబు వీర్యమును మేకొను నాశము, గాన సద్యశ
స్థానము ధర్మనాశిఫలదంబు నొనర్చెదఁ గండు వాక్యమున్. ౩౫౬

(యద్ధకాండము)

సీ. నీవు పాలించు వనీశైలధారిణు, లై య్మౌకులైన మా * వగును గాదె
దుష్టశిక్షణమును * శిష్టరక్షణమును బృథివీశునకు నెందు * విధియ కాదె
యనుజనిభార్యగృహములాదిఁ గొని వానిఁ, గట్టువస్త్రముతోడ * నెట్ట లేదె
తమ్మునిభార్యను * దగిలినవానికి, శిక్ష వధం బని * చెప్పఁ బడదె

ఆ. యుతనితోడ నేను * నగ్నిసాక్షీకముగఁ, జెలిమి సేసి హితము * సేయుటకును
బ్రతిస సేయ లేదె * పల్కి బాంకఁగఁ జన్నయే దసత్య మిందు * నెఱుఁగఁజెప్పును.

తా త్ప ర్య ము.

వాలి మనస్సునకు ఝటితిస్ఫురణమునకై మీఁదఁ జెప్పిన విషయములను సంగ్రహముగఁ జెప్పుచున్నాఁడు.

నీ వేయడవులు కొండలు నీవని పాలించుచున్నావో యవి యిమ్మౌకు వంశమునఁ బుట్టిన మావగునా కాదా? అగునందువేని నీవుమాకు నా మంతుఁడవేకదా? దుష్టలశిక్షించుట శిష్టల రక్షించుట రాజునకు విధి యగునా కాదా? తమ్మునిభార్యను గృహమును సర్వముకొని యుతనిఁ గట్టువస్త్రముతో నూనువెడలఁ గొట్టితివా లేదా? తమ్మునిభార్యతో సంగమించినవానికి శిక్ష వధమని శాస్త్రములు చెప్పుచున్నవా లేదా

సుగ్రీవునితో నేను నగ్నిసాక్షీకముగ స్నేహముచేసి యుతనికిమేలు చేయుటకు బ్రమాణము చేసిననా లేదా? ముందు మాట యిచ్చి యసత్యమాడఁదగునా? ఇప్పుడు నేనుజెప్పిన దానిలో నేది యసత్యము చెప్పుము.

రామచంద్రమూర్తి యంతఃపట్టుదలగా నీవు తమ్ముని భార్యతో సంగమించితివి కావున నిన్నుఁ జంపితివని యొత్తియొత్తి చెప్పినపుడు తాను దుందుభితో యద్ధము చేయుకాలమందు సుగ్రీవుఁడు నాభార్య తారతో రమింపలేదా? వాఁడు మాత్రము వధ్యుఁడుకాఁడా యని వాలి యాక్షేపించియుండవలెను. అది సరియైన యాక్షేపము కాదని వాలికిఁ దెలియును. తాను జచ్చినానని సుగ్రీవుని వమ్మకమని వాలి యెఱుగును, తాను జావనిలేయని కొండను గుహోద్వారమున నేసినాఁడనియే వాలి చెప్పిన రోపము. ఇట్లు తనచావు కోరెననియే వాలికిఁ గోపము, కాని తాను జీవించియున్నాఁ

డని నమ్మితారను బట్టి నని వాలి యధిప్రాయముగాడు. ఈ కారణములచే వాలి ఈ ప్రశంస చేయలేడు.

కం. సన్నతధర్మోపేతము, లిన్నిమహాకారణముల * వృక్షచరేంద్రా !
నిన్ను వధించుట ధర్మం, బన్నెఱిఁ దలపోయుమా మహాబలశాలి ! ౪౨౬
సన్నతధర్మోపేతము = సజ్జనులచే స్తూత్రము చేయఁబడిన ధర్మముతోఁ గూడినది, అన్నెఱి = ఆ మర్యాదను, ఆ నీతిని.

తాత్పర్యము.

సత్పురుషులు మెచ్చు నిన్ని ధర్మకారణము లుండుటచేఁ గ్రోఁతిజ్ఞేదా! నిన్ను వధించుటయే ధర్మము. దానిని నీ వాలోచింపుము.

కం. ధర్మ మెఱింగిన మిత్రుఁడు, ధర్మచరిత్రునకు నెఱుఁడు * దగు నాయపడక
ధర్మజ్ఞుఁడ విది నీ ఖల,కర్మమునకుఁ బాచితగబుఁగాఁ * దలఁపు మదిన్. ౪౨౭

తాత్పర్యము.

ధర్మము తెలిసినమిత్రుఁడు ధర్మచరిత్రుఁడగు మిత్రునకు సహాయపడుటేధర్మము, నీవును నీ ధర్మము తెలిసినవాఁడవే. ఇది నీపాపకర్మమునకుఁ బ్రాయశ్చిత్త మనుకొమ్ము.

ప్రాయశ్చిత్త తద్భవము పాచితము. నీవును స్నేహధర్మము తెలిసినవాఁడవే యనుటచే నీవు స్నేహము చేసినచోట నిర్వంచనముగఁ జేసితివో వంచన బుద్ధితోఁ జేసితివో యాలోచింపుము. నీ స్నేహితులు నీ కెట్టివారో నా స్నేహితులు నా కట్టివారని భావము, వాలి రావణ స్నేహ ధర్మప్రకారము వాలి జీవించి యుండనేని రావణునకు సహాయుఁడై వచ్చియుండవలెను.

(చూ. ఉత్తరకాండము. ౨౨౮-౨౨౯-౨౩౦ పద్యములు.)

కం. చారిత్రవత్సలంబులు, సూరిజనాంగీకృతములు * సుజనాచరితో
దారము లగు మనుసూక్తులు,వీర! ప్రమాణములు నాకు*వినుమా వానిన్. ౪౨౮
చారిత్ర వత్సలంబులు = సదాచారముల ముఖ్యముగాఁ జెప్పుచున్నవి.
సూరిజనాంగీకృతములు = పండితులగు వారిచే నంగీకరింపఁబడినవి. సుజనాచరితో
దారము=సజ్జనుల నడవడిచే గొప్ప వై నవి. మనుసూక్తులు=మనువు చెప్పినమాటలు.

తాత్పర్యము.

సదాచారమును ముఖ్యముగా బోధించునవి పండితు లామోదించునవియు శిష్టిజను లనుష్ఠానమం దుంచుకొనునవియు నగు మనుస్మృతి వాక్యములు కొన్ని చెప్పెదను వినుము.

అన్ని స్మృతులలో మనుస్మృతియే పరమప్రమాణగ్రంథము. దానికి విరుద్ధమైన దేదియు గ్రాహ్యముకాదు. దాని ననుసరించినయే యా యా యుగముల పురుషుల శక్తికిఁ దగిన ట్లా యా ఋషులు స్మృతులు ప్రకటించిరి. ఇవి వ్రతములు ప్రాయ

శ్చిత్తములు మొదలగు వానికి సంబంధించినవేకాని సనాతన ధర్మములకు సంబంధించినవి కావు. రామచంద్రమూర్తి ప్రతేతాయుగము నాటివాఁడు గనుక నప్పటికి మనుస్మృతి పరమప్రమాణము కావున దానిలోని వాక్యములను రామచంద్రమూర్తి తన చర్యకుఁ బ్రమాణములుగ నుదాహరించుచున్నాఁడు.

—* శ్రీరాముఁడు వానికి ధర్మశాస్త్రవాక్యంబులు చెప్పట. *—

కం. జనములు పాపముఁ జేసియు, జననాథులచేతఁ దాము * శాసితు లగుచుకా
ఘనసుకృతాత్ముల రీతిని, జనుచును నాకవిధుని*పదనంబునకుకా. ౪౭౯

తా త్ప ర్య ము.

జనములు పాపము చేసినను రాజుచే శిక్షింపఁబడిరేని వా రాపాపము లనుభవింప నరకమునకుఁ బోక యీ పాపములు చేయని పుణ్యాత్ములవలె నింద్రలోకమునకుఁ బోవుచుందురు.

చేసినపాపము రాజదండముచే నశించును. ఇక్కడ శిక్షింపఁ బడఁడని యమ దండ మనుభవింపవలయును. రెంటిలో నొకటి తప్పదు.

రాజనిర్ధూతదండాస్తు కృత్వా పాపాని మానవాః

నిర్మలాః స్వర్గమాయాంతి సంత స్సుకృతినో యథా. మను. ౮-౩౧౮

కం. చోరుఁడు చౌర్యముఁ జేసిన, భూరమునిచేత శిక్షఁ * బొరసించు కాజే.

నారఁ బ్రవిముక్తుఁ డగుచునొ, వీరమణీ ! పాపమునను * విడువంబడెదీన్. ౪౮౦

తా త్ప ర్య ము.

దొంగ దొంగతనము చేసినేని రాజుచేత దండింపఁబడవలయును. లేదా రాజు విచారించి వీఁడు నిర్దోషి యని వదలపెట్టవలయును. ఈ రెంటిలో నేదైనను వానిని బాపనిముక్తునిఁ జేయును.

కం. దోసముఁ జేసినవారిని, శాసింపఁగ నేరనట్టి * జడమతి త్రేఁ డా

దోసమును దాను బొందును, వాసవసుత ధర్మవిధము*వచ్చిన తెలియన్! ౪౮౧

తా త్ప ర్య ము.

పాపము చేసినవారిని దండింపఁజాలని మతిహీనుఁడైన రాజుపాపమును దాను బొందును. వాల్! ధర్మవిధము తెలిసినదా! నేను దండింపకపోయినా నీవు చేసిన పాపము నన్ను సంక్రమించును.

కం. స్ఫీలియశుం డగు మా మాంధాతయు శ్రమణుం డొకండు * ధర్మము చెడ నీ
రీతిన పాప మొనర్చిన, నాలని దండింపఁడా ధ*మంకరలీలన్! ౪౮౨

స్ఫీలియశుండు = కీర్తిచేఁ బ్రసిద్ధికెక్కినవాఁడు. మా మాంధాతి = మా

వంశపూర్వుండగు మాంధాతయును మహారాజు, శ్రమణుండు=సన్న్యాసి, నీ రీతిన = నీవు చేసినట్లే.

తా త్ప ర్య ము.

ధర్మాత్ముడని కీర్తివహించిన మావంశమునఁ బూర్వుండగు మాంధాత యను

మహారాజు సన్నాహియొకడు నీవుచేసిన పాపమువంటి పాపమునే చేయగా భయం కరవిధముగ నతని దండింపలేదా. అవగాహంపలేదా? సన్నాహియనివిడిపించెనాయని భావము. సన్నాహియే దండింపబడినపుడు నీ వననెంత?

ఉ. ఎత్తననోలునంద వసుధేశ్వరు లారయలేక ధర్మమున్
మత్తిలి కొంద ఊండయును * న్యాయవిమర్శననేళ నిండుజా
గ్రత్తు వహించి పాపజనకాండములం దగురీతి దండనం
బత్తెగఁ జేసి పాపనిచయంబు శమింపఁగఁ జేయరే కపీ ! ౪౮౩

ఎత్తననోలునంద = మొట్టమొదటనే వసుధేశ్వరులు = రాజులు, అరయలేక = తెలిసికోలేక, మత్తిలి = మడిచి, జాగ్రత్తు = హెచ్చరిక, సంస్కృతమున నిది జాగ్రత్ శబ్దము. ప్రాస్వంబుమీఁది హల్లుల కుత్వద్విత్వంబులగు. డిక్ = దిక్కు, దృక్ = దృక్కు, కించిత్ = కించిత్తు, అను సు.వ్యా. తత్సమ ౭-వ సూత్రప్రకారము జాగ్రత్తు అయిన, జాగ్రత్ + త = జాగ్రత్త అనియుఁ జెప్పవచ్చును. అప్పుడు పూరత యోగ్యత లోనగు వాని వలె నది తెలియవగు, అత్తెగఁ = పొందునట్లు, పాపనిచయంబు = పాప సమూహము.

తాత్పర్యము.

కొందఱు రాజులు మడిచియుండి ప్రారంభమంచే ధర్మ మిది యధర్మ మిది యని తెలియలేక యది విమర్శకు వచ్చినపుడు హెచ్చరికగలవారై బుద్ధిపూర్వకముగ నధర్మమార్గమందు నడువనొల్లక పాపపుజనులగుంపుల దండించి పాపముశమించు నట్లుచేయుట లేదా! ఎన్నిదినాలుగనో నే నీ కార్యము చేయుచున్నానే! ఇన్నా పూరకుండి యిప్పుడు దోషమెంచెదవేల! యనునో యను వాలి మాట కిది ప్రత్యుత్తరము.

ఒక దొంగ నూఱుదొంగతనములుచేసి నూటయొక్కటవదొంగతనమందుఁ జెక్కనేని వానిని న్యాయాధిపతి దండింపఁ బూనినపుడు నేనిన్నాభుగా దొంగిలించు చుండఁగా నూరకుండి యిప్పుడు దండించెదవేల! యను నధికారములేను.

కం. కానఁ బరితాప మందకు, మానిత మీ వధము ధర్మమార్గముఁ దలఁపఁ
దీవక మాకు స్వతంత్రత, వాసరవర! లేదు శాస్త్రబద్ధుల మగుటక. ౪౮౪

తాత్పర్యము.

ఈకారణముచే నీవు వ్యసనపడవలసిన పనిలేదు, నిన్ను నేను ధర్మమార్గమందు నిలిచి ధర్మవిధముగనే చంపితిని, ఈకార్యమువందు మాకు స్వాతంత్ర్యములేదు. ఏల యన మేము శాస్త్రబద్ధులము, శాస్త్రమునందుఁ జెప్పినట్లు మేము చేయకతప్పదు.

ఈ విషయమునఁ గొన్ని ముచుస్ఫుటి వాక్యములు వ్రాయఁబడుచున్నవి.
యావా నవధ్యస్య వధే తావా న్యధ్యస్య మోక్షనే
అధ్యో నృపతే ర్దృష్టో ధర్మస్తు వినియచ్ఛత|| మను ౯-౨౮౯

అవధ్యుని వధించుటచే నెంతపాపము గలుగునో యంతపాపము వధ్యుని విడు
చుటచే గలుగును.

అధార్మికం త్రిభి ర్ష్యయై ర్నిశ్చస్థాయీ త్ప్రయత్నతః
నిరోధనేన బంధనేన వివిధేన వధేనచ |

అధర్మమందు వర్తించువారిని వారివారి దోషముకొలది మూఁడువిధముల
దండింపవలయును. అవి యేవనినఁ జెఱపాలయందుంచుట, కాళ్ళకుఁ జేతులకు గొలు
సులువేసి కట్టివేయుట, నానావిధముల వధించుట. మను ౮-౩౧౦.

నిగ్రహేణహి పాపానాం వాధూనాం సంగ్రహేణచ
ద్వితీయా ఇవేజ్యాభిః పూయంతే సతతం నృపాః | మను- ౮-౩౧౧

దుష్టులగువారిని శిక్షించుట, సజ్జనుల రక్షించుట వీనిచే రాజులు యజ్ఞములుఁ
జేసిన బ్రాహ్మణులవలెఁ బవిత్రు లగుదుగు.

అదంధ్యార్ దండయార్ రాజా, దంధ్యాంశ్చైవపృథంకయార్
అయశా మహదాప్నోతి నిరయం చాభిగచ్ఛతి |

దండింపరాని వారిని దండించినను దండింపవలసినవారిని విడిచినను ఆరాజునకు
మిగుల నష్టకీర్తి నరకము కలుగును.

అనుగ్రహంచ మిత్రాణా మమిత్రాణాంచ నిగ్రహమ్
సంగ్రహంచ త్రివర్గస్య, శ్రేయ ఆహుర్మనీషిణః |

భార- ౧౨-౨౮౭-౧౨

మిత్రుల ననుగ్రహించుట- శత్రువుల నిగ్రహించుట, త్రివర్గ సంగ్రహము
వీనిచే రాజులకు శ్రేయస్సుగలదు.

చం. అధ్యయును గాక యొంకొకమహాత్తరహేతువు విన్ను దాన నీ
మది గల పందియంబు నతిమనుష్యువు పాయును, నీ వెఱుంగుమి
బదరుచుఁ గాఱు లాడుట లోపంబును నాయెదఁ గిష్క-యేనియు
గొదుకును గాని లేకు, కపిఁఖంజర నమ్ముము నానువాక్యముల్. ౪౮౫

మహాత్తరహేతువు = మిగుల గొప్ప కారణము- అతిమనుష్యువు = నాయందుఁ
గల విస్తారకోపము- పదరుచుఁ = కోపపకుచు- కాఱులు = పగుష వాక్యములు.

తా త్ప ర్య మః.

మీకు సంధ్య జపము తర్పణము లోనైన వున్నట్లు తెలియుటచే నీవు మను
ష్యుడవని మనుష్యుల కన్వయించు ధర్మశాస్త్రవాక్యములు చెప్పితిని. నేను క్రోఁతిని
కావున మృగము- మృగములందు నీవు చెప్పిన వావి వరుసలు లోనైన జెక్కడివి?
నీవు చెప్పిన శాస్త్రవాక్యములు నాయం దన్వయింపవు. అనెననేని దానికీ దగిన
సమాధానమే చెప్పెదను. ఆ విధముగఁ జూచిన నిన్నుఁ జంపుటకు గొప్ప కార
ణము గలదు. అది వినుము. నీసం దేహము తీఱును. నామీఁది కోపము తొలఁగును.

నీవు మృగ మగుటచే నజ్ఞానమునఁ గోపించి పరుషములాడితి వని నా మనస్సునందుఁ గోపములేదు. కొడుకును లేదు. నీవు కోపించితి వని నేను గోపింపను. నా మాట నమ్ముము.

క్షంతవ్యం ప్రభుణా నిత్యం క్షీపతాంకారిణాం వృణామ్,

బాలవృద్ధాశురాణాం చ కుర్వతా హితమాత్మనః | మను ౮-3౧౨

తనయెదుట కార్యార్థమై వచ్చి యోడినవారును బాలురు వృద్ధులు రోగులు వారి వారి బాధకొలది తన్నాక్షేపించి తిట్టినను దనమేలుకోరు రాజు గోపింపరాదు వారిని క్షమింపవలెను.

యాక్షిప్తో మర్షయ త్యాజైస్తేన స్వరే మహీయతే,

యస్యైశ్వర్యా న్నక్షమతే నరకం తేన గచ్ఛతి | మను ౮-3౧౩

నోప్పిపడినవారు తన్నాక్షేపించినను అట్టి యాక్షేపములను నోర్చుకొను రాజు స్వర్గమునఁ బూజ్యుడగును. ఐశ్వర్యగర్వముచే నోర్వనిరాజు నరకముల పాలగును.

సీ. వలసన్ని యురు లొడ్డివది త్రివ్యయోదంబు, లేర్పాటుగావించి * యెన్నోయెన్ని యేనివిధంబుల * నేమ్మగంబుల నైన, నెదు గుండి యేని మా * టికుచు నేని భయపడి పడియున్న * బరువు వాటుచు నున్న, నమ్మి నిల్చియ్యున్న * నిమ్ముగాను మా ర్మోగంబున నున్న * మాంసాభిలాషులు, మానవుల్ చంపుట * గానవొక్కొ తే. శాప మయ్యెడఁ గలిగినే * పరమధర్మ కోవిదులు వేఁట పో రోకో * క్రోతి వీవు నేను క్షత్రియుండను గాన * నీవు రణము, సలిపినను జల్చుకున్నను * జంపవచ్చు.

ఉరులు=ఉచ్చుతాళ్లు, ఒడ్డి=పఱచి, వది=మృగముల పట్టుటకై తీయుగుంత, ఓదంబులు=వీనుగులు, ఎద్దులులోనగు పెద్ద జంతువులను బట్టుటకుఁగాను పెద్ద గుంతలు దీసి ధ్రానిమీఁదఁ గుంతికానరానట్టు తడవలు సన్నకంప లేవైన వేసి నేలతో పాటు సమముగ మట్టపఱచి దానివైఁ బచ్చిక మొలచునట్లు చేయుగుంతలు. ఆ పచ్చికకై వచ్చి యేనుఁగు లాగుంతలలో దిగఁబడును. మాటు=అడ్డము, మాంసాభిలాషులు = మాంసమునందుఁ గోరికగలవారు, పరమధర్మకోవిదులు=ధర్మములు తెలిసిన యుత్తమ పురుషులు. తా త్పర్య ము.

మాంసభక్షణమం దాసక్తి గలజనులు, మృగములను జంపుటకై వలలు పన్నుట లేదా? ఉరులు పఱచుట లేదా, పల్లములు పెద్దగుంతలు దీయుట లేదా? మఱియెన్నియో యుపాయముల నేమ్మగములనైన నెదురుగానుండి యైనను, జాటుగా నుండి యైనను, భయపడి నేలఁ గూలఁబడియున్నను, బరు వెత్తుచున్నను, నమ్మి యెదురుగా నిలఁబడి యున్నను, మఱియొక ప్రక్కఁజూచుచున్నను నెన్ని మా యోపాయములఁ జంపుచున్నను వారిని దోషమంటరా? లేదుకదా! అట్లుండ రాజులు, విశేషధర్మజ్ఞానముగల రాజులు వేఁటపోరా? వేఁట రాజులకు విధింపఁబడలేదా? వేఁటవలన రాజులకు దోషము గల దని యెందైనఁ జెప్పఁబడెనా? రాజు లీ మృగమును జంపవచ్చును, దీనిని జంప

రా దను నియతికలదా! కావున నేను రాజను, నీవు మృగమవు- నిన్ను నేవిధముగఁ జంపినను దోషములేదు. ఇందు నాకు స్వధర్మహాని కలదేనూ చెప్పుము.

శత్రుణాం యా వధే వృత్తిః, నా మృగాణాం వధే స్మృతా
రాజ్ఞాం మృగ! న మాం మోహా త్వం గర్హయిషు మ్హ్వసి.
అచ్ఛద్మనా మాయయాచ మృగాణాం వధ ఇష్యతే
స ఏవ ధర్మో రాజ్ఞాంతు, యద్ధి త్వం కిన్నుగర్హసి.
ప్రమత్త మప్రమత్తంవా, వివృతం ఘ్నంతి చౌజసా
ఉపాయై ర్వివిధై స్తీక్షణైః కస్మా న్మృగ! విగర్హసి.

భార. ఆది

శత్రువుల నేవిధముగఁ జంపవచ్చునో మృగముల నావిధముగనే రాజులు చంప వచ్చును. ఓ మృగమా! యేల న న్నజ్ఞానముచే దూషించెదవు.

మాయచే గాని మాయలేకగాని మృగములఁ జంపవచ్చు నని శాస్త్రములు చెప్పుచున్నవిగాదా- రాజుల కదియే ధర్మము. ఏల నన్ను దూషించెదవు ?

పాచ్యరిక తప్పియుండినను పాచ్యరికతో నున్నను-బతులనున్నను గతినము లైన నానోపాయములచే దమ పరాక్రమమునఁ జంపుదును. ఓ మృగమా! నన్నేల దూషించెదవు ? ఇవి పాండురాజు వాక్యములు.

ఈ విషయ మిందు ననుసంధింపఁ దగును. తన కుపయోగపడు మృగమును మూత్రమే చంపవలయును, తక్కినవానిని జంపరా దను నియమము వేటయందు లేదు. పోతు వెంటి కలిసియున్నప్పుడు మాత్రము చంపరాదు. ఈ కారణములచే వాలి యితరునితో యుద్ధము చేయుచుండ గాఁ గొట్టినది దోషముగాదు. వాలిని శ్రీరామ చంద్రమూర్తి చంపుట నిష్కారణ మనువారు లేరు గాని చాటుగ నుండి చంపుట యాయజ్ఞ పరువునకుఁ, జౌరుషమునకుఁ దగినది కా దని కొందఱ యభిప్రాయము. ఈ యాక్షేపించువారు సాధక బాధకముల రెంటిని నాలోదించి చెప్పువారు గారు- నధ్యుండైన వాని నే విధముగఁ జంపినను దోషములేదు దీనిని బ్రభువు లందఱు నాఁటికి నేటికి నంగీకరించిన విషయమే.

రామచంద్రమూర్తి చేసినది యధర్మకార్యమే యైయుండినయెడల 'గీ॥ సార ధర్మాత్ముఁడును సత్యసంధుఁడేని । రామచంద్రుండు దశరథరాజసుతుఁడు । పౌరుష మునకు నప్రతివ్యంద్యుఁడేని । శరమ! యీ రావణాత్ముఁడ సంహరింపు॥' యుద్ధ. ౨౧౧౨ అని లక్ష్యుఁడు చెప్పినప్పుడు ఇంద్రజిత్తు చావకుండవలెను.

కావున రామచంద్రమూర్తి చేసినది ధర్మవిరుద్ధకార్యము గాదు. ఇంక నొచి త్యము విచారితము.

ఒక కార్యము రెండువిధములఁ జేయఁగూడినపుడు స్వకార్యహాని రాకుండఁ గార్యము చేయువాఁడు బుద్ధిమంతుఁడా? సర్వవినాశము చేసికొను మూర్ఖమునఁ బోవు

వాడు బుద్ధిమంతుడా? రెండవవాడు బుద్ధిమంతుడని బుద్ధిగలవా రెవ్వ రవగు.
 “నిష్ఫలం క్షేత్ర బహుళం సందిగ్ధఫలమేవచ, న కర్మకుర్యా న్మతిమాం, త్సదా వై రాను
 బంధిత” ఫలము లేనిది, విశేషకష్టముతోఁ గూడినది, ఫలము కలుగునో కలుగదో
 యను సంశయముగలది, ఎప్పుడు వై రానుబంధముగలది యగుకార్యము బుద్ధిమంతుఁడు
 చేయరాదు. ఇప్పుడు రామచంద్రమూర్తి ప్రోక్తి న మార్గముగాక మఱియొక
 మార్గమునఁ బోయియుండిన నిన్నిదోషములు ప్రాప్తించి యుండును.

రామచంద్రమూర్తి వారికి ధయపడి యెదిరించి యుద్ధము చేయలేక చాటుగ
 నుండి చంపె నందురా యిది యవివేకప్రసంగము. ఏలనః—ఎదురుగా వచ్చినచో
 వారి రామచంద్రు నేమి చేయఁగలఁడు? అతనిమాల దూరముగ నుండువాని నేమియుఁ
 జేయ జాలదు ఇంతవఱకు వారి గెలిచినవారిని ద్వంద్వయుద్ధమందు గెలిచినకాని
 ధనుర్ధారులతో యుద్ధము చేసినాడు. ద్వంద్వయుద్ధమం దా మాలిక కాశక్తిగలదు.
 దేహము కలియక దూరముననుండి చేయు యుద్ధమం దది యేమియుఁ జేయఁజాలదు.
 కావున దానికి ధయపడవలసినదిలేదు. బ్రహ్మాస్త్రము పాశుపతాస్త్రము నారాయ
 ణాస్త్రము కంటె నా తుచ్ఛమాలిక బలిష్ఠమైనదా? భుజబలమందు నస్త్రబలమందు
 వాలికంటె రామచంద్రమూర్తి మిగుల బలిష్ఠుఁ డని సుగ్రీవుఁడు కఠింపి నిశ్చ
 యించుకొనెను. కావున వాలికంటె రామచంద్రమూర్తి బలహీనుఁడు కాఁడు. అది
 యునుగాక రామచంద్రమూర్తి మొంటిగాఁడుకాఁడు. తనయంతటివాఁడు లక్ష్మణుఁడు,
 హనుమదాదులు నలువుగు వానరులు సహాయులుగాఁ గలవాఁడు. ఇందఱకంటెను
 వారి బలవంతుడా? మొదటిదెబ్బకు లక్ష్మణుఁడే వారిని బలివాఱియుండును. కావున
 స్వబలసంపత్తి - అస్త్రసంపత్తి - సహాయసంపత్తిగల రామచంద్రమూర్తి వాలిక
 నొకనికి కెఱచె ననుటకంటె బాలభాషణము వేఱొందు లేదు.

ఇంతకు రామచంద్రమూర్తి వారిపై నస్త్రమువేయలేదు. తనయొద్ద నున్న
 బాణములలో నుత్తమమైనది వేయ లేదు. రెండవరక నా మూఁడవరక నా బాణమును
 బ్రయోగించెను. ఎట్లనః—యుద్ధకాండమున రామకుంభ వ్ర యుద్ధమందు (౧౫౭౫వ ప)

“ఘటకర్ణం డిలు పల్క రాముఁడు సుపుంఖస్పార వజ్రద్రుతో త్కట బాణంబులః
 జిమ్మె దద్ధతిని నాతం డేమి కంపింపమిక్, పలుసారంబుల వాలినిం దునుము నబ్బాణం
 బులక వైచె నచ్చటులాస్త్రంబులు నించుకే నతని నేచన్ లేవ” యని సాలవృక్ష
 ములఁ గొట్టిన బాణము వాలిని గొట్టిన బాణము కుంభకర్ణుని వేమియు బాధింపకుం
 డుటచే నంతకకటఁ దీవ్రబాణమును గుంభకర్ణునిపై బ్రయోగించెనని చెప్పఁబడెను.
 దీనివలననే రామ వాలుల బలతారతమ్య మెఱుగవగు. కావున రామచంద్రమూర్తి
 చాటుగ నుండి కొట్టుటకు వేఱొక కారణ ముండవలెను. అది యాచిత్యమే. ఎట్లనః—

౧ లక్ష్మణ హనుమదాది సహితుడై రామచంద్రమూర్తి మొసరుగ బహి
 రంగముగ వచ్చియుండె ననుకొనుఁడు. వారి ధయము చేతనో ధ క్తి చేతనో తటాలున

లెండు చేతులు జోడించి వచ్చి పాదములపై శరణు శరణని పడె ననుకొనుడు. అప్పుడు శరణాగత రక్షణవ్రతము కాపాడుకొనవలయునా? విడువవలయునా? వ్రతమునే కాపాడుకొనవలయును. అప్పుడు వాడు చేసిన పాపమున కేమిశిక్ష విధించినట్లు? శిక్షవిషయ మట్లుండినిండు. సుగ్రీవున కేమి పాపాఁయ్యము చేసినట్లు? తన కార్య మేమి నాధించుకొన్నట్లు? వాలి సీతను దెచ్చుట కాని పని యని యిదివఱకే చెప్పఁ బడెను. ఇంతకుఁ బంపఁబడవలసినవాడు రావణుఁ డొక్కఁడేకాఁడు. ఈవిధముగఁ జూచిన తన కార్యము, సుగ్రీవుకార్యము, దేవతాకార్యము మూఁడును బాడుచేసిన వాఁడై చపలచిత్తుఁడు, దూరాగోచన లేనివాఁడు, స్వకార్య పరకార్య విధ్వంసకుఁడని రామచంద్రమూర్తి చిరుదు సంపాదించియుండును. ఇట్లు రామచంద్రమూర్తి యీ యుపూర్వ బుద్ధిమంతులకుఁ దృప్తికరముగ వర్తించి స్వకార్యము పరకార్యము పాడు చేసికొనియుండనేని యప్పుడు రామచంద్రుఁడు చాల నొరుషశాలి యని మెచ్చి యుండురు కాఁబోలు.

౨ రామాదులను జూచి ధయపడి వాలి కిష్కింధలోనికి బరువెత్తె నను కొందము. అప్పుడు గ్రామములోనికి బోలేని రామచంద్రమూర్తి గ్రామము వెలు పల నెన్నాళ్ళని కూర్చుండియుండును. అట్లు చూచినను సర్వవై నాశకర్త్యము తప్పదు.

౩ తారను బంపించి పతిభిక్ష వేడఁజేసె ననుకొందము. అప్పుడును సర్వ వై నాశకర్త్యము తప్పదు. ఇంతయేల, వాలి జీవించియుండినచో రామకార్యము, సుగ్రీవకార్యము, దేవతాకార్యము, అవతారప్రయోజనము, సర్వముపాడేమైయుండును.

౪ రామ సుగ్రీవులకు వలె వాలి రావణులకును మైత్రి గలదు. కావున రావణునకు వార్త నంపి నీవు నీ సేనలతో రమ్ము, నేను నా సేనలతో వచ్చెదను, అని యొక ప్రక్క రావణుఁడు, ఒకప్రక్క వాలి సేనలతో లంక యందో కిష్కింధయందో ముందు వెనుకలఁ దాఁకిన రామ లక్ష్మణులు, నేవును వానరు లెంతకాల మని యంద ఱతో యుద్ధము చేయుదురు? అక్కడ సీత గతియేమి ?

కావున రామచంద్రమూర్తి బహిరంగముగ వచ్చి యుండెనా వాలిని జంపి యుండఁడు. సుగ్రీవుని కార్యము, తన కార్యము పాడుచేసికొని యుండును. కావునఁ గనుమఱుఁగున నుండి కొట్టినదే సరియైన కార్యము.

ఇట్టిదే భారతయుద్ధంబున జరిగెను. సైంధవనధనాఁడు భూరిశ్రవుఁడు సాత్యకిని గ్రిందఁ బడవైచి యతని శిరస్సు ఛేదింపఁ గత్తి పైకెత్తెను. ఆ సమయంబున మఱుఁగున దూరంబున నుండిన యర్జునుండు భూరిశ్రవుని చేతని నఱకెను. అప్పుడు భూరిశ్రవుఁ డిప్పుడు వాలి రామచంద్రుని దూషించినట్లే,

నృశంసం తన కాంతేయ కర్మదం కృతవానసి
 అపశ్యో విష క్తస్య య స్నే త్వం బాహు మచ్చినః.

అని నాకుఁ గానరాకుండ మఱుఁగున నుండి నా చేతిని దెగఁగొట్టి నీచకార్యము చేసితి వని దూషించెను.

అప్పు డర్జునుఁ డీ సమాధానము చెప్పెను.

మా నిమిత్తమై సాత్యకి మా పక్షమునఁ దన ప్రాణములకుఁ దెగించి యుద్ధ రంగమునకు వచ్చెను. ఎవరి పక్షమున నెవరు వత్తురో వారిని రక్షింపవలసిన భారము ఆ పక్షమువారియం దున్నది. యుద్ధము చేసి చేసి యలసి యుండువానిని నా కన్నుల యెదుట నీవు వధించితివేని ఆ దోష మూరకచూచుచున్న నాకుఁ గలుగును. కావున నతిని రక్షింపవలసినది నాకు విధి- కావున నీచేఁ జావకుండ నతిని రక్షించితిని. ఇతిని కింకను సహాయులు గలరుగదా- వారు నా మీఁదికి వత్తు రేమో యని హెచ్చరికగా నుండవలసినది నీకు విధి- నీవు ప్రమాదపడిన ఫల మనుభవింపుము. నేను జేసినది యధర్మము కాదు. ఆపదలందు మిత్రరక్షణ మధర్మ మగునా? యని ప్రత్యుత్తర మిచ్చెను.

ఆ సందర్భములే యిందును గాననగు. రామచంద్రమూర్తి యుద్ధమునకుఁ బోయి ధైర్యము చెప్పకున్న సుగ్రీవుఁడు పోయియుండెను. రామచంద్రమూర్తి రక్షింపఁగలఁడు, రక్షించు నను నమ్మకము చేతనే పోయెను. రామచంద్రమూర్తి కేవలము సుగ్రీవుని కార్యార్థమై కాదు, తన కార్యము గలచు గనుకనే పోయినను. ఇట్లు తనకార్యమునకై పోయిన మిత్రుని రామచంద్రమూర్తి రక్షింపక యెట్లుండఁ గలఁడు. అర్జునుఁడు చాటుగానుండి కొట్టినది తప్పుగాదని ధర్మమేయని యిట్లు చెప్పెను.

సంగ్రామాణాంహి ధర్మజ్ఞ! సర్వశాస్త్రార్థపారగ !

న చాధర్మ మహం కుర్యాం జానంత్యైవహి ముహ్యసే.

యుద్ధధర్మము తెలిసిన సర్వశాస్త్రార్థ పారంగతుడా! నే నేల యధర్మము చేయుదును? ఇది తెలిసికూడ నీవు మోహపడుచున్నావు.

యద్యహం సాత్యకిం దృష్ట్వా, తూష్టి నూసిష్య ఆహవే

తతస్తే న వియోగశ్చ ప్రాప్యం నరకమేవచ.

సాత్యకి యుద్ధమందుఁ జచ్చుచుండఁగా నే నూరక చూచుచుండితివేని నాకు నరకము తప్పదు అని చెప్పెను.

రామలక్ష్మణులు సుగ్రీవునకు సహాయులై నిన్నుఁ జంపవచ్చి యున్నా రని తార ముందే చెప్పెను గదా! ఏల హెచ్చరిక కలవాడై యుండరాదు? ఏల త్రత్రాంతముల నిపుణముగా శోధించియుండరాదు? ఏల వానరులఁబంపి వారిని వెదకించి యుండరాదు? సందేహవేళ మందేహుడై యుండవచ్చునా? మఱియొక విషయ మాలోచింపవలసియున్నది.

శ్రీరామచంద్రమూర్తి మానుమంతుని బ్రహ్మమమునఁ జూచిన వెంటనే తన కార్య మితినివలఁగ గాఁగల దని యాయన తెలివి తేటలఁబట్టి నిశ్చయించుకొనెను.

కాని యాయనవలనఁ గార్యము చేయించుకొను లెట్లు? అంజనేయుఁడు స్వతంత్రుఁడు గాఁడు. సుగ్రీవుని మంత్రి. ఆయన యాజ్ఞ లేక యే పనియుఁ జేయఁజాలనివాఁడు. హనుమ త్సహాయ్యము కావలసియుండెనేని సుగ్రీవసభ్య మత్యానశ్యకము. సుగ్రీవ సభ్య మానశ్యమేని వాలి వధ యనివార్యము. కిష్కింధాకాండ రంగమున మొదటి వాఁడు కడపటివాఁడు హనుమంతుఁడే.

ఉ. చాల వ్రణామయూర్తునకు * శత్రుచికిత్సకునట్లు ధారిణి
పాలుఁడు దుర్లభం బయిన*బంధురధర్మము జీవరక్ష భ
ద్రాధియుఁ నూర్పు లోకులకు * నారసి వా రది యొల్లకుండినన్
బాలన సేయఁగాఁ బ్రభువు * పాల్పడి యుండుట వానరోత్తమా! ౪౩౭

వ్రణామయూర్తునకున్ = పుంటిరోగముచే బాధపడువానికి- శత్రుచికిత్సకు నట్లు = కోసి వైద్యము చేయువానివలె.

తా త్ప ర్య ము.

పుంకువలన బాధపడు వానికి వైద్యునివలె రాజు లోకులఁ బాలింపవలసినది తనకుఁ గార్యముగా నేర్పడియుండుటచే వారి కిష్ట ముండినను లేకుండినను నేది నిగుల ధర్మమో జీవుల రక్షింపఁజాలునో మేళను సమకూర్చునో యవి చేయువలయును. వ్రణరోగి తత్కాలబాధ కోర్వలేక యిష్టపడకుండినను వానిమేలు కోరువాఁడైనచో శత్రుచికిత్సకుఁడు దానిని గతులతో ఛేదించి రోగము మాన్పును. అట్లులే నీ విషయ మందఱు నీ మేలు కోరియే వర్తించితి నని తెలిసికొను మని భావము.

స్వేస్వే ధర్మనిష్ఠానాం, సర్వేషా మనుపూర్వకః
వర్ణానా మ్నాశ్రమాణాంచ, రాజా స్పృష్టోభిరక్షితా.
నర్ణాశ్రమ ధర్మముల రక్షించుటకే రాజు స్పృష్టింపఁబడెను.

ఉ. కావునఁ జంపరాదు క్షీతి*కాంశునిఁ, దిట్టఁగ రాదు, ఏప్రియం
బే విధి నాడ రాదు, పరి*హేలనముగ బచరింప రాదు, త
ద్భూవిభుఁ డొండు చెప్పఁ బనిఁ*బూని తిరస్కృతు లాడ రా, దిరన్
దేవతలే నరాకృతిని*ద్రిమ్మగు చుండురు ధర్మరక్ష కై. ౪౪౦

పరిహేలనము = ఎగతాళి, పచరింపరాదు = చేయరాదు.

తా త్ప ర్య ము.

ప్రజల మేలున కయియే రాజులు సంచరింతురు. కార్యములు చేయుదురు. వారు చేయునది దోషుల కనిష్టముగఁ దక్కినవారి కిష్టముగ నుండును. తమ కప్పటి నిష్టమని దోషులు రాజులను జంపరాదు. తిట్టరాదు. ఏప్రియము లాడరాదు. పరిహా సింపరాదు. అతఁడు చెప్పినదానిని ధిక్కరింపరాదు. ఏలన దేవతలే ధర్మరక్షార్థము మనుష్యరూపముల సంచరింతురు.

బాలోపి నావమంతవ్యో, మనుష్య ఇతి భూమిపః
మహతీ దేవతాస్యాహ, నరరూపేణ తిష్ఠతి.

బాలుఁ డని మనుష్యుఁ డని రాజ నవమానింపరాదు. గొప్ప దేవత యగు విష్ణువే మనుష్యరూపముతో నుండును.

ఉ. కేవలవోష మూని పరికింపక యింతయు ధర్మసూక్ష్మముగ
వావిరి నన్నుఁ దిట్టితివి * నాలక-కు వచ్చినయట్లు క్రోతిరా
జా! విను తాతదండ్రుల ప్రశశ స్తపుధర్మము వీడనైతి, నా
వీవిరి పాయ నన్ను నికఁ * దిట్టదె తిట్టుము, మెచ్చు మెచ్చినక. ౪౫
వాకీవిరి = నోటి దురద.

తా త్ప ర్య ము.

కొంచెమైన నీవు ధర్మసూక్ష్మము నాలోచింపక నిన్నుఁ గొట్టితి నన్న
కోపము నొకటికే ప్రధానముగ నుంచుకొని నీ నోటికి వచ్చినట్లు మాటలాడితివి.
విను, నేనో నా తాతలు తండ్రు లేధర్మముందు సంచరించిరో యా ధర్మమును వదలిన
వాఁడఁగాను- ఇది నా వృత్తాంతము- నా యభిప్రాయము చెప్పితిని. ఇకఁ దిట్టినవా
తిట్టుము- మెచ్చెదవా మెచ్చుము- నేను వల దనను- రోషింపను- సంతోషింపను.
చర. అనుచును రామధద్రుఁ డటు * లాడినవాక్యము లాలకించి యా
వనచరవల్లభుండు నృప*వల్లభువోషము లేమిఁ జూచి తా
మనమునఁ జాలఁ గుండెఁ గొఱ*మాలినకాఱులు క్రేలితిం గదా
యనఁఘ నటంచు, ధర్మవిధి*యందు సునిశ్చితుఁ డౌచు నిట్లనుక. ౪౬
కొఱమాలిన కాఱులు = నిష్ప్రయోజనములైన పరుషవాక్యములు- క్రేలి
తిని = వదరితిని.

తా త్ప ర్య ము.

ఈ ప్రకారము రామచంద్రమూర్తి చెప్పఁగా వాలి విని యాయన యందు
దోషము లేదని తెలిసికొని దోషహీనాని నిష్కారణముగఁ బ్రయోజనముమాలిన
నిష్ఠురవాక్యము లాడితినిగదా యని పరితపించెను. ధర్మమార్గమందు నిశ్చయమైన
మనస్సుగలవాఁడై యిట్లనెను.

— * వాలి శ్రీరామునివాక్యంబుల సమాధానపడి తన్ను క్షమింప వేఁడుట. * —
శా. రామా! నీ విపు డాడినంతయు యథార్థం బయ్య పంజేహ మం
దే మాత్రంబును లేదు, మాదృశులునొ * హీనాభులే నిన్నుఁ పోల్
ధీనుశ్చుఱ్యుల మాఱు పల్కఁగను శ*క్తిస్థితు? లజ్జానినై
యేమేమో యనినాఁడ మ్రొక్కెదను దం*క్రీ! నన్ను మన్నింపవే. ౪౭

యథార్థము = సత్యము, మాదృశులు = మావంటివారు, హీనాభులే = నీచసమూహములా, ధీమత్ + పుణ్యుః = బుద్ధి బలముగల పుణ్యాత్ములను, శక్తిస్థితులు = శక్తిచే గొప్పవారు.

తాత్పర్యము.

రామచంద్రా! నీ విడుపు చెప్పినదంతయు సత్యము. అందుఁ గొంచెమైన సందేహములేదు. మావంటి యల్పజనులా నీవంటి ప్రజ్ఞావంతులైన పుణ్యాత్ములకు బదులు చెప్పఁగలవారు, జ్ఞానములేక నే నేమేమో యనితిని, నమస్కరించెదను- నాయనా! నన్ను మన్నింపుము.

ఉ. నీవనఁ గేవలుండవె విశీతుండవుం బరమార్థతత్త్వధీ

కోవిదతల్లజండవు సశుంఠితకారణకార్యసిద్ధులన్

నీ వరబుద్ధి యెప్పుడు సునిశ్చయముం గడు సుప్రసన్నమున్

దేవర! నన్ను బోలులె మఠిన్ నినుఁ దప్పలు పట్ట నేర్పరుల్? ౪౯౨

కేవలుండవె = నామాన్యుండవా! "కృష్ణాసోదరులు దలఁపఁ గేవలులె న్నచా" యని తిక్కన- భార- వినీతుండవు = పెద్దలచే సన్మార్గము న జక్కఁగ శిక్షింపఁబడిన వాండవు. పరమార్థతత్త్వధీ = విషయముల వాస్తవస్థితివిగూర్చి గొప్ప జ్ఞానముగల వాండవు- కోవిదతల్లజండవు = పండిత శ్రేష్ఠుండవు - అశుంఠిత = మొక్కపోని- కారణకార్యసిద్ధులన్ = శిక్షించుటకు హేతువు లగు పాపములయు, కార్య = పాప కార్యమైన శిక్షలయు- సిద్ధులన్ = లాభములందు- సునిశ్చయము = మిగుల నిశ్చయము కలది- సుప్రసన్నము = మిగుల నిర్మలమైనది.

తాత్పర్యము.

రామచంద్రా! నీవేమి సామాన్య పుగుఱుండవా? ధర్మవిచారమందుఁ బెద్దలచే జక్కఁగ శిక్షింపఁబడినవాండవు. విషయముల యథార్థ జ్ఞానము కలవాండవు. పండిత శ్రేష్ఠుండవు- ఎట్టిది పాపము- దాని! శిక్ష యెట్టిది- దానివలన ఫలమేమి? యను విషయములందు నీమనస్సు సర్వదా నిశ్చయజ్ఞానము గలదై కలతలేక నిర్మలమై యుండును. నావంటివారా నిన్నుఁ దప్పలు పట్టువారు?

కం. ధర్మముల నేమి చేయ క, ధర్మములం జేసి యెన్నో ధర్మేతరదు

మృత్యుండ నైతిని నన్నున్, శిర్మద! ధర్మోక్తిఁ గరుణశిమియింపఁ గదే. ౪౯౩

ధర్మేతర = ధర్మవిరుద్ధములైన, దుష్కర్ముండను = చెడుకార్యములఁ జేసిన వాండను, శిర్మద = సుఖము గలిగించువాడా, ధర్మోక్తిన్ = ధర్మవాక్యముచే.

తాత్పర్యము.

రామచంద్రా! నేను ధర్మముల నేమియుఁ జేసినవాండనుగాను- అధర్మముల నెన్నోచేసితిని- ధర్మవిరుద్ధములగు పాపకార్యములను చేసితిని. ఇట్టి నన్ను సుఖ దాత వగు నీవు నీ తప్పల క్షమించితి నని ధర్మార్థ మొకమాట చెప్పుము.

ఉ. క్రుంగ నెడంద నే నిటులుకూలుటకుం, బ్రయచార తారకై
యంగద లేదు, బాంధవులకై రవయేనియుఁ న గలార్చ, హే
మాంగదు నాదు ముద్దుసుతు * నంగదు లోనఁ దలంచినంత నా
కుం గల దుఃఖపాటు రఘు*కుంజర! యే మని చెప్పఁ జాలుదున్.

౪౯౪

క్రుంగను = కూలిపోవు, దుఃఖంపను, ఎడందన్ = హృదయమందు, అంగద =
దుఃఖము, అంగలార్చన్ = శోకింపను, హేమాంగదున్ = బంగారు భుజకీర్తులు గల.

తా త్ప ర్య ము.

నేను నీ చేత యుద్ధమందుఁ జచ్చి యుత్తమలోకములకుఁ బోవుచున్నాను.
కావున నా మరణమునకు నేను కింతింపను. సుగ్రీవుడకలఁడు కావున నాప్రియభార్య
యగు తారకై నేను దుఃఖంపను. నన్నువలె సుగ్రీవు నాశ్రయించి బ్రదుకుదురు
కావున బాంధవుల విడిచి పోవలసి వచ్చెనే యని కొంచెమైన విచారపడను. బంగారు
భుజకీర్తులు గల నాముద్దు కుమారుని నంగదుఁ దలంచిన నాకుఁ గలుగు దుఃఖ మింత
యని చెప్పఁజాలను.

— * వాలి యంగదుని శ్రీరామునకు నప్పగించుట. * —

ఉ. ఒక్కఁడె నాకుఁ బుత్రుఁడు, గు*లోత్తగుఁ డాతఁడు నే న కెంతయో
మక్కువ లాలనంబులను * మానుగఁ జెంచితి నిప్పు డిట్లు నే
దిక్కఱి నేల వ్రాఁగ గవి*దీనతఁ బోయితె తండ్రి యంచుఁ దా
స్రొక్కునొ పీతనీరసర*సంబలె నంచును దల్లడిల్లెదన్.

౪౯౫

పీత నీరసరసు = త్రాగఁబడిన నీళ్ళుగల కొలను.

తా త్ప ర్య ము.

రామచంద్రా! నా కొక్కఁడె కొడుకు. వాఁడును గుణములచుబట్టి శ్రేష్ఠుఁడు.
ఆకారణమున నేను మిక్కిలి చనవున బుజ్జగించి లాలించి కాపాడితిని. ఇప్పుడు నే నిట్లు
నేల వ్రాలియుండుటఁ జూచి తండ్రి! పోయితివా యని నీళ్ళు పోయిన కొలనివలె
గాంతి హీనుడై యెంత దుఃఖించునో.

చం. మరగినవాఁడు నా చనవు*మానఁ జొకప్పుడు నాదుపోతు, నా
కరయఁగ నొక్కఁడే తనయఁ*డాతఁడు బాలుఁడు దాఁకుదప్పులన్
నరవుగఁ దానుగా నెఱుఁగ*నేరఁ, డిఁ కేగతిఁ బట్టి పోవునో,
ధరణిప నీవ దిక్కు, విను * తల్లి యుఁ దండ్రియు నీవ వానికిన్.

౪౯౬

తా త్ప ర్య ము.

రామచంద్రా! వాఁడు పిల్లవాఁడు కావున నామొద్ద నెక్కువ చనవు గలిగి
నన్ను విడిచి యల్పకాలమైన నుండువాఁడు కాఁడు. అదియును నేకపుత్ర విషయము.
ఇది తాఁకును ఇది తప్పును అని తానుగాఁ దెలిసికొనుశక్తి లేనివాఁడు. ఇఁకవానికి
నుంచి సెబ్బరలు చెప్పి వానిని జక్కదిద్ద వలయు నను శ్రద్ధగలవా రెవరున్నారు!

కావున విచారించువారు లేక యే గతిఁ బట్టునో కదా యని దుఃఖించు చున్నాను. రామచంద్రా! వానికి నీవే దిక్కు. నీ కప్పగించుచున్నాను. వానికిఁ దల్లివైన నీవే- తండ్రివైన నీవే- వానికి నీవు తప్ప వేఱు తల్లిలేకు- తండ్రిలేడు.

తల్లి చచ్చినఁ దండ్రి పినతండ్రి యన్న నామెతకలకు. అందు వేఱొకపెండ్లి చేసికొనెనా చెప్పవలసిన పనియేలేదు. మాఱు మగనిఁ దగులుకొనిన స్త్రీలు సంత మాత్రమువారే. అందు మొదటి మగఁడు రెండవ మగఁడు విరోధు లైనపుడు తల్లి పిన్నతల్లియే యగునో పవతి తల్లియే యగునో- అయినను గన్నకడుపు కావున మగ వారంత యుదాసీనలై యుండరు.

కం. ఉంపుము సమానురాగం, బింపుగ నంగదునియందు * నివతనయునిపైఁ
ద్రుంపుము పాల న్దుంపుము, పంపుము కార్యముల నీవ*పరమగుణాధ్య! ౪౯౭
తా త్ప ర్య ము.

కావున రామచంద్రా! నీ కిటువంటి రాగ ద్వేషములు లేవు, నేను నీకు విరోధిని గాను. నా కొడుకు నీకు విరోధిగాఁడు. కాఁకట్టి సుగ్రీవుని యం దే ప్రేమ యుంచె దవో యా ప్రేమ యంగదునియందు నుంపుము. నాఁడు చేయఁదగిన కార్యములందు నీవే వాని నియోగింపుము. సుగ్రీవుని న్యాధీన పఱుపకుము. నీవు వానిని బాలముంచి నను నీశ్శముంచినను ఆ పుణ్యాపాపములు నీవే.

కం. భరతునివై లక్ష్మణువై, బరగించెదు నెట్టి ప్రీతి * భద్రగుణా! భా
స్కరసుతువై నంగదువైఁ, బరగింపఁగదయ్య యట్టి*పరమప్రీతిక. ౪౯౮
తా త్ప ర్య ము.

రామభద్రా! భరతునిమీఁద లక్ష్మణునిమీఁద నీకెట్టి ప్రీతి గలదో యట్టి ప్రీతి సుగ్రీవునివై నంగదువై నుంపుము.

ఉ. భాసురశీల తార సుత*పస్విని నా మొనరించినట్టి యా
దోషముచేతఁ దాను గృత*దోషయ భానుజపట్ల, దాని కై
యీసున భానువందనుఁడు * కీనగఁ జానుచు నావమానగా
నా సతిఁ జేయకుండఁగ ద*యాపరతక నియమింపు మాతనిక. ౪౯౯

గృతదోషయ = నేరముచేసినదే- నావమానగా = అవమానముతోఁ
గూడినదానిగా- సుతపస్విని = మంచి యాలోచనగలది- తప ఆలోచనే యని
భాతువు- లేదా నా నియోగముచే దుఃఖించునది.

తా త్ప ర్య ము.

రామచంద్రా! తార సత్స్వభావముచే వెలయునది- మంచి యాలోచనగలది. నేను బోయిన కారణముచే దుఃఖించునది. అట్టిది నేను సుగ్రీవునితో విరోధించిన కారణముచే నదియును నా వలె దోషము చేసినదేకదా! ఆ కారణముచే సుగ్రీవుఁడు

దానిని గోపముచే నీచురాలిగఁ జూచును నవమానింపకుండునట్లు సుగ్రీవు నియమింపుము. నా నిమిత్తమై సుగ్రీవుని కది నేదీయు ద్రోహ మొందినది కాదు.

ఉ. మీకు నణంగి క్రుమ్మరుచు * మీ హృదయంబు నెఱింగి కొల్చినకా
మీ కరుణాబలంబునను * మేదిని యేలుట చెప్పనేల? యా
నాకపదంబు నైన సము*వార్జన సేయఁగఁ జాలి యుండు, నో
శ్రీకర! పంకజాక్ష! యిది * సిద్ధము సత్యము నే నెఱుగుదున్. ౫౦౦
తా త్ప ర్య ము.

దేవా! సుగ్రీవుఁడు మీయొడ వినయవిధేయతలు గలిగి మీ యిష్టానుసారము వర్తించినా మీ దయచే వాఁడు భూమిని బాలించుమాట యేల! స్వర్గమునైన నాస్తింపఁగలఁడు. ఇది సత్యము. తప్పదు మీ మహిమ నాకుఁ జెలియును.

చం. వలనదు పోకు పోకు మని*వాక్యఁడు రాముఁ డటంచుఁ దార దాఁ
బలుగతులన్ వచించినను * బాయక నీ వలనన్ రఘూత్తమా
కలనను జావ నాశ గొని * కాదె దివారిసూతితోడ నేఁ
బెలుచన యుద్ధముం జలుప*వే చనుదొచితి జానకీశ్వరా! ౫౦౧
అనివాక్యఁడు=వారింపరానివాఁడు, కలనను=యుద్ధమందు.
తా త్ప ర్య ము.

ఇంత తెలిసిన వాఁడవు. ఏల ఈ పనికి వచ్చితివి, నా వార్తవివఁగానే నాయొద్దకు వచ్చియుండరాదా యందువేమో! పోవలదు, పోవలదు, రామచంద్రుని నీవు జయింపలేవు, అని తార నాకు ననేకవిధముల బోధించెను. కాని యుద్ధమందు నీచే: జావఁ గోరియే నేను సుగ్రీవునితోడ యుద్ధముచేయ వచ్చితిని. వాలి మహావీరుఁడనుటయందు సందేహములేదు. అటులున్నను దనమీఁదికి యుద్ధమునకు వచ్చినవారితో నతఁడు యుద్ధముచేసి చంపుచుండనే కాని యతఁడై యదరుగొండీతనమున రావణునివలె నందఱమీఁదికిఁ బోవుచుండినవాఁడుకాఁడు. అతని బలపరాక్రమములు తెలిసినవారతనిమీఁదికి రాకయే యుండిరి. ఇక వాఁడు చచ్చు విధ మెట్లు! వీరుఁడు వీరమరణము కోరునేకాని రోగివలె మంచములోఁబడి చావనొల్లఁడు. ఇప్పుడుతాను యుద్ధము చేయఁదగిన వీరుఁడు రాముఁడు లభించెను. కావున యుద్ధమునకు వచ్చెను. అట్టినఁ దొలుతి నేల యన్ని తిల్లు రామచంద్రుఁ ద్పితృనందురా! సుగ్రీవువకై సహాయుడై రాముఁడు వచ్చును. అప్పుడు కలహించి చావవచ్చునని తలఁచెఁగాని రామచంద్ర మూర్తి యిట్లు చేయునని తలఁచినవాఁడుకాఁడు. ఆ కారణమున నాశాధంగము. అదియునుగాక దెబ్బదిని పడినపుడు గోపము అవమానము తీవ్రముగ బాధించుటచేఁ దత్కాలమునఁ జెలిని చెనుట స్వభావ సిద్ధము.

కం. అని మ్రొక్కి- యూర గుండిన, ఏని రఘుకులదీపకుండు * విశ్రుతధర్మం
బున నెఱుగుసూక్తులను నా, వనచరనాయకుని శాంతి * పఱుచుచు: బలుకుకా.

తా త్ప ర్య ము.

అని నమస్కరించి యూరకుండగా రామచంద్రమూర్తి ధర్మయుక్తములైన సూక్తులను వాలి కిట్లనియె.

—* శ్రీరాముఁడు వాలిని సమాధానపఱచుట. *—

సీ. వగవకు ఋయ్య యో*వనచరాధీశ్వరి!, యీ విషయంబున * నించు కేని
మా నిమిత్తంబుగ * నైవః జింతింపకు. నాత్మకు నై యేని * యశు వలకు
నీ చక్రత్యంబున * నిష్ఠుడ వౌటఁ బ్రా, యశ్చిత్త మేను శే*యంగ వలసఁ
గారణం బున్నను * గార్యంబు గలుగును, గారణం బీవ య*కార్యపరత

తే. నేను గార్యంబు నిన్ను దం*డించుకతిన, దండితుండయి దండ్యండు * దండనీతి
దండనము సేయునట్టి యా*తిండు నిరయః, పథమునను బోదు నిర్జర*పతితినూడ ౫౦౩

ఈ విషయంబునకా = నీ కొడుకు రక్షణమందు, మా నిమిత్తంబుగను, రామ చంద్రమూర్తి యిట్టి యకార్యము చేసెఁగదా యని, ఆత్మకునై యేని, అయ్యో నే నిలువంటి పాపము చేసితినిగదా యని యైన, అడలవలకు = విచారపడవలకు. అకృ త్యంబునకా = చెడుకార్యమందు - నిష్ఠుడవగుటకా = స్థిరత్వము గలవాడవగుట - దండ్యండు = దండి పఁబడవలసిన దోషి.

తా త్ప ర్య ము.

*వానరరాజా! నీవు నీ కొడుకుగతి యేమగునో యని వ్యసనపడకుము. నే నకార్యము చేసితిని కాని నీవు పాపముచేసితి వని కాని వ్యసనపడవలకు. నీవు పాప కార్యంబునందుఁ బట్టుదల గలవాడవగుటచేత నేను బలవంతులుగ నైవః ప్రాయశ్చి త్తము ప్పట్టవలసిన చెప్పెను. నేను మంచిమాటలతో నీ వీ పాపముచేసితివి, ప్రాయశ్చి త్తము ప్పట్టుకొమ్మన్న నీవు ప్పట్టుకొందువా! కారణముండనేని కార్యము గలుగును. కారణములేక కార్యము గలుగదు. నీవు చేసిన చెడుకార్యము కారణము. నేను నిన్ను దండించుట కార్యము. దీనిచేత మన కిరువురము బాగుపడితిమి. దోషముచేసిన వాఁడు దండ మనుభవించి పవిత్రుడగును. కావున నీవు నాచే దండింపఁబడి పవిత్రుడవైతివి. నిన్ను దండింపకుండిన నేను నరకము పాలయి యుందును. ఇప్పుడు నా కా గండము తప్పినది. మన కిరువురకు నరకభయములేదు.

ఉ. చేసితి వీ వకార్యమును * జేసితి నేను సమర్థదండముకా
బాసితి వీవు పాపమును * బాధవినిర్మలశుద్ధరూపముకా
భాసురధర్మపద్ధతిని * బాఱక పొందెద వింక దీని కా
యాసము నీసు కోసమును * నందకుమీ, విధి దాఁట శక్యమే. ౫౦౪

బాధ = విశేషముగ - నిర్మల = పరిశుద్ధమైన, రూపము = ఆకారము, భాసుర = ప్రకాశించు, ధర్మపద్ధతిని = ధర్మమార్గమున, ఈసు = ఈర్ష్య, విధి = నియతి.

తా త్ప ర్య ము.

నీవు పాపకార్యము చేసితివి. నేను నిన్ను దండించితివి. దానివలన నీవు పాప రహితుడవై యీ దేహము విడిచి నిర్మలమైన దేవతాస్వరూపమును ధర్మమార్గ ముఁ జొందువాడవైతివి, నేను నిన్ను దండింపకుండన నీవు నరకము పాలై యుం దువు కావున దీనికి నాయాసముగాని యీర్ష్యగాని రోషముగాని పొందకుము. ఇం తకు విధి తప్పిండుటకు నెవ్వరికి శక్యము! ఇది యిట్లు జరుగవలయు నని ముందే యేర్పాటులు యుండుటవలన జరిగె నని తలపుము.

కం. అంగదుని గూర్చి నీమది, నంగద నహియింపఁ జోకుమా నీకొమఱుం డంగుగ నీ కెట్లులో యూ, ధంగియ రవిజనకు నాకుఁ * బరమప్రీతిన్. ౫౦౫
అంగద=దుఃఖము.

తా త్ప ర్య ము.

నీ కొడుకులు గుఱించి నీవు కొంచెమైన విచారపడివలదు. అంగదుఁడు నీ కెట్లు లో నాకు సుగ్రీవునకుఁ బ్రీతి విషయంబున నట్లులే యనుకొనుము.

చం. అనవుడు ధర్మమార్గచరితాగ్రణి రాముని స్వాదువాక్యముల్ విని మదిఁ గొంకుఁ బాసి హరివీరుఁడు పల్కు. మహానుభావ! త్వ త్సునిశితమార్గణాగ్ని ననుఁ * జూడుటఁ దెల్పి దొఱంగి తిట్టితిన్ నను ఊమియింపవయ్య రఘునందన! యంద్రసమాసవిక్రమా. ౫౦౬

ధర్మమార్గచరితాగ్రణి=ధర్మమార్గమందుఁ జరించువారిలో మొదటివాఁడు, ఇది రాముని స్వాదువాక్యముల్ అను సమాసములోని 'రాముని' యను పుష్కలముతో నన్వయించును. 'పాండవప్రాగ్రసఱుండు ధర్మసుకు పన్నిది' యని భారతము. 'అగు' ననునది యధ్యాహార్యమయ్యేని ప్రథమాంత మే విధ క్త్యంతమునకై నవిశేషణముగ నుండును. త్వత్ = నీయొక్క, సునిశిత = మిగులఁ బదునైన- మార్గణ = బాణ మనెడి; అగ్ని=నిప్పు, చూడుటఁ =కాల్పుటచేత;

తా త్ప ర్య ము.

ఈవ్రకారము చెప్పఁగా ధర్మమార్గమందుఁ జరించువారిలో మొదటివాఁడగు రామచంద్రమూర్తి తియ్యనిమాటలు విని మనస్సులోని సం దేహము వదలి వాలి. మహానుభావా! నీవు ప్రయోగించిన వాఁడియగు బాణము నిప్పువలెనన్నుఁ గాల్పు చుండుటచేత నాబాధచేఁ దెలివిపోయినవాడవై తిట్టితివి. రామచంద్రా! నన్ను ఊమింపుము.

ఆనంద రామా కుణమునః—

యద్యపి త్వం దురాచారో నిహతోసి రణే మయా
తథాపి భిల్లయా పేణ, ద్వాపరాంకేంఘ్రిం మమ
భీత్యా ప్రభాసే బాణేన పూర్వవై రేణ వాసర

తతో మద్ధస్తమరణవ్యాప్య కారణ గౌరవాత్
ముక్తిం గచ్ఛసి త్వం వాలిన్ కుభాం జన్మాంతరేణహి.

సారకాండము ౩-౩౮

నీవు దురాచారుడ వగుటచే నాచే యుద్ధమందుఁ జంపఁబడినను నీవు బోయి
వాఁడవై ద్వాపరాంతమందు నా బొటనవ్రేలిని బ్రభాసతీర్థంబుఁ బూర్వవైరముచే
వానరా! తెగఁగొట్టుము. ఆవల నిప్పుడు నాచే జచ్చిన నీవు జన్మాంతరమున ముక్తుఁడ
వయ్యెదవు అని కలదు.

ఇవి యన్నియు నాఘనిక కల్పితకథ లయటయ దు సందేహములేదు. ఇట్టివి
వ్రాసిన వారికి బుద్ధిలేదనుట యందుకు పక్షో వింపఁ బనిలేదు. ఇట్టివాక్యముల నాధా
రము చేసికొని రామచంద్రమూర్తి కగ్రబద్ధుఁడను మతిమంతులును గలరు. ఈ
యానందరామాయణవాక్యములు ఊదక్షిణము లేమో శోధితము.

౧ ఒకఁడు దోషి యగుటచే నధికారులచే న్యాయపద్ధతి దండింపఁబడునేని
యా దండించిన న్యాయాధిపతి నానిని దండించిన పాపముచే బద్ధుఁడగునా?

౨ బోయవాఁ డట్లు కృష్ణుని గొట్టుటకుఁ బూర్వవైరము కారణముట.
కృష్ణునకు బోయవానికే గాని రామునకు వాలికిఁగాని పూర్వవైర మేమి గలదు?

౩ ఈ జన్మమందే సర్వకర్మక్షయముచే వాలి ముక్తి కర్తుఁడై యుండ మఱి
యొక జన్మంబున హింసాత్మకమైన నీచజాతి మందు నే కర్మవశమునఁ బుట్టెను!

భాగవతమందును - పద్మపురాణముందును వేటకాఁడు కాలి బొటన వ్రేలిని
గొట్టినట్లున్నదేకాని పూర్వకర్మానుభవమునకై యట్లు జరగనని లేదు.

భారతంబున మోసల పర్వంబున.

సీ. ఆట్లగజఁడు చన్న * వచ్చోలువాసి, యం, తంఠిఁ గ్రుమ్మగుదు ము* రారిపకల
లోకపాలకుఁడు భూ* లోకంబునందుఁడాఁ. బుట్టంగవలసిన * యట్టి మేటి
పనులెల్లఁ దీగుట * మనమునఁ దలపోసి, తను విముక్తికి * నిమిత్తంబు దలఁచి
మునులవాక్యము తెఱ* గునుదొల్లిదుర్వాసు, నవయవసమితిఁ బా* యసముపూయు
నప్పు డతికాలఁ బూయమి* వల్లేపస్వీ, యచట నవిలాఘ్యమై* యపాయంబుగలుగు
ననినమాటయుఁ జప్పించి* మనసు నిండ్రి, యములు నడఁగించి గాఢసమాధి నొంది.

ఆ. అరుగుదెంచి యచటఁ * దిరిగెడు నొకవేట, కాని గాంచి వాఁడు * కమలనాభు
నొడలు చూచి తెంకి * నున్నయేణం బను, నట్లు చేసి మాయ* యానహించె - ౨

మ. ధగణీనాథ యతఁడు శౌతకర * ముద్యద్వృత్తి సంధించి యు
ద్ధరభంగిఁ దెగనిండఁగాఁ * దగిచి కుమ్మగ్రంబుగా నేసినక
పారిశ్రీపాదతలంబుఁ దూఱఁగొని * యయ్యెఘ్రాబు మీఁగాల ని
ష్ఠరవేగంబున నుచ్చివోయె * వెస వాఁడుంకేరె గైకొంటకుఁ. ౩౪

పూర్ణావతారము లగు రామకృష్ణావతారములే కర్మబద్ధము లగు నేని యచేతన కర్మచే జగత్తువకు స్వతంత్ర కర్తయని చెప్పవలసినచ్చును. అంతకంటె నున్నత్ర ప్రలాపము వేటొకటియుండదు. రామునితోడ నీతాదేవి ఋశ్యమూకమందుండఁగా లక్ష్మణుఁడు నూచెవఁట. ఆయన నూడఁగానే నీత మాయమై రాముని కుడిభుజ మునఁ బ్రవేశించెవఁట. ఇట్టి చిత్రము లానంద రామాయణమునఁ బెక్కులు గలవు. అది వినోదార్థమై యుబుసువోకకుఁ జదువఁదగిన గ్రంథమేకాని రామాయణ మని వాస్తవ చరిత్రమని చదువఁదగినదికాదు.

— * ౧౯-వ పర్ణము. వాలిమృతి విని తార కిష్కింధ వెడలి వచ్చుట. * —

కం. అవి ప్రత్యుత్తర మేమియు, వన లే కా న్మృపు సహేతువగుసూక్తులకుఁ బెను పగుమూర్చయుఁ గ్రమ్మఁగ, వనచరనాథుండు నేఁఁ * బడియుండె వ్యథక.
 సహేతువు = కారణముతోఁ గూడినది, సూక్తులకుఁ = మంచిమాటలకు.

తా త్ప ర్య ము.

రామచంద్రమూర్తి పలికిన యుక్తియుక్తములగు మంచి మాటలకుఁ బ్రత్యుత్తరమేమియుఁ జెప్పఁజాలక క్షమింపవేఁడి పెద్ది మూర్ఖువచ్చిన కారణమున వాలి బాధపడుచు నేలఁబడియుండెను.

కం. వెల్లుగ శిలాద్రుహతిఁ బడి, కీళ్ళను గడు నొచ్చి బాణకీలితతనుఁ డై

• తెఱ్ఱుట నడుగులపటిమయు, సళ్ళెగఁ బడియుండె వాలి * శరవేదనచేక. ౫౦౮

శిలాద్రుహతిక = సుగ్రీవుఁడు కొట్టిన జాలయొక్క చెట్లయొక్క చెట్టలచే బాణకీలితతనుఁ డై = మేకువలె బాణము గ్రుచ్చుకొనిన దేహముగలవాఁడై, శరవేదన చేక = బాణమువలనఁ గలుగు బాధచే-

తా త్ప ర్య ము.

సుగ్రీవుఁడు వాలిమర్మము దెలిసినవాఁడు. సమీపించెనా పట్టుకొని తరబలము లాగుకొను నని దూరము నందుండియే జాలతోను చెట్లతోను విసరికొట్టెను. ఆచెట్టల చేతనే కీళ్ళు మిగుల నొప్పిచెందియుండెను. దానికీ దోడు బాణము మేకువలె దేహమున నా కొనెను. ఈ కారణముచేఁ గాళ్ళలో బల ముడిగి కదలి, మటకులు లేక బాణము వలని బాధచేఁ బడియుండెను.

సీ. అక్కడ రామబాణాపాతిఁ దనభర్త, పొలియుట విని సహాపుత్ర యగుచుఁ దార దుస్సుహాళోకభారంబునను థయ, వేగానఁ గిష్కింధ * వెడలి వచ్చె నంగదపరివార * మగు కీశవర్గంబు, చాపపాణిని రామచంద్రుఁ జూచి బెదరి నల్లిక్కులు * చెదరి పాతెను వేగ, హతయాభపంబు మృగాశివోలె తే. వారలను రామబాణానుబద్ధు లట్లు, పఱచువారలఁ గని తార * పలికె నిట్లు లన్నఁ జంపించె చిన్న రాజ్యంబు కొఱకు, దూరపాతిశరంబుల * భీరులార !

దుస్సహా = సహింపరాని. శోకభారంబునను = శోకముయొక్క యతిశయముచే, హాతీ యూధపంబు = చంపఃబడిన యూధనాయకుని గలది, = అక్కడ కిష్కింధానగరమున,

తా త్ప ర్య ము.

కిష్కింధానగరమందు రాముని బాణము దెప్పిచేతఁ దనమగఁడు చచ్చినాడని విని కొడుకుతోడఁ దార సహింపరాని దుఃఖాతిశయముచే భయముతోను వాలిని జూడవలయు నను త్వరతోను కిష్కింధ వెడలివచ్చెను.

అంగదుని పరిచారకులగు క్రోతులు ధనుర్ధగుఁడైయుండు రామచంద్రుని జూచి బెదరి పరికాఁడు చచ్చిన మృగపమూహమువలె నాలుగు దిక్కులవెంటఁ బరు వెత్తెను. రామబాణములు తమ వెంటఁబడినవా యన్నట్లు పరువెత్తుచున్న యా క్రోతులను జూచి తార యిట్లు చెప్పెను, ఓరి పిఠీకివాండ్రార! మీకు వచ్చిన భయమేమి? రాజ్యముకొఱకుఁ దమ్ముఁడు దూరమునఁ దగులుబాణములచే నన్నను జంపించెను.

కం. ఇన్నాభ్యు మీర లెల్లరు, వన్నెలింపాధినాథుఁనాత్మజ నిత్యం
బు న్నెఱి బలసి భజించియుఁ, జన్నే యిపు డిట్లు పఱవఁశైలగుహలకున్. ౫౧౦
నైలింపాధినాథు = ఇంద్రునియొక్క ఆత్మజున్ = కొడుకును, చన్నే = తగునా.

తా త్ప ర్య ము.

ఇన్నిదినములుగ మీరందఱు మీప్రభువును సర్వదా గొలుచుచుండి యిప్పు డాపత్కాలంబున విడిచిపెట్టి కొండలకు గుహలకుఁ బరువెత్తి పోవుట న్యాయ్యమా?

—* వానరులు తారకు వాలిపాలు దెలుపుట. *

చం. అను సతివాక్యముల్ విని వనోకసు లెల్ల సముక్తికంబుగా
నని రిలు జీవపుత్ర! యిటు * లర్హముగా దగు జేరఁ, బొమ్ము, నీ
తనయునిఁ గాచుకొ, మృకట * దండధరుం డిటు రామకూపి యై
వనచరనాథు దూరతలఁపాతిశరంబులఁ నూత్ప జేవేరి! ౫౧౧

వనోకసులు = వన + ఒకసులు = అడవులయందుండువారు- జీవపుత్ర = బ్రదికియుండు కొడుకు గలదానా? దండధరుండు = యముఁడు; దూరతలపాతి = దూరప్రదేశమునఁబకునట్టి-ఇదివఱకు వారు చేతులు చేతులు కలిసినయుద్ధము చూచిన వారే కాని దూరమున నుండు వానిని గొట్టు విధము చూచినవారు కారు- జేవేరి = జేపి- తద్భవము- జేవేరి రూపాంతరము.

తా త్ప ర్య ము.

అని తార చెప్పినమాటలు విని క్రోతులన్నియు యుక్తితోఁగూడిన ట్లిటు చెప్పిరి. ప్రాణముతోనుండు కొడుకును గల నీవు కొడుకుతోడ నిట్లు రారాదు. ఇంటికి

జొమ్ము. ఏలన నీ కొడుకు ప్రాణము కాపాడుకొనుము. వాలిని జంపినట్లు నీకొడుకును గూడ జంపిన నీ నేమి చేయుగలవు ! యముడే రాముని నేషమున వచ్చి దూరమునఁ దగులు బాణములచే రాణి ! వాలిని వధించెను. నేను సహగమనము చేయుఁ బోయెద నందువా. కొడుకులు గల నీ వా పనియుఁ జేయరాదుగదా. కావున నూరు విడిచిరాకుము.

కం. గుండ్రాల నడిచి చెట్టులఁ, దీండ్రంబుగ మోఁది వాలి * దేకువతోడక

గోండ్రిల్లుచుండ రాముఁడు, వేండ్రపుఁ బవనిధశరములు * వేయుచుఁ గూల్చెన్.

లీండ్రంబుగన్ = తీక్షణముగ, దేకువతోడన్ = (౧) ధైర్యముతో (2) ధయముతో, గోండ్రిల్లుచుండ = (౧) కూయుచుండ (2) అంగలొప్పుచుండ, వేండ్రపు = వేడిమిగల పవనిధ = వజ్రాయుధముతో సమానములయిన.

తా ల్ప ర్య ము.

గుండ్రాలతోఁగొట్టి చెట్లతో మోఁది వాలి ధయముతో నంగలొప్పుచుండఁగా రాముఁడు వజ్రాయుధమువంటి బాణములచేఁ జూపెను. ఇందు అడిచి, మోఁది యను పదములకుఁ గర్త సుగ్రీవుఁడు. అప్పు డా దెబ్బలకుఁ దాళలేక వాలి యంగలొప్పు చుండఁగా రాముఁడు గొట్టె ననుటచే వాలిని నన్యాయముగాఁ బలువురు చేరి చంపి రని తారకు ధయము గలిగింపఁ జెప్పిన మాటగా గ్రహింపనగు. 'సుగ్రీవునిక' అనుపది యుధ్యాహారము చేసికొని వాలి ధైర్యముతో సింహనాదము చేయుచుండఁగా నని చెప్పవచ్చును. కాని సారస్యము కానరా లేదు. వాలిని నానావిధములఁగొట్టి బాధ పెట్టి చంపినా రనియే వానగులు చెప్పిరి. వాలి యొకనిచేఁ జచ్చె ననిన నమ్మదని నమ్మించుటకుఁగా నిట్లు కల్పించి చెప్పిరి.

ఇచ్చట ననేక బాణములతో రామచంద్రమూర్తి వాలిని గొట్టె నని యున్నది. దీని నాధారము చేసికొని యిప్పటి విమర్శకులు కొందఱు వాలి పెక్కు బాణములచేఁ జంపఁబడె నని వాదించుచున్నారు. అది కేవల మసంగతము. పూర్వవ్యాఖ్యాత లందఱు రాముఁ డొక్క బాణముచేతనే వాలిని బడఁగొట్టెననియు నిచట బహువచన ప్రయోగము సంభావనార్థమనియు వ్రాసిరి.

తార కీ ముచ్చటలు చెప్పినవారు చూచి చెప్పినవా గనుటకుఁ బ్రమాణము లేదు. తారను యుద్ధభూమికి రాకుండఁ జేయవలయు ననియే వారి యుద్దేశము. ధయ పెట్టినఁగాని రాకుండ దని వారి తలంపు. నీ మగఁ డొక్క బాణముచేతనే ద చెప్పె ననిన నది చులుకనగాను నవమానకరముగను నుండు నని వారి యభిప్రాయము. కావున నిట్లు చెప్పిరి. వీరు చెప్పినమాట నమ్మి తారయు శ్రీరామ పద్యంబున దూరపాతి శరంబుల ననియె. ఆమె యిప్పటికి వాలిని జూడలేదు గదా. చూచినపుడు శరై కవిద్దుండె యుండఁ జూచెనుగాని బహుబాణవిధుని జూడలేదు. (౫౨౩ వ ప.) ౫౨౨ పద్యం

బునఁ దార యొండుకరంబున ననియే చెప్పెను. ౫౮౯ వ పద్యముఁ జూచునది. దీని వలన రామచంద్రమూర్తి ప్రయోగించినది యొక్క-బాణమేయని స్పష్టపడుచున్నది.

i రామచంద్రమూర్తి పెక్కు-బాణంబులు వేసియుండినచో నవి యెందుఁ బోయెను? ఆయన గుఱికోట్లఁ జాలనివాఁడగుటచే నవి యాకాశచివ్వలవలె స్వేచ్ఛముగాఁ బోయెనా? దేహమునందు నాటివ దొక్క-బాణమే కదా.

ii ఒకదానివెంట నొకటి బాణములను |బయోగించుచుండినచో వాలి యేల మొదటి బాణమునకే హెచ్చరిక గొని రామునిమీఁదికి రాలేదు? ఎవ్వరో వినో దార్థము చివ్వలఁ గాల్పుచున్నాఁ డని తలఁచెనా?

iii వాలికంటె బలిష్ఠములైన యేడుచెల్లెను గొండును భేదించినవానికిఁ బెక్కు బాణము లేల వేయవలసి వచ్చెను?

ఇచ్చటఁ గాక మఱి యెచ్చటనైన రామచంద్రమూర్తి బహుబాణములు ప్రయోగించినట్లు వాల్మీకి చెప్పినేమో చూతము.

బాలకాండమున ౧ వ సర్గయందు నారదుఁడు వాల్మీకికిఁ జెప్పనపుడు ౧౨౨ వ పద్యము 'ఒక పెనుగోలను' అనియే చెప్పెను.

వాల్మీకి యోగదృష్టిచేఁ జూచి వాలిఁ గోలఁ ద్రుంచి యని యేకవచనమే ప్రయోగించెను. ఇట్లులే రామాయణమం దెందు నొక్క-బాణ మనియే చెప్పఁబడెను. వాలిని బహుబాణములఁ జంపినట్లు లే గ్రంథమునను లేదు.

కం వాసవసన్నిధి తేజఁడు. వాసవి యటు గూలఁ జూచి * వారని భృశసం

త్రాసమున, నెల్ల క్రోఁతులు, దూసిరి పురముఖముగాఁగఁ * నొట్రిలఁబడుచున్.

వాసవసన్నిధి తేజఁడు=ఇంద్రుని తేజస్సుతో సమానమైన తేజస్సుగలవాఁడు, వాసవి=వాసవుని కుమారుఁడు; వాలి— అపత్యార్థక తద్ధికము; వారని=ఆడ్డములేని, భృశసంత్రాసమునక=అధిఃభయముచే- దూసిరి=పరువెత్తిరి.

తా త్ప ర్య ము.

ఇంద్రునితేజస్సుతో సమానమైన తేజస్సుగల వాలి నేలఁబడఁగాఁ జూచి విస్తారభయముచేఁ క్రోఁతు లన్నియు నిక నక్కడ నుండినఁ దమ్ముఁ జంపుదు రేమో యనుభయముచేఁ గిష్కింధాగుహగోకిఁ బరువెత్తి పోయిరి.

దీనివలనఁ గొన్ని క్రోఁతులు దూరముననుండి వాలి సుగ్రీవయుద్ధయు చూచు చుండె నని తోఁచుచున్నది. వీరు పోయి చెప్పఁగాఁ దక్కినవారు తెలిసికొనిరి. తారకుఁ జెప్పినవారు వీరు గారు. రాణితోమాటలాడు నధికారము చిల్లరజనుల కెక్కడిది? కర్ణాకర్ణిగఁ బోయి పోయి తునకు మొదటికి సంబంధము లేని దయ్యెను. వాడుకయం దింతయేకదా. ౫౦౮, ౫౨౨ - ౫౨౬ - ౬౨౩ - ౬౫౬ పద్యములఁ జూచునది.

'రామప్రేరణయా తేన బాహుయుద్ధ మథాకరోత్'

తతో వాలిన మాజఘ్నే శరేణై కేన రాఘవః||—పాద ౩-౨-౨౩

బాణేనై కేన తాం హత్వా రాక్ష్య త్వా మభిషేచయే.—అధ్యాత్మ.

ఒక్క బాణముతో వాలిన బంపి నీకుఁ బట్టాభిషేకము చేసెదనని చెప్పెను

ఒక్క బాణమే బ్రయోగించెను.

కం. గవఃకుల నెల్లెడఁ గావించు, మవధానమునం జరింపు * మంగదు సద్వై
భవమున నభిషేకించిన, సప్రగుగ భజియించు నెల్లఁశాఖామృగముల్. ౫౧౪

గవఃకులఁ = గవనులు, గవఃకులు, కలను మొదలగు శబ్దంబుల నువర్ణంబుక
కేకవచనంబున నైకల్పికంబుగను బహువచనంబున నిత్యముగను కుజ్జగు - గవను -
గవఃకు - గవఃకులు - అవధానము = హెచ్చరిక.

తా త్ప ర్య ము.

కానివారు రాకుండునట్లు లన్ని గవఃకులందు రక్షకుల నియమింపుము. నీవు
హెచ్చరికతోఁ జరింపుము. అంగదునకు వైభవముతోఁ బట్టాభిషేకము చేసితివేని
క్రోతు లందఱు పూర్వము వాలినవలె సేవింతురు.

ఉ. ఓరుచిరావనా! యిచట * నుండుట నీకు నభీష్ట మేని చే
కూకఁ బ్రమాద, మెట్లనివఁ * క్రోతులు భార్యలు లేనివారలఁ
దారలు గల్గియుం బగులఁదారలఁ గోరెడివారు వచ్చి యీ
యూరను నిండు వారు మును * పూ ర్వెడలింపఁగఁ బడ్డవారికోక. ౫౧౫
రుచిర + ఆననా = మనోహరమైన ముఖము గలదానా.

తా త్ప ర్య ము.

ఓ యందమైన ముఖముగలదానా! నీ వీవిధముగ వెలుపలఁ దిరుగుచుండితి
వేని నీ కపాయము కలుగును. నీమి యాపదయందువా- ఇచ్చటఁ బ్రభువులేని
కారణమునఁ బెండ్లాలు లేనివారు, పెండ్లా లుండినను నితరులభార్యలఁ గోరువారు,
ఇదివఱకు నేరములు చేసి యూరనుండి తఱుమఁగొట్టఁ బడ్డవారు నీ రందఱు వచ్చి
యూరు నిండుదురు. కావున నిన్నెవఁ డేమి చేయునో.

కం. వారికిని నూరివారికి, వారని కలహంబు లెప్పుడు * వర్తిలు వనుచుఁ
వారికిఁ దోచినగతి నను, వారికి నల్పాంతరగతి * వానరతరికిక. ౫౧౬

అల్పాంతరగతి = బుద్ధివిశేషము లేనివారు, కొంచెము బుద్ధిగలవారు.

తా త్ప ర్య ము.

క్రోత్తవారు వచ్చిన నేమి భయమందువా? క్రోత్తగా వచ్చిన వారికి నిది
నఱకు నూర నుండువారికి విడువక కలహములు జరగుచుండును. అని యీ ప్రకార
మాలోచన లేక నూలలాడు క్రోతుల సముహమునకు.

నీరు బుద్ధివిశేషము లేనివారు కావుననే భయముచేఁ దత్తరలాడుచు వెట్టి

మొట్టొలు వదరిరి. ఇట్టివారు గనుకనే రాముడు పెక్కు బాణంబులచే వారిని జంపె నని చెప్పిరి.

తే. చారుహాసిని వచియించెఁ * గారియంబు
నరసి తనకును బ్రతిరూప * మైన భంగి
వాడువాటివ మొగముతో * వజర కట్టఁ
బాష్పములు చేలచెఱఁగునఁ * బావీకొనుచు. ౫౧౭

చారుహాసిని = మనోహరమైన చిఱునప్పుగలది. ఇంతకుఁబుములోఁ గూడ వారి తెలివి తక్కువనూటలకు నామెకు నప్పువచ్చె నని భావము. కారియంబు = కార్యము- ప్రతిరూపము=యోగ్యతకుఁ దగినది,

తా త్ప ర్య ము.

అందమైన చిఱునప్పుగల తార చేయఁదగిన పని నాలోచించి తనయోగ్య తకుఁ దగినట్లు శోకాగ్నిచేఁ దపించుటవలన వాడిన ముఖముతో వెల్లువగఁ బాఱు చున్న కన్నీళ్ళను బ్రైటకొంగునఁ దుడుచుకొనుచు నిట్లనెను.

ఉ. అక్కట యట్టిభర్త మహి*తాత్ముడు వానరసింహమూర్తియే
దక్కక నాకుఁ బోయె నట * ధారిణిరాజ్య మిఁ కేల? నాకు నిం
కెక్కడిపుత్రకుండు? తను*వేటి? కివా నను నుద్ధరించెడిక?
జక్కఁగఁ బోయెదన్ నృపతి*సాయకవిద్ధధవాంఘ్రిమూలమున్. ౫౧౮

అట్టిభర్త=ఘనకార్యములు చేసి జగత్ప్రసిద్ధుడైన మగఁడు, నృపతిసాయక= రాముని బాణముచే, విద్ధ = కొట్టఁబడిన, ధవ = నా భర్తయొక్క, ఆంఘ్రిమూల మున్=పాదముల సమీపమునకు.

తా త్ప ర్య ము.

అయ్యో! లోకోత్తర చరిత్రుడై ప్రసిద్ధికెక్కిన పూజ్యమైన మనస్సు గల వాడు, వానరులందు సింహమువంటివాడు నగు నాభర్తయే నాకుఁ దక్కకపోయె నట. ఇక నాకు రాజ్య మేల? కొడుకేల? దేహమేల? ఇనియా నన్ను రక్షించునవి? కావున రామబాణముచే దెబ్బదిని పడిన నా పెనిమిటి పాదముల యొద్దకు నేను పోయెదను.

—* తార వాలిం జేరఁ బోవుట. *

సీ. అని విలపించుచు * హస్తతలంబున, మొగిఁ దన తల తొమ్ము*మోఁదికొనుచుఁ
జనుడెంచి దానవ*సంహతి సమవర్తి. సమరానివర్తిని * స్వగుసమూహ
ముల వాసవుఁడు కైల*ములఁబోలెఁ గొండల, మీటువానిని గాలి*మీఱుజవముఁ
గలవాని మేఘ*ఘంకంకారవమువాని, నమరనాయకవిక్ర*మాభిరాము

తే. గూరపాతికు గూరుని * వైరివివద, మణఁచు భీమగళారవు * నంత నంతఁ
జాచి సంధులు ప్రిదులంగ * స్రుక్తిపడుచుఁ, జేరఁ జనుడెంచె వానర*వీరు కడకు.

దానవ సంహతి = మాయావి, దుంకుభి మొదలగు దానవుల సమూహము నకు. సమవర్తి = యముడైన వానిని, సమరానివర్తిని = యుద్ధమునందు మరలని వానిని; స్వరుసమూహములఁ = వజ్రాయుధముల గుంపుచే, జవము = వేగము, మేఘు + ఓఘు = మేఘు సమూహముల గర్జలవంటి; కంఠారవమువాని = కంఠధ్వని గలవానిని, అమరనాయక = ఇంద్రునివంటి, విక్రమాభిరాముఁ = పరాక్రమముచే నందమైన వానిని, శూరపాతితుఁ = శూరుఁ డగు శ్రీరామునిచే బడఁగొట్టబడిన శూరుని, వైరినినదము = శత్రువుల కంఠధ్వని, భీషు = భయంకరమైన, గళారవుఁ = కంఠధ్వని గలవానిని; సంధులు = కీఘ్య, ప్రిదులంగఁ = సడలిపోఁగా, శూరపాతిగు శూరునని సమత్వము చెప్పుటచే ౫౨౦ పద్యముగో శార్దులశబ్దమునకు సింహ మను నర్థమే సమంజసము.

తాత్పర్యము.

ఈప్రకారము వారికిఁ జెప్పి యేడ్చునుఁ జేతులచేఁ దలమీఁదఁ అొమ్ము మీఁదఁ గొట్టుకొనుచు వచ్చి దానవులగుంపుల పాలిటికి యముఁడును, యుద్ధమునందు వెనుదీయునివాఁడును, వజ్రాయుధములచే నింద్రుఁడు మీఱునట్లు కొండలను నెగఁజిమ్ము వాఁడును, గాలివేగమువంటి వేగముగలవాఁడును, ఉఱుమువంటి కంఠధ్వనిగలవాఁ డును, ఇంద్రునివలె విక్రమముచే మనోహరమైనవాఁడును, శూరుఁ డగు రామచంద్రు నిచేఁ గొట్టబడినవాఁడును, శూరుఁడును పగవారి కంఠధ్వనినిమించిన కంఠధ్వనిగల వాఁడును నగు వాలిని దూరమునందే చూచి కీఘ్య సడలిపోఁగా నడువ లేక నడువ లేక వాలియొద్దకు వచ్చెను.

ఉ. ఓలిని వృష్టి పిమ్మటను * నొప్పఱు మేఘముఁ బోలువాని, శా
ర్దులము మాంసహేతువున * రూక్షముగా వధియింప నేలవైఁ
గూలిన సింహమో యనఁగఁ * గూలినవానిని, నాగకారణ
వ్యాలవిరోధినిర్మథిత * హారి సవేదికచైత్యపన్నిభుఁ. ౫౨౦

ఓలిని = చక్కఁగా, బప్పఱు = బప్పు + అఱు = అందముచెడిన, శార్దు
లము = సింహము, "సింహో మృగేంద్రః పంచాస్యో హర్యక్ష శ్వేతపింగళః
వ్యాదీర్ణాస్యో మహానాద శ్శార్దులోఽమిత విక్రమ" యని వైజయంతి, రూక్షము
గఁ = కఠినముగ, నాగకారణ = (అచ్చట దాఁగియున్న) పామును బట్టుకొనుట
నిమిత్తముగ, వ్యాలవిరోధి = పాపములకుఁ బగవాఁడైన గరుత్మంతునిచే, నిర్మథిత =
చంపబడిన, హారి = మనోహరమైన; సవేదిక = శ్రమము హరించు నరుఁగులతోడి
చైత్యపన్నిభుఁ = మేడలో సమావమైన వానిని.

మిక్కిలి యందముగాను జనానుకూలముగా నున్న చైత్యములను అందులో
దుష్టజంతువు పాము దాఁగియుండుటచే గళియ ప్రహరణవేళ బలిస్థానచైత్యముఁ
గూడ గరుత్మంతుఁడు పడఁద్రోసినట్లు శౌర్యాది గుణసంపన్నుడైనను వాలి తన

తమ్మునిభార్య నపహరించె నన్న పాపముచేతఁ జంపఁబడె నని యుపమానము సూచితము. తాత్పర్యము.

చక్కఁగా వాన వెలిసినపీమ్ముట నందము చేడిన మేఘమువంటి వానిని, సింహము మాంసము నిమిత్తమే చంపిన సింహమువలెఁ బడినవానిని. (మాంసము నిమిత్తమై యల్పమగు పులిచేఁ జంపఁబడిన సింహమువలె రామునిచేఁ జంపఁబడిన వానిని. ఇది యథుతోపమ) పామునిమిత్తమై గరుత్మంతునచే విఱుగఁ గొట్టఁబడిన తిన్నెలతోడి మేడవంటివానిని (వాలి నని యన్వయము.)

కం. వాలి ననుత్తమచాపము, ప్రాలంబము గొనినరాము * రామానుజ భూ పాలుర చెంగట నిలిచిన, వాలిసహోదరునిఁ గాంచె * వరశుభమతియుఁ.౫౨౧

అనుత్తమమగు = శ్రేష్ఠమైన, ప్రాలంబము = ఊఁత, దీనిచే రామచంద్ర మూర్తి యింకను విలైక్కుదించలేదని తోచెడిని, వరశుభమతి = మేలైన మంచి మనస్సు గలది. ఈ సందర్భమున నీ విశేషణప్రయోగము తారకు రామునందుఁగాని సుగ్రీవునందుఁగాని ద్వేషబుద్ధి లేదనియు మైత్రియే కలదనియుఁ దెలిపెడిని. అదెట్లు లన్నచో దనభార్య నపహరించి తన్నుఁ జంపఁ దలఁచుచున్న వానిని వాలిని సుగ్రీవుఁడు తాను జంపుట దోషము గాదు. ఇత రామచంద్రమూర్తి విషయముననో తార యభిప్రాయమేమని : పదిమంది నీళ్లు త్రాగుటకై త్రవ్వించఁబడిన చెఱువు నందు నొకఁడు మెడలో రాతిని గట్టుకొని చావవలయు నని దానిలో దూఁకి చచ్చిన దోష మెవరిది? చెఱువుదా? వానికి స్నానపానాదులకు నలుపురితోపాలు నీర్భియ్య నని యది యనెనా? అట్లులే సర్వజనులకు నాశ్రయయోగ్యుడై సర్వజన సంరక్షకుడైన శ్రీరామచంద్రమూర్తిని వాలి యాశ్రయింపక యాయనను నెది రింపఁ దలంపుకొనుటచేఁ దప్పు వాలిదిగాని రామునిది గాదు. రామునిచేఁ జావ వలయు నని వచ్చెను. ఆయనకోరిక రాముఁడు నెఱవేర్చెను. ఇందు రామచంద్ర మూర్తిదోష మేమి గలదు? రక్షింపు మని సుగ్రీవుఁడు చేరినట్లు వాలియుఁ జేరి యుండిన నేను రక్షింప ననియుండునా? "మమప్రాణాహి పాండవా" యనియు, "రక్షతే భగవాన్ విష్ణుః భక్తా నాస్మశరీరవత్" "పాండవులు నాకుఁ బ్రాణములు" "భగవంతుఁడ విష్ణువు తనభక్తులను దనశరీరమువలె రక్షించును" అన్నట్లు రామ చంద్రమూర్తి పాహి యన్నవారి నెవరినైన రక్షించువాఁడు గనుకఁ దనయాశ్రయ లకుఁ గీడుచేయుఁ దలంచు వారిని నతఁడు తిక్షింపక విడుచునా? ఈ కారణముచే రామచంద్రమూర్తి వాలి తనయాశ్రయిని విరోధి యగునా కాదా యని యొకటికి రెండుపార్లు చూచి దృఢపఱుచుకొని పీమ్ముటఁగదా చంపఁ బూనెను. కాబట్టి యెట్లు చూచినను తప్పు వాలిచే కాని రామచంద్రమూర్తిది కాదని యామె యభిప్రాయము

తాత్పర్యము.

వాలిని నాయనను జంపిన యాయనత్తమధనుస్సును నెక్కుడింపక యూతగాఁ గొని యుండు రామచంద్రుని నాయనకు సహాయుడై ప్రక్కవ నిలుచుండిన లక్ష్మణుని వారిచే నీ కార్యము చేయించి వారి సహింపముచే నిలబడి యున్న సుగ్రీవుని నాశ్రేష్ఠమైన మంచి మనస్సుగల తార చూచెను.

ఉ. వారి నతిక్రమించి నిజవల్లభుఁడేరి శరైకవిధుఁడై
ధారిణిఁ గూలియున్న పతిఁ దన్వి గనుంగొని నుస్పహార్తి దు
ర్భారమునక ధరం బడి భారం బగు నిద్రను మేలుకొన్న య
న్నారినిబోలె లేచి ప్రియనాథ! మనోహర! యంచు నేడ్చుచున్. ౫౨౨

శరైక విధుఁడై = ఒంటి బాణముచేఁ గొట్టబడినవాఁడై.

తాత్పర్యము.

వారి నందఱను దాటుకొని యెంటిబాణముచేఁ గొట్టబడి నేలబడియున్న తన భర్తను జూచి సహింపరాని దుఃఖాతిశయముచే మూర్ఛిల్లి నేలబడి గాఢనిద్ర నుండి మేలుకొన్న దానివలె లేచి ప్రియనాథా! మనోహరా! యని యేడ్చుచు.

ఉ. దారుణమృత్యుపాశములఁ దద్దయు సందితుఁడైన వెన్మిటిన్
వారెకుఁ జూచి యేడ్చువదివన్ సుకుమారుఁ గుమారు నంగదున్
వారసమిత్రసూతి గని సైఁపఁగరాని మహార్తి దుఃఖకూ
పారమునందు మన్లెఁ బయివై వరుదేరఁగ వేడిబాష్పముల్. ౫౨౩

దారుణ = భయకరములైన, పాశములన్ = త్రాళ్ళచే, సందితుఁడు = కట్టబడినవాఁడు. వారసమిత్రసూతి = సూర్యునికుమారుఁడగు సుగ్రీవుఁడు, దుఃఖ కూపారమునందున్ = దుఃఖసముద్రమునందు, వేడి బాష్పముల్ = వెచ్చని కన్నీళ్ళు, శోకమున వచ్చు కన్నీళ్ళు వేడిగా లోకొలుకులనుండి వచ్చును. సంతోషముచే వచ్చు కన్నీళ్ళు చల్లగా వెలికొలుకులనుండి వచ్చును. వదిన (రూ) వదినె.

తాత్పర్యము.

భయంకరములైన మృత్యుదేవత చేతి త్రాళ్ళచేఁ గట్టబడియున్న భర్తను బలుమాఱుచూచి యేడ్చు వదినను, సుకుమారుఁడు బాలుఁడునైన యంగదుని సుగ్రీవుఁడు చూచి సహింపరాని దుఃఖబాధ యను సముద్రమున మునిగి మీఁద మీఁద వేడి కన్నీళ్ళు కారుచుండెను.

—* ౨౦-వ సర్గము. తారావిలాపము. *

ఉ. దారుణబాణతాడికు మదిద్విరదాభు మహేంద్రతుల్యునిన్
దార భృశార్తి భారపరితప్తమనోంబుజయై హృదీకునిన్
జేరి కవుంగిలం బొదివి చ్చెట్టు సమూలముగాఁగఁ ద్రెళ్ళిన
ట్లారమణాంగయస్థిపయి హా యని వ్రాలె విలాపయుక్తయై. ౫౨౪

దారుణ బాణతాడిరున్ = భయంకర బాణముచే గొట్టబడిన వానిని, మద ద్వీరదాభున్ = మదించిన యేనుగుతో సమానుని, భృశ=అధికమైన, ఆర్తిభార = దుఃఖమును బరువుచే, పరితప్త = మిగుల దపించిన, మనోంబుజయై = మనస్సు అను కమలముగలదై, హృదీశునిన్ = హృదయేశ్వరుని, రమణ = భర్తయొక్క, అంగయప్తి=కృత్వవంటి దేహము, విలాపయు క్షయై=వడుపుతో గూడినదై.

తా త్ప ర్య ము.

భయంకరమైన బాణముచే గొట్టబడినవానిని, మదించిన యేనుగువంటి వానిని, నింద్రునితో సమానుడగు వానిని దన భర్తను దుఃఖతాపాతిశయముచే దపించుచున్న మనస్సుగలదై కౌగిలించుకొని వేటుతేగి పడిన చెట్టువలె గృత్వవంటి యా పతి శరీరముపై బడి యేడ్చెను.

సీ. ఏపాటిరణముల * నేపారు నేపారు నీకెట్టి, పా లజ్చెనే నేడు * ప్రాణనాథ !
 యనపరాధిని నేను * హా యని పలవింప, బదులు మాటాడవే * ప్రాణనాథ !
 నా దోష మే మొకో * నాయకా! న న్నిట్లు, పాసిపోవఁగ నీకుఁ * బ్రాణనాథ!
 యే మాత్రమైన నీ * కెదు రాడి యెఱుఁగ నా, పాపమా కోపమా * ప్రాణనాథ !

తే. ప్లవగనాయక లే లెమ్ము * పరమతల్ప, మందు శయనింపు, భూపతులెందునేని
 కటికి తాలను బండుట * గలిగకొక్కొక్క, యెట్టు లే నోర్చుదాన నీ * విట్టులున్న.
 ప్లవగనాయక = శ్రోతీరాజా !

తా త్ప ర్య ము - సులభము

కం. ఎంతప్రీతి మొక్కొ ధరణీ, కాంతపయి న్నికు ధరణీ! కాంతా! యిటు నేఁ
 జెంతన యుండఁగఁజచ్చియు, నితయుఁ గవుఁగిలిని విడువ*విది యర్హంబే! ౫౨౬
 ధరణీకాంతా = రాజా ?

తా త్ప ర్య ము.

రాజా! నీకు భూమి యను స్త్రీపై నెంతమక్కువయోకదా! యిటు లేకుండిన నేను బ్రక్కన నుండినను లక్ష్యము చేయక నన్ను వదలి చచ్చియు భూమిని గాఁగి లించుకొని విడువక యున్నావు.

కం. సురపురి తెనువున ధర్మస్థిరగతి ! కిష్కింధఁబోలు * శ్రీపురి నీకుం
 దారకెనోకో కా దేనియుఁ, బరమశుభాస్పదము దీనిఁ * బాఱుఁగఁ దలఁతే. ౫౨౭

తా త్ప ర్య ము.

స్వర్గమువకుఁ బోవు మార్గమందు నీకుఁ గిష్కింధవంటి సంపద్యుక్తమైన వేఱొకనగరము లభించెను గాఁబోలు. లేకున్న మిగులశుభముల కాస్పదమయిన యీ యూరిని విడువదలఁతువా ?

సీ. ఇంక నెవ్వరిఁ గూడి * యెలమిమై విహరింతు, నారామతలములఁ * బ్రాణనాథ
 మధుగంధిసుముముల * మన్నించి నా కింక, నిచ్చువా రెవ్వరు * హృదయనాథ

ప్రాశేశ్వరీ యని * పరమసంప్రీతిని, బిలుతు రిం కెవ్వరు * లలితరూప
 యొప్పుడు వచ్చు నా*హృదయేశుఁ డని తిమి నెదు రెవ్వరికిఁ జూతు*విదితయశుఁడ
 ఆ. నాదునాశ లెల్ల * నాశనం బయ్యెనే, సంతసంబులెల్ల * సమసె నయ్యె
 దేవ నిన్నుఁ బాసి * దిక్క-తి తీవనై, మూలయింబ నేమ*మూల్యవలసె. ౫౨౮
 ఎలమిమై = సంతోషముతో, ఆరామతలముల = ఉద్యానప్రదేశము
 లందు, మధుగంధి = తేనె వాసవగల, సుమముల = పూలను.

తాత్పర్యము—సులభము.

సీ. *ముగిసెనా నేటితో * జగివీఱ నాగవార, నీ తోడ విహరించు * నీటు లెల్లఁ
 దీరెనా నేటితోఁ * దీయని ముఠిపంపుఁ బలుకులు నీ తోడఁ * బలుకు తెల్లఁ
 గ్రుంగనా నేటితో * రంగారు నీరూపుధంగికై మదిలోనఁ * బొంగు తెల్ల
 సమసెనా నేటితో * సరి నెలంతలచేత, వల నొప్పఁ గను గార*వంబు లెల్ల
 ఆ. నెవ్వరీడు నాకు * నింశులలో వని, పొగరు పసుడు నిట్టు*లగు తెఱుంగ
 నాదుగర్వ మడఁప * నానాథ నీ కిట్టి, పాలు గూర్చె నేమొ*పాడుబ్రహ్మ. ౫౨౯
 సరి నెలంతలచేత = నాతో సమానురాండ్రగు స్త్రీలచేత.

తాత్పర్యము—సులభము.

సీ. *నా సుఖదుఃఖముల్ * నానాథ! తనవిగా, నంది పాలించెద * రెవ్వ రింక
 మన్మనోగతములు * మన సిద్ధి మచ్చిక, నెవ్వనితో వచి*యింతు నింక
 నెవ్వరిఁ గనుఁగొని * యెల్లవారును నన్ను, నిచ్చ మన్నించెద * రింకవీఁడ
 నెవ్వని ప్రాపు నే * నెద వమ్మి నిర్భయ, వృత్తిమై విహరింతు * నింకవీఁడ
 ఆ. నెవని సుఖము కోఱకు * నెలమిమై జీవించు, నేమిసుఖముఁ గోఱి*యింక నుండు
 నేన్నో యిన్నియాస లేవేవియో యుండె, నేటితోడ నెల్ల * నేలఁ గలసె. ౫౩౦
 మన్మనోగతములు = నామనస్సున నుండు కోరికలు, ఇచ్చు = ఇచ్చుముతో,
 ఇన్ని యాసలు = పెక్కులాశలు.

తాత్పర్యము—సులభము.

కం. నీయట్టివిభుఁడు వన్నుం, బాయుచు నీగులకతాల*వై బడి యుండఁ
 వేయితునుక లై పోవడు, నాయీహృదయం బిదెప్పు * నాశము కాదో. ౫౩౧
 తా త్ప ర్య ము.

నీవంటిభర్త వన్ను వదలి యీ గులకతాల మీఁదఁ బడియుండఁజూచియు
 నా హృదయము వేగునుకలై పగులకున్నది. దీని కేనాటికి నాశము లేదేమో. ఇప్పుడే
 కానిది యింకెప్పు కాఁగలదు. ఇంతకు మించిన విపత్తు మజ్జేది రాఁగలదు ?

కం. తమ్మునిఁ బురి వెడలఁగాఁ, బొమ్ముని మర్దించి వాని*పౌలఁతిని బలవం
 తమ్ముగ వేలితి దానిఫ,ల మ్మిలు గుడువంగ వలసె * లాలితరూపా. ౫౩౨

తా త్ప ర్య ము.

తమ్ముని నూరు వెడలఁగొట్టి వాని భార్యను బలవంతమ్ముగ భార్యను జేసి కొంటివి. దాని ఫల మీ విధముగ ననుభవింపవలసి వచ్చెను.

దీనివలని వాలి సుగ్రీవుని భార్యను బలాత్కారముచే జెఱిచెను. గాని యామె సమ్మతిపైఁ గాదనియు నేర్పడుచున్నది.

కం. నీమేలు గోరి ప్లవగ, స్వామీ! హిత మాడలేదె + జానుల నిడితే ?

వ్యామోహంబున నన్నే, ఛీ మాటాడకు మటంచుఁ + జిక్కొట్టితిగా. ౫౩౩

జానులఁ = చెవులయందు, చిక్కొట్టితివి = ఛీ కొట్టితివి.

తా త్ప ర్య ము.

నీ మేలుగోరి నీ కి దుష్కార్యము వలదని నేను బోధింప లేదా! నామాట నీ చెవుల కెక్కెనా! మోహాతిశయముచే నన్నే ఛీ యూరకుండు మని చీనాల్లు పెట్టి తివి గదా.

ఉ. మానితరూప! యావనసఃమందితదక్షుల దేవకాంతలఁ

మానద! తావకీనలసఃమానమనోహరకాంతిఁ జేప్త స్వా

ధీనలఁ జేసికొంచు సుమంతి! తమి నేలవే యిన్నినాభ్యు నన్

వాసరనాథ! యేలి తగఁవా యిట నొంటిగ డించి పోవఁగఁ. ౫౩౪

మానిత రూప = గౌరవింపఁబడిన యాకారము గలవాఁడా! యావన సమం చిత దక్షులఁ = వయస్సుచేఁ బ్రకాశించు సమర్థురాండ్రను, మానద = మానరక్ష ణము చేయువాఁడా! తావకీన = నీ; లసమాన = ప్రకాశించు; మనోహర = ఇంపైన, కాంతిఁ = కాంతిచేతను, చేప్తఁ = విలాస కార్యముల చేతను.

తా త్ప ర్య ము.

మంచి మనస్సుగలవాఁడా! నడిమి వయస్సుచేఁ బ్రకాశించుచుఁ బురుషుల వశ పఱుచుకొన నేర్పుగల దేవతా శ్రీలను నీ సౌందర్యముచేతను విలాసచేష్టలచేతను లోపఱుచుకొని కోరిక దీర నేలకపోదువా! నీ సుఖము మాత్రము నీవు చూచు కొంటివే కాని యిన్ని నాభ్యుగ నన్నిచ్చట నేరీయు నన్ను నొంటిగ విడిచి పోవుట నీకు ధర్మమా ?

ఉ. వారణ సత్త్వ పో వలదు + వ ల్లని నే బతిమాలు చుండినఁ

సా రెకు నాలకింపక పిఁశాచము సోకినయల్లుగా బలా

త్కారముగాఁగ నీడ్చినవిధంబునఁ బోరికి వచ్చి నప్పుడే

యూరసి జీవితాంతకర + మంచు నెఱింగితి నీకుఁ గాలముఁ. ౫౩౫

వారణ సత్త్వ = ఏనుఁగు బలము కలవాఁడా! జీవితాంతకరము = ప్రాణ నాశన కరము.

తాత్పర్యము.

ఏనుగు బలము కలవాడా! వలదు. వలదు. నీ విపుడు యుద్ధానికీ బోవల
దని నే నెంత బదిమూలుచుండినను నామాట వివక దయ్యము సోకినట్లుగా బలాత్కా
రముగా నిన్నెవ్వరో యీడ్చుకొని పోవునట్లుగా నెప్పుడు యుద్ధమునకు వచ్చితివో
యప్పుడే నీకుఁ బ్రాణనాశకర మగు కాలము సమీపించినదని తలచితిని.

ఉ. మానసమందు దుఃఖ మనుమాట యెఱుంగను, దైన్య మెట్టిదో
యేను దలంప నిందనుక * నిట్టి దటంచును నీదు మన్ననక,
దీనత నెల్లకాల మింక * దీఱనిదుఃఖముచే గృశించుచుక
వాసరనాథ! యెట్లు విధానాత్మము దిక్కటి నే సహించెదక. ౫౩౬
దిక్కటి = దిక్కు లేనిదాననై.

తాత్పర్యము.

నాథా! యింతదనుక దుఃఖ మనుమాటయైన నెట్లుండునో మనస్సునందైన
నే నెఱుంగను. నీవు నన్ను గౌరవించుచుండుటచే దీనత్వ మెట్లులుండునో యదియు
నాకుఁ దెలియదు. ఇంక మీఁదఁగల కాలము దీనత్వముచే గలుగు నంతములేని
దుఃఖముచే శుష్కించుచు దిక్కులేనిదాననై యీ వైధవ్యమును నే నెట్లు సహించఁ
గలను.

ఉ. రార కుమార! నీజనకు * రమ్యగుణాకరు ధర్మరక్తుఁ గ
న్నారఁగఁ జూడరా యిప్పుడ * హా యిదె చూ కడసారి, యింక నీ
కోరినయేని నీదుజనకుం గనుభాగ్యము లేదు రన్న, నీ
వేరిని నాయనా యనుచు * నింకను బిల్లువురా కుమారకా! ౫౩౭

రమ్యగుణాకరున్ = మనోహరములైన గుణములకు గనియైన వానిని- ధర్మ
రక్తున్ = ధర్మమందుఁ బ్రీతిగలవానిని.

తాత్పర్యము.

కుమారా! యిటు రమ్ము. మనోహరగుణముల కాస్పదమై ధర్మప్రీతిగల నీ
తండ్రిని గన్నుల కఱపుదీర నిప్పుడే చూచుము. ఇదియే కడసారి చూపు. ఇంకమీఁద
నీ తండ్రిని నీవు చూడఁగోరినను జూచు నవృష్టము నీకు లేదు. కుమారా! యింక
నెవరినిరా నీవు నాయనా! యని పిలుతువు ?

ఉ. చూచుము మీఁడె యంగమఁడు * శూరకులగ్రణి! సౌఖ్య మెన్నఁడుక
వీడనవాఁడుకాఁ డభలవేళల గోమునఁ బెంపఁ బెర్ల, వా
యోడెడి నీకుమున్న, యయయో కడుఁగోపిని బిన్నతండ్రి నే
జూడను గొల్చువాఁడొ. కపిసత్తమ! యేగతిఁ బట్టి పోవునో? ౫౩౮

ఇట్లు కొడుకును తేరఁదీసి వాలిని జూచి చెప్పుచున్నది- గోమునక = ముద్దుగా
సౌకుమార్యముగా- వాయోడెడిక = మాటాడ భయపడువాఁడు.

తా త్ప ర్య ము.

శూరాశ్రేసరా! యిదిగో వీడె యంగడుఁడు చూడుము. నీ సమయమం దును సౌఖ్యమాను వీడినవాఁడు కాఁడు. సర్వకాలములందు ముద్దుగాఁ జెంపఁగాఁ జెరిగినవాఁడు. నీ యెదుట మాటలాడుటకే భయపడుచుండువాఁడు. ఇక గోపియైన పినతండ్రి సేవ యెట్లు చేయఁగలఁడో; చేయుకుండిన నేగతి పట్టునో.

చం. అని పతిమీఁద వ్రాలి ప్లవఃగాధిప! యీతఁడె నీ సుతుండు నీ కను లొకయింత విచ్చి కనఁగఁ దగదే? యిటు లేల యేడ్వ నా యన! యని తేర్చ రాదే? శిర + మాదట మూర్కొన రాదే? దూరముం జనియెద వొక్కమాట కడఁపారికిఁ జెప్పఁగ రాదె బుద్ధిగన్. ౫౩౯

మూర్కొనరాదె=వాసనచూడరాదా-

తా త్ప ర్య ము.

అని మగనిమీఁదఁబడి వాన రేశ్వరా! వీడె నీకొనుకు-కన్నులు కొంచెము తెఱచి చూడరాదా! ఏలరా యేడ్చెదవని సమాధాన పఱుపరాదా? శిరస్సు వాసన చూడరాదా? దూరము పోయెదవే- కడపారిమాటగ బుద్ధి చెప్పరాదా!

చం. కటకట నిన్నుఁ జంపి ఘనఃకార్యము చేసెను రామభద్రుఁ, డీ చ్చట దిననాథసూతియెడఁ + జల్పినబాసను దీర్చి యుప్పు ప్ర స్ఫుటముగ నీఁగె; సూర్యసుత! + సూడు కొలంగఁగ నన్నఁ జంపి తిం కిట రుమతోడ రాజ్యరమ తోడ యేలుము భీతి లోఱింగి హాయిగన్. ౫౪౦

సూడు=విరోధము- బాస=ప్రమాణము- లోఱింగి=వదలి.

తా త్ప ర్య ము.

వానరేంద్రా! నిన్నుఁ జంపి రామభద్రుఁడు గొప్ప కార్యముచేసెను. అది యే దనదవా? సుగ్రీవునకుఁ జేసిన ప్రమాణము సార్థకము చేసి యా యుప్పు దీర్చు కొనెను. సుగ్రీవా! విరోధము పోవునట్టు లన్నను జంపితివి. ఇక హాయిగా రుమ తోడను రాజ్యరమతోడను సుఖంపుము.

కం. వల్లభ యిదె నీపెక్కురు,వల్లభ లిట నేడ్చువారు + వల్లభ! యనుచున్ బల్లెత్తి మాట యొక్కటి, సల్లాపింపంగ రాదెఁచతురమనీమా! ౫౪౧

వల్లభలు = ప్రియురాండ్రు- చతురమనీమా = నేర్పుతోఁ గూడిన ప్రజ్ఞగల వాఁడా!

తా త్ప ర్య ము.

మరల వాలిని జూచి చెప్పుచున్నది- ప్రియా! నీ ప్రియురాం డ్రందఱు వల్లభా యని యిదిగో నిచ్చట నేప్పుచున్నారు- వారితోఁ బల్లెత్తి యొకమాట మాటలాడరాదా!

చం. అనవుడు వానరీచయములంగదూఁ గ్రుచ్చి హృదీకుఁగూర్చి యి
 ట్లనియెఁ గపింద్ర! ముద్దుసుతుఁవంగదునిన్ గుణసన్నికృష్టఁ జ
 య్యన విడనాడి పోవఁ దగుఁనా పరజేశము నీవు పోవుచో
 వనచరనాథ! నీకు నిదిభావ్యముగాదు తలంచి చూడుమా. ౨౪౨

వానరీచయము = అడుఁ క్రోఁతులగుంపు- గుణసన్నికృష్టఁ = గుణము
 లంకు నీకు సమీపించిన వానిని- నీ గుణములవంటి గుణములు గలవానిని-
 తా త్ప ర్య ము.

ఈ ప్రకారము తార చెప్పెగా వాలికిఁ బ్రియురాండగు నాఁడు క్రోఁతు
 లన్నియు నంగదూఁ గాఁగిలించుకొని తను హృదయేశ్వరుఁడగు వాలితో నిల్లనిరి. కపి
 రాజా! నీ ముద్దుకుమారుని గుణములందు నీతో సమానుని నంగదుని వదలి పరజే
 శము నీవు పోవచ్చునా? ఇటు సేయుట నీకుఁ దగినదికాదు. ఆలోచింపుము.

సీ. వీర! పుత్రుని నన్ను విడిచి దీర్ఘప్రవాసంబు పోవఁగ నీకుఁ జన్నె చెప్పు
 యటు పోవఁ దప్పేమి యాచరించితి మొక్క, నేనైన సుతుఁడైన నిర్మలాత్మ
 నేఁ బ్రమాదంబునఁ నేరంబె చేసిన, క్షమియింపవే నన్నుఁ జారుశీల!
 నీ చరణంబులఁ నే నిదె వ్రాలెదఁ, గరుణింపవే నన్నుఁ గపివతంప!

తే. యనుచుఁ గరుణంబుగాఁ దక్కుఁ వనచరీచ
 యంబుతోఁ దార యేడ్చుచుఁ వటమటిచి
 కరమనుతశీల తనవ్రాసఁ భర్తదాపు
 నంద వ్రాసెఁ పవేశంబుఁ నందఁ దలఁచె. ౨౪౩

దీర్ఘప్రవాసంబు = చిరకాల జేశాంతరవాసము, మరణము, చారుశీల = మనో
 హరస్వభావముగలవాఁడా! కరుణంబుగన్ = శోకముతోఁ గూడినట్లుగ, అటమటింది =
 కంపము చెంది, వ్రాసెఁ పవేశంబు = వ్రాసె + ఉపవేశము = అన్న వ్రాసెముల వదలి
 మరణింప నలయునని నిశ్చయించి పరుండుట, అందన్ = ఆ ప్రకారము చేయుటకు-
 తా త్ప ర్య ము.

వీరుఁడా! నన్ను నీ కొడుకును వదలి స్థిరముగాఁ బరలోకమందుండఁ బోవుట
 నీకుఁ దగునా? నీవు మమ్ము వదలిపోవుటకు నేనుగాని నీ కొడుకుగాని యేమి తప్పచేసి
 తిమి! ఒకనేల నేను జొరచాటున నట్టివోషము చేసియుండిన మంచిస్వభావము గల
 వాఁడా! నన్ను క్షమింపుము. కపిశ్రేష్ఠా! నీపాదముల నిదే పడుచున్నాను. దయ
 చూడుము. అని శోకముతోడఁ దక్కిన యాఁడుక్రోతులతోడఁ దార యేడ్చుచుఁ
 గంపించి తన మగని సమీపమునందే వ్రాసెఁ పవేశము చేయ నాలోచించెను.

—* ౨౦-వ సర్గము. హనుమంతుఁడు తార నూరాక్షుట. *

కం. తారాపథమును బాయుచు, తార ధరాస్థలిని రాలుఁ తద్విధమున నా
 తారాధిపతుల్యావన, తార ధరన్ వ్రాల హనుమ * తరుణికి ననియెన్. ౨౪౪

తారాపథమున్ = ఆకాశమును, తార = నక్షత్రము, తారాధిప = చంద్రునితో, తుల్య = సమానమైన, ఆనన = ముఖముగలది.

తాత్పర్యము.

ఆకాశమునుండి నేల వ్రాలిన నక్షత్రమువలె నేలఁ బడియుండు చంద్రునివంటి ముఖము గల తారకు హనుమంతుఁ డిట్లనియె.

ఉ. మానిని యేల యేడ్చెదవు మానుము, దేహి కెఱింగియేని య
జ్ఞానముచేత నే నతఁడుఁపల్పిన కర్మమె హేతుభూత మై
మానక మేలుగీశ్వను సమంచితఃత్రిని నాతిరిక్త ము
న్యూనముగాఁగఁ గూర్చు జనుకొక్కట నా పరలోకసీమకున్. ౫ ౫

తాత్పర్యము.

దేవీ యేల యేడ్చెదవు! ఏడుపు మారుము. దేహాభాసు లెవ్వరైనను దెలిసి చేసినను దెలియక చేసినను వారువారు చేసిన పుణ్యార్కమో పాపకర్మమో కారణమై చేసిన కర్మమువలన దగిన ఫలమును గొంచెమైన హయ్యుగాని తక్కువగాని లేకుండఁ బుణ్యార్కమునకు శుభము, పాపకర్మమునకుఁ గీడు గలిగింతుటకుఁ బరలోకసీమకు వారివారి మెలకే బోవుచుండును. అప్పుడే వాలియుఁ గారు జేరిన శుభాశుభ కర్మఫల మనుభవింపబో మెను. దీనిలో నీవు సుగ్రీవునిగాని రామునిగాని నిందింపఁ బనిలేదు. వారునిమిత్తమాత్రము ఇందు నాస్మవిచారము చేయఁబడెను. "అర్థా గృహాన్ని వర్తంతే ఆశ్మశానాస్తు బాంధవాః, సుకృతం దుష్కృతంచైవ గచ్ఛత ముగచ్ఛతి." అర్థము లింటనే నిలిచిపోవును - బంధువులు శ్మశానమువఱకు వత్తురు - పుణ్య పాపములు పోయెడి వానిమెలఁ బోవును.

చం. మగవరొసేటిబుగ్గకు సమానము దేహము లెల్లవారికిఁ
వగవఁగ నీకు నీవ తగుఁపద్ధతి, యన్యల కేల యేడ్చెదో!
తగఁ గను దీవ నీ వితిగుఁదైన్యము కై యనుకింప మందెదో?
జగమున నెవ్వఁ డెవ్వనికీఁజారుమతో! పలవింపఁ జెల్లెడికా? ౫౪౬
నీటి బుగ్గకు సమానము=నీటి బుగ్గవలె వల్చుకాల ముంక నది, అనుకంపము = కరుణ.

తాత్పర్యము.

దేవీ! యందఱకు శరీరములు నీటి బుగ్గలవలె వల్చుకాల ముంకుననేకాని శాశ్వతముగా నుండునవికావు. కావున శరీరమునకై యేల యేడ్చెదవు? వాస్తవముగ నీ వేడ్చవలసినది నీకై కాని యితరులకై కాదు. నీవు చేసినది నిన్ను బాధించును గాని యితరులు చేసినది నిన్ను బాధించదు. కావున నీవు చేయరానివి విడిచినను ఇట్లు చేసితినిగాదా యని యేడుపుము. ఇతరుల కేప్పుటచే నీకు రాఁగల మేలేమి? నీవే యెంతో దీనుకాలవు నిన్ను నీవుద్ధరించుకొనలేని దశయం దున్నావు. ఇక

నాకరి దీనస్థితికి నీవు వగచి యేమి చేయఁగలవు! తమ్ముఁ డాము కాపాడలేనివారు పరులనేమి రక్షింతురు! పడనున్న చెట్టు పడుచున్న చెట్టును గాపాడఁగలదా? కావున లోకమందు నెవ్వ రెవ్వరికై యేడువవలయును. కాఁబట్టి గతించినదానికై వగవక కావలసినకార్యములు చక్కఁగాఁ జేయ యత్నింపుము. నన్నేమిచేయమందువా?

ఉ. బాలకుఁ డంగడుండు పరిపాలకురాలవు నీవ వానికి,
బాలిక! జీవపుత్రకపుభావిశుభార్థము లెల్లఁ గూర్చఁగాఁ
జాలుదు వింతమాత్రమును*స్వాంతిమునం దలపోత మాని యి
ట్లెల శరీరముక విడువ*నంచెదు? దుఃఖము లెల్లొక బాపనే! ౫౪౭

జీవపుత్రకపు = బ్రతికియుండు కొడుకుగలవానవు- భావి = రాఁగల; శుభార్థములు = శుభ ప్రయోజనములు.

తా త్ప ర్య ము.

నీవు చేయవలసినది చెప్పిన వినుము నీ కుమారుఁడు అంగడుఁడు బాలుఁడు- తాఁకు దప్పులు తెలిసినవాఁడు కాఁడు. వాఁడు జీవించియున్నాఁడు. అట్టివానిని నీవు గాక మఱియెవరు రక్షింతు రని తలఁచితివి. నీ కడుపునఁ బుట్టిన వానిని రక్షింతు శ్రద్ధ నీకే లేకున్న నితరుల కెల్లించునని తలఁచితివి- ఆ భారము నీయందుఁ గదాయున్నది. వానికి నిఁకమీఁద జరుగవలసిన శుభప్రయోజనములు జరుపవలసినదానవు నీవు కావా? ఈ మాత్ర మాలోచింపక దేహము నేల విడువఁదలఁచితివి. దుఃఖము నీ తెలివిని నాశముచేసినా యేమి!

ఉ. భూతలమందు భూతములు*పుట్టుట గిట్టుట రెం డనిత్యముల్
పూతమనీషిణీ! యెఱుఁగ*వో. యిటు గావున నొర్థ్వదై హికం
బై తగు సచ్చుభంబులనె*యర్హము సేయఁగ, నై హికక్రియా
జాతము సేయరాదు పర*సౌఖ్యముఁ గూర్చఁగ నెంచువారికి. ౫౪౮

గిట్టుట=చచ్చుట, అనిత్యములు = స్థిరముగ నుండునవి కావు- పూతమనీషిణీ= పవిత్రమైన మనస్సు గలదానా! ఒర్థ్వదై హికంబు=ప్రాణము పోయిన పిమ్మట జేయవలసినవి- సచ్చుభంబులనే = మంచిమేలగువానినే- ఏహికక్రియాజాతము = ఈలోక సుఖములైన కార్యసమూహమును- పరసౌఖ్యము=పరలోక సౌఖ్యము.

తా త్ప ర్య ము.

నిర్మలచిత్తా! ఈ లోకమందు భూతములు పుట్టినవి స్థిరముగా నుండవు. మరణించినవి మరలఁబుట్టక యట్లవు. ఈ రెండు ననిత్యములే-పుట్టినవి చచ్చుట నిజము- చచ్చినవి పుట్టుట నిజము- ఇది నీ వెఱుఁగ వాయేమి? కావున మనకు హితు లగువారు బ్రదికి యున్నప్పుడు వారిమేలునకై యీలోక కార్యము లెట్లుచేసెదనో వారు మరణించి పరలోకమునకుఁ బోయినపుడు అక్కడ వారికి మేలుకలుగు శ్రేత కార్యాదులు చేయవలయును- వారిని గూర్చి యీ లోక కార్యములగు రోదనాదులు చేయరాదు ఇది

వారికి గీడు కలిగించును. బ్రతికినవారికిఁ బ్రేతకార్యములవలెఁ జచ్చినవారికి రోద సాదులు నిషిద్ధములు.

చం. హరివరకోటి నేలెను సహస్రములం బ్రయుతాహ్నుదంబులం
బరమమతిన్ స్వకీయులను మున్నెను బెను-విధాల, ధర్మత
త్పరుఁ డయి శాస్త్రదృష్టశుభతత్త్వవిధిజ్ఞత సామదానశాం
తిరతిఁ జెలంగి వీడెను క్షీణిం గవినాథుఁడు దుఃఖ మేటికిన్. ౫౪౯

ప్రయుత+అహ్నుదంబులన్ = పదిలక్షలు - పదికోట్లు సంఖ్యగలవారిని - స్వకీ
యులను=తనవారిని- మున్నెను = కాపాడెను- శాస్త్రదృష్ట = శాస్త్రమున విధింపఁ
బడిన, శుభ=మేలైన- తత్త్వవిధిజ్ఞతన్ = యథార్థాంశము తెలియుటచే, సామ=
మంచి మాటలు చెప్పటయందును, దాన = కోరికల నెఱవేర్చుటయందును, శాంతి=
అపరాధుల మన్నించుటయందును, రతిఁ = ప్రీతిచే.

తా త్ప ర్య ము.

వారికై యేమినిత్తమై నీ వేర్చుచున్నావు. పరలోకసుఖమువకై కావల
సిన వీ లోకమునఁ జేసికొనకముందే మరణించెనని యేడ్చెనవా! నేలు, లక్షలు, కోట్ల
సంఖ్యగల వానరశ్రేష్ఠ సమూహమును బరిపాలించెను. అనేకవిధములఁ దన్నాశ్ర
యించిన బంధువులను మిత్రులను గొప్ప మనస్సుతో వారివారికిఁ దగిన జీవనములు
గల్పించి బ్రతుకఁజేసెను ధర్మముం దాసక్తిగలవాఁడై శాస్త్రమునఁ జెప్పఁబడిన
తత్త్వార్థ మెఱింగి సామము దానము శాంతి వీనియందుఁ బ్రీతిగలవాఁ డయ్యెను.
ఇట్టిలోకమునఁ జేయఁదగిన వన్నియుఁజేసి యీ లోకమును వదలిపెట్టెను.

కం. అంగదునకుఁ గపిభల్లుక, పుంగవులకుఁ గీశరాజ్యమునకున్ నీ వో
యంగన! దిక్కిఁక నీవై, సంగతిగా నిలిచినది మునకలభరంబున్. ౫౫౦

కపి భల్లుక పుంగవులకున్ = కపిపుంగవులకు, భల్లుక పుంగవులకు = కపి
భల్లుక పుంగవులకు, ద్వంద్వాంతే శ్రూయమాణం పదం ప్రత్యేక మభిసంపద్యతే
కపిశ్రేష్ఠులకు, భల్లుకశ్రేష్ఠులకు- కీశరాజ్యమునకు = కపిరాజ్యమునకు, సంగతిగా
సంబంధముతో.

తా త్ప ర్య ము.

అంగదునకుఁ గపిశ్రేష్ఠులకు, భల్లుకశ్రేష్ఠులకు, కపిరాజ్యమునకు నీవే దిక్కు.
సమస్తభారము నీయందున్నది. నాకు దిక్కే, ది యనుట కిది సమాధానము.

కం. మానుము శోకము మెల్లగ, మానిని! నీ నాయముననుమానితగతి నీ
సూనుఁడు రాజ్యము సేయ ము, హావందము నందిఁ గలుగు * నడలకు మిట్టల్.
సాయమునను = తోడుపాటుచే- సాహ్యశబ్దభవము సాయము.

పలక
గాలు

తా త్ప ర్య ము.

ఏడుపు వదలుము. క్రమక్రమముగ నీ సాహాయ్యముచే నీ కొడుకు రాజ్యము జేయుగా నీవు మిగుల సంతోషింపఁగలవు. కావున నిట్లులు పఠింపఁపఱుము.

అంగదుఁ డే గతిఁబట్టునో యనుట కిది సమాధానము.

ఈ వాక్యములవలన నూరాకృత్యమాటలయందుఁ గొంచె మసత్యము కలసినను దోషములే దని యేర్పడుచున్నది. లేదా యంగదుఁడు యావరాజ్యమును నీ సాహాయ్యముచే జేయుఁగలఁడు. కావున శోకింపకు మనియైనఁ జెప్పవచ్చును.

కం. ఏమినిమిత్తము సంతతి, భూమిపయిం గవఁగఁ గోరుఁ * బురుషుఁడు నేఁ డో భామా! యది ఘటియిల్లెను, భూమిపునకుఁ జేయుఁగాక * పుత్రుఁడు క్రియలన్.

తా త్ప ర్య ము.

గతించిన దానికై నీ వేడ్చి ప్రయోజనములేదు. భవిష్యత్తునందు నీకు నీ కొడుకునకు రాఁగల కష్ట మేదియు లేదు. కావున వర్తమానమున జరుగవలసిన వాలోచింపుము. భోకులు కొడుకులు కావలయు నని యేమి ప్రయోజనము గోరి కోరుదురో యట్టి కార్యము నెఱవేర్చు కాల మంగదునకు సంభవించెను కావున నీ కొడుకు తండ్రి కుత్తరక్రియలు చేయనిమ్ము.

కం. తీరిచి కవిపతికిచి సం. స్కారము సుతు రాజ్యమునను * స్థాపించి వెతక దూరంబుఁ జేసి దనవుడు, దార హనుమంతునకును * దా నిట్లనియె. ౫౫౩

తా త్ప ర్య ము.

అంగదుఁడు వారికి సంస్కారము గావింపఁగా నతని రాజ్యమునందు స్థాపించి నీవు దుఃఖమును బొందవు. అనఁగా హనుమంతునకుఁ దార యిట్లనియె.

'హృష్టంచ హృషీతంచాపి హేషా హ్రేషా హనుర్వనూః' ద్వి. కో. అని హను హనూ శబ్దంబులు రెండు నుండుటచే, హనుమంతుఁడు హనూమంతుఁడు అని కూపంబులు.

—* తార హనుమంతునకుఁ బ్రత్యుత్తర మిచ్చుట. *—

కం. వినుమీ యంగదపన్నిభ, తనయశతముకంటె శౌర్యధనుఁడై సమరా వనిఁ ద్రెల్చిన నా వల్లభు, తనువు కవుఁగిలింత వరము*తథ్యము కీశా! ౫౫౪
అంగద పన్నిభ = అంగదునితో సమానమయిన, తనయ శతముకంటె = నూర్పురు కొడుకుల కంటె.

తా త్ప ర్య ము.

హనుమంతా! యంగదునివంటి కొడుకులను నూర్పురఁ గనుటకంటె శౌర్యమే ధన ముగాఁగలిగి యుద్ధమందుఁబడిన నా ధర్త దేహమును గవుఁగిలింతుకొనుటే శ్రేష్ఠము.

ఉ. ఎవ్వతె నయ్య నేను బ్లవశశ్వకు సంస్కరణంబు దీర్చుగా ?
 నెవ్వతెనయ్య నంగదుఁ గపీశ్వర రాజ్యమునందు నిల్చుగా ?
 నవ్విధు లెల్లఁ దీర్చుఁగ నశమర్థుఁడుచూ పినతండ్రి యింక, నే
 రవ్వయు నాకు నేమిటికిఁ * బ్రాణధవుం డరుగంగ స్వర్గమున్

౫౫౫

సంస్కరణంబు=దహనాది క్రియలు, రవ్వ=రచ్చ.

తా త్ప ర్య ము.

వాలికిఁ బ్రేతకార్యములు తీర్చ నే నెవ్వతెను? అంగదునకు రాజ్య ముప్పగింప నేనెవ్వతెను? అ వన్నియుఁ జేయవలసిన సమర్థుఁడు వానిపిన్నతండ్రియగు సుగ్రీవుఁడు- నా ప్రాణేశ్వరుఁడే స్వర్గమునకుఁ బోఁగా నీరాజ్యవిషయమైన రాజ సుగ్రీవుఁడా యంగ దుఁడా యను కలహము నాకేల? ఎవఁడు రాజైన నాకు రాఁగలగౌరవము సుఖము లాభ మేమి కలదు? నా ప్రాణేశ్వరుఁ డున్నచోలనేకదా నా ప్రాణము బుండ్లవలెను- తే. అంగదుని విషయ బున * నాంజనేయ! యేను యోజంప దగినది * యేది లేదు కొడుకునకుఁ దండ్రియేమిమీ * కూర్మిబంధు, వరయ జనయితిగాదయ్య * హరివతంప!

తా త్ప ర్య ము.

అంజనేయా! యంగదుని విషయమున నేను యోజంప వలసిన దేదియు లేదు- కొడుకునకు విద్యాబుద్ధులు నేర్పి గుణవంతునిఁ జేయవలసిన భారము తండ్రిది గాని తల్లిదిగ్గాదు- తల్లియందు దేహపోషణ భారము మాత్రమే కలదు-తల్లిదండ్రు లిరువురు లేనివాని కే తల్లియైన నింతకూడు పెట్టదా?

కం. పరముననే నిహముననే, హరివకు సంశ్రయముకంటె * నత్యుత్తమమున్
 బరికింప లేదు నే నిక, హరి! యభిముఖనిహతు శయ్య * నగుఁ బండ్ల వనన్.

తా త్ప ర్య ము.

పరలోకమునందైనను నీ లోకముందైనను వాలి నాశ్రయించి యుండుటకంటె నుత్తమమైనది నాకుఁ గనఁబడలేదు. తావున రణమునందు నెదురుముఖమున దెబ్బ దినిన వీరుని వీరశయనమందు నేను బంశుకొనుట నగును.

(సీతావాక్యము. చూ. అయోధ్య. ప. ౪౨౯)

ఇచ్చట వాలి యభిముఖనిహతుఁ డనియె చెప్పెను. ఇదివఱకు శ్రీ రామచంద్ర మూర్తి బ్రాణము ప్రయోగించునపుడు చాలుగ నుండలేదు, ఎదురుగా చుండె నని వ్రాయఁబడిన యభిప్రాయమును బలపఱచుచున్నది.

—* ౨౨-వ పర్వము. వాలి సుగ్రీవునితోఁ దాను జేసిన యపకారము మఱపుమని చెప్పట. *—

కం. అంతట గుట్టుసుఱునఁ గపి, కాంతుఁడు శ్వాసంబు మెల్ల * గాఁ బుచ్చుచుఁ దాఁ
 తెంతిను గనె నంగదుఁ డదు, పాంతంబునఁ బ్రాప్తవిజయు * సర్కాశ్చిధవున్.

కుట్టుసులు = కులు + ఉసులు = కొంచెము ప్రాణము, తదుపాంతంబునక = వాని సమీపంబున, దీనివలన సుగ్రీవుఁ డంగదుని దనదగ్గఱకుఁ దీసె నని భావము.

తా త్ప ర్య ము.

ఇట్లు వీరు మాటలాడుచుండు సమయంబునక గొంచె మూపిరిగల వాలి మెల్లగా నూర్చుపుచ్చుచుఁ దాఁ గన్నులు విచ్చి తన చెంతనున్న యంగదుని వాని సమీపమందు లబ్ధవిజయఁడై యున్న సుగ్రీవునిఁ జూచెను.

సీ. కని స్పష్టమైన వాఁకున న్నేహపూర్వంబు, గా నిట్లు లను దివాఁకరతనూజ సుగ్రీవ! నీపయిఁసూడు చాటితి నని, యనఘ! దూషింపకుఁమయ్య నన్ను భావిఫలం బట్లుఁపట్టి యీడిది బలా, త్కారంబుగను ద్వైతలఁగఁ జేసె మనమిద్దఱమునొక్కఁమాటుగా సౌభ్రాత్ర, మునఁగూడిసుఖయింపఁ మొనయదయ్యెఁ తే. దమ్ముఁడా! దైవకృత మదిఁదప్పఁ జేయ, మనకు శక్యమె నే నింకఁమనఁగఁ జాల నీ వనేవరరాజ్యంబు + నెలమి నీవు, కొమ్ము పాలించుచుండుమీఁ నిమ్మళముగ.

సూడు = పగ - చాటితిని = ప్రకటించితిని - సాధించితిని - భావిఫలంబు = రాఁగలకాలమునక గలుగవలసిన ఫలము.

తా త్ప ర్య ము.

ఇట్లు చూచి సుగ్రీవు నుద్దేశించి స్పష్టమైన మాటలతో న్నేహపూర్వముగ నిట్లనెను. సుగ్రీవా! నీ యాదఁ బగసాధించితి నని నన్ను దూషింపకుము. నీయందు దోషములేదు. ఇది యిట్లు జరుగవలసియుండుటచే నా ఫలము నన్నుఁబట్టి యీడిది బలవంతముగ జ్ఞానహీనునిఁ జేసెను. అన్నదమ్ముల మర్యాద ననుసరించి మన మొక్కటిగఁ గూడియుండుట లభించినది కాదు. తమ్ముఁడా! యిది దైవము చేసినపని- దానిని దిప్పింతుటకు మనకు శక్యమా? ఇక నేను జీవింపలేను. ఈ వావరరాజ్యము నీవు సంతోషముతోఁ బాలింపుము.

కం. జీవితమును రాజ్యంబును, శ్రీవైధవముక ధరిత్రి + త్రిజగద్వినుతం బై వఱలిన సత్కీర్తియుఁ, బో విడి చనువాడ సుగుణఁభూషణ! దివికిన్. ౫౬౦

తా త్ప ర్య ము.

ప్రాణము, రాజ్యము, సంపద భూమిమీఁద మూఁడులోకములఁ జొగడ్డగన్న యశస్సు వీనిని వదలి స్వర్గమునకుఁ బోవుచున్నాను.

— + వాలి సుగ్రీవునకు నంగదు నప్పగించుట. + —

ఉ. ఈ దురవస్థయందు నెదిఁయేనియు దుష్కర మేను జెప్పినక గా దన కీవు పేయఁదగు + క్షౌవర! కంటివె బాఁలు, బ్రాజ్ఞనిక, రోదనవక్త, బాష్పచయఁయాపితివక్తుని, సౌఖ్యశాత్రు, స మ్నోదముతోడ నే నెపుడుఁముద్దుగఁ బెంచిన చిన్ని బాలకుక. ౫౬౧

దురవస్థ=చెడఁది, మరణదశ, దుష్కరము=చేయఁగవ్వమైనది, క్షౌవర = రాజా! ఇత నీవే రాజపు గమ్ము అని భావము. రోదనసక్తుఁ = ఏడుచుచున్న వానిని, బాష్పచయ=కన్నీళ్ళ సమూహముచే, రూపిత=వ్యాప్తమైన, వక్త్రుఁ = ముఖము గలవానిని, ప్రాజ్ఞుఁ = చిన్నవాడైనను బుద్ధిమంతుని, సౌఖ్యప్రాప్తుఁ = సౌఖ్య మనుభవింప యోగ్యుడగు వానిని, చిన్ని = మనోజ్ఞమైన, "మన యశోద చిన్ని మగవానిఁ గనె నట" భాగ, స్కం. ౧౦.

తా త్ప ర్య ము.

సుగ్రీవా! నీవే రాజపు, నే నీ మరణావస్థయందు నీకుఁ జేయుటకుఁ గవ్వ మైన పని చెప్పినను నేను జేయ నవక చేయుట ధర్మము. అదిగో బాలుని, బుద్ధి మంతుని, నేక్కుచున్న వానిని, గన్నీటిచే వ్యాపించిన ముఖము గలవానిని, సౌఖ్యపడ నట్లుని నేనెప్పుడు గారాబముతోఁ జెందిన పిల్లవానిని,

తే. అంగదుని నాదుపుత్రు నాప్రాణములకు, మిన్నయగువాని నన్న! నీకన్నకొడుకు నట్లు నాఁకఁ గదయ్య సమస్తదశల, చాతపును ద్రాత వీవె నాతినయునకును.

తా త్ప ర్య ము.

అంగదుని నా కుమారుని నా ప్రాణములకంటె నెక్కువగు వానిని నన్నా! నీవు కన్నకుమారునివలె నన్నివేళల రక్షింపుము. తండ్రివి త్రాతపు వాని కిఁక నీవే.

చం. భయపడునట్టిచోట వెఱఁ బాపుము వానికి, విక్రమంబునక రేయగతి నీకుఁ దుల్యుఁడు. దురంబున రాక్షసపాళిఁ ద్రుంప దు ర్జయుఁ డయి నీకు ముంగటనకాఱుఁ జూచి, అనురూపకర్మసం చయములు వీడు సల్పు, రణశౌండుఁడు జంకఁ జొకించుకేనియున్. ౫౬౩

భయగతిన్ = వేగముతోఁగూడిన గమనమందు, తుల్యుఁడు = సమానుఁడు, దురంబునన్ = యుద్ధమందు, దుర్జయుఁడయి = జయింపరానివాడై, అనురూప = వానివయస్సునకు శక్తికిఁదగిన, కర్మసంచయములు = కార్యసమూహములు - రణ శౌండుఁడు = యుద్ధమున దక్షుఁడు, జంకఁడు = సంజేహింపఁడు.

తా త్ప ర్య ము.

వాఁడు బాలుఁడు కావున భయపడిన సమయమున భయముఁ బాపుము- పరాక్రమమందు వేగముతోడి గమనమందు నీకు సమానుఁడు- యుద్ధమందు రాక్ష సులఁ జంపునపుడు నీ కన్నుల యెదుటనే పరాక్రమింపఁ గలఁడు. వానివయస్సు శక్తికిఁ దగినకార్యములు చేయఁగలఁడు. యుద్ధమున దక్షుఁడు. సంజేహింపఁడు.

సీ. అనఘ సుషేణునిఁతనయ యీ తార సూ, క్షౌర్ధనిశ్చయ నిష్ఠితాత్మ సుమ్మృ బౌత్పాతికజ్ఞానమందుఁ బండితురాలు, భామిని మేలనిపలికినట్టి పని యవశ్యము సల్పవలయును గొంకక, యంతయేమిటికి నీయింతి చెప్పి నట్టి దేదియఁ దప్పదయ్య యిం కొక్కటి, పలికెద నీ మదిఁబదిలపఱుపు

తే. రాముకార్య మవశ్యకీర్తవ్యమెపుడు, శంకయొక్కింతయును లేకపలువు మీవు చేయుకుంట యధర్మంపుఁ జేత మతియు, నవమతియొనర్చి తనుచు నిన్నపుడ చంపు.

సుషేణుని తనయ=సుషేణునికూతురుతార; తార సముద్ర మథనకాలమందు జన్మించినది. అపుడు వాలికుడిచేతిని సుషేణుఁ డెడమచేతిని బట్టుకొని యీమె నా భార్య యీమె నాభార్య యని వాడులాడిరి- అప్పుడు దేవతలు మధ్యస్థులై కుడిచేతిని బట్టుకొనినవాఁడు మగఁడనియు నెడమచేతిని బట్టుకొనినవాఁడు తండ్రిమనియుఁ జెప్పి యా వివాదము తీర్చిరి. కానఁ దార సుషేణుని తనయ యని చెప్పఁబడెను.

సూక్ష్మార్థ నిశ్చయ నిష్ఠితాత్మ = సూక్ష్మములైన సంగతుల నిశ్చయించుట యందు సమర్థమైన మనస్సుగలది - ఔత్పాతిక జ్ఞానమందు = అపశకునములఁబట్టి రాఁగల కీడు తెలిసికొనుటయందు- పదిలపఱపు = స్థిరముగా నుంచుకొనుము-అవశ్యక కర్తవ్యము=తప్పక చేయఁదగినది- అవమతి=అవమానము.

కా త్ప ర్య ము.

దోషరహితుఁడా! యీ తార సుషేణుని కూతురు. సూక్ష్మములైన సంగతు లెట్లు జరుపవలయునో నిశ్చయించుటయందు సమర్థమైన మనస్సుగలది. శకునములఁ బట్టి రాఁగల కీడులను జెప్ప తెలివియందుఁ బండితురాలు. ఆమె మంచిది చేయ వచ్చును, అనిన పని తప్పక చేయవలయును, స్త్రీ బుద్ధి యెట్లుండునో యని సందే హింపఁ బనిలేదు. ఇంతయేల? ఈమె చేయవచ్చు ననినది చేయుము. వల దనినది మానుము. ఇంకోకటి మనస్సునందు దృఢముగ నాటింపుము. రాముని కార్య మే దయినను నీవు సందేహింపక యవశ్యము చేయవలయును. చేయుకుంట యధర్మ కార్య మగుటయే కాక నీవు తన్ను నవమానించితి నని వెంటనే చంపును. కావున భయము, భక్తి రెండును గలవాఁడవై వర్తింపుము.

ఉ. నే మరణించినంతట వశనవరవల్లభ! శ్రీదోషంగు నీ దామము దివ్య విష్ణు యిదిదాల్చి వధింపుము నీదుశ్శ్రులకా శ్రీమహితం బుదారమయిచెల్వగు కాంచనమాల యిద్ది, నా నా మహిరాత్మజుండును గ్రహార్ధితచంద్రుఁడువోలె దీనుఁడై. ౫౬౫

శ్రీదోషంగుఁ = మాహాత్మ్యము హీనమగును, దామము = హారము, విష్ణు = నేను బ్రాణముతో నుండఁగానే, శ్రీమహితంబు = మాహాత్మ్యసంపదచే బూజ్యము, ఉదారము = గొప్పది, మహిరాత్మజుండును = సూర్య పుత్రుఁడును, గ్రహార్ధిత = రాహువుచే బీడింపఁబడిన.

ఈ మాలిక శ్రువుల దేహము సోకినపుడు వారిబలమును లాగుకొను మహిమ గలది. కావుననే వాలి యెప్పుడు యుద్ధమునకుఁ బోయినను దీనిని ధరించియే పోవు చుండెను. సుగ్రీవునందలి యలక్ష్మబుద్ధిచే బ్రథమయుద్ధంబున ధరించి వచ్చినవాఁడు

కాఁడు. ఈ రహస్యము తెలిసియే సుగ్రీవుఁడు రెండవసారి యుద్ధంబున నాధ్యమైనంత వఱకు దూరముం దుండియే జాలచే జెల్లచే గొట్టెను.

తా త్ప ర్య ము.

వాసరరాజా! నేను మరణించినా యీ బంగారుహారము దానిమహిమ గోలు పోయినదగును. నీ విప్పుడే దీనినిదీసికొని ధరింపుము. ఇది ధరించినయే శత్రువుల సంహరింపుము. ఇదిగొప్ప మహిమగల బంగారుదండ, అనిచెప్పఁగా సుగ్రీవుఁడు గ్రహణము పట్టిన చంగ్రునివలె గాఁతిహీనుడై.

కం. తన యగ్రజవచనంబుల, ఘనతరశాంతంబుఁ దాల్చి * కాంచనమాలా

గొనియె ననుజ్ఞాతుండై, తనుజాతునిఁ జూచి వాలితగ నిటు పల్కెఁగ. ౫౩౩

అ గజ=అన్నయొక్క- ఘనతరశాంతంబు=మిగుల గొప్పదగు శాంతిగుణము- అనఁగాఁ బూర్వమున్న విరోధబుద్ధిని- అనుజ్ఞాతుండై =వాలిచే ననుజ్ఞ యీయఁబడిన వాడై; తనుజాతుని=కొడుకును; తగవు=ధర్మము.

తా త్ప ర్య ము.

ఈ ప్రకార మున్న చెప్పినమాటల విని సుగ్రీవుఁడు తనమనస్సునఁ బూర్వముండిన విరోధము రోషము వదలి శాంతుండై బంగారు సరమును ఆయనయనుజ్ఞ ప్రకారము తీసికొనెను. అపుడు వాలి తన కొడుకును జూచి ధర్మ మిట్లుపడేశించెను. ఆనంద్రరామాయణమున నీ చిత్రవృత్తాంతము గనవగు-

“ప్రీత్యర్పితా మాలికా నా, వాలీ కంఠే దధత్యసౌ
తస్మాత్త్వం దర్శనా ద్రామ, గతసత్త్వో భవిష్యసి
త్త్రలోపాయం దింతయస్వ, యేన తేఽద్య జయో భవేత్
తత్తస్యవచనం శ్రుత్వా రామః, సర్పం త ముబ్రవీత్
గచ్ఛ త్వం మమవాక్యేన, కిష్కింధాయాంచ వాలివమ్
నిశి వినిద్రితం దృష్ట్వా, హర తన్నాలికాం శుభామ్.
తథేతి రామవాక్యేన, కిష్కింధా మేత్య పన్నగః
ముంచకిస్తాం జహోరాథ, తాం మాలాం వాసవం దచౌ. ౧”

సారకాండము- అష్టమసర్గము.

ఒక సాము రామునితో వాలి మెడలో నున్న మాల నీవు చూడఁగానే నీవు బలహీనుడ వవుదువే నీ జెల్లు వాలినిఁ జంపఁగల వననఁట. నీవే పోయి వాలి నిద్రించునపుడు వాని మెడలోని హారము హరించి తెమ్మని రామచంద్రమూర్తి దానితోఁ జెప్పినఁట అది యట్లులే పోయి వాలి నిద్రించుచుండఁగా హరించి యింద్రున కిచ్చినఁట. ౫౩౫ వ పద్యమే యిది పట్టకథ యని తెలుపుచున్నది. కథకుఁ గార్లు ముంతకు జెవులు లేవు.

—* వారి యంగదునకు నీతి దెల్పుట. *—

తే. దేశకాలంబు లెఱిగి వత్తింపు కొడుక! క్షమవహించి ప్రియాప్రియ*సంగతులను సౌఖ్యదుఃఖంబు లోర్చిత*త్సమయములను, వలనుమీఱఁగ సుగ్రీవ*వశుఁడవగుము.

తా త్ప ర్య ము.

కుమారా ! కార్యములు చేయుటయందు నే దేశమున నేకాలమున నేకార్య మెట్లు చేయవలయునో తెలిసి చేయుచు రమ్ము. అన్ని దేశములు అన్ని కాలములు సమానము లని యెంచకుము. ఒక దేశమున నుచితమైనది మఱియొక దేశమున, నొక కాలమున నుచితమైనది మఱియొక కాలమున నుచితమైనదికాదు. కావున సందర్భోచితముగ వర్తింపవలెను. ప్రియము వచ్చినను అప్రియము వచ్చినను సహింపుము. ప్రియమువచ్చినని సంతోషముచేఁ జొంగుము. అప్రియము వచ్చినని క్రుంగుము. రెండు దశలయందు నీ మనస్సు సమముగా నుంచుకొమ్ము. అట్లులే రాజు చెప్పినది నీకుఁ బ్రయమైనచో నెట్లు చేయుదునో యట్లులే నీ కప్రియమైనను జేయుము. ప్రభుకార్యములు చేయుటయందు నీ ప్రియాప్రియములు లెక్కకు రానీకుము. అట్లు కార్యములు చేయుటయందు సుఖము కలిగినను దుఃఖము కలిగినను సహింపుము. ఈ ప్రకారము వర్తించుచు నీవు సుగ్రీవునకు వశపడియుండుము.

కం. నాపట్ల నీవు చనవుం, జూపుచు వర్తించినట్లు*సుగ్రీవునెడం
జూపి చరించిన నావలె, జేపట్టుచు లాలనంబు*సేయఁడు నిన్నున్. ౫౬౮

తా త్ప ర్య ము.

నాయనా ! నీవు నా విషయమున నెట్లు చనువుతో నీ యిష్టము వచ్చినట్లు వర్తించితివో యట్టిఁకమీఁద వర్తించితివేని నిన్ను నావలె సుగ్రీవుఁడు క్షమింపఁడు. బుజ్జగింపఁడు. ఏమో పిల్లతనములే యని యూరకుండఁడు. దండించును. కావున నా విషయమున వర్తించినట్లు సుగ్రీవుని విషయమున వర్తింపకుము.

కం. ఈతని యహితులతోడను, నీతనిశాత్రుల మిత్ర*బృందముతోడఁ
రీతి చెడి మైత్రిసేయకు, మీతనికార్యములు సేయు*మెంతయు దాంతిన్. ౫౬౯

తా త్ప ర్య ము.

ఈ సుగ్రీవుని పగవారితోఁగాని వారి స్నేహితులతోఁగాని నీవు స్నేహము చేయవలదు. అది సందేహమునకుఁ గారణమగును. ఈతని కార్యములే యొప్పుగలిగి చేయుచుండుము.

కం. చేయకును యతిస్నేహము, చేయకు మస్నేహ మెపుడు*చెడు గీరెండున్
బాయ కెద జాగరూకత, నాయన! మధ్యస్థపథము*నక వర్తిలుమా. ౫౭౦

తా త్ప ర్య ము.

నాయనా ! యెవరితోనైన మిత్రమిందిన స్నేహము చేయకుము. అది యవజ్ఞతకుఁ గారణమగును. ఎవరితోనైన నను విరోధింపకుము. అతిసర్వత్రవర్జయేత్తను నట్టి

రెండును జెఱుపుగలిగించునవే. కావున హెచ్చరికగలవాడనై మధ్యస్థుడనై వర్తింపుము.

—* వాలి మరణించుట. *—

కం. అని చెప్పి గ్రుడ్లు గిరగిర, మని త్రిప్పుచు తీవ్రబాణహారిఁ బీడితుఁడై గవఁబడ భీకరరదములు, వనచరలోకేశుఁ డవును * ప్రాణము విడిచెన్. ౫౨౧
తీవ్రబాణహరిన్ = తీవ్రమైన బాణము దెబ్బచే, పీడితుఁడై = బాధింపఁ బడినవాడై, భీకరరదములు=భయంకరములైన దంతములు.

తా త్ప ర్య ము.

ఈ ప్రకారముచెప్పి వాఁడిగల బాణముచే బాధపడువాడై గ్రుడ్లు గిరగిర ద్రిప్పి పండ్లు తెలియునట్లు నోరు తెఱచికొని వానరరాజు వారి ప్రాణము విడిచెను.

తే. అగచరసమూహ మెల్ల హా * యనుచు నేడ్చె
శూన్యమయి మృహీఁ గిష్కింధ * చూడఁదోఁచె
బర్వతోద్యావగహనముల్ * భాతి దప్పి
పాడు పడినట్లు దోఁచె ద*త్ప్రభువు వోన. ౫౨౨

శూన్యమయి = పాడుపెట్టఁబడినట్లయి - తేజోవిహీనమయి, పర్వతోద్యావ గహనముల్=కొండలు, తోటలు, గుహలు, భాతి=పూర్వపురీతి, కాంతి.

తా త్ప ర్య ము.

క్రోధి గుంపులన్నియు హా యని యేడ్చెను. ఆ ప్రభువు పోగాఁ గిష్కింధ పాడుబడినట్లు కాంతిహీనమయి కానిపించెను. కొండలు, తోటలు, గుహలు పూర్వ మున్నరీతి చెడి పాడుపడినట్లు తోఁచెను.

సీ. ఎవనివేగంబున * నెడలి కాననములఁ, బుష్పేఘసంబంధ * భూసుహములు
వెనువెంటఁ జనుదెంచు*ఘనుఁ డట్లు చేయంగఁ,జాలువాఁ డెవఁడిం*సత్త్వగరిమ
గోలభగంధర్వ*కుంజరుతో నొక్క,పదునేనువర్షముల్ * పగలు లేయి
యవక యుద్ధము చేసి * యవినీతు ఘోడశ,వర్షంబునను నేల*పాలు చేసి

ఆ. మాకు నెల్ల దిగులు * మానిచి రక్షించె, నట్టి వీరుఁ డేఁడి * యకట యిపుడు
చూడలేముగాఁడె * శూరకులాగ్రణి, నింక నొక్క*సారి*యేని యనుచు. ౫౨౩

పుష్పేఘ=పూలసమూహములతో, సంబంధ = నిండిన, భూసుహములు = చెట్లు, సత్త్వగరిమ=బలాతిశయముచే, గోలభ గంధర్వకుంజరు = గోలభుఁ డను గంధర్వ శ్రేష్ఠునితో,

తా త్ప ర్య ము.

వేగముగ నడచునపు డడపులయందలి నింఢార పూచిన చె ఱ్లెవనివెంట వచ్చు చుండునో యట్టి వాలివలె బలముచే నా ప్రకారము చేయఁగలవాఁ డెవఁడు గలఁడు?

గోలఘండను గంధర్వునితోఁ బదునై దుసంవత్సరములు విడువక ఘోరాఘోరి రేయుంబగులు యుద్ధముచేసి పదునాఱవ సంవత్సరమున నాదుష్టునిఁజంపి మా కందఱకు భయము పాపి రక్షించె నట్టివీరుఁ డిఁక నెవఁడు గలఁడు! ఇట్లు చేసిన యా వీరుని నింక నొక్కసారియైనఁ జూడలేముగదా.

క. గోపతి యీల్లిన గోవులు, ప్రాపతి హర్యక్షకలిత*భయదాటవిలో నేపతీనవిధము దోపఁగ, వాపోయిరి క్రోతు లెల్ల * వనచరపతికిన్. ౫౨౪

గోపతి=ఆఁబోతు, ప్రాపు+అతి=సహాయములేనిదై, హర్యక్షకలిత=సింహములుగల, భయదాటవిలో=భయంకరమైన యడవిలో, నపు+అతీన=బలము చెడిన, వాపోయిరి=వచ్చిరి, వనచరపతికిన్=వాలి నుద్దేశించి. ఉద్దేశార్థంబున ద్వితీయకు వృత్తి కువర్ణకంబు. చిరముగ బ్రహ్మకుం దపముచేసి-భార-కాశికీఁ బ్రయాణము.

తా త్ప ర్య ము.

ఆవులమందకు రక్షకమై యుండిన యాఁబోతు చావఁగా రక్షణము చెడిన యావులు భయంకరములైన సింహములుండు నడవిలో దుర్బలములై ఘోషించునట్లు వానరు లెల్ల వాలికొఱకు నేడ్చిరి.

క. మృతపతివదనముఁ జూచుచు, విగతవ్యసనాబ్ధి మునిఁగి * విలపించుచుఁ ద త్పతిఁ గుచ్చి పడియెఁ దారయు, హతవృక్షముతోడ వ్రాలు * నాశ్రితలతనాక్.

మృతపతి=చచ్చినమగనియొక్క, వదనము=ముఖము, విగత=విస్తారమగు, వ్యసనాబ్ధి=దుఃఖసముద్రమందు, కుచ్చి=కొఁగిలించుకొని, హతవృక్షముతోడ=కొట్టఁ బడి పడుచెట్టుతోడ, ఆశ్రితలతనాక్=ఆశ్రయించియుండిన తీఁగయాయన్నట్లు,

తా త్ప ర్య ము

మరణించిన పతిముఖముఁ జూచుచు విస్తార శోకసముద్రమున మునిఁగి యేడ్చుచు నా మగనిఁ గొఁగిలించుకొని కొట్టఁబడిన చెట్టు నేల వ్రాలఁగా దానికిఁ జట్టుకొన్న తీఁగయు దానితోడఁ బడునట్లు తారయు నేలవ్రాలెను.

—* ౨౩-వ సర్గము. వాలి మరణంబునకుఁ దార యేడ్చుట. *—

క. ఇటు వ్రాలి వాలిముఖమునఁ, గుటిలాలక ముఖముఁ జేర్చి * కుతిలపడుచుఁ దా నిటు లను నా నుడి విన కీ.కటికశిలల మేను జేర్చఁ*గలిగితే నాథా! ౫౨౫

కుటిలాలక = వంకర ముంగురులు గలది- కుతిలపడుచున్ = దుఃఖపడుచు.

తా త్ప ర్య ము

ఇట్లు వాలిమీఁదఁ బడి యా యుంగరములవలెఁ జట్టుకొనిన ముంగురులు గల తార యాయన ముఖమునఁ దన ముఖమఁచేర్చి దుఃఖించుచు నిట్లనియె. అయ్యో! నా మాట వినక యిటు వచ్చి గడుసురాలమీఁద జేహమును జేర్చితివి గదా.

క. నీ కెంతటిప్రియురాలో, నా కంటెను భూమిదేవివగచర దానిన్
 నా కనులయెదుర నాళ్లకే, పాకలను దేర్చి మాటలాడవు నాతోన్. ౫౭౭
 అళ్లకేపాకలనక = కౌగిలించుటచేరి.

తాత్పర్యము.

వానరేశ్వరా! నా కన్నులయెదుర నే నిట్లుచేసిన నిది యే మనుకొనునో యని శంకింపక భూదేవిని గౌగిలించి సంతోషపడిచి నాతో మాటలాడవే-నీ కది యెంతటి ప్రియురాలో కదా.

తే. ఆర్య! సుగ్రీవువశ మయ్యోనార విధియు, వీరసాహసికప్రియ! పృథ్వియందు శూరవరుఁ డన నాసూర్యుఁ సుతుఁడెగాక, బలియు రెవ్వరు నినుఁ దాఁకిబ్రదికినారు. విధి = దైవము.

తాత్పర్యము.

ఆర్యా! దైవము సుగ్రీవువశకు ననుకూలించెఁగదా, అటుగాకున్నఁ దెంపరి గాండ్రుకుఁ బ్రియుఁడైనవాఁడా! భూమిమీఁద శూరాగ్రణి యనిన సుగ్రీవుఁడే! అతఁడుగాక మఱియెవరు నిన్ను యుద్ధమున నెదిరించి బ్రదికినవారు?

క. వానరసోలాంగూలవి, తానము నే నంగదుండు * దద్దయు నేడ్వక
 నీనుల నిడ వేటికి మా, దీనాలాపంబు లిదియుఁ * దెఱుగే నీకున్. ౫౭౯

తాత్పర్యము.

వానరులయుఁ గొండముచ్చులయు సమూహములు నేను అంగదుండు మిగుల గోలుగోలున నేడ్చుచుండఁగా మా దీనవాక్కులను నీవు చెవినిడలేకుగదా, ఇది నీకుఁ దగినకావ్యమా?

తే. మున్ను నీచేతఁ బగ తెందుమన్ని గొనిరో, యట్టి దగు వీరశయనంబునంద నీవు యుద్ధసత్ప్రియ! కూలితే * శుద్ధవంశ్య, నాథ! యెం దేగితివి నన్న * నాథఁకేసిశ్శుం పగఱు = పగవారు, "బహువచన ప్రత్యయంబైన 'లు' కొన్ని యెడల నలఘు రేఫంబగు" పగవారు పగలు, ఱు-ఇట్లుకాని, పగయనఁగా శత్రువని యర్థము కలదు, కావున పగలు అనునది పగఱు అయ్యె నని చెప్పవచ్చును. మన్ని గొనిరో = చచ్చిరో.

తాత్పర్యము.

పూర్వము నీచేతఁ జంపఁబడిన శత్రువు లే వీరశయనంబునందుఁ బండుకొనిరో యుద్ధప్రియుఁడైన నీవు దానియందే కూలితికదా. నన్ను దిక్కులేని దానిని కేసి యెందుఁ బోయితివి,

క. సూరు లగువారు కవ్యల, శూరుల కొసఁగంగ రాదు * చూదితివె మహా
 శూరునిభార్యను నే గతి, వారక హత నైతి నింద్య * వైధవ్యమునన్. ౫౮౦
 సూరులు = పండితులు.

తాత్పర్యము.

జ్ఞానముగలవారు తమ పుత్రికలను శూరులకు భార్యలుగా నీయరాదు. ఏల యందువా? శూరనిభార్యనైన నేను నింద్యమైన వైధవ్యముచే నెట్లు చచ్చినదాన నైతిన్-

కూతులకు- కూతు శబ్దంబునకు 'లు' మొదలగు ప్రత్యయంబులు పరంబగు చో రేఫంబునకు లోపంబు-సు. వ్యా ఆచ్ఛిక-౧౫ సూ.

ఉ. మానము న్యూన మయ్యెఁ, బరశమం బగుపద్గతి రిత్తయయ్యె, నెం తేని నగాధదుఃఖజలశింఠిం బరిమగ్నగ నైతి, రాయి యే మో నిజ మీయెడంద, యిటు * మోహనగాత్రుఁడు భర్త చావఁగాఁ గానఁగఁ గల్గియుం జెడదు * ఖండములై శతధావిభిన్నమై. ౫౮౨

మానము=గౌరవము- న్యూనము=కొఱత, రిత్త=శూన్యము. అగాధ= లోతు తెలియని, పరమగ్నగణ=మునిగినదానిఁగా-ఎడంద=హృదయము. శతధా= నూలువిధములుగా-విభిన్నమై=పగిలినదై,

తాత్పర్యము.

రాణి యను గౌరవము లోపమయ్యెను. ముత్తైదువు చావు లేకపోవుటచే పద్గతియు లేదయ్యె. మిగుల లోతు తెలియని దుఃఖి సముద్రమునఁ బూర్ణముగ ముఖిగిరిని-నా హృదయము రాయి కాఁబోలును, లేకున్న మోహింపఁజేయు శరీరము గల నా పెనిమిటి చావఁగాఁ జూచియు నూలు ప్రక్కలై పగులకయున్నది.

క. నా నెయ్యెఁడు నాదైవము, నా నాథుఁడు నా హితుండు * నా వల్లభుఁడున్ న్యానిధి యేకచరాగ్రణి, హా నన్ను ననాథఁజేసి * నాకం బరిగన్. ౫౮౩

తాత్పర్యము.

నాకు స్నేహితుఁడు- నాదైవము- నాకు రక్షకుఁడు- నా మేలు గోరువాఁడు- నా పెన్నిధానము- అసహాయశూరుఁడు- నన్ను దిక్కులేని దానినిఁజేసి స్వర్గమునకుఁ బోయెను.

ఆ. తనయు లెందఱున్న * ధాన్యసంపద లున్న, ధనము పూర్ణముగను * దనరియున్న మగఁడు లేనియట్టి * మగువను గని జనుల్, విధవ యండ్రుగాడె * వెలితిదోప.

తాత్పర్యము.

ఎందఱు కొడుకు లున్నను, ధాన్యము, సంపద యెంతయున్నను, ధనము దండిగా నున్నను మగఁడులేని యాఁడుదానిని జలుకనగా విధవ విధవ యందురుగదా! కొడు కులు ధనము లేకున్నఁ గొఱత చెప్పురుగాని మగఁడు లేకున్న నందఱు నిర్లక్ష్యము గానే చూతురు.

క. ఆరుద్రపురుగుదాలున, భారుచిరం బై పమ్మదువు పానువునబోలె
నీ రుధిరమండలంబున, వీరవరా! నీవు పండ * విధి యేర్పడెనే. ౫౮౫

ఆరుద్రపురుగు = ఆర్ద్రా కార్తియందు నేల నెట్టపట్టురంగు గలిగి నోచు
పురుగులు-ఆర్ద్రా శబ్దభవము ఆరుద్ర-దాలున = కాంతిచే- భా = కాంతిచే-
రుచిరంబు = మనోహరము- మృదువు = మెత్తని- రుధిరమండలంబున = నెత్తురు
సమూహమున- పండ = పండుకొన-

తా త్ప ర్య ము

ఆరుద్రపురుగువలె నెట్టని కాంతితో మనోహరమైన మెత్తని పానువునందు
వలె నీనెత్తురువలదనడుము బండుకొనవలసినట్లు విధి యేర్పడెను గదా.

క. నెత్తురులు గాఱఁ బైపయి, మెత్తినగతి దుమ్ము గ్రమ్ము * మెఱుఁగుచెడిన నీ
మెత్తనియిత్తను వెలువలె, నిత్తతీ నేఁ గాఁగిలింతు * వృక్షచరేంద్రా! ౫౮౬

తా త్ప ర్య ము.

వానరరాజా! నెత్తురు వలదగాఁ గాఱ దానిపై దుమ్ము మెత్తినట్లు పేరుకొ
నఁగాఁ గాంతిచెడిన నీ మెత్తని దేహమును నే వెలువలెఁ గాఁగిలింతును.

క. ధన్యుఁడు పో సుగ్రీవుఁ డ, నన్యవిదిత మైనవైర * మారాఘవరా
జన్యుని యొండుశరంబున, సూన్యముఁ గావించుకొనియె * సువిహితభంగిన్ . ౫౮౭
అనన్యవిదితము = ఇతరులయందుఁ గానరానిది.

తా త్ప ర్య ము

సుగ్రీవుఁడే కృతకృత్యుఁడు. ఎంతటి విరోధులైనను నితరులందుఁ గానరాని
యంతటి దీర్ఘగాఢ ద్వేషము రామచంద్రునియొక్క బాణముచేరినే తెగినరీతి లేకుండ
జేసెను.

క. తనువుఁ దొఱంగిన నిన్నుం, గనుఁగొను లొక్కండెగాక * గాఢంబుగ తొ
మ్మున నాటినశరముకత, మ్మునఁ గాఁగిటఁ జేర్పవలను * మొనయదయయ్యో! ౫౮౮

తా త్ప ర్య ము

దేహము వదలిన నిన్ను దూరమునుండి చూచుటమాత్రమేకాని దృఢముగ
తొమ్మున నాటిన బాణమువలన నిన్నుఁ గాఁగిలింపఁ జాలకున్నాను.

చ. అని యిటు తార యేడ్వఁ గుఠ * రాంతరకందరలీనసర్పభం
గిని సురరాజపుత్రతను * కీలిత బాణముఁ బాప నీలుఁడు
ఘనశర మొప్పెస ప్తగిరి * నాయకకూటనిరుద్ధుఁ డైన యా
దివకరు వీడి వచ్చు ఘన * తేజ మనక మహితానుణమ్యుతి. ౫౮౯

కుఠరాంతర=కొండలోనుండు, కందర=గుహలో, లీన=డాగియున్న, సర్పభం
గిని=పామువలె-సురరాజపుత్ర=వాలియొక్క- తను=దేహమునందు, కీలిత=నాలు
కొనియున్న-నీలుఁడు=సుగ్రీవుని సేవానాయకుఁడు, ఘనశరము=గొప్ప బాణము-

అస్తగినాయక=పడమటికొండయొక్క, కూట=శిఖరమునందు- నిరుద్ధుడైన=అడ్డ
గింపబడిన, దినకరుఁ=సూర్యుని, మహితారుణద్యుతిఁ=విస్తారమగు నెఱ్ఱనికాంతితో,

తాత్పర్యము

ఈ ప్రకారము తార యేడువఁగా నీలుఁడు వచ్చి కొండగుహలోనున్న పామును
దోఁకఁబట్టి వెలుపలికి లాగినట్లు వాటితోముమ్మన నాటియున్న బాణమును వెలికి
లాఁగఁగా నా బాణము పడమటికొండ శిఖరమున నుండుసూర్యుని విడిచి వచ్చుకాంతి
యనునట్లు మిగుల నెఱ్ఱని కాంతితో.

తే. ఆ వనాటప్రకాండు గాఁయములనుండి, వెల్లువలు వాతె నెత్తురుల్ * కొల్లలుగను
బర్వతాగ్రమునం దుండి * పాఱుచున్న, తామ్రుగై రికసంపృక్తధార లనఁగ. ౫౯౦
వనాటప్రకాండు=వానర శ్రేష్ఠుని-తామ్రుగై రిక సంపృక్తధారలు=ఎఱ్ఱనికొండ
ధాతువులతోఁగూడిన నీటిధారలు.

తాత్పర్యము

పర్వతము కొనలనుండి ప్రవహించు నెఱ్ఱని కావీరాలు మొదలైన ధాతువు
లతోఁ గూడిన నీళ్ళధార లనఁగ వానరశ్రేష్ఠుని గాయములనుండి నెత్తురులు కాలువ
లుగాఁ బాతెను. ఈ గాయములు సుగ్రీవుఁడు కొట్టిన తాల, చెట్లచెబ్బలవలన నైన
వని యెఱుంగ వగు.

క. శరహతి ధరణిం గూలివ, తరుచరపతి ప్రాణనాథుఁతనువున ధూలిన్
దరుణీమణి నయనోదక. ఝరిచే మార్జవము, చేసె * సర్వాంగములన్. ౫౯౧
నయనోదక ఝరిచేఁ = కన్నీటివంకచే.

తాత్పర్యము.

బాణము చెబ్బవలన నేలఁబడిన వానరశ్రేష్ఠుఁడు తన ప్రాణనాథుఁడగు వాని
దేహమునఁగల ధూళిని దార తన కన్నీటిధారలచే సర్వావయవములఁ గడిగెను.

తే. అంగదునిఁ జేరఁదీసి యాఁయబల యనియెఁ, గంటివే పుత్ర! నీతండ్రిఁగన్నులారఁ
బాపకర్మంబుచే నైన * వైరమెల్ల, నేటితో మేనితోఁ బాసె * నేలఁ గూలి. ౫౯౨

తాత్పర్యము

అప్పుడు తార యంగదుని దగ్గఱకుఁ దీసి వానినిఁ జూపి నాయనా! నీతండ్రినిఁ
గన్నులారఁ జూచితివా- పాపకార్యమువలనఁ గలిగిన విరోధము నీ దినముతో దేహ
ముతో వదిలి పెట్టెను.

చ. ఇదె కడపారిరా కొడుక * యిప్పుడె తఁడికి నీవు మొక్కు మీ
యుదయదివాక రాధతినుఁ * దొక్కఁడ కాలునినీటి కేగు నా
వదలనిభక్తి నాతఁడును * వాలిపదంబుల వ్రాలి తండ్రి! యం
గదుఁడను నేను మొక్కిదను * గై కొనవే యని మొక్కిఁ, దారయన్. ౫౯౩

ఉదయదివాకరాభతనుఁడు = ఉదయించిన సూర్యునితో సమానమైన యెఱ్ఱని దేహము గలవాఁడు - కాలుని ఏటికిఁగ = యమపురికి -

తా త్ప ర్య ము.

కుమారా ! యిదే కడసారి - ఇక నీ తండ్రి మోము నీవు చూడఁబోవు. కావున మ్రొక్కుము. బాలసూర్యునివంటి దేహముగలవాఁడొక్కఁడే యమపురికిఁ బోవుచున్నాఁడు. అని తల్లి చెప్పఁగా నంగదుఁడు వాలి పాదములపైఁబడి "తండ్రి! నే నంగదుఁడను-నమస్కరింపుచున్నాను- అంగీకరింపుము" అని నమస్కరించెను.

ఉ. నాయక ! చూడ వేలఁగి ప్రియఃపదనుఁ డీగతి నీకు మౌక్తిక- దీ
ర్థాయువు గమ్ము పుత్రిక! యటంచును దీవన లాడ వేలఁగి నా
థా ! యిటు నేనుఁ బుత్రుఁడు మృగాధిపహింసిత మైన గోపతిఁ
బాయఁగ లేనిధేసువు సవత్సము నా నడలంగఁ గాననో. ౫౪౪

మృగాధిప హింసితము = సింహముచే జంపఁబడినది - గోపతిఁ = కోడెను- సవత్సము = దూడ గలది.

తా త్ప ర్య ము.

ఇట్లంగదుఁడు మ్రొక్కఁగాఁదార వాలినిజూచి నాథా! కొడుకునమస్కరింపఁగా గన్నెత్తి చూడవేలఁగి దీర్ఘాయుష్మంతుఁడవు కమ్ముని దీవింపవేల! ఈ ప్రకారము కొడుకు నేను సింహముచే హింసించఁబడిన యాఁజోతును విడువలేక దూడతోనుండు గోవువలె దుఃఖంపఁగాఁ దెలియలేదా.

తే. చతులసంగ్రామయజ్ఞంబు * పలిపి నీవు, జానకీనాథసాయక * జలమునందు
నవభృథస్నాన మర్హమే * యాచరింపఁ, బత్నినగు నన్ను విడనాడిఁప్రాణనాథ ।
స్యంగ్రామయజ్ఞంబు = యుద్ధమను యజ్ఞము - సాయక జలమునందు = బాణమునునీట,
అవభృథస్నానము = యజ్ఞాంతమునఁ జేసెడి మంగళస్నానము.

తా త్ప ర్య ము.

భయంకర యుద్ధమను యజ్ఞము చేసి రామచంద్రబాణ మను నీటియందు నీకుఁ బత్నినగు నన్ను విడిచి యవభృథస్నానము చేయవగునా?

క. ఏదీ రణమున నీకై, మోదించి బలాసురారి * మున్నిచ్చిన యా
గాదిలి వసిడిహారము, లేదే నీ యురమునందు * లీల రహింపన్. ౫౪౬
బలాసురారి = ఇందుఁడు, గాదిలి = ప్రియమైన

తా త్ప ర్య ము.

యుద్ధమునందు నీ విషయమున సంతోషించి యింద్రుఁ డిచ్చిన నీకుఁ బ్రియ మైన బంగారుహారము నీ దేహమునందు లేదే - దాని నేల విడిచితివి!

క. అస్తంగతుఁ డగు సూర్య ప్రకాశస్తమహాశోధ రత్న * హనువు విడ దా
సిస్తున రాజ్యశ్రీ నిను, నస్తమితుఁగ విడువ దయ్యె * నోఁ బ్రాణేశా! ౫౪౮

రత్నసానువు = మేరు పర్వతము.

తా త్ప ర్య ము

అస్తమించిన సూర్యునికాంతి మేరుపర్వతమును వదలదు. ఆ ప్రకారమే నీవు మరణించినను రాజ్యలక్ష్మీ నిన్ను విడనాడకున్నది.

మత్తకోకిలము. అక్కటా హిత మెంత చెప్పిన * నాలకింపకపోయితే నొక్కచెప్పియు నడ్డగింప నినుక సమర్థును గానుగా దిక్కు-మాలిన దాననైతిని * చేవ! నే సుకుతోడ, నన్నొక్కటక నినుఁ గూడి వల్లభ * యుజ్జగించెను లక్ష్మీయన్. ౫౯౮ ఉజ్జగించెను = వదలెను.

తా త్ప ర్య ము.

అయ్యో! నీకు మేలైనది నే నెంత చెప్పినను వినకపోయితివికదా. అంత కంటె నొక్కచెప్పి పోగూడ దని యడ్డగించునంత సామర్థ్యము నాయొద్ద లేదాయె గదా. దాని ఫలమేమి? నేను నాకొడుకు దిక్కు-మాలినవారమైతిమి. నీవు వదలినట్లే మాంగల్య లక్ష్మీయు నన్ను వదలెను. మత్తకోకిలము- ర స జ జ భ ర గ ణ ములు. ౧౧వ యింట యతి.

—* ౨౪-వ సర్గము సుగ్రీవుఁడు వాలికై దుఃఖించుట. *—

ఉ. అంగదుతోడ నిట్లు కడు * వంగద వంగన యంగలార్ప నా భంగి గతాసుఁ డౌచుఁ దనభ్రాత ధరాస్థలి యున్న రీతి నారం గని సూర్యవందనుఁడు * గ్రమ్మెడు బొమ్మజలంబుతోడ వంతం గడుఁగూరె నింతకును * దాన కదా కతి మంచు నెంచుచున్. ౫౯౯ త్రింగదక = దుఃఖముచే- గతాసుఁడు = ప్రాణముపోయినవాఁడు.

తా త్ప ర్య ము

అంగదుతోడ నీ రీతిఁ దార మిగుల దుఃఖించుచుండుటయుఁ ప్రాణముపోయి తన యన్న నేలఁబడియుండుటయు సుగ్రీవుఁడు చూచి యింతకుఁ దానుగదా కారణ మని కన్నీళ్ళుగాఱ మిగుల దుఃఖించెను.

ఉ. ఆ సతిమోముఁ జూచి హృదయంబు కలంగిన మెల్ల మెల్లగా వాసరనాథవందనుఁడు * భాసురసర్పసమానబాణబాణాసనపాణి రాముని నిజాశ్రీతి సంయుతుఁ డౌచు దీర్ఘనిశ్వాసము నించుచుం గదియవచ్చి రఘూత్తముఁ గాంచి యిట్లనున్. ౬౦౦

తా త్ప ర్య ము

తార ముఖముఁజూచి హృదయము కళవళపాటు చెందఁగా సుగ్రీవుఁడు మెల్ల మెల్లగా సర్పముతో సమానమైన బాణమును వింటిని కేతి ధరించియున్న రామచంద్రమూర్తిని దన యాశ్రీతులతోడ సమీపించి నిట్టూర్పు విడుచుచు నిట్లనియె.

ఉత్తచేతులనుండిన వాలింక్షమువా రెవరైనఁ దటాలునఁబైపడి వస్తురేమో యను సందేహముచేఁ గాఁబోయి బాణమును నెక్కుడింపక, విల్లును చేతియందుఁ గల వాఁడై యుండెను.

మత్తకోకిలము ఈపు పల్కినబాస దీరె న* రేంద్రచంద్రు! యీకపి
 క్షౌవిభుత్వము నాకు నబ్బెను* గాని రాజ్యసుఖంబులక
 జీవితంబునఁ గల్లు నాశ నశించె నన్ను క్షమింపుమా
 భూవరా! మన నొల్ల నిం కిటఁ*బోదు నన్నకుఁ దోడుగన్. ౬౦౦
 బాస = ప్రతిజ్ఞ.

తా త్ప ర్య ము

రాజోత్తమా ! నీవు చెప్పినమాట నీవు చెల్లించుకొంటివి. కపిరాజ్యము నాకు లభించెను. కాని రాజ్యసుఖములందుఁ గాని ప్రాణముందుఁగాని గల యాశ నశించెను. నా మాట నేను జెల్లించలేను. క్షమింపుము. ఏమన నాయన్నకుఁదోడుగా నేను బోయె దను. జీవింపనొల్లను.

సీ. మా యన్న దేవేరి*మహితశోకంబును, బురమునవారల*నొక్కుచంద
 మంతిటివాఁడు మా*యన్న నా కారణం, బునఁ బ్రాణములువాసి* భూమిఁ బడుట
 బాటుఁడంగడుఁడును*బ్రతుకునో బ్రదుకఁడో, యనుసందియం బిన్ని*యరసిచూడ
 రాఘవా! నామది * రాజ్యభోగములందు, నాస చేయదు చూ య*భార్గముగను
 తే.రోషమునఁ గ్రోధమున నతి*రూక్షవిప్ర
 ధర్మమున నగ్రజని మృతి * ధరానాథ
 మున్ను నాకు నభీష్టమై * మొనసఁ గాని
 యిత్తుకు దుస్సహతాపంబు * మోచె మదిని. ౬౦౨

దేవేరి=పట్టపురాణి-అతిరూక్ష విప్రధర్మమునక=మిక్కిలిక్రూు మన తిరనాకారముచే- పురమున వారలు=పురమునందలివారు- చేటు పురంబునవారి కెమ్మోయిం గా కెటులుండు. భార. విరాల. తెనుఁగున షష్ఠీసప్తమీ తిత్పుగుమంబుల నవర్ణకంబు విభాషనగు- సు. వ్యా. సమాస. ౪౮ సూ.

తా త్ప ర్య ము

మాయన్న రాణిశోకంబును, బట్టనంబునఁ గల వారియొక్క దుఃఖవిధము, నా నిమిత్తముగ మాయన్న చచ్చి నేలఁబడుట, బ్రదుకునో బ్రదుకఁడో యనుసంకయ దశలో నంగడుఁ డుండుట, యివన్నియూలోదించి చూడఁగా రామచంద్రా! నామనస్సు రాజ్యభోగంబులందు నాశపడలేదు. వాలి చచ్చిన వానిపెండ్లము కొడుకు బంధువులు మిక్కిలి శ్రేష్ఠురని యెఱుగఁవా, నవ్వుచుండుగని తెలఁచియుంటివా, యందు వేమో!! రోషమునఁగ్రోషమాన నన్ను మిగులఁ గఠినముగాఁ దిరస్కరించిన కారణమున

నవుకు మా యన్న చావు నాకిట్టమై యుండెఁగాని యిప్పుడు శోకమును సహింప లేకున్నాను.

మత్తకోకిలము. అన్నఁ జంపి సురాధిపత్యము * నైనఁ బొందఁగఁ గోర ము
న్నున్న యట్టుల ఋశ్యమూకత*టోర్వి నుండు స్వవృత్తిమై
నిన్నుఁ జంప యథేచ్ఛ మేగుము * నీ వ టన్న మహాత్ము ప
లకన్నెఱిం దగు నట్టివానికిఁ * గ్రోర్య మిట్టిది నా కగున్. ౬౦౩

సురాధిపత్యము = దేవతల కధిపతిగా నుండుట - ఇంద్రత్వము.

తా త్ప ర్య ము.

అన్నను జంపుటవలన నింద్రత్వము లభించినను నాకు వలదు - పూర్వమున్న టులు ఋశ్యమూక పర్వత శిఖరమునందుఁ గాయ గసురులు దివి జీవించును. దుఃఖ కరమయిన ప్రభుత్వముకంటె శోకరహితమైన యేకాంతవాసమే సౌఖ్యకరము. "తమ్ముడా! నిన్ను నేను జంపను, నీ యిష్టమువచ్చినట్లు పొమ్ము" అని చెప్పినమాట యీ నీతిపరునకుఁ దగియున్నది - అట్టివానిని జంపించిన ఘోరకార్య మీ క్రూరునకుఁ దగియున్నది.

ఉ. నోదరుఁ డన్నఁ గేవలుఁడ * నూరవతంప మనుత్తముండు వ్యా
పాదితుఁ జేసినాఁడ నటు*వంటిమహాత్ముని; రాజ్యలాభ స
మ్మాదము భ్రాతృనిర్మథన*ముం బచరింపఁగఁ గలుగుఁఖ మిం
దేది ఘనంబొ యంచు గణి*యింపను గామపురస్కృతుండనై. ౬౦౪

కేవలుఁడ = సామాన్యుడా! వ్యాపాదితుఁ చేసినాఁడ = చంపఁబడినవానిని చేసి నాఁడను, భ్రాతృనిర్మథనము = అన్నను జంపుట - కామపురస్కృతుండనై = గొప్పగా నెంచ బడిన కామముగలవాఁడనై - అనుత్తముఁడు = అంతకంటె నుత్తముఁడు లేనివాఁడు -

తా త్ప ర్య ము

పేరున కన్నయే కాని లోక సామాన్యుడైన యన్నమా? నూరులందు శ్రేష్ఠుఁడు, ఉత్తములం దుత్తముఁడు - అట్టివానిని జంపించితిని. ఆయనను జంపుట వలనఁ గలుగు రాజ్యలాభమువలనఁ గలుగు సంతోషమే గొప్పదో, యాయనను జంపుటవలనఁ గలుగు దుఃఖమే గొప్పదో యని కామమును బ్రధానముగా నెందియుండి విమోచించినవాడను గాను. కామ మాడించిన ట్లాడితిని గాని ధర్మ మాలోచించినవాడను గాను.

ఉ. చంపఁగ నొల్లఁడయ్యె నను * సంగరభూమిని శక్తిగల్గి తాఁ
బెంపును బేర్మియుం దలఁచి * భీరము గల్గినవాఁడు గాన, నేఁ
దెంపనినై దురాత్మతను * ద్రెళ్ళఁగఁ జేసితి నీతి రీతిఁ జం
తింపక యట్టివానిని వ్యతిక్రమ మోర్చితి బాలికుండ నై. ౬౦౫

వీరము = వీర్యము- పౌరుషము- తెంపరి = తెంపు+అరి = సాహసీ-
 దురాత్మతను = చెడ్డమనస్సుగలవాడ నగుటను-వ్యతిక్రమము = మర్యాద నుల్లం
 ఘించుటను- బాలిశుండను=మూర్ఖుడను

తా త్ప ర్య ము.

యుద్ధమునందు నన్ను జంప శక్తియుండియు దన గొప్పతనము పౌరుషము
 నాలోదించి ఛీ యీ దుర్బలుని నేమని చంపుదు పని నన్ను జంప నిచ్చగించిన
 వాడు కాడు. నేనో మూర్ఖుడ నగుటచేత నన్ను జంప నొల్లని వానిని నేను జంపుట
 మర్యాదయా యని యాలోచింపక దుష్టమనస్సుగలవాడ నగుటచే జంపించితిని.

చ. బలితపుః శ్చెట్టుకొమ్మ వను * బాఁదిన నేలను వ్రాలి మూర్త మే
 విలవిల తన్నుకొం చడల * వీరుఁడు న స్లని యూఱడించుచున్
 జలుపకు మింక నిట్టులని * సాంత్వనవాక్యము లాడి పుచ్చె, నా
 యలఘుగుణాన్వితం గినిసి * యంతకుఁ జేర్చితి నింద కోర్చితిన్. ౬౦౬

బాఁదినన్ = కొట్టఁగా-మూర్తము = కొంచెము కాలము, సాంత్వనవాక్యములు =
 మంచిమాటలు, అలఘుగుణాన్వితం = గొప్ప గుణములతోఁ గూడిన వానిని, కినిసి =
 కోపించి, అంతకుఁ = యముని.

తా త్ప ర్య ము.

బలమైన చెట్టుకొమ్మచే నాయన నన్ను గొట్టినపుడు నే నా దెబ్బ సహింప
 లేక నేలఁబడి విలవిల తన్నుకొనుచుండఁగా నన్ను సమాధాన పఱచి నీ వికమీఁద
 నామీఁదికి యుద్ధమున కిట్లు రాకు మని మంచిమాటలు చెప్పి పంపెను. అటువంటి
 గొప్ప గుణములు గలవానిపైఁ గోపించి చంపించితిని. నిందల సహించితిని.

కామము క్రోధము కన్నులఁ గప్పినపు డెదుటివారి సద్గుణములు కానరావు.
 ఆ కన్నుల పొరలు పోఁగానే మంచిగుణములు కానవచ్చును. ఇది లోక స్వభావము.
 రాజ్యమున కాసించిన నిటువంటి ఘోరకార్యములు చేయవలసి వచ్చు ననియే
 రామచంద్రమూర్తి కామ క్రోధ లోభదాసుఁడుగాక ధర్మాతిరీక్తుడయ్యెను. ఇట్టి
 వారు లోకోత్తర పురుషులు.

కే. భ్రాతృభావంబు మఱి యార్యభావ మధిక, ధర్మమును రక్షింతు లీధన్యచేతఁ
 క్రోధమునుగామమును మఱికోఁగితిగుణము, దృష్టమయ్యెను నాయందుఁశిష్టవర్గ
 భ్రాతృభావంబు=సోదరుడను తలంపు, ఆర్యభావము=పెద్దతనము, దృష్టము=
 కానబడునది.

తా త్ప ర్య ము.

సోదర ధర్మము, ఆర్యధర్మము, బలహీనులఁ జంపరాదను శాస్త్రీయ ధర్మము
 వీని నాయన రక్షించెను. నేను గామమును క్రోధమును క్రోధి గుణమునురక్షించితిని.
 అవి నాయందుఁ గానవచ్చు గుణములు.

సీ. అతుల మచింతనీయంబును బరివర్ణ, నీయంబు స్వనవేక్షణీయ మయి య
 నీప్పనీయం బైనవిస్తులపాపంబు, విశ్వరూపునిఁ జంపి * వృత్రవైరి
 యొడిగట్టుకొన్నయ * వ్యకుపున భ్రాత నిర్జించి నేనిట్లు లాఠిఁబిచ్చినా డ
 నింద్రునియఘము మహీజలదుక్రమవనితలు పంచికొనిరయ్య * తమకుఁ దార

తే. క్రోతికిల్పిషమును బంచుకొను నెవండు, పాపశీలుఁడ నీచుఁడఁ * బరమగర్హి
 తుండ లోకాపకారకాఠ్యుండ; వాన, నీళ్ళు పల్లంబువకు నేగినిలుచు నట్లు. ౬౦౪

అతులము = అసమానము - అచింతనీయము = చింతింపసాధ్యము కానిది,
 అంత గొప్పదనుట - పరివర్ణనీయంబు = పూర్ణముగా విడువఁదగినది. స్వనవేక్షణీ
 యము = చూడఁదగనిది. అనీప్పనీయము = కోరరానిది - నిస్తులపాపంబు = అస
 మానపాపము - అఘము = పాపము - మహీ = భూమి - జల = నీళ్లు - దుక్రమ =
 చెట్లు - వనితలు = స్త్రీలు - లోకాపకారకాఠ్యుండ = లోకమువకుఁ గీడుచేయు
 పనులు చేయువాఁడను.

ఇంద్రునిమీఁదఁ గోపించి కొన్నిదినములు బృహస్పతి గానరాకుండెను.
 అప్పుడు కశ్యపుని కొడుకగు విశ్వరూపుఁ డనువానిని బురోహితుఁడుగా జేవత లేర్ప
 టుచుకొనిరి. వీఁడు రాక్షసపక్షవతియై హవిర్భాగమును దొంగతనముగా రాక్షసుల
 కిచ్చుచుండెను. అది తెలిసికొని యింద్రుఁ డతనిఁ జంపెను. బ్రహ్మహత్య యింద్రుని
 బట్టెను. అప్పు డా పాపమును భూమియు, జలము, చెట్లు, స్త్రీలు పంచుకొని
 యింద్రునిఁ బాపముక్తునిఁ జేసిరి.

“ఇంద్రుండు.....తెద్దోషంజాక సంవత్సరం బనుభవించి యంతం బాపు
 కొనువాఁడై భూజలవృక్షస్త్రీలం బ్రార్థించి మద్దురితంబు చతుర్విధంబులం బుచ్చికొం
 డవిన భూమి తనయందుఁ జేయంబడిన భ్రాతంబు తనంతన పూఁడునట్టి వరంబును,
 జలంబు పర్వంబు దనయందుఁ బ్రత్యక్షితం బైనం బావనం బగు నట్టి వరంబును,
 వృక్షంబులు ఛేదించఁబడి పునఃప్రరోహంబు గలుగు వరంబును, స్త్రీలెల్లపుడుం దమకుఁ
 గామసుఖంబు గలుగునట్టి వరంబును గోపన వతిం డట్ల కా నొసంగిన వతని దుష్కృ
 తంబు ధరణి యిరిణవిధంబునను నుదకంబు బుద్బుద ఫేనరూపంబునను మహీరుహం
 బులు నిర్యాసభావంబునను నింతులు రజోవికారంబునను నిట్లు చతుర్భాగంబులఁ
 బంచుకొని గంత” భాగ, ౬-౩౧౬.

తా త్ప ర్య ము.

నే నన్నను జంపించిన పాప మసమాన మైనది, ఇట్టి దని చింతింపరానిది,
 సాధువులచే బూర్ణముగ వర్జింపఁదగినది, కన్నెత్తి చూడనైనఁ జూడ రానిది, కోర
 రానిది-ఇటువంటి పాపమును బూర్వ మింద్రుఁడు తన పోదరుఁడైన విశ్వరూపుని
 జంపి సంపాదించుకొనినట్లు నేను సంపాదించుకొంటిని. కాని యతని పాపమును
 భూమి - జలము - చెట్లుస్త్రీలు పంచుకొనిరి - క్రోతియైన నాపాపము నెవరు పంచు

కొందురు? పరమ పాప స్వభావుడను, నీచగుణములు గలవాడను, మిక్కిలి నింద్యుడను, లోకమునకు నపకారమే చేయువాడను.

ఉ ఘోరతార్త ముంచె ననుఁ * గోవిద వర్య; యధర్మసంయుతం
బారఁగ వంశనాశకర*మా వక్తృతంబు ఘటించి వారస
తార్తము యావరాజ్యమును * గైకొన నర్హుడఁ గా నటన్నచో
గౌరవయుక్త రాజ్యరమ* కా తగువాడను ధర్మతత్పరా? ౩౦౩

అకృతంబు = చేయరానిపని, రాజ్యరమకా = రాజ్యలక్ష్మీకా, వారసతార్తము = పురజనులు చేయు గౌరవము.

తా త్ప ర్య ము.

మిట్టనీళ్ళు పల్లమునకు వచ్చి కదలక నిలిచినట్లు ఘోర వ్యసనము నన్ను ముంచుకొనెను. పండిత శ్రేష్ఠా! రామచంద్రమూర్తి! యన్నను జంపుట యనెడి యధర్మముతోఁ గూడి, యంగదుఁడు చచ్చుటచే వంశనాశకరమైన చెడుపని చేసిన వాడను. కావున సూరిజనములు చేయు గౌరవమునకు, యావరాజ్యమునకై న నర్హుడను గాను. ఇక గౌరవముతోడి రాజ్యలక్ష్మీకా నేను దగినవాడ నగుదును.

తే. భ్రాతృవధవాలమును దావ*ధరశిరోవి, విషాణహస్తాక్షులును నగు*చటులకల్ప
షేభ మిటు సంప్రవృద్ధమై*యేటిగట్టుఁబోలె ననుఁగూల్చు చున్నది*పుణ్యచరిత!

* భ్రాతృవధవాలము = అన్నను జంపుట యనెడు తోఁకగలదియు, తావధర = సంతాపాతి శయమనెడి, శిరో = శిరస్సు, విషాణ = కొమ్ములు. హస్త = తొండము, అక్షులు = కన్నులుగల, చటులకల్పషేభము = క్రూరపాపమును నేనుఁగు, సంప్రవృద్ధమై = పెరిగినదియై, ఇచ్చట వాలమునుటచే నేనుఁగు వెనుకటి భాగమంతయు గ్రాహ్యము, దానికంటె ముందుపడి బాధించునది సంతాపము గావునఁ దొండము కన్నులు మొదలై నవిగాఁ జెప్పఁబడినవి.

తా త్ప ర్య ము

అన్ననుజంపుటయనెడి తోఁకయును, సంతాపాతిశయమనెడి శిరస్సు, కొమ్ములు తొండము, కన్నులు గల మహాపాప మనెడి యేనుఁగు మిగుల వృద్ధిచెంది యేటిగట్టును వలె నన్ను నురలఁ ద్రోయుచున్నది.

తే. స్వర్ణమునుజక్కఁగ్రాచవి*వర్ణమగుచు, మసటు విడనాడుభంగినా*మదిని గలుగు
సాధువృత్త మీపాపసం*సర్గమునకు, రోయుచు నివర్తమయ్యెఁ బూ*రుషవరేణ్య.

గ్రాచ = కాఁకకు వేయుఁగా, పుటము వేయుఁగా వివర్ణము = వర్ణము మాఱినది, మసటు = ముఱికి, సాధువృత్తము = మంచినడవడి, పాపసంసర్గమునకు = పాపముతోడి కూడికకు, రోయుచు = అసహ్యపడుచు, నివర్తమయ్యె = మరలెను.

తా త్ప ర్య ము.

ముటికితోఁ గూడిన బంగారమును బుటమువేసినపుడు లెండు నొకవో నుండ లేక ముటికి యెట్లు వెడలిపోవునో యట్లు నా సాధువృత్తము పాపముతోడి గూటమికి నసహ్యించుకొని వెడలిపోయెను.

తే. మత్కృతంబైన ఘోరక + లృషముకతన, దుస్సహంబైన యంగదుఃదుఃఖమునకు వీరవరులైన కాననఃచారులెల్ల, సగము ప్రాణాన నున్నారు + చారుశీల. ౨౧౨ మత్కృతము = నాచే జేయఁబడిన

తా త్ప ర్య ము.

నేను జేసిన యీ ఘోరపాపము కారణముచే సహింపరాని యంగదు దుఃఖమును జూచి వానరు లందఱును నరేఁడును జచ్చునేమో యని కొనయూపిరితో నున్నారు. అరేఁడు చచ్చెనా యందఱు చతురు.

కం. కలుగరె సుతు లందఱును, గలఁడే సుజనుండు సుమతి + కడు వశ్యుండై యిల నంగదుఁ బోల్తనయుఁ డు, కలదే పోదరునిఁ గూర్చుఁగల దేశంబున్. ౨౧౩

తా త్ప ర్య ము.

నొకమున నందఱకుఁ గొడుకులు లేరా! డిండఁగానే లాభమేమి! ఇటువంటి మంచివాఁడు మంచిబుద్ధిగలవాఁడు మిక్కిలి లోపడి వర్తించువాఁడు నంగదుని బోలు కొడుకు లెందుఁ గలరు! కొడుకులు గలిగినఁ గలుగుదురు గాక, తోడఁబుట్టినవాఁ డే దేశమున లభింపఁగలఁడు.

ఇచ్చట రామచంద్రమూర్తి లక్ష్మణు నుద్దేశించి చెప్పిన వాక్యము స్మరించు నది (ప. ౨౩౩౪ యుద్ధ చూచునది.)

కం. బ్రదికినచోఁ దారేయుఁడు, బ్రదుకును దారయును + వానిపరిపాలనకై బ్రదుకనిచోఁ దనతనయుఁడు, బ్రదుకదు తారయును నిక్కుఁవం బది రామా! తారేయుఁడు = తారకొడుకు.

తా త్ప ర్య ము.

అంగదుఁడు బ్రదికెనా వాని రక్షించుకొఱకుఁ దారయును బ్రదుకును. వాఁడు బ్రతుకఁడా యామెయును బ్రదుకదు. ఇది నిజము.

తే. అన్నతోఁ బుత్రుతో నెయ్యి + మలరుపొంట, దీపితాగ్నుల విడిచెదఁ దేహమేను వీరె యున్నారు వానరఃవీరు లెల్ల, నీత రోయుఁగఁ దద్వార్తఁశెప్పనీకు ౨౧౫

దీపితాగ్నుల్ = మండెడు నగ్నియందు, పుత్రుతో = కొడుకైన యంగ దునితో, "భ్రాతృభావ మేక జాతానాం, యద్యేకః పుత్రీవా భవేత్, తేన పుత్రేణ తేనర్వే పుత్రీణో మను రబ్రవీ" త్తను స్మృతి వాక్యముప్రకారము, ఒకరిల్లి విడ్డలలో నొకఁడు కొడుకులు గలవాఁడయ్యెనేని తక్కిన వారందఱు వానిచేఁ గొడుకులు గల

వారనియే చెప్పబడుదును. అలగుపొంఱు=సంతోషించు కొఱగు, పొంఱుపరమగుటచే
టవర్ణలోపము.

తా త్ప ర్య ము.

అన్నతోను గొడుకుతోను స్నేహము గలిగి యుండుటకై నేను మండెడు
మంటలయందు నేహము విడిచెదను. నా కార్యమేమి చేసిపోయెద వందువా ఇదిగో
వానర నీరు లందఱున్నారు. వారు నీతను వెదకి రాఁగలరు.

ఉ. నే మరణింప నీదుపని * నిల్వఁగఁ బోవదు నే నెఱుంగుదున్
రాను! వలంతి వీవు సుక*రంబుగ సర్వముఁ జక్కఁజేసికో
నే మని వంశనాశకుండ * యీమెయిఁ బ్రాణములన్ భరింతు? వ
య్యో మహితాగసుండను ర*ఘ్నూత్తమ! నాకు ననుజ్ఞ యీయవే. ౬౧౬

వలంతివి = సమర్థుడవు, సుకరంబుగన్ = కష్టములేక, మహితాగసుండను =
గొప్ప యపరాధము చేసినవాడను.

తా త్ప ర్య ము.

ఓయీ! నా కార్యము క్రోధులు చేసెద రంటివే. నీవు చేసిన ప్రమాణ
మేమాయె, ఈ వానరులు నా కార్యము నేను జెప్పినఁ జేయుదురని యేమి నమ్మకము.
నీవు పూటపడినట్లు వారు నా కేమి పూటపడిరా యందువేమో, రామచంద్రా!
నేను మరణించినంతిమాత్రమున, నీ క్రోధులు నీకు నాహోయ్యము చేయకపోయినంత
మాత్రమున నీ కార్యము నిలచిపోదని నే నెఱుంగుదును. ఎట్లన నీవు నీకార్య మేలో
పము లేకుండఁ జక్కఁజేసికొను నామర్థ్యముగలవాడవని నాకుఁ దెలియును. నీవేయుండి
యేల తోడుపడరా దందువా? వంశము నే నాశముచేసికొనినవాడను నే నేమని ప్రాణ
ములన్ భరింతును. ఒక వేళ బ్రతికినను నిటువంటి ఘోరపాపకార్యములను జేయు
వాడను, అటువంటి పుణ్యకార్యములఁ జేయఁగలనా? నేను గొప్ప యపరాధము
చేసినవాడనే. అయినను నాకు మరణమున కనుజ్ఞ యిమ్ము.

తే. అనుచుఁ బలుక- కపిశువా*క్యముల వినుచు
శత్రుమర్దనచణరామ*చంద్రుఁ డవుకు
కన్నులను బాష్పపూరముల్ * గాఱుకుండ
నాన్తుఁ డయ్యె ముఖూర్త ము*య్యనఘ్నవట్లు. ౬౧౭

శత్రుమర్దనచణ = శత్రువులను జంపుటయందు సమర్థుడగు రామచంద్ర
మూర్తి

తా త్ప ర్య ము.

అని చెప్పుచున్న సుగ్రీవు మాటలు విని శత్రుసంహారమందు సమర్థుడైన
రామచంద్రమూర్తి సుగ్రీవునివలెనే తానును గన్నుల నీరు గాఱఁ గొంచెముకాలము
దుఃఖించినవాడయ్యెను.

దీనికే కరుణారసమని పేరు. పరుల దుఃఖము తనదుఃఖముగా నెంచుకొని దుఃఖించుటే కరుణ లక్షణము. ఈ యవతారము దీ రసము విశేషముగఁ గాన్పించును. సీతకై రామచంద్రమూర్తి యేడ్చినది యిట్టి కారణముచేతనే యని యెఱుంగవగు. ఇది నొంగ యేడ్చుగాదు. మాయగాదు. నిజమైన దుఃఖము. ఆత్మార్థహానికై వచ్చినది కాదు. ఇట్టి కరుణగలవాఁడు గనుకనే రామచంద్రమూర్తికిఁ గరుణాకాకుత్స్థుఁడని బిరుదు. ఆశీత దుఃఖము లవమయిన సహింపలేడు.

ఇది భగవంతుని యందుఁగల కల్యాణ గుణములలో ముఖ్యమైన దొకటి. భగవంతుఁడాశీత వత్సలుఁడు కావున దృఢముగఁ గావలయునని యెవ్వరేది కోరినను ననుగ్రహించును. కాని చెడుకోరికలు గలవారు వాని ఫలానుభవ కాలమున దుఃఖంపఁగా నయ్యో వీరెట్టి పాపపుఁ డోరికలు నోరి యిట్లు దుఃఖించు చున్నారే, వీ రెప్పుడు బాగుపడుదు రని వారివలెఁ దానును వారికై దుఃఖించును.

—* శ్రీరామఁడు తార నూనార్పఁ బోవుట. *—

చం.క్షమ క్షమఁబోలువాఁడు త్రిజగత్పరిరక్షణకర్త రామఁ డా పమయమునం గనం బనియె * నారెకుఁ ద న్ననుదాని, శోకసం భ్రమిపరిమగ్నఁ, దారను సమాశ్వసనేచ్ఛను మంత్రిముఖ్యులు విమలవిలోచనం గదిసి * వేర్పడఁ జేసిరి వాలినిఁ సతిన్. ౬౧౮

క్షమ = ఓర్పునందు, క్షమన్ = భూమిని, దీనిచే వాలి దిట్టినట్లు తార తిట్టినను నోర్చుకొను వాఁడని భావము, త్రిజగత్ పరిరక్షణకర్త = మూఁడులోకములను బాలించువాఁడు, తిన్నుఁదిట్టినారని వారివైఁ గోపింపక సర్వసమముగ మూఁడులోకములఁ బాలించువాఁడు. శోకసంభ్రమిపరిమగ్నఁ = శోకముచేఁ గలిగిన తొలుపాటునందు మునిగిన దానిని, తన్నుఁ బలుమాఱు చూచుటచేఁ దనతో నేదో మాటలాడవలయు నని కోరియున్నదని గ్రహించె నని యెఱుంగవలయును. అట్టి కోరిక యామె కుండిన నామె రామచంద్రమూర్తి యున్నచోటికి రావలయునా? ఆయన పోవలయునా యనిన నామె పుట్టెఁడు దుఃఖములోమునిగి కలవర పాటు చెందియున్నది. అట్టి దేమి రాఁగలదు. సమాశ్వసనేచ్ఛను = ఊరడించు కోరికతో, విమలవిలోచనఁ = నిర్మలమైన కన్నులు గలదానిని, కాటుక కరఁగి పోవుటచేతఁ గన్నులు తెల్లగా నున్నవని భావము.

తా త్ప ర్య ము.

ఓర్పునందు భూమిని బోలి ముల్లోకములను బాలింపఁగల రామచంద్రమూర్తి యా సమయమునకుఁ దన్నుఁ బలుమాఱు చూచుచున్న తారను జూచి యామె తనతో నేదియో చెప్పుకొనఁ దలఁచియున్నదని గ్రహించి యామె శోకముచేఁ దొలుపాటు పడియుండుటచేఁ దానే యామెను నూనార్ప నామె యొద్దకుఁ

బోయెను. అప్పుడు మంత్రి ముఖ్యులు తారను సమీపించి యామెను వాలినుండి వేలుగాఁ దీసిరి.

కం ఆ పద్మదళవిలోచన, యా పద్మదళాయతాక్షి * నాభీలమహా
చాపశరపాణి మార్తాం, డోపమసహజప్రభాస*ముజ్జ్వలగాతుక్. ౭౧౮

పద్మదళ విలోచన = తామర రేకులవంటి కన్నులు గలది, పద్మదళాయ
తాక్షిన్ = తామర రేకులవలె విశాలములైన కన్నులుగలవానిని, "విద్యానేన
విజానాతి విద్యజ్ఞపరిశ్రమ" మన్నట్లు విద్యావంతుఁడే విద్యావంతుని పరిశ్రమము
తెలిసికొనఁగలఁడు. Like attracts like. రెండు సమానగుణములు గలవి యొకదాని
నొకటి యాకర్షించును. అట్లులే తారయు రామచంద్రమూర్తియు నిగువును తామర
రేకులవలె విశాలమయిన కన్నులుగలవారు కావునను జూచునవి కన్నులే కావునను
నొలుతనె యొకదాని నొకటి యాకర్షించె నని భావము. పద్మదళవిలోచన, పద్మ
దళాయతాక్షి ననుటచే రామచంద్రుని కన్నులయందు దీర్ఘములైన యను విశేషణ
మొక్కువగాఁ బ్రయోగింపఁబడెను. ఏలన లోకమునఁ బురుషుల కన్నులకంటె స్త్రీల
కన్నులే సుందరములు, అందుఁ బాలసముద్రములోఁ బుట్టిన దగుటచేఁ దార యప్పర
స్త్రీవలె మిగుల సుందరి. అట్టిదాని కన్నులెంతో సుందర తరములు. వానికంటె శ్రీ
రామచంద్రమూర్తికనులు సుందరతమము లని తెలుప "ఆయతము" అనువిశేషణము
ప్రయుక్తము, అభీల=భయంకరమైన, మహాచాప శరపాణి=పెద్దవిల్లు బాణము చేతఁ
గలవాని; మార్తాండ్లోపమ=సూర్యునితో సమానమైన, సహజప్రభా = పుట్టువుతోనే
వచ్చిన కాంతిచే, సముజ్జ్వల గాతుక్=ప్రకాశించు దేహము గలవానిని; ఇచ్చట
మార్తాండ్లోపమసహజ ప్రభా యనఁబడెను. ఈ లోకమున సహజప్రభ యొక్క
సూర్యభట్టారకునిదే. ఆయన వలననే చంద్రుఁడు, అగ్ని నక్షత్రములు, దీపములు
కాంతి గల నగుచున్నవి. వీని యందలి కాంతి యాయన కాంతియే కాని దానికంటె
వేతైనది కాదు. అట్లులే రామచంద్రమూర్తి తేజస్సునని గ్రహింపవగు

తా త్ప ర్య ము.

తామర రేకులవంటి కన్నులు గల తార తామర రేకులవలె విశాలమైన
కన్నులు గల రామచంద్రుని, చేత భయంకరమైన విల్లు, బాణము గల వానిని,
సూర్యునివలె స్వభావతేజస్సుచేఁ బ్రకాశించువానిని.

తే. సాధువ ర్తను రాజల*క్షణస మేతుఁ, బురుషసత్తముని నదృష్ట*పూర్వుఁ జూచి
చారుశీలవతీమణి * స్వాంతమందు, నితఁడ యా రామధదుక్రిడం*చెంచికొనుచు

సాధువ ర్తనున్ = మంచి నడవడి కలవానిని, అదృష్టపూర్వుఁ = ముందే
న్నఁడు నెచ్చటఁ జూడఁబడని వానిని, పురుషసత్తము = పురుషోత్తముని, ఆ రామ
ధదుక్రిడు=గ తనభ ర్తను జుపిన యా రామధద్రుఁడే వీఁడు ౨ పూర్వమంగడుఁడు
చెప్పియుండిన రామధదుక్రిడే వీఁడు, (3) ఎవనియందుఁ బుండరీకాక్షత్వాదిగుణ

ములు గలనని పెద్దలు చెప్పియుండిగో యతఁడే వీఁడు (౪) ఎవఁడు పురుషులకంటె (జీవులకంటె) నుత్తముఁ డని పెద్దలు చెప్పిరో వాఁడే వీఁడు.

తా త్ప ర్య ము.

మంచినడవడి గలవానిని, రాజుల కుండవలసిన చిహ్నము లన్నియుఁ గల వానిని, బురుషులం దుత్తముని, మును పెన్నఁడు నెంఁగుఁగాకరాని వానిని, ఆ మనోహర మైన శీలమును గల స్త్రీలలో శ్రేష్ఠురాలగు తార చూచి వీఁడే తనభర్తను జంపిన రామభద్రుఁ డని మనమునఁ దలఁచెను.

కం. హరిహాయశుల్య దురాసదుఁ, బరమ మహాత్మకుని రామభద్రుని డాఁయక దరుణి వ్యసనాభిషీడిత, పరివిహ్వల యగుదుఁ జనియెఁ + బరమజవమునక. ౬౨౦ హరిహాయశుల్యుక = ఇంద్రునితో సమానుని, దురాసదుక = జయింప రాని వానిని- వ్యసనాభిషీడిత=వ్యసనముచేత మిగులఁ బీడింపఁబడినది- పరివిహ్వల = మిగులఁ గలఁతపడినది- పరమజవమునక = మిగులనేగముగ.

తా త్ప ర్య ము.

ఇట్లు తనయొద్దకు రావలయునని వచ్చుచున్న యింద్రసమానుని, సాధింప రానివానిని- మిగుల గొప్ప మనస్సుగలవానిని రామభద్రునిఁ జూచి యాయనను దనయొద్దకు వచ్చునటుల చేయుట ధర్మము గావని తలఁచి దుఃఖిషీడితయయ్యుఁ జెదరిన మనస్సుగలదియయ్యు నాయనయొద్దకుఁ దానే మిగుల నేగముగఁ జోయెను. ఇట్టిది గనుకనే శీలవతీమణి యని మీఁదఁ జెప్పఁబడెను.

తే. మేటిగుఱికాని రాముని + మెలఁత మిన్న, శోకసంభ్రాంతభావ విశుద్ధపత్వ దృఢమనస్విని గనుఁగొని + యిట్లు లనియె, భర్తృవధజాతిపరితాపభరముపెర్చి.

మేటిగుఱికాని = గుఱితప్పక కొట్టువానిని, యుద్ధముచేయునపుడు లక్ష్యము సిరముగాదు, చలించుచుండును. అందు నిరువురు వెనఁగులాడునపుడు రెండవవానికి దెబ్బ తగులక తాను గొట్టఁదలఁచినవానినే కొట్టుట యెక్కువ లక్ష్యశుద్ధిని దెలుపును. శోకసంభ్రాంతభావ = శోకముచే భ్రమముగొనిన మనస్సుగలది, శుద్ధపత్వ+దృఢ మనస్విని = నిర్మలమైన సత్త్వగుణముగలది, దృఢపడిన మనస్సుగలది, భర్తృవధ జాతి=మగనిఁ జంపుటచేఁ గలిగిన, పరితాపభరము=సంతాపాతిశయముయొక్క.

తా త్ప ర్య ము.

గుఱితప్పక కొట్టువానిని, రాముని, శోకముచే భ్రమించిన భావముగలదైనను నిర్మలసాత్త్వికత్వము గలది నిశ్చయమైన మనస్సుగలది యగు తార మగనిచావుచేఁ గలిగిన దుఃఖాతిశయముచే నిట్లు లనెను.

శోకసంభ్రాంత కావున నోరార రామచంద్రుని దిట్టవలయునని దృఢమనస్కు యయ్యు విశుద్ధపత్వ కావున నాయనను జూడఁగానే సత్త్వగుణమే యుద్రేకించి తిట్లకు బదులు స్తుతింప సాగెను. ఆయనను జూడఁగానే సాత్త్వికురాలు గావున ౬౨౦ లోఁ

జెప్పినట్లీయన భగవంతుడు, మనుష్య మాత్రుడు గాడని తలంచెను. తన మగని చావు తన దురవస్థకూచి యిట్టి మహానుభావుడు కరుణించుటకు మాఱు శిక్షించెగదా యని తిట్ట నిశ్చయించు కొనెను. గాని సమీపమునకు వచ్చి చూడఁ గానే సర్వగుణమే యుద్రేకించెను.

—* తార దన్నుఁ జంపు మని శ్రీరామునిఁ జూచి ప్రలాపించుట. *—

సీ. అప్రమేయుఁడవు దుఃఖాసదుండవు నీవు, వికతేంద్రియుఁడవును * విశ్రుతైక
ఘనధార్మికుఁడవు న*క్షయ్యకీర్తివిని వి.చక్షుఁడవు క్షమ * క్షమకు నాటి
క్షతజోషమాక్షుండ * వతుల బాణాసన, బాణాపాణివి మహా*బలుఁడ వనఘ
యుత్తమసంహన*నోపేతుఁడవు ముర్త్యువిగ్రహాభ్యుదయము * విడచి దివ్య

తే. విగ్రహాభ్యుదయంబున * వెలసె దీవు
పతిని జంపిన యా యెండు * బాణముననె
నన్నుఁ ద్రుంపుము రామ! నా*నాథుఁ గందు
వాలి సుఖయింపఁ డయ్య న * న్వదలి యెందు.

౬౨౩

(౧) ఇది ౬౧౯కి వివరణము. అప్రమేయుఁడవు=నీ ప్రమాణ మింతయని చెప్ప
సాధ్యము కానివాఁడవు. అపౌరుషేయము లగు వేదములుకూడ 'వేదాహ' మ్మని
యారంభించి 'మహాంత' మ్మనియు, క ఇత్థావేద=ఇట్టివాఁడని యెవఁడు తెలిసికొనఁగలఁ
డనుటవే వానికిని నీ వింతటి వాఁడవని చెప్ప సాధ్యముగానివాఁడవు. సర్వజ్ఞులైన
మీకే మీ మహిమ యెంతో తెలియ దల. ఇక మఱియెవ్వరెఱుఁగఁ గలకు ?
"యస్యాస్తే మహిమాన మాత్మన ఇవ త్వద్వల్లభోపి ప్రభుః! నాలం మాతు
వియత్తయా నిరవధి" మ్మనికదా పెద్దలు చెప్పిరి. గగనము తనకడపలఁ దా నెఱుఁగవ
ట్లని కదా భాగవతులు చెప్పుదురు. అట్టివాఁడవు నీవు.

(౨) ఏమి యిట్లులనెదవు. నీకుఁగన్నులు గానరాలేదా? ఎంతపొడుగు ఎంత
లావుండునది కానరాలేదా యందువేమో! ఇప్పటి నీ యాకార మింతయని ప్రత్యక్ష
ముగాఁ గానవచ్చుచున్నావు సత్యమే. 'ఉపాసకానాం కార్యార్థం బ్రహ్మణోయాప
కల్పనా' యన్నట్లు భక్తులకు గోచరింప నిట్లు కానవచ్చుచున్నావు. సత్యమే, నిన్ను
ధ్యానింపఁబూనినమనస్సునకు వాక్కున కందుదువా? (3) నీవు ధనుర్బాణములు ధరించి
కానవచ్చుచున్నావు. నిజమే, నీ పరత్వము మఱుఁగుపఱిచి యజ్ఞులను భ్రమింపఁజేయ
శంఖచక్రములను దాచి యివి ధరించితివి. ఇవి లేకున్నను నీవు కార్యములు చేయ
లేవా. (౪) నీవుబలమునందు జ్ఞానమునందు తేజస్సులోనగువానియందు మాత్రమే
యప్రమేయుఁడవుగావు. వాత్సల్యకారుణ్య సౌశీల్యాదులందు నప్రమేయుఁడవే ఎట్లన
నీవు పరమపదమందుఁడు స్థితియేమి? ఈ వేషముతో నీ వడవులకు వది క్రోతుల
తోను గ్రద్దలతోను బోయలతో స్నేహముచేసి వారి సుద్ధరింప వారిలో నొకఁడవై

మెలగెటయేమి! ఇంతకు వచ్చినవాడవు. ఇక నెంతవఱకుఁ బోగలవో యెవఁడు చెప్పగలఁడ? నీ వాత్సల్యాదులకు మితియేదీ! (౫) చేయూఁత కోలవిల్లు, ద్రోవ లోడు లక్ష్మణుఁడు గలవాడనై సాధన సహాయసంపత్తి లేనివానివలె నున్నావు కాని నిన్నుఁబాలించి చూచిన సమస్తసాధన సమస్త పరిచరసహాయుఁ డెట్లుండునో యట్టి వారి నెల్ల మించియున్నావు. (౬) మందుభిరావణుల జయించిన చాలిని నొక్క బాణముతోఁ బడఁగొట్టితివి. ఇంతటి యసాధ్యకార్యము చేసియు నేమియుఁ జేయలేని యుంబేదవలెఁ గానవచ్చుచున్నావు! నీ విట్టివాడవు కావున నిన్ను మనస్సుచే ధ్యానింప సాధ్యపడవు.

మనస్సునకుఁ బ్రాప్త్యుండవు కాకుండినఁ బోనీ, బాహ్యేంద్రియములకై నఁ బ్రాప్త్యుండ వగుదువా యనిన దురాసదుండవు = ౧. అంతరింద్రియమైన మనస్సునకే యూరక యూహింప సాధ్యపడనివాడవు. నావంటి ప్రాకృతజీవియొక్క ప్రాకృతములైన బాహ్యేంద్రియములకు సాధ్యపడుదువా! పడవు. ఈ కన్నులతో నిన్నుఁ జూచి యేమి తేలిసికొనఁగలను! మహాజనో యేన గత స్పృహంభా' యన్నట్లు స్వధర్మమునఁ బూర్వ లేచార్యమునఁ బోయిరో యా భక్తిమార్గమునఁ బోవువారికిఁ బ్రాప్త్యుండ వగుదువు. తక్కినవారి కప్రాప్త్యుండవే. 'భక్త్యాపరమయావాపి ప్రపత్యైవా మహామునే ప్రాప్యోహం నాన్యథా ప్రాప్య' యనికదా భగవద్వాక్యము. ౩ వాలివధ దుష్టమని యెవరందురో వాడు నీయం దసూయగలవా రగుటచే నిన్ను సమీపింపనై నఁ జాలరు. 'శ్రద్ధావా ననసూయశ్చ సోపి ముక్త' యని 'న చ మాం యోధ్య సూయతి' యనియు నుండుటచేతను వాల్మీకియే ప్రారంభమున అనసూయ లగుచును నాలకింపవలె నని చెప్పుటచేతను రామచంద్రమూర్తిపై నసూయపడు వా రాయనను సమీపింపలేరు. దుర్గతుల పాలగుదురు. ౪ వేదబాహ్యులు- కువృష్టులు లోనగు వారు వారి యుక్తులచే నీ మహత్త్వమును నిరసింపఁజాలరు. వేదబాహ్యులైన శౌద్ధులు, జైనులు రామచంద్ర వ్రాసికొని యాయనను ధ్యానించుచున్నారు. మాయావాడు లే విపరీతవాదము చేసినను రామరామ యని ధ్యానించుచున్నారు. జపించుచున్నారు. సేవించుచున్నారు.

ఇట్టి యప్రమేయత్వము, దురాసదత్వము నీ యందున్నను ఆ గర్వముచే నితర రాజస్త్రీల నపహరించువాడవుకావు. ఏల! నీవు జితేంద్రియుడవు = ౧ స్వార్థముగ సంపాదించవలయు నన్న కోరిక నీకు లేదు. కావున నానరరాజ్యము సుగ్రీవుని కిచ్చితివి. ౨ ఇక స్త్రీలవిషయమందన్ననో 'న రామః పరదారాన్వై చక్షుర్భ్యా మపి పశ్యతి.' రాముఁడు పరస్త్రీలను గన్నెత్తియెనఁ జూడఁడు అనికదా చెప్పఁబడెను. వాలినియుద్ధమందు జయించినవాడవగుటచే వాలిసోత్తయిన మేము నీ సొత్తే. అయినను మమ్ము నీ వాసించిన వాడవు కావు. మఱియొక దుష్టుఁడిట్లు చేసియుండిన మమ్మెంత బాధించి యుండునో !

(గీ) ఇంద్రియములను జయించినవాడ వనగాఁ జూచుట వినుట మొదలగు కార్యములు చేయుటయందు నీ కింద్రియములతోఁ బనిలేదు. అవి లేకయే యాయా కార్యములు చేయఁగలవు. 'పశ్య త్యచక్ష స్స శృణో త్యకర్ణః | అపాణిపానో జవనో గృహీతా | సర్వేంద్రియగుణాభాసం సర్వేంద్రియ వినష్టిత' మ్మౌనికదా శ్రుతులు స్మృతులు చెప్పుచున్నవి (౨) ఇంద్రియములచే జయింపఁబడనివాడవు వానికి నీవు నోచరించినఁ గదా యవి నిన్ను జయించుట- 'ద్బుయం మనసా ప్యన్యై రింద్రియై రపి దుర్జయై' యనునది స్మరింపనగును. విజితేంద్రియుడవును = ఇచ్చట నేవార్థకం బున సముచ్చయము. విజితేంద్రియుడవే = నీవే విజితేంద్రియుడవు. నీ యండే యది ముఖ్యార్థము. తక్కిన బ్రహ్మగుద్రాదులందును వారిభక్షులు, పర్ణభక్షులు, వాయుభక్షులు, పర్ణనీహారభక్షులు లోనగువారియందు గాణార్థము, ఔషచారికము, పరీక్షయందు వీరందఱు తప్పినవారే ఇట్టివాడవు నీవయ్య నీయందు ధర్మగుణము లేదని తలచియుంటిని. గాని యాలోచించుకొలది విశ్రుతైక ఘన ధార్మికుండవు = సుప్రసిద్ధమైన, కేవలమైన, గొప్పదైన ధర్మగుణము గలవాడవు. (౧) న్వాశ్రీతుల రక్షింప నవతిరించి యిట్టి కార్యము చేసితివి. కావున ఘనధార్మికుండవు = ఉత్తమ ధార్మికుండవు. తన లాభమునకై ధర్మముచేయువాఁ డధమధార్మికుఁడు. తన లాభము పరులలాభము రెండు నాలోచించి చేయువాఁడు మధ్యమధార్మికుఁడు. పరుల నిమిత్తమునకుఁగా ధర్మముచేయువాఁడు ఉత్తమధార్మికుఁడు నీ విట్టివాడవు- వాలిని జంపుటయందు స్వలాభముకూడఁ గలిసిన దంచురేనూ- భూషణములు చూపినపుడు వీఁడెచ్చట నున్నాఁడు తెలుపుము- వాని నిప్పుడే చంపెన నని రామచంద్రమూర్తి చెప్పఁగా ఆయన యా కార్యమునకై బయలుదేఱిరఁ దన కార్యము పాడగునని సుగ్రీవుఁడు తలచి రావణు వృత్తాంతము దా చెను. సుగ్రీవ నాహాయ్యము లేకున్నను రామచంద్రమూర్తి తన స్వకార్యముచేసికొనఁ గలఁ డని యందఱు అంగీకరించినవిషయమే. కాని వాలివధయందు న్వార్థలేప దోషము చెప్పరాదు. వ్యవహారపరణి చెప్పుకొనవచ్చును. గాని పరమార్థమునఁ గాదు. (౨) వర్ణాశ్రమాచారధర్మములచే బూజింపఁబడు వాఁడు ధార్మికుఁడు- ధర్మిచేతఁ బూజింపఁబడువాఁడు ఘనధార్మికుఁడు. (౩) శరణాగతిరక్షకుఁడు. (౦) "అన్యశంస్యమ్ పరోధర్మ" యన్నట్లు తన యాశ్రీతుల కాపద వచ్చినపుడు తాను తొమ్మి చూపెడివాఁడు- (౫) శబర్యాదుల రక్షించుటచే ధార్మికుఁడు- మిగుల గట్టదశయం దుండి నీ యనుగ్రహ పాత్రుఁడగుటకుఁ దగిన యోగ్యత లేకున్న సుగ్రీ వుని మిగులఁ గట్టదశయందుండిన వానిని రక్షించుటచే ఘనధార్మికుండవు- (౬) గొప్ప పాపము చేసి నర కాగ్నిఁ బడనున్న వాలిని వల్పశిక్షతో దాని నుండి తప్పించి పరమ పదమునకుఁ బోవఁజేయుటచే ఘనధార్మికుండవు- ఇట్టివాడవు నీవొక్కఁడవే, నీయట్టి వాఁడు రెండవవాఁడు లేఁడు. కావున ఏక ఘనధార్మికుండవు- ఇట్టివాడవు నీ వని

నా యట్టి పాపరహిత మనుకొనుట గాదు. విశ్రుతుఁడవు = జగత్ప్రసిద్ధుఁడవు. ఏక మేవ- అద్వితీయముని నీ వంటివాఁడవు నీ వొకఁడవే- రెండవవాఁడు లేఁడని విశేషముగ శ్రుతియే చెప్పుచున్నది. ఏలనః - నీవు మనుష్యమాత్రుఁడవై నవో నీయట్టి మనుష్యుఁడు వేఱొకఁడు కాలాంతర దేశాంతరములందుఁ గలుగవచ్చును. విశ్రుతుఁడవు = వి + శ్రుతుఁడవు = పరమాత్మవని వేదముచేఁ బ్రసిద్ధపఱుపఁబడినవాఁడవు- విశ్వేశ్వరసివోయ్యి వాతే పరమాత్మని పక్షిణి. నానా॥ శ్రుతంక్షీ జే శాస్త్రావధృతయో కపి॥ నానా॥ 'వేదైశ్చ సర్వైరహమేవ వేద్యః' వేదము లన్నిటిచేఁ దెలియఁబడువాఁడను నేనే యని కదా కృష్ణమూర్తి చెప్పెను. థ. గీ. ౧౫-౧౫ అక్షయకీర్తివి = క్షయ జయ్యా శక్త్యాశే అన్నట్లు క్షయింపఁజేయ సాధ్యము గాని కీర్తిగలవాఁడవు. ఇట్లు చెప్పబడే వాలిని జంపుటవలన రామచంద్రున కపకీర్తి లేదని భావము- ముందు ఘనధాన్యకుఁడ వనుటచే నీవు వాలినిఁ జంపుటయందు ధర్మము తప్పినవాఁడవు కావని చెప్పెను. ఇప్పుడు దానివలన నీ కీర్తికి హానిలేదని చెప్పుచున్నది- స్థూల దృష్టిచేఁ జూచు మూఢులు వాలినిఁ జంపిన దధర్మమని చెప్పినను దూరాలోచనగల వారట్లు చెప్పరని భావము- దీని కారణములు పూర్వమే వ్రాయఁబడెను. (౨) తస్య నామ మహాద్యశః = మహాయశుఁ డని యాయనకుఁ జేరు. అని శ్రుతి.

విచక్షణుఁడవు = దూరపుఁ జూపుగలవాఁడవు. అనఁగా దూరాలోచనచేత యుక్తాయుక్తము లారసి సమస్త కార్యములు చేయువాఁడవు. ఆలోచనలేక యే కార్యము చేయువని భావము యస్య జ్ఞానమయం తప యని శ్రుతి. కావుననే మొదటి సారియే వాలి యుద్ధమునకువచ్చి సుగ్రీవుని నొప్పింపకముందే చంపిన నిరపరాధియో యపరాధియో విచారింపక ఉండరపడి చంపినవాఁడ వగుదునని మొదటిసారి నీ యాశ్రమనికీఁ గలుగు బాధ కన్నారఁజూచి రెండవసారిచూచి యావలఁ జంపితివి- గజపుష్పమాల సుగ్రీవు మెడలో వేయుట దూరాలోచనము చేతనేకదా.

క్షమన్ = ఓర్పునందు- క్షమకుసాటి = భూమితో సమానము. భూమి విషయమున జనులు శ్రవులు- మలమూత్రములు విడుచుట- కాలఁ దన్నుట- ఉమ్మి వేయుట లోనగు నెన్ని యపరాధములు చేసినను నామె కోపింపదు సహించి యూర కుండును. అట్లులే థగవద్విషయమున మన మెన్ని యపరాధములు చేసినను ఆయన క్షమించునేకాని దండింపఁడు. కాని యాశ్రమలకుఁ గీడు చేసినవారిని సమూలము నాశిముచేయును. (రావణుని నిర్వంశముగఁ ద్రుంచినట్లు) అట్లుండియు గృతాపరాధుఁడైన వాలినిమాత్రము వధించి యంగదుఁడు లోనగు వాని బంధువులను మిత్రులను వదలితివి. అయిదువందల కోట్ల యోజనముల విస్తారముగల భూమి కెంత యోగోపయంత నీకున్నదని భావము. క్షతజోపమాక్షుంఁడవు = క్రొత్త నత్తుకుతో - ఉపమ = సమానమగు- అక్షుంఁడవు- ఎఱ్ఱని కన్నులు గలవాఁడవు. ౧ రామో రక్తాంతలోచన

యన్నట్లు సాముద్రిక శాస్త్రప్రకారము నీ కన్ను లెఱ్ఱగానుండి నీవు మహాపుగుఘండ వని తెలుపుచున్నవి. ౨ పుండ్రీక మక్షిణి యన్నట్లు నీవు సాక్షాత్పుండరీకాక్షుండ వని నీ కన్నులు తెలుపుచున్నవి. ౩ అపరాధియగు నాలివీడి కోపము వాలిని జంపి నను నింకను వదలనట్లు నీకన్నులు చెప్పుచున్నను ఆకారమున వృసింహావతారమునందు వలె ధయంకరుండవు గాక సౌమ్యుండవుగానే యున్నావు.

ఇన్ని గుణములలో నొక్కొక్కటియు రామచంద్రమూర్తి పరమాత్మయని స్థిరీకరింపఁదగినదే యని యిందలి విశేషణములు దెలుపుచున్నవి. ఈ విశేషణముల వై నుండు సముచ్చయములు విశేషార్థమునఁ బ్రయోగింపఁబడినవి. కొన్ని యనుక్త సముచ్చయములు లోపించినవి. అటుగాక యీ సముచ్చయముల కర్పాంతరము చెప్పినను జెప్పవచ్చును. అప్రమేయుండవును = అనఁగా నీ యాశ్రితులకు నీ కల రూపు తెలియును గాని తక్కినవానికిఁ దెలియవని భావము. ఇచ్చట ను లోపము. 'నమోనమో వాఙ్మననాతి భూమయే నమోనమో వాఙ్మనసైక భూమయే' యను శ్లోకార్థ మిచట ననుసంధించునది.

దురాసదుండవును = ఆశ్రితులకుఁ బ్రాప్యండివీకాని యనాశ్రితులకు నప్రాప్యండివే.

విజితేంద్రియుండవును = ఆశ్రితరక్షణముందు నీకు మతిచాపల మెక్కువ యే కాని యనాశ్రితులందు నీ మనస్సు పోవని భావము.

ధార్మికుండవును = ఇచ్చట సముచ్చయ మవధారణార్థమునఁ బ్రయుక్తము. ధార్మికుండవే- రక్షణశిక్షణములు ధర్మపద్ధతినే చేయుచువు. అక్షయ్యకీర్తివిని = నీ బిరుదములు అర్థములేని మాటలుగావు సార్థకములు = క్రియాయుక్తములు, విచక్షణుండవును = ఇంతిసామర్థ్యము కలవాడ వైనను ఆశ్రితులను వదలుటకు నీకు నామర్థ్యములేదు అని భావము. మిత్రభావేన సంప్రాప్తు న త్యజేయం కథంచన- మైత్రి భావించి తాన సంప్రాప్తుడైనవాని నెఱులైనఁ జేవీడువాఁడఁ గాను అని కదా రామచంద్రవ్రతము.

శ్రీరామచంద్రమూర్తి శరీరము ప్రాకృతమూర్తికాదు. అప్రాకృత దివ్య మంగళవిగ్రహము. ఇత నా విషయము చెప్పుచున్నది.

అతులబాణాసన బాణపాణివిని = అసమానములైన విల్లు బాణములు చేతఁ గఱవఁడవు. నీవు ధరించిన విల్లు బాణములను మఱియొక టూరక యెత్తనైనఁ జాల రని భావము. ఇది నా కెట్లు సాధ్యమయ్యె నందువా- మహాబలుండవు=లోకముల నందఱకంటె నెక్కువ బలముకలవాఁడవు గావున స్వాభావికీ జ్ఞానబలక్రియాల యన్నట్లు బలస్వరూపమే నీవు. నీ బలములో కోల్యంశము నీ ననుగ్రహించినచో, వాఁడు లోకములో మహాబలు డనఁబడును.

మహా బలుండని వాయువునకుఁ బేరు. ఆయన కా బలమెక్కడిది? నీ వనుగ్రహించిన శేశము. అనఘ=చాప సంపర్కము లేనివాఁడా. ఇది యపహత పాపృత్వాదులఁ దెలుపును. ఉత్తమసంహననో పేకుండవు=ఎట్టి యంగసౌష్ఠవ ముండినచో నంతటి మహాబల ముండఁగలదో యట్టి యంగసౌష్ఠవము గలవాఁడవు. ఇట్టి యనయవ సౌష్ఠవము లోకమున మఱి యెవ్వరియందు లేదా యనిన లేదు. ఎట్లవ మర్త్య విగ్రహోభ్యుదయము విడిచి = మనుష్య శరీరము గలుగుటను వదలి, లోకమునఁ బుట్టిన మనుష్యులందఱు కర్మవశమునఁ బ్రాప్తమైన శరీరము గలవారు. కావుననే మర్త్యులు. నీవో మనుష్య లోకమునఁ బుట్టి మనుష్యునిచలఁ గానవచ్చుచున్నను గర్మవశమునఁ బుట్టినవాఁడవు కావు. స్వేచ్ఛాగృహీతశరీరుండవు - కావున నీ నీ లోకమున నుండినను దివ్య విగ్రహోభ్యుదయంబున వెలసెదవు. అప్రాకృత శుద్ధ సత్త్వ మయ దివ్యమంగళ విగ్రహమున వెలసెదవు

ఇచ్చట 'తదాత్మానం పృజామ్యహమ్' అప్పుడు నన్ను సృష్టించుకొనుచున్నాను. సంభవా మ్యాత్మమాయయ 'నాసంకల్పముచే నేను బుట్టుచున్నాను.

అవజానంతి మాం మూఢా, మానుషీం తను మాశ్రితమ్
పరం భావ మజానంతో, మమ భూత మహేశ్వరమ్.

భా. గీ. ౯-౧౧

మనుష్యశరీరము నాశ్రయించిన నన్ను సర్వభూత మహేశ్వరుండనైన నా పరమభావము తెలియని మూఢులు తెలిసికొనలేరు.

ప్రాదుర్భావాస్తు ముఖ్యా యే, మదంశత్వా ద్విశేషతః
అజహత్స్వభావ విభవా. దివ్యాఽప్రాకృత విగ్రహః
దీపాద్దీప ఇవోత్పన్నా, జగతో రక్షణాయతే
అర్చ్యా ఏవహి సేనేశ, సంస్పృశ్యత్తరణాయతే
వృసింహ రామకృష్ణేషు-పాద్మణ్యం పరిపూరితమ్
పరావస్థాతు దేవేశ, దీపాదుత్పన్న దీపవత్ | పద్మ |

ఇత్యాది ప్రమాణవాక్యముల నిచట ననుసంధించునది.
తా త్ప ర్య ము.

రామచంద్రమూర్తి ! నీ కొలఁది లెక్కింపరానివాఁడవు. అప్రాప్యుండవు. ఇంద్రియముల జయించినవాఁడవు. రాముఁడొక్కఁడే గొప్ప ధర్మాశ్ముండని ప్రసిద్ధి కెక్కినవాఁడవు. శాశ్వతకీర్తివి- దూరాలోచనగలవాఁడవు. ఓర్పునందు భూమిలో సముండవు. పుండరీకాక్షుండవు- శరచాపధారివి- మహా బలనంతుండవు- చాపస్పర్శ లేనివాఁడవు. సర్వాంగ సౌష్ఠవము గలవాఁడవు. మనుష్యలోకమునకు వచ్చియు మర్త్య శరీరమును ధరింపక శుద్ధసత్త్వమయ దివ్యమంగళ విగ్రహము ధరించినవాఁడవు. రామ చంద్రా ! నీ వింతిటి మహానుభావుండవు. వాత్సల్యనిధివి. ఆశ్రితవాంఛాప్రదాన

దక్షిణపు. నీ వెంతటి గొప్పవాడవై నను నా కర్మము నాధర్మము నా దుఃఖము నాకు దప్పదుగదా. కావున నీన్న నే నొకటి ప్రార్థించుచున్నాను.

నా పతిని బ్రతికింపుమని నేను కోరను- ఏలన నింతకంటె సుత్తమగతులకు నీ యనుగ్రహమువలనక బోయి యున్నాఁడు. అట్టివానిని మరల వధమగతికిఁ దెచ్చుని నేఁ గోరను. నన్నుఁ గూడ నాయన యుండు చోటికిఁ బంపుము. ఇది నీ చేతిలోని కార్యము. ఈ దేహముతో నా లోకములకుఁ బోవ సాధ్యపడదందువా- ఈ దేహముతో నాకుఁ బనిలేదు. వాలిని నే యొండు బాణమున వేసితివో యా బాణమున నన్ను వేయుము. నేను బోయి నా భర్తతోఁ గలిసికొందును. నన్నుఁ జంపు మని కోరకున్న నీవే చావరాదా యందువేమో- నేనై యాత్మహత్య చేసికొనరాదు. పుత్రుఁడు గలది సహగమనము చేయరాదు.

- ఆ. పుగుఱుకంటె మున్ను పగలోక మేగిన,పతియ నోచినదియు సతులలోనః బురుషహీన యయినక బరమ పతివ్రత,యయ్యు జగముచేత వ్రయ్యుః బడదె.
- ఆ. పడిన మామిషంబుః బక్షి లపేక్షించు,నట్లు పురుషహీన యయిన యువతిఁ జూచి యెల్లవారుఁ జలక నపేక్షింతు. రిదియుఁ బాపమనక హీనమతులు.
- ఆ. పతి వియక్తుడై న పతికి బుసర్దార, సంగ్రహంబుసేత శాస్త్రుమతము పతి విముక్తయైన పతి కన్య పుగుషసం,గ్రహముసేత లోకగర్హిణింబు.

అది. ౬-౨౫౧-౨౫౩.

ఈ కారణముచే నేను జీవింపనురాదు. కావున నీవు నన్నుఁ జంపిన నా కుభయలోకదోషములు వదలి నేను నానాథు నొద్దకుఁబోదును. నీవు పోకుండిన నేమి? అక్కడ దేవతాస్త్రీలు లేరా యందువేమో- ఎండలున్నను నేను లేకుండిన నాయనకు సుఖములేదు. భార్య యుండుటయేల, భర్తను సుఖవెట్టుటకేకదా? ఆయన కక్కడ సుఖములేకుండఁ తేసి యిక్కడ నే నేమని యుందును ?

ఉ. ఆర్యవరేణ్య! యా సరసిజాక్షుండు నాకమునం దలంక్రియా
 కార్యవిచక్షణల్ కుసుమకాండవిరాజిత శేఖరల్ మహా
 వార్యగతిక భజించినను + వ్రాలఁగు హోయిగ నన్నుఁ గానమిన్
 భార్యను భర్తనుం గలుపుభవ్యయశంబునక బోగదే వృషా! ౬౨౪
 దీనినే వివరించి చెప్పుచున్నది.

సరసిజాక్షుండు = కమలములవంటి కన్నులు గలవాఁడు. అనఁగాఁ జూచుటకు రమ్యమైన కన్నులు గలవాఁడు- ఆర్యవరేణ్య = గొప్పవారిలో గొప్పవాఁడా- నాకమునందున్ = స్వర్గమునందు - అలంక్రియాకార్యవిచక్షణల్ = అలంకరించుకొనుట యను పని యందలి నేర్పరులు- కుసుమకాండ = పూలసమూహముచే- విరాజిత = ప్రకాశించు- శేఖరల్ = శిరోభూషణములు గలవారు- అగు నప్పరసలు,

మహా-వార్యగతితో = ఏమియు వడ్డములేక- భవ్యయశంబునక = మేలగు త్రియందు. తాత్పర్యము.

ఉత్తములం దుత్తముఁడా- నా భర్త స్వర్ణమునందు నెంతెంతోచమత్కారముగ వలంకరించుకొన నేర్పుగల దేవతాస్త్రీలు తమశిరస్సులందుఁ జిత్ర చిత్రముగాఁ బూలు ముడిచి నేను ముందు సేవించెద ననిన నేను ముందు సేవించెద నని యడ్డము లేక వైపడి వచ్చుచుండినను నేను లేని కారణముచే నాయనకు సుఖసంతోషములు లేవు. కావున భార్యను భర్తను గలిపిన పూజ్యముఁ గల్గుకొమ్ము.

తార తన భర్తయొద్దకుఁ దాను బోయెద నని చెప్పుచున్నది గదా యేమి నమ్మకము! ఎవరెవరి పుణ్య పాపములకొలది వారు వారు పోదురుగాని యొకరు పోయినచోటికే వారి బంధువులు పోదురా? ఈ నియమ మనుకూల దంపతుల యందు లేదు. పతివ్రతయగు భార్య పతియందు లోకమునకే పోవును.

సంసరంత మభిషేతం, విషమే ష్వేకపాతినమ్
భార్యైవాన్వేతి భర్తారం, పతీతం యా పతివ్రతా
ప్రథమం సంస్థితా భార్యా, పతింప్రేత్య ప్రతీక్షతే
పూర్వప్రేతంతు భర్తారం, పశ్చాత్సాప్యనుగచ్ఛతి
ఏతస్మాత్కారణాత్ రాజక, పాణిగ్రహణ మిష్యతే.

భార. ఆది ౯౮-౨౭-౨౮

“మఱియు భార్య పురుషునం దర్థంబగుటంజేసి పురుషునకు మున్న పరేతయైన పతివ్రత పరలోకంబునం దన పురుషుం గూడఁ దదనుగమనగలు ప్రతీక్షించుచుండు. పురుషుండు మున్న పరేతుఁడైనఁ బదంపడి తానును బరేతయై తన పురుషుం గూడ ననుగొ” ఈ కారణంబునకదా పాణిగ్రహణంబు విధ్యుక్తంబయ్యె. ఈ కారణమునఁ బతివ్రతలయిన స్త్రీలకుఁ బతిసాలోక్యము తప్పదు.

తార పతివ్రతయూ యనరాదు. ఆమె సముద్రమథనంబునఁ బుట్టిన యయోనిజ- అప్పర స్త్రీ వంటిది. కావున నామెకు జారత్వదోషములేదు.

అహల్యా ద్రాపకీ తారా, నీతామందోదరీ తథా
పంచకన్యాః పతేన్నిత్యం, దుస్స్వప్నం తస్యవశ్యతి.

యని యొకచాలువు గలదు. నీ రందఱిటువంటి వారుగానే యున్నారు.

ఉ. నాకమునక వసించియును * నాపతి న న్నెడఁబాసి యుండుటక
శోకము విన్నఁబాలు గొని * స్రుక్కుచు నుండు నిజంబు దేవ నీ
నే కరణే మనోహరన* కేంద్రతటంబున నీతఁ బాసి య
స్తోకము గుందితో యులులె*చూడును యన్యుల కైన వేదనల్.

౨౯౫

మనోహర వకేంద్రతటంబునక = ఇంపైన పగ్వతశిఖరంబున, అస్తోకము = మిక్కిలి.

తాత్పర్యము.

సర్వసుఖస్థానమైన స్వర్గమునం దుండినను నా భర్త నన్నెడఁ బాసియుండవలసి వచ్చుటచే శోకము దైన్యము వీనిచే శుష్కించుచుండును. ఇది నిజము. ఇది సత్యమునుటకు నీవే సాక్షి. నీవు ఋశ్యమూకతిలంబున నీతను దలఁచుకొని యెట్లెట్టియో యిట్లు లని తలఁపుము.

ఉ. ప్రాయపుఁ బూరుషుండు తనఁ ప్రాణసఖం బెడఁబాయఁ గలుగ నా
యాయత మైన దుఃఖభరఁమంతయు నీవు నెఱుంగుదే కదా
యీమొడ వాలి న న్విడిది * యెంత తపించెడి నొక్కొ రాఘవా !
వ్రేయుము తచ్చరంబుననె * వేగమ నే జని కాంతు వల్లభున్. ౬౨౬

ఆయతము=దీర్ఘము, విస్తారము.

తాత్పర్యము.

యశావనమందుండు మగవాఁడు తన ప్రియురాలిని విడనాడుటచే గలుగు దుఃఖాతిశయము నీవనుభవముచే నెఱిగినవాఁడవేకదా. అట్లులే వాలి నన్ను విడనాడిపోయి యెంత తపించుచున్నాఁడో- రామచంద్రా! యాయనను వేసిన బాణము ననే నన్ను వ్రేయుము. నేను బోయి నా మగనిఁ జూచెదను

ఉ. స్త్రీవధ పాతకం బనుచుఁ * జింతిలఁ బోకు మహానుభావ! నే
నా విభు నాత్మ నన్న మతి * నక వధియింపు దయార్ద్రబుద్ధిమై
నా విభుఁ జంపినట్లు, రమునాయక! వేదము శాస్త్రసంఘముల్
వావిరి మ్రోయు భర్తకును * భార్యకు యాత్మ యటంచుఁ జూచుమా. ౬౨౮

స్త్రీవధ = ఆడుదానిఁజంపుట- పాతకంబు = పాపము- దయార్ద్రబుద్ధిమై = దయచే గెరఁగిన బుద్ధిచే- అయోధ్యాకాండము ౧౦౩౮ వ పద్యము చూడుము.

తాత్పర్యము.

మహానుభావా! తాటకాంతకా! స్త్రీనిఁ జంపినఁ బాపము వచ్చువని యాలోచింపకుము. నీ కా పాపసం దేహముతోఁ బనిలేదు. నీకుఁ బాపమురాదు. భర్త యాత్మగదా భార్య యన్న యభిప్రాయముతో దయగలవాఁడనై నా భర్తను జంపినట్లు నన్నుఁ జంపుము. భార్యవేరు భర్తవేరుగదా యందువేమో, భర్తకు భార్యయే యాత్మయని వేదశాస్త్రములు చెప్పుచున్నవి. (చూడుము అయో. ౧౦౩౮ ప)

భార్యాభర్త సంబంధ మొక జన్మముతోఁ దెగువదికాదు. జన్మాంతరము లందు నంటుకొనియే వచ్చును.

“సమనుభూతానాదిసర్గపరంపరా । స్రక్సమాకలిత సంసర్గముననా” యని నైషధము.

పునశ్చిరాయు స్సా భూత్వా, బాహుకే విమలేకలే
పతివ్రతాతు యా నారీ | తమేవ లభతే పతిమ్. 1స్మృతి|

మరలఁ జరాయువుగలదై నిర్మలమైన కులమునకు జన్మించి పతివ్రతయగు
స్త్రీ మరల సతనినే పతిగాఁ బొందును.

సతీవయోషిత్ ప్రకృతి స్సునిశ్చలా
పుమాంస మభ్యేతి భవాంత రేష్యసి| మాఘపండితుఁడు.

పతివ్రత యెల్లజన్మంబులందును ఆ పతికే పత్నియగును గాక. శృంగారనైషధ
వ్యాఖ్య-

తక్కిన ప్రమాణములు ఆయోధ్యకాండముం దీయఁబడినవి.
ఉ. కూరిమి భార్య భర్తకును*గూరిచి దానము సేతకన్న లే
దారయ యొందు దాన మని*యందుగు జ్ఞానులు, నన్ను నా ప్రియున్
గూరిచి తేని ధర్మ మెదఁ * గూరిచి పుణ్యము యబ్బు నన్ను సం
హారము చేసినట్టి యఘ * మంటకు నిన్ను వృషాలకాగ్రణీ ! ౬౨౪
తా త్ప ర్య ము.

రాజశ్రేష్ఠుఁడా ! ప్రేమగల భార్యను భర్తకు దానము సేయుట యన్నిదాన
ములలో నుత్తమ దాన మని జ్ఞానులు చెప్పుదురు. కావున ధర్మము దలచి నా
భర్తతో నన్నుఁ గూర్చితివేని నీకుఁ బుణ్యమే కలుగును. సంహారముచేసిన పాపము
రాదు.

ఉ. దిక్కెది లేనిదాన, పతి*దీనను, భర్తయుఁ బాసిపోయె, నీ
వ్యక్తకరంబు పై విడిచి * యూపిరిఁ బాపుము. నీకు మ్రొక్కెదఁ,
దిక్కరితుల్యగామి వర*ధీయుతుఁ గాంచనమాలి వాలి నే
వక్కట వీడి నిల్వఁ గల*నా చిర కాలము జీవయు క్తనై . ౬౨౫

దిక్కరి తుల్యగామి = దిగ్గజముల నడకతో సమానముగు నడక గలవానిని,
వరధీయుతుఁ = గొప్పబుద్ధితోఁగూడిన వానిని- కాంచనమాలి = బంగారు హారము
గలవానిని- జీవయు క్తనై = ప్రాణముతో.

తా త్ప ర్య ము.

నేనే దిక్కు లేనిదానను, దిగుల దీనురాలను, భర్తకూడ నన్ను వదలిపోయెను.
నీకు నమస్కారము చేసెదను. ఒక్క-బాణము నామీఁద విడుపుము. దిగ్గజముల నడక
వంటి నడకగలవాఁడు గొప్ప బుద్ధిగలవాఁడును, బంగారుపరము ధరించినవాఁడును నగు
వాలివి విడిచి దీర్ఘ కాలము నేను బ్రాణముతో నుండఁగలనా! దీర్ఘ కాలము కృశించి
చచ్చుటకంటె నొక్కవారి తటాలునఁ బ్రాణము వీడుట మేలుగదా.

ఏకభార్యవ్రతస్థులుగాని పురుషులకు 'భార్యదుఃఖమ్ పునర్భార్యా' యని
భార్యవచ్చిన దుఃఖము మరల భార్యవచ్చువఱ కుండునని ప్రమాణము. అట్లులే యీ

మగఁడు పోయిన మఱొకమగఁడు వచ్చునను ధైర్యముగల స్త్రీల కీ దుఃఖము మరల మగఁడు నచ్చువఱకే. రాఁగలఁడను ధైర్యము దొరకువఱకే. ఇదంతయుఁ దాఱ్ఱాలిక దుఃఖమే. దీనికిఁ దారయేగాక మాఱుమగల వెదకికొనునా రందఱు నిదర్శనములే.

—* శ్రీరాముఁడు తార నాశ్వాసించుట. *

కం. అని పనవుతారఁ గనుఁగొని, యనియె రఘూత్తముఁడు దుఃఖిమాఱఁగ నిట్లుల్ల చనున విరుద్ధపుమతి నీ, కనఘాత్మిక! వీరభార్యవై వహియింపఁ ౬౩౦ పనవు=నీడ్చు, విరుద్ధపుమతి=విపరీతాభిప్రాయము.

తా త్ప ర్య ము.

అని యేడ్చుచున్న తారనుజూచి యామె దుఃఖము శమింపఁగ రామచంద్రమూర్తి యిట్లనెను. నీవు వీరుని భార్యవై యుండియు నిట్టి విపరీతపుబుద్ధిగలదానవగుట తగునా? ఇంతటి పేదమనస్సు గలదానవు. అటువంటి వీరున కెట్లు భార్యవైతివి?

తే నిఖలజగములు ధాతచేఁనిర్మితములు, తరుణీ! సుఖదుఃఖ యోగముల్ *ధాతచేతఁ గలుగుచుండును గాన దుఃఖంబు సుఖము, బ్రహ్మచేసినయది యనిఁపలుకుజనము.

తా త్ప ర్య ము.

సమస్తలోకములు బ్రహ్మచే సృష్టింపఁబడినవి. సుఖము దుఃఖము అనునది కూడ వారివారి కర్మానుసారముగ నాయవచేతనే కలుగుచుండును. కావునఁ గదా సుఖము దుఃఖము బ్రహ్మ తెచ్చిపెట్టివాఁడని లోకము చెప్పుచున్నది.

ఉ. ధాత విధించినట్టులు గ*నా సకలంబును వర్తిలున్, వశం బే తరుణీ! విధాత్మకృతి * నింతయు మీఱఁగ, వీరపత్ను లీ రీతిని దుఃఖ ముందుదురె * ప్రీతి వహించెదు యావరాజ్యసు స్థీతునిఁ బుత్రుఁ గాంచి యనఁ * జెల్వ సువేష గొఱంగె దుఃఖమున్. ౬౩౨

తా త్ప ర్య ము.

బ్రహ్మ యేర్పాటు చేసినట్లు పర్వము జరగుచుండును. ఆ బ్రహ్మ ముందుగనే చేసినయేర్పాటును నతిక్రమించిపోవఁ గొంచెమైనను సాధ్యమగునా? వీరులభార్య లీరీతి దుఃఖంతురా?వీరుఁడగు నాభర్తకు వీరయోగ్యునిగు మరణము లభించెనని సంతోషింప వలయునుగదా. నీ కొడుకు యువరాజు గాఁగాఁ జూచి నీవు సంతోషించెదవు. అని చెప్పఁగా నాసుందరి సువేష దుఃఖమును బాసెను. దీనివలన వాలియందలి జ్యేషఠుచే దనకొడుకును దిక్కు లేనివానిఁ జేసినరేమో యను సందేహమే తార దుఃఖమునకు నుక్కువ తారణ మని తోచుచున్నది.

౨౪-వ పర్వము.

క. హోషు మని యేడ్చునంగఁడుఁ, దారను సుగ్రీవుఁ గాంచి * తత్పమశోకుం డౌ రఘుపతి లక్ష్మణుతో, వారల నూరార్యె సాంత్య*వచనంబులచేన్. ౬౩౩ సాంత్యవచనంబులచేన్ =ఊరారుమాటలచే.

తాత్పర్యము.

హోరుమని యేడ్చుచున్న యంగదుని- దారను సుగ్రీవుని జూచి వారితో సమానముగ నేడ్చుచు రామచంద్రమూర్తి లక్ష్మణుతోడ నూరార్చెను.

క. చచ్చినవారికి నేడ్చిన, వచ్చునె నిశ్చేయసంబు + వారికి జెప్పుడా ?
యిచ్చ ననంతర కార్యము, గ్రచ్చతి సలుపంగ: దలఁపఁ + గార్యము గా దే. ౨౩౪
నిశ్చేయసంబు = మోక్షము - ఉత్తముమైన మేలు.

తాత్పర్యము.

చచ్చినవారికై మన మేడ్చుచుండినచో వారికి బరలోకమున నుత్తముమైన మేలు మోక్షము గలుగునా? చెప్పుడు. కావున నిష్ప్రయోజనమైన యీ కార్యము వదలి యింకమీఁదఁ జేయవలసిన కార్య మేదో యదిత్వరగాఁ జేయఁదగిన కార్యము గదా.

పీనుఁగును దహనాదిసంస్కారములు చేయక పదిగంటలమీఁద నుంచినఁ బర్యుషిత దోషము వచ్చును.

క. చాలును లోకములో పా, టీ లీలను బ్రేతమునకు + నేడ్చుట నేమాఁ గాలంబు మీఱి యీవలఁ, జాలుదు రెద్దాని మీఱు + సలుపఁగఁ జెప్పుడా. ౨౩౫

తాత్పర్యము.

లోకములో పాటు మీఱు నీవిధముగఁ జచ్చినవానికై యేడ్చితిరి, చాలును. దీనివలన లాభమేమి? ఏడువకుండిన నెవ్వరేమనుకొందురో యని యేడ్చెదరా? కాలాత్మకుఁడైన భగవంతుని యాజ్ఞను మీఱి మీఱు చేయఁగల దేమున్నది.

క. నియతియె లోకనిదానము, నియతి క్రియానాధసంబు + నిక్కము చుండి
నియతియె భూతానభులను, నియమింపఁగఁ గారణము వననీచరులారా ! ౨౩౬
నియతి = దైవము, లోకనిదానము = లోకమున కాదికారణము. వనీచరులు - ఆలుకృపాసము.

తాత్పర్యము.

లోకమున కాదికారణము దైవమే. దైవమే సమస్తకార్యములు సాధించువది. ఇది నిజము. మనము స్వతంత్రించి చేయునది యేదియులేదు. ఆయన చేయించినట్లు మనము చేయుచుండుము ఆ దైవమే సమస్తభూతముల నియమింపఁ గారణము. 'తేన వినా తృణాగ్రమపీ న చలతి' - భగవదాజ్ఞ లేక గడ్డిపోచపూడఁ గదలదు.

ఇందు నియతి - కాలము-స్వభావము అనునవి యీశ్వర పర్యాయశబ్దములని గ్రహింపవగు. అట్లుగాకున్న లోకనాయకులు పెక్కు లగుదురు. ఈ సందర్భమున శ్వేతాశ్వతరోపనిషత్తునందలి యీ మంత్రములు స్మరింపవగు. "కాలః స్వభావోని యతిర్యవృచ్ఛా. భూతానియోనిః పురుష ఇతి చింత్యా । సంయోగ ఏమాం నత్వా త్పాభావా దాత్మాప్యనీకః సుఖదుఃఖపేతోః".

ఈ ప్రపంచమునకుఁ గారణ మెవఁడు? కాలము - స్వభావము నియతి -
యద్వచ్ఛాభూతములు జీవుఁడు కారణముగాదు. సుఖదుఃఖములకు లోపడినవాఁ
డగుటచే జీవుఁడు కారణము గాఁజాలఁడు. ఆత్మ యనునది యుండుటచే నీని సం
యోగము కారణముకాదు. అట్లైన నెవఁడు కర్త?

తే ధ్యానయోగానుగతా అపశ్యక్ దేవాత్మశక్తిం స్వగుణైర్నిగూఢాం యః
కారణాని నిఖలాని తాని కాలాత్మయుక్తా న్యధితిష్ఠ త్యేకః॥

బ్రహ్మవేత్తలు యోగధ్యానముగ్నులై తన గుణములచే మఱుఁగుపడియుండు
భగవంతుని స్వశక్తిని గారణముగాఁ దెలిసికొనిరి.

ఈ కారణము లని తలఁపఁబడిన యన్నిటిని కాలము ఆత్మయని చెప్పఁబడిన
వానిని ఆయన యొక్కఁడే కాసించువాఁడు.

ఉ. ఒక్కఁడు దేనినేన్ జలుప * నోపఁడు కర్తగఁ, జేయఁ గార్యమున్
ఒక్కఁగ నెవ్వఁ దేనియును * జాలఁడు చూ పెరలేప నెవ్వనిన్
నిక్కముపో స్వభావమున * నిత్యము లోకము వర్తిలుం జాడి
తిక్కక, తత్స్వభావము సతతంబును గాలపరాయణం బగున్. ౨౩౨
పెరలేపన్ = ప్రేరించుటకు.

కా త్ప ర్య ము.

ఎవఁడు నేను స్వతంత్ర కర్త నని దేనిని జేయఁజాలఁడు. నీ నీ కార్యముచేయుమని
యెవ్వఁడైనను నెవ్వనినైనఁ ప్రేరింపనులేడు. అది యిది కూడ దై వతంత్రముననే
లోకమున జరుగుచుండును. ఆ దై వము కాలరూపమున నాయాకార్యములు చేయును.

క. కాలము దాఁటదు కాలముఁ, గాలమున కపక్షయంబు * గలుగదు చుండి
కాలము స్వభావముననే, క్రాలెడి స్వనియమము నద్ది * కడవద యెప్పుడున్. ౨౩౩
అపక్షయంబు = క్షీణదశ-

కా త్ప ర్య ము.

దై వము తన యేర్పాటును దాను దాఁటిపోఁడు. తన సంకల్పము ప్రకారమే
సర్వము జరుపుచుండును. పూర్వ సంకల్పవిరోధముగఁ బరసంకల్పము చేయుచు దై వ
మునకు నొకవేళ వృద్ధి యొక్కవేళ క్షయము లేదు. దై వము తన స్వభావముచేతనే
ప్రకాశించును. తన నియమమును దా నతిక్రమింపఁడు. కాలము దాఁటదు. కాలమున్న
పూ డీశ్వరుఁడు స్వతంత్రుఁడేకాని పరతంత్రుఁడు గాఁడని యెఱుఁగవలయు. నచాస్య
కశ్చిజ్జనతా నచాధిప' యని శ్రుతి. అపక్షయ మనునది షడ్భావ వికారముల కుపలక్ష
ణము. ఇవి భగవంతునకు లేనని భావము. 'అపక్షయ వినాకాభ్యాం పరిణామర్థి జన్మభిః |
వర్జిత శ్చేక్యతే వక్తుం యస్సదా స్తీతి కేవల' మ్మను వాక్యము స్మరించునది.

క. కాలం బెఱుఁగదు చుట్టముఁ, గాలమునకుఁ గారణంబు * గలుగదు కడిమిన్
గాలము చిక్కఁగు మిత్రులు, కాలమునకు లేదు వశము * గా దాత్మలకున్. ౨౩౪

తాత్పర్యము.

కాలమునకు బంధువు లనువారు లేరు. కావునఁ బక్షపాతములేదు. కాలమును మన స్వాధీనపఱచుకొను నుపాయములేదు. మన బలమునకుఁ గాలము భయపడి వశపడదు కాలమునకు స్నేహితులు లేరు. కావున నపరాధుల నందఱ నేకవిధమున శిక్షించును గాని దాక్షిణ్య ముంపకు 'ఏష సేతుర్విధరణ ఏషాం లోకానా మసంభేదాయ' యను శ్రుతియు స్మరించునది. జీవాత్మలకుఁ బరతంత్రముగాదు. ఆయా జీవుల కర్మానుగుణముగఁ బుణ్యపాపము లనుభవింపఁ జేయుచుండునుగాని వాని యిష్టప్రకారము తాను వర్తింపదు.

తే. కాలపరిణామమునఁ గల్గుఁగార్యజాత, మనుచు మతిమంతుఁ డుండఁగఁనర్హ మెప్పుడు ధర్మ మర్థంబు కామంబుఁతనకుఁ దాన, కలుగుఁ గాలక్రమంబునఁగొలఁగ దెల్లు. కాలపరిణామమునన్; కాల = ఈశ్వరునియొక్క - పరిణామమునన్ = జీవుని కర్మానుగుణముగాఁ జేసెడి వ్యాపారములచేత - కార్యజాతిము = కార్యముల సమూహము - మతిమంతుఁడు = బుద్ధిమంతుఁడు - కాలక్రమంబునన్ = ఈశ్వరుఁ డేర్పాటు చేసిన వ్యవస్థచేత.

తాత్పర్యము.

సర్వమునకు నీశ్వరుఁడే స్వతంత్రకర్తయైనచో నిక జీవుఁడు చేయువలసిన చేమి యుండువా వినుము. శాస్త్రములందలి నిష్కృష్టాంశముల నెఱిగినవాఁడు ఈశ్వర ప్రేరణముచే జీవుఁడు కర్మానుగుణముగాఁ జేసెడి వ్యాపారములవలనఁ గార్యఫల సమూహము కలుగుచున్నదని తలంచుచుండవలెను. ఈశ్వరుఁడే చేసిన యేర్పాటు ప్రకారము ధర్మము అర్థము కామము మనము కోరినను గోరకున్నను లభించు చుండును. తప్పదు.

పూర్వమందు స్వభావవాదులని నియత వాదులని కాలవాదులని కొందఱుండిరి. కారణం వినైవ సర్వం భవతీతి స్వభావవాదినః
కారణములేక సర్వమగు ననువారు స్వభావవాదులని మధుసూదన సరస్వతులు చెప్పిరి. వీరినే నాస్తికు లని రామతీర్థులు చెప్పిరి.
పూర్వజన్మాత్మైకే ధర్మాధర్మా నియతిః సైవ సర్వస్య కారణమితి నియతివా దినః.

పూర్వజన్మమం దార్జించిన పుణ్యపాపములకు నియతి యని పేరు. అదియే సర్వ మునకుఁ గారణ మనువారు నియతివాదులు. వీరే కర్మవాదులు నగుదురు.

సర్వమునకుఁ గాలమే కారణ మనువారు కాలవాదులు, వీరందఱు నాస్తికులని పూర్వులు వ్రాసియున్నారు. ఈశ్వరుఁడున్నాఁడని యాయన కర్తృత్వము కారణ త్వము నంగీకరింపను. వీరిలో వీరికిఁ బరస్పరభేదములు కలవు. కావున రామచంద్ర మూర్తి నాలుగు పద్యములలో నాలుగు విధములైన నాస్తికవాద ముపదేశించెనని

తలంపరాదు. ఈవాదము లన్నియుఁ బూర్వోక్త శ్వేతాశ్వతరోపనిషత్తువంతు ఖండింపఁబడినది. కావున నీచర్చ యనావశ్యకము.

తే. అట్లు కావున వాలి ము + న్నాచరించి, నట్టి ధర్మార్థకామఫలాలాఠి జెంద

నరిగె నిట నుండి నాకంబునతుల మైన, తనకు పరిశుద్ధధామంబుఁగనుచు నిట్లు.

పరిశుద్ధధామము = రజస్సు తమస్సు సంపర్కములేని స్థానము- ఆచరించినట్టి యనునది ధర్మార్థకామములతో నేకాదేశాన్వయము.

తా త్ప ర్య ము.

లోకస్థితి యిట్టి దగుటచేత వాలి పూర్వము దా నే ధర్మార్థకామముల నాచ రించెనో వానివలనఁ గలుగు ఫలము ననుభవించుటకై నాచే దండింపఁబడినవాఁ డగు టచేఁ దన పాప మంతయుఁ దొలఁగఁ ద్రోచికొని శుద్ధపత్వమైన నాకంబుఁ జేరఁ బోయెను.

నాకము = దుఃఖములేనిది- కం=సుఖము = అదిగానిది అకం = దుఃఖము- అది లేనిది నాకము. ఇంద్రలోకమందుఁ గూడ దుఃఖము కలదుకావున నిజమైననాకము వైకుంఠమే. రామునిచేతఁ జంపఁబడుటను- ప్రాణోత్క్రమణసమయంబున రామదర్శ నము తచ్చింతనము అనుకూలభావము లభించుటచేతను వాలికి మోక్షము గలదు.

(చూ. ప. ౪౨౨)

శంబుకుని గాని వాలినిగాని మఱియొకరా జెవ్వఁడైన వధించియుండినచో వారికొ నుత్తమ గతులు లభించి యుండవు- అట్టిగతు లిచ్చుటకు వారు గర్తలుగాను- రామచంద్రమూర్తి వారు చేసిన పాపములకు వారినిదండించుటయేగాక యుత్తమగతి నొసఁగెను. ఆ కారణముచే వారికి శ్రీరామచంద్రమూర్తి స్వయంకృషిచే వారెన్ని జన్మములకైన సాధింపలేని ఏశ్రేయసము నొసఁగి మేలుచేసెను. ఈ రెండు సందర్భ ముల రామచంద్రునియందు దోషమించువారు దీనిని గమనింపవలెను. శాస్త్రు మర్యాద రక్షించెను. శంబుకుని విషయమం దిట్లులేకదా రామచంద్రమూర్తి వర్తించెను.

క. తన ధర్మగుణము బలిమిని, మును విజితం బైన స్వర్గమును గైకొనఁగాఁ

జనె డాంపక ప్రాణంబులఁ, జనునే యిటువంటి శౌర్యశాలికి వగవన్. ౨౪౨

విజితంబు = జయింపఁబడినది. స్వర్గము = నాకము- స్వర్గమునకు వైకుంఠ మనియు వర్ణముగలదు.

తా త్ప ర్య ము.

తన ధర్మగుణముచేతనే స్వర్గమును జయించెను. దోషమును దండానుభవముచేఁ జంపుకొనెను. అట్టి స్వార్జితస్వర్గము ననుభవించబోయెను. అటువంటి వీరువకై దుఃఖంపనగునా ?

క. ఈ పౌరుషైకధనియుం, బ్రాహ్మిచే ననుత్తమంపుఁబడ మిఁక నేలా
తాపంబునఁ బడ మీరలు, వే పూనుఁడు కాలయోగ్య*విధికృత్యములన్. ౨౪౩

పౌరుషైకధనియు = కేవల పౌరుషమే ధనముగాఁగలవాఁడు- అనుత్తమంపు = అంతకంటె నుత్తమమైనది లేనిది- మోక్షము - కాలయోగ్య = ఈ సమయమునకుఁ దగిన విధికృత్యములక = శాస్త్రమునందుఁ జెప్పఁబడిన కార్యములను.

తా త్ప ర్య ము.

పౌరుషమే ధనముగాఁ గల యీతఁడు ఉత్తమోత్తమమైన పదమునుబొందెను. దీనికై నేల మీరు తపించెదరు? ఏడిచినది చాలును. ఇఁక జరగవలసిన శాస్త్రీయ కార్యములకు దహనాదులకు యత్నింపుఁడు.

—* లక్ష్మణుఁడు సుగ్రీవునితో వాలిని సంస్కరింపఁ బ్రయత్నింపఁ జెప్పట. *

క. రామవిభుఁ డిట్లు లాడఁగ, సౌమిత్రియు దుఃఖభార * జలధినిమగ్నం
డౌ మిహిరతనయుఁగని హిత, నామోక్షుల నిట్లు లనియె * సమయార్హముగక.

దుఃఖభార = దుఃఖాతిశయ మనెడి- జలధి = సముద్రమందు - నిమగ్నుఁడు = మునిగినవాఁడు, మిహిరతనయుఁ = సూర్యపుత్రుని-సుగ్రీవుని, హితనామోక్షులక = హితములైన మంచిమాటలచే-

తా త్ప ర్య ము.

రామచంద్రవిభుఁ డిట్లు చెప్పఁగా లక్ష్మణుఁడును దుఃఖసముద్రమునందు మునిగిన సుగ్రీవునితో సమయమునకుఁ దగిన హితములైన మంచిమాటల నిట్లనెను.

సీ. లే లేమ్ము సుగ్రీవ * వాలికి నిఁకఁ బ్రేత, కార్యంబుఁ దీర్చఁగఁ * గడఁగరాదె
తారాంగదులఁ నూడి*దహనకార్యముఁ దీర్చు, మెండుగందపు జెక్క*లిందుఁ జేర
తాజ్ఞ సేయుము చూడు*మంగదుం డట్లులు, దీనుఁ డై యున్నాఁడో*తేర్చుమతని
వస్త్రమూల్యంబులు * వలసిన ఘృతితైల, గంధముల్ చేర నం*గదునిఁ బంపు
తే. నగర మెల్లను నీ యధీ*నంబు సుమ్ము, విమవుచూ బాలిశిత్వంబు * వీరవర్య !

తారుఁడా! తెమ్ము! శిబికను*ద్వరితముగను, ద్వరయెమేలందురిటువంటి*తిరుణమందు
కడఁగరాదె=ప్రయత్నింపరాదా- బాలిశిత్వము=పామరత్వమును- శిబికను = పల్లకిని.

తా త్ప ర్య ము.

సుగ్రీవా! లేలేమ్ము. ఇట్లు కూర్చున్నాఁడ వేల ! ప్రీతకార్యము నెఱవేర్చఁ బారాంగదులతోడఁగూడి ప్రయత్నింపరాదా! వాలికి దహనకార్యము నెఱవేర్చుటకుఁ గావలసిన గంధపుఁజెక్క- లిక్కడకే తెప్పింపుము. అంగదుఁడెట్లు దుఃఖించుచున్నాఁడో వాని సమాధానపఱుపుము. ఇంటిలో నుండు వాలివస్త్రములను మూల్యములను నేయి నూనె గంధపువస్త్రులను దెచ్చుటకు నంగదునిఁ బంపుము. పట్టననుం తియు నీ స్వాధీనము. నీవు చేయుఁదలఁచినది కాదనువారులేరు. ఈపామరత్వము వద

లును. తారుఁదా! నీవుపోయి త్వరగాఁ బల్లకీఁడెమ్ము. ఇట్టి ప్రేతకార్యంబులందుఁ ద్వరపడిన మేలని పెద్దలు చెప్పుదురు.

క. జల కూర్పుము వహనార్హుల, ద్రుతగతిని సమస్తలై నతోరపుబలులక
వెత మాను మనుచు వానర, పతితో వచియించి రాముఁ పజ్జకుఁ జనియెక. ౨౪౬
వహనార్హులక = పీనుఁగును మోయుటకుఁ దగిన వారిని - ద్రుతగతిని =
శీఘ్రముగ.

తా త్ప ర్య ము.

వాలి పీనుఁగును మోయుటకుఁ దగిన బలశాలులను శీఘ్రముగ జలకూర్పుము, దాఖము మానుము- అని సుగ్రీవునకుఁ జెప్పి లక్ష్మణుఁడు రామచంద్రమూర్తి ప్రసాదన జోయి నిలుచుండెను.

సీ. అంతఁ దారుఁడు సుమిత్రాత్మజు సం, భ్రాంతుఁడై గుహఁజొచ్చి * పటుజవమున
భద్రాసనయుతంబు * పక్షీకర్మాంచితం, అగకర్మభూషితం * బసులచిత్ర
పత్తిసమేతంబు * వరజాలవాతాయు, నాన్వితంబును జిత్రహారగతము
విశ్వకర్మకృతంబు * విమలసిద్ధవిమాన, సన్నిభంబును దారుశైలసంయు
తే. తంబు కృత్రిమకందరితంబు రక్త, చందనవిలిప్తమును బుష్పబృందపద్మ
హారసంఘన్నమును సుదయూర్కవర్ణ, మైన శిబిఁను గొనివచ్చి * యంచు నిలిపి.

పటుజవమునక = మిగుల శీఘ్రముగ- స. భ్రా. తు. డై = త్వర గలవఁడై -
భద్రాసనయుతంబు = రాజులకుఁ దగిన యెత్తైన యాసనముతోఁ గూడినది. పక్షీ
కర్మాంచితంబు = పక్షులవలెఁ వ్రాయఁబడిన చిత్రములచే నొప్పినది అగకర్మభూషి
తంబు = చెట్లవలె వ్రాయఁబడినది- చిత్రపత్తి సమేతంబు = విచిత్రమైన రేఖలతోఁ
గూడినది. వర, జాల వాతాయునాన్వితంబు = గొప్పవగు సూక్ష్మర ద్రములచేతను
ఆవు కన్నులవంటి కిటికీలచేతను గూడినది. చిత్రహారగతము = వింతలగు హార
ములతోఁ గూడినది. విశ్వకర్మకృతంబు = విశ్వకర్మ యనెడి దేవతల వద్రంగిచే
జేయఁబడినది. విమల సిద్ధవిమాన సన్నిభంబును = నిర్మలమైన సింఘుల విమానముతో
సరియైనది. దారు శైల సంయుతంబు = కొయ్యలతోఁ బర్వతమువలెఁ జేయఁబడిన
దానితోఁ గూడినది- కృత్రిమ కందరితంబు = పనివాండ్రచే గుహలవలెఁ జేయఁ
బడిన వానిని గలది- రక్తచందన విలిప్తమును = ఎఱ్ఱని గంధముచేఁ బూయఁబడినది-
పుష్పబృంద = పూలసమూహముచేతను- పుష్పహార = పూలదండలచేతను- సం
ఘన్నము = కప్పఁబడినది. ఉదయూర్క వర్ణము = ఉదయించు సూర్యుని వన్నె
గలది.

తా త్ప ర్య ము.

ఇట్లు లక్ష్మణుఁ డాజ్ఞచేయఁగాఁ దారుఁడు శీఘ్రముగఁ గిష్కింధాగుహ
జొచ్చి రాజయోగ్యమై పక్షులవలెఁ జెట్లవలె వ్రాయఁబడిన యాకారములు గలిగి

సన్నరంధ్రములు గవాక్షములతోఁ జిత్రహారములతోఁ గూడి విశ్వకర్మచేతేయబడినదై
సిద్ధుల విమానమువంటిదై గుహలతోఁ గూడి యుండినట్లు కొయ్యలతో నిర్మింపఁ
బడిన పర్వతముగలదై యెఱ్ఱగంధము పూసి పూలవండలు వ్రేలవేసి బాలమూర్ఖుని
వర్ణముల పల్లకిని గొనివచ్చి నిలుపఁగా.

తే. దానిఁ గనుఁగొని రాముండుఁ తిమ్ముతోడ, నిట్లు లను వేగవాలిని * విందు నుంపఁ
బనుపు మీ ప్రేతకార్యంబు * పరఁగ వేగ, మాచరింపును యనదానినాలకించి.

తా త్ప ర్య ము.

దానిఁ జూచి రామచంద్రమూర్తి లక్ష్మణునితో దీక్షయందు వాలిని నుంప
నాజ్ఞాపింపుము. శీఘ్రముగాఁ బ్రేతకార్యము చేయింపుము, అని చెప్పఁగా నిది.

క. వాలినదుఃఖంబున నిల, వ్రాలుచు నంగదుఁడు దివస*రాజసుతుండుఁ
వాలిని శిబికను తేప్పి సు, చూలిని వస్త్రముల నగల * వచ్చించి వెసక. ౬౪౯
వాలిన=అతిశయించిన- సుచూలిని=పుష్పముల సమూహమును.

తా త్ప ర్య ము.

అంగదుఁడు సుగ్రీవుఁడు దుఃఖాతిశయముచే నేలఁబడుచు లేచుచుఁ జోయి
వాలిని శిబికలోనికిఁ బట్టి పూలు వస్త్రములు సొమ్ములు వీనిచేఁ బ్రేత మలంకరించి,
డి. ఇండు సమస్తదానములు * నిర్ధమణీవసనాదు లాదిగాఁ

బొండు వనేచరుల్ శిబిక*పూర్వ మనుల్యసమృద్ధభూమిభృ
ద్దండము తార్థ్యవై హిక ము*దారత సల్పెడినీతి లోటు లే
కుండ నొనర్చుఁ డగచుఁ బ్లవ*నోత్తముఁ డానతి యిచ్చె నంతటక. ౬౫౦

ఇద్ద = పరిశుద్ధమైన, మణీవసనాదులు=రత్నములు, వస్త్రములు లోనైనవి
మణీయని దీర్ఘాంతము గలది. వనేచరుల్ = క్రోతులార ! మధ్యను పురుషమం
దాగగాగమంబు లోపంబు, శిబికపూర్వము = పల్లకికిముందు, అనుల్య = అసమాన
మైన, సమృద్ధ = సంపదచే నతిశయించిన, భూమిభృద్దండము = రాజసమూహము,
తార్థ్యవై హికము=చచ్చిన వారికిఁబరలోకసుఖమునకై చేయు కార్యములు, కిదారత=
గొప్పగా, లోభితనములేక, లోటు = లోపము, ప్లవనోత్తముఁ = సుగ్రీవుఁడు.

తా త్ప ర్య ము.

అప్పుడు సుగ్రీవుఁడు మేలయిన రత్నములు వస్త్రములు మొదలైనవి వానరు
లారా! దానమిండు కొందఱు పల్లకికి ముందు వొండు. అసమానసంపదగల మహారా
జుల కెట్లు ప్రేతకార్యములు దీర్చెనో యట్లు లే లోపములేకుండఁ బ్రేతకార్యము
లన్నియుఁ దీర్చుటని యాజ్ఞాపించెను.

క. తారుఁడు లోనగువారు కు, మారకు నంగదునిఁ జట్టి*మహితాశ్రోశో
దారరవంబుల నేగి ర, పారవ్యధ వాలి శిబిక*పజ్జను గుములై. ౬౫౧
మహితాశ్రోశోదారరవంబుల = మిగుల దుఃఖముతోఁ గూడిన పెద్దధ్వనులచే,

తా త్ప ర్య ము.

తారుడు మొదలగువా రంగదునితోడ బిగ్గ యేడ్చుచుఁ బల్లకి ప్రక్కన గుంపులుగాఁ బోయిరి.

క. తారాసతి మొదలుగఁ గల, నారులు వీరా! యటన్న * నాదంబులతో నారెకు నాక్రోశించుచు, స్వారాటుతు శిబికపజ్జఁ * జనిరి మహార్తిన్. ౨౫౨

తా త్ప ర్య ము.

తార మొదలగు స్త్రీలు వీరా! వీరా! యన యేడ్చు ధ్వనులతో దుఃఖించుచు వారి పల్లకి మఱియొక ప్రక్కఁబోయిరి.

తే. వాసరీనాదములచేత * వసులు గిరులు మాఱుమ్రోయుచు నవి యేడ్చు*మాడ్కి నుండె నిర్జనం బగు నొకయేటి*నీటియొడ్డు సంఘం జితిఁ బేర్చి రిసుక వ*నాటు లపుడు. ౨౫౩

తా త్ప ర్య ము.

అడుక్రోతుల ధ్వనులచే నడవులు కొండలు మాఱు మ్రోయుచు నవికూడ నేడ్చుచున్న వా యన్నట్లుండెను. వానరు లిట్లు పల్లకిని మోసికొనిపోయి మనుష్యులు లేని యొక యేటి నీటియొడ్డున నిసుక ప్రదేశమందుఁ జితిఁ బేర్చిరి.

ఇప్పుడు వారి దహనమైన స్థల మని చూపుచోట నదిలేదు. ఇసుకభూమియు గాదు. శాలిన యెముకలవంటి మట్టి యిప్పటికి దొరకుచున్నది.

తే. వాహకులుడించి యచ్చట*వాలిశవము, జరగి రేకాంతమునకార్తి*భరితు లగుచుఁ దార శిబికాశయితుఁ గపి*వీరుడాసి, యంకమునఁ బతిశిర యుంచి* యడలె నిట్లు. వాహకులు=వీనుఁగును మోసినవార- అంకమున==నొడయందు.

తా త్ప ర్య ము.

వాహకులు వాలి శవమును జితి పేర్చినచోట దించి యేడ్చుచు నొంటరిపాటున కేగిరి. అప్పుడు తార శిబికయందున్న వారి శిరస్సులు తన నొడమీఁద నుంచి యిట్లేడ్చెను.

—* శిబికయం దున్నవాలిఁ జూచి తార యేడ్చుట *—

సీ. హా వాసరేంద్ర! మహారాజ! హృదయేశ! హా మహాశూర! మహార్హ్వా దేవ! నన్ను మన్నించు నా*మన్నన యే మాయెఁ గన్నె త్తి నన్నేల * కాన విపుడు ఇందఱు నీకయి*వందురుచున్నారు, చూడవే వారల * సుందరాంగ ! విగతాసు నయ్యును * వీర! నీ నెమ్మోము, కళకళ లాడుచుఁ * గాంతి జేతెఱె ఆ. గ్రుంకుచున్న సూర్యు*కొమరారుకాంతిని, బ్రదికి యున్న వాని*పగిది గాఁగ నొప్పచున్న దయ్యో * యెప్పుడు చూతునో, కపికులేంద్ర ! నిన్నుఁ * గఱపు దీఱ.

వందురుచున్నారు = దుఃఖించుచున్నారు- విగతాసువు = ప్రాణము పోయిన వాడవు.

తాత్పర్యము.

హా వావరేంద్రా! హా మహారాజా! హా హృదయేశ్వరా! హా మహాశూర! హా యోగ్యపురుషా! దేవా! నీవు నన్నెంతో గౌరవించుచుంటివే- అది యంతయు నిపు డే మాయెను. కన్నెత్తియైన నన్నేల చూడవు ఇందలు నీకయి దుఃఖించుచున్నారే! వారినైన జూడరాదా! ప్రాణముపోయినను నీముఖము బ్రదికియున్నపు డున్నట్లే కళలు దేలుచున్నదే- నా కన్నుల కఱపు దీఱ మరల నెప్పుడు నిన్నుఁజూడఁ గలను.

క. ఆగ్రణ్యతలమునం దొక. నారాచముచేత నీదుఃనారులకును ము
త్తోరాణఁ దొలఁచి కాలుం, డే రామాకృతిని గొంచు * నేగెడు నిన్నుక. ౨౫౩
ముత్తో + రాణ = ముత్తైదువుల యందము.

తాత్పర్యము.

అడవి ప్రదేశముం దొక్క బాణముచేతనే నీ రాణుల యందఱ ముత్తైదువు పోణిమిని హరించి యముఁడే రామునివలె వచ్చి నిన్నుఁ దీసికొనిపోయెను.

క. నీకు సదా వల్లభలై, నీ కూర్మికై బాత్రలై న*నీ ప్రియురాండ్ర
య్యో! కాలినడన దప్పుగ, నీకడ కరుజెంచు తెఱుగ*నేర వ దేలా. ౨౫౪
వల్లభలై = ఇష్టమైనవారై.

తాత్పర్యము.

నీకెంతో యిష్టురాండ్రుగ నున్న నీ భార్యలు ప్రియురాండ్రుగ మూరముగఁ గాలినడకతో నీ యొద్దకు వచ్చిరే! అదియైన నీవు దెలిసికో లేకున్నావు గదా.

నీ. ఈ రాజముఖులెల్ల * నీ రమణులై కదా, పలుకరింప వదేల * వావరేంద్ర!
నీ తమ్ముఁ డదె యేల * నెవ రూరఁ బలుకవు, పోలునే నీకిది * పురుషవర్య
వీర మహారాజ! * తారుఁడు లోనగు, సదివులు మంత్రంబు * పలుపరాదె
పురజనుల్ వీర నిక*బారిఁ జిట్టియున్నారు, సెలవిమ్ము తగురీతి*లలితహాస!
తే. వీర లందఱు పోయిన * వేడక-మీఱ, మనము చెల రేఁగి యుక్క-ట*మదనవృత్తి
రమ్యవనసీమలను విహారంబు పలువు, చుంద మోనాథ! యేల నీ*వ్రారకుండ.

రాజముఖులు = చంద్రునివంటి ముఖముగల స్త్రీలు, ఉక్క-ట = అతిశయించిన, మదనవృత్తి = కామవ్యాపారముచే.

తాత్పర్యము.

ఈ చంద్రవదన లందఱు నీకుఁ బ్రియురాండ్రేకదా. వారి నేల పలుకరింపవు! అదిగో నీతమ్ముఁడు. నీల ప్రేమతోఁబలుకరింపు! ఇది నీకుఁ దగునా! మహారాజా! వీర తారుఁడు లోనగు మంత్రులు. వారినో నేల మంత్రాగోచనముచేసి వారికిఁ జెప్ప వలసినవి చెప్పి పంపరాదు. ఇదిగో వీ రందఱు నూరిజనులు నిన్నుఁజిట్టికొని యున్నారు.

వారివారికి దగినట్లు వారి కనుజ్ఞ యిమ్ము. వీరందఱు వెడలిపోయి రేని మనము సంతోషముతోఁగాముము దీఱ మనోహరములైన యీ వనప్రదేశములందుఁ దిరుగుచుం దము. ఏల నాథా! నీ పూరకున్నావు.

—* అంగదుఁడు వాలిని సంస్కరించుట *—

క. అనుచు విలపించు తారను, వనజాక్షులు పట్టి* లేప వనరుచు సుగ్రీవునితోడ నంగదుఁడును, దన జనకుని జితను. జేర్చి * తగ వగురీతిక. ౨౫౯
వనజాక్షులు = స్త్రీలు - వనరుచు = దుఃఖించుచు -

తా త్ప ర్య ము.

అని యేడుచుచున్న తారను స్త్రీలు పట్టి లేవనెత్తఁగా సుగ్రీవుఁడు సాహాయ్య పడఁగా నంగదుఁడు తన తండ్రి చితిని దగినట్లు జేర్చి.

క. చిరముగఁ బ్రవాసి యగుచును, బరలోకం బేగు కీశ*పరివృథున కిడఁగ గరుణముగ నేడ్చు చన్నిని, హరిసుతుఁడు ప్రదక్షిణించె*నపసవ్యముగఁ. ౨౬౦
ప్రవాసి = ఇతర దేశమున వాసముచేయువాఁడు - కీశపరివృథునకు = వానర శ్రేష్ఠునకు - అపసవ్యముగ - ఎడమవైపుగ.

తా త్ప ర్య ము.

మరల రాకుండఁ పరలోకమునకుఁ బోవుచున్న వానరశ్రేష్ఠునకు నంగదుఁడేడ్చుచు నన్నిని జితయం దుంచెను. అప్రదక్షిణముగఁ దిరిగెను.

తే. శక్రతనయుని నీ రీతి * సంస్కరించి, విధిహితంబుగ నుదకముల్*విడుచుకొఱకు శీతజల మైన శుభనదిఁ*జేరి భాను,పుత్రతారలు నంగద*పూర్వకముగ. ౨౬౧

తా త్ప ర్య ము.

ఇంద్రుని కొడుకగు వాలి కీ రీతి సంస్కారము లొనర్చి శాస్త్రు పద్ధతి నీళ్ళు విడుచుకొఱకుఁ జల్లని నీళ్లుగల నదిని జేరి తారా సుగ్రీవు లంగదునితో - తార నీళ్ళు విడుచుట కులాచారము.

క. వాలికి నుదకంబుల నిడి, రీ లీల సమానశోకుఁ * డిక్షోకుఱుఁడుఁ హేళిజతోఁ బ్రేతక్రియ,లోలి* జరిపించెఁ జిత్త*ముత్తలపడఁగఁ. ౨౬౨

తా త్ప ర్య ము.

వాలికి నీళ్ళు విడిచిరి. ఈ విధముగ వారితో సమానదుఃఖము గల రామచంద్ర మూర్తి మనస్సు సంతాపింప సుగ్రీవునిచేఁ గ్రమముగాఁ బ్రేతక్రియలు జరిపించెను.

క. విగ్రహమునఁ గూలిన తన, యగ్రజనకు దహనకార్య * మంతయుఁ దీరఁ వ్యగ్రమనస్కుండ్లై యా, యుగ్రాంశుసుతుండు రాము*నొద్దకు వచ్చెఁ. ౨౬౩

విగ్రహమునఁ = యుద్ధమందు - వ్యగ్రమనస్కుండ్లై = హెచ్చరికతోఁ గూడిన మనస్సుగలవాఁడై - ఉగ్రాంశు సుతుఁడు = సూర్యునికొడుకు - సుగ్రీవుఁడు.

తాత్పర్యము.

యుద్ధమందుఁ జచ్చిన యన్నకు దహనాది కార్యములు జరపించి సుగ్రీవుఁడు పౌచ్చరిక గలవాఁడై రాము నొద్దకు వచ్చెను. తక్కిన వారందఱు స్త్రీలు పౌరులు గిష్కింధకుఁ బోయిరి.

తిర్యగ్జాతిలోఁ బుట్టిన యీశ్రోతులకు శాస్త్రములోఁ జెప్పబడిన సంస్కారములు యుక్తములు కావని యాక్షేపింపరాకు. ఇవి జాతి మాత్రముచేఁ గ్రోతులైనను దేవాంశమునఁ బుట్టినవారగుటచేతను వేదాధ్యయన ముండుటచేతను క్షత్రజాతు లగుటచేతను సంస్కారములు యుక్తమే॥ గోవింద॥

—• { ౨౬-వ సర్గము హనుమంతుఁడు శ్రీరాముని సుగ్రీవునకుఁ బట్టాభిషేకం బొనర్చ వేడుట. } •—

క. క్లిన్నాంశుకు బహుదుఃఖవిపన్నున్ సుగ్రీవు సదివఃపటలి భజించెన్
బన్నుగ నిందఱు గొల్వఁగఁ, జెన్నా రెన్ నృపుఁడు మునులఃచే బ్రహ్మావలెన్. ౨౬౪
క్లిన్నాంశుకున్ = అప్పుడే స్నానముచేయుటచే దడిసిన వస్త్రముగలవానిని-
బహుదుఃఖవిపన్నున్ = దుఃఖాతిశయముచే బాధపడువానిని- సదివపటలి = మంత్రి
సమూహము.

తాత్పర్యము.

అప్పుడే స్నానముచేసినవా డగుటచే దడివస్త్రములతో నుండి సుగ్రీవుని దుఃఖభారముచే బాధపడువానిని మంత్రిులందఱు సేవించిరి. ఇందఱు రామచంద్రమూర్తిని సేవింపఁగా నాయన మునులచే సేవింపఁబడు బ్రహ్మావలె వెలింగెను.

ఉ. అంతటఁ గాంచనాద్రిసిఘఁ * డంచిత బాలవిక ర్తనాననుం
డంతయు భక్తి కే ల్మోగిచి * యిట్లను మారుతి రామచంద్రులోఁ
జంతలు దీటి యీ ప్లవగః శేఖరుఁ డెట్లును జెందరాని భా
కాంతత నొందె నీ కరుణఃకల్మిని రాఘవవంశవర్ధనా ! ౨౬౫

కాంచనాద్రిసిఘఁడు = బంగారుకొండతో నముఁడు, అంచిత = ప్రకాశించు,
బాలవిక ర్తన = లేతసూర్యునివంటి, ఆననుఁడు = ముఖము కలవాఁడు, మారుతి =
వాయు దేవుని కుమారుఁడు, అంజనేయుఁడు.

తాత్పర్యము.

ఇట్లందఱుఁ గూర్చుండిన పిమ్మట బంగారుకొండవగటి రమణీయమైన యాకారము గలవాఁడును బాలసూర్యునివంటి ముఖముగలవాఁడును నగు హనుమంతుఁడు రామచంద్రమూర్తితో నిట్లనియె. రఘుకులదీపకా! నీ దయచేత నీ వానరశ్రేష్ఠుఁడు సుగ్రీవుఁడు దుఃఖముల నదలి తన కేవిధముగనైన సాధ్యముగాని ప్రభుత్వమును సంపాదించిన వాడయ్యెను.